

BHAVAN'S LIBRARY

This book is valuable and
NOT to be ISSUED
out of the Library
without Special Permission

योगदर्शनम्

भगवन्महामुनिपतञ्जलिप्रणीतम्

निखिलतन्त्रापरतन्त्रप्रतिभश्रीमदुवाचस्पतिमिश्र
विरचित-तत्त्ववैशारद्याऽऽख्यव्याख्याभूषित
महर्षिकृष्णद्वैपायनप्रणीत
भाष्यालङ्कृतम् ।

भोगुरुमण्डलसंस्थापकाचार्य नि० शा० नि० पूज्यपाद
स्वामिश्री १०८ बालरामोदासीनविरचित
विषमस्थलदिष्णीसनायीकृतम् ।

YOGADARŚANA

by

SRI PATANJALI,

With the Bhāṣya of Krishna Dvaipayana
& a commentary called "Tatva Vaisarada"

by

Sri Wachaspati Misra,

WITH NOTES BY SRI BAL RAMODASIN.

PUBLISHED AND SOLD BY H. D. GUPTA & SONS,
PROPRIETORS, THE CHOWKHAMBA SANSKRIT BOOK DEPOT.

BENARES CITY:

Printed by Jai Krishna Das Gupta,
at the Vidya Vilas Press.

BENARES.

1911.

ॐ

नमोऽन्तर्यामिणे ।

पातञ्जलदर्शनस्य योगतत्त्वसमीक्षाख्या भूमिका ।

उदासीना (१) भद्रे शमदमयुतोदासिनिवहै-
र्मुहुः संसेव्या मे प्रियमपि च तेषां मत्कृतम् ॥
न मां पश्यन्तीमे द्रविणमदविभ्रान्तमतयः
इतीमूचे यस्तः परमगुरुरीशो विजयताम् ॥ १ ॥
पायजूकदुरापं यज्जलपूकजनप्रियम् ।
दन्वशूकोपवीताक्तं दन्दशूकेशमूत्रितम् ॥ २ ॥
तन्महामेरितेनेदं बालरापेण साधुना ।
उदासीनपदास्थेन योगतत्त्वं समीक्ष्यते (२) ॥ ३ ॥

इह किल सख्यदृष्टदृष्टमृष्टनष्टाद्भयष्टौ निरर्गले सर्गवर्गे विप्रतिपत्तिविपत्ति-
ति मिथस्तैर्धिकानामिव तावद्विगीतमेवैकस्वरेण जेगीयते जरदन्तर्वाणिभिरन-
रतं शमितसमस्ततन्त्रान्तराहितसंशीतिभिः—‘यात्किल तस्या समाम्नातं तन्नोऽस-

(१) कदाचित् खलु सदसदनुमहनिप्रहार्हविग्रहग्रहणाऽनुगृहीतसंसारमाहमृहीतजनतं भागी-
। फेनपटलपाण्डुरपर्ण्यङ्गस्य भगवन्तं बालव्यसनन वीजयन्तीमविच्छेपादात्मानं बहुभाम्भन्य-
ना भगवतां रुक्मिणीं तद्वर्णः श्रीकृष्णः—“उदासीना वयं नूनं न ख्यपत्यार्थकामुक्ताः ।
मृष्टिञ्चनः वयं शश्वत्पिच्छनजनप्रियाः ॥ तस्मात्प्रापेण न ह्यादृशं मां भजन्ति सुम-
पमे” इत्यादीनि वचनानि व्याजहार । तान्येवाऽनुच्छापीकृत्य वस्तुनिर्देशात्मकं मङ्गलमु-
निवच्नाति—“उदासीना” इति । यः परमगुरुः, इति ईशू = लक्ष्मीयू, कचे स विजयता =
शौक्तेयैण वर्त्ततामित्यन्वयः । “भद्रे” इति “मे” इति च रुक्मिण्याः सम्बोधनम् ।

(२) शब्दकरणकब्रह्मसाक्षात्कारनिरसनं, मनस इन्द्रियत्वस्थापनं च योगसमीक्षा-
वेनोपन्यासेष्यत इति न प्रकृताऽमङ्गतिरिति बोध्यम् ।

‘ध्येते श्रद्धानानां प्रमाणम्’ इति(१)। सामानातं चासकृत् पञ्चजनानां, यस्मिन्
पञ्च पञ्चजनाः * प्रतिष्ठितास्तदेव विगलितनिखिलदुःखाऽनुपङ्गं चिन्मा-
तत्त्वमवबोद्धव्यमिति । न केवलमवबोद्धव्यतामात्रं सामानायादासीन्यमवलम्ब्य
ऽपि तु मा चाऽयं संसारोच्चिच्छित्सुर्जनोऽनुपायेन तत्त्वं प्रतिपित्सन् अन्ध-
गोलाङ्गूलन्यायेनाऽनर्थमुपढौकिष्टेयनुकोशन्ती सती भगवती श्रुतिः तत्त्वं
व्यञ्जयन्तीनां चतसृणां प्रतिपत्तीनामुपादेयतामपि तादर्थ्येन वैधेनार्थाधेन वा(२)
प्रत्ययेन सामाम्नायन्ते—“आत्मा वा अरे द्रष्टव्यः श्रोतव्यो
मन्तव्यो निदिध्यासितव्यः” इति । अतश्चैतदेव नो विश्वसनीयमुपादेयं च तत्रा-
द्या(३) प्रतिपत्तिः—उपनिषद्वाक्यानामद्वितीये ब्रह्मणि समन्वयाय बृहत्संहितोक्तैः

(१) साम्प्रतं चैतद् । न ह्यन्यथा नखविदलनमुशलावहननयोः शर्कराऽभ्यवहरणसो-
मपानयोर्वाऽपूर्वैर्प्रयिकत्वाऽनौपयिकत्वादिविशेषाऽवधारणं सम्भवीष्येत । अत्रेदं बोध्यम् ।
न वृद्धा ईश्वरप्रणीतत्वेन वेदानां प्रामाण्यमितिष्ठन्ते येन केनचित् सुभगाभिक्षु-
क-यायेन बुद्ध-
वाक्यप्रामाण्यप्रसङ्गापादनेनोपात्म्येन, किन्तु हि नाऽयमवबोधकोऽस्पष्टबोधको
वा येन प्रामाण्यपथं नाशुवीताऽपि तु मन्त्रायुर्वेदकदेशसंवादाविदितेतरसंवादो वेदः
प्रमाणमेवेत्येवमितिष्ठन्ते, तत्कथङ्कारमुपालम्भेन । वृद्धैः परिगृहीतत्वात्प्रामाण्यमित्यपि
विप्रलम्भका एव वृद्धा इति चेदत्राहुर्न्यायाचार्याः—वृद्धैर्विप्रलम्भत्वाद्वालाभिमिति चेन्न ।
वृद्धानामपि प्रवृत्तेः । न च विप्रलम्भकाः स्वात्मानमपि विप्रलम्भन्ते । तेऽपि
दिरिति चेत्, न तर्हि विप्रलिप्सुः कश्चिदत्र यतः प्रतारणशक्ता इन्द्रप्रथम एव
दनुष्टयाऽपि धूर्तं पयनमुष्टापयतीति चेत्, किमसौ सर्वलोकोत्तर एव यः सर्वस्वदक्षिण्या
सर्ववन्धुपरित्यागेन सर्वसुखविमुखो ब्रह्मचर्येण तपसा श्रद्धया वा केवल
यावज्जीवमात्मानमवसादयति । कथञ्चैनमेकं प्रेक्षाकारिणोऽप्यनुविदप्युः । केन वा
ऽप्यमीदृशस्त्वया लोकोत्तरपक्षेन प्रतारक इति निर्णीतः । न क्षोतावतो दुःखराशेः प्रतारण
गरीयः’ इत्यन्यत्र विस्तरः ।

(२) श्रोतव्य इत्यादिषु तत्त्वप्रत्यक्षस्य विध्यर्थत्वमर्थित्वं च मतभेदेनाऽन्यत्र निरूपितम् ।

(३) पाठक्रमाऽपेक्षया दर्शनाख्यायाः प्रतिपत्तेः प्राथम्येऽपि अनुष्ठानक्रममवलम्ब्याद्यां
प्रतिपत्तिं निरुक्ति—‘तत्राद्या’ इति। एतच्च दर्शनाख्या प्रतिपत्तिमुद्दिश्य श्रवणादीनि
इति मतेन । ये तु सुरेश्वराचार्यमताऽनुपायिनः—द्रष्टव्य इत्यनेन श्रवणाख्यविचारप्रयोजक-
ऽऽपातज्ञानमनूयत इत्यादिष्ठन्ते तन्मते तु पाठक्रमाऽनुष्ठानक्रमयोर्द्वैकूप्यमेव बोध्यम्
रितः । *माणशुःश्रोत्राक्षमनोसे, प्राणचक्षुःश्रोत्रमनोज्योतीषि वा ।

तत्तत्पर्यनिर्णायकवद्विधलिङ्गैरुपनिषत्तत्पर्यगोचराऽज्ञानसंशयादिप्रतिबन्धनि-
 र्पित्वा तत्तत्पर्यनिर्णयाऽनुकूलन्यायविचारात्मकस्वान्तष्टतिविशेषः । यां कि-
 आऽऽचक्षते श्रवणमिति । द्वितीया प्रतिपत्तिः—मतान्तरादिविरोधधीप्रयुक्तप्रमे-
 तासम्भावनादिप्रतिबन्धनिरासफालिकाऽऽगमाऽविरोधितर्कणात्मिकाऽन्तःकरणवृ-
 त्तिः । यां किल जगुर्जननमिति । तृतीया प्रतिपत्तिः—अस्थेमवहुललोलीभूतचित्ता-
 ऽस्थेमादिप्रतिबन्धनिर्वातिका विजातीयप्रत्ययाऽनन्तरितसजातीयप्रत्ययप्रवाहरूपाः
 श्रवणमननजनितसंस्कारसचिवचेतोजन्मवृत्तिभेदः । यां किलाऽभिलपन्ति निदि-
 ध्यासनमिति । तुरीया प्रतिपत्तिः—अनाद्यविद्यानिवृत्त्युपलक्षितनिरतिशयाद्व्या-
 ऽऽनन्दस्वरूपप्रतिष्ठाचितीशक्तिरूपकैवल्यफालिका चित्साक्षात्काररूपा ऋतम्भराः
 प्रज्ञा । यां किलाऽभिव्याहरन्ति विज्ञानमिति । अस्याश्च तुरीयायाः साक्षात्का-
 ररूपायाः प्रतिपत्तेरन्तरङ्गं साधनं निदिध्यासनं लिप्ता तृतीया प्रतिपत्तिः । यथा-
 ऽऽम्नायते—“ततस्तु तं पश्यति निष्कलं ध्यायमानः” इति । यदेतन्निदिध्यासनं
 तदेव च ध्यानमिति कीर्त्तयन्ति जरद्विदन्तः । अत एव, निदिध्यासितव्य इति
 श्रौतनिगदं निश्चयेन ध्यातव्य इत्येवं व्याचक्षतोपनिषद्वाप्यकाराः । यत्तु विश्व-
 रूपाचार्यैर्निदिध्यासनमत्र न ध्यानार्थकमापि तु विज्ञानार्थकमित्यभिदधे (१) तत्तु
 न ध्यानमात्रमेव ब्रह्मसाक्षात्क्रियायायलमापि तु दीर्घकालादरन्तरन्तर्यसेवनेन
 प्रसङ्गान्तरपरमकांक्षाऽपरपर्यायज्ञानप्रसादाऽवस्थापन्नं साद्विज्ञानपदाऽभिधेयमे-
 तच्चित्तिशक्तेः स्वरूपप्रतिष्ठात्वरूपमेतत्तत्पर्यक्रमः । एतच्चाऽनुपदमेव विस्प-
 ष्टयिष्यामः । तदेतद् ध्यानमेव चाऽभ्यस्यमानं कालक्रमेण परिपाकवशापन्नं समा-
 धिरस्यभिधीयते । “ध्यद्वादशकेनैव समाधिरभिधीयते” इति स्कन्दाचार्योक्तेः
 ध्यानादस्पन्दनं बुद्धेः समाधिरभिधीयते” इति विश्वरूपाचार्योक्तेश्च । अत एव
 “समाध्यभावाच्च” अ० २ पा० ३ सू० ३९ इति ब्रह्मसूत्रभाष्ये समाधिद्व-

(१) बृहदारण्यकचतुर्थ्याध्यायगतमैत्रेयब्राह्मणे ‘आत्मा वाऽरे द्रष्टव्य’ इत्याद्याम्नाय
 आत्मनो वाऽग्रे दर्शनेन श्रवणेन मत्वा विज्ञानेन’ इत्याम्नातम् । तत्र दर्शनादीनां समानपदैरे-
 वानुवाददर्शनेन निदिध्यासनस्याऽपि निदिध्यासनेनेत्यनुवादो युक्तो, न तु विज्ञानपदेन
 विजातीयेन विभिन्नार्थकेनेत्याशयेन वार्त्तिककृता ‘अनुवादे योक्तानां प्रसङ्गे दर्शनादिषु ।
 विज्ञानेनेत्ययं कथं निदिध्यासनमुच्यते’ इत्येवमाक्षिप्य “ध्यानाऽऽज्ञाननिवृत्त्यर्थं विज्ञानेनेति
 मण्यते । निदिध्यासनशब्देन ध्यानमाशङ्क्यते यतः” इति समाहितम् । एवञ्च विश्वरूपाचार्यमते
 निदिध्यासपदं विज्ञानार्थकमिति स्पष्टमेव ।

विवरणे, 'निदिध्यासितव्य' "ओमित्येवं ध्यायथ"

वाक्यान्नुदाजहरूर्भाष्यकारा मस्करीनाः । अत एव च योगसूत्रकारा अपि प्रत्ययैकतानता ध्यानम्' इति ध्यानं निरूप्य, तदेवार्थमात्रनिर्भासम्' इति निराहुः । समाधिमेव च मर्षयो योगं व्यपादिशन्ति । १५ "समाधिः समताऽवस्था जीवात्मपरमात्मनोः । संयोगो योग इत्युक्तो जीवात्मपरमात्मनोः" इति । अत एव स्कान्दादिषु 'यत्समत्वं द्वयोरत्र जीवात्मपरमात्मनोः । स नष्टसर्वसङ्कल्पः समाधिरभिधीयते । परमात्मात्मनोर्पोऽयमविभागः परन्तप । स एव तु परो योगः समासात्कथितस्तव' इत्यादिषु वाक्येषु योगसमाध्योः लक्षणत्वेन निर्देशाः सङ्गच्छन्ते । यस्तु काचित्कः समाधियोगयोः पुराणे लक्षणनिर्देशः स तु सम्प्रज्ञातसमाधिमारभ्याऽऽज्ञानप्रसादं यावत्पोऽवस्थास्ता एव योगपदव्यपदेशनीया, न तु यमाद्यष्टाङ्गपतितसमाध्यवस्थापि तस्य योगसाधनत्वेन योगव्यपदेशानर्हत्वादित्येतदाकृतकः । किं बहुना निदिध्यासनमेव क्षणघटिकाऽर्द्धयामयामाहोऽहोरात्राऽर्द्धमासमाससर्व्वन्दादिकालक्रमेणाभ्यस्यमानमुपचीयमानं सत् परप्रसङ्गयान-सम्प्रज्ञात-धर्ममेघ-कृतम्भरप्रज्ञा-शुण्वैतृष्ण्य-परस्वैराग्य ज्ञानप्रसाद-प्रसङ्गयानपरमकाष्ठा-असम्प्रज्ञात-निर्विकल्पसमाधि-प्रतिप्रसव-जीवन्मुक्त्यादि-शब्दव्यपदेशभाग भवतीति नाऽतिरोहितं बहुदृशामिसलं तदवान्तरविशेषनिरूपणेन ग्रन्थविस्तरकरेण । अत्रेदं बोध्यम् । प्रसङ्गयानधर्ममेघसम्प्रज्ञाताद्यवस्थापक्षं ध्यान विज्ञानजननद्वारा कैवल्यहेतुः^(१), ज्ञानप्रसादपरस्वैराग्यध्वस्मृत्याद्यवस्थापक्षं च साक्षात्कैवल्यहेतुः^(२), असम्प्रज्ञातसमाध्यवस्था तु साक्षा-

(१) अत्रैतावान् विशेषः—प्रसङ्गयानं प्रकृत्यवाधिकपुरुषाऽन्यताप्रकारकविवेकोपजननद्वारा ब्रह्मसाक्षात्कारोपायः, धर्ममेघसम्प्रज्ञातौ तु साक्षादेव ब्रह्मसाक्षात्कारहेतुः इति । अत एव 'सच्चपुरुषान्वताख्यातिमात्रं धर्ममेघध्यानोपगं विस्र परं प्रसङ्गयानमित्याचक्षते व्याधिन्' इति योगलक्षणसूत्रे भाष्ये धर्ममेघपूर्वरूपत्वं प्रसङ्गयानस्य भाषितं व्यासदेवे । धर्ममेघश्च धर्म = परब्रह्मदर्शन, मेहति वर्पति इत्यन्वर्थनामा साक्षादेव विज्ञानहेतुः । एतदभिप्रायेणैव योगिपाज्ञवस्त्येन, अपन्तु परमो धर्मो यद्योगेनाऽऽगददर्शनमिति गीतम् । 'ततः क्लेशकर्मनिवृत्तिः' इति सूत्रे भाष्ये धर्ममेघव्यपदेशादिविधादिक्लेशकर्मनिवृत्तौ जीवन्नेव विद्वान् मुक्तो भवतीत्युक्तेऽज्ञानापनोदनद्वारेण धर्ममेघस्य जीवन्मुक्तिहेतुत्वं, न साक्षादिति बोध्यम् ।

(२) ज्ञानप्रसादपरस्वैराग्ययोः कैवल्यपूर्वरूपत्वे प्रमाणं तु परस्वैराग्यलक्षणसूत्रस्य भाष्यं, तत्र सूक्तम्—एतस्य हि नान्तरीयकं कैवल्यम् इति । 'सच्चशुद्धौ ध्रुवास्मृतिः, स्मृतिलम्भे सर्व-ग्रन्थीनां विप्रमोहा' इति छान्दोग्यश्रुतिश्च ध्रुवाया स्मृतेः कैवल्यहेतुत्वे प्रमाणं बोध्यम् ।

स्त्वैवत्यरूपैव (१)। एतामेवावस्थां परा(दा) र्थाऽभाविनीं तुर्य्यगां च जगुर्वशिष्टाः।
 एतामेव चावस्थामापन्नः ब्रह्मविद्वरिष्ठ इति जीवन्मुक्त इति च व्यवह्रियते । ननु
 ब्रह्मात्मैक्यप्रमोत्पादाय प्रमात्रा द्वयमेव साधनजातमपेक्षणीयं, प्रमायाः करणं
 तदितिकर्तव्यता च। तत्र करणमुपनिषद्वाक्यमात्रं त्वौपनिषदं पुरुषं पृच्छामि” इति
 श्रुत्याऽऽत्मन उपनिषद्भूम्यत्वाऽऽन्नात्मा इतिकर्तव्यता चाऽप्रामाण्यशङ्कानिरासि-
 तर्कानुसरणम् । एवञ्च श्रवणमननाभ्यामेव समीहितसिद्धेः कृतं निदिध्यासना-
 दिना ज्ञानमसादयत्यन्तेन दुरनुष्ठानेन समाधिना इति चेद् । अत्र ब्रूमः—न(२) वयं
 प्रमोत्तदितिकर्तव्यताऽतिरिक्तं साधनजातं प्रमोत्पादायाऽनुष्ठेयमित्येवमाचक्ष्महे
 येनैवं पर्यनुयुज्येमहि । किन्नामेतिकर्तव्यतैवेय निविडानादिभ्रमज्ञानवासनोदबुद्ध-
 प्रातिबन्धकवैचित्र्यादनेकशाखा या खलु निदिध्यासनादीनङ्गीकृत्यैव जोषं विश्रा-
 म्यतस्येवमाचक्ष्महे तत्कथङ्कारम्पर्यनुयुज्येमहि । तथाहि*एका खलु विषयभो-
 गवासना, या किल दहस्याद्युक्ष्णारिव, दशति दन्दशूक इव, वेधयति कुन्त
 इव, अन्ययति नक्तमिव, आवेष्टयति रज्जुरिव, छिनत्ति करवाल इवेति । अपरा
 च-वेदान्ता आद्वितीये ब्रह्मणि प्रमाणं न वेसादिसंशयात्मिकोपनिषदां ब्रह्मण्य-
 बोधकत्वकल्पनारूपा प्रमाणगताऽसम्भावना । अन्या च-आत्मा देहाद्यतिरिक्तो न
 वा । देहाद्यतिरिक्तत्वेऽपि कर्त्ता वाऽकर्त्ता वा । अकर्तृत्वेऽपि चिद्रूपो वा,
 अचिद्रूपो वा । चिद्रूपत्वेऽऽप्यानन्दरूपो वाऽऽनन्दगुणको वा । आनन्दरूपत्वे-
 ऽपि ब्रह्मणा सहैक्यं संभवति न वेसादिविविधसंशयशरीरा बोधितेऽपि ब्रह्मणि बाधि-
 तत्वकल्पनारूपा प्रमेयगताऽसम्भावना । इतरा च अबाधितेऽपि ब्रह्मणि तत्साक्षा-
 त्काररूपायां प्रमितावसाक्षात्कारत्वकल्पनात्मिका विपरीतभावेनेति । तत्र या
 विषयभोगवासना सोपनिषद्भ्रवणाऽङ्गभूतया योगाङ्गयमादिसंपत्त्या निवर्त्तते ।
 प्रमाणप्रमेयगताऽसम्भावना तु श्रवणमननाभ्यां निवर्त्तिष्यते इति न तदर्थं निदि-
 ध्यासनाद्यपेक्षा । तथाऽपि या तु-यद्यपि वेदान्ता ब्रह्म बोधयन्त्येव; ब्रह्म च केना-
 ऽपि मानेन न बाधितमथाऽपि तदहं न साक्षात्कुर्वे किन्तु तन्मम परोक्षमेव
 भातीत्यादिभ्रान्तितत्संस्कारपरम्परारूपा विपरीतभावना सा यावदनुवर्त्तिष्यते
 न तावद् विद्याऽधीतवद् स्वफलं प्रसोतुमर्हसतस्तदपनोदनपुरस्सरमुपनिषद्भि-

(१) अत एव “स्वरूपप्रतिष्ठा तदानीं चितिशक्तिर्यथा कैवल्ये” इति अमम्प्रज्ञात-
 योगे कैवल्यसादृश्यमुक्तं माप्यकरी ।

(२) तत्रादौ पराऽभिमतोपनिषद्वाक्यकरणकं ब्रह्मसाक्षात्कारमनुमूल्य समाधत्ते—“न
 ययम्” इत्यादिना । *प्रतिबन्धकवैचित्र्यमेवाह—नप्राहीत्यादिना ।

घोषितं सर्वमानाऽवाधितं सर्व्विद्वदादिसत्तमं ब्रह्मेवाऽहमस्मि । तच्च सर्व्वदा साक्षात्-
 त्कुर्ये इत्येवं नैजं रूपमध्यस्ययितुं विज्ञानाऽवस्थापर्य्यन्तं निदिध्यासनमवश्य
 शरणोक्तरीयम् । न च प्रसङ्गव्यानाऽपरपर्यायस्य निदिध्यासनस्य ब्रह्म-
 साक्षात्कारकरणत्वे मानाऽभाव इतिरेकणीयम् । बहुश्रुतिस्मृतिसूत्रेतिहासपुराणा-
 नामेव मानत्वात् । तथाहि—“ततस्तु ते पश्यति निष्कलं ध्यायमानः” ‘अथ
 सदृशनाऽभ्युपायो योगः’ ‘श्रद्धाभक्तिध्यानयोगादवेहि’ ‘अध्यात्मयोगाऽधि-
 गमेन देवं मत्त्वा धीरो हर्षशोकौ जहाति’ ‘ध्यानयोगेन^(१) संपश्येद् गतिमस्या-
 ऽन्तरात्मनः । सूक्ष्मतां चाऽन्वेचेत्त योगेन परमात्मनः’ इत्याचार^(२)दमाऽऽस्ता-
 दानस्वाध्यायकर्मणाम्, अयन्तु परमो धर्मो यथागेनाऽऽत्मदर्शनम्, ‘अपि
 संराधने प्रत्यक्षाऽनुमानाभ्याम्,^(३) ‘युञ्जन्नेवं^(४) सदात्मानं योगी नियतमानसः
 शान्तिं निर्वाणपरमां मत्संस्थामाभेगच्छति, अग्निष्टोमादेकान् संवाद्^(५) विहाय
 द्विजसत्तमः । योगाभ्यासरतः शान्तः पर ब्रह्माऽधिगच्छति, ‘योगात् संजायते^(६)
 ज्ञानं योगो मय्येकचित्तता’ ‘आत्मज्ञानेन मुक्तिः स्याच्च योगादते न हि’
 स्कन्दः, ‘योगाग्निर्दहति^(७) क्षिप्रमक्षेपं पापपञ्जरमाप्रसन्नं जायते ज्ञानं ज्ञानाग्नि-
 र्वाणमुच्छति, *स्वसंवेद्यं हि तद्ब्रह्म कुमारी स्त्रीमुखं यथा । अयोगी नैव जानाति
 जात्यन्धो हि यथा घटम्’+‘दुःसहा राम संसारावेपथेगविषूचिका । योगगारुढम-
 न्त्रेण पावनेनोपशाम्यति’ इति । किञ्च—“आ प्रायणात् तत्राऽपि हि
 दृष्टम्” अ० ४ पा० १ सू० १२ इत्यधिकरणे दहराद्यहंब्रह्मोपासकानां प्रसङ्गव्या-
 नादुपास्यब्रह्मसाक्षात्काराङ्गीकारात् कामातुरव्यवहितकामिनीसाक्षात्कारे प्रस-
 ङ्गव्यानस्य करणत्वकलुप्तेश्च नेदमपूर्वमेव योगस्य ब्रह्मसाक्षात्कारे करणत्वक-
 ल्पनम् । यदाहुर्भामतीकाराः—‘सा हि सत्कारदीर्घकालनैरन्तर्य्यसेविता सती
 दृढभूमिर्विशेषसाक्षात्काराय प्रभवति कामिनीभावनेव स्त्रैणस्य पुंसः इति ।

(१) श्रुतीरुक्त्वा मानवीं स्मृतिमाह,—‘ध्यानयोगेनेति ।

(२) याज्ञवल्क्यवचनमाह—‘इत्याऽऽचार’ इति ।

(३) ब्रह्मसूत्रं प्रमाणयति—“अपि” अ० ३ पा० २ सू० २३ इति ।

(४) भगवद्गीतावाक्यमुदाहरति—युञ्जन्नेवमिति । *दसवचनमाह—“स्वसंवेद्यम्” ।

(५) महर्षिमातङ्गोक्तिं प्रमाणयति—“अग्निष्टोम” इति ।

(६) आदित्यपुराणवचनमुदाहरति—‘योगादेति’ । +वाशिष्ठवाक्यमाह—दुःसहा ।

(७) कूर्मपुराणस्य शिववाक्यमुपन्यस्यति—‘योगाऽग्निः’ इति ।

न च प्रसङ्गव्यापनस्य प्रमाकरणेष्वपरिसङ्ख्यानात्तज्जन्यो ब्रह्मसाक्षात्-
 स्कारः कामिनीसाक्षात्कारवत्प्रमा न स्यात्प्रमाणाऽजन्यत्वादिति साम्प्रतम् । प्रमा-
 णाऽजन्यत्वेऽपि विषयाबाधेन प्रमात्वसंभवात्, कामिनीसाक्षात्कारस्य तु बाधित-
 विषयत्वेनाऽप्रमात्वं, न प्रसङ्गव्यापनजन्यत्वेनेति बोध्यम् । एतच्च, पाणौ पञ्चवरा-
 टकान् पिधाय^(१) इत्यादिना प्रमालक्षणखण्डने खण्डने स्पष्टम् । किञ्च प्रसङ्गव्यापन-
 स्योपनिषद्विचाराऽधिगतब्रह्मात्मैक्याऽवगतिमूलकतया प्रसङ्गव्यापनजन्यस्याऽपि
 ब्रह्मसाक्षात्कारस्य प्रमाणमूलकत्वेनोक्तदोषानुदय एव । तदेतदाहुः कल्पतरुका-
 राः—“वेदान्तवाक्यजज्ञानभावनाजाऽपरोक्षधीः*मूलप्रमाणदाढ्येन न भ्रमत्वं प्र-
 पद्यते” इति । वस्तुतस्तु^(२) पूर्वोक्तश्रुत्यादिभ्यः “दृश्यते त्वग्रथया बुद्ध्या सूक्ष्मया
 सूक्ष्मदर्शिभिः । मनसैवेदमाप्तव्यम् । एषोऽणुरात्मा चेतसा वेदितव्यः” सुखमा-
 सन्तिकं यत्तद् बुद्धिग्राह्यमतीन्द्रियं, “यत्र चेवाऽऽत्मनाऽऽत्मानं पश्यन्नात्मानं तु-
 च्छ्याति” इति भगवद्वाक्याच्च । शास्त्राचार्योपदेशशमादिसंस्कृतं मन आत्मज्ञाने
 करणमिति गीताभाष्याच्चा महावाक्यविचाराऽधिगतब्रह्मात्मैक्याऽवगतिमूलकप्रस-
 ङ्गव्यापनसहकृतमन्तःकरणमेव ब्रह्मसाक्षात्कारे करणं, न महावाक्यमात्रं प्रसङ्गव्यापनमात्रं
 वा, सर्वशाखाप्रत्ययन्यायेन तथैव लाभात् । कामिनीसाक्षात्कारेऽपि प्रसङ्गव्यापनसहकृ-
 तमनस एव करणत्वाऽङ्गीकाराच्च । तथा चाहुर्भामतीपतयः—“न ब्रह्मज्ञानमात्रं सांसा-
 रिकधर्मानिवृत्तिकारणमपि तु साक्षात्कारपर्यन्तम् । ब्रह्मसाक्षात्कारश्चान्तःकरणवृ-
 त्तिभेदः । श्रवणमननादिजनितसंस्कारसचिवमनोजन्मा पद्मजादिभेदसाक्षात्कार इव
 गान्धर्वशास्त्रश्रवणाऽभ्याससंस्कृतमनोयोनिरिति । ये तु मनसोऽनिन्द्रियत्वात्त-
 ज्जन्यज्ञानस्य कथं प्रत्यक्षत्वमित्येवं प्रत्यवातिष्ठन्ते ते प्रष्टव्याः, किं व्युत्पत्तिनिमित्तविर-
 हान्मनसोऽनिन्द्रियत्वम्, उत प्रवृत्तिनिमित्ताऽभावाद्, आहो स्मृत्यादियमाणाभावाद्,
 अथ ब्रह्मसूत्रकृताऽनङ्गीकृतत्वाद्, यद्वा शङ्कराचार्याद्यनभिमतत्वाद्, बाधक-
 सङ्गावाद्वा । न तावदाद्यः । इन्द्रलिङ्गरूपस्य मनसि प्रवृत्तिनिमित्तस्य सुतरां सम्भ-

(१) पाणौ पञ्च वराटकान् पिधाय केनचित् करे कति वराटकाः सन्तीति पृष्ठे पञ्च-
 वराटका इति तदुत्तरवक्तुर्वाक्यप्रयोगमलभूतसंख्याविशेषज्ञानस्य मूलप्रमाणशून्यस्याऽऽहा-
 र्यारोपस्याऽपि यथा यथार्थत्वं तद्वदत्राऽपि विषयाऽबाधेन यथार्थत्वमिति भावः । एतच्च
 “मणिप्रदीपप्रमणोः” इत्यादिना ध्यानदोषे स्पष्टम् ।

(२) गुणोपसंहारन्यायमाश्रित्य स्वाऽभिमतं सिद्धान्तं वक्तुमुपक्रमते—‘वस्तुतस्तु’
 इत्यादिना ।

वाद् । नाऽपि द्वितीयः । साङ्ख्यार्थभिमत्तस्य सात्त्विकाहङ्कारोपादानकत्वस्य वेदान्त-
भिमत्तभौतिकसात्त्विकांशोपादानकत्वस्य^(१) तार्किकार्थभिमत्तशब्देतरोद्भूतविशेष-
गुणानाश्रयत्वेसतिज्ञानकारणमनःसंयोगाश्रयत्वस्य च प्रवृत्तिनिमित्तस्य निष्प्रत्यूह-
त्वाद् । नाऽपि तृतीयः । “एकादशेन्द्रियाण्याहुर्मानि पूर्वे मनीषिणः” “कर्मेन्द्रियन्तु
पाय्वादि मनोनेत्रादि धीन्द्रियम्” “इन्द्रियाणां मनश्चास्मि” इन्द्रियाणि दशैकं
च” इत्यादिस्मृतीनामेव प्रमाणत्वाद् । नाऽपि चतुर्थः । “त इन्द्रियाणि तदव्यपदे-
शादन्यत्र श्रेष्ठाद्” अ० २। पा० ४ । सू० १७ । इति सूत्रेणैकादशेन्द्रियाणां सुकृ-
त्त्वाद् । अत एव च न पञ्चमः कल्पः । एतस्मिन्नेव सूत्रे भाष्ये शङ्कराचार्यादि-
भिर्मनस इन्द्रियत्वस्वीकाराद् । नापि षष्ठः । इन्द्रियेभ्यः परं मन इत्यादिवाक्या-
नां मनस उभयात्मकत्वेन सर्वार्थग्रहणसामर्थ्ययोगादितरेन्द्रियाऽपेक्षयोत्कृष्टत्वाऽभि-
धाने तात्पर्याद् । अन्यथा मनसस्तु परा बुद्धिरित्युत्तरवाक्यादुद्बुद्धेरप्यन्तःकर-
णत्वं दुरूपपादमापद्येत । “एतस्मात्प्रजायन्ते मनः सर्वेन्द्रियाणि च” इति श्रुतौ
पृथगुपादानं तु गोबलीवर्दन्यायेन । तदेतदुक्तं वाचस्पतिमिश्रैः “मनसस्त्विन्द्रियत्वे
स्मृतेरवगते क्वचिद्वेदेनोपादानं गोबलीवर्दन्यायेन । अथवेन्द्रियाणां वर्त्तमान-
मात्रविषयत्वान्मनसस्तु त्रैकाल्यगोचरत्वाद् भेदेनाऽभिधानम् इति ।

यत्तु “तद्वाऽस्य विजज्ञौ” “तमसः पारं दर्शयति” इत्यादिश्रुतिषु आचा-
र्योपदेशाऽनन्तरमेव ब्रह्मसाक्षात्कारश्रवणाद् “वेदान्तविज्ञानमुनिश्चितार्था”
इत्यत्र मुनिश्चितपदेन वेदान्तवाक्यजज्ञानोत्तरमितरनैराकाङ्क्षश्रवणाच्च, तत्त्वौ-
पनिषदं पुरुषं पृच्छामि” इति ब्रह्मण उपनिषन्मात्रगम्यत्वश्रवणाच्चौपनिषद-
महावाक्यमेव ब्रह्मसाक्षात्कारे करणं, न मनः । तस्य “यन्मनसा न मनुते” इत्यादि-
श्रुत्या ब्रह्मज्ञानकरणत्वनिषेधाद् । इत्थं च कृतं समाधिनाऽलं वा प्रसङ्गवानसहकृ-
तेन मनसा । शब्दादेवापरोक्षज्ञानस्य सिद्धत्वाद् । तथाचोक्तं नारदायै—“तत्त्वम-
स्यादिवाक्योत्थं ज्ञानं मोक्षस्य साधनम्” इति । अत एव वाक्यजन्यया दृष्ट्या-
ऽऽत्मानं परब्रह्मत्वेन पश्यन् सन्निद्रो नाम देवता मामेव विजानी हीति प्रतर्दनं
प्रत्युपदिशतीत्यर्थकं “शास्त्रदृष्ट्या तूपदेशो वामदेवादिवत्” १ अ० १ पा० १ सू० ।

(१) नेदामिन्द्रियत्वसामान्ये प्रवृत्तिनिमित्तं, कर्मेन्द्रियेष्वन्याप्तेः, किन्तु ज्ञानेन्द्रियत्व-
सामान्य इति बोध्यम् । तत्रैव विशेषः । मनसः समष्टिभौतिकसात्त्विकांशोपादानकत्वं, ज्ञानेन्द्रि-
याणान्तु स्वस्तसात्त्विकांशोपादानकत्वमिति ।

इति ब्रह्मसूत्रं मङ्गच्छते (१), इति मतं, तत्र पेशलम् । शब्दस्य कुत्रापि साक्षात्कार-
 रक्षणत्वस्याऽवकृतत्वेन—“यतो वाचो निवर्त्तन्ते” ‘यद्वाचाऽनभ्युदितम्’ इत्या-
 दिश्रुतिसहकृतेन, शब्दो नाऽपरोक्षधीहेतुः शब्दत्वात्स्वर्गाऽपूर्वबोधकशब्दादिव-
 दित्यनुमानेन विजज्ञावित्यस्य षष्ठ्यपाठकान्तःस्थविजज्ञावितिवत्परोक्षज्ञानपरत्वेना-
 ऽपि चारितार्थ्यसम्भवात्, तमसः पारं दर्शयतीत्यत्रापि ग्राममार्गोपदेष्टारि, ग्रामं
 दर्शयतीत्यत्रैव परम्परया प्रयोजकत्वोपचारसंभवाच्च । उपनिषत्प्रतिपाद्यमनोग-
 म्यत्वस्य चोपासनादिष्विव विरोधाऽभावेनौपनिषदमित्यस्याऽपि साधकत्वाऽस-
 म्भवाच्च, यतः इति पदस्वरसेन वेदान्तवाक्यसहकृतविज्ञानाऽवस्थापन्नानिदि-
 ध्यासनेन निश्चितार्था इत्यर्थाऽऽश्रयणेन वेदान्तविज्ञानेति श्रुतेरापि शब्दकरणकसा-
 क्षात्कारे तात्पर्याभावाच्च । ‘मनसा तु विद्युदेन’ इत्यादिश्रुतेः। ‘यन्मनसा न मनुते’
 इत्यादिश्रुतीनां प्रसङ्गयानाऽसहकृतमनोऽग्राह्यत्वेऽभिप्रायकल्पनाच्च, मनःकरणक-
 ब्रह्मसाक्षात्कारे त्वदुदाहृतवचसापवाधकत्वाद् । अत एव काठके वैवस्वतेन मृत्यु-
 नोपसन्नं नचिकेतसं प्रति विज्ञेयार्थस्य दुरवबोधत्वप्रदर्शनेन विविधभोगवितरणम-
 लोभेन चैनं परीक्ष्योपदेशयोग्यताप्रभिज्ञाय परावरात्मतत्त्वविज्ञानोपदेशार्थं प्रवृ-
 त्तेन “शृण्वन्तोऽपि बहवो यं न विद्युः” इत्यादिना शब्दस्याऽप्रतिबद्धापरोक्ष-
 ज्ञानसाधनत्वाऽभावाऽभिधानपुरस्सरम् “अध्यात्मयोगाऽधिगमेन देवं मत्वा
 धीरो हर्षशोकौ जहाति” इत्यादिना योगशब्दितप्रङ्गयानसहकृतमनःकरणकं ब्रह्म-
 साक्षात्कारमुपक्रम्य ‘सर्वे वेदा’ इत्यादिना ‘एतदालम्बनं श्रेष्ठम्’ इत्यन्तेन देशबन्धा-
 र्थ्यां धारणामुपन्यस्य “न बहुना श्रुतेन यमेवैष वृणुते तेन लभ्य” (२) इत्यनेन
 ध्यानसमभजनाऽपरपर्यायं वरणमुक्त्वा “नाऽशान्तो नासमाहित” इत्यनेन व्यतिरे-
 कमुखेन ध्यानोत्तरकालिकं समाधिञ्चाऽभिधाय “आत्मानं रयिनं विद्धि” इत्या-
 दिना “सोऽध्वनः पारमाप्नोति” इत्यन्तेनार्थवादप्रणाख्या समाधेरवश्यकर्तव्यता-
 कथनद्वारा, सफलत्वं च परिकीर्त्त्य ‘दृश्यते त्वग्रथया बुद्ध्या’ इत्यादिना ऋतम्भरा-
 रूपप्रज्ञायाः सूक्ष्मार्थग्रहणे सामर्थ्यमुपवर्ण्य “यच्छेद् वाङ्मनसी प्राज्ञ” इत्यादिना

(१) उपलक्षणं चैतद् ‘अविद्याघातिनः शब्दाद् याऽहं ब्रह्मेति धीर्मवेद् । नश्यत्य-
 ऽविद्यया सार्द्धं हत्वा रोगमिवोषधमित्यन्तेन वार्तिककारिः शब्दकरणकब्रह्मसाक्षात्कारस्य
 स्पष्टमुक्तत्वाच्चेत्यपि बोध्यम्,

(२) वृणुते इत्यस्य सम्भजत इत्यर्थः । वृद् सम्भंकाविति स्मरणाद्, यमिति प्रथमार्थे
 द्वितीया, एष इति च द्वितीयार्थे प्रथमा । एवञ्च यं साधक एतमात्मानं वृणुते—सम्भजते
 = एकान्ततया नित्ययति तेन सावकेन लभ्य इत्यर्थो बोध्यः ।

समाधेरनुष्ठानप्रकारं च परिभाष्य “आवृत्तचक्षुरमृतत्वमिच्छन्” हृदा मनीषा मनसाऽभिकलृप्त’ इत्यादिना योगमभ्यस्य ‘यदा पञ्चाऽवतिष्ठन्ते, इत्यादिना योग-स्वरूपमभिधाय “यदा सर्वे प्रमुच्यन्ते कामा येऽस्य हृदि स्थिताः । अथ मर्त्योऽभ्यमृतो भवत्यत्र ब्रह्म समश्नुते” इत्यादिना ब्रह्मसाक्षात्कारफलो योग एव मुक्त्यु-पायत्वेनोपसंहृतः सङ्गच्छते । अत एव च बृहदारण्यके चतुर्थे मैत्रेयीब्राह्मणे “आत्मनो वा अग्रे दर्शत्वेन” इतिश्रुतिविवरणे “यदैकत्वमेतान्युपगतानि तदा सम्पद्दर्शनिं ब्रह्मैकत्वविषयं प्रसीदति, नान्यथा श्रवणमात्रेण” इत्यादिना वाक्य-मात्रस्यापरोक्षज्ञानकरणत्वनिषेधो भाष्यकारैरुक्तः सङ्गतो भवति । अत एव च कथं तत्त्वज्ञानमुत्पद्यत इत्याकाङ्क्षामुत्थाप्य ‘समाधिविशेषाऽभ्यासाद्’ इत्यादीनि योगतत्त्वमतिपादकाऽक्षपादीयसूत्राण्यवनारयामासुन्यायदर्शनभाष्यकारा वात्स्या-यनाऽऽचार्याः । अत एव च आह्वयलक्षणेनाऽपि “व्याचक्ष्णस्य तु मे निदिध्या-सस्व” इत्येवं ‘ध्यानमेव प्रियाम्प्रति सम्पद्दर्शनसाधनत्वेनाऽन्नातम्, अत एव च ‘तपसा ब्रह्म विजिज्ञासस्व’ इति वरुणेन स्वपुत्रं भृगुं प्रति ‘मनसश्चेन्द्रियाणां चैकाग्र्यं परमं तप’ इतिलक्षणलक्षितं तप एव ब्रह्मविज्ञानोपायतयाऽऽन्नातम्, न तु श्रवणमात्रम् । किञ्च यदि हि तत्त्वमसीति सकृदेवोच्यमाने, तद्धास्य विजज्ञावितिश्रु-त्याऽऽन्नायेत स्यादपि तदा शब्दापरोक्षवादिनां मनोरथपूरणं, तदेव तु न । नैवकृत्व उपदेशानन्तरं विजज्ञानित्वाऽन्नातवती श्रुतिः । एवञ्चात्राप्यर्थतः प्रसंख्यानपरप-र्यायोऽभ्यास’ एव धृत्वाहृत इति भातीति न सा श्रुतिरपि शब्दकरणब्रह्मसा-क्षात्कारतात्पर्यवतीति, तमसः पारं दर्शयतीत्यत्राऽपि ‘सत्त्वधृद्धौ ध्रुवास्मृतिः स्मृति-लम्भे सर्वग्रन्थीनां विप्रमोक्ष’ इतिपूर्वश्रुतिपर्यालोचनेन निदिध्यासनपरमकाष्ठारू-पायाध्रुवायाः स्मृतेरेव तमःपारदर्शनहेतुत्वमवगम्यते, नोपदेशमात्रस्या औपनिषद-मितस्याप्युपनिषदि भवम्, उपनिषदि साधुम् उपनिषदा मतिपाद्यमितेवार्थो, न तु मा-त्रपदधरितत्वेनावधारणार्थतत्वादुपनिषन्मात्रगम्यस्वरूपोऽर्थो येन मनोब्राह्मत्वे श्रुति-विरुध्येतेत्युक्तिः समञ्जसा भवेत् । किञ्च भाष्यवार्तिककारादिभिरुपनिषच्छब्दस्य विद्यार्थत्वोपवर्णनेन (१) ज्ञेयं यन्निर्गुणं ब्रह्म तत् पृच्छामि, न तु ध्येयं सगुणमि-त्यर्थपरत्वेनाव्यौपनिषदमित्यस्य चारितार्थ्यसम्भवाच्च औपनिषदमिति शब्द-

(१) ‘सर्वं ब्रह्मविद्योपनिषच्छब्दवाच्या तत्पराणा सहेतोः संसारस्याऽवसंदिनात् उपनिषत्स्य सदेसदर्थत्वात्, तादर्थ्याद् ग्रन्थोऽप्युपनिषदुच्यत’ इत्यादीनां बृहदारण्यकमा-प्ये ‘अत्र नोपनिषच्छब्दो ब्रह्मविद्यैकगोनर इत्यादिना ‘यथोक्तविद्याहेतुःवाद् ग्रन्थोऽपि तदभेदत । भवेदुपनिषत्प्रामा लङ्गलं जीवनं तथा’ इत्यन्तेन च बृहद्वार्तिके सगुणोऽयमर्थः ।

अणकसाक्षात्कारं हृदमुपोद्वलकम्, उपनिषच्छब्दो महावाक्यार्थवाचक इति मतेऽपि (१)
 महावाक्यगम्यत्वमिसेवार्थो न तु महावाक्यमात्रगम्यत्वमिति तदपि नो नः.
 प्रतिक्लृप्तम् । किञ्चास्मदुक्तमनमो (२) वेदजन्यज्ञानाऽनन्तरमेव प्रवृत्ततया वेदोपजी-
 वित्वाद् वेदाऽनुपजीविमानान्तरगम्यत्वस्यैव वेदगम्यत्वविरोधान्नौपनिषदत्वश्रु-
 तिव्याकोपः । शास्त्रदृष्टिसूत्रमपि ब्रह्मविषयमानसप्रत्यक्षस्य, शास्त्रप्रयोज्यत्वाद्गु-
 पन्नम् । तदुक्तं कल्पतरौ-‘अपि संराधने सूत्राच्छास्त्रार्थध्यानजा प्रमा । शास्त्रदृष्टि-
 र्मदा तां तु वेत्ति वाचस्पतिः परमिति । किञ्च “तदेव सक्तः सह कर्मणैति लिङ्गं
 मनो युत्र निषक्तमस्य” इति श्रुतेः । ‘यं यं वाऽपि स्मरन् भावं त्यजत्यन्ते कले-
 क्षरम् । तं तमेवैति कौन्तेय सदा तद्भावभावितः, इति भगवद्वाक्याच्च प्रयाणकालि-
 ष्ठोद्बुद्धवासनाऽनुसारेणैव सदस्योर्नि जीवः प्राप्नोतीति स्फुटमप्रतीयते
 एवञ्च मरणसमय उद्भूतवैकल्यस्याऽयोगिना वारयितुमशक्यत्वादनन्तकालेऽप्या-
 ऽऽत्मभावनार्थं योगबलोऽपेक्ष्यत एवेति न श्रवणमात्रेण निर्वाहः । तथा चाह-
 भगवान्—“प्रयाणकाले मनसाऽचलेन भक्त्या युक्तो योगबलेन चैव । भुवोर्मध्ये
 प्राणमावेक्ष्य सम्यक् स तं परं पुरुषमुपैति दिव्यम्” इति । यच्च सुखादीर्ना-
 साक्षिभास्यत्वाङ्गीकारेण मनसः कुत्रापि करणत्वस्याक्लृप्तत्वेन दशमस्त्व-
 मसीसादौ साक्षात्कारकरणत्वेन क्लृप्तस्य शब्दस्यैव ब्रह्मसाक्षात्कारकरणत्वं
 युक्तमिति । तन्न । सुखादिमाक्षात्कारे मनसः करणत्वाऽभावेऽपि, ‘अहमेवेद सर्वं
 सर्वोऽस्मीति मन्यते सोऽस्य परमो लोक’ इति श्रुत्युक्ते स्वप्ने ब्रह्मसाक्षात्कारे
 गर्भस्थवामदेवसाक्षात्कारे च करणान्तरासंभवेन मनस एव करणत्वसम्प्रतिप-
 तित्वादक्लृप्तकल्पनाऽभावाद्, दशमस्त्वमसीसत्राऽपि शब्दस्य सहकारित्वेनै-
 न्द्रियस्यैव साक्षात्कारकरणत्वाऽभ्युपगमाच्च । न च बहुलतमे तमसि लोचनहीन-
 स्याऽपि तद्वाक्यादपरोक्षभ्रमनिवर्त्तकस्य दशमोऽस्मीसपरोक्षज्ञानस्य दर्शनाच्चे-

(१) ‘उपनिषदिति वेद इत्यपीदं समभिवदन्ति महावचो महान्तः’ अ० १ श्लो०
 २९७ इति सर्वज्ञमुन्युक्तिश्रुतां मतेऽपि इत्यर्थः ।

(२) यथा द्वादशकपालेऽष्टाकपालानां सत्वेऽपि नाष्टकपालसंस्कृतत्वव्यवहारो यथा
 या द्विपुत्रादौ नैकपुत्रत्वव्यवहारस्तद्वदत्राऽपि मनोगम्यस्य उपनिषद्गम्यत्वाऽनुपपत्तेरुपनि-
 पन्नात्रगम्यत्वमप्यादमीयते, न ह्युपनिषदच्छब्दो वेदमात्रवाचको येनाऽन्यगम्यत्वेऽप्युपासना-
 दिवदौपनिषदत्वव्यवहारः सम्भवेत्, किन्तर्हि महावाक्यमात्रवाचकः । तच्चाऽन्यगम्यत्वेऽनुपपन्न-
 म् इत्याशङ्क्य मात्रपदेन “मनोऽहमात्मन्यम्” इत्यादिश्रुतिवज्राद् वेदाऽनुपजीविमानान्तर-
 गम्यत्वमेव वार्यते, न महावाक्यार्थभावनासंस्कृतमनोगम्यत्वमपीत्याशयेनाह ‘किञ्च’ ‘अस्म-
 द्भक्तमनस’ इति ।

न्द्रियकरणकं तदिति वाच्यम् । एतादृशस्थले भ्रमस्यैवाऽभावाद, भ्रमसत्त्वेऽपि
 निश्चयाऽभावेनास्य दशमस्त्वमसीत्युपदेशे प्रवृत्तेरसम्भवाच्च । किञ्च, न हि
 दशमस्त्वमसीति श्रवणमात्रेण दशमोऽस्मीत्यभिप्रेत्यतेऽपि तु वक्तुराप्तत्विनि-
 श्रयायेतरान् सर्वान्परिगणय्यात्मानं दशमत्वेन प्रत्येति । इत्थं च भ्रमद्वयाना-
 ऽपरपर्यायं गणनमेव दशमप्रत्ययहेतुः; शब्दस्तु सहकारिमात्रमिति न शब्दस्य
 प्रत्यक्षकरणत्वोक्तिसम्भव इत्यल विस्तरेण । अत्रेदमवधेयम्—आगमानुमाने हि
 परोक्षार्थावगाहिनी सामान्यमात्रमेवाऽभिनिविशेते, न तु विशेषमपि साक्षात्क-
 रतः । समाधिप्रकर्षजन्या ऋतम्भरा प्रज्ञा तु योगजाऽलौकिकसन्निकर्षेण योगिनी
 व्यवहितविप्रकृष्टसूक्ष्मपदार्थसाक्षात्कारवत्तत्तद्विशेषसाक्षात्क्रियाया अलमिति
 ब्रह्मसाक्षात्काराय ऋतम्भरामज्ञालाभाय योगोऽभ्यसनीय इति तथाचाऽऽह
 भगवान् पतञ्जलिः “ऋतम्भरा तत्र प्रज्ञा” । सा तु श्रुताऽनुमानविषयाभ्याम-
 न्यविषया विशेषार्थत्वाद्” इति । ननु जनकादीनां योगाऽभ्यासमन्तरेव शब्दा-
 दप्रतिबद्धज्ञानमोक्षयोः श्रवणात् कथं योगादेवाऽप्रतिबद्धज्ञानमोक्षाऽभ्युपगमो
 युक्त इति चेद् । अत्रोच्यते । यथा महावाक्यकरणकग्रह्यसाक्षात्कारवादिभि-
 र्महत्वाऽऽख्यया संन्यासस्य जिज्ञासाङ्गत्वं ज्ञानपरिपाकाङ्गत्वं च प्रतिपाद्य
 • जनकादिषु व्यभिचारमाशङ्क्य “जन्मान्तरेषु यदि साधनजातमासीत्संन्यासपूर्व-
 कमिदं श्रवणादिकं च । विद्यामवाप्स्यति जनः सकलोऽपि यत्र तत्राश्रमेवसन्न
 निवारयाम्” इति समाहितम् । तथाऽत्राऽपि पूर्वजन्माऽभ्यस्तयोगेनास्मिन् जन्मनि
 तदनुष्ठानं विनैव जनकादीनां ज्ञानोत्पाद इति समः समाधिः(१) । एतादृशाऽधि-
 कारिभेदमावायैव ‘द्वौ क्रमौ चित्तनाशस्य योगो ज्ञानं च राघव’ इत्यादिना
 वासिष्ठे विकल्पोऽभिहितः । एतच्च ‘येषामेतौ पदार्थावज्ञानसंशयविपर्ययप्रति-
 षद्धौ तेषां तत्त्वमसीति वाक्यं स्वार्थं प्रमां नोत्पादयितुं शक्नोति’ इत्यादिना-
 ऽऽहसधिकरणे शाङ्करे स्पष्टम् । किम्बहुना । येऽपि महावाक्यकरणकं ग्रह्यसा-
 क्षात्कारमभ्युपयान्ति तैरपि विपरीतभावनानापनोपदाय ध्रुवास्मृतिरवश्यमभ्युपेया ।
 न च वाक्यात्साक्षात्कारो जाति विपरीतभावनैव नोदीयादिति साम्प्रतम् । सर्व-

(१) , “जैर्गोपव्यो यथा विप्रो यथा चैवाऽसितादयः ।

सत्त्विया जनकाद्यास्तु तुलाधारादयो विशाः ॥

सम्प्राप्ताः परमा सिद्धिं पूर्वाऽभ्यस्तस्वयोगतः”

इत्यादिपुराणवाक्यान्त्यप्यत्र प्रमाणत्वेनाऽनुमन्त्रेयानि ।

इमुनिभिरेव भर्तुष्टान्तेन तथोपपादितत्वाद् । तथा चाहुः—“पुरुषपराधमलिना
धिपणा निरवद्यचक्षुरुदयाऽपि यथा । न फलाय भर्तुधिपया भवति श्रुतिसम्भ-
वाऽपि तु तथात्मनि धीः” (१) इति ।

केचित्तु प्राग्भवीयाऽनुष्ठितादस्मिन् जन्मनि तीव्रमवेगेनानुष्ठिताद्वा शमद-
मश्रवणादेस्तत्त्वज्ञानोदये सति “यो वेद निहितं गुहायां सोऽविद्याग्रन्थि विकि-
रतीह मोक्ष्य” “ब्रह्म वेद ब्रह्मैव भवति” “भिद्यते हृदयग्रन्थिश्छिद्यन्ते सर्वसंशयाः
सोऽयन्ते चाऽस्य कर्माणि तस्मिन् दृष्टे परावरे” “संज्ञानमनन्तं ब्रह्म यो वेद-
निर्बुधुं गुहायां परमे व्योमन् सोऽश्नुते सर्वान् कामान्सह ब्रह्मणा विपश्चिता”
“तमेव विदित्वाऽतिमृत्युमेति” “यस्तु विज्ञानवान् भवसमनस्कः सदा युचिः
स तु तत्पदमाप्नोति यस्माद् भूयो न जायते” “यं एवं वेदाऽहं ब्रह्मास्मीति
स इदं सर्वं भवति” इत्यादिश्रुतिभ्यो यथाक्रमम्—अविद्याग्रन्थिः, अब्रह्मत्वम्,
हृदयग्रन्थिः सर्वसंशयाः, प्रारब्धेतरकर्माणि, असर्वकामत्वं, मृत्युः, पुनर्जन्म,
असर्वज्ञत्वम् इत्येतेषां घन्धानां निवृत्तौ देहे सत्यपि ज्ञानोत्पत्तिसमकालिकायां
विदेहमुक्तौ सत्यपि परन्तु प्रारब्धकर्मणो बलवत्त्वात्तत्प्रयुक्तं दृष्टदुःखमनुवर्तत
एवायोगिनो ज्ञानिनः । एतच्च ‘तदधिगम उत्तरर्षाघयोरङ्गलेषविनाशौ तद्व्यपदे-
शाद्’ अ० ४ पा० १ सू० १३ इत्यादिसूत्रेषु स्पष्टम् । अपिच दृष्टदुःखनिवृत्तित्तु
दूराऽपास्ता, ज्ञाने सति प्रयाणाऽनन्तरं कैवल्यं भविष्यतीत्यनियतम् । ‘यावद-
धिकारमवस्थितिराधिकारिकाणामिति ब्रह्मसूत्रात् । एवं विद्यासाधनाऽनुष्ठाने सती-
हैव जन्मनि विद्या प्रसिद्धयतीत्यनियमोऽत एव यदा प्रक्रान्तस्य विद्यासा-
धनस्य कश्चित्प्रतिबन्धो न क्रियत उपस्थितविपाकेन कर्मान्तरेण तदेव विद्यो-
त्पद्यते । यदा तु खलु प्रतिबन्धः क्रियते तदाऽमुत्रेत्यर्थेन “ऐहिकमप्यमस्तुतप्रति-

(१) अत्रेदमाख्यातं—मर्त्यनाम कश्चित् कस्यचिद् यज्ञोऽत्यन्तं बल्लभो ब्राह्मणो
‘राजोपजीविभिर्मौतुसर्ग्याद् द्विष्यमाण आभीत् । स कदाचिद् दैवयोगाग्नेत्रे पिथापारण्ये नि-
क्षिप्तश्चिरं तत्र स्थितो दैवयोगेनाऽऽरण्यकैः सह पुरसमीपमागतोऽपि विद्वेपिराजकायाऽवक-
द्धपुरमार्गं पुरं प्रवेष्टुं न शशाक । राजा च मर्त्यमृतः प्रेतो जात इति तैः प्रबोधितः स-
स्तथैवनिष्पमकरोद् । देवात् कदाचिद्वाहिर्गतो राजा बहोपवने तं दृष्ट्वाऽपि ब्रह्मराक्षसं मेने
इति । एवञ्च यथा निर्दोषचक्षुर्जनिता प्रमाणभूताऽपि भर्तुधिपया मतिः, मृतो भर्तुर्द्रष्टुमयोग्य
एव किन्तु प्रेत एवायं दृश्यत इत्यसम्भावनादिरूपचिततोदयेणाऽभिभूता सती भर्तुर्वायमिति
निश्चयफलाय पर्याप्ता न भवति, तथा निर्दोषवेदान्तवाक्यनयना प्रमाणभूताऽप्यहं ब्रह्मास्मीति
धीर्विपरीतभावनादिप्रातिबद्धत्वादज्ञाननिवृत्तिफलाय न समर्थेत्यर्थः ।

बन्धे तदर्शनाद्” अ० ५ पा० ४ सू० १ सूत्रेणानियमोऽभिहितः । तदेवं सर्व-
 म्पत्तिविपत्तिभाजनं प्रारब्धं कर्म यावन्न निवर्त्तिष्यते तावन्न श्वःश्रेयसं पश्यामः,
 प्रारब्धनिवृत्तिस्तु “नास्ति योगममं बलं” “विनिष्पन्नसमाधिस्तु मुक्तिस्तत्रैव
 जन्मनि” इत्यादिवाक्येभ्यो योगाभ्याससाध्या । अतश्च जीवन्मुक्तिसाधनमनो-
 नाशवासनाक्षयसम्पदानाय सर्वैरेव मुमुक्षुभिरुपादेयोऽयं योग इत्याहुः । जीव-
 न्मुक्तिलक्षणप्रयोजनफलाख्यानं प्रारब्धकर्माऽपेक्षया योगस्य प्रावर्त्यं च, मनो-
 नाशवासनाक्षयप्रकारश्च सविस्तरं सममाणं च जीवन्मुक्तिविवेके विद्यारण्यस्वामि-
 भिरन्यरूपीति तत् एव कणेहस्य निरीक्षणीयमित्युपरम्पते बहुजनानभिमतगिरि-
 तलेखनभीक्षा । किञ्च वाशिष्ठोक्तज्ञानसप्तभूमिषु भूमिकात्रितयस्य जाग्रदवस्था-
 रूपस्य कथञ्चिद् योगमन्तरा लाभेऽपि भूमिकाचतुष्टयस्य स्वप्नसुषुप्तिगाढसुषु-
 प्याद्याख्यस्य लाभायाऽसम्प्रज्ञातसमाधिरवश्यमभ्यसनीय इति न योगमन्तरा
 भद्रमित्यलम्बह्वना । योगबीजे तु ‘ज्ञानादेव हि मोक्षं च वदन्ति ज्ञानिनः सदा । न
 कथं सिद्धयोगेन योगः किं मोक्षदो भवेद्’ इति गौरीप्रश्ने ‘ज्ञानेनैव हि मोक्षो हि
 तेषां वाक्यन्तु नान्यथा । सर्वे वदन्ति खड्गेन जयो भवति तर्हि किम् । विना युद्धेन
 कीट्येण कथं जयमवाप्नुयात् । तथा योगेन रहितं ज्ञानं मोक्षाय नो भवेद्’
 इत्यादिना भगवता शिवेन ज्ञानयोगयोः समुच्चयः स्पष्ट एवाऽभिहितः । बहूनि
 चात्र लिङ्गरुद्रस्कन्दमार्कण्डेयाऽग्निपुराणादीनां वचनानि प्रमाणानि विस्तर-
 यात्रोल्लिख्यन्ते । यथा चैतद् दर्शनं वेदान्तेन न विरुद्ध्यते तथा नाऽपरोक्षं बहु-
 ज्ञानामिसलं तदुपन्यासेन ।

तदेतद् विज्ञानजीवन्मुक्त्याद्यौपयिकं योगं प्रशशासादिविद्वान् प्रथमशरीरी
 हिरण्यगर्भो भगवान् । तमेव च साङ्गोपाङ्गं योगमनुशासतीं चतुष्पादीं प्रणिनाय
 भगवान् परमपुरुषार्थाऽभ्यर्थिजनसार्थं कृतार्थयितुमर्हिनः पतञ्जलिः, यत्र खलु प्रथमं
 पादे मृदितकपायत्वेनैकाग्रचित्तानामुत्तमाऽधिकारिणां क्रियायोगादिसकलाङ्गने-
 रपेक्षेणाऽभ्यासवैराग्यमात्रसाध्यौ सम्प्रज्ञाताऽसम्प्रज्ञातयोगावुपदर्शिताः । द्वितीये
 पादे शिस्तचित्तानां मन्दाऽधिकारिणां तपः साध्याद्यादिक्रियायोगः, शिक्षित-
 चित्तानां मध्यमाऽधिकारिणां यमाद्यष्टाङ्गयोगश्च प्रदर्शितः । तृतीये पादे सम्प्र-
 ज्ञातसमाध्यन्तरङ्गसाधनधारणादित्रिकनिरूपणपुरस्सरं संयमजा योगसंसिद्धिसू-
 चिका विभूतयः प्रदर्शिताः । तुरीये च पादे कैवल्ययोग्यं चित्तं निर्धारयितुं
 पञ्चविधसिद्धिमुपन्यस्य क्षणिकविज्ञानातिरिक्तमात्मानं व्युत्पाद्य कैवल्यमुपदर्शितं
 तस्याश्चेतस्याश्चतुष्पाद्या अतिसिद्धिमतयाऽनतिप्रौढधियो जनानुपचिकीर्षुर्भगवान्

वासवीनन्दनः कृष्णद्वैपायनो व्यासो भाष्यं व्याख्याम्वभूव । तदेतदपि
 क्षणिकपरमाणुपुञ्जनिरासकभक्तिकस्फोटादिनिगूढग्रन्थग्रन्थिसंघटिततया दु-
 रवबोधमालक्ष्य जाताऽनुकम्पो निखिलदर्शनासाधारणाधिपणः श्रीवाच-
 स्पतिमिश्रस्तत्त्ववैशारद्याख्यया व्याख्यया समुपवबूहे । यद्यपि सांख्यप्रवचन-
 भाष्यकारेण विज्ञानभिक्षुणाऽप्येतद् योगवार्त्तिकारख्यया व्याख्यया भाष्यं
 समभूषि, तथाऽपि तदाऽऽहोपुरुषिकामात्रम्, अर्थतो ग्रन्थतश्च वाचस्पत्य-
 स्यैव तत्रोपनिबद्धत्वात् । सङ्क्षिप्तस्पष्टवर्धयरूपव्याख्यालक्षणाऽनाक्रान्त-
 वेनाऽमासद्विकबहुकथागुम्फिततया चाऽनुपयुक्तत्वेन मुमुक्षुभिरनुपादेय-
 त्वाद्वा । यच्च तेन कचिद् कचिद् वाचस्पत्यं प्रदृश्य व्याख्यान्तरमनुसृतं, तत्तु
 मया, २२, २४, २८, ३४, ३५, ३७, ४६, ४८, ४९, ५२, इत्यादिपृष्ठेषु
 खण्डितमिति तत् एव निरीक्षणीयम् । यथा चाऽयं वाक्यकारद्रविडाचार्य-
 बोधायनाचार्यशङ्कराचार्यभास्कराचार्यरामानुजाचार्यवल्लभाचार्यादिदर्शनव-
 हिष्कृतस्तत्सर्वं सांख्यतत्त्वसमीक्षायामेतन्मतखण्डनाऽवसरे व्युत्पादितं मये-
 त्यलमत्राम्रेदितेन ।

परन्तिवदमत्राऽवसेयं—यथा चतुष्टयसाधनसम्पन्नोऽधिकारी प्रथमं
 सृष्टिवाक्यादिसमन्वयालोचनेन ब्रह्मैव जगत उपादानं मृदिव घटस्येत्यव-
 गच्छतु, तदनन्तरं च, नेति नेतीत्यादिनिषेधवाक्यतात्पर्यालोचनेन सृष्टि-
 वाक्यार्थो विवर्त्त इत्यवगच्छतु । यत्र यदवगतं तत्रैव तन्निषेधे तस्य मिथ्यात्व-
 निश्चयेन परिणामबुद्धिं विना प्रपञ्चस्य विवर्त्तत्वनिश्चयाऽसम्भवाद् ब्रह्मणि
 प्रपञ्चासञ्जकपरिणामधीरपेक्षितेत्याशयेन ब्रह्मसूत्रकृता ‘भोक्त्रापत्तेरवि-
 भागश्चेत्स्याल्लोकवद्’ २ अ० १ पा० १३ सू० । इत्यादिना भेदाऽभेद-
 जीवनः परिणामवाद आश्रितो, न तु परमार्थतः । तदनन्यत्वमित्यारम्भणा-
 दधिकरणन्यायेन विवर्त्तवादस्यैवाग्रे सिद्धान्तितत्वात् । एवमत्राऽपि दर्शने
 प्रकृत्यापूराद्यपेक्षणात् परिणामवाद अभ्युपगतो, न तु वस्तुतः । तथा चा-
 ऽऽह योगशास्त्रं व्युत्पादयिता भगवान् वार्ष्णेयाऽऽचार्यः—“गुणानां परमं
 रूपं न दृष्टिपथमृच्छति । यत्तु दृष्टिपथं प्राप्तं तन्मायैव सुतुच्छकम्” इति ।
 एवं जीवभेदाऽभ्युपगमोऽपि व्यावहारिकीं दृष्टिमवलम्ब्यैव, न तत्त्वतो-
 अधिकमन्यत्र निरूपितम् ।

तदिदं दर्शनं निखिललब्धवर्णमानोमोदकमप्यमुद्रितत्वेन बहुजट-

पातञ्जलदर्शने समाधिपादः प्रथमः ॥

ॐ

भा० यस्त्यक्त्वा रूपमाद्यं प्रभवति जगतोऽनेकधाऽनुग्रहाय
प्रक्षीणक्लेशरागिर्विषमविषयरोऽनेकवक्त्रः सुभोगी ।
सर्वज्ञानप्रसूतिर्भुजगपरिकरः प्रीतये यस्य नित्यं
देवोऽहीशः स वोऽव्यात्सितविमलतनुर्योगदो योगयुक्तः^(१) ॥

टि० कलधौतायते मुक्तास्फोटो वा जगदात्मना
त्रिरीनृपते तस्मै कस्मै चि महसे नम ॥ १ ॥
कलिकलुपितस्थान्तानुदशरोपदिश्य, श्रुतिनुतमतनिष्ठा सामनिष्ठामरिष्टम् ।
अकुस्त कटु मिष्ट नानको योगिरर्थ्य, स विजयत इहेशो वेदिवशावतंस ॥ २ ॥
आधारे सिधुपत्रे वशपसमय लिङ्गे वक्रादिलान्तान् ।
पट्पत्रे डादिफान्तान् दशदलसहिते नाभिदेशेऽनुचिन्ते ।
पद्मे मार्त्तण्डपर्णे कमुखठचरणान् कण्ठदेशेऽय कूर्चे ।
पञ्चैकाष्टद्विपत्रे नयनदलयुते भाग्येऽह क्षमादीन् ॥ ३ ॥
भाष्य निरुपयेऽस्पष्ट वाचस्पत्य तथा दृढम् ।
योगयुक्तिकार च लवयिष्ये सद्रुक्ति ॥ ४ ॥

निरतगायाऽऽराधितममाप्तये योगाचार्यमनन्त प्रणिदधत्, शिष्याणां शास्त्रग्रहण-
धारणादिप्रतिबन्धकप्रत्युहव्यूहशमन च प्रार्थयन् 'मङ्गलाचरण शिष्टाचारात् फलदर्शना-
च्छ्रुतिनश्च' अ० ५ । सू० १ । इति कपिलस्मृत्यनुमितश्रुतिबोधितकर्त्तव्यताक मङ्गलमुप-
निब्रूयति—“यस्यकर्त्रे”ति । याऽनेकवक्त्रेऽहीश इत्यस्याद्य रूप=शेपारूपं त्यक्त्वा मुष्यवतीर्थ्य
जगतोऽनेकधाऽनुग्रहाय = शब्दयोगभेषजाऽनुशासनप्रणयनेन बाहू मन कायमलक्षालनाय
प्रभवति = ईष्टे स योगयुक्तो भगवत्पतञ्जलि, वो = युष्मान् शिष्यान् अव्यात् = पालयेत्
शास्त्रग्रहणधारणादिप्रतिबन्धकप्रत्युह निवारयत्विति यावद् इति श्लोकार्थः । अनेकधा
बलरामादिरूपेण प्रभवति = आविर्भवतीत्यर्थः इति निज्ञानभिक्षुर्व्याचष्ट ।

(१) योगयुक्त इत्यनेनाऽमप्रज्ञातसमाधिनिष्ठत्वमुक्तम् । तथाचोक्त स्कन्दपुराणे—“वृत्तिहीन
मन कृत्वा क्षेत्रज्ञ परमात्मानि । एकीकृत्य विमुच्येत योगयुक्त स उच्यते” इति

टी० नमामि जगदुत्पत्तिहेतवे वृषकेतवे ।
क्लेशकर्मविपाकादिरहिताय हिताय^(१) च ॥ १ ॥
नत्वा पतञ्जलिमृषिं वेदव्यासेन भाषिते^(२) ।
संक्षिप्तस्पष्टबह्वर्था भाष्ये व्याख्या विधास्यते ॥ २ ॥

टि० यद्यपि याचस्पतिमिश्रैरधिवृतत्वानेदं पद्यं कृष्णदेवायनाऽऽननोद्गलितमिति संशीति-
रुन्मियति, तथाऽपि प्राचीनपुस्तकेषु सर्वत्रापलम्भाद्, विज्ञानभिक्षुणा व्याख्यातम्, य-
निमीलनीया सा ।

(१) क्लेशकर्मविपाकादिरहितत्वेऽपि यज्जगदुत्पत्तिहेतुत्वं तत् कारुण्यनिष्पन्नमेवेत्याह
“हिताय” इति ।

(२) ‘वेदव्यासेन भाषित’ इत्यनेन ‘प्रस्मर्यिप्रणीतत्वेन सूपादेयमिदं भाष्यमिति
ध्वनितम् । ये त्वाहुः “एतेन योगः प्रत्युक्तः” अ० २ । सू० ३ । इति सूत्रेण
भगवता व्यासेन योगस्य प्रत्याख्यातत्वानेदं वैपासिकं भाष्यमिति । तन्न स्याने । तत्सूत्रस्य
योगप्रत्याऽऽख्याने तात्पर्याऽभावात् । तथा हि, मा नाम श्रुतिविरोधात् कापिलस्मृतौर्जग-
दुपादानस्वतन्त्रप्रधानादिसद्भावो निश्चायि, योगशास्त्रात् तत्सद्भावो निश्चेष्यते । यतो
बहुलं ह्युपनिषत्सु “तां योगमिति मन्यन्ते” “त्रिरुतं स्याप्य समं शरीरमि”त्यादिना
योगः प्रतिपाद्यते । अतः प्रमाणभूताद् योगशास्त्रात् प्रधानादिप्रतीतेर्न प्रधानस्याऽशब्दत्व-
मिति प्राप्ते, भवेदेतदेवं यदि नाम प्रधानादिसत्तापरं योगशास्त्रं भवेत् । तच्च न तथा,
किन्तु योगस्वरूप-तत्साधन-तदधान्तरकलविभूति-तत्परमफलकैवल्य-व्युत्पादनपरम् । तच्च
किञ्चिन्निमित्तीकृत्य व्युत्पाद्यमिति प्रधानं सविकारं निमित्तीकृतं, न तु तद्विषयितमतो
योगशास्त्रादपि न प्रधानकारणवादस्य प्रामाण्यम् । तस्य तत्र तात्पर्याऽभावाद् इति
सिद्धान्त इति सूत्राशयः । एतेन ‘यदि प्रधानादावप्रमाणं योगशास्त्रं, तर्हि यम-
नियमादावपि तदप्रमाणम् । अर्द्धजस्तीयत्वाऽयोगादिति निर्दलितम्, । अत्रियेऽप्रामाण्येऽपि
विषये तदभावात् । न हि चक्षुः सत्तादावप्रमाणमिति ह्येऽपि न प्रमाणा मिति साम्प्रतम् । स्पष्टं
चैतदेतत्सूत्रे “नाऽनेन योगशास्त्रस्य हेतुर्गर्भपातञ्जलदेः सर्वथा प्रामाण्यं निराक्रियते”
इत्यादिना भामतीनिबन्ध इति तत एव कणेहय निरुद्ध्यतामित्यलम् ॥ नारायणतीर्थै-
रप्येतदभिहितं “स्वातन्त्र्यसत्यत्वमुखं प्रधाने सत्यं च चिद्भेदगतं च वाक्यैः । व्यासो निरा-
चष्ट न भावनाख्यं योगं स्वयं निर्मितब्रह्मसूत्रैः ॥ अपि चाऽऽत्मप्रदं योगं व्याकरोन्म
तिमान् स्वयम् । भाष्यादिषु ततस्तत्र आचार्य्यप्रमुखैर्मतः” । माधवाचार्य्यैरपि पराशर-
स्मृतिव्याख्यानादिषु अन्येषु भाष्यस्य वैपासिकत्वमुक्तमिति नाऽत्र व्यामोहाऽवकाशः ।

सू० अथ योगाऽनुशासनम् ॥ १ ॥

भा० अथ इत्ययमधिकाराऽर्थः (१) ।

टी० इह हि भगवान् पतञ्जलिः प्रारिप्सितस्य शास्त्रस्य सङ्क्षेपतस्ता-
त्पर्यार्थं प्रेक्षावत्प्रवृत्त्यङ्गं (२) श्रोतुश्च सुखाऽवबोधाऽर्थमाचिख्यासुरिदं
सूत्रं रचयाञ्चकार—

“अथ योगाऽनुशासनम्” ॥ १ ॥ तत्र प्रथमाऽवयवम् अथशब्दं
व्याचष्टे “अथेत्ययमधिकारार्थः” इति । “अथैष ज्योतिरिति वद्” (३) न
त्वाऽऽनन्तर्यार्थः । अनुशासनमिति (४) हि शास्त्रमाहाऽनुशिष्यतेऽने-
नेति व्युत्पत्त्या । नचाऽस्य शमाद्यनन्तरम्प्रवृत्तिरपि तु तत्त्वज्ञानचिख्याप-
यिषाऽनन्तरं, जिज्ञासाज्ञानयोस्तु स्याद्, यथाऽऽम्नायते “तस्माच्छान्तो
दान्त उपरतस्ति तिक्षुः समाहितो भूत्वाऽऽत्मन्येवाऽऽत्मानं पश्येद्”

टि० (१) अधिकारः-प्रस्ताव-आरम्भ इति नार्थान्तरम् । प्रस्तूपत इत्यध्याहारे तात्पर्यप्राहक-
मथ-पदम् । वाचकत्वपक्षे त्वय-शब्द एवाऽऽरभ्यत इत्यर्थवाचक इति भावः ।

(२) हेयोपादेयविवेकरी क्षेमधी प्रेक्षा, तद्वन्तः प्रेक्षावन्तस्तेषां प्रवृत्तेः, अङ्गम्=उपोद्वल-
कम्, अधिकारिसंबन्धविषयप्रयोजनाऽभिधानरूपं तदाऽऽचिख्यासुरित्यर्थः । तत्र योग-
निर्वाणयोः शास्त्रयोगयोश्च साध्यमाधनभावः, प्रतिपाद्यप्रतिपादकभावश्च संबन्धः । कैवल्यं
च परमप्रयोजनम्, अज्ञानरफक्तं च योगव्युत्पादनम् । तज्जिज्ञासुश्चाऽधिकारी । विषयश्च
व्युत्पादनया ससाधनः सफलं योग इति बोध्यम् ।

(३) यथा, अथैव ज्योतिरित्यत्र कतुविशेषप्रारम्भार्थकोऽयशब्दस्तथा प्रकृतेऽपि योग-
शास्त्रारम्भार्थको, न तु ‘अथातो ब्रह्मजिज्ञासे’ तिवदानन्तर्यार्थक इत्यर्थः ।

(४) आनन्तर्यार्थत्वव्युदासायाऽनुशासनशब्दं त्रिगुणा शास्त्रपरत्वं समर्पयति “अनु-
शासनमिति हि” इति । अनुशिष्यते व्युत्पाद्यते लक्षणभेदोपायोपेयमहितो योगोऽनेनेति
योगेनाऽनुशासनपदं शास्त्रवाचकमित्यर्थः । ननु भवतु तथा, तथाऽपि कथमानन्तर्य-
र्थत्वव्युदास इत्यत आह “नचाऽस्येति” अस्य=शास्त्रस्य । अत्रेदमाकूतम्-अत्राऽऽनन्-
त्यमय शब्दार्थ इति वदन् पृष्टो व्याचष्टां किं यतः कुतश्चित् पूर्ववृत्तादानन्तर्यम् ! इह न-
जिज्ञासाया इव शमाद्याऽऽनन्तर्यमिति ? । नाद्योऽनुपपत्तत्वाद्, अत्रेदमन्तः-
लभाच्च । अत्रार्थं हि जनः किञ्चित् कृत्वा किञ्चिदनुतिष्ठति, “नहं कश्चिद् एतद्देहं ह-
तिष्ठपकर्मकृद्” इत्युक्तेः । न द्वितीयः । योगाऽनुशासनस्य अन्तर्यं नान्यत्वेऽपि
योगशास्त्रस्य शमाद्याऽऽनन्तर्यनिषेधाभावात् । अत्रेदमन्तः-
लभाच्च । अत्रार्थं हि जनः किञ्चित् कृत्वा किञ्चिदनुतिष्ठति, “नहं कश्चिद् एतद्देहं ह-
तिष्ठपकर्मकृद्” इत्युक्तेः । न द्वितीयः । योगाऽनुशासनस्य अन्तर्यं नान्यत्वेऽपि
योगशास्त्रस्य शमाद्याऽऽनन्तर्यनिषेधाभावात् ।

टी० इत्यादि । शिष्यप्रश्नतपश्चरणरसायनाद्युपयोगानन्तर्यस्य च सम्भवेऽपि नाभिधानं, शिष्यप्रतीति^(१) प्रवृत्त्यारम्भपयोगात् । प्रामाणिकत्वे^१ योगानुशासनस्य तदभावे^(२) 'ऽप्युपेयत्वाद्, अप्रामाणिकत्वे च तदभावेऽपि हेयत्वात् । एतेन^(३) तत्त्वज्ञानचिख्यापधिपयोरानन्तर्याऽभिधानं परास्तम् । अधिकारार्थत्वे तु शास्त्रेणाऽधिक्रियमाणस्य^(४) योगस्याऽभिधानात् सकलशास्त्रतात्पर्यार्थव्याख्यानं शिष्यः सुखेनैव बोधितश्च प्रवर्तितश्च भवतीति । निःश्रेयसस्य हेतुः समाधिरिति हि श्रुतिस्मृतीतिहासपुराणेषु प्रसिद्धः^(५) । ननु किं सर्वसन्दर्भगतोऽथशब्दोऽविकारार्थस्तथा सति “अथातो ब्रह्मजिज्ञासा” इत्यादावपि प्रसङ्ग इत्यत आह “अयम्” इति । ननु “हिरण्यगर्भो योगस्य वक्ता नान्यः पुरातन” इति । योगियाज्ञवल्क्यस्मृतेः कथं “पतञ्जलेयोगशास्त्रवक्तृत्वम्^(६)” इत्याशङ्क्य सूत्र कारेणोक्तम्^(७)—“अनुशासनम्” इति ।

* प्रतिपत्तिरिति पाठान्तरम् ।

+ कस्य तर्हि जिज्ञासुप्रवृत्तावुपयोग इति चेदन्यथैवतिरेकाभ्यां प्रामाणिकत्वस्यैवेत्याह “प्रामाणिकत्वे” इति ।

टि० प्रवृत्तिसंभवेऽपि तस्यैतेनेत्यभिप्रमन्थेनाऽन्यथासिद्धत्वाऽऽख्यानं इति । ‘स्याद्’ इत्यस्यैव समाचनन्तरं प्रवृत्तिरिति शेषो बोध्यः । तत् कुनः ?, आम्नातत्वादित्याह “यथाऽऽन्नापत्” इति ।

(१) शिष्यप्रश्नाद्यानन्तर्याभावेऽपीत्यर्थः ।

(२) एतेन=प्रामाणिकत्वस्यैव शिष्यप्रवृत्तावुपयुक्तत्वेनेत्यर्थः ।

(३) प्रस्तूयमानस्येत्यर्थः । कचिन्तु, अधिक्रियमाणस्य=प्रस्तूयमानस्येत्येवं टीकास्य एव पाठो दृश्यते ।

(४) ननु प्रामाणिकत्वाभावे शिष्यः सुखेनैव कथं प्रवर्तितो भवेदित्यत आह, “निःश्रेयसस्य हेतुः समाधिर” इति । “अध्यात्मयोगाधिगमेन देव मत्वा धीरो हर्षशोको जहाति” “तत्कारणं साङ्ख्ययोगाऽभिपन्नं ज्ञात्वा देव मुच्यते सर्वपापैः” श्रु० । “स निश्चयेन योक्तव्यो योगोऽनिर्विण्णचेतसा” “अपन्तु परमो धर्मो यद् योगेनात्मदर्शनम्” स्मृ० । “नास्ति योगसमं बलम्” “तत्र योगी निरासत्त्वे निरासत्के निराभये । पटङ्गयोगविधिना परे ब्रह्मणि लीयते” पु० इत्यादि श्रुतिस्मृतीतिहासपुराणेषु योगस्य निःश्रेयसहेतुत्वं प्रसिद्धम् । तथा च न प्रामाणिकत्वाभाव इत्यर्थः ।

(५) योगशास्त्रत्वमिति पाठान्तरम् ।

(६) कचिच्च सूत्रकारेणाऽनुशासनमित्युक्तमिति पाठव्यत्ययः प्रतीयते ।

श्रु० योगानुशासनं शास्त्रमधिकृतं वेदितव्यम् । योगःसमाधिः^(१)

टी० शिष्टस्य शासनमनुशासनमित्यर्थः । यदाऽयमथशब्दोऽधिकारार्थस्त-
दैष वाक्याऽर्थः संपद्यत इत्याह—

“योगानुशासनं शास्त्रमधिकृतम्” इति । ननु व्युत्पाद्यमानतया योगो-
ऽत्राधिकृतो, न तु शास्त्रमित्यत आह “वेदितव्यम्” इति । सत्यं व्युत्पा-
द्यमानतया योगः प्रस्तुतः^(२) । स तु तद्विषयेण शास्त्रेण करणेन व्युत्पाद्यः ।
करणगोचरश्च व्युत्पादकस्य व्यापारो, न कर्मगोचर इति कर्तृव्यापारवि-

८० (१) यद्यपि “संयोगो योग इत्युक्तो जीवात्मपरमात्मनोः” या० “परेण ब्रह्मणा सार्ध-
मेकत्वं यन्नृपात्मनः । स एव योगो विख्यातः किमन्यद् योगलक्षणम्” महाभा० “जलं
सैन्धवयोः साम्यं यथा भवति योगतः । तथात्ममनसोरैक्यं समाधिरिह भण्यते” स्कन्द०
इत्यादि स्मृतिभ्यः प्रत्यगात्मपरात्मनोरैक्यं योगः साध्यः, आत्ममनसोरैक्यं समाधिः साधनम्,
इति साध्यसाधनभावेन योगसमाध्योर्भेदः प्रतीयते; तथापि “आयुर्वै घृतम्” “लाङ्गलं जीव-
नम्” इत्यादिवष्कुद्वसारोपलक्षणयोपकार्योपकारकयोरभेदविवक्षया “योगः समाधिरिति
वैपासिकं विवरणं समर्थनीयम् । एतेन समाधेर्योगाङ्गत्वेन सूत्रणादङ्गाङ्गिभावस्य च दर्शपूर्ण-
मासप्रयाजादौ भिन्नायतनत्वेन दृष्टत्वाद् योगशब्दार्थः समाधिरिति न साम्प्रतमिति व्युदस्तम् ॥
वस्तुनस्तु समाधीयत एकाग्रीक्रियते चित्तमनेनेति करणसाधनः समाधिशब्दो योगाङ्गावचकः ।
समाधीयन्ते=निरुद्धयन्ते चित्तवृत्तयो यस्मिन्नवस्थाविशेष इत्यधिकरणसाधनो योगार्थकः ।
अन एव योगमुपक्रम्य धर्ममेघममाधिनोपसंहृत्य केवल्य फलमुक्तं सूत्रकृता । यथा च योग-
समाध्योरैकार्थ्यावचकारं तथा सप्रमाणं विस्तरेण भूमिकाया निरूपितं भवेति तत एव निरी-
क्ष्यतामिष्यल्मत्रामेडितेन ।

(२) प्रस्तुत इत्यस्याऽप्ये, न तु शास्त्रमिति शेषः । तथाच योग एव प्राधान्येन व्युत्पाद्यमा-
नतया प्रस्तुतो, न तु शास्त्रमिति यदात्य तन् सत्यम् । परन्तु नामौ प्राकृत्यापारगोचरः, किन्त-
र्हि श्रुताऽऽरम्भमाणशास्त्रस्यापारविषयोऽसौ, प्रवृत्ता शास्त्रमारभ्यते, आरम्भमाणेन च तेन
योगो व्युत्पाद्यत इति यावत् । तदेवाऽऽह—म त्वियादिना । यथा वर्द्धक्रियापारभूतं कुडा-
रोशमननिपातनादिकर्म करणीभूतकुठारगोचरं, न तु कर्मीभूतद्रुमगोचरं, तथाऽत्राऽपि
प्राकृत्यापारः शामनकरणीभूतशास्त्रगोचरो, न प्राग्भादनकर्मीभूतयोगगोचरः । एतच्च भग-
वत्पञ्चमेः प्ररचनव्यापारापेक्षया योगार्थस्य शास्त्रस्याधिकृतता शास्त्रस्याऽभिवान-
व्यापारापेक्षया तु योगस्याऽधिकृतत्वमिति भावः ।

भा० स च सार्वभौमश्चित्तस्य धर्मः^(१) ।

टी० वक्ष्या योगविषयस्य शास्त्रस्याऽधिकृतत्वं वेदितव्यम् शास्त्रव्यापारगो-
चरतया तु योग एवाधिकृत इति भावः ॥ अधिकारार्थस्य चाऽथशब्द-
स्याऽन्यार्थं नीयमानोदकुम्भदर्शनमिव श्रवणं मङ्गलायोपकल्पत इति
सन्तव्यम् ॥ शब्दसन्देहनिमित्तमर्थसन्देहमपनयति “योगः समाधिः”
इति। “युज समाधौ” इत्यस्माद् व्युत्पन्नः समाध्यर्थो, न तु “युजिर् योग”
इत्यस्मात् संयोगार्थ इत्यर्थः ॥

ननु समाधिरपि वक्ष्यमाणस्याऽङ्गिनो योगस्याऽङ्गं, न चाऽङ्गमेवा-
ऽङ्गीकृत आह “स च” इति । चस्त्वर्थोऽङ्गादङ्गिनं भिनत्ति । सार्वभौ-
मः=भूमयोऽवस्था वक्ष्यमाणा, मधुमती-मधुप्रतीका-विशोका-संस्कारशे-
पास्ताश्चित्तस्य तासु सर्वासु विदितः सार्वभौमश्चित्तनिरोधलक्षणो योगः
तदङ्गन्तु समाधिर्नैवम्भूतः । व्युत्पत्तिनिमित्तमात्राऽभिधानं चैतद् । “योगः
समाधिः” इति, अङ्गाङ्गिनोरभेदविवक्षामात्रेण । प्रवृत्तिनिमित्तं तु योगा
शब्दस्य चित्तवृत्तिनिरोध एवेति परमार्थः । वृत्तयो ज्ञानान्यात्माश्रया-
ण्यतस्तन्निरोधोऽप्या*त्माश्रय एवेति ये पश्यन्ति तन्निरासायाऽऽह -
“चित्तस्य धर्म” इति । चित्तशब्देनान्तःकरणं बुद्धिमुपलक्षयति । न
हि कूटस्थनित्या चितिशक्तिरपरिणामिनी ज्ञानधर्मा भवितुमर्हति, बुद्धिस्तु
भवेदिति भावः^(२) । स्यादेतत्, सार्वभौमश्चेद् योगो हन्त भोः क्षिप्त-

* प्रागभातपूर्वमयो प्रतियोगिममानाश्रयत्वानियमाद् ।

टि० (१) धर्म इत्यस्याग्रे, तथा च क्षिप्तादिष्वतिप्रसङ्ग इति शेषविराज, तथाऽप्येत्यव्याहृत्य,
क्षिप्तोति च क्लेशानित्याग्रिमभाष्येण सम्बद्धं व्याकर्णीयम् । तथा च यद्यपि योगः
समाधिः, स एव च चित्तवृत्तिनिरोधः, स च सार्वभौमः सर्वासु क्षिप्तादिभूमिषु भव एव
च क्षिप्तादिष्वतिप्रसङ्गस्तत्रापि हि यत्किञ्चिद्वृत्तिनिरोधस्तत्रात, तथाऽपि यो निरोधः क्लेशादीन्
क्षिप्ताति स एव योगः, स च संप्रज्ञाताऽमम्यूज्ञातभेदेन द्विविध इति नातिप्रसङ्ग इत्यर्थः ।

(२) “क्वलो निर्गुणश्च” इति श्रुते । “ज्ञानं नैरात्मनो धर्मो न गुणो वा कथञ्चन ।
ज्ञानस्वरूप एवात्मा नित्य वर्णं सदाशिव” इति स्मृते । “निर्गुणं ज्ञानं चिद्धर्मा” इति साङ्ख्य-
सूत्राच्च न चितिशक्तिर्ज्ञानधर्मैत्यर्थः । “धो ह्रीं भीरित्येतत्सर्गं मन एव” इति श्रुते । “अव्य-
वसायो बुद्धिधर्मो ज्ञान विराग ऐश्वर्यम्” इतीश्वरकृष्णोक्तेः । “तत्कार्यं धर्मादिरिति
साङ्ख्यसूत्राच्च बुद्धिधर्म एव ज्ञानमिति भावः ।

अ० क्षिप्तं मूढं, विक्षिप्तम्, एकाग्रं, निरुद्धम् इति चित्तभूमयः।
तत्र विक्षिप्ते चेतसि विक्षेपोपसर्जनीभूतः * समाधिर्न
योगपक्षे वर्तते ।

टी० मूढविक्षिप्ता अपि चित्तभूमयः, अस्ति च परस्परापेक्षया वृत्तिनिरो-
धोऽप्यास्त्विति तत्राऽपि योगप्रसङ्ग इत्याशङ्क्य हेयोपादेयभूमिरुपन्य-
स्यति । “क्षिप्तम्” इत्यादि । क्षिप्तं^(१) = सदैव रजसा तेषु तेषु
विषयेषु क्षिप्यमाणमत्यन्तमस्थिरम् । मूढं^(२) तु तमःसमुद्रेकान्निद्रावृत्ति-
मत् । विक्षिप्तं^(३) क्षिप्ताद्विशिष्टम् । विशेषोऽस्थेमबहुलस्य^(४) कादाचित्कः
स्थेमा । सा चाऽस्याऽस्थेमबहुलता सांसिद्धिकी^(५) वा, वक्ष्यमाण-
व्याधिस्त्यानाद्यन्तरायजनिता वा । एकाग्रम् = एकतानम् । निरुद्धसक-
लवृत्तिकं संस्कारमात्रशेषं चित्तं निरुद्धम् । तत्र क्षिप्तमूढयोः सत्यपि
परस्परापेक्षया वृत्तिनिरोधे पारम्पर्येणाऽपि निःश्रेयसहेतुभावाऽभावात्
तदुपघातकत्वाच्च योगपक्षाद् दूरोत्सारित्वमिति न तयोर्योगत्वं
निषिद्धम् । विक्षिप्तस्य तु कादाचित्कसंभूतविषयस्थेमशालिनः संभाव्येत
योगत्वमिति निषेधति । “तत्र” इति । विक्षिप्ते चेतसि समाधिः =
कादाचित्कः संभूतविषयस्य चित्तस्य स्थेमा न योगपक्षे वर्तते । कस्माद्,

* बहुलविक्षेपशेषीभूतः ।

† किन्तु तीव्रमातविक्षिप्तपूटीपञ्चकटिलेख मर्यताभि शेषो घर्तत इत्युपाग्रे गो०५:

टि० (१) यथा दैत्यदानवादीनां चित्तं, यथा या द्रावेणमदविभ्रान्तानां विषयिणां पुरुषाणां
तत् क्षिप्तमित्यर्थः ।

(२) पादृशं रक्ष-विशानादीनां चित्तं, पादृशं वा मादकद्रव्योन्मत्तानां पागराणां नराणां
चित्तं तादृशं मूढमित्यर्थः ।

(३) देवानां प्रथमभूमिकाऽऽरूढानां मिश्रासूनां वा चित्तं विक्षिप्तमित्यर्थः ।

(४) अत्येयपूरणस्य विपुलनाश्रयस्योति वा ।

(५) चित्तस्य पाञ्चगव्यविपुलता साभावित्यर्थः ।

भा० यस्त्वेकाग्रे चेतसि सद्भूतमर्थं प्रद्योतयति, ^(१) क्षिणेऽत्रि-
च क्लेशान्, कर्मबन्धनानि श्लथयति, ^(२) निरोधमभिमुखं
करोति, ^(३) स सम्प्रज्ञातो ^(४) योग इत्याऽऽख्यायते ।

टी० यतस्तद्विषयविक्षेपोपसर्जनीभूतः। विषयवर्गान्तर्गतस्य स्वरूपमेव दुर्लभं,
प्रागेव ^(५) कार्यकरणम्। न खलु ^(६) दहनाऽन्तर्गतं बीजं त्रिचतुःक्षणा-
वस्थितमुप्तमप्यङ्कुराय कल्पत इति भावः। यदि विक्षेपोपसर्जनीभूतः
सनाधिर्न योगः कस्तर्हीत्यत आह “यस्त्वेकाग्रे चेतसि”, इति,
“भूतम्” इति समारोपितमर्थं निवर्त्तयति। निद्रावृत्तिरपि स्वात्म्ये
तमसि भूते भवत्येकाग्रेत्यत उक्तं “सद्” इति। शोभनं नितान्ताऽऽ-
विर्भूतसत्त्वम्। तमःसमुद्रेकस्त्वशोभनस्तस्य क्लेशहेतुत्वादिति। द्योतनं
हि तत्त्वज्ञानमागमाद्वाऽनुमानाद्वा भवदपि परोक्षरूपतया न साक्षात्का-
रवतीमविद्यामुच्छिनत्ति, द्विचन्द्रदिङ्मोहादिष्वनुच्छेदकत्वादत आह “प्रे-
ति। प्र=शब्दो हि प्रकर्षं द्योतयन् साक्षात्कारं सूचयति। अविद्या-
मूलत्वादस्मितादीनां क्लेशानां, विद्यायाश्चाऽविद्योच्छेदरूपत्वाद्विद्योदये
चाविद्यादिक्लेशसमुच्छेदो विरोधित्वात् कारणविनाशाच्चेत्याह। “क्षि-
णोति च” इति। अत एव कर्मरूपाणि बन्धनानि श्लथयति। कर्म चाऽ-
त्रापूवमभिमतं, कार्यं कारणोपचारात्। श्लथयति=स्वकार्यार्थवसादयति
वक्षयति हि “सति मूले तद्विपाकः” इति। किञ्च, निरोधमभिमुखं
करोति = अभिमुखीकरोति।

टि० (१) सद्भूतः=परमार्थभूतम्, अर्थ=व्येपं वस्तु, प्रद्योतयति = साक्षात्कारयतीत्यर्थः।

(२) अविरेकं द्वारिकृत्य यानि बन्धकारणानि धर्माऽधर्मरूपाणि कर्माणि तानि श्लथयति =
अदृष्टोत्पादनाऽक्षमाणि करोतीत्यर्थः।

(३) असम्प्रज्ञातयोगं प्रत्यासन्नं करोतीत्यर्थः।

(४) सम्पक् प्रज्ञायते = साक्षात्क्रियते ध्येय यस्मिन्निरोधविशेषे स सम्प्रज्ञातः।

(५) प्रागेव = दूरत एवेत्यर्थः।

(६) विरोधिमव्यपातितस्य कार्यकरणऽसामर्थ्ये दृष्टान्तमाह। “न खलु” इति।

(७) जालायुर्मोहा इति सूत्रशेषः। क्लेशरूपे कर्माशयस्य मूले सत्त्वेव कर्माशयस्य फलं
भवतीति च तदर्थः।

भा० स च वितर्कानुगतो, विचारानुगत, श्रानन्दानुगतोऽस्मि-
ताऽनुगत इत्युपरिष्ठात्प्रवेदयिष्यामः । सर्ववृत्तिनिरोधे त्वसम्प्र-
ज्ञातः समाधिः ॥१॥ तस्य लक्षणाऽभिधित्सयेदं सूत्रं प्रवृत्ते
सू० योगश्चित्तवृत्तिनिरोधः ॥ १ ॥

भा० सर्वशब्दाऽग्रहणात् सम्प्रज्ञातोऽपि योग इत्याऽऽख्यायते ।

टी० स च सम्प्रज्ञातश्चतुष्प्रकार इत्याह । “स च” इति । असम्प्रज्ञातमा-
ह । “सर्ववृत्ति” इति । रजस्तमोमयी किलं प्रमाणादिवृत्तिः, सा-
त्त्विकी वृत्तिमुपादाय सम्प्रज्ञाते निरुद्धा । असम्प्रज्ञाते तु सर्वासा-
मेव निरोध इत्यर्थः । तदिह भूमिद्वये समाप्ता या मधुमत्यादयो भूम-
यस्ताः सर्वास्तासु विदितः सार्वभौम इति सिद्धम् ॥ १ ॥

द्वितीयं सूत्रमवतारयति । “तस्य लक्षण” इति । “तस्य” इति पूर्व-
सूत्रोपात्तं द्विविधं योगं परामृशति । “योगश्चित्तवृत्तिनिरोधः” । निरुध्यन्ते
यस्मिन् प्रमाणादिवृत्तयोऽवस्थाविशेषे चित्तस्य सोऽवस्थाविशेषो योगः ।
ननु सम्प्रज्ञातस्य योगस्याऽव्यापकत्वादलक्षणमिदम्, अनिरुद्धा
हि तत्र सात्त्विकी चित्तवृत्तिरित्यत आह “सर्वशब्दाऽग्रहणाद्” इति ।
यदि सर्वचित्तवृत्तिनिरोधो योग इत्युच्येत भवेदव्यापकं सम्प्रज्ञातस्य,
क्लेशकर्माऽऽशयपरिपन्थी^(१) चित्तवृत्तिनिरोधस्तु तमपि सङ्गृह्णाति । त-
त्राऽपि राजसतामसचित्तवृत्तिनिरोधात्, तस्य च तद्भावादित्यर्थः ।

टि० (१) ननु सर्व-शब्दाऽग्रहणात्मा नाम भूदप्रसङ्गः, क्षितमूढविक्षिप्तभूमिष्वतिप्रसङ्गस्तु नि-
रूपसर्गः । निरुद्धा हि तास्यपि सारित्रिकी वृत्तिरित्यत आह “क्लेशकर्म” इति । तथा च क्लेश-
कर्मादिप्रतिपक्षत्वे सति चित्तवृत्तिनिरोधो योग इति लक्षणाऽऽश्रयणेन नाऽव्याप्याति-
व्याप्ती इति भावः । तदेवाह “तमपि” इति । तं = सम्प्रज्ञातयोगमित्यर्थः । क्षिप्तादिष्वतिप्रसङ्गं
च निवारयतीत्यस्याऽप्युपलक्षणमिदम् । लक्षणं समन्वयति “तत्राऽपि” इति । तत्र = सम्प्रज्ञाते ।
अस्तु निरोधः किन्तेनेत्यत आह । “तस्य” इति । तस्य = राजसतामसवृत्तिनिरोधस्य ।
तद्भावात् = क्लेशादिविचटकत्वादित्यर्थः । उपलक्षणं चैतन् । क्षिप्तादीनां क्लेशापविचटकत्वादि-
त्यस्याऽपीति बोध्यम् । परिपन्थिशब्दस्य छान्दसत्वेऽपि कर्तव्या निरुद्धशब्देन न दोषः ।
५११३ विज्ञानमिधुनाऽतिव्याप्तिपरिहाराय, तदा द्रष्टुं स्वस्योऽवस्थानम् इत्युत्तरसूत्रसाहि-

भा० चित्तं हि प्रख्या^(१) प्रवृत्ति-स्थिति शीलत्वात् त्रिगुणम्^(२) ।
 प्रख्यारूपं हि^(१) चित्तसत्त्वं रजस्तमोभ्यां संसृष्टमैश्वर्यविषय
 प्रियं भवति ।

टी० कुतः पुनरेकस्य चित्तस्य क्षिप्तादिभूमिसम्बन्धः ? किमर्थं चैवमव-
 स्थस्य चित्तस्य वृत्तयो निरोद्धव्या? इत्याशङ्क्य प्रथमं तावदवस्थास-
 म्बन्धे हेतुमुपन्यस्यति । “चित्तं हि” इति । प्रख्याशीलत्वात् सत्त्वगुणं,
 प्रवृत्तिशीलत्वाद्रजोगुणं, स्थितिशीलत्वात् तमोगुणम् । प्रख्याग्रहणमुपल-
 क्षणार्थं, तेनान्येऽपि सात्त्विकाः प्रसादलाघवप्रीत्यादयः सूच्यन्ते । प्रवृत्त्या
 च परितापशोकादयो राजसाः^(३) । प्रवृत्तिविरोधी तमोवृत्तिधर्मः स्थितिः ।
 स्थितिग्रहणाद् गौरवाऽऽवरणदैन्यादय उपलक्ष्यन्ते ।

टि० त्वेनाऽस्य लक्षणत्वाच्चाऽतिव्याप्तिः । क्षिप्ताद्यवस्थासु द्रष्टुः स्वख्याऽवस्थितिहेतुचित्तनिरो-
 धाऽभावादित्युपायान्तरमनुसृतम् । तदसमञ्जसम् । इदं सूत्रं प्रवृत्ते इति भाष्ये, इदमित्येकवच-
 जेनास्पैवैकस्य सूत्रस्य लक्षणपरत्वमिति बोधात् । किञ्चैवं भग्नेऽप्यातिप्रसङ्गेऽप्रसङ्गो दुर्वारः । स-
 म्प्रज्ञातस्य स्वख्याऽवस्थितिहेतुताऽभावादित्यलम् । अत एवारुचे, परे स्वित्यादिना चाचस्पत्योक्त
 एव पन्था आश्रितस्तेनाऽपि । श्रानितं चैतत्, क्षिणोति च क्लेशानिति भुवता भाष्यकारेणेति दिक्

(१) प्रख्या—तत्त्वज्ञानम् ।

(२) रज्जुवत् सत्त्वादिगुणत्रयनिर्मितम् ।

(३) क्लेशादिविघटकचिरावृत्तिनिरोधादयमेकलक्षणममन्वयापययाक्षमं विक्षिप्तादिभूमीः
 स्वख्याऽऽख्यानेन।ऽऽवेदयति “प्रख्यारूपं हि” इति । हि शब्द एवकारार्थकः । प्रख्याकप-
 मित्यस्मात्पूर्वं, यद्यपि तं पूरयित्वा, चिरात्सर्वमित्यस्याऽग्रे तथाऽपीति शेषधिया, यदा तदेति
 पदद्वयञ्चाऽभ्याहृतेर्दे भाष्यमन्वयनीयम् । तथाहि, यद्यपि सत्त्वप्राधान्येन प्रख्याकपमेव चित्त-
 सत्त्वं तथाऽपि यदा रजस्तमोभ्यां संसृष्टं भवति तदाऽग्निमाद्यैश्वर्यं शब्द दिव्यये चाऽनु-
 रागि भवति, तदनेन क्षिप्ताऽवस्था दर्शिता । “तदेव तमसाऽऽनुबिद्धम्” इत्याग्निमाद्येण च
 मूढाऽवस्था प्रदर्शयते । “तदेव प्रक्षीणमोहावरणम्” इत्यनेन च विक्षिप्ताऽवस्था निर्दिश्यते । तदे-
 तासां तिसृणामवस्थाणां -क्लेशादिविघटकत्वाऽभावेन न योगलक्षणातिमनङ्ग इति भावः ।
 “तदेव रजोक्लेश” इत्यादिना च भाष्येण यथाक्रमं सम्प्रज्ञाताऽसम्प्रज्ञातोपयोगिन्याधिक्यप्रति-
 रोधाऽवस्थे निर्दिश्यते । अनयोश्च क्लेशादिविघटकत्वेन योगलक्षणाऽऽकान्तत्वमिति ना-
 ऽऽप्रसङ्गोऽपीति भावः ।

(४) मन्त्रोपलक्ष्यन्त इत्यनुपगमनीयम् ।

भा० तदेव तमसाऽनुविद्धमधर्माऽज्ञानाऽवैराग्याऽज्ञैश्वर्योपगं^(१)
भवति । तदेव प्रक्षीणमोहावरणं सर्वतः प्रद्योतमानमनुविद्धं^(२)
रजोमात्रया धर्मज्ञानवैराग्यैश्वर्योपगं भवति । तदेव रजोलेश-
मलापेतं स्वरूपप्रतिष्ठं सत्त्वपुरुषाऽन्यताख्यातिमात्रं धर्ममेध-
ध्यानोपगं भवति ।

टी० एतदुक्तं भवति । एकमपि चित्तं त्रिगुणनिर्मिततया गुणानां च
वैषम्येण परस्परविमर्दवैचित्र्याद्विचित्रपरिणामं सद्नेकाऽवस्थामुपपद्यत
इति । किंसाद्या एव चित्तस्य भूमिर्पथासम्भवमवान्तराऽवस्थाभेदवती-
रादर्शयति । “प्रख्यारूपं हि” इति । चित्तरूपेण परिणतं सत्त्वं
चित्तसत्त्वम् । तदेवं प्रख्यारूपतया सत्त्वप्राधान्यं चित्तस्य दर्शितम् । तत्र
चित्ते सत्त्वात् किञ्चिद्दूने रजस्तमसी यदा^(३) मिथः समे च भवतस्तदै-
श्वर्यञ्च त्रिपयाश्च शब्दादयस्तान्येव प्रियाणि यस्य तत्तथोक्तम्^(४)
सत्त्वप्राधान्यात् खलु चित्तं तत्त्वं प्रणिधित्सदपि^(५) तत्त्वस्य तमसा-
ऽपिहितत्वादिमादिकमैश्वर्यमेव तत्त्वमभिमन्यमानं तत्प्रणिधित्सति ।
प्रणिधत्ते च क्षणमथ रजसा क्षिप्यमाणं तत्राप्यलब्धस्थितिं तत्प्रियमा-
त्रं भवति । शब्दादिषु पुनरस्य स्वरसवाही^(६) प्रेमा निरूढ एव । तदनेन
विक्षिप्तं चित्तमुक्तम् । क्षिप्तं चित्तं दर्शयन् मूढमपि सूचयति ।
“तदेव तमसा” इति । यदा हि^(७) तमो रजो विजित्य प्रसृतं तदा

टि० (१) उपगम् = उन्मुखमित्यर्थः ।

(२) रजोमात्रयाऽनुविद्धमित्यन्वयः । = रजोलेशेनानुविद्धमित्यर्थः ।

(३) यदा सत्त्वगुणाऽन्युने परस्परं च तुर्ये रजस्तमसी चित्ते भवतस्तदा चित्तमैश्व-
र्यादिप्रिय भवतीत्यर्थः ।

(४) ऐश्वर्यविषयप्रियमित्यर्थः ।

(५) प्रणिधातुमिच्छदपीत्यर्थः । प्रणिधानं चाप्रेकतानतया चिन्तनं, समाधानं वा ।

(६) नैसर्गिक इत्यर्थः ।

(७) यदा रजो विजित्य तमः प्रसृतं तदाऽभिमूतस्य रजसाक्षितसत्त्वाऽऽवरकतमः-
समुत्सारेण = तन्निवारणेऽशक्तत्वात्तमसाऽऽवृत्तं त्रिचमधर्माद्युपगच्छतीत्यर्थः ।

टी० चित्तसत्त्वावरकतमःसमुत्सारणेऽशक्तत्वाद्रजसस्तमःस्थगितं^(१)चित्त-
मधर्माद्युपगच्छति। अज्ञानं च विपर्ययज्ञानमभावप्रत्ययालम्बनं च नि-
द्राज्ञानमुक्तम्। ततश्च मूढाऽवस्थाऽपि सूचितेति। अनैश्वर्यं सर्वत्रेच्छाप्र-
तीघातः। अधर्मादिव्याप्तं चित्तं भवतीत्यर्थः। यदा तु तदेव चित्तसत्त्वमा-
विर्भूतसत्त्वमपगततमःपटलं सरजस्कं भवति तदा धर्मज्ञानवैराग्यैश्वर्या-
प्युपगच्छतीत्याह “प्रक्षीण” इत्यादि। मोहस्तमस्तदेव चावरणं प्रकर्षणं
क्षीणं यस्य तत्तथोक्तम्। अत एव सर्वतो^(२) विशेषाऽविशेषलिङ्गमात्रालि-
ङ्गपुरुषेषु प्रद्योतमानम्। तथाऽपि न धर्माद्यैश्वर्याय च कल्पते, प्रवृत्त्यं-
ऽभावादित्यत आह। “अनुविद्धं रजोमात्रया” इति। रजसः प्रवर्त्तक-
त्वादस्ति धर्मादिरित्यर्थः। तदनेन सम्प्रज्ञातसमाधिसंपन्नयोर्मधुभूमिकप्र-
ज्ञाज्योतिषोर्मध्यमयोग्योगिनोश्चित्तसत्त्वं सङ्गृहीतम्। संप्रत्यतिक्रान्त-
भावनीयस्य ध्यायिनश्चतुर्थस्य चित्तावस्थामाह “तदेवे” ति।
चित्तं रजोलेशान्मलादपेतमत एव स्वरूपप्रतिष्ठम्। अभ्यासवैराग्य-
पुटपाकप्रबन्धविधूतरजस्तमोमलस्य^३हि बुद्धिसत्त्वतपनीयस्य^४ स्वरूप-
प्रतिष्ठायां विषयेन्द्रियप्रत्याहृतस्याऽनवसिताऽधिकारतया^(५) च कार्य-
कारिणी विवेकख्यातिः परं कार्यमवशिष्यत इत्याह “सत्त्व” इति।
सत्त्वपुरुषान्यताख्यातिमात्रं चित्तं धर्ममेघध्यानोपगं भवति। धर्ममेघश्च
वक्ष्यते। अत्रैव योगिजनप्रसिद्धिमाह—

* अभ्यासवैराग्ये एष पुटपाकप्रबन्धे काञ्चनशोधनसाधने इयं मृत्पात्रे ताम्या विधूता

रजस्तमोरूपो मले यस्येत्यर्थः।

† तपनीयम् = काञ्चनम्।

टी० (१) तमसाऽऽवृतम्।

(२) सर्वत्र इत्यत्र सार्वविभक्तिकस्तसि, सर्वत्रेत्यर्थः। सर्वत्रेत्यस्याऽर्थमाह “विशेषे” इत्यादिना।

विशेषाः = पञ्चमहाभूतानि सूक्ष्मशरीराणि स्थूलदेहाः घटादयः। आविशेषाः = तन्मात्राणि।

लिङ्गमात्रं = महत्तत्त्वम्। अलिङ्गं = प्रधानम्। पुरुषः = चेतनाशक्तिरित्येतेषु प्रद्योतमानमित्यर्थः।

(३) अविशेषाऽऽधिकारतया, असमाप्तकर्तव्यतयेति नार्थः।

भा० तत्परं प्रसङ्ख्यानमित्याचक्षते ध्यायिनः। चित्तिशक्तिरपरिणामिन्य^(१) प्रतिसङ्क्रमा^(२) दर्शितविषया शुद्धा चानन्ता च, सत्त्वगुणात्मिका चेयमतो विपरीता^(३) विवेकख्यातिरिति ।

टी० “तत्परम्” इति । सत्त्वपुरुषान्यताख्यातिमात्रं चित्तं धर्ममेधपर्यन्तं परं प्रसङ्ख्यानमित्याचक्षते ध्यायिनः । चित्तसामानाऽधिकरण्यं च धर्मधर्मिणोरभेदविवक्षया द्रष्टव्यम् । विवेकख्यातेर्हानहेतुं चित्तिशक्तेश्चोपादानहेतुं निरोधसमाधिमवतारयितुं चित्तिशक्तेः साधुतामसाधुताञ्च विवेकख्यातेर्दर्शयति “चित्तिशक्तिर” त्यादिना । सुखदुःखमोहात्मकत्वमशुद्धिः । सुखमोहावपि हि विवेकिनं दुःखाकुरुतोऽतो दुःखवद् हेयौ । तथाचातिसुन्दरमप्यन्तवद् दुनोति^(४) तेन तदपि हेयमेव विवेकिनः । सेयमशुद्धिरन्तश्च चित्तिशक्तौ पुरुषे न स्त इत्यत उक्तं “शुद्धाचानन्ता च” इति । ननु सुखदुःखमोहात्मकशब्दादीनियं चेतयमाना तदाकाराऽऽपन्ना कथं विशुद्धा? तदाकारपरिग्रहपरिवर्जने च कुर्वती कथमनन्तेत्यत उक्तं “दर्शितविषया” इति । दर्शिता विषयः शब्दादिर्यस्यै सा तथोक्ता । भवेदेतदेवं यदि बुद्धिश्चित्तिशक्तिर्विषयाकारतामापद्येत, किन्तु बुद्धिरेव विषयाकारेण परिणता सती अतदाकारायै चित्तिशक्त्यै विषयमादर्शयति, ततः पुरुषश्चेतयत इत्युच्यते । ननु विषयाकारां बुद्धिमनारूढायाश्चित्तिशक्तेः कथं विषयवेदनं विषयारेहे वा कथं न तदाकारापत्तिरित्यत उक्तम् “अप्रतिसङ्क्रमा” इति । प्रतिसङ्क्रमः = संचारः स चितेर्नास्तीत्यर्थः । स एव कुतोऽस्या नास्तीत्यत उक्तम् । “अपरिणामिनी” इति । न चितेस्त्रिविधोऽपि धर्मलक्षणाऽवस्थालक्षणः परिणामोऽस्ति येन क्रियारूपेण परिणता सती बुद्धिसंयोगेन परिणमेत चित्तिशक्तिः । असङ्क्रान्ताया अपि विषयसंवेदनमुपपादयिष्यते । तत्सिद्धं चित्तिशक्तिः शोभनेति । विवेकख्यातिस्तु बुद्धिसत्त्वात्मिकाऽशोभनेत्युक्तम् ।

टि० (१) पूर्वधर्मापचये धर्मान्तरोपजनः परिणामस्तद्गृहिता कूटस्थानित्या परमार्थमत्येत्यर्थः ।

(२) नास्ति प्रतिसङ्क्रमः = सङ्गो विषयेषु यस्याः साऽप्रतिसङ्क्रमा, निर्लेपेति यावत् ।

(३) अतः = चित्तिशक्तेः । इयं = विवेकख्यातिर्विपरीता परिणामिनी प्रतिसञ्चारवती गङ्गा परिच्छिन्ना सुखदुःखाशुद्धिमतीत्यर्थः ।

(४) दुनोति = उपतापयति, स्ववियोगेन पुरुषं दुःखितं करोतीति यावत् ।

भा० अतस्तस्यां विरक्तं चित्तं तामपि ख्यातिं निरुणाद्धि ।
तदवस्थं संस्कारोपगं भवति । स निर्वीजः समाधिः । न तत्र कि-
ञ्चित् सम्प्रज्ञायत इत्यसम्प्रज्ञातः । द्विविधः स योगश्चित्त-
वृत्तिनिरोध इति ॥२॥ तदवस्थे^(१) चेतसि विषयाभावाद् बुद्धि-
बोधात्मा^(२) पुरुषः किं^(३) स्वभाव इति ॥

टी० “अतः” चितिशक्तेः । “विपरीता” इति । यदा च विवेकख्यातिरपि हेया
तदा कैव कथा वृत्त्यन्तराणां दोषबहुलानामिति भावः ॥ ततस्तद्धेतो-
निरोधसमाधेरवतारो युज्यत इत्याह “अतस्तस्याम्” इति । ज्ञानप्रसा-
दमात्रेण हि परेण वैराग्येण विवेकख्यातिमपि निरुणद्धीत्यर्थः ॥ अथ
निरुद्धाऽशेषवृत्तिचित्तं कीदृशमित्यत आह । “तदवस्थम्” इत्यादि ।
स-निरोधोऽवस्था यस्य तत्तथोक्तम् । निरोधस्य स्वरूपमाह । “स निर्वीजः”
इति । क्लेशसहितः कर्माशयो जात्यायुर्भोगा बीजं, तस्मान्निर्गत इति
निर्वीजः ॥ अस्यैव योगिजनप्रसिद्धामन्वर्थी सञ्ज्ञामादर्शयति । “न
तत्र” इति । उपसंहरति । “द्विविधः स योगश्चित्तवृत्तिनिरोध इति”
ति ॥२॥ सम्प्रत्युत्तरसूत्रमवतारयँश्चोदयति “तदवस्थे चेतसि” इति ।
किमाक्षेपे । तत्तदाकारपरिणतबुद्धिबोधात्मास्वल्परं पुरुषः सदाऽनुभूयते,
न बुद्धिबोधरहितोऽतोऽस्य पुरुषस्य बुद्धिबोधः स्वभावः सवितुरिव
प्रकाशः । न च संस्कारशेषे चेतसि सोऽस्ति । न च स्वभावमपहाय
भावो वर्तितुमर्हति । स्यादेतत् । संस्कारशेषामपि बुद्धिं कस्मात् पुरुषो
न बुध्यत इत्यत आह । “विषयाभावाद्” इति । न बुद्धिमात्रं
पुरुषस्य विषयोऽपि तु पुरुषार्थवती बुद्धिः । विवेकख्यातिविषयभोगौ च
पुरुषार्थौ तौ च निरुद्धावस्थायां न स्त इति सिद्धो विषयाभावः ।

टि० (१) निरुद्धं चेत्तत्सम्प्रज्ञाताऽवस्थे सतीत्यर्थः ।

(२) शान्तघोरमूढाकाशपरिणतबुद्धिवृत्तिविषयकबोधस्वरूपस्तत्साक्षीत्यर्थः ।

(३) किं वस्तुतस्तार्किकवज्जड एवाऽऽत्मा, व्युत्पानकाले तु तदाकारपरिणतबुद्धि-
सन्निधानाच्चेतयिता भवति । असम्प्रज्ञाताऽवस्थायान्तु बुद्धिवृत्त्यभावात् काष्ठवदपूकाशक्य
एव तिष्ठति किं वा प्रकाशक्य एव पुरुषो व्युत्पानकाले बुद्धिवृत्त्युपाधानेनाऽविवेकाज्ञातत्वं तस्मि-
न्नुपचर्यते । निरुद्धे तु चित्तेनुरयाद्वयदृश्याऽभावाज्जपासुमनोऽपाये स्फटिकस्याऽलोहिते स्वस्व-
रूपेऽवस्थितिरेव वृत्तिपूतिभिन्नद्रव्ये चिन्मात्रे स्वस्वरूपं पुरुषस्यावस्थितिर्भवति ? इति शङ्कारापः

सू० तदा द्रष्टुः स्वरूपेऽवस्थानम् ॥ ३ ॥

भा०स्वरूपप्रतिष्ठा तदानीं चितिशक्तिर्यथा कैवल्ये । व्युत्थानचित्ते तु सति ^(१)तथाऽपि भवन्ती न तथा ॥ ३ ॥ कथं तर्हि ।

टी० सूत्रेण परिहरति । “तदा द्रष्टुः स्वरूपेऽवस्थानम्” ॥३॥ स्वरूप इत्या-
रोपितं शान्तघोरमूढस्वरूपं निवर्त्तयति । पुरुषस्य हि चैतन्यं स्वरूपमनौ-
माधिकं, न तु बुद्धिबोधः शान्तादिरूपः । औपाधिको हि सः, स्फटिकस्यैव
स्वभावस्वच्छधवलस्य जपाकुसुमसन्निधानोपाधिररुणिमा । नचोपाधिनिवृ-
त्तावुपहितनिवृत्तिरतिप्रसङ्गादिति भावः ॥ स्वरूपस्य चाभेदेऽपि विक-
ल्पाऽधिकरणभाव उक्त इति । अयमेवार्थो भाष्यकृता द्योत्यते “स्वरूप-
प्रतिष्ठा” इति ॥ तदानीं=निरोधावस्थायां, न व्युत्थानावस्थायामिति
भावः । स्यादेतद्, व्युत्थानावस्थायामप्रतिष्ठिता स्वरूपे चितिशक्तिर्निरोधा-
वस्थायां प्रतितिष्ठिन्ती परिणामिनी स्याद्, व्युत्थाने वा स्वरूपप्रतिष्ठाने
व्युत्थाननिरोधयोरविशेष इत्यत आह “व्युत्थानचित्ते त्वि”ति । न जातु
कूटस्थनित्या चितिशक्तिः स्वरूपाच्यवते । तेन यथा निरोधे तथैव व्यु-
त्थानेऽपि । न खलु शुक्तिकायाः प्रमाणविपर्ययज्ञानगोचरत्वेऽपि स्वरू-
पोदयव्ययौ भवतः । प्रतिपत्ता तु तथाभूतमप्यतथात्वेनाभिमन्यते । निरो-
धसमाधिमपेक्ष्य सम्प्रज्ञातोऽपि व्युत्थानमेवेति ॥३॥

सूत्रान्तरमवतारयितुं पृच्छति “कथन्तर्हि” इति । यदि तथाऽपि भवन्ती
न तथा, केन तर्हि प्रकारेण प्रकाशत इत्यर्थः । हेतुपदमध्याहृत्य

टि० (१) किंस्वभाव इत्यनेनाशङ्कितयोः पक्षयोर्द्वितीय पक्ष सिद्धान्तयति । “तदा द्रष्टु”
इति । यत्तु भोजदेवेन, “तदा द्रष्टुरिति” धृत्तिसारूप्यमिति सूत्रद्वयेन चित्तं लक्ष्यते । तथा हि
यस्मिन्नेकाग्रतया परिणते चितिशक्तेः स्वस्मिन् स्वरूपे प्रतिष्ठानं भवति, यस्मिन्चेन्द्रिय-
धृत्तिद्वारेण विषयाकारेण परिणते पुरुषस्तदाकार एव भाव्यते । यथा चक्रेषु अक्षतरङ्गेषु चक-
स्त्रि चन्द्र । तन्निचत्तम्”इत्यभिहितम् । तत्र । अक्षरमर्यादयैतत्कार्यस्यालभाद । एकाग्रतया
परिणतेऽपि सम्प्रज्ञाते द्रष्टु स्वरूपावास्थित्यभावेनासम्प्रज्ञाते द्रष्टुः स्वरूपे प्रतिष्ठानसत्त्वेऽपि
एकाग्रतापरिणामाऽभावेन च तदुक्तार्थस्याऽसङ्गतत्वाच्चेति ।

(२) यस्तुत इति शेष । यस्तुतस्तथाऽपि भवन्ती = असम्प्रज्ञातसमानरूपाऽपि परन्तु
व्युत्थानचित्ते तथा न प्रकाशत इत्यर्थः । ।

भा० अतस्तस्यां विरक्तं चित्तं तामपि ख्यातिं निरुणाद्धि ।
तदवस्थं संस्कारोपगं भवति । स निर्बीजः समाधिः । न तत्र कि-
ञ्चित् सम्प्रज्ञायत इत्यसम्प्रज्ञातः । द्विविधः स योगश्चित्त-
वृत्तिनिरोध इति ॥२॥ तदवस्थे^(१) चेतसि विषयाभावाद् बुद्धि-
बोधात्मा^(२) पुरुषः किं^(३) स्वभाव इति ॥

टी० “अतः” चितिशक्तेः । “विपरीता” इति । यदा च विवेकख्यातिरपि हेया
तदा कैव कथा वृत्त्यन्तराणां दोषबहुलानामिति भावः ॥ ततस्तद्धेतो-
निरोधसमाधेरवतारो युज्यत इत्याह “अतस्तस्याम्” इति । ज्ञानप्रसा-
दमात्रेण हि परेण वैराग्येण विवेकख्यातिमपि निरुणाद्धीत्यर्थः ॥ अथ
निरुद्धाऽशेषवृत्ति चित्तं कीदृशमित्यत आह । “तदवस्थम्” इत्यादि ।
स-निरोधोऽवस्था यस्य तत्तथोक्तम् । निरोधस्य स्वरूपमाह । “स निर्बीजः”
इति । क्लेशसहितः कर्माशयो जात्यायुर्भोगा बीजं, तस्मान्निर्गत इति
निर्बीजः ॥ अस्यैव योगिजनप्रसिद्धामन्वर्थी सञ्ज्ञामादर्शयति । “न
तत्र” इति । उपसहरति । “द्विविधः स योगश्चित्तवृत्तिनिरोध इति”
ति ॥२॥ सम्प्रत्युत्तरसूत्रमवतारयश्चोदयति “तदवस्थे चेतसि” इति ।
किमाक्षेपे । तत्तदाकारपरिणतबुद्धिबोधात्मा खल्वयं पुरुषः सदाऽनुभूयते,
न बुद्धिबोधरहितोऽतोऽस्य पुरुषस्य बुद्धिबोधः स्वभावः सवितुरिव
प्रकाशः । न च संस्कारशेषे चेतसि सोऽस्ति । न च स्वभावमपहाय
भावो वर्तितुमर्हति । स्यादेतत् । संस्कारशेषामपि बुद्धिं कस्मात् पुरुषो
न बुध्यत इत्यत आह । “विषयाभावाद्” इति । न बुद्धिमात्रं
पुरुषस्य विषयोऽपि तु पुरुषार्थवती बुद्धिः । विवेकख्यातिविषयभोगौ च
पुरुषार्थौ तौ च निरुद्धावस्थायां न स्त इति सिद्धो विषयाभावः ।

टि० (१) निरुद्ध चेतस्यसम्प्रज्ञाताऽवस्थे सतीत्यर्थः ।

(२) शान्तधोरमूढाकारपरिणतबुद्धिवृत्तिविषयकबोधस्वरूपस्तत्साक्षीत्यर्थः ।

(३) किं वस्तुतस्तार्किकवज्जड एवाऽऽत्मा, व्युत्पानकाले तु तत्तदाकारपरिणतबुद्धि-
सन्निधानाच्चेतयिता भवति । असम्प्रज्ञाताऽऽस्थापान्तु बुद्धिवृत्त्यभावात् काष्ठवदप्रकाशरूप
एव तिष्ठति किं वा प्रकाशरूप एव गुरुणो व्युत्पानकाले बुद्धिवृत्त्युपाधानेनाऽविशेषाज्ज्ञातृत्वं तस्मि-
न्नुपचर्यते । निरुद्धे तु चित्तवृत्त्याद्यप्यद्वयत्वाऽभावाज्ज्ञातृमनोऽप्यापे स्यादिकस्याऽलोहित स्वस्वरू-
पेऽवस्थितिरिव वृत्तिपूतिभिन्नशून्ये चिन्मात्रे स्वस्वरूपे पुरुषस्यावस्थितिर्भवति ? इति शङ्काशयः

सू० तदा द्रष्टुः स्वरूपेऽवस्थानम् ॥ ३ ॥

भा० स्वरूपप्रतिष्ठा तदानीं चित्तिशक्तिर्यथा कैवल्ये । व्युत्थानचित्ते तु सति (१) तथाऽपि भवन्ती न तथा ॥ ३ ॥ कथं तर्हि ।

टी० सूत्रेण परिहरति । “तदा द्रष्टुः स्वरूपेऽवस्थानम्” ॥ ३ ॥ स्वरूप इत्या-
रोपितं शान्तघोरमूढस्वरूपं निवर्त्तयति । पुरुषस्य हि चैतन्यं स्वरूपमनौ-
पाधिकं, न तु बुद्धिबोधः शान्तादिरूपः । औपाधिको हि सः, स्फटिकस्यैव
स्वभावस्वच्छधवलस्य जपाकुसुमसन्निधानोपाधिररुणिमा । न चोपाधिनिवृ-
त्तावुपहितनिवृत्तिरतिप्रसङ्गादिति भावः ॥ स्वरूपस्य चाभेदेऽपि विक-
ल्पाऽधिकरणभाव उक्त इति । अयमेवार्थो भाष्यकृता द्योत्यते “स्वरूप-
प्रतिष्ठा” इति ॥ तदानीं=निरोधावस्थायां, न व्युत्थानावस्थायामिति
भावः । स्यादेतद् व्युत्थानावस्थायामप्रतिष्ठिता स्वरूपे चित्तिशक्तिर्निरोधा-
वस्थायां प्रतितिष्ठन्ती परिणामिनी स्याद्, व्युत्थाने वा स्वरूपप्रतिष्ठाने
व्युत्थाननिरोधयोरविशेष इत्यत आह “व्युत्थानचित्ते त्वि”ति । न जातु
कूटस्थनित्या चित्तिशक्तिः स्वरूपाच्यवते । तेन यथा निरोधे तथैव व्यु-
त्थानेऽपि । न खलु शुक्तिकायाः प्रमाणविपर्ययज्ञानगोचरत्वेऽपि स्वरू-
पोदयव्ययौ भवतः । प्रतिपत्ता तु तथाभतमप्यतथात्वेनाभिमन्यते । निरो-
धसमाधिमपेक्ष्य सम्प्रज्ञातोऽपि व्युत्थानमेवेति ॥ ३ ॥

सूत्रान्तरमवतारयितुं पृच्छति “कथन्तर्हि” इति । यदि तथाऽपि भवन्ती
न तथा, केन तर्हि प्रकारेण प्रकाशत इत्यर्थः । हेतुपदमध्याहृत्य

टि० (१) किंस्वभाव इत्यनेनाशङ्कितयोः पक्षयोर्द्वितीयं पक्षं सिद्धान्तयति । “तदा द्रष्टुः”
इति । पक्षे भोजदेवेन, “तदा द्रष्टुरिति” धृत्तिसारूप्यमिति सूत्रद्वयेन चित्तं लक्ष्यते । तथा हि
यस्मिन्नेकाग्रतया परिणते चित्तिशक्तेः स्वस्मिन् स्वरूपे प्रतिष्ठानं भवति, यस्मिन्चेन्द्रिय-
धृत्तिद्वारेण विषयाकारेण परिणते पुरुषस्तदाकार एव भाव्यते । यथा चक्षुस्तु जलतरङ्गेषु चल-
न्निव चन्द्रः । तच्चित्तम् इत्यभिहितम् । तत्र । अश्वरमर्षादयैतस्यार्थस्यालमाद । एकाग्रतया
परिणतेऽपि सम्पूजते द्रष्टुः स्वरूपाश्रित्यभावेनासम्पूजते द्रष्टुः स्वरूपे प्रतिष्ठानसत्त्वेऽपि
एकाग्रतापरिणामाऽभावेन च तदुक्तार्थस्याऽसङ्गतत्वाच्चेति ।

(२) वस्तुत इति शेषः । वस्तुतस्तथाऽपि भवन्ती = असम्पूजतसमानरूपाऽपि परन्तु
व्युत्थानचित्ते तथा न प्रकाशत इत्यर्थः ।

भा० दर्शितविषयत्वात्^(१) ।

सू० वृत्तिसारूप्यमितरत्र ॥ ४ ॥

व्युत्थाने यादृचित्तवृत्तयस्तदविशिष्टवृत्तिः पुरुषः । तथा च सूत्रम् “एकमेव दर्शनं ख्यातिरेव दर्शनम्” इति ।

टी० सूत्रं पठति, दर्शितविषयत्वाद् “वृत्तिसारूप्यमितरत्र” ॥४॥ इतरत्र व्युत्थाने यादृचित्तवृत्तयः=शान्तघोरमूढास्ता एवाऽविशिष्टा=अभिज्ञा वृत्तयो यस्य पुरुषस्य स तथोक्तः ॥ “सारूप्यम्” इत्यत्र स-शब्द एकपर्यायः । एतदुक्तं भवति । जपाकुसुमस्फटिकयोरिव बुद्धिपुरुषयोः सन्निधानादभेदग्रहे बुद्धिवृत्तीः पुरुषे समारोप्य शान्तोऽस्मि दुःखितोऽस्मि मूढोऽस्मीत्यध्यवस्यति । यथा मलिने दर्पणे तले प्रतिबिम्बितं मुखं मलिनमारोप्य शोचत्यात्मानं मलिनोऽस्मीति । यद्यपि पुरुषसमारोपोऽपि शब्दादिविज्ञानबहुबुद्धिवृत्तिर्यद्यपि च प्राकृतत्वेनाचिद्रूपतयाऽनुभाव्यस्तथाऽपि बुद्धेः पुरुषत्वमापादयन् पुरुषवृत्तिरिवानुभव इवाऽवभासते । तथा चायमविपर्ययोऽप्यात्मा विपर्ययवानिवाऽभोक्ताऽपि भोक्तेव विवेकख्यातिरहितोऽपि तत्सहित इवाऽविवेकख्यात्यां प्रकाशते । एतच्च, चित्तेरप्रतिसंक्रमायास्तदाकारापत्तौ स्वबुद्धिसंवेदनम्” पा० ४सू० २२ इत्यत्र “सत्त्वपुरुषयोरत्यन्तासङ्कीर्णयोः प्रत्ययाविशेषो भोग” ३ पा० ३५सू० इत्यत्र चोपपादयिष्यते ॥ एतच्च मतान्तरेऽपि ७ सिद्धमित्याह “तथा च” इति । पञ्चशिखाचार्यस्य सूत्रम् “एकमेव दर्शनं ख्यातिरेव दर्शनम्” इति । ननु कथमेकं दर्शनं यावता बुद्धेः शब्दादिविषया विवेकविषया च वृत्तिः प्राकृततया जडत्वेनानुभाव्या दर्शनं, ततोऽन्यत् पुरुषस्य चैतन्यमनुभवो दर्शनमित्यत आह । “ख्यातिरेव दर्शनम्” इति ।

टि० (१) दर्शितविषयत्वादित्यनेनोपाधिकं वृत्तिसारूप्यमिति सूचयति । दर्शितो बुद्ध्या निवेदितो विषयो यस्यै तत्तथा, तस्य भावस्तच्च, तस्माद्=बुद्ध्या समर्पितविषयत्वादित्यर्थः समर्पणं च श्रोपगृहीतविषयस्य प्रतिबिम्बरूपे क्तिवाधानम् । तदुक्तं विष्णुपुराणे—
“गृहीतानिन्द्रियैर्यानात्मने यः प्रयच्छति । अन्तःकरणरूपाय तस्मै विश्वात्मने नमः” इति ॥
(२) निरीक्षसाङ्ख्यवादेऽपीत्यर्थः ।

भा० चित्तमयस्कान्तमणिकल्पं सन्निधिमात्रोपकारि दृश्यत्वेन
स्वं भवति पुरुषस्य स्वामिनः^(१) । तस्माच्चित्तवृत्तिबोधे पुरुष-
स्यानादिसम्बन्धो हेतुः ॥ ४ ॥

प्र० उदयव्ययधर्मिणीं वृत्तिं ख्यातिं लौकिकीमभिप्रेत्येतदुक्तम् “एकमेव” इति ।
चैतन्यन्तु पुरुषस्य स्वभावो न ख्यातिः । चैतन्यं तु न लोकप्रत्यक्षगोचरो-
ऽपि स्वागमानुमानगोचर इत्यर्थः । तदनेन व्युत्थानावस्थायां मूलकारण-
मविद्यां दर्शयता तद्धेतुकः संयोगो भोगहेतुः स्वस्वामिभावोऽपि सूचित इति
तमुपपादयन्नाह “चित्तम्” इति । चित्तं स्वं भवति पुरुषस्य स्वामिन
इति संबन्धः । ननु चित्तजनितमुपकारं भजमानो हि चेतनश्चित्तस्येदिता,
नचाऽस्य तज्जनितोपकारसंभरस्तदसंबन्धादनुपकार्यत्वात्, तत्संयोगा-
तदुपकारभागित्वे च परिणामित्वप्रसङ्गादित्यत आह । “अयस्कान्तमणि-
कल्पं सन्निधिमात्रोपकारि दृश्यत्वेन” इति । न पुरुषसंयुक्तं चित्तमपि तु
तत्सन्निहितं सन्निधिश्च पुरुषस्य न देशतः कालतो वा तदसंयोगात्, किन्तु
योग्यतालक्षणः । अस्ति च पुरुषस्य भोक्तृशक्तिश्चित्तस्य भोग्यशक्तिस्तदुक्तं
“दृश्यत्वेन” इति । शब्दाद्याकारपरिणतस्य भोग्यत्वेनेत्यर्थः ॥ भोगश्च
यद्यपि शब्दाद्याकारा वृत्तिश्चित्तस्य धर्मस्तथाऽपि चित्तचैतन्ययोरभेदस-
मारोपाद् वृत्तिसारूप्यात् पुरुषस्येत्युम् । तस्माच्चित्तेनाऽसंयोगेऽपि तज्ज-
नितोपकारभागिता पुरुषस्याऽपरिणामिता चेति सिद्धम् ॥ ननु स्वस्वामिसं-
बन्धो भोगहेतुरविद्यानिमित्तोऽविद्या तु किन्निमित्ता? न खलु निर्निमित्तं
कार्यमुत्पद्यते । यथाहुः “स्वप्नादिवदविद्यायाः प्रवृत्तिस्तस्य किंकृता” इति
शङ्कामुपसंहारव्याजेनोद्धरति । “तस्माच्चित्तवृत्तिबोध” इति । शान्तधोर-
मूढाकाराच्चित्तवृत्त्युपभोगेऽनाद्यविद्यानिमित्तत्वादनादिसंयोगो हेतुः ।
अविद्यावासनयोश्च सन्तानो बीजाङ्कुरवदनादिरिति भावः ॥ ४ ॥

टि० (१) यथाऽयस्कान्तमणि स्वस्मिन्नयः सन्निधिकरणमात्राच्छस्यनिष्कर्षणाख्यमुपकारं
कुर्वन् स्वामिनः स्वं भवति । भोगसाधनत्वात् । तथैव चित्तमप्ययं सदृशविषयभातस्य स्वस्मिन्
सन्निधीकरणमात्राद् दृश्यत्वरूपमुपकारं कुर्वन् पुरुषस्य स्वं भवति । भोगसाधनत्वात् । अत-
श्चित्तपुरुषयोरनादिः स्वस्वामिभावः संबन्ध इति विज्ञानमिक्षु ।

भा० ताः पुनर्निरोद्धव्या बहुत्वे सति चित्तस्य^(१) ।
 सू० वृत्तयः पञ्चतय्यः क्लिष्टाऽक्लिष्टाः ॥ ५ ॥
 क्लेशहेतुकाः कर्माशयप्रचयक्षेत्रीभूताः^(२) क्लिष्टाः ।

टी० स्यादेतत्, पुरुषो हि शक्य उपदिश्यते, न च वृत्तिनिरोधो वृत्तीरवि-
 ज्ञाय शक्यो, न च सहस्रेणापि पुरुषायुपैरलमिमाः कश्चित् परिगणयितुम्,
 असङ्ख्याताश्च कथं निरोद्धव्या इत्याशङ्क्य तासामियत्तास्वरूपप्रतिपा-
 दनपरं सूत्रमवतारयति “ताः पुनर्निरोद्धव्या बहुत्वे सति चित्तस्य” इति ॥
 “वृत्तयः पञ्चतय्यः क्लिष्टाऽक्लिष्टाः” ॥ वृत्तिरूपोऽवयव्येकस्तस्य प्रमाणा-
 दयोऽवयवाः पञ्च ततस्तदवयवा पञ्चतयी पञ्चावयवा वृत्तिर्भवति ताश्च
 वृत्तयश्चैत्रमैत्रादिवृत्तिभेदाद् बहुव्य इति बहुवचनमुपपन्नम् एतदुक्तं भवति ।
 चैत्रो वा मैत्रो वा अन्यो वा कश्चित् सर्वेषामेव तेषां वृत्तयः पञ्चतय्य एव,
 नाधिका इति । “चित्तस्य” इति चैकवचनं जाल्यभिप्रायम् । चित्तानामिति तु
 द्रष्टव्यम् । तासामवान्तरविशेषमनुष्ठानोपयोगिनं दर्शयति “क्लिष्टाऽक्लिष्टा”
 इति । अक्लिष्टा उपादाय क्लिष्टा निरोद्धव्यास्तां अपि परेण वैराग्येणेति ।
 अस्य व्याख्यानमाह “क्लेशहेतुका” इति । क्लेशाः=अस्मितादयो हेतवः=प्र-
 वृत्तिकारणं यासां वृत्तीनां तास्तथोक्ताः । यद्वा पुरुषार्थप्रधानस्य^(३) रजस्त-
 मोमयीनां हि वृत्तीनां क्लेशकारित्वेन क्लेशायैव प्रवृत्तिः । क्लेशः=क्लिष्टं तदा-
 सामस्तीति क्लिष्टा^(४) इति । यत एव क्लेशोपार्जनार्थममूपां प्रवृत्तिरत एव क-
 र्माशयप्रचयक्षेत्रीभूताः । प्रमाणादिना खल्वयं प्रणिपत्ताऽर्थमवसाय तत्र सक्ते
 द्विष्टो वा कर्माशयमाचिनोतीति भवन्ति धर्माऽधर्मप्रसवभूमयो वृत्तयः

टि० (१) तद्व्यक्तित्वेन वृत्तीनां बहुत्वे सत्यपि निरोद्धव्याश्चित्तस्य वृत्तयः क्लिष्टाऽक्लिष्टभेदभिन्नाः
 पञ्चतय्य एवेत्येवं सूत्रेण सहान्वयो ज्ञेयः । लज्जादिलक्षणानां वृत्तीनां सत्त्वेऽपि पञ्चस्वेवेतरासाम-
 न्तर्भावात् प्रमाणादिपञ्चकनिरोधमेवेतरासां निरुद्धत्वात् तासां निरोधाय पृथग् उपायान्वेषणमिति
 भावः । (२) कर्माशयप्रचयानां=धर्माधर्मवासनासमूहानां क्षेत्रीभूताः=प्रसवभूमय इत्यर्थः ।

(३) पुरुषस्येति शेषः ।

(४) भावकान्तादर्शनादायि क्लिष्टशब्दो दुःखफलकार्यवाचक इति भावः ।

भा० ख्यातिविषया गुणाधिकारविरोधिभ्योऽक्लिष्टाः । क्लिष्टप्रवाहपतिता अप्यक्लिष्टाः, क्लिष्टच्छिद्रेष्वप्य^(१)क्लिष्टाभवन्ति, अक्लिष्टच्छिद्रेषु क्लिष्टा इति ।

टी० क्लिष्टा^(२) इति॥ अक्लिष्टा व्याचष्टे “ख्यातिविषया” इति॥ विधूतरजस्तमसो बुद्धिसत्त्वस्य प्रशान्तवाहिनः प्रज्ञाप्रसादः ख्यातिः । तथा विषयिण्या तद्विषयं सत्त्वपुरुषविवेकमुपलक्षयति । तेन सत्त्वपुरुषविवेकविषया यतोऽत एव, गुणाधिकारविरोधिभ्यः, कार्यारम्भणं हि गुणानामधिकारो, विवेकख्यातिपर्यवसानं च तदिति चरिताऽधिकाराणां^(३) गुणानामधिकारं निरुन्धन्तीत्यतस्ता अक्लिष्टाः प्रमाणप्रभृतयो वृत्तयः । स्यादेतत्—वीतरागजन्मादर्शनात्^(४) क्लिष्टवृत्तय एव सर्वे प्राणभृतः । न च क्लिष्टवृत्तिप्रवाहे भवितुमर्हन्त्यक्लिष्टा वृत्तयो, नचामूपां भावेऽपि कार्यकारिता, विरोधिमध्यपातित्वात् । तस्मात् क्लिष्टानामक्लिष्टाभिर्निरोधस्तासां च वैराग्येण परेणेति मनोरथमात्रमित्यत आह । “क्लिष्टप्रवाह” इति^(५) ॥ आगमानुमानाचार्योपदेशपरिशीलनलब्धजन्मनी अभ्यासवैराग्ये क्लिष्टच्छिद्रम् = अन्तर, तत्र पतिताः स्वयमक्लिष्टा एव यद्यपि क्लिष्टप्रवाहपतिताः । न खलु शालग्रामे किरातशतसङ्कीर्णे प्रतिवसन्नपि ब्राह्मणः किरातो भवति । अक्लिष्टच्छिद्रेष्विति निदर्शनं, क्लिष्टान्तर्बर्चितया च क्लिष्टाभिरनभिभूता अक्लिष्टाः स्वसंस्कारपरिपाकक्रमेण क्लिष्टा एव तावदभिभवन्तीत्याह ।

टि० (१) निरपि पाठमपि सम्यञ्च प्रतिपद्ये ।

(२) प्रतिपत्ता = परीक्षक प्रमाणादिना कर्तव्याऽकर्तव्यमर्थं निश्चित्य बानुकूल्यज्ञानेन तत्र रक्तो धर्ममाचिनोति प्रातिकूल्यज्ञानेन च द्विष्टोऽधर्ममाचिनोतीति हेतोः राजस्यसामस्यश्च प्रमाणादिवृत्तयः क्लिष्टा इत्यर्थः ।

(३) समाप्तकृत्यानाम् ।

(४) सत्त्वगजन्मदर्शनादित्यर्थः ।

(५) यत्तु, ननु सूत्रकारेण तामसीनां सात्त्विकीनां द्विविधानामेव निरोद्धव्यत्वमुक्तं न तु राजसीनां क्लिष्टाक्लिष्टरूपामिश्रवृत्तीनामिति न्यूनतेत्याशङ्क्य मिश्रवृत्तीनामुक्तास्वेवान्तर्भावमाह—क्लिष्टप्रवाहेतीत्यवतारितं विज्ञानमिधुणा । तन्न सम्यक् । क्लिष्टशब्दनैव राजसीनां तामसीनां च ग्रहणस्य सूत्रकृतोऽभिमतत्वात् । परपीडानुग्रहाभ्यां धर्माधर्मावपचिनोति ततश्च दुःखघारा भवतीति दुःखफालिका क्लिष्टा इति तेनैव धर्माधर्माविति वदतोभयोर्ग्रहणस्य ध्वनितत्वाच्चेति ।

भा० तथा जातीयकाः संस्कारा वृत्तिभिरेव क्रियन्ते संस्कारैश्च वृत्तय इत्येवं वृत्तिसंस्कारचक्रमनिशमावर्त्तते । तदेवम्भूतं चित्तमवसिताऽधिकारमात्मकल्पेन^(१) व्यवतिष्ठते, प्रलयं वा गच्छतीति,^(२) ताः क्लिष्टाश्चाऽक्लिष्टाश्च पञ्चधा वृत्तयः ॥५॥^(३)

सू० प्रमाणविपर्ययविकल्पनिद्रास्मृतयः ॥ ६ ॥

टी० “तथा जातीयका” इति । अक्लिष्टाभिर्वृत्तिभिरक्लिष्टाः संस्कारा इत्यर्थः । तदिदं वृत्तिसंस्कारचक्रमनिशमावर्त्तते आनिरोधसमाधेः । तदेवम्भूतं चित्तं निरोधावस्थं संस्कारशेषं भूत्वाऽऽत्मकल्पेन व्यवतिष्ठत इत्यापाततः, प्रलयं वा गच्छतीति परमार्थतः । पिण्डीकृत्य सूत्रार्थमाह “ता” इति । पञ्चधेत्यर्थः कथनमात्रं, न तु शब्दवृत्तिव्याख्यानम् । तथपः प्रकारे अस्मरणात्^(४) ॥५॥ ॥ ताः स्वसञ्ज्ञाभिरुद्दिशति—“प्रमाणविपर्ययविकल्पनिद्रास्मृतयः” ॥६॥ निर्देशे^(५) यथावचनं विग्रहः । चार्थे द्वन्द्वः समास इतरेतरयोगः । यथा—“अनित्याऽशुचिदुःखानाऽत्मसु नित्यशुचिसुखात्म-

टि० (१) अवसिताधिकारम् = विवेकहृत्प्राप्त्युदयेन समासेतिकर्तव्यताकामित्यर्थः । आत्मकल्पेन = आत्माऽविभागेन आत्मस्वरूपेणेति यावत् । “स आत्मा सर्वगो राम । नित्योदितमहावपुः । यन्मनाद्मननीं शक्तिं घते तन्मन उच्यते” इति वशिष्ठोक्तेर्मननशक्तिमत्त्वापाधिनात्मन एव मनस्त्वव्यवहाराऽऽस्पदत्वाऽऽगमाभिरुद्धायां च मननशक्तावात्मस्वरूपेणावनिष्ठत इत्यर्थादायातमिति भावः ।

(२) प्रलयं वा गच्छतीत्यनेन सरूपाऽऽरूपभेदेन द्विविधेः मनोनाश उच्यते । तदुक्तं बाशिष्ठे “द्विविधश्चित्तनाशोऽस्ति सरूपोऽरूप एव च जीवन्मुक्तौ सरूपः स्यादरूपो देहमुक्तिगः” इति ।

(३) पूर्वसूत्रेण सह योजनार्थं “ताः क्लिष्टाश्चाऽक्लिष्टाश्च पञ्चधा वृत्तय इति पूरयित्वात्तरं सूत्रं पठति” इत्येवं व्याचक्षाणेन विज्ञानमिक्षुणा यद्यप्येतद् भाष्यमुत्तरसूत्राऽन्वयात्प्रामिहितं, तथाऽपि पिण्डीकृत्य सूत्रार्थमाह ‘ता’ इतीति याचस्पत्याऽनुसारेण पूर्वान्वय्येव स्थापितम् ।

(४) लक्षणया तथपः प्रकारवाचित्वमस्माद् भाष्याद् इति केचित् ।

(५) निर्देशः = प्रमाणादिलक्षणसूत्रे यादृशं लक्ष्ये वचनमुपात तदनतिक्रम्य विग्रहः फलस्यः । तद्यथा—प्रमाणानि च विपर्ययश्च विकल्पश्च निद्रा च स्मृतिश्चेति तपेत्यर्थः ।

सू० प्रत्यक्षाऽनुमानाऽऽगमाः प्रमाणानि ॥ ७ ॥

भा० इन्द्रियप्रणालिकया^(१) चित्तस्य बाह्यवस्तूपरागात् तद्विषया सामान्यविशेषाऽऽत्मनोऽर्थस्य विशेषाऽवधारणप्रधाना वृत्तिः प्रत्यक्षं प्रमाणम् ।

टी० ख्यातिरविद्या” इत्युक्तेऽपि न दिङ्मोहाऽलातचक्रादिविभ्रमा व्युद-
स्यन्त एवमिहाऽपि प्रमाणाद्यभिधानेऽपि वृत्त्यन्तरसङ्भावशङ्का न व्युद-
स्येतेति तन्निरासाय वक्तव्यं—“पञ्चतय्य” इति । एतावत्य एव
वृत्तयो नाऽपराः सन्तीति दर्शितं भवति ॥ ६ ॥

तत्र प्रमाणवृत्तिं विभजन् सामान्यलक्षणमाह^(२) “प्रत्यक्षाऽनुमानाऽऽ-
गमाः प्रमाणानि” ॥ अनधिगततत्त्वबोधः पौरुषेयो व्यवहारहेतुः प्रमा,
तत्करणं प्रमाणम् । विभागवचनं च न्यूनाधिकसङ्ख्याव्यवच्छेदार्थम् ।
तत्र सकलप्रमाणमूलत्वात् प्रथमतः प्रत्यक्षं लक्षयति “इन्द्रिय” इति ।
‘अर्थस्य’ इति समारोपितत्वं निषेधति । ‘तद्विषया’ इति बाह्यगोचरतया
ज्ञानाकारगोचरत्वं वारयति^(३) । चित्तवर्त्तिनो ज्ञानाऽऽकारस्य बाह्यज्ञेय-

टि० (१) इन्द्रियाण्येव प्रणालिका = कुल्या इव चित्तवृत्तिः अचरणमार्गस्तथेत्यर्थः । इन्द्रिय
द्वारा बाह्यवस्तूपरागात् तद्विषया = उपरक्तवस्तुविषया वा चित्तस्य वृत्तिः सा प्रत्यक्षं प्रमा-
णमिति यावत् । एतेन चित्तवृत्तेरेव प्रमाणत्वं मुख्यं, चक्षुरादीनां तु द्वारत्वमेवेति
प्रमाणत्वव्यवहारो भाक्त इति बाध्यम् । शब्दस्वपैत्याद्याकारतया नेत्रादिगतकामलादि-
दोषाऽव्यव्यतिरेकाऽनुविधायित्वाच्चित्तस्येन्द्रियसाहित्येनैवार्थाऽऽकारपरिणामो न
केवलस्येत्यत एव चक्षुरादीनामपि करणत्वव्यवहार इत्येके ।

(२) यद्यपि विभागपरमेत्सूत्रं तथाऽपि प्रमीयतेऽनेनेति निर्वचनेन प्रमाणसामान्यमपि
लक्षयति तन्नयुक्त्येति भावः । एतेनास्य सूत्रस्य विभागपरत्वेन लक्षणपरत्वाऽभावादकं
किंविदुपसङ्ग्राहकं सामान्यलक्षणमन्तरा विभागाऽयोगाल्लक्षणाऽनभिधानेन न्यूनतेति
निराकृतं बोध्यामित्यन्यत्र विस्तरः ।

(३) उपलक्षणं चैतत् स्मृतिमपि व्यावर्त्तयतीत्यस्याऽपि । तस्या अपि उपरक्तवस्तु
विषयाऽभावात् ।

भा० फलमविशिष्टः पौरुषेयश्चित्तवृत्तिबोधः^(१) । बुद्धेः प्रतिसं-
वेदी पुरुष इत्युपरिष्ठादुपपादयिष्यामः ।

टी० संबन्धं दर्शयति “बाह्यवस्तूपरागाद्” इति । व्यवहितस्य तदुपरागे
हेतुमाह “इन्द्रियप्रणालिकया” इति । सामान्यमात्रमर्थ इत्येके,
विशेषा एवेत्यन्ये, सामान्यविशेषतद्वत्तेत्यपरे वादिनः प्रतिपन्ना-

टि० (१) चित्तवृत्तिबोधः=इन्द्रियप्रणालिकयाऽर्थमन्तिकर्षाऽनन्तरं जायमाना याऽयं धट
इत्याकारा चित्तवृत्तिस्तस्या यो बोधः=तत्तदर्थोपरक्तचित्तवृत्तिविषयकोऽहं धटं जाना-
मीत्याद्याकारोऽनुभव इति यावत् स प्रमाणभूनायाश्चित्तवृत्तेः फलमित्यर्थः । स चायं बोधः
फलरूपो न बोद्धोऽपि तु बुद्धौ प्रतिबिम्बितत्वेन तत्तादात्म्याऽऽपश्य पुरुषस्य ज्ञानादि-
मन्त्रोपचारात्पौरुषेय इत्याह “पौरुषेय” इति । पौरुषेय इत्यनेन न बोधस्य पुरुषनिष्ठ-
त्वमुच्यते येन प्रमातृत्वादिधर्मैण पुरुषस्य परिणामित्वं स्याद् इत्याह “अविशिष्टः”
बुद्धिवृत्त्या सहाऽविशिष्टः, चित्तिचित्तयोरभेदग्रहात् पुरुष उपचर्यमाणोऽपि वस्तुतो
बुद्धिवृत्त्यात्मक इत्यर्थः । तथा चोक्तं पञ्चाशिलाचार्यैः “प्राप्तैवेतन्म्योपग्रहरूपाया बुद्धि-
वृत्तेरनुकारमात्रतया बुद्धिवृत्त्यविशिष्टा हि ज्ञानवृत्तिरित्याऽऽख्यायत” इति । बोधस्य
बुद्धिवृत्त्यात्मकत्वेऽपि यथा पौरुषेयत्वं तथा “द्रष्टा दृशिमात्रः बुद्धोऽपि पूत्ययाऽनुपश्यः”
पा० २ सू० २० । “चित्तेरप्रतिसङ्क्रमायास्तदाऽऽकाराऽऽपत्तौ स्वबुद्धिसंवेदनम्” पा०
४ सू० २२ इत्यादिसूत्रेषु स्पष्टं, तत्रैव च वयं विस्मययिष्याम इत्याह “बुद्धेः प्रतिसंवेदी”
इत्यादिना । बुद्धेः प्रतिसंवेदी=संवेदिन्या बुद्धेः प्रतिरूपस्तत्तादात्म्याऽऽपन्नत्वेन तत्समाना-
ऽऽकार इति यावत् । बुद्धिदर्पणे पुरुषप्रतिबिम्बसंक्रान्तिरेव बुद्धिप्रतिसंवेदिन्यं पुंसः ।
तथा च यथा ह्यन्तरेणाऽपि चन्द्रमसः क्रियामुपसङ्क्रान्तचन्द्रप्रतिबिम्बममलं जलं स्वयं
चलत्सदचलमपि चन्द्रमसं चलमिवाऽवमासयत्येवं विनाऽऽपि चित्तिव्यापारमुपसङ्क्रान्त-
चित्तिप्रतिबिम्बा बुद्धिरसङ्गतामपि चित्तिशक्तिं स्वगतया ज्ञानादिक्रिययाऽवमासयन्ती
सती प्रमातृभावमाणादयति । परमार्थतस्तु न पुरुषस्य प्रमातृत्वं, न वा तन्निष्ठो बोधः
फलम् । तथाचास्तमादित्यपुराणे—“नित्यः सर्वगतो ह्यात्मा बुद्धिसान्निधिसत्तया । यथा यथा
भवेद् बुद्धिरात्मा तद्वद्भिष्येते” इति । एतेन यदत्र विज्ञानमिच्छुणा “पुरुषनिष्ठो बोधः
फलम्” इति “प्रमाता चेतनः शुद्ध” इति च प्रलपितं, तच्चिराकृतम् । पूर्वोक्तपुस्त्युपेत-
मन्त्रेभ्यो बुद्धितत्त्वप्रतिबिम्बितस्य पुंसः कथञ्चित्प्रमातृत्वेऽपि शुद्धस्य तदयोगात् । “अस-
ङ्गोऽस्य पुरुषः, ध्यायतीव लेलायतीव” इत्यादिश्रुतिविरोधाच्च । “पुरुषस्तु प्रमासाक्षेय
न प्रमाता” इति साह्यं यत्प्रवचनमात्रस्य स्वीकृतिविरोधाच्च । यच्चोक्तं बुद्धेरेव प्रमातृत्वे पुरुषो
न सिद्ध्येदिति, तदतिफलम् । न वयं केवलं बुद्धितत्त्व प्रमातृ इत्याचक्ष्महे बनेवमुपालम्भे-

टी० स्तन्निरासायाऽऽह “सामान्याविशेषात्मनः^(१)” इति । न तद्वत्ता, किन्तु तादात्म्यमर्थस्य । एतच्च “एकान्ताऽनभ्युपगमाद्” इत्यत्र प्रतिपादयिष्यते । अनुमानाऽऽगमविषयात् प्रत्यक्षविषयं व्यवच्छिन्नान्ति “विशेषाऽवधारण-प्रधाना” इति । यद्यपि सामान्यमपि प्रत्यक्षे प्रतिभासते तथाऽपि विशेषं प्रत्युपसर्जनीभूतमित्यर्थः । एतच्च साक्षात्कारोपलक्षणपरम् । तथा च विवेकख्यातिरपि लक्षिता भवति । फलविप्रतिपत्तिं निराकरोति “फलं पौरुषेयाश्चित्तवृत्तिबोध” इति । ननु पुरुषवर्त्ती बोधः कथं चित्तगताया वृत्तेः फलं, न हि खदिरगोचरव्यापारेण परशुना पलाशे छिदा क्रियते इत्यत आह “अविशिष्ट” इति । न हि पुरुषगतो बोधो जन्यतेऽपि तु चैतन्यमेव बुद्धिदर्पणप्रतिबिम्बितं बुद्धिवृत्त्याऽर्थाऽऽकारया तदाकारतामापद्यमानं फलम् । तच्च^(२) तथाभूतं बुद्धेरविशिष्टं = बुद्ध्याऽऽत्मकं, वृत्तिश्च बुद्ध्यात्मिकेति सामानाधिकरण्याद् युक्तः प्रमाणफलभाव इत्यर्थः । एतच्चोपपादयिष्याम इत्याह “बुद्धेः प्रतिस्वेदी” इति ।

टि० महि, किन्तु “उपरागात्कर्तृत्वं चित्ताग्निष्याद्” “तस्मात्संयोगादचेतनं चेतनावदिव लिङ्गम्” इत्यादिसाङ्ख्यस्मृतिभ्य उपसङ्क्रान्तचितिप्रतिबिम्बमेव तत्प्रमातृ इति । तथा च प्रतिबिम्बत्वाऽन्यथाऽनुपपत्त्या बुद्धिसाक्षितया च पुरुषसिद्धेर्न दोष इत्यलं बहुना । केचित्तु चित्तवृत्तिजन्यो यः पौरुषेयो बोधः स फलं प्रमेत्यर्थ इत्येवमिमं भाष्यं व्याचक्षते । अपरे तु ‘पुरुषवर्त्ती बोधः कथं चित्तगताया वृत्तेः फलम्’ इति व्याख्यातृशङ्काऽनुसारेण चित्तवृत्तेरिति पष्ठञ्चन्तं पाठं कल्पयित्वा पौरुषेयो बोधश्चित्तवृत्तेः फलमित्येवमर्थापयन्ति । परन्तु न स पाठः कुत्राऽप्युपलभ्यत इत्युपेक्षितोऽस्माभिरिति बोध्यम् ।

(१) सामान्याविशेषशब्देन धर्मधर्मिणौ गृह्येते । यथा च धर्मधर्मिणोस्तादात्म्यं तथा “एतेन” पा० ३ सू० १३ इति सूत्रे स्पष्टमिति नाऽत्र किञ्चिद्वक्तव्यमस्ति ।

(२) तच्चेति चकारो हेत्वर्थे, यतस्तथाभूतं तद्वद्बुद्धिप्रतिबिम्बितं फलरूपं चैतन्यं बुद्ध्याऽऽत्मकं, प्रमाणभूता बुद्धिवृत्तिरपि च बुद्ध्यात्मिका, इति = अतः, सामानाऽधिकरण्यात् = चित्तिचित्तपोरभेदप्रज्ञाद् युक्तः पौरुषयबोधस्य प्रमाणभूताया बुद्धिवृत्तेः फलभाव इत्यर्थः । एवञ्च बुद्धावेव प्रमाण्यं फलं जायते, न पुरुषे । तस्याऽसङ्गत्वाद् “ज्ञानं नैवाऽऽत्मनो धर्मो न गुणो वा कथञ्चन । ज्ञानस्वरूप एवाऽऽत्मा नित्यः सर्वगतः शिवः”

टि० इत्यादिवाक्याच्च । उपपादितं चैतत् पूर्वमिति व्याख्यातुराकूतम् । विज्ञानमिधुस्तु 'न बुद्धौ प्रमाख्यं फलं जायते तथा सति-पौरुषेय-शब्दस्य यथाश्रुताऽर्थस्यागापचेः । किन्तु बुद्धिवृत्तिप्रतिबिम्बोपहितायाश्चित्तेरेव फलत्वं युक्तम् । प्रतिबिम्बस्याऽर्थक्रियाकारितायाः क्वाप्यदर्शनाद्' इत्येवं वाचस्पत्यं निराचष्ट । एतच्च पूर्वत्रोपपादितरीत्याऽसंगतमेव । किञ्च "चित्तेरप्रतिसङ्क्रमाया" इत्यादिसूत्रतद्वाप्यपूर्वोक्तपञ्चशिखाचार्यवचनेभ्यो बुद्धौ चैतन्यप्रतिबिम्बस्य प्रामाणिकत्वेऽपि पुरुषे बुद्धिप्रतिबिम्बस्याप्रामाणिकत्वात् । यास्तु "तस्मिंश्चिद्वर्णने स्फारे समस्ता वस्तुदृष्टयः । इमास्ता प्रतिबिम्बन्ति सरसीव तदद्भुता" इत्यादयः स्मृतयस्ता अपि सूत्राद्याऽनुगुण्येन 'बुद्धिदर्पणप्रतिबिम्बितत्वेन तत्तादात्म्यापक्षे दर्पणवत्स्वच्छे चिति इमा वस्तुदृष्टयः=बुद्धेर्धर्मभूतानि ज्ञानान्यविवेकात् प्रदिमासन्त इत्येवमर्थपरतया नेयाः । अपि च, न हि पारमार्थिकत्वघटितं पुरुषनिष्ठत्वमेव यथाश्रुतः पौरुषेयशब्दस्यार्थः, किन्तर्हि पुरुषस्वत्वं तन्निष्ठत्वमात्रं वा । तच्च पारमार्थिकं बौपचारिकं वेति नाऽऽग्रहः । प्रकृते च मुख्यस्याऽसम्भवादौपचारिकं तन्निष्ठत्वमाश्रीयतेऽतो न यथाश्रुताऽर्थत्यागापत्तिः । किञ्च, प्रतिबिम्बरूपयाऽऽरोपितक्रियया कल्पितं दर्शनकर्तृत्वं, वस्तुतस्तु बुद्धेः सात्त्विकं पुरुष इति, "दृष्टा दृशिमात्र" इति सूत्रस्थ-स्वोक्ता विरोधाद् अश्रद्धेयमेतद् व्याख्यानम् । यच्चोक्तं प्रतिबिम्बस्याऽर्थक्रियाकारित्वं नास्तीति । तदपि न । जडप्रतिबिम्बस्याऽर्थक्रियाकारित्वाऽभावेऽपि चैतनप्रतिबिम्बस्याऽर्थक्रियाकारित्वसम्भवादित्यलमधिकेन । नन्वेतद्वाप्याश्विचतुष्टेः प्रमाकरणत्वेन प्रमाणत्वं पौरुषयबोधस्य च प्रमात्वमिति लभ्यते । एवं च चक्षुरादीनां यत् प्रमाकरणत्वेन प्रमाणत्वं तैर्यिकैराख्यातं तत्कुत्रोपयुक्तम्, इति चेदत्र केचित् "द्वयोरेकतरस्य वाऽप्यसन्निकृष्टाऽर्थपरिच्छित्तिः प्रमा" अ० १ सू० ८७ इति साङ्ख्यसूत्रात् पौरुषेयो बोधो बुद्धिवृत्तिश्चेत्युभयमपि प्रमेत्याख्यायते साङ्ख्यैः । एवं च बौद्धप्रमाऽपेक्षया चक्षुरादीनां करणत्वव्यवहारः, पौरुषेयबोधापेक्षया च बुद्धिवृत्तेः करणत्वव्यवहारः इति, अयं घट इत्याद्याकारां बौद्धप्रमां प्रति चक्षुरादेः, करणत्वम्, अहं घटं जानामीत्याद्याकारं पौरुषेयबोधं प्रति बुद्धिवृत्तेः करणत्वमिति यावद् इति प्राहुः । अत्रेदं तत्त्वं, साङ्ख्येयैः कश्चिदर्थः प्रमाणं यथा चक्षुरादिः, कश्चित्प्रमाप्रमाणोभयरूपो, यथा बुद्धिवृत्तिः, कश्चित्प्रमातैव यथा बुद्धिप्रतिबिम्बितं चैतन्यं, कश्चित्साक्षां, यथा बुद्धिवृत्त्युपहिता चित्तिरिप्सादि । अपरे तु न प्रमाद्वयस्वीकार आवश्यकस्तथा हि अर्थसन्निकृष्टेऽश्विन्द्रियेषु सत्सु बुद्धितत्त्वस्य तमोऽभिभवे सति यः सत्त्वसमुद्रेकः सोऽध्यवसायो बुद्धिवृत्तिः प्रमाणम् । अनेन यश्चितिशक्तेरनुग्रहः=स्वप्रतिबिम्बिते स्वधर्माणां चैतन्ये समर्पणं तत्फलं प्रमेति । अत एवैतद्वाप्ये पौरुषेयबोधस्यैव प्रमात्वमुक्तं, न बौद्धबोधस्य । अत एव च 'द्वयोरेकतरस्य वा, इत्यनियमोऽपिहितो वाकोरण । चक्षुरादिषु प्रमाणव्यवहारस्तु परम्परयैवेत्यवधेयमिति प्राहुरत्र युक्ताऽयुक्तत्वं सुधीभिरालोचनीयम् इति ।

भा० अनुमेयस्य तुल्यजातीयेष्वनुवृत्तो भिन्नजातीयेभ्यो व्यावृत्तः
संबन्धो यस्तद्विषया सामान्याऽवधारणाप्रधाना वृत्तिरनुमानम् ।

टी० प्रत्यक्षाऽनन्तरं^(१) प्रवृत्त्यादिलिङ्गकश्रोतृबुद्ध्यनुमानप्रभवसंबन्धदर्शन-
समुत्थतयाऽऽगमस्याऽनुमानजत्वादनुमितस्य चाऽऽगमेनान्वाख्यानाद्
आगमात्प्रागनुमानं लक्षयति “अनुमेयस्य” इति । जिज्ञासितधर्मवि-
शिष्टो धर्म्यनुमेयः^(२) तस्य तुल्यजातीयाः = साध्यधर्मसामान्येन समाना-
र्थ्याः, सपक्षास्तेष्वनुवृत्त इत्यनेन विरुद्धत्वम्, असाधारणधर्मत्वं^(३)
च साधनधर्मस्य निराकरोति । भिन्नजातीया असपक्षास्ते च सपक्षादन्ये
तद्विरुद्धास्तदभाववन्तश्च तेभ्यो व्यावृत्तस्तदनेन साधारणाऽनैकान्तिक-

टि० (१) “उभयं महाविषयं शब्दश्च प्रत्यक्ष च । कथमिति ? प्रत्यक्षेणाऽपि सामान्यविशेषतत्त्वा
ग्रहण, शब्देनाऽपि” इत्युद्घोतकस्यऽऽचाप्योक्तेः प्रत्यक्षशब्दयोः सारूप्येण, अनुमानस्य च
सामान्यविषयत्वेन वैरूप्यात् प्रत्यक्षाऽनन्तरमागम एव निर्वक्तव्य इति ये मन्यन्ते तान्
प्रत्याह “प्रत्यक्षाऽनन्तरम्” इति । प्रत्यक्षाऽनन्तरमागमात् प्रागनुमानं लक्षयतीति संबन्धः ।
प्राङ्निष्पत्तीयत्वं उपजीव्यत्वं हेतुमाह “आगमस्याऽनुमानजत्वादित्यादि” । तथाचागम-
स्याऽनुमानोपजीवकत्वादनुमानाऽनन्तरमेव निष्पत्तीयत्वमित्यर्थः । यत्र अनुमितिग्रन्थे
मथुरानाथेनोक्तं “यद् यदुपजीवकं तत् तन्निष्पत्त्याऽनन्तरं निष्पत्त्यमिति—नियमोऽसार्व-
त्रिक” इति तत् प्रौढिगदेनैव । अत एवाग्रे, स्वतन्त्रेच्छस्येतिन्यायिनेच्छाया एव बीजत्वादि-
त्येवोक्तं तेन, न तु काचिद्युक्तिरुपन्यस्त्यलम् । अनुमानस्योपजीव्यत्वे हेतुमाह “प्रवृत्त्या-
दिलिङ्गक” इत्यादि । प्रवृत्त्यादिलिङ्गकं यत् श्रोतृज्ञानाऽनुमानं तदेव प्रभवः=कारण यस्य
संबन्धदर्शनस्य=शक्तिग्रहस्य तस्मात् समुत्पन्नत्वेनेत्यर्थः । अत्रेदं बोध्यम् । गामानयेति-
प्रयोजकवृद्धवचनश्रवणसमनन्तरं मध्यमवृद्धस्य गवानयनं दृष्ट्वा व्युत्पत्तिस्तुर्वाक इत्यमाश्ल-
यति । एतत्प्रवृत्तिरेतत्कार्यज्ञानपूर्विका स्वतन्त्रप्रवृत्तित्वान्मदीयस्वतन्त्रप्रवृत्तिवदिति । तथैव
स्वात्मदृष्टान्तेन प्रवर्तकज्ञाने शब्दपूर्वकत्व चाऽनुमाय शब्दाऽनन्तरभाविनि तस्मिन् शब्द-
स्य शक्तिं गृह्णाति । तदनु च प्रयोगान्तरेषु गा वधानाऽधमानयेत्यादिषु आनयनगोश-
ब्दयोरुद्धारं तदर्थयोरप्युद्धारत् प्रक्षेपे च प्रक्षेपदर्शनादवयव्यतिरेकाम्य गगादिविशेषेषु
पदविशेषस्य सामर्थ्यं गृह्णातीति स्फुटमेवाऽऽगमस्याऽनुमानजत्वमिति ।

(२) अनुमेय=साध्यविशिष्ट पक्ष इति यावत् ।

(३) विरुद्धत्वम्=साध्यव्यापकीभूताऽभावप्रतियोगित्वम् । असाधारणधर्मत्वम्=मपक्ष-
विपक्षव्यावृत्तत्वम् ।

भा० यथा, देशान्तरप्राप्ते^(१) गतिमच्चन्द्रतारकं चैत्रवद्, विन्ध्यश्च
टी० त्व^(२) मपाकरोति । संबध्यत इति संबन्धो. लिङ्गम् । अनेन पक्षध-
र्मतां दर्शयन्नसिद्धतां^(३) निवारयति । तद्विषया = तन्निबन्धना । पिञ्च-
न्धने इत्यस्माद् विषयपदव्युत्पत्तेः । 'सामान्याऽवधारणे'^{१२} तिप्रत्यक्षविषयाद्
व्यवच्छिन्नत्वात् । संबन्धसंवेदनाधीनजन्माऽनुमानं^(४) विशेषेषु संबन्धग्रहणा-
ऽभावेन सामान्यमेव सुकरसंबन्धग्रहणं गोचरयतीति । उदाहरणमाह
“यथा” इति । चो—हेत्वर्थे । विन्ध्योऽगतिर्यतस्तस्मात्तस्याऽप्राप्तिः ।

टि० (१) देशान्तरप्राप्तेः=ननु कथं देशान्तरप्राप्तेर्लिङ्गत्वम् । न हि मार्सेण्डस्य देशान्तर-
प्राप्तिरप्यक्षं कैश्चिदीक्षते । देशान्तरं खलु नमो दिग्देशो वा वाच्यम् । तच्चोभयमप्यप्रत्यक्षम् ।
न च, दिक् प्रत्यक्षा, अङ्गुल्या व्यपदेशाच्चन्द्रश्चदिति साम्प्रतम् । अरूपाया दिशो वाह्य-
कारणप्रत्यक्षाऽऽसम्भवात् । कथन्तर्ह्यङ्गुल्या व्यपदेश इति चेद् दिग्देशसंबन्धिभूसादीन् दिगि-
त्युपचर्याऽङ्गुल्या व्यपदेश इति गृहाण । एवञ्च प्रत्यक्षाऽप्रत्यक्षवृत्तिसंयोगस्याप्रत्यक्ष-
त्वात्ताऽतीन्द्रियदेशान्तरप्राप्तेर्लिङ्गत्वमिति चेद्, अत्राऽऽहुरुद्योतकराऽऽचार्याः—“नैवेद-
मादित्यगत्यनुमानं साक्षात्, किन्तर्हि देशान्तरप्राप्तिमानादित्योऽचलचक्षुषो व्यवधानाऽनु-
पपत्तौ दृष्टस्य पुनर्दर्शनाऽधिपयत्वाच्चैत्रवदिति देशान्तरप्राप्तिमनुमाय तथा गत्यनुमानमित्य-
ऽदोष इति । अधिकं न्यायशाक्तिके द्रष्टव्यम् । चैत्रवदित्यन्वयी दृष्टान्तो, विन्ध्यश्चेति
व्यतिरेकीति बोध्यम् ।

(२) साधारणाऽनैकान्तिकत्वम्=सपक्षविपक्षवृत्तित्वम् ।

(३) असिद्धतां=पक्षे हेत्वभावरूपां सरूपाऽसिद्धताम् ॥

(४) संबन्धसंवेदनाऽधीनजन्माऽनुमानं=व्याप्तिज्ञानाऽधीनसत्ताक्रमानुमानं सामान्यमेव
गोचरयतीति संबन्धः । तत्र हेतुर्गर्भितं विशेषणमाह “सुकरसंबन्धग्रहणमिति । न ह्यसर्व-
ज्ञेन सर्वा व्यक्तयो ज्ञायन्ते तत्तद्व्यक्तीनामनन्तत्वाद् तत्तत्र संबन्धग्रहणं न सुकरमिति भावः ।
तदेवाह “विशेषेष्वित्यादि” । नन्वेवमग्निविशेषस्याऽगृहीतसंबन्धस्याऽनुमानाऽगोचरत्वात्
सामान्यमेवाऽनुमेयम् । तच्च प्रागेव संबन्धग्रहणसमयेऽवगतम् । तथाच कथं न सिद्धसाध्यता
कथं वा ज्ञातज्ञापकत्वेन प्रामाण्यम् । यथाहुः “विशेषेऽनुगमाऽभावः सामान्ये सिद्धसा-
ध्यता । अनुमाभङ्गपक्षेऽस्मिन्निमग्ना वादिदन्तिनः” इति चेद् अत्राहुः शास्त्रदीपिकाकाराः,
अवगतस्याऽपि सामान्यस्य देशान्तरकालान्तरसंबन्धस्याऽगृहीतस्य ग्रहणात् प्रामाण्य-
सम्भवादुपपन्नं प्रमेयत्वमिति । किञ्च यद्यप्यग्निः सामान्यं तावद् गृहीतमेव, पर्वतोऽपि
प्रत्यक्षेणाऽवगत एव तथाप्यग्निविशिष्टः पर्वतो न केनाऽप्यवगतः सोऽनुमेयो मधि-
ष्यतीति । अनेनैराशयेन वाचस्पत्ये साध्यधर्मविशिष्टो धर्मनुमेय इत्यभिहितं पूर्वत्रैव बोध्यम् ।

भा० अप्राप्तिरगतिः । आप्तेन दृष्टोऽनुमितो वाऽर्थः परत्र स्वबोधसंक्रान्तये शब्देनोपदिश्यते शब्दात्तदर्थविषया वृत्तिः श्रोतुरागमः ^(१) । यस्याऽश्रद्धेयार्थो वक्ता ^(२) न दृष्टाऽनुमितार्थः स आगमः प्लवते । मूलवक्तरि तु दृष्टाऽनुमितार्थे निर्विघ्नवः स्यात् ॥७॥

टी० अतो गतिनिवृत्तौ प्राप्तेर्निवृत्तेर्देशान्तरप्राप्तेर्गतिमच्चन्द्रतारकं चैत्रवदिति सिद्धम् । आगमस्य वृत्तेर्लक्षणमाह “आप्तेन” इति । तत्त्वदर्शन-कारुण्य-करणपाटवाऽभिसंयन्ध आप्तिः, तथा वर्त्तत इत्याप्तस्तेन दृष्टोऽनुमितो वाऽर्थः । श्रुतस्य पृथगनुपादानं, तस्य दृष्टाऽनुमितमूलत्वेन ताभ्यामेव चरितार्थत्वात् । आप्तचित्तवार्त्तिज्ञानसदृशस्य ज्ञानस्य श्रोतुचित्ते समुत्पादः स्वबोधसंक्रान्तिस्तस्यै अर्थ उपदिश्यते = श्रोतृहिताऽहितप्राप्तिपरिहारोपायतया प्रज्ञाप्यते । शेषं सुगमम् । यस्याऽऽगमस्याऽश्रद्धेयार्थो वक्ता यथा यान्येव दश दाडिमानि तान्येव पङ्कपा भविष्यन्तीति, न दृष्टाऽनुमितार्थो, यथा—“चैत्यं ^(३) वन्देत् स्वर्गकाम इति” स आगमः प्लवते । नन्वेवं मन्वादीनामप्यागमः प्लवेत् । न हि तेऽपि दृष्टाऽनुमितार्था इत्यत आह “मूलवक्तरि तु” इति । मूलवक्ता हि तत्रेश्वरो दृष्टाऽनुमितार्थः । यथाहुः “यः कश्चित् कस्यचिद् धर्मो मनुना परिकीर्तितः । स सर्वोऽभिहितो वेदे सर्वज्ञानमयो हि स ^(४)” इतीत्यर्थः ॥७॥

टि० (१) आप्तेन दृष्टो = ज्योतिष्टोमादिः, अनुमितो = अष्टकादिरूपोऽर्थ परत्र स्वबोधसंक्रान्तये येन शब्देनोपदिश्यते तस्माच्छब्दाद् या श्रोतुस्तदर्थविषया वृत्तिः स आगम इत्यर्थः ।

(२) आप्तपदस्य लुप्तमाह “यस्य” इति । यस्याऽऽगमस्य वक्ताऽश्रद्धेयार्थः = अनाप्तः स आगमः प्लवते = प्रामाण्यपर्यन्तं नाश्नुते, प्रमाणवृत्तिजननाऽसमर्थ इति यावत् । अनाप्तत्वे हेतुमाह “न दृष्टाऽनुमितार्थः = स्वबुद्धचम्यहितार्थवादी इति भावः ।

(३) चैत्यं = बुद्धाऽऽपत्तं, बुद्धप्रतिमा वा ।

(४) सर्वज्ञानमयो हि सः, स = मनुः सर्वज्ञानमयः = उत्सन्नविषयकीर्णपठ्यमान-वेदार्थाऽभिज्ञत्वेन सर्वज्ञ इत्यर्थः । मेधातिथिगोविन्दराजौ तु ‘सर्वज्ञानैर्निर्मित इव वेद इत्येवं वेदविशेषणतामाहुः । ननु यदि सर्व एव स्मार्ता धर्मा वेदेऽभिहिता हन्त तर्हि कथमनुवादकत्वेन मन्वादिस्मरणानां प्रामाण्यमिति चेद्, अत्र केचित्— इदानी-मुत्सन्नास्ताः शाखा यास्वमा स्मार्ता धर्मा आसन्, मन्वादिभिश्च ता उपलभ्य ते धर्मा

सू० विपर्ययो मिथ्याज्ञानमतद्रूपप्रतिष्ठम् ॥८॥

भा० स कस्मान्न प्रमाणम् ? ।

टी० "विपर्ययो मिथ्याज्ञानमतद्रूपप्रतिष्ठम्" ॥८॥ विपर्यय इति लक्ष्य-
निर्देशो, मिथ्याज्ञानमित्यादि लक्षणम् । यज् ज्ञानप्रतिभासि रूपं^(१) तद्रू-
पाऽप्रतिष्ठमेवातद्रूपप्रतिष्ठं, यथा ऽश्राद्धभोजीति । अतः संशयोऽपि संगृ-
हीतः । एतावस्तु विशेषः—तत्र *ज्ञानाऽऽरूढैवाप्रतिष्ठतां, द्विचन्द्रादेस्तु
बाधज्ञानेन । नन्वेवं विकल्पोऽपि तद्रूपाऽप्रतिष्ठानाद्विचारतो विपर्ययः
प्रसज्येतेत्यत आह "मिथ्याज्ञानमिति" । अनेन हि सर्वजनीनाऽनुभव-
सिद्धो बाध उक्तः । स चाऽस्ति विपर्यये, न तु विकल्पे । तेन व्यवहारात्^(२) ।
पण्डितरूपाणामेव^(३) तु विचारयतां तत्र बाधबुद्धेरिति । चोदयति "स
कस्मान्न प्रमाणम्" इति । नोत्तरेणोपजातविरोधिना ज्ञानेन पूर्वं बाधनीय
मपि तु पूर्वैव प्रथममुपजातेनाऽनुपजातविरोधिना परमिति भावः ।

उपनिबद्धा इति न पुनरुक्तत्वं, न वा वेदाऽनभिहितत्वमिति प्राहुः । अन्ये स्वद्यतेऽपि पठ्यन्त
एव ताः शाखाः, किन्तु विप्रकीर्णस्ते धर्माः । कस्याचिच्छाखायामष्टकादीनां कर्मणा-
मुत्पत्तिः, कस्यां चिद् देवता, क्वचिन्मन्त्रः, क्वचिद् द्रव्यम्, इत्येवं विप्रकीर्णानां मन्वादयो-
ऽङ्गैरपसंहार सुखाऽवबोधार्थं चक्षुरिति प्राहुः । तत्राऽन्तिम एव पक्षो ज्यायान् । यथाहुः—
"शाखाः काश्चित्समुत्सन्ना नैव पक्षो मतो मम" इति ।

(१) संशयसङ्ग्रहायातद्रूपप्रतिष्ठमित्यत्र नञः प्रसज्यप्रतिषेधार्थत्वमाह "यज्ज्ञानप्रतिभासि"
इति । यत्प्रकारकं यद्विद्विशेष्यकं रूपं ज्ञानेन प्रतिभासते तस्मिन् रूपे यज्ज्ञानं न
प्रतिष्ठते किन्तु स्तरकालिकज्ञानेन बाध्यते तज्ज्ञानमेककोटिकं वा द्विकोटिकं वा सर्वं
तद्रूपाऽप्रतिष्ठत्वेनातद्रूपप्रतिष्ठमुच्यते तेन संशयोऽपि संगृहीत इत्यर्थः । नञः
प्रसज्यप्रतिषेधार्थत्वे दृष्टान्तमाह "अश्राद्धभोजी" इति । यथाऽश्राद्धभोजीत्यत्र नाश्राद्धं
भुङ्क्त इति विग्रहस्तथात्वेऽश्राद्धभोजनाऽभावकाले ब्रतलोपप्रसङ्गात्तत्राऽपि न श्राद्धभोजीति
विग्रहोऽन्यथपूर्वपदप्रकृतिस्वरेणाऽऽद्युदात्तप्रसङ्गात् । किन्तु न भुङ्क्ते श्राद्धं य इत्येवन्नञः
क्रियाऽन्वयित्वेनासमर्थसमासस्तथाऽत्राऽपि तद्रूपे न प्रतिष्ठत इत्यतद्रूपप्रतिष्ठमित्येवं
विग्रह इति भावः । एतच्च "वृत्ते" अ० ३ पा० २ आ० १ सू० ८० इति सूत्रे
महामाष्ये स्पष्टम् । * तत्र = संशये ।

(२) एतेन विपर्ययलक्षणे विकल्पभिन्नत्वं विशेषणं देयमिति भिन्नवृत्तिरयुक्तेति बोध्यम् ।
मिथ्याज्ञानमिति विशेषणैवातिव्याप्तेर्निराकृतत्वात् । (३) प्रशस्तविदुषाम् ।

भा० यतः प्रमाणेन बाध्यते, भूतार्थविषयत्वात् प्रमाणस्य ।

टी० परिहरति । “यतः प्रमाणेन” इति । यत्र हि पूर्वाऽपेक्षा परोत्पत्तिस्तत्रैव-
स्मृ^(१) । इह तु स्वस्वकारणादन्योऽन्योऽनपेक्षे ज्ञाने जायेते, तेनोत्तरस्य पूर्वम-
नुपमृद्योदयमनासादयतस्तदपवाधाऽऽत्मैवोदयो, न तु पूर्वस्योत्तरबाधाऽऽ-
त्मोदयस्तस्य तदानीमप्रसक्तेः । तस्मादनुपजातविरोधिता बाध्यत्वे हेतुरूप-
जातविरोधिता च बाधकत्वे । तस्माद् भूतार्थविषयत्वात्प्रमाणेनाऽप्रमाण-
स्य बाधनं सिद्धम् ।

टि० (१) यत्र हि पूर्वाऽपेक्षा परोत्पत्तिः=यथा पूर्वश्रुत्यपेक्षा स्मृत्युत्पत्तिः । स्मृतीनां हि
न साक्षात्प्रामाण्यं, किन्तु श्रुतिकल्पनाद्वारेवाऽतोऽस्ति स्मृतेः श्रुतिसाऽपेक्षता । यदाहुः—
“स्यातन्त्र्येण प्रमाणत्वं स्मृतेस्तावन्न सम्मतम्” इति । तत्रैवम्=तस्मिन् स्थले, एवं पूर्व-
परयोर्विरोधे सति पूर्वेण परस्य बाधः । यथा “औदुम्बरीं स्पृष्टोद्गायेद्” औदुम्बरी सर्वा
वेष्टयितव्या” इति श्रुतिस्मृतिविधेययोगौदुम्बरीस्पर्शतत्सर्ववेष्टनयोर्विरोधे पूर्वभूतया निरपेक्षया
स्पर्शश्रुत्या सापेक्षायाः सर्ववेष्टनस्मृतेर्बाध इत्यर्थः । स्पष्टं चैतद्, “विरोधे त्वनपेक्षं स्यादसति
ह्यनुमानम्” अ० १ । पा० ३ । सू० ३ । अधि० २ । इति जैमिनीयसूत्रे तन्तूवार्तिके ।
यद्वा यत्र=श्रुतिलिङ्गादिस्थले पूर्वाऽपेक्षा परोत्पत्तिस्तत्रैव पूर्वेण परस्य बाध इत्यर्थो
बोध्यः । लिङ्गस्याऽपि हि न साक्षाद्विनियोजकत्वमपि तु श्रुतिकल्पनाद्वाराऽतोऽस्ति लिङ्गस्य
श्रुतिसापेक्षत्वम्, अस्ति च तयोर्विरोधे पूर्वेण परस्य बाध्यत्वं । तथाचाऽऽह भगवान् जै-
मिनिः “श्रुतिलिङ्गाव्यप्रकरणस्थानसमाख्यानां समवाये पारदौर्वत्यमर्थविप्रकर्षाद्, अ० ३ ।
पा० ३ । सू० १४ । अधि० ७ इति । उदाहरणान्याकरे स्पष्टानीत्युदास्यते विस्तरभीरुणा ।
यत्र=प्रत्यक्षाऽनुमानस्थलं पूर्वप्रत्यक्षापेक्षा पराऽनुमानोत्पत्तिस्तत्रैव पूर्वेण परस्य बाधो यथा
बहिर्ज्ञेयस्याऽनुमानस्य प्रत्यक्षेणौष्ण्यप्राहिणेति लौकिकमुदाहरणमप्यत्र बोध्यम् । यत्र तु
निरपेक्षमेव ज्ञानद्वयं जायते तत्र न पूर्वेण परस्य बाधः । किन्तुहि परेण पूर्वस्यैवेत्याह
“इह त्वित्यादिना । यत इह=भूमस्थलेऽन्योऽन्यनिरपेक्षे एव द्विचन्द्रैकचन्द्रज्ञाने रजततदभा-
वज्ञाने वा जायेते तेन हेतुना तदपवाधात्मा=पूर्वज्ञानबाधरूप एव परस्योदयो, न तु उत्तरज्ञान-
बाधात्मा परस्योदय इत्यर्थः । उत्तरज्ञानस्य बाधकत्वे हेतुगर्भितं विशेषणमाह “पूर्व-
मनुपमृद्योदयमनासादयतः”=पूर्वज्ञानबाधमन्तरा स्वसत्तामलभमानस्येत्यर्थः । पूर्वज्ञानस्य
बाधकत्वाऽभावे हेतुमाह “तस्य तदानीमप्रसक्तेः=उत्तरज्ञानस्य पूर्वज्ञानकाले अप्राप्तेरि-
त्यर्थः । रजतज्ञानात् प्राक् प्रापकाऽभावेन शुक्तेरप्राप्तायाः प्रतिषेधाऽसम्भवाच्च पूर्वज्ञानस्य
बाधकत्वम् । यदाहुः “प्रसक्तं हि प्रतिषिद्धयत” इति भावः । एतत्सर्वम् अपच्छेदा-

भा० तत्र प्रमाणेन बाधनमप्रमाणस्य दृष्टं, तद्व्यथा, द्विचन्द्रदर्शनेन सविषयेणैकचन्द्रदर्शनेन बाध्यत इति। सेयं पञ्चपर्वी भवत्यविद्या, (१) अविद्याऽस्मितारागद्वेषाऽभिनिवेशाः क्लेशा इति । एत एव (२) स्व-

टी० उदाहरणमाह “तत्र प्रमाणेन” इति । तस्य कुतिसतत्वं हानाय दर्शयति “सेयं पञ्च” इति । अविद्यासामान्यमविद्याऽस्मितादिपञ्चसु पर्वस्वित्यर्थः। अव्यक्तमहदहङ्कारपञ्चतन्मात्रेष्वष्टसु अनात्मस्वात्मबुद्धि-रविद्या तमः । एवं योगिनामष्टस्वणिमादिकेष्वैश्वर्येष्वश्रेयःसु श्रेयोबुद्धि-रष्टविधो मोहः पूर्वस्माज्जघन्यः । स चाऽस्मितोच्यते । तथा योगेना-ष्टविधम् ऐश्वर्यमुपादाय सिद्धौ भूत्वा दृष्टाऽऽनुश्रविकान् शब्दादीन्

टि० ऽधिकरणे स्पष्टम्, यथाह भगवान् जेमिनिः “पौर्वापर्येण पौर्वदौर्बल्यं प्रकृतिरुद्” । अ० ६ । पा० ९ । सू० ९४ । अथि० १९ इति । विवृतं चेतकुमारिकर्मद्वेः । यथाहुः “पूर्वात् परबलौघस्य तत्र नाम प्रतीयताम् । अन्योऽन्यनिरपेक्षाणां यत्र जन्म धियां भवेद् ॥ आ-गामित्वादबाधित्वा परं पूर्वं हि जायते । पूर्वं पुनरबाधित्वा परं नोत्पद्यते क्वचिद्” इति । सूत्रा-र्थस्तु संक्षेपेणोच्यते । तथाहि, ज्योतिष्टोमि प्रातःसवनेऽन्योऽन्यं संवध्य यज्ञशालातो निपाता-नां बहिष्पवमानेन स्तोत्र्यमाणानामृद्विजाम् “अध्वर्यु प्रस्तोताऽन्वारमत” इत्यादिपूर्वोक्ता-ऽऽत्मभणविच्छेदनिमित्तं प्रायश्चित्तसाम्नायते “यद्युद्गाताऽपच्छिद्येतादक्षिणो यज्ञः संस्थाप्यो-ऽयाऽन्यथाहर्तव्यस्तत्र तद् दद्याद्यत्पूर्वस्मिन् दास्यन् स्याद् प्रतिहर्त्ताऽपच्छिद्येत सर्ववेदसं (सर्वस्व) दद्यादिति । तत्रोद्गातृप्रतिहर्त्रोः क्रमेण विच्छेदे सति विरुद्धप्रायश्चित्तयोः समुच्चया-ऽसंभवात् किं पूर्वनिमित्तकं कार्यमुत परनिमित्तकमिति संशये, अनुपजाताविरोधित्वात्पूर्व-मिति पूर्वक्षे, राक्षान्तः पौर्वापर्येण सति निमित्तयोः पूर्वस्य नैमित्तिकस्य दौर्बल्यम्, उत्तरस्य निरपेक्षस्य तद्वाधकतयादितत्वात्, पूर्वोदयकाल उत्तरस्याऽप्राप्तत्वेन पूर्वण बाध्यत्वाऽयोगात् तदुक्तं “पूर्वम्परमजातत्वादबाधित्वैव जायते। परस्याऽनन्यथात्पादान् त्वबाधेन सम्भव” इति, यथा हि प्रकृतौ कृतोपकाराः कुशा प्रथममतिदेशेन विकृती प्राप्ताः कल्पोपकारतया चर-ममाविभिरपि शरीरैरपेक्षैर्वाच्यन्ते तद्वदिति दृष्टान्तार्थः ।

(१) येयं विपर्ययवृत्तिरुक्ता सैवेयं पञ्चपर्वीऽविद्योच्यतेऽतोऽविद्याऽस्मितारागादि-वृत्तीनामनभिधानेऽपि न दोषः । विपर्ययवृत्तैवाविद्यादिपञ्चवृत्तीनां संप्रहादिति भावः पञ्चपर्वीत्याह “अविद्या” इति ।

(२) “तयो मोहो महामोहस्तामिस्रो हान्यसञ्ज्ञकः । अविद्या पञ्चपर्वी प्रादुर्भूता महा-त्मनः” । इति स्मृतिसिद्धमन्वैसञ्ज्ञापञ्चकं क्लेशानामाह । “एत एव स्वसञ्ज्ञाभिः” अविद्यादय एव स्वाऽनुस्यसञ्ज्ञाभिस्तमआदय उच्यन्ते इति भावः ।

भा० संज्ञाभिस्तमो मोहो महामोहस्तामिस्रोऽन्धतामिस्र
इति । एते^(१) चित्तमलप्रसङ्गेनाऽभिधास्यन्ते ॥ ८ ॥

सू० शब्दज्ञानानुपाती वस्तुशून्यो विकल्पः ॥ ९ ॥

भा० स न प्रमाणोपारोही, न विपर्ययोपारोही च । वस्तुशून्यत्वे-
ऽपि शब्दज्ञानमाहात्म्यनिबन्धनो व्यवहारो दृश्यते । तद्यथा चैत-
न्यं पुरुषस्य स्वरूपमिति । यदा चित्तिरेव पुरुषस्तदा किमत्र^(२) केन

टी० दश विषयान् भोक्ष्य इत्येवमात्मिका प्रतिपत्तिर्महामोहो रागः । एव-
मेतेनैवाऽभिसन्धिना प्रवर्त्तमानस्य केनचित्प्रतिबद्धत्वादिगणिमादीनामनु-
त्पत्तौ तन्निबन्धनस्य दृष्टाऽनुश्रविकाविषयभोगस्याऽसिद्धेः प्रतिबन्धक-
विषयः क्रोधः । स तामिस्राख्यो द्वेषः । एवमणिमादिगुणसम्पत्तौ दृष्टाऽनु-
श्रविकाविषयप्रत्युपस्थाने च कल्पान्ते सर्वमेतन्नङ्क्ष्यतीति यस्तासः सोऽ-
भिनिवेशोऽन्धतामिस्रः । तदुक्तं “भेदस्तमसोऽष्टविधो मोहस्य च दशविधो
महामोहः । तामिस्रोऽष्टादशधा तथा भवत्यन्धतामिस्र” इति ॥ ८ ॥

“शब्दज्ञानाऽनुपाती वस्तुशून्यो विकल्पः ॥ ९ ॥ ननु शब्दज्ञानाऽनुपाती
चेदागमप्रमाणाऽन्तर्गतो विकल्पः प्रसज्येत, निर्वस्तुकत्वे वा विपर्ययः
स्याद् इत्यत आह “स न” इति । स न प्रमाणान्तर्गतो, विपर्ययान्तर्गतो
वा, कस्माद्, यतः “वस्तु” इति । वस्तुशून्यत्वेऽपि इति—प्रमाणान्तर्गतिं
निषेधति । शब्दज्ञानमाहात्म्यनिबन्धन इति विपर्ययान्तर्गतिम् ।

एतदुक्तं भवति, क्वचिद्^(३) अभेदे भेदमारोपयति, क्वचित्^(४) पुनर्भिन्नाना-

टि० (१) एते = अविद्यादयः पञ्च क्लेशा इत्यर्थः ।

(२) “किमत्र” इत्यादिना वस्तुशून्यत्वमभिहितं, “भवति च व्यपदेशे वृत्ति” इत्यनेन
च शब्दज्ञानाऽनुपातित्वम् । तथा च यद्यप्यत्यन्ताऽभेदान्नास्त्येवाऽत्र विशेषणविशेष्यभाव-
स्तथापि यादृश, चैत्रस्य गौरिति यथार्थविशेषणविशेष्यभावे सति बोधो ध्वेकिना भवति
तादृश एव बोधश्चैतन्यं पुरुषस्य स्वरूपमित्यतस्माद्वाक्याद् भगवतो वस्तुशून्यत्वेऽपि शब्द-
ज्ञानाऽनुपातित्वाद् भवति विकल्पोदाहरणमिदम् इति भावः ।

(३) राहोः शिर इत्यादौ ।

(४) अयः पिण्ड दग्ध इत्यादौ । अत्र हि दग्धत्वं वद्विनिष्ठ, न लोहपिण्डनिष्ठमिति
स्पष्टमेव ।

भा० व्यपदिश्यते । भवति च व्यपदेशे वृत्तिर्यथा चैत्रस्य गौरिति ।
 तथा प्रतिपिद्धवस्तुधर्मो निष्क्रियः पुरुषः, तिष्ठति बाणः स्था-
 स्यति स्थित इति । गतिनिवृत्तौ^(१) धात्वर्थमात्रं गम्यते ।

टी० मभेदमाततो भेदस्याऽभेदस्य च वस्तुतोऽभावात्तदाभासो विकल्पो न
 प्रमाणं, नाऽपि विपर्ययो व्यवहाराऽविसंवादादिति । शास्त्रप्रसिद्धमुदाहर-
 णमाह । “तद्यथा” इति । किं विशेष्यं केन व्यपदिश्यते = विशेष्यते,
 नाऽभेदे विशेष्यविशेषणभावो, न हि गवा गौर्विशेष्यते किन्तु भिन्नेन
 चैत्रेण । तदिदमाह “भवति च व्यपदेशे वृत्तिः” इति । व्यपदेश्यव्यप-
 देशकयोर्भावो व्यपदेशो = विशेषणविशेष्यभाव इति यावत्, तस्मिन्
 वृत्तिर्वाक्यस्य यथा चैत्रस्य गौरिति । शास्त्रीयमेवादाहरणान्तरं समुच्चि-
 नोति “तथा” इति । प्रतिपिद्धो वस्तुनः = पृथिव्यादेर्धर्मः = परिस्पन्दो
 यस्य स तथोक्तः । कोऽसौ निष्क्रियः पुरुषः, न खलु साङ्ख्यीये राद्धान्ते-
 ऽभावो नाम कश्चिदस्ति वस्तुधर्मो येन पुरुषो विशेष्येतेत्यर्थः । क्वचि-
 त्पाठः “प्रतिपिद्धा वस्तुधर्मा” इति । तस्यार्थः—प्रतिषेधव्याप्ताः प्रति-
 पिद्धाः, न वस्तुधर्माणां तद्व्याप्यता, भावाभावयोरसंबन्धाद्, अथ
 च तथा प्रतीतिरिति । लौकिकमुदाहरणमाह “तिष्ठति बाणः” इति ।
 यथा हि पचति भिनत्तीत्यत्र पूर्वापरीभूतः कर्मक्षणप्रचय एकफलाऽव-
 च्छिनः प्रतीयत इत्येवं तिष्ठतीत्यत्राऽपि पूर्वापरीभावमेवाऽऽह । “स्था-
 स्यति स्थित” इति । ननु भवतु पाकवत् पूर्वापरीभूतयाऽवस्थानक्रिय-
 या बाणाद् भिन्नया बाणस्य व्यपदेश इत्यत आह “गतिनिवृत्तौ
 धात्वर्थमात्रं गम्यते” इति । गतिनिवृत्तिरेव तावत् कल्पिता तस्याऽपि
 भावरूपत्वं तत्राऽपि पूर्वापरीभाव इत्यहो कल्पनापरम्परेत्यर्थः । अभावः
 कल्पितो भाव इव चानुगत इव च सर्वपुरुषेषु गम्यते, न पुनः ।

(१) तिष्ठति बाणः स्थास्यति स्थित इति गतिनिवृत्तौ = गतिनिवृत्तिविषयकविकल्पे
 वर्तमानत्वादिविशिष्टं स्याधात्वर्थमात्रं पारमार्थिकतया प्रतीयते । कर्तृत्वं, कर्तृत्वस्य वर्तमान-
 त्वादिक, प्रत्ययत्रयार्थस्तु विकल्पितः, बाणे गतिनिवृत्त्यनुकूलकृत्यभावादिनि विज्ञानः ।

भा० तथाऽनुत्पत्तिधर्मा पुरुष इति । उत्पत्तिधर्मस्याऽभावमात्र-
मवगम्यते, न पुरुषान्वयी धर्मः । तस्माद् विकल्पितः स^(१)
धर्मस्तेन चास्ति व्यवहार इति ॥ ९ ॥

सू० अभावप्रत्ययालम्बना वृत्तिर्निद्रा ॥ १० ॥

टी० पुरुषव्यतिरिक्तो धर्मः कश्चिदित्युदाहरणान्तरमाह—“तथाऽनुत्पत्ति-
धर्मा” इति । प्रमाणविपर्ययाभ्यामन्या न विकल्पवृत्तिरिति वादिनो
बहवः प्रतिपेदिरे । तत्प्रतिबोधनायोदाहरणप्रपञ्च इति मन्तव्यमि-
ति ॥ ९ ॥ ॥ “अभावप्रत्ययालम्बना वृत्तिर्निद्रा ॥ १० ॥ अधिकृतं
हि वृत्तिपदमनुवादकं, प्रमाणविपर्ययविकल्पस्मृतीनां वृत्तित्वं प्रति-परी-
क्षकाणामविप्रतिपत्तेरतस्तदनूद्यते विशेषविधानाय । निद्रायास्तु वृत्तित्वे
परीक्षकाणामस्ति विप्रतिपत्तिरिति वृत्तित्वं विधेयं, न च प्रकृतमनुवादकं^(२)
विधानाय कल्पत इति पुनर्वृत्तिग्रहणम् । जाग्रत्स्वप्नवृत्तीनामभावस्तस्य
प्रत्ययः=कारणं बुद्धिसत्त्वाच्छादकं तमस्तदेवाऽऽलम्बनं=विषयो यस्याः
सा तथोक्ता वृत्तिर्निद्रा । बुद्धिसत्त्वे हि त्रिगुणे यदा सत्त्वरजसी अभि-
भूय समस्तकरणावरकमाविरस्ति तमस्तदा बुद्धेर्विषयाकारपरिणामाभावा-
दुद्भूततमोमयी बुद्धिमत्रबुध्यमानः पुरुषः सुषुप्तोऽन्तःसञ्ज्ञ^(३) इत्युच्यते ।
कस्मात्पुनर्निरोध(रुद्ध)कैवल्ययोरिव वृत्त्यभाव एव न निद्रेत्यत आह ।

टि० (१) म = अनुत्पत्तिरूपो धर्मः । अनेन जस्तुशून्यत्वमुक्तम् । शब्दज्ञानाऽनुपातित्वमाह ‘तेन
चास्तिव्यवहार’ इति ।

(२) ननु पूर्वाऽनुवादकमपि वृत्तिपदमत्राऽनुवर्तमानं विधायक भविष्यतीत्यत आह
“न च प्रकृतमनुवादकं विधानाय कल्पते” न खल्वन्यत् प्रकृतमनुवर्तनादन्यद् भवति ।
न हि देशान्तरं सर्पन्ती सती गोधा गोधात्व हित्वा सर्पत्वं भगतीति भावः । एतत् सर्वमर्थ-
धिकारपक्षे, शब्दाऽधिकारपक्षे तु स्पष्टार्थमेव वृत्तिपदमिति बोध्यम् । अर्थो हि विरुद्धधर्माध्यास
न सहते, शब्दस्त येनाऽनुपगम्यते तेन योग्यतामपेक्ष्यैव सवध्यते । तदुक्तम् । ‘शब्दस्तु खलु
येन येन विशेषेणाऽभिसवध्यते तस्य तस्य विशेषको भवति’ इति ।

(३) अन्तःप्रज्ञ इति पाठान्तरम् । सुषुप्तस्यानोऽन्तः प्रज्ञ इति तु श्रौत पाठः ।

भा० सा च संप्रबोधे^(१) प्रत्ययमर्शात् प्रत्ययविशेषः ।

टी० “सा” इति । सा च संप्रबोधे प्रत्ययमर्शात्=सोपपत्तिकात् स्मरणात्प्रत्ययविशेषः ।

टि० (१) सा च निद्रा प्रत्ययविशेष एव, न तु ज्ञानाऽभावः । कुतः ? संप्रबोधे=जाग्रदवस्थायां प्रत्ययमर्शात्=सुखमहमस्थाप्समित्यादिस्मरणसद्भावादित्यर्थः । एतेन “नाऽयं सोपुप्ताऽनुभवजन्यं स्मरणं, किं तद्वर्धुत्थितस्येदानीमेव सापुप्तज्ञानाऽभावाऽनुमानम् । न च सोपुप्तात्मनस्तदानीमननुमयात्तास्मिन् धर्मिणि ज्ञानाऽभावाऽनुमानाऽनुदयः । न ह्यपृतिपन्ने प्रातश्चर्ये धर्मिणि सायं समये तत्र गमाऽभावाऽनुमानोत्थानमिति साम्प्रतम् । पूर्वाऽपराऽवस्थयोरेकत्वप्रत्यभिज्ञानेन मध्यावस्थायामपि तत्सामान्येनोपनयाद्, इत्युदयनाचार्योक्तेर्धर्मिसिद्धिसद्भावाद्” इत्यपि निराकृतं वेदितव्यम् । धर्मिसद्भावेऽपि लिङ्गस्य दुर्बलत्वात् । न च, सोपुप्तात्मा दुःखादिज्ञानाऽभावश्चान् अस्मर्यमाणतदानीन्तनदुःखादित्यादिति सम्भवति । पथि गच्छतस्तृणादिस्पर्शेष्वस्मर्यमाणेष्वनैकान्तात् । नियमेनेति हेतुविशेषणेऽपि स्मरणाजनकनिर्विकल्पाद्यभावाऽसाधकत्वाच्च । ज्ञानसामग्रीवैक्यलक्षणलिङ्गस्य चान्योऽन्याश्रयप्रस्तत्वेनाऽसम्भवात्, सामग्र्यभावाज्ज्ञानाऽभावाऽनुमानं, तदभावाच्च सामग्र्यभावाऽनुमानमित्यन्योऽन्याश्रयस्य सुवचत्वाद् । अविद्यासुखादिगोचराया अविद्यावृत्तेः स्वीकाराद् हेतोरसिद्धत्वाच्च । तदेतद् ध्वनयद्विरुक्तं वाचस्पतिमिश्रैः “सोपपत्तिकात् स्मरणात्प्रत्ययविशेषः” इति । अत्रेदमवधेयम् । योगनये सुपुप्तेश्चित्तवृत्तित्वाऽन्युपगमाच्चित्तवृत्तिरेव सोपुप्ततमः सुखादिकं गोचरयति । औपनिषत्तये, बुद्धेः कारणारम्भनाऽवस्थानं सुपुप्तिः— इत्यन्युपगमात् सुपुप्तावन्तःकरणाऽभावेऽपि तद्वामनावसिताऽज्ञानोपहितचैतन्यस्य सद्भावात् सोपुप्ततमभादिकं साक्षिभास्यमिति । यत्तत्राऽपरिचितशाङ्करमतेन विज्ञानभिक्षुणाऽभाणि—‘जाग्रत्स्वप्नवत् सुपुप्तिरपि चित्तस्यैव वृत्तिः, न त्वविद्यावृत्तिः । सुपुप्तेः तमः साक्षिर्भोऽप्येव, न तत्र वृत्तिरस्ति—इत्याधुनिकवेदान्तिब्रुवन्तस्तु न युक्तम् । साक्षिण्यपरिणामिनि संस्काराऽभावात् स्मरणाऽनुपपत्तेः’ इति । तन्मन्दम् । ‘सुपुप्तिकाले सकले विलीने तमोऽभिभूतः सुखरूपमेति’ इत्यादिश्रुतेः । ‘ज्ञानानामुपसंहारे बुद्धेः कारणतास्थितिः । वटव्रीजे वटस्यैव सुपुप्तिरभिधीयते’ इत्यादि स्मृतेश्च सुपुप्तावन्तःकरणस्याऽव्याकृत-रूपेणाऽवस्थानाच्चित्तस्यैवाऽभावाच्चित्तवृत्तिः सुपुप्तिरिति तदुक्तेरसम्भवात् । अत एव वृहदारण्यके चतुर्थेऽजातशत्रुगार्ग्यसंवादे “यत्रैव सुप्तोऽभूद्” इत्युपक्रम्य “गृहीता वाग् गृहीतं चक्षुः गृहीतं श्रोत्रं गृहीतं मनः” इत्यादिना सहेन्द्रियैरन्तःकरणस्य लयः सुपुप्तेः श्रूयते । अत एव गौडपादाचार्यैः “लीयते हि सुषुप्तो तन्निगृहीतं न लीयते”

भा० कथं, सुखमहमस्वाप्सं प्रसन्नं मे मनः प्रज्ञां मे विशारदीकरोति,
दुःखमहमस्वाप्सं स्त्यानं मे मनो भूमत्यनवस्थितं, गाढं मूढो-

टी० कथं? यदा हि सत्त्वसचिवं तम आविरस्ति तदेतादृशः प्रत्यवमर्शः सुप्तो-
त्थितस्य भवति^(१) “सुखमहमस्वाप्सं प्रसन्नं मे मनः प्रज्ञां मे विशारदीकरोति
= स्वच्छीकरोति इति । यदा तु रजःसचिवं तम आविरस्ति तदेदृशः प्रत्य-
वमर्श इत्याह “दुःखमहमस्वाप्सम्” इति, स्त्यानम् = अकर्मण्यं मे मनः,
कस्माद् यतो भूमत्यनवस्थितम् । नितान्ताऽभिभूतरजःसत्त्वे तमः समुल्लासे
स्वापे प्रबुद्धस्य प्रत्यवमर्शमाह “गाढं मूढोऽहमस्वाप्सं गुरुणि मे गात्राणि

टि० इति चित्तलयालयेन सुषुप्तिमग्राध्योर्भेदो निर्दिष्टः । अत एव च सुषुप्तेर्देह-
दिनप्रलयत्वं पैराणिकैराख्यायते । यद्यपि “प्राज्ञेनाऽऽत्मना संपरिष्कृतो न बाधं किञ्चन
वेद नान्तरम्” बृ. उ. “सता सोम्य तदा सम्पन्नो भवति” छा. उ. “यदा सुप्तः स्वप्नं न कञ्चन
पश्यति अपाऽस्मिन् प्राण एवैकधा भवति” कौ. उ. इत्यादिश्रुतिषु शुद्धे सद्रूपे ब्रह्मण्येव
लयः श्रूयते, न तदविद्याया, तथाप्यज्ञानोपहित एव बोध्योऽ-यथा मुक्तस्यैव पुनरुत्थानाऽभाव-
प्रसङ्गात् । स्पष्टं चैतद् “साक्षात्कृताऽभ्युपगमात्सत” इत्यादिना “सुषुप्तप्रलययोः पुनरुत्था-
नाऽनुपपत्तिः स्यान्मुक्तानां च पुनरुत्पत्तिप्रसङ्गः” इत्यन्तेन माण्डूक्यगताऽऽगमप्रकरणे-
शाङ्कुरे । पञ्चोक्तं “साक्षिणोऽपरिणामित्वेन न तद्भास्यत्वम्” इति । तदपि शाङ्कुरमताऽज्ञान
पूर्वकम् । यतो हि, न तैरविद्यावृत्तिमद्वारीकृत्य साक्षिणो भासकत्वमास्थीयते, किन्नाम-अविद्या-
वृत्तिद्वारिखतदभ्युपेयते । न च द्वारेरीकारे कथं साक्षिभास्यत्वमिति रेकणीयम् । न हि वृत्तिं विना
साक्षिवेद्यत्वं साक्षिभास्यत्वं किन्तर्हीन्द्रियाऽनुमानादिप्रमाणव्यापारमन्तरेण साक्षिविपर्ययमि-
त्यभ्युपगमाद् । अत एव पञ्चपादाऽऽचार्यैः साक्षिभास्यस्थलेऽहमित्याकाराऽन्तःकरणविषया
वृत्तिरभ्युपगम्यते, सर्वज्ञमुनिमिश्रं प्रातिभासिकरजस्तत्स्थले रजताऽऽकाराऽविद्यावृत्तिरभ्युपेयते ।
यथाचाऽन्तःकरणविनाशे तदधीनप्राणनक्रियादिसम्भवस्तथा व्युत्पादितमन्यत्रेति नाऽतिरोहित-
मुपनिषद्दृशामित्युपरम्यते । चित्तविकाशमनुभवज्ञात्मा जागर्गीत्युच्यते, तत्सङ्कोचं चाऽनुभवन्
स्वविनीत्युच्यते इति चित्तसत्त्वाऽसत्त्वनिवन्धनाऽभिप्रायेण तु सूत्रकृता सुषुप्तेऽश्रितवृत्तित्वमुक्ता-
मिति बोध्यम् । किञ्च, “समाप्तिमुपनिमोक्षेषु ब्रह्मरूपेणा” इति साङ्ख्यसूत्रव्याख्याने
सुषुप्तौ बुद्धेर्विषयं वदन्नत्र च तदभावं वदन् कथं प्रपतेऽयं भिक्षुरिति स एव मष्टव्यः ।

(१) भवतीत्यस्याऽप्ये, इत्याहेति शेषो बोध्यः ।

भा० ऽहमस्वाप्सं गुरुणि मे गात्राणि क्लान्तं^(१) मे चित्तमलसं मुपि-
 तमिव तिष्ठति इति । स खल्वयं प्रबुद्धस्य प्रत्ययमर्शो न स्यादसति
 प्रत्ययानुभवे^(२), तदाश्रिताः स्मृतयश्च तद्विषया न स्युः । तस्मात्
 प्रत्ययविशेषो निद्रा, सा च समाधावितरप्रत्ययवन्निरोद्धव्येति ॥१०॥
 सू० अनुभूतविषयाऽसंप्रमोषः स्मृतिः ॥ ११ ॥

टी० क्लान्तं मे चित्तमलसं मुपितमिव तिष्ठति” इति । साध्यव्यतिरेके हेतुव्य-
 तिरेकमाह^(३) “स खल्वयम्” इति । प्रबुद्धस्य = प्रबुद्धमात्रस्य, प्रत्ययानु-
 भवे = वृत्त्यभावकारणाऽनुभवे, तदाश्रिताः - बोधकाल इत्यर्थः । ननु प्रमाणा-
 दयो व्युत्थानचित्ताऽधिकरणा निरुद्ध्यन्तां, समाधिप्रतिपक्षत्वाग्निद्रायास्त्वे-
 काग्रवृत्तितुल्यायाः कथं समाधिप्रतिपक्षेतेत्याह । “सा च समाधौ” इति ।
 एकाग्रतुल्याऽपि तामसत्वेन निद्रा सवीजनिर्वीजसमाधिप्रतिपक्षेति साऽपि
 निरोद्धव्येत्यर्थः ॥१०॥^{१६} “अनुभूतविषयाऽसम्प्रमोषः स्मृतिः” ॥११॥
 प्रमाणादिभिरनुभूते विषये योऽसम्प्रमोषः = अस्तेयः सा स्मृतिः । संस्का-
 रमात्रजन्यस्य हि ज्ञानस्य संस्कारकारणाऽनुभूतौऽवभासितो विषय
 आत्मीयः । तदधिकविषयपरिग्रहस्तु सम्प्रमोषः = स्तेयः । कस्मात्, सादृ-
 श्यात् । “मुप स्तेय” इत्यस्मात्सम्प्रमोषवदव्युत्पत्तेः । एतदुक्तं भवति । सर्वे
 प्रमाणादयोऽनधिगतमर्थं सामान्यतः प्रकारतो वाऽधिगमयन्ति । स्मृतिः

टि० (१) क्लान्तम् = ग्लानिपुक्तं श्रमार्त्तं वा । अलपम् = कार्य्याक्षमं, मुपितेम् = परैरप-
 हृतं बद्धं वा, यथा परैराक्लान्तः स्तब्धीभूतस्तिष्ठति तद्वदित्यर्थः ।

भा० किं प्रत्ययस्य^(१) चित्तं स्मरति, आहोस्विद्विषयस्येति । ग्राह्यो-
परक्तः^(२) प्रत्ययो ग्राह्यग्रहणोभयाकारनिर्भासस्तथाजातीयकं
संस्कारमारभते । स संस्कारः स्वव्यञ्जकाञ्जनस्तदाकारामेव
ग्राह्यग्रहणोभयात्मिकां स्मृतिं जनयति ।

टी० पुनर्न पूर्वाऽनुभवमय्यादामतिक्रामति, तद्विषया तदनविषया वा^(१) न तु
तदधिकविषया । सोऽयं वृत्त्यन्तराद्विशेषः स्मृतेरिति । विमृशति । “किं-
प्रत्ययस्य” इति ग्राह्यप्रवणत्वादनुभवस्य स्वानुभवाऽभावात्तज्ज स संस्का-
रो ग्राह्यमेव स्मारयतीति प्रतिभाति । अनुभवमात्रजनितत्वाच्चानुभवमेव^(२)
इति, विमृश्योपपत्तित उभयस्मरणमेवाऽवधारयति^(३) । ग्राह्यप्रवणतय
ग्राह्योपरक्तः परमार्थतस्तु ग्राह्यग्रहणे एवोभयं तयोराकारं स्वरूपं निर्भास-
यति = प्रकाशयति । स्वव्यञ्जकं = कारणम् अञ्जनम् = आकारो य-
स्य स तथोक्तः । स्वकारणाकार इत्यर्थः । यद्वा व्यञ्जकम् = उद्बोधकम् अ-
ञ्जनम् = फलाभिमुखीकरणं यस्येत्यर्थः । ननु यदि कारणत्रिचारणे
बुद्धिस्मरणयोः सारूप्यं कस्तर्हि विशेष इत्यत आह ।

टि० (१) स्मरतीति स्मरणार्थकत्वात्तु ये गात्रप्रत्ययस्येति कर्मणि पृष्टी “अधीगर्थद्वयेना कर्मणि”
इति सूत्रात् । तथा च चित्तं किं ज्ञानं स्मरति, किं विषयं स्मरति इत्यर्थः । उभय-
ग्रहणस्य सिद्धान्तविषयमाणत्वात्, किमुभयं स्मरतीति तृतीयविकल्पोऽपि बोध्यः ।

(२) ग्राह्योपरक्तः = अस्मिन् पक्षेऽपि देयम् । तथा च यद्यपि ज्ञानाऽनुभवाऽभावाद्
ग्राह्योपरक्त एव प्रत्यय इति भाति तथाऽपि घटं जानामीत्यनुव्यवसाये उभयस्यैव
भानाद् ग्राह्यग्रहणोभयाकारनिर्भासक एवाऽनुभवो यत एवमतस्तथाजातीयकं =
ग्राह्यग्रहणोभयाकारमेव संस्कारमारभते = उत्पादयति, चोभयविषयक संस्कारः
स्वव्यञ्जकाञ्जनं सन् = उद्बोधकसामग्र्या फलाऽभिमुख्यमापादितं सन्, तदाकारा = स्वस-
मानाकारामेव ग्राह्यग्रहणविषयिणीं स्मृतिं जनयति, अनुभवसंस्कारस्मृतानां समाना-
ऽऽकारेणैव कार्यकारणभावकल्पनादित्यर्थः । केचित्तु—यतो ग्राह्योपरक्तः = ज्ञानविशे-
षणतया घटादिभिरव्याकारितोऽतो ग्राह्यग्रहणोभयाकारतया प्रसिद्धो यो घट जानामीत्यनु-
व्यवसायः स ग्राह्यग्रहणोभयाकारमेव संस्कारं जनयतीत्येवमर्थोपपन्नः ।

(३) तद्विषया वा = पूर्वानुभवादनविषया इत्यर्थः । असम्प्रमोष—शब्देनानुभवा-
ऽवभासितविषयाऽधिकविषयपरिग्रहाऽभाव एवोच्यते, न त्वनविषयग्रहाऽभाव इति । तेन
प्रमुष्टतत्ताकस्मृतिरपि सङ्गृहीता भवतीति भावः । एतेन प्रमुष्टतत्ताकस्मरणमनुभव एवेति
न तत्राऽव्याप्तिरलक्ष्यत्वादिति विज्ञानभिक्षुक्तिस्तन्त्रकृतान्ताऽज्ञानपूर्विकेवेति बोध्यमलमाधिकेन ।

(४) अनुभवमेवेत्यत्र ‘स्मारयतीति प्रतिभाति’ इत्यस्याऽनुवृत्तिर्बोद्ध्या । (५) अवधारय-

भा० तत्र ग्रहणाऽऽकारपूर्वा बुद्धिः, ग्राह्याऽऽकारपूर्वा स्मृतिः। सा च द्वयी भावितस्मर्त्तव्या चाऽभावितस्मर्त्तव्या च। स्वप्ने भावितस्मर्त्तव्या, जाग्रत्समये त्वभावितस्मर्त्तव्येति। सर्वाः स्मृतयः प्रमाणाविपर्ययविकल्पानिद्रास्मृतीनाममुभवाद् भवन्ति। सर्वाश्चेता वृत्तयः सुखदुःखमोहात्मिकाः^(१) सुखदुःखमोहाश्च क्लेशेषु व्याख्येयाः। सुखानुशयी रागः, दुःखाऽनुशयी द्वेषः, मोहः पुनरधिद्येति। एताः सर्वा वृत्तयो निरोद्धव्याः। आसां निरोधे सम्प्रज्ञातो वा समाधिर्भवत्यसम्प्रज्ञातो वेति ॥११॥

टी० “तत्र ग्रहण” इति। ग्रहणम् = उपादान, न च गृहीतस्योपादानं सम्भवति, तदनेनाऽनधिगतबोधनं बुद्धिरित्युक्तम्। ग्रहणाऽऽकारो = ग्रहणरूपं, पूर्वम् = प्रधानं यस्याः सा तथोक्ता। विकल्पितश्चाऽयमभेदेऽपि बुद्धिग्रहणयो^(२) गुणप्रधानभाव इति। ग्राह्याऽऽकारः पूर्वः = प्रथमो यस्याः सा तथोक्ता। इदमेव च ग्राह्याकारस्य ग्राह्यस्य पूर्वत्वं यद् वृत्त्यन्तरविषयीकृतत्वमर्थस्य। तदनेन वृत्त्यन्तरविषयीकृतगोचरा स्मृतिरित्युक्तं भवति, सोऽयमसम्प्रमोष इति। नन्वस्ति स्मृतेरपि सम्प्रमोषो, दर्शयति हि^(३) पित्रादेरतीतस्य देशकालान्तराऽनुभूतस्याऽननुभूतचरदेशकालान्तरसंबन्ध स्वप्न इत्यत आह “सा च द्वयी” इति। भावितः = कल्पितः स्मर्त्तव्यो यया सा तथोक्ता। अभावितः = अकल्पितः पारमार्थिक इति यावत्। नेयं स्मृतिरपि तु विपर्ययः,^(४) तल्लक्षणोपपन्नत्वात्। स्मृत्याऽऽभासतया तु स्मृतिरुक्ता

टि० तीत्यास्याग्रे, ग्राह्योपरक्त इत्यादनेति शेषा बाध्यः। (१) यत सर्वा एता वृत्तयः सुखदुःखमोहात्मिका अत एता निरोद्धव्या इत्यग्निमेण संबन्धः। (२) बुद्धिग्रहणयोरभेदेऽपि गुणप्रधानभावो विकल्पितः = राहो शिर इत्यादिवद्विकल्पवृत्त्योक्त इत्यर्थः।

(३) हि = यतो देशकालाऽन्तराऽनुभूतस्य पित्रादेरतीतस्य स्वप्नेऽननुभूतचरदेशकालसंबन्धं दर्शयति स्मृतिरत स्मृतेरपि सम्प्रमोषोऽस्तीत्यर्थः।

(४) ननु स्वप्नस्य स्मृतिर्त्राऽप्युपगमे सति स्वप्नेऽयमश्वो धावतीत्यादिज्ञं न नोदीपाशो दीपाश्चोत्थितस्य राजानमद्राक्षमित्यादिप्रत्यक्षमर्थः। स्मृतेरनेकविधत्वात्। सोऽश्वो, राजानमस्मार्पणीति प्रतिपत्तेरेव स्वप्नस्मृतिर्वादिनये युक्तत्वात्। तस्मादपूर्वा एव स्वप्नोपलब्धः।

भा० अथाऽऽसां निरोधे क उपाय इति ।

सू० अभ्यासवैराग्याभ्यां तन्निरोधः ॥ १२ ॥

भा० चित्तनदी नामोभयतो वाहिनी वहति कल्याणाय, वहति पापाय च । या तु कैवल्यप्राग्भारा(१)विवेकविषयनिम्ना सा कल्याणवहा, संसारप्राग्भाराऽविवेकविषयनिम्ना पापवहा । तत्र 'वैराग्येण विषयस्रोतः खिलीक्रियते ॥ विवेकदर्शनाऽभ्यासेन विवेकस्रोत उद्धाटयत इत्युभयाधीनश्चित्तवृत्तिनिरोधः ॥ १२ ॥

टी० प्रमाणाभासमिव प्रमाणमिति भावः । कस्मात्पुनरन्ते स्मृतेरुपन्यास इत्यत आह "सर्वाः स्मृतयः" इति । अनुभवः = प्राप्तिः प्राप्तिपूर्वावृत्तिः स्मृतिस्ततः स्मृतीनामुपजन इत्यर्थः । ननु ये पुरुषं क्लिश्यन्ति ते निरोद्धव्याः प्रेक्षावता । क्लेशाश्च तथा, न वृत्तयस्तत्किमर्थमासां निरोध इत्यत आह "सर्वाश्चैता" इति । सुगमः ॥ ११ ॥ निरोधोपायं पृच्छति "अथ" इति । सूत्रेणोत्तरमाह "अभ्यासवैराग्यमभ्यां तन्निरोधः" ॥ १२ ॥ अभ्यासवैराग्ययोर्निरोधे जनयितव्येऽवान्तरव्यापारा

टि० भाषाः प्रातिभासिकाः सृज्यन्त इति साम्प्रतम् । अत एव बृहदारण्यक जाग्रदवस्थायामादित्यादिप्रकाशानां वागादिज्योतिषां च विद्यमानत्वेन दर्शनाऽऽसनादिव्यवहारस्य तन्निमित्तकत्वं संभवादात्मचैतन्यनिबन्धन एव सर्वोऽयं व्यवहार इति निर्धारयितुं न पार्यते, स्वप्ने पुनः सूर्याद्यभावेऽपि व्यवहारदर्शनात् तस्य च निमित्ताऽपेक्षत्वाद् आत्मचैतन्यनिमित्तक एव स व्यवहार इत्याशयेनात्मनः स्वयंज्योतिर्द्वं प्रतिपादयितुं प्रवृत्ता या "न तत्र रथा न रथयोगा न पन्थानो भवन्त्यथ रथान् रथयोगान् पथं सृजत" इत्यादयः श्रुतयस्ताभिरपूर्वैश्च प्रातिभासिकी रथादिस्मृष्टिराम्नायत इति चेद्, ओमित्याह "नेयं स्मृतिरपि तु विपर्ययः" इति कथ्यन्तर्हि स्मृतित्वाऽभिधानमिति चेद् असङ्निहितविषयत्वेन, प्रमाणाऽजन्यज्ञानत्वेन, संस्कारजन्यत्वेन च स्मृतिः सादृश्यमादायेति गृहाणेत्त्याह "स्मृत्याऽऽभासतया" इति । स्मृतिरिवाऽऽभासमानतयेत्यर्थः । "स्मृतिरेषा यत्स्वप्नदर्शनम्" अ० २ । पा० २ । सू० २९ । इति शारीरकी-यभाष्यमप्येतदाशयेनैव नेयमिति ।

(१) प्राग्भारः = जलप्रवहणाऽयोग्य उच्चप्रदेशः । निम्न = जलप्रवहणयोग्यो नीचदेशः, चित्तमपि सर्वदा प्रवर्तमानवृत्तिप्रवहणेन प्रवहजलप्रवृत्त्यमेव । तथाच आत्माऽनात्मविवेकसुमा-गेवाहिनी कैवल्यपर्यन्ता कल्याणवहा चित्तनदी, आत्माऽनात्माऽविवेकनिमार्गवाहिनी विषय-भोगपर्यन्ता पापवहा चित्तनदीत्यर्थः । ॥ निवार्यते ।

सू० तत्र स्थितौ यत्नोऽभ्यासः ॥ १३ ॥

भा० चित्तस्याऽवृत्तिकस्य प्रशान्तवाहिता स्थितिस्तदर्थः प्रयत्नो =
वीर्यमुत्साहस्तत्संपिपादयिषया तत्साधनाऽनुष्ठानमभ्यासः १३

टी० भेदेन समुच्चयो (१) न तु विकल्प इत्याह “चित्तनदी” इति । प्राग्भारः =
प्रबन्धः, निम्नता गम्भीरताऽगाधतेति यावत् ॥ १२ ॥ ॥ तत्रा-
भ्यासस्य स्वरूपप्रयोजनाभ्यां (२) लक्षणमाह, “तत्र स्थितौ यत्नोऽभ्यासः (३)”
॥ १३ ॥ तद् व्याचष्टे “चित्तस्य” इति । अवृत्तिकस्य = राजसतामसवृत्तिरहि-
तस्य प्रशान्तवाहिता = त्रिमलता सात्त्विकवृत्तिर्वाहितैकाग्रता स्थितिस्तदर्थ
इति । “स्थितौ” इति निमित्तसप्तमी (४) व्याख्याता, यथा चर्मणि द्वीपिनं
हन्तीति । प्रयत्नमेव पर्यायाभ्यां त्रिशदयनि, “वीर्यमुत्साह” इति तस्ये-
च्छायेतितामाह “तत्सम्पिपादयिषया” इति । “तद्” इति स्थितिं परा-
मृशति । प्रयत्नस्य विषयमाह “तत्साधने” इति । स्थितिसाधनान्यन्तरङ्गबहिर-
ङ्गाणि यमनिमादीनि, साधनगोचरः कर्तृव्यापारो, न फलगोचर इत्यर्थः ॥ १३ ॥

टि० (१) समुच्चय एव = यथा तीव्रवेगोपेतं नदीप्रवाहं सेतुबन्धेन निवार्य कुल्याप्रणय-
नेन क्षेत्राऽभिमुखं तिर्यक् प्रवाहान्तरं संपाद्यते तथा वैराग्येण चित्तनद्या विषयप्रवाहो
निवार्यते, समाध्यभ्यासेन च प्रशान्तवाहिता संपाद्यते इति द्वारभेदादभ्यासवैराग्ययोः समुच्चय
एव, न त्वेकद्वारत्वेन ग्राह्यवद्वि विकल्पः । अत एव भगवता ‘अभ्यासेन तु कौन्तेय
वैराग्येण च गृह्यते’ इति समुच्चयबोधकश्रृङ्गार उपात्त इति भावः ।

(२) यत्न इति स्वरूपाऽऽख्यानं, स्थिताविति च प्रयोजनाऽभिधानमिति भावः ।

(३) तत्र = स्वरूपाऽवस्थिते द्रष्टारि या चित्तस्य स्थितिस्तदर्थो यो यत्नः = स्वभाव-
चाञ्चर्याद् बहिः प्रवाहशीलमपि चित्तं सर्वथा निरोत्सामीत्येवंविधप्रतिष्ठिभ्रन्मानस उत्साहः
स आवश्यकमानोऽभ्यास इत्यर्थः । तत्र = अभ्यासवैराग्ययोर्मध्य इति विज्ञानोक्तिस्त्वनु-
पयुक्तेव ।

(४) केचित्तु कर्मयोगाऽभावाज्ञेयं निमित्ताऽर्था सप्तमी, किन्तु वैपयिकाऽऽधार इयं सप्त-
मीत्याहुः । अन्ये तु निमित्तपदाऽध्याहार्येण “निमित्तकारण” इति वार्तिकेन सप्तमी । दृष्टान्तः
अर्थादे, न तु लक्षणाद्य, इति व्याख्यातुर्मात्रं इत्याहुरित्यलं प्रकृताऽनुपपुक्तन ।

सू० स तु दीर्घकालनैरन्तर्यसत्काराऽऽसेवितो^(१)
दृढभूमिः ॥ १४ ॥

भा० दीर्घकालाऽऽसेवितः, निरन्तराऽऽसेवितः, तपसा ब्रह्मच-
र्येण विद्यया श्रद्धया च सम्पादितः सत्कारवान्, दृढभूमिर्भ-
वति=व्युत्थानसंस्कारेण द्रागित्येवानभिभूतविषय इत्यर्थः ॥ १४ ॥

सू० दृष्टाऽऽनुश्रविकविषयवितृष्णस्य वशीकार-
संज्ञा वैराग्यम् ॥ १५ ॥

भा० स्त्रियोऽन्नपानमैश्वर्यमिति दृष्टविषयवितृष्णस्य स्वर्गवैदेह्यप्र-

टी० ननु व्युत्थानसंस्कारेणाऽनादिपरिपन्थिना प्रतिबद्धोऽभ्यासः कथं स्थित्यै
कल्पत इत्यत आह “स तु दीर्घकालनैरन्तर्यसत्काराऽऽसेवितो दृढ-
भूमिः” ॥ १४ ॥ सोऽयमभ्यासो विशेषणत्रयसम्पन्नः सन् दृढाऽवस्थो
न सहसा व्युत्थानसंस्कारैरभिभूतस्थितिरूपविषयो भवति, यदि पुन-
रेवम्भूतमभ्यासं कृत्वोपरमेत ततः कालपरिवासेन परिभवेत्तस्मा^(२)
न्नोपरन्तव्यमिति भावः ॥ १४ ॥

वैराग्यमाह । “दृष्टानुश्रविकविषयवितृष्णस्य वशीकारसंज्ञा
वैराग्यम्” ॥ १५ ॥ चेतनाऽचेतनेषु दृष्टविषयेषु वितृष्णतामाह
“स्त्रिय” इति । ऐश्वर्यम् = आधिपत्यम् । अनुश्रवो = वेदस्ततोऽधिगता
आनुश्रविकाः स्वर्गादयस्तत्रापि वैतृष्ण्यमाह “स्वर्ग” इति । वैदे-

टि० (१) अदीर्घकालसेवने, दीर्घकालत्वेऽपि विच्छिद्य विच्छिद्य सेवने च, नैरन्तर्येऽपि
श्रद्धातिशयाऽभावे च, लयविक्षेपकपायरसाऽऽस्वादानामन्तरयाणामपरिहारे व्युत्थानस-
त्कारप्राबल्येनाऽदृढभूमिरभ्यास फलाय न स्यादिति त्रयमुपात्त मूत्ररुनेति बोध्यम् ।
(२) तस्मादिति हेत्वर्थे, यतोऽनादृतोऽभ्यास कालपरिवासेन=कालक्रमेण विलीये-
ताऽतोऽभ्यासे उपरतिर्न कार्या, किन्तु ‘स निश्चयेन योक्तव्यो योगोऽनिर्विण्णचेतसा’
इति भगवदुक्तेरनिर्विण्णमना भूत्वा विट्भिवद् यतनीयमित्यर्थः ।

भा० कृतिलयत्वप्राप्तावा^(१) नुश्रविकविषये वितृष्णास्य दिव्याऽ-
दिव्यविषयसम्प्रयोगेऽपि चित्तस्य विषयदोषदर्शिनः प्रसङ्गव्यान-
वलाद् अनाभोगात्मिका हेयोपादेयशून्या^(२) वशीकारसञ्ज्ञा
वैराग्यम् ॥ १५ ॥

टी० रहिता विदेहाः करणेषु लीनास्तेषां भावो वैदेह्यम् । अन्ये तु प्रकृ-
तिमेवात्मानमभिमन्यमानाः प्रकृत्युपासकाः प्रकृतौ साऽधिकारा-
यामेव लीनास्तेषां भावः प्रकृतिलयत्वं, तत्प्राप्तिविषये वितृष्णास्य ।
आनुश्रविकविषये वितृष्णो हि स्वर्गादिप्राप्तिविषये वितृष्ण उच्यते ।
ननु यदि वैतृष्ण्यमात्रं वैराग्यं हन्त विषयाऽप्राप्तावपि तदस्तीति^(३)
वैराग्यं स्यादित्यत आह “दिव्याऽदिव्य” इति । न वैतृष्ण्यमात्रं
वैराग्यम्, अपि तु दिव्याऽदिव्यविषयसम्प्रयोगेऽपि चित्तस्यानाभो-
गात्मिका । तामेव स्पष्टयति । “हेय” इति । हेयोपादेयशून्या = सङ्ग-
दोषरहिता^(४) या उपेक्षा बुद्धिर्वशीकारसञ्ज्ञा^(५) । कुतः पुनरियमित्यत
आह—“प्रसङ्गव्यानवलाद्” इति । तापत्रयपरीतता^६ विषयाणां
दोषस्तत्परिभावनया^(७) तत्साक्षात्कारः प्रसङ्गव्यानं तद्वलादित्यर्थः ।

टि० (१) प्राप्ताविति सप्तमी सामानाधिकरण्ये । तथा च स्वर्गादिप्राप्तिरूपे आनुश्रविक-
विषये वितृष्णस्येत्यर्थः ।

(२) अत्र ‘सा’ इति शेषयित्वा, वैराग्यमित्यत्र, अपरम् इति च पूरयित्वा; पूर्वत्राऽऽनु-
श्रविकविषये वितृष्णास्येत्यत्र ‘या’ इति चाऽध्याहृतैकवाक्यतयेन सप्तमाप्य योजनायम् ।
एवञ्च विषयदोषदर्शिनोऽत एवैहिकाऽऽर्मुष्यकविषयरोगशून्यस्य चित्तस्य दोषसाक्षा-
त्काराद् या सत्यपि दिव्यादिव्यविषयसम्प्रयोगे रागद्वेषशून्याऽत एवानाभोगात्मिका
स्थितिः सा वशीकारसञ्ज्ञाऽपरं वैराग्यमुच्यते इति फलितम् ।

(३) इतीत्यस्याऽग्रे तदपीति शेषः । इति हेतोस्तदपि=विषयाऽप्राप्तिप्रयुक्तं वैतृष्ण्यमपि
वैराग्यं स्थादित्यर्थः ।

(४) रागद्वेषरहितेति पाठान्तरमपि रञ्जयत्येव स्वान्तम् ।

(५) बुद्धिरित्यतोऽग्रे सा इति शेषः । सा वशीकारसञ्ज्ञेत्यर्थः ।

(६) तापत्रयपरीतता=आध्यात्मिकादिदुःखत्रयसंभिन्नत्वेन तदविनामृतता । यथा
चेतत् तथा ‘परिणामताप’ इति, पा० २ सू० १९ स्पष्टोभविष्यति ।

(७) दोषपरिभावना च “परोक्षार्थाऽसहिष्णुत्वे स्पर्धा चैव समेश्वरैः । क्षीणे पुण्ये
विशन्त्येत मर्त्यलोकं च मानवाः । किं नामेद वत सुख येयं संसारसमृतिः । जायते मृतये
लोको म्रियते जननाय च । चिन्तानिश्चयचक्राणि नानन्दाय घनानि मे । संप्रभृतकलत्राणि

सू० तत्परं पुरुषख्यातेर्गुणवैतृष्ण्यम्^(१) ॥ १६ ॥

टी० यतमानसञ्ज्ञा १ व्यतिरेकसञ्ज्ञा २ एकेन्द्रियसञ्ज्ञा ३ वशी-
कारसञ्ज्ञा ४ च, इति चतसूः सञ्ज्ञा^(२) इत्यागमिनः । रागादयः
खलु कपायाश्चित्तवर्त्तिनस्तैरिन्द्रियाणि यथास्वं विषयेषु प्रवर्त्यन्ते
तन्मा प्रवर्त्तिषतेन्द्रियाणि तच्चद्विषयेषु, इति^(३) तत्परिपाचनायारम्भः
प्रयत्नः सा यतमानसञ्ज्ञा । तदारम्भे सति केचित् कपायाः पक्काः,
पच्यन्ते^(४) पच्यन्ते च केचित् । तत्र पक्ष्यमाणेभ्यः पक्वानां व्यतिरे-
केणाऽवधारणं व्यतिरेकसञ्ज्ञा । इन्द्रियप्रवर्त्तनाऽसमर्थतया पक्वाना-
मौत्सुक्यमात्रेण मनसि व्यवस्थानमेकेन्द्रियसञ्ज्ञा । औत्सुक्यमात्र-
स्यापि निवृत्तिरूपस्थितेष्वपि दिव्यादिव्यविषयेषूपेक्षा बुद्धिः संज्ञात्रया-
त्परा वशीकारसञ्ज्ञा । एतयैव च पूर्वासां चरितार्थत्वात् ताः पृथङ्गुक्ता^(५)
इति सर्वमवदातम् ॥ १५ ॥ अपरं वैराग्यमुक्त्वा परमाह “तत्परं-
पुरुषख्यातेर्गुणवैतृष्ण्यम्” ॥ १६ ॥ अपरवैराग्यस्य परवैराग्यं प्रति-

टि० गृह्यपुत्रापादामिव । पुत्रमित्रकलत्रादितृष्णया नित्यकृष्टया । खगेष्विव किरात्येवं जालं
लोकैषु रस्यत” इत्यादिस्मृतिसंयोगेऽवसेया ।

(१) सम्प्रज्ञातसमाधिपाटवेन गुणत्रयात्मकात्प्रधानाद्विविक्तस्य पुरुषस्य या ह्यातिः=
साक्षात्कारः, ततः रूपतिर्यद् गुणवैतृष्ण्यम्=प्रसङ्गव्यतिरेकस्य कुसीदत्वं समाधिफलेऽपि
वैतृष्ण्यं तत्परं वैराग्यं, सम्प्रज्ञातसमाधिः फलभूतमसम्प्रज्ञातसमाधिरेस्त्वन्तरङ्गसाधनं यत्
सर्वपुरुषान्यताह्यातात्रापि वैतृष्ण्यं तज्ज्ञानप्रसादमात्रं श्रेष्ठं वैराग्यमिति यावदित्यर्थः सूत्रस्य ।

(२) वैराग्यस्येति शेषः । ता यथाक्रमं लक्षयति “रागादयः” इति । अत्र ‘ये’ इति शेषः ।

(३) इति=इत्यालोच्य यः तत्परिपाचनाय=चित्तमलविघ्ननाय मैत्र्यादिभावनाऽऽ-
रम्भरूपो यतः सा यतमानसंज्ञेत्यर्थः । केचित्तत्र जगति किं सारं किमसारमिति
गुरुशास्त्राभ्यां ज्ञास्यामीत्युद्योगो यतमानसञ्ज्ञा वैराग्यम् । एवं दृष्टाऽऽनुश्रविकेप्रवृत्तेर्दुः-
खात्मत्वबोधेन बहिर्निन्द्रियप्रवृत्तिमननयन्त्या अपि तृष्णाया औत्सुक्यमात्रेण मनस्यव-
स्थानमेकेन्द्रियमित्याहुः । कपाय=शब्दो मलार्थकः ।

(४) पच्यन्त इति न सार्वत्रिकः पाठः ।

(५) यतमानव्यतिरेकेकेन्द्रियसञ्ज्ञा अन्तरा वशीकारसञ्ज्ञाया अलामादिति तदम्-
हणेनैतेरा गृहीता अतो न पृथङ्गुक्तास्मा इति न न्यूनतेति भावः ।

भा० दृष्टाऽऽनुश्रविकविषयदोषदर्शी विरक्तः पुरुषदर्शनाभ्यासा-
त्तच्छुद्धिप्रविवेकाऽऽप्यायितबुद्धिर्गुणोभ्यो व्यक्ताऽव्यक्तधर्मकेभ्यो
विरक्त इति^(१) तद् द्वयं वैराग्यं, तत्र यदुत्तरं तज्ज्ञानप्रसादमात्रम् ।

टी० कारणत्वं तत्र च द्वारमादर्शयति । “दृष्टानुश्रविकविषयदोषदर्शी विरक्त”
इति । अनेनाऽपरं वैराग्यं दर्शितम् । पुरुषदर्शनाऽभ्यासाद्, आगमानुमानाचा-
र्योपदेशसमाधिगतस्य पुरुषस्य यद्दर्शनं तस्याभ्यासः = पौनःपुन्येन निषेवणं
तस्मात्, तस्य दर्शनस्य शुद्धिः = रजस्तमोहान्या सत्त्वैकतानता, तथा यो
गुणपुरुषयोः प्रकर्षेण विवेकः—पुरुषः शुद्धोऽनन्तस्तद्विपरीता गुणा इति,
तेनाप्यायिता^(२) बुद्धिर्यस्य योगिनः स तथोक्तः । तदनेन धर्ममेघाऽऽल्यः स-
माधिरुक्तः । स तथाभूतो योगी गुणेभ्यो व्यक्ताऽव्यक्तधर्मकेभ्यः सर्वथा विर-
क्तः, सत्त्वपुरुषान्यताख्यातावपि गुणात्मिकायां यावद्विरक्त इति । तत् = त-
स्माद् द्वयं वैराग्यम् । पूर्वं हि वैराग्यं सत्त्वसमुद्रेकविधूततमासि रजः कणक-
लङ्कसम्पृक्ते चित्तसत्त्वे^३ तच्च तौष्टिकानां^(४) अपि समानम् । ते हि तैर्नैव प्रकृ-
तिलया बभूवुः । तथोक्तं “वैराग्यात् प्रकृतिलय” इति । तत्र = तयोर्द्वयोर्मध्ये
• यदुत्तरं तज्ज्ञानप्रसादमात्रम् । मात्रग्रहणेन निर्विषयतां सूचयति, तदेवं हि
तादृशं चित्तसत्त्वं रजोलेशमलेनाऽप्यपरामृष्टमस्याऽऽश्रयोऽत एव ज्ञानप्र-
साद इत्युच्यते । चित्तसत्त्वं हि प्रसादस्वभावमपि रजस्तमः सम्पर्कान्मलिन-
तामनुभवति वैराग्याभ्यासविमलवारिधाराधौतसमस्तरजस्तमोमलं त्वति-
प्रसन्नं ज्ञानप्रसादमात्रपरिशेषं भवति । तस्य^(५) गुणानुपादेयत्वाय दर्शयति ।

टि० (१) इतीत्यस्याऽग्रे यत् इति शेषः । तथाच ‘यतो मुमुक्षुः पूर्वं सत्त्वपुरुषाऽन्यताख्यात्यर्थं
दृष्टाऽऽनुश्रविकविषयदोषदर्शनेन ततो विरक्त्य सम्प्रज्ञातसमाधिर्यो भवति, तदनुचाऽपरवै-
राग्यनन्मपुरुषदर्शनाऽभ्यासेन परिसमाप्तपुरुषार्थशेमुगीको गुणात्मिकाया सत्त्वपुरुषान्य-
ताख्यातावपि विरक्तो भूत्वाऽसम्प्रज्ञातसमाधिर्यो भवति । तस्मान्निष्ठाद्वैविध्येन द्वयं वैराग्यम्,
एकं संप्रज्ञातफलकमपरम्, एकं चाऽसंप्रज्ञातफलकं परमिति भाष्यार्थः फलिनः ।

(२) आप्यायिता = तृप्ता परिसमाप्तपुरुषार्थेति यावत् । (३) चित्तसत्त्वे = उदेतीति शेषः ।

(४) तौष्टिकानाम् = “अम्भः, सलिलं, मेघो, वृष्टिः, पारं, तथा सुपारं, च । अन्यच्च
पाराऽपारम्, अनुत्तमाम्भ, उत्तमाम्भश्च” इति नव तुष्टयः प्रयोजनं येषां तेषामित्यर्थः ।
एतासां लक्षणमेवाऽन्वाख्यायान्तु “आध्यात्मिक्यश्चतस्रः” ५० । इति कारिकायां याच-
स्ये द्रष्टव्यम् ।

(५) तस्य = परवैराग्यस्योपादेयत्वाय परवैराग्यगुणान् दर्शयतीत्यर्थः ।

भा० यस्योदये प्रत्युदितख्याति^(१)रेवम्न्यते, प्राप्तं प्रापणीयं, क्षीणाः
क्षेतव्याः क्लेशाः, छिन्नः श्लिष्टपर्वा भवसंक्रमो^(२)यस्याऽविच्छेदा-
ज्जनित्वा म्रियते मृत्वा च जायत इति, ज्ञानस्यैव परा काष्ठा
वैराग्यम्, एतस्यैव हि नान्तरीयकं कैवल्यमिति ॥ १६ ॥

टी० “यस्योदये” इति । यस्योदये सति योगी प्रत्युदितख्यातिः = ख्यातिविशेषे
‘सति वर्तमानख्यातिमान्’^(३) इत्यर्थः । प्रापणीयं = कैवल्यं प्राप्तम् । यथा वक्ष्यति
“जीवन्नेव विद्वान् मुक्तो भवति” इति । संस्कारमात्रस्य छिन्नमूलस्य सत्त्वा-
दिति^(४) भावः । कुतः प्राप्तं, यतः क्षीणाः क्षेतव्याः क्लेशाः = अविद्यादयः
सत्वासनाः । नन्वस्ति धर्माऽधर्मसमूहो भवस्य = जन्ममरणप्रबन्धस्य सङ्क्रमः
प्राणिनां, तत्कुतः कैवल्यमित्यत आह “छिन्न” इति । श्लिष्टानि-निःसन्धानि
पर्वाणि यस्य स तथोक्तः । धर्माऽधर्मसमूहस्य समूहिनः पर्वाणि तानि श्लिष्टा-
नि । न हि^(५) जातु जन्तुर्जन्ममरणप्रबन्धेन वियुज्यते । सोऽयं भवसङ्क्रमः
क्लेशक्षये छिन्नः । यथा वक्ष्यति “क्लेशमूलः कर्माशयः” । पा० २ सू० १२
“सति मूले तद्विपाकः” । पा० २ सू० १३ इति । ननु प्रसङ्गानपरिपाकं धर्म-
मेघनिरोधं चाऽन्तरा किन्तदस्ति यज्ज्ञानप्रसादमात्रम् इत्यत आह “ज्ञानस्यैव
परा काष्ठा” इति । धर्ममेघभेद एव परं वैराग्यं, नाऽन्यत् । यथा वक्ष्यति “प्रस-
ङ्गान्नेऽप्यकुसीदस्य सर्वथा विवेकख्यातेर्धर्ममेघः समाधिः” । पा० ४ सू० २९
“तदा सर्वावरणमलाऽपेतस्य ज्ञानस्यानन्त्याज्ज्ञेयमल्पम् । पा० ४ सू० ३१”
इति च । तस्मादेतस्य हि नान्तरीयकम् = अविनाभावि कैवल्यमिति ॥ १६ ॥

टि० (१) प्रत्युदितख्यातिः—शब्देन निष्पन्नधर्ममेघमभाविर्गोप्यभिधीयते । “क्षीणा क्लेशा” इत्यभिप्रा-
भाष्यात् “ततः क्लेशकर्मनिवृत्ति” इत्यनेन सूत्रेण धर्ममेघमभाधिनिष्ठस्यैव क्लेशनिवृत्तेरभिधास्यमान-
त्वादिति । (२) भवसङ्क्रमः = भवस्य = जन्ममरणस्य सङ्क्रमः = घटीपञ्चरदविच्छेदो यस्मात्स भवस-
ङ्क्रमः धर्माऽधर्मसमूहः स छिन्नः नष्टइत्यर्थः “क्षीयन्ते चाऽस्यकर्माणि” उभे उद्देशे एते तरति”
इत्यादि श्रुतेः । ज्ञानप्रसादमन्तराऽच्छेद्यत्वं तस्याऽऽह “श्लिष्टपर्वा” इति । धर्माऽधर्मसमूहाऽनुष्ठानात्,
शुभाऽशुभवासने, ततो धर्माऽधर्मावित्येव श्लिष्टानि = सन्निवृत्तानि पर्वाणि यस्य स तथा अविभिन्न-
नैरन्तर्यप्रतियोगित्वम् । तदेव स्पष्टयति “यस्याऽविच्छेदाद्” इति । यस्य = धर्माऽधर्मसमूहस्ये पर्य ।

(३) ख्यातिविशेषे = ज्ञानप्रसादे सति वर्तमानख्यातिमान् = धर्ममेघसमाधिनिष्ठ इत्यर्थः ।

(४) जीवन्मुक्ताविद हेतुवचनम् । सिद्ध्यादिति पाठान्तरम् ।

(५) हि = यतः जन्तुर्जन्ममरणप्रबन्धेन कदाचिन्न वियुज्यतेऽतो धर्माऽधर्मसमूहस्य पानि
समूहख्याति पर्वाणि तानि श्लिष्टानि ।

भा० अथोपायद्वयेन^(१) निरुद्धचित्तवृत्तेः कथमुच्यते सम्प्रज्ञातः समाधिरिति ।

सू० वितर्कविचारानन्दाऽस्मितारूपानुगमात्
संप्रज्ञातः ॥ १७ ॥

भा० वितर्कः = चित्तस्याऽऽलम्बने^(२) स्थूल आभोगः, सूक्ष्मो विचारः, आनन्दः = ह्लादः, एकात्मिका संविदं आस्मिता, तत्र प्रथमश्चतुष्टयानुगतः समाधिः सवितर्कः ।

टी० उपायमाभिधाय सप्रकारोपेयकथनाय पृच्छति, “अथोपायद्वयेन” इति । “वितर्कविचारानन्दास्मितारूपानुगमात्संप्रज्ञातः” ॥ १७ ॥ सम्प्रज्ञातपूर्वकत्वादसम्प्रज्ञातस्य प्रथमं सम्प्रज्ञातोपवर्णनम् । सम्प्रज्ञातसामान्यं वितर्कविचारानन्दास्मितानां रूपैः = स्वरूपैरनुगमात्प्रतिपत्तव्यम् । वितर्कं विवृणोति । “चित्तस्य” इति स्वरूपसाक्षात्कारवती प्रज्ञा आभोगः । स च स्थूलविषयत्वात्स्थूलः । यथा हि प्राथमिको धानुष्कः स्थूलमेव लक्ष्यं विध्यत्यथ सूक्ष्मम्, एवं प्राथमिको योगी स्थूलमेव पाञ्चभौतिकं चतुर्भुजादि ध्येयं साक्षात्करोत्यथ सूक्ष्ममिति । एवं चित्तस्यालम्बने सूक्ष्म आभोगः = स्थूलकारणभूतसूक्ष्मपञ्चतन्मात्रलिङ्गाऽलिङ्गविषयो विचारः । तदेवं ग्राह्यविषयं दर्शयित्वा ग्रहणविषयं दर्शयति । “आनन्द” इति । इन्द्रिये स्थूल आलम्बने चित्तस्याऽऽभोग आह्लादः^(३) । प्रकाशशीलतया खलु सत्त्वप्रधानाद्

टि० (१) उपायद्वयेन = अस्यातृवैराग्याभ्या निरुद्धराजसतामसवृत्तिचित्तस्य योगिनो यः संप्रज्ञातसमाधिर्भवति स कथं = कै. प्रकारभेदेरुच्यत इत्यर्थः ।

(२) आलम्बने = पाञ्चभौतिके चतुर्भुजादिध्येये यश्चित्तस्य आभोगः = तद्विषयकः साक्षात्कारः स्थूलविषयत्वात्स्थूलः स वितर्कः सम्प्रज्ञात इत्यर्थः, चित्तस्यालम्बने स्थूले यश्चित्तस्य स्थूल आभोगः स वितर्क इत्येव चित्तशब्दस्योभयत्राऽन्वयो वा बोध्यः ।

(३) यत्तु विज्ञानभिक्षुणोक्तम्—इन्द्रियविषकाऽऽभोगस्य नानन्दाख्यसम्प्रज्ञातत्वं, किन्तु सूक्ष्माऽऽलम्बनविषयक आभोगविशेष एवानन्दाऽनुगतसम्प्रज्ञात इति । तद्विचारपत्रकमेव । तथाहि । “क्षीणवृत्तेरिति” सुत्रे यक्ष्यमाणानां तिसृणां समापत्तीनामेवार्थं चातुर्विध्येन विभागस्तथा च ग्राह्यसमापत्तिं स्थूलसूक्ष्मग्राह्यभेदेन वितर्कविचारभ्या गृहीता, ग्रहीतृसमापत्तिश्चाऽस्मिताऽनुगतत्वेन गृहीता, परित्यक्ता ग्रहणसमापत्तिश्चाऽऽनन्दाऽनुगतत्वेन ग्राह्यतु युक्ता, ग्रहणपदेनैवेन्द्रियाणि गृह्यन्त इति तु सर्वसमत-

भा० द्वितीयो-वितर्कविकलः सविचारः । तृतीयो, विचारवि-
कलः सानन्दः । चतुर्थस्तद्विकलोऽस्मितामात्र इति ।
सर्व एते सालम्बनाः समाधयः ॥ १७ ॥ अथाऽस-
म्प्रज्ञातसमाधिः किमुपायः किं स्वभावो वेति ।

सू० विरामप्रत्ययाभ्यासपूर्वः संस्कारशेषोऽन्यः ॥ १८ ॥

भा० सर्ववृत्तिप्रत्यस्तैर्मये संस्कारशेषो निरोधश्चित्तस्य समा-
धिरसम्प्रज्ञातः । तस्य परं वैराग्यमुपायः, सालम्बनो^(१)
• ह्याभ्यासस्तत्साधनाय न कल्पत इति—

टी० अहङ्कारादिन्द्रियाण्युत्पन्नानि सत्त्वं सुखमिति तान्यपि सुखानि इति
तस्मिन्नाभोग आह्लाद इति, ग्रहीतृविषयं सम्प्रज्ञातमाह “एकात्मिका संविद्”
इति । अस्मिताप्रभवानीन्द्रियाणि, तेनैषामस्मिता सूक्ष्मरूपं, सा चात्मना
ग्रहीत्रा सह बुद्धिरेकात्मिका संविदिति । तस्यां च ग्रहीतुरन्तर्भावा-
द्भवति ग्रहीतृविषयः सम्प्रज्ञात इति । चतुर्णामपरमवान्तरविशेषमाह
“तत्र प्रथम” इति । कार्य्य कारणाऽनुप्रविष्टं न कारणं कार्य्येण,
तदयं स्थूल आभोगः स्थूलसूक्ष्मेन्द्रियास्मिताकारणचतुष्टयानुगतो
भवति । उत्तरे तु त्रिद्व्येककारणकास्त्रिद्व्येकरूपा भवन्ति । असम्प्र-
ज्ञाताङ्गिनात्ति । “सर्व एत” इति ॥ १७ ॥ कमप्राप्तमसम्प्रज्ञात-
मवतारयितुम्पृच्छति “अथ” इति । “विरामप्रत्ययाभ्यासपूर्वः संस्का-
रशेषोऽन्यः” ॥ पर्वपदेनोपायकथनम् । उत्तराभ्याञ्च स्वरूपकथनम् ।
मध्यमं पदं विवृणोति, “सर्ववृत्ति” इति । प्रथमं पदं व्याचष्टे ।
“तस्य परम्” इति । विरामो = वृत्तीनामभावस्तस्य प्रत्ययः = कारणं^(१)

टि० भवेति किमत्र दुष्टम्, ऋते भावदोष्टमित्यलं विस्तरेण ।

(१) विरामः = वितर्कादिचिन्तात्यागः, वृत्तीनामभावो वा, तस्य प्रत्ययः = कारणं
यत्परं वैराग्यं तस्य योऽभ्यासः = यो नः पुन्येनाऽनुष्ठानं, तदेव पूर्व = कारणं यस्य स
विरामप्रत्ययाऽभ्यासपूर्वः, परंवैराग्यजन्य इति यावत् । संस्कारशेषः = सर्वथा निर्वृत्तिकः,
अन्यः = पूर्वोक्तात्समीक्षात्सप्रज्ञाताद्विलसणो निर्वीजोऽसम्प्रज्ञात इत्यर्थः । तदुक्तं “मनसो
वृत्तिशून्यस्य प्रह्लाकारतया स्थितिः । असम्प्रज्ञातनामाऽसौ समाधिरभिधीयते” इति ।

(२) हि = यतः सालम्बनोऽभ्यासोऽसम्प्रज्ञातसाधनाय न कल्पते इति = अतो विराम-
प्रत्ययो निर्वस्तुको = धर्ममेष समाधिरेवाऽऽलम्बनीक्रियते = स्वमाधनतयाऽऽश्रीयते सम्प्रज्ञा-
तेनेत्यर्थः । निर्वस्तुत्वे हेतुः “स चाऽर्थशून्यः” इति । नो हेतौ । (३) कारणमित्यस्य

भा० विरामप्रत्ययो निर्वस्तुक आलम्बनीक्रियते । स चार्थ-
शून्यः । तदभ्यासपूर्वं चित्तं निरालम्बनमभावप्राप्तमिव भवती-
त्येष निर्वीजः समाधिरसम्प्रज्ञातः, ॥ १८ ॥ स खल्वयं द्विविध
उपायप्रत्ययो भवप्रत्ययश्च । तत्रोपायप्रत्ययो योगिनां भवति ।

टी० तस्यांऽभ्यासः=तदनुष्ठानं पौनःपुन्येन, तदेव पूर्व^(१) यस्य स तथा ।
अथाऽपरं वैराग्यं निरोधकारणं कस्मान्न भवतीत्यत आह “सालम्बनो हि”
इति । कार्य्यसरूपं कारणं युज्यते न विरूपं, विरूपं चाऽपरं वैराग्यं साल-
म्बनं^(२) निरालम्बनसमाधिना कार्य्येण । तस्मान्निरालम्बनादेव ज्ञानप्रसा-
दमात्रात् तस्योत्पत्तिर्युक्ता । धर्ममेघसमाधिरेव हि^(३) नितान्तत्रिगलितरज-
स्तमोमलात्सत्त्वादुपजातस्तत्तद्विषयाऽतिक्रमेण प्रवर्त्तमानोऽनन्तो विषया-
ऽवद्यदर्शी समस्तविषयपरित्यागाच्च स्वरूपप्रतिष्ठः सन्निरालम्बनः संस्का-
रमात्रशेषस्य निरालम्बनस्य समाधेः कारणमुपपद्यते सारूप्यादित्यर्थः ।
आलम्बनीकरणम्=आश्रयणम्, अभावप्राप्तमिव=वृत्तिरूपकार्य्याकर-
णाद्, निर्वीजः=निरालम्बनः । अथवा वीजं=क्लेशकर्माशयास्ते निष्क्रान्ता
यस्मात् स तथा ॥ १८ ॥

निरोधसमाधेरवान्तरभेदं हानोपादानाऽद्भुमादर्शयति “स खल्वयमिति” सः=
निरोधसमाधिर्द्विविध उपायप्रत्ययो, भवप्रत्ययश्च । उपायः=वक्ष्यमाणः
श्रद्धादिः, प्रत्ययः=कारणं यस्य निरोधसमाधेः स तथोक्तः । भवन्ति=जायन्ते-
ऽस्यां जन्तव इति भवोऽविद्या^(४) । भूतेन्द्रियेषु वा विकारेषु प्रकृतिषु वाऽव्यक्त-

टि० पर वैराग्यमिति शेषः । (१) पूर्वम्=कारणमित्यर्थः ।

(२) सालम्बनमिति हेतुगर्भितविशेषणम् । पुरुषपर्यन्तमेकस्मिन् कस्मिंश्चिदालम्बन
एकाग्रम् इति च तदर्थः ।

(३) धर्ममेघसमाधिरेव हीत्यस्य निरालम्बनस्य समाधेः कारणमित्यभिप्रेत्याऽन्वयः, ।

(४) प्रकृत्याद्यनात्मस्वात्माऽभिमानरूपमज्ञानमित्यर्थः । तदेव स्पष्टयति—“भूते-
न्द्रियेष्वित्यादिनां । यच्चत्र विज्ञानभिक्षुणा—भगो जन्म तदेव कारण यस्येति विगृह्य
महदादिदेवानां सावनानुष्ठानं विनैराऽसप्रज्ञातयोगो जन्ममात्रनिमित्तको भवतीति च
व्याख्याय त्रिदेहाः प्रकृतिलया अपि अधिकारसमाप्तौ मुच्यन्ते । भगोऽविद्येति वाचस्पति-
मिश्रोक्तमसङ्गतम् । परवैराग्यस्याऽविदुष्यसंभवादित्युक्तं, तत्सर्वं प्रकृतमाध्याऽर्थोपरिज्ञान-
निबन्धनत्वेनाऽपेक्षम् । तथाहि । उपायप्रत्ययो योगिना भवतीति विशेषं कथयद्भिर्भाष्य-
कृद्भिरितरस्य भवप्रत्ययस्य समाधेर्वैयगिरिनुपादेयत्वमिति स्पष्टमवबोध्यते, अनुपा-

सू० भवप्रत्ययो विदेहप्रकृतिलयानाम् ॥ १९ ॥

टी० महदहङ्कारपञ्चतन्मात्रेष्वनात्मस्वात्मख्यातिस्तौष्टिकानां वैराग्यसम्पन्नानां,
स खल्वयं भवः प्रत्ययः=कारणं यस्य निरोधसमाधेः स भवप्रत्ययः। तत्र=तयो-
र्मध्ये उपायप्रत्ययो योगिनां=मोक्षमाणानां भवति। विशेषविधानेन शेषस्य मुमु-
क्षुसम्बन्धं निषेधाति। केपान्तर्हि भवप्रत्यय इत्यत्र सूत्रेणोत्तरमाह “भवप्रत्ययो
‘विदेहप्रकृतिलयानाम्’ ॥ विदेहाश्च प्रकृतिलयाश्च तेषामित्यर्थः । तद्व्याचष्टे

टि० देयत्व च तस्य भवप्रत्ययस्य कैवल्यहेतुत्वाऽभावेनैव वाच्यं, न ह्यन्यथा समानेऽपि संस्कार-
मात्रशेषे सर्ववृत्तिनिरोध उपादेयत्वाऽनुपादेयत्वविभागः सम्भवेति । स चाऽयं विभागो
‘जन्ममात्रनिमित्तकः समाधिर्येषा देवानां तेऽपि मुच्यन्ते’ इति वदतो विज्ञानभिक्षोर्मते
न सङ्गच्छेत । तन्मते हि उभयोरपि समाध्योः कैवल्यहेतुत्वेनोपादेयत्वाऽनुपादेयत्वविभा-
गस्य दुर्बलत्वात् । अस्मन्मते तु ये भूतेन्द्रियाणां विकाराणामप्यतममात्मत्वेन प्रतिपद्य
तद्भावनाया देहपाताऽनन्तरं तेषु लीनास्ते विदेहा इत्याख्यायन्ते । ये चाऽव्यक्तादिप्रकृतीना-
मप्यतममात्मत्वेनाऽभिमत्य तद्भावनाया पिण्डपाताऽनन्तरं तत्र लीनास्ते प्रकृतिलयाः इत्यु-
च्यन्ते । तेषां च यः सर्ववृत्तिनिरोधः स तत्तल्लयप्रयुक्त एव, न तु सत्त्वपुरुषाऽन्यताख्याति-
लब्धजन्मज्ञानमसादमात्रप्रयुक्तोऽतोऽज्ञानकारणक एव सः । अत एव प्राचीनैः स योगाभास
इत्यमिल्यते । अत एव च वक्ष्यमाणवायुपुराणवचनेन तेषां पुनरावृत्तिराख्यायते । एवञ्च
भवप्रत्ययस्य कैवल्यहेतुत्वाभावेन हेतुत्वं धर्ममेव समाधिलब्धजन्य उपायप्रत्ययस्य तु कैव-
ल्यहेतुत्वेनोपादेयत्वमित्यस्यैव भाष्योक्तविभागस्य सामञ्जस्यम् । किञ्च “पावदधिकारवशा-
च्चित्तं न पुनरावर्त्तते तावत्कैवल्यपदमिवाऽनुभवन्ति” इति वक्ष्यमाणमाध्यायेण स्फुटेऽवग-
म्यमाने प्रकृतिलयानां पुनरावृत्तित्वे ‘प्रकृतिलया अपि मुच्यन्ते’ इति तद्विरुद्धप्रलयनमपि
भिक्षोर्विदुष्यद्विदूषकमेव । अपि च कीदृग् विस्मरणशीलोऽयं, यत “न कारणलयाकृत-
कृत्यता मग्नदुःस्थानाद्” इति सूत्रे भाष्याऽऽभासे “प्रकृतिर्लीना पुनराविभवन्ति” इत्युक्त-
मत्र च प्रकृतिर्लीना अपि मुच्यन्त इत्याहातो “योऽयं स्वाऽभिप्रायमपि नाऽवधारयितु श-
क्नोति दूरतस्तस्मिन् पराऽभिप्रायाऽवधारणप्रत्याशा” इत्युक्तेरयमेवाऽसाधारणो विषयः ।
यच्चोक्तम्—असप्रज्ञातहेतोः परवैराग्यस्याऽविदुष्यऽसम्भवाच्च भव-शब्देनाऽत्रिद्याग्रहण-
मिति, तदपि भावाऽनप्रज्ञातदेव । यतो नह्यनेन भाष्येण परवैराग्यहेतुकस्याऽसम्प्रज्ञात-
समाधेर्द्वैविध्यमन्वाख्यायते येनैव पर्यनुयुज्येत, किन्तर्हि संस्कारमात्रशेषो यः सर्व-
वृत्तिनिरोधस्तस्य द्वैविध्यमन्वाख्यायनेतत्, तत्र तत्तल्लयप्रयुक्तो यः सर्ववृत्तिनिरोधस्तस्य
पुनरावृत्तिहेतुत्वेनाज्ञानपूर्वकत्वाद् भवप्रत्ययत्वम्, यस्तु श्रद्धाद्युपायलब्धजन्मा वृत्तिनिरोध-
स्तस्य परवैराग्यहेतुकत्वेन निर्वाणहेतुत्वादुपायप्रत्ययत्वम् । अयमेव च मुख्योऽसम्प्रज्ञातो
योगो मुमुक्षुभिरुपादेयः, इतरस्तु योगामासौ हेय इति हि प्रकृतभाष्यस्य भावः ।
किञ्च “क्लेशकर्मविषयाकाशैरपरामृष्टः पुरुषविशेष ईश्वर” पा० १ । सू० २४ । इति
सूत्रे भाष्यकृता “प्रकृतिर्लीनस्योत्तरा बन्धकोटिः” इति स्पष्टमभिधास्यमानत्वेन
कथमस्याऽस्थान एव व्यामोहो भिक्षोरित्येकं बहुना ।

भा० विदेहानां देवानां भवप्रत्ययः। ते हि स्वसंस्कारमात्रोपयोगेन चित्तेन कैवल्यपदमिवाऽनुभवन्तः स्वसंस्कारविपाकं तथा जातीयकमतिवाहयन्ति, तथा प्रकृतिलयाः साऽधिकारे चेतसि प्रकृति-

टी० “विदेहानां देवानां भवप्रत्ययः” इति । भूतेन्द्रियाणामन्यतमदा^{१)}त्मत्वेन प्रतिपन्नास्तदुपासनया तद्वासनावासितान्तःकरणाः पिण्डपाताऽनन्तरमिन्द्रियेषु भूतेषु बालीनाः संस्कारमात्राऽवशेषमनसः पाट्कौशिकशरीररहिता^{२)} विदेहाः । ते हि स्वसंस्कारमात्रोपयोगे चित्तेन कैवल्यपदमिवाऽनुभवन्तः = प्राप्नुवन्तो विदेहाः । अवृत्तिकत्वञ्च^{३)} कैवल्येन सारूप्यं, साधिकारसंस्कारशेषता च वैरूप्यम् । संस्कारमात्रोपभोगेनेति क्वचित्पाठः । तस्याऽर्थः—संस्कारमात्रमेवोपभोगो यस्य, न तु चित्तवृत्तिरित्यर्थः । प्राप्ताऽवधयः स्वसंस्कारविपाकं तथाजातीयकम् अतिवाहयन्ति = अतिक्रामन्ति, पुनरपि संसारे विशन्ति । तथाच त्रायुप्रोक्तं “दशमन्वन्तराणीह तिष्ठन्तीन्द्रियचिन्तकाः भौतिकास्तु शतं पूर्णम्” इति । तथा प्रकृतिलयाश्च = अव्यक्तमहदहङ्कारपञ्चमन्मात्रेष्वन्यतमदात्मत्वेन प्रतिपन्नास्तदुपासनया तद्वासनावासितान्तःकरणाः पिण्डपातानन्तरमव्यक्तादीनामन्यतमस्मिन्लीनाः । साऽधिकारः = अचरितार्थः । एवं हि चरितार्थं चेतः स्याद् यदि विवेकख्यातिमपि जनयेदजनितसत्त्वपुरुषाऽन्यताख्यातेस्तु चेतसोऽचरितार्थस्याऽस्ति साऽधिकारितेति ।

टि० (१) अन्यतम—शब्दस्याऽव्युत्पन्नत्वेन उतमान्तत्वाभावाद् “अदङ् उतउदिम्य” इत्यस्याऽप्रतिः, अन्यतममिति साम्प्रतम् । यद्यपि शाकटापेनेनाऽन्यतम शब्दो उतमान्तो व्युत्पादितस्तथाऽपि न तस्य सर्वाद्यन्तर्गणकार्यम् । तन्मतेऽन्यतरशब्दस्याऽपि उतरप्रत्ययान्तत्वेन उतरग्रहणेनैव सिद्धत्वात्सर्गादिगणेऽन्यतर—शब्दपाठस्य विपर्ययत्वेनाऽन्यतम—शब्दस्य सर्गादिकार्यन्यावृत्त्यर्थात् ।

(२) पाट्कौशिकशरीररहिताः = “रसाद्रे शोणितं जातं शोणितान्मांससम्भवः । मांसान्तु भेदसो जन्म भेदसोऽस्थिसमुद्भवः । अस्थो मज्जा समभवन्मज्जातः शुक्रसम्भवः शुक्राद् गर्भः समभवत्ततः पिण्डसमुद्भवः” इति स्मृत्युत्तरवृत्तमांसभेदोऽस्थिमज्जाशुक्राख्यपट्कोशनिर्वृत्तशरीरविधुषा इत्यर्थः ।

(३) कैवल्यपदमिवेति—शब्दार्थमाह = “अवृत्तिकत्वं च” इति । “विदेहा” इति तु ते हि विदेहा इत्येवं पूर्वान्वयि, न त्वेतदन्वितम् । विदेहेऽवृत्तिकत्वं च कैवल्येन सारूप्यमिति पाठे तु भावप्रधानो निर्देशो बोध्यः ।

भा० लीने कैवल्यपदमिवाऽनुभवन्ति यावन्न पुनरावर्त्ततेऽधि-
कारवशाच्चित्तम् इति ॥१६॥

सू० श्रद्धावीर्यस्मृतिसमाधेप्रज्ञापूर्वक^{१)}
इतरेषाम् ॥ २० ॥

उपायप्रत्ययो योगिनां भवति, श्रद्धा=चेतसः सम्प्रसादः । सा हि
जननीव कल्याणी योगिनं पाति । तस्य श्रद्धाधानस्य विवेकार्थिनो
वीर्यमुपजायते । समुपजातवीर्यस्य स्मृतिरुपतिष्ठते । स्मृत्यु-
दी० साऽधिकारे चेतसि प्रकृतौ लीने कैवल्यपदमिवाऽनुभवन्ति यावन्नपुनराव-
र्त्ततेऽधिकारवशाच्चित्तमिति । प्रकृतिसाम्यमुपगतमप्यवधिं प्राप्य पुनरपि
प्रादुर्भवति = ततो विविच्यते । यथा वर्षाऽतिपाते मृद्भावमुपगतो मण्डूकदेहः
पुनरम्भोद्वारिधाराऽवसेकान्मण्डूकदेहभावमनुभवतीति । तथाच वायुप्रो-
क्तम् “सहस्रन्त्वामिमामानिकाः । बौद्धा दशसहस्राणि तिष्ठन्ति विगतज्वराः ।
पूर्णं शतसहस्रं तु तिष्ठन्त्यव्यक्तचिन्तकाः । पुरुषं निर्गुणं प्राप्य कालसंख्या
न विद्यत” इति । तदस्य पुनर्भवहेतुतया हेयत्वं सिद्धम् ॥ १९ ॥
योगिनां तु समाधेरुपायक्रममाह “श्रद्धावीर्यस्मृतिसमाधिप्रज्ञापूर्वकं इतरे-
षाम्” ॥॥ नन्विन्द्रियादिचिन्तका अपि श्रद्धावन्त एवेत्यत आह “श्रद्धा
चेतसः सम्प्रसादः” इति । स चाऽऽगमाऽनुमानाऽऽचार्योपदेशसमधिगत-
तत्त्वविषयो भवति । स हि चेतसः सम्प्रसादोऽभिरुचिरतीच्छा श्रद्धा^(२),
नैन्द्रियादिष्वात्माऽभिमानिनामभिरुचिः । असम्प्रसादो हि तः । व्यामोहमूल-
त्वादित्यर्थः । कुतोऽसावेव श्रद्धेत्यत आह “सा हि जननीव कल्याणी योगिनं
पाति” विमार्गपातजन्मनोऽनर्थात्^(३) । सोऽयमिच्छाविशेष इत्यमाणविषयं
यत्नं प्रसूत इत्याह—“तस्य हि श्रद्धाधानस्य” । तस्य विचरणं विवेकार्थिनो
वीर्यमुपजायते । स्मृतिः=ध्यानम्, अनाकुलम्=अविक्षिप्तं, समाधी-
यते=योगाङ्गसमाधियुक्तं भवति । यमनियमादिनान्तरीयकसमाध्युपन्या-

टि० (१) वीर्यं — शब्देन धारणाख्यः प्रयत्नः, स्मृतिशब्देन च ध्यानं, समाधिशब्देन च
सम्प्रज्ञातः, प्रज्ञाशब्देन च पूर्वोक्तं ज्ञानप्रसादमात्रं गृह्यते । एतत्कारणक इत्यर्थः ।

(२) श्रद्धेत्यस्याग्रे आख्यायते इति शेषः । तथा च चेतनः सम्प्रसाद एवाभिरुचिः,
अतीच्छा, श्रद्धेति चाऽख्यायते इत्यर्थः ।

(३) कस्मात् पातीत्याकाङ्क्षा पूरयति “विमार्गपातज मनोऽनर्थाद्” इति ।

भा० पस्थाने च चित्तमनाकुलं समाधीयते, समाहितचित्तस्य प्रज्ञाविवेक उपावर्तते, येन यथावद्वस्तु जानाति, तदभ्यासात् तद्विषयाच्च वैराग्यादसम्प्रज्ञातः समाधिर्भवति ॥ २० ॥

ते खलु नवयोगिनो मृदुमध्याऽधिमात्रोपाया भवन्ति । तद् यथा मृदूपायः, मध्योपायः, अधिमात्रोपायः^(१) इति । तत्र मृदूपायोऽपि त्रिविधो मृदुसंवेगः, मध्यसंवेगः, तीव्रसंवेग इति । तथा मध्योपायस्तथाऽधिमात्रोपाय इति । तत्राऽधिमात्रोपायानाम्^(२)

टी० स्नेन च यमनियमादयोऽपि सूचिताः । तदेवमखिलयोगाङ्गसम्पन्नस्य सम्प्रज्ञातो जायत इत्याह । “समाहितचित्तस्य” इति । प्रज्ञाया विवेकः = प्रकर्ष उपजायते । सम्प्रज्ञातपूर्वमसम्प्रज्ञातोत्पादमाह “तदभ्यासाद्” इति । तत्रैव तत्तदभूमिप्राप्तौ तत्तद्विषयाच्च वैराग्यादसम्प्रज्ञातः समाधिर्भवति । स हि कैवल्यहेतुः । सत्त्वपुरुषाऽन्यतात्पर्यतिपूर्वो हि निरोधश्चित्तमाखिलकार्यकरणेन चरितार्थमधिकारादवसादयति ॥ २० ॥ ननु श्रद्धादयश्चेद् योगोपायास्तर्हि सर्वेषामविशेषेण समाधितत्फले स्याताम् । दृश्यते तु कस्यचित्सिद्धिः, कस्यचिदसिद्धिः, कस्यचिच्चिरेण सिद्धिः, कस्यचिच्चिरतरेण सिद्धिः, कस्यचित् क्षिप्रमित्यत आह “ते खलु नवयोगिनः” इति । उपायाः = श्रद्धादयो मृदुमध्याधिमात्राः प्राग्भवीयसंस्काराऽदृष्टवशाद् येषां ते तथोक्ताः । संवेगः = वैराग्यं^(३) तस्याऽपि मृदुमध्यतीव्रता प्राग्भवीयवासनाऽदृष्टवशादेवेति । तेषु यादृशां क्षेपीयसी * सिद्धिस्तान् दर्शयति सूत्रेण—

टि० (१) आधि = अधिकं प्रमाणं येषां तेऽधिमात्रास्तादृशा उपाया = श्रद्धादयोऽनुष्ठेया यस्याऽसावधिमात्रोपाय इत्यर्थः ।

(२) तत्र = तेषु नवसु, तेषां नवत्रिधाना योगिना मध्ये येऽन्तिमा अधिमात्रोपाय-तीव्रसंवेगास्तेषामासन्नः सम धिमा इति सूत्रेण सहैकवाक्यतयाऽन्वयनीयम् । एतेन यद् विज्ञानभिक्षुणोक्तं “कश्चिद् अधिमात्रोपायानामिति सूत्रमध्ये न भवेत्तदुच्यते । तत्र । तथा सति संवेगस्य त्रिधा विभागेनैव सूत्रोपपत्तौ माये नवधाविभागप्रदर्शनवैपर्य्यापत्तेरिति” । तन्निर्दिष्टम् । अध्याहारे सूत्रान्त पाठे वाऽर्थभेदाभावात् ।

(३) यत्तु विज्ञानभिक्षुणोक्तं “संवेग = उपायाऽनुष्ठाने श्रेष्ठं, न तु वैराग्य योगिनो नवधात्वाऽनुपपत्तेरिति । तदसत् “अधिमात्रोपाय इत्यनेनैवोपायाऽऽनुष्ठानश्रेष्ठत्वमाह, नवधात्वाऽनुपपत्तेरसम्भवादुक्तकत्वाच्चेत्यल कुसृष्टिकल्पना । * अतिशीघ्रम् ।

सू० तीव्रसंवेगानामासन्नः ॥ २१ ॥

भा० समाधिलाभः समाधिफलं च भवति इति ॥ २१ ॥

सू० मृदुमध्याऽधिमात्रत्वात्ततोऽपि विशेषः^(१) ॥ २२ ॥

भा० मृदुतीव्रो मध्यतीव्रोऽधिमात्रतीव्र इति ततोऽपि विशेषः ।

• तद्विशेषा^(२) मृदुतीव्रसंवेगस्या^(३) सन्नः । ततो मध्यतीव्रसंवेग-
स्यासन्नतरः । तस्मादधिमात्रतीव्रसंवेगस्याऽधिमात्रोपायस्या-
ऽप्यासन्नतमः समाधिलाभः समाधिफलञ्चेति ॥ २२ ॥

किमेतस्मादेवासन्नतमः समाधिर्भवति, अथास्य लाभे
भवत्यन्योऽपि कश्चिदुपायो, न वेति ।

सू० ईश्वरप्रणिधानाद्वा^(४) ॥ २३ ॥

टी० “तीव्रसंवेगानामासन्नः” ॥ २१ ॥ इति सूत्रं, शेषं भाष्यम् । समाधेः स-
म्प्रज्ञातस्य फलमसम्प्रज्ञातस्तस्याऽपि कैवल्यम् ॥ २१॥ ॥ “मृदुमध्या-
धिमात्रत्वात्ततोऽपि विशेषः” निगदव्याख्यातेन भाष्येण व्याख्यातम्
इति ॥ २२॥ ॥ सूत्रान्तरं पातयितुं विमृशति । “किमेतस्मादेव” इति । न-
वा = शब्दः संशयनिवर्तकः ॥ “ईश्वरप्रणिधानाद्वा” ॥ २३ ॥ व्याचष्टे “प्रणि-
धानाद्” इति । प्रणिधानाद् = भक्तिविशेषान्मानसाद्वाचिकोत्कायिकाद्वा

टि० (१) पूर्वसूत्रोक्ततीव्रसंवेगाऽन्तर्गततीव्रत्वस्यापि मृदुमध्याधिमात्रत्वेन त्रैविध्यात् ततो-
ऽपि = आसन्नादपि विशेषः = तरतररूपो भवतीत्यर्थः ।

(२) तद्विशेषादपीति पाठे तु, तस्माद् विशेषादपि त्रयानां त्रिविधानां मध्येऽस्तिमानाम्
आसन्नतम इत्यर्थः । अपि—शब्द आगामिसाधनान्तराऽपेक्षयेति बोध्यम् ।

(३) मृदुतीव्रसंवेगस्येत्यत्र मध्यतीव्रसंवेगस्येत्यत्र चाऽधिमात्रोपायस्येति शेषो बोध्यः ।
अग्रिममाध्यादपकर्षणीयं वा ।

(४) अत्र पूर्वसूत्रादासन्नतमः समाधिलाभ इत्यर्थकं विशेष इति पदमनुवर्षाकाङ्क्षितं
पूर्णोपम ।

भा० प्रणिधानाद्=भक्तिविशेषाद् आवर्जित ईश्वरस्तमनुगृ-
ह्णात्यभिध्यानमात्रेण, तदभिध्यानादपि योगिन आसन्नतमः
समाधिलाभः फलं च भवतीति ॥ २३ ॥

अथ प्रधानपुरुषव्यतिरिक्तः कोऽयमीश्वरो नामेति ।

सू० क्लेशकर्मविपाकाशयैरपरामृष्टः पुरुषविशेषः
ईश्वरः ॥ २४ ॥

भा० अविद्यादयः क्लेशाः, कुशलाऽकुशलानि कर्माणि, तत्फलं
विपाकः, तदनुगुणा वासना आशयाः ।

टी० आवर्जितः=अभिमुखीकृतस्तमनुगृह्णाति। अभिध्यानम्=अनागतेऽर्थे
इच्छा इदमस्याभिमतमस्त्विति, तन्मात्रेण^(१) न व्यापारान्तरेण । शेषं सुग-
मम् ॥ २३ ॥ ननु चेतनाऽचेतनाभ्यामेव व्यूढं^(२) नान्येन विश्वम् । ईश्वर-
श्चेदचेतनस्तर्हि प्रधानं, प्रधानविकाराणामपि प्रधानमध्यपातात्, तथाच न
तस्याऽऽवर्जनमचेतनत्वाद्, अथ चेतनस्तथाऽपि चितिशक्तेरौदासीन्याद-
संसारितया चास्मितादिविरहात्कुत आवर्जनं कुतश्चाभिध्यानमित्याशयवानाह
“अथ प्रधाने”ति । अत्र सूत्रेणोत्तरमाह ॥ “क्लेशकर्मविपाकाशयैरपरा-
मृष्टः पुरुषविशेष ईश्वरः” ॥ अविद्यादयः क्लेशाः=क्लिश्नन्ति खल्वमी पुरुषं
सांसारिकं विविधदुःखप्रहारेणेति, कुशलाऽकुशलानि=इति धर्माधर्मास्ते-
पाञ्च कर्मजत्वाद् उपचारात् कर्मत्वम् । विपाकः=जात्यायुर्मौगाः, तदनु-
गुणाः=विपाकानुगुणा वासनाः, ताश्चित्तभूमावाशेरत इत्याशयाः । न हि

टि० (१) तन्मात्रेण=सिद्धमस्य समाधिलाभो भवत्विति संकल्पमात्रेण तमनुगृह्णा-
ति इति पूर्वेण संबन्धः । तदुक्तं भगवता, “अनन्याश्चिन्तयन्तो मा ये जनाः पर्यधुपासते
तेषां नित्याऽभियुक्तानां योगक्षेमं वहाम्यहम्” इति ।

(२) व्यूढः=संवलितम्, अस्य विश्वमित्येनोऽन्वयः ।

भा० ते च^(१) मनसि वर्त्तमानाः पुरुषे व्यपदिश्यन्ते । स हि तत्फलस्य भोक्तेति, यथा जयः पराजयो वा योद्धृषु वर्त्तमानः स्वामिनि व्यपदिश्यते । यो ह्यनेन भोगेनाऽपरामृष्टः स पुरुषविशेष ईश्वरः । कैवल्यं^(२) प्राप्तास्तर्हि सन्ति च बहवः केवलिनः । ते हि त्रीणि बन्धनानि छित्त्वा कैवल्यं प्राप्ताः । ईश्वरस्य च तत्संबन्धो न भूतो न भावी । यथा मुक्तस्य पूर्वा बन्धकोटिः प्रज्ञायते, नैवमीश्वरस्य । यथा वा प्रकृतिलीनस्योत्तरा बन्धकोटिः संभाव्यते नैवमीश्वरस्य,

टी० करंभजातिनिर्वर्त्तकं कर्म प्राग्भवीयकरभभोगभावितां भावनां न यावदभिव्यनक्ति तावत्करभोचिताय भोगाय कल्पते । तस्माद् भवति करभजात्यनुभवजन्मा भावना करभविपाकानुगुणेति । नन्वमी क्लेशादयो बुद्धिधर्मान कथञ्चिदपि पुरुषं परामृशन्ति । तस्मात्पुरुषग्रहणादेव तदपरामर्शसिद्धेः कृतं क्लेशकर्मेत्यादिनेत्यत आह “ते” इति । ते च मनसि वर्त्तमानाः सांसारिके पुरुषे व्यपदिश्यन्ते, कस्मात्, स हि तत्फलस्य भोक्ता = चेतयितेति । तस्मात्पुरुषत्वाद् ईश्वरस्यापि तत्संबन्धः प्राप्त इति तत्प्रतिषेध उपपद्यत इत्याह “यः” इति । यो ह्यनेन = बुद्धिस्थेनापि पुरुषमात्रसाधारणेन भोगेनाऽपरामृष्टः स पुरुषविशेष ईश्वरः । विशिष्यत इति विशेषः^(३) पुरुषान्तराद् व्यवच्छिद्यते । विशेषपदव्यावर्त्य दर्शयितुकामः परिचोदनापूर्वं परिहरति “कैवल्यं प्राप्तास्तर्हि” इति । प्रकृतिलयानां प्राकृतो बन्धः, वैकारिको विदेहानाम्, दक्षिणबन्धो^(४) दिव्याऽदिव्यविषयभाजाम् । तान्यमृनि त्रीणि बन्धनानि । प्रकृतिभावनासंस्कृतमनसो हि देहपातानन्तरमेव प्रकृतिलयतामापन्ना इतीतरेषां पूर्वा

टि० (१) चकारो यदर्थात्पर्यकः । तथाच यद्यपि ते क्लेशादयो मनसि वर्त्तमानास्तथाऽपि पुरुष उपचर्यन्ते इत्यर्थः । उपचारनिमित्तमाह “स हीति” । तत्र दृष्टान्तमाह “यथा जयः” इत्यादिना

(२) निरोधसाङ्ख्यः प्रत्यवतिष्ठते “कैवल्यम्” इति । यदि क्लेशाद्यभिष्वङ्गश्च पुरुषविशेष ईश्वर इत्यर्हि कैवल्य प्राप्ताः = मुक्तात्मानश्चकारात् प्रकृतिलीना बहवः क्लेशशून्याः सन्ति, सन्तु च न एवेश्वरा, न तु तदतिरिक्तः कश्चिनः प्रमाणपथमन्तरतीति । तथाच, सा० सू० “ईश्वरसिद्धेः” मुक्तात्मनः प्रशंसोपासासिद्धस्य वा “ईदृशेष्वसिद्धिः सिद्धा” इति, इति शङ्कराऽऽकृतम् । समाधत्ते “ते” इति

(३) विशिष्यत इत्यस्य व्याख्यानं पुरुषान्तराद् व्यवच्छिद्यत इति ।

(४) दाक्षिणिको बन्ध इति पाठे तु दक्षिणमार्गगमनप्रवृत्तो बन्ध इत्यर्थो बोध्यः ।

भा० स तु सदैव मुक्तः सदैवेश्वर इति । योऽसौ प्रकृष्टसत्त्वो-
पादानादीश्वरस्य शाश्वतिक उत्कर्षः स किं सनिमित्त,
आहोस्विन्निर्निमित्त इति ।

टी० बन्धकोटिः प्रज्ञायते तेनोत्तरकोटिविधानमात्रम्^(१) इह^(२) तु पूर्वापर-
कोटिनिषेध इति । संक्षिप्य विशेषं दर्शयति “स तु सदैव मुक्तः सदै-
वेश्वर” इति । ज्ञानक्रियाशक्तिसम्पदैश्वर्यः । अत्र पृच्छति ।

“योऽसौ” इति । ज्ञानक्रिये हि न चिच्छक्तेरपरिणामिन्याः सम्भवत इति
रजस्तमोरहितविशुद्धचित्तसत्त्वाश्रये वक्तव्ये । नचेश्वरस्य सदा मुक्तस्या-
ऽविद्याप्रभवचित्तसत्त्वसमुत्कर्षेण सह स्वस्वामिभावसम्बन्धः सम्भवती-
त्यत उक्तं “प्रकृष्टसत्त्वोपादानाद्” इति । नेश्वरस्य पृथग्जनस्येवा-
ऽविद्यानिबन्धनचित्तसत्त्वेन स्वस्वामिभावः, किन्तु तापत्रयपरीतान् प्रेत्य-
भावमहार्णवाज्जन्तूनुद्धरिष्यामि ज्ञानधर्मोपदेशेन^(३) । न च ज्ञानक्रिया-
सामर्थ्यातिशयसम्पत्तिमन्तरेण तदुपदेशः, न चे^(४) यमपहतरजस्तमोमल-
विशुद्धसत्त्वोपादानं विना, इत्यालोच्य सत्त्वप्रकर्षमुपादत्ते भगवान् अप-
रामृष्टोऽप्यविद्ययाऽविद्याभिमानीव अविद्यायास्तत्त्वमविद्वान् भवति, न
पुनरविद्यां ह्यविद्यात्वेन सेवमानः । न खलु शैलूपो^(५) रामत्वमारोप्य तास्ता-
श्चेष्टा दर्शयन् भ्रान्तो भवति । तदिदमाहार्यमस्य*रूपं, न तात्त्विकमिति ।
स्यादेतत् । उद्दिधीर्षया भगवता सत्त्वमुपादेयं, तदुपादानेन च तदुद्दिधीर्षा

टि० (१) मुक्तात्मना प्रकृतिलीनानां च पूर्वा बन्धकोटिर्यथापि समानैव तथाऽपि प्रकृति-
लीनानामुत्तराऽपि बन्धकोटिरस्तीत्याशयेनोत्तरकोटिविधाने तात्पर्यं, न तु पूर्वकोटय-
ऽसद्भावेऽतो न माष्ये न्यूनता इति भावः । (२) इह = ईश्वरे । (३) धर्मोपदेशेन—
इत्यस्य, इत्यालोच्य सत्त्वप्रकर्षमुपादत्ते भगवानित्यनेन सम्बन्धः । (४) इयम् =
ज्ञानक्रियासामर्थ्याऽतिशयसम्पत्तिः ।

(५) अविद्याया अविद्यात्वमजानन्नेव भ्रान्तो भवति, न तु जानन्नित्यर्थे दृष्टान्तमाह
“न खलु शैलूप” इति । शैलूपः = नट । एतद्दृष्टान्ताऽनुरोधेन तु ‘अविद्यायास्तत्त्वम-
ऽविद्वानेवाऽविद्वान् भवति, न पुनरविद्यामात्रियात्वेन सेवमान इति पूर्वत्र पाठो युक्ततरो
भाति, परन्तु न कुत्राप्युपलभ्यत इति । *आहार्य = कल्पितम् ।

भा० तस्य शास्त्रं निमित्तम् । शास्त्रं पुनः किन्निमित्तं, प्रकृष्टसत्त्व-
निमित्तम् ॥

टी० अस्या अपि प्राकृतत्वात्तथाचाऽन्योऽन्यसंश्रय इत्यत उक्तं “शाश्वतिक”
इति । भवेदेतदेवं यदीयं प्रथमता सर्गस्य भवेदनादौ तु सर्गसंहारप्रबन्धे स-
र्गान्तरसमुत्पन्नसंजिहीर्षाऽवधिसमये पूर्णे मया सत्त्वप्रकर्ष उपादेय इति
प्रणिधानं कृत्वा भगवान् जगत्संजहार, तदा चेश्वरचित्तसत्त्वं प्रणिधानवा-
सितं प्रधानसाम्यमुपगतमपि परिपूर्णं महाप्रलयावधौ प्रणिधानवासनावशा-
त्तथैवैश्वरचित्तं सत्त्वभावेन परिणमते । यथा चैत्रः, श्वः प्रातरेवोत्थातव्यं म-
येति प्रणिधाय सुप्तस्तदैवात्तिष्ठति प्रणिधानसंस्कारात्, तस्मादनादित्वादी-
श्वरप्रणिधानसत्त्वोपादानयोः शाश्वतिकत्वेन नाऽन्योऽन्यसंश्रयः । नचेश्वरस्य
चित्तसत्त्वं महाप्रलयेऽपि प्रकृतिसाम्यं नोपैतीति वाच्यम् । यस्य हि न कदा-
चिदपि प्रधानसाम्यं न तत्प्राधानिकं, नापि चित्तिशक्तिरज्ञत्वादित्यर्थान्तरम-
ऽप्रामाणिकमापद्येत, तच्चायुक्तं, प्रकृतिपुरुषव्यतिरेकेणार्थान्तराऽभावात्
सोऽयमीदृश ईश्वरस्य शाश्वतिक उत्कर्षः किं सन्निमित्तः = सप्रामाणिकः,
आहोस्विन्निर्निमित्तः = निष्प्रमाणक इति । उत्तरं “तस्य शास्त्रं निमित्तम्”
इति । श्रुतिस्मृतीतिहासपुराणानि शास्त्रमाचोदयति “शास्त्रं पुनः किन्निमि-
त्तम्” इति । प्रत्यक्षाऽनुमानपूर्वं हि शास्त्रं, नचेश्वरस्य सत्त्वप्रकर्षे कस्यचित्प्र-
त्यक्षमनुमानं वाऽस्ति । नचेश्वरप्रत्यक्षप्रभवं शास्त्रमिति युक्तं, कल्पयित्वाऽपि^(१)
ह्ययं स्वयं ब्रूयादात्मैश्वर्यप्रकाशनायेति भावः । परिहरति । “प्रकृष्टसत्त्व-
निमित्तम्” इति । अयमभिसन्धिः । मन्त्रायुर्वेदेषु^(२) तावदीश्वरप्रणीतेषु

टि० (१) अपुक्तत्वे हेतुमाह “कल्पयित्वाऽपि” इति । न चाऽऽसत्त्वेन निर्गोहः, तस्याऽद्याप्य-
सिद्धेः । स्पष्टं चेत् “न चाऽनुवादितुं शक्यः पूर्वमन्यैरबोधितः । अनादेरागमस्याऽर्थो
न च सर्वज्ञ आदिमान् । कृत्रिमेण त्वसत्येन स कथं प्रतिपाद्यते । अथ तद्वचनेनैव सर्वज्ञो
ऽन्यैः प्रतीयते । प्रकल्पयेत् कथं सिद्धिरन्योऽन्याग्रपयोस्तपोरि”त्यादिना तन्त्रवात्तिके ।

(२) भगवताऽक्षपादेन हि “तदप्रामाण्यमनृतव्याघातपुनरुक्तदोषेभ्यः” अ० १ आ०
१ सू० १३ इत्यनेन वेदाऽप्रामाण्यमशङ्क्यं “न कर्तुं कर्मसाधनयैगुण्याद्” इत्यनेन समा-
धाय “मन्त्रायुर्वेदप्रामाण्यमनृतं तत्प्रामाण्यमाप्तप्रमाणत्वाद्” इति सूत्रेण वेदप्रामाण्यं प्रति-
पादितम् । तदेवाऽत्राप्याह “मन्त्र” इत्यादिना । अधिकमात्मतत्त्वविशेषादर्थपम् ।

भा० एतयोःशास्त्रोत्कर्षयोरीश्वरसत्त्वे^(१) वर्त्तमानयोरनादिः सम्बन्धः। एतस्मादेतद् भवति सदैवेश्वरः सदैव मुक्त इति। तच्च तस्यैश्वर्यं साम्यातिशयविनिर्मुक्तं, न तावदैश्वर्यान्तरेण तदतिशयते, यदेवातिशयि स्यात् तदेव तत्स्यात्। तस्माद् यत्र काष्ठाप्राप्तिरैश्वर्यस्य

टी० प्रवृत्तिसामर्थ्यादर्थोऽव्यभिचारविनिश्चयात्प्रामाण्यं सिद्धं, नचोपधिभेदानां तत्तत्संयोगविशेषाणाञ्च मन्त्राणां च तत्तद्वर्णाऽऽवापोद्धारण सहस्रेणापि पुरुषायुपैलौकिकप्रमाणव्यवहारी शक्तः कर्तुमन्यव्यतिरेकौ^(२)। नचागमाद्व्यव्यतिरेकौ ताभ्याश्चागमस्तत्सन्तानयोरनादित्वादिति प्रतिपादयितुं युक्तम्। महाप्रलये तत्सत्त्वादनयोर्विच्छेदात्। न च तद्भावे प्रमाणाभावः, अभिज्ञे प्रधानविकारो हि जगदिति प्रतिपादयिष्यते। सदृशपरिणामस्य विसदृशपरिणामता दृष्टा यथा क्षीरेक्षुरसादेर्दधिगुडादिरूपं, विसदृशपरिणामस्य पूर्वं सदृशपरिणामता च दृष्टा, तदिह प्रधानेनापि महदहङ्कारादिरूपविसदृशपरिणामेन सता भावं कदाचित्सदृशपरिणामेनापि, सदृशपरिणामश्चास्य साम्यावस्था, स च महाप्रलयः। तस्मान्मन्त्रायुर्देवप्रणयनाच्चावद् भगवतो विगलितरजस्तमोमलावरणतया परितः प्रद्योतमानं बुद्धिसत्त्वमास्थेयम्। तथाचान्युदयनिः श्रेयसोपदेशपरोऽपिवेदराशिरीश्वरप्रणीतस्तद्वुद्धिसत्त्वप्रकर्षादेव भवितुमर्हति। नच सत्त्वोत्कर्षे रजस्तमः प्रभवौ विभ्रमविप्रलम्भौ सम्भवतस्तत्सिद्धं प्रकृष्टसत्त्वनिमित्तं शास्त्रमिति। स्यादेतत्, प्रकर्षकार्यतया प्रकर्षबोधयच्छास्त्रं शेषवदनुमानं भवेन्न त्यागश्च इत्यत आह “एतयोः” इति। न कार्यत्वेन बोधयत्यपि त्वनादिवाच्यवाचकभावसम्बन्धेन बोधयतीत्यर्थः। ईश्वरस्य हि बुद्धिसत्त्वे प्रकर्षो वर्त्तते शास्त्रमपि तद्वाचकत्वेन तत्र वर्त्तत इति। उपसंहरति। “एतस्माद्” इति। एतस्माद् ईश्वरबुद्धिसत्त्वप्रकर्षवाचकाच्छास्त्राद्, एतद् भवति = ज्ञायते विषयेण विषयिणो लक्षणात्, सदैवेश्वरः सदैव मुक्त इति। तदेवं पुरुषान्तराद् व्यवच्छिद्येश्वरान्तरादपि व्यवच्छिन्नत्ति। “तच्च तस्य” इति। अतिशयविनिर्मुक्तिमाह “न तावद्” इति।

टि० (१) समवायेनेश्वरचित्ते वर्त्तमानयोरेतयोर्निमित्तनैमित्तिकभावोऽनादिरिति भावः।

(२) उपलक्षणं चैतद्विपादिष्वन्यव्यतिरेककरणेऽनर्थाऽऽपत्तेश्च।

भा० स ईश्वरः । न च तत्समानमैश्वर्यमस्ति, कस्माद्, द्वयोस्तु-
ल्ययोरेकस्मिन्^(१) युगपत्कामितेऽर्थे नवमिदमस्तु पुराणमिद-
मस्त्वित्येकस्य सिद्धावितरस्य प्राकाम्यविधातादूनत्वं प्रसक्तं,
द्वयोश्च तुल्ययोर्युगपत्कामितार्थप्राप्तिर्नास्त्यर्थस्य विरुद्धत्वात्,
तस्माद् यस्य साम्यातिशयविनिर्मुक्तमैश्वर्यं स ईश्वरः स च
पुरुषविशेष इति ॥ २४ ॥ ॥ किञ्च—

सू० तत्र, निरतिशयं सर्वज्ञबीजम् ॥ २५ ॥

यदिदमतीताऽनागतप्रत्युत्पन्न^(२) प्रत्येकसमुच्चयातीन्द्रियग्रहण-
मल्पं बह्विति सर्वज्ञबीजम् । एतद्धि वर्धमानं यत्र निरतिशयं

टी० कुतः “यदेव” इति । कस्मात्सर्वातिशयविनिर्मुक्तं तदैश्वर्यमित्यत आह
“तस्माद् यत्र” इति । अतिशयानिष्ठामप्राप्तानामौपचारिकमैश्वर्यमित्यर्थः ।
साम्यविनिर्मुक्तिमाह “न च तत्समानम्” इति । प्राकाम्यम् = अविहतेच्छ-
तातद्विधातादूनत्वम् । अनूनत्वे वा द्वयोरपि प्राकाम्यविधातः कार्य-
नुत्पत्तेः । उत्पत्तौ वा विरुद्धधर्मसमालिङ्गितमेकदा कार्यमुपलभ्येतेत्याशयेन
आह “द्वयोश्च” इति । अविरुद्धाऽभिप्रायत्वे च प्रत्येकमीश्वरत्वे कृतमन्यै-
रेकेनैवेशनायाः कृतत्वात् । संभूय कारित्वे वा न कश्चिदीश्वरः, परिपद-
वत् । नित्यशनायोगिनां च पर्यायायोगात्, कल्पनागौरवप्रसङ्गाच्चेति
द्रष्टव्यम् । तस्मात् सर्वमवद्यतम् ॥ २४ ॥ एवमस्य क्रियाज्ञानशक्तौ शास्त्रं
प्रमाणमभिधाय ज्ञानशक्तावनुमानं प्रमाणयति “किञ्च” इति । “तत्र
निरतिशयं सर्वज्ञबीजम्” = व्याचष्टे “यदिदम्” इति । बुद्धिमत्त्वावरकत-
मोऽपगमतारतम्येन यदिदमतीतानागतप्रत्युत्पन्नानां प्रत्येकं च समुच्चयेन
च वर्त्तमानानामतीन्द्रियाणां ग्रहणं तस्य विशेषणमल्पं बह्विति सर्वज्ञबीजं =
कारणं, कश्चित् किञ्चिदेवातीतादि गृह्णाति, कश्चिद् बहु, कश्चिद् बहु-

टि० (१) एकस्मिन्नेत्यस्य अर्थे इत्यनेनाऽन्वयः, द्वयोस्तुल्ययोरेककाल एकस्मिन् वस्तुन्यसम्भवादेकस्य
स्यात्पुराणमिदमस्त्विति कामिते सति नवपुराणत्वयोरेककाल एकस्मिन् वस्तुन्यसम्भवादेकस्य
सङ्कल्पसिद्धावितरस्येच्छाविधातान्मूलत्वं प्रसक्तं, तच्चाऽनिष्टमिति भाष्यार्थः ।

(२) प्रत्युत्पन्न—शब्दो वर्त्तमानार्थकः ।

भा०स सर्वज्ञः । अस्ति काष्ठाप्राप्तिः सर्वज्ञबीजस्य साति-
शयत्वात् परिमाणवदिमि । यत्र काष्ठाप्राप्तिज्ञानस्य स सर्वज्ञः
स च पुरुषविशेष इति । सामान्यमात्रोपसंहारे कृतोपक्षय-
मनुमानं न विशेषप्रतिपत्तौ समर्थमिति तस्य संज्ञादिविशे-
पप्रतिपत्तिरागमतः पर्यन्वेष्ट्या ।

टी० तरमिति ग्राह्याऽपेक्षया ग्रहणस्याल्पत्वं बहुत्वं कृतम् । एतादृि वर्द्ध-
मानं यत्र निष्क्रान्तमतिशयात् स सर्वज्ञ इति । तदनेन प्रमेयमात्र कथितम्,
अत्र प्रमाणयति “अस्ति” इति । अस्ति काष्ठाप्राप्तिः सर्वज्ञबीजस्य इति
साध्यनिर्देशः । निरतिशयत्वं काष्ठा, यतः परमृतिशयवत्ता नास्तीति । तेन
नाऽवधिमात्रेण सिद्धसाधनम् । सातिशयत्वादिति हेतुः । यद् यत् सातिशयं
तत्तत्सर्वं निरतिशयं, यथा कुवलयामलकविल्वेषु सातिशयं महत्त्वमात्मानि
निरतिशयमिति न्याप्तिं दर्शयति “परिमाणवद्” इति । न च गरिमा-
दिभिर्गुणैर्बन्धभिचारः^(१) इति साम्प्रतम् । न खल्ववयवगरिमाऽतिशयी गरि-
माऽवयविनः, किन्त्वाऽऽपरमाणुभ्यः, आ अन्त्याऽवयवविभ्यो यावन्तः केचन
तेषां प्रत्येकवर्त्तिनो गरिष्णः समाहृत्य गरिमवर्द्धमानाभिमानः । ज्ञानं तु न
प्रति ज्ञेयं समाप्यत इत्येकद्विवहुविषयतया युक्तं सातिशयमिति न व्यभि-
चारः । उपसंहरति । “यत्र काष्ठा” इति । ननु सन्ति बहवस्तीर्थ-
करा* बुद्धार्हतकपिलरिषिप्रभृतयस्तत् कस्मात् त एव सर्वज्ञा न भवन्ति
अस्मादनुमानादित्यत आह “सामान्य” इति । कुतस्तर्हि तद्विशेषप्रतिप-
त्तिरित्यत आह “तस्य” इति । बुद्धादिप्रणीत आगमाऽऽभासो, नत्वाऽऽगमः,
सर्वप्रमाणबाधितक्षणिकनैरात्म्यादिमार्गोपदेशकत्वेन विप्रलम्भकत्वादिति
भावः । तेन श्रुतिस्मृतीतिहासपुराणलक्षणाद्, आगमतः= आगच्छन्ति=
बुद्धिमारोहन्त्यस्मादभ्युदयनिःश्रेयसोपाया इत्यागमस्तस्मात् सञ्ज्ञादि-
विशेषप्रतिपत्तिः = सञ्ज्ञाविशेषः = शिवेश्वरादिः श्रुत्यादिषु प्रसिद्धः ।
आदिशब्देन षडङ्गता-दशाऽव्ययते सङ्गृहीते । तथोक्तं वायुपुराणे “सर्व-
ज्ञता तृप्तिरनादिबोधः स्वतन्त्रता नित्यमलुप्तशक्तिः । अनन्तशक्तिश्च विभो-
र्विधिज्ञाः षडाहुरङ्गानि महेश्वरस्य” ॥ तथा “ज्ञानं वैराग्यमैश्वर्यं तपः सत्यं)

१ गुरु वादिषु सत्यपि सातिशयत्वे काष्ठाप्राप्तिरूपसाध्याभावेन व्यभिचारं बोध्यः । *शास्त्रप्रणेताः

भा० तस्याऽऽत्मानुग्रहाभावेऽपि भूतानुग्रहः प्रयोजनं, ज्ञानधर्मो
पदेशेन कल्पप्रलयमहाप्रलयेषु संसारिणः पुरुषानुद्धरिष्यामीति

टी० क्षमा धृतिः। स्रष्टृत्वमात्मसंबोधो ह्यधिष्ठातृत्वमेव च । अव्ययानि दशैतानि
नित्यं तिष्ठन्ति शङ्करे” इति । स्यादेतत्, नित्यतृप्तस्य^(१) भगवतो वैराग्याऽ-
तिशयसम्पन्नस्य स्वार्थे तृष्णाऽसम्भवात्, कारुणिकस्य च सुखैकतानजन-
सर्जनपरस्य दुःखबहुलजीवलोकजननाऽनुपपत्तेः, अप्रयोजनस्य च प्रेक्षा-
वतः प्रवृत्त्यनुपपत्तेः, क्रियाशक्तिशालिनोऽपि न जगत्क्रियेत्यत आह
“तस्याऽऽत्मानुग्रहाभावेऽपि” इति । भूतानां=प्राणिनामनुग्रहः प्रयोजनं,
शब्दाद्युपभोगविवेकख्यातिरूपकार्य्यकरणात्किल चित्तं निवर्त्तते ततः पुरुषः
केवली भवति । अतस्तत्प्रयोजनाय कारुणिको विवेकख्यात्युपायं कथयति,
तेनाऽचरितार्थत्वाच्चित्तस्य जन्तूनीश्वरः पुण्याऽपुण्यसहायः सुखदुःखे भाव-
यन्नपि नाऽकारुणिकः । विवेकख्यात्युपायकथने द्वारमाह “ज्ञानधर्मोपदेशेन”
इति । ज्ञानं च धर्मश्च ज्ञानधर्मौ तयोरुपदेशेन,—ज्ञानधर्मसमुच्चयाल्लब्धवि-
वेकख्यातिपरिपाकात् कल्पप्रलये=ब्रह्मणो दिवसावसाने यत्र सत्यलोकवर्जं
जगदस्तमेति । महाप्रलये=ससत्त्वलोकस्य ब्रह्मणोऽपि निधने संसारिणः=
कारणगामिनः, अतस्तदाऽऽमरणदुःखभाजः । कल्पेत्युपलक्षणमन्यदाऽपि
स्वाऽर्जितकर्मवशेन जन्ममरणादिभाजः पुरुषानुद्धरिष्यामीति, कैवल्यं
प्राप्यपुरुष उद्धृता भवन्तीत्यर्थः । एतच्च करुणाप्रयुक्तस्य ज्ञानधर्मोपदेशनं

टि० (१) निरीश्वरवादीश्वरकर्तृकत्वं जगत आक्षिपन् त्रिधा विकल्प्य शङ्कते ‘नित्यतृप्तेत्या-
दिना । अप्य भावः । वेपथीश्वरप्रवृत्तिः मा किमात्मप्रयोजनोपयोगिनी, किं वा कारण्यव्याप्ततया
परप्रयोजनोपयोगिनी, किमुन्मत्तवान्निप्रयोजना वा ? न तावदाद्यः । तथा सतीश्वरस्य पशितृप्तत्वं
क्षूयमाणं बाध्येतेत्याह “नित्यतृप्तस्य” इति । नाऽपि द्वितीय इत्याह “कारणिकस्य
चेति । न तृतीयः । न ह्युन्मत्तवदस्य मतिभिन्नात्प्रवृत्तिरिति वाचोपुक्तिः, भ्रान्तस्य सर्वज्ञ-
त्वाऽनुपपत्तेस्तस्मात्प्रेक्षावनाऽनेन जगत्कर्तव्यं प्रेक्षा इत्यतश्च प्रवृत्तिः स्वपरहिताऽहितप्राप्ति-
परिहासप्रयोजना सती नाऽप्रयोजना भवितुमर्हतीत्याह ‘अप्रयोजनस्य चेति ।

भा० तथाचोक्तम् “आदिविद्वान्निर्माणचित्तमधिष्ठाय कारुण्याद्भग-
वान् परमर्षिरासुरये जिज्ञासमानाय तन्त्रं प्रोवाच”^(१) इति॥२५॥

टी० कापिलानामपि सिद्धमित्याह—“तथाचोक्तम्” इति । तथाचोक्तं
पञ्चशिखाऽऽचार्येण । आदिविद्वान् = कपिल इति । “आदिविद्वान्” इति
पञ्चशिखाऽऽचार्यवचनमादिमुक्तस्वसन्तानादिगुरुविषयं, न त्वनादिमुक्त-
परमगुरुविषयम् । आदिमुक्तेषु कदाचिन्मुक्तेषु विद्वत्सु कपिलोऽस्माकमा-
दिविद्वान्मुक्तः स एव च गुरुरिति । कपिलस्याऽपि^(२) जायमानस्य महेश्वराऽनुग्रहादेव ज्ञानप्राप्तिः श्रूयत इति । कपिलो नाम विष्णोरवतारवि-
शेषः प्रसिद्धः^(३) । स्वयम्भू^(४)र्हिरण्यगर्भस्तस्याऽपि साङ्ख्ययोगप्राप्तिर्वेदे
श्रूयते, स एवेश्वर आदिविद्वान् कपिलो विष्णुः स्वयम्भूरिति भावः “स्वाय-
म्भुवानान्तर्विश्वर” इति भावः ॥ २५ ॥

टि० (१) आदिविद्वान् = सर्गादाश्रयिभूतो हिरण्यगर्भः स्वयम्भूः, निर्माणचित्तं = योगमलेन
रुग्निमित्तं चित्तम्, अधिष्ठाय = स्थांशेन प्रविश्य, कपिलाऽख्यपरमर्षिभूत्या कारुण्या-
ग्निज्ञात्वे आसुरये तन्त्रं प्रोवाचेत्यर्थः । तन्त्र्यते = व्युत्पद्यते मोक्षसाधनमनेनेति
तन्त्रं, मोक्षशास्त्रम्, तत्त्वमिति पाठान्तरम् ।

(२) कपिलस्याऽनादिमुक्तत्वाऽभावे हेतुमाह “कपिलस्याऽपि” इति । यतः “ऋषि-
प्रसूतं कपिलं यस्तमग्रे ज्ञानैर्विभक्तिं जायमानं च पश्येद्” इति श्रुत्या कपिलस्य जायमानस्य
ज्ञानप्राप्तिः श्रूयतेऽनेन कपिल आदिविद्वानाऽऽदिमुक्त एव, न त्वनादिमुक्त इत्यर्थः ।

(३) “पञ्चमे कपिलो नाम सिद्धेशः कालविष्णुर्लभः । प्रोवाचाऽऽसुरये साङ्ख्यं तत्तद-
ग्रामग्निनिर्णयम्” इति स्मृतौ पञ्चमाऽवतारत्वोक्तेर्विष्णोरवतारः कपिल इति भावः । “अग्निः
स कपिलो नाम साङ्ख्यशास्त्रप्रवर्तकः” इति महाभारते तु कल्पभेदेन नेयम् । कल्पभेदेनैव
च कुत्रचित् कपिले ब्रह्मपुत्र इति स्मर्यते इत्यलं बहुना ।

(४) ननु “यो ब्रह्माणं विदधाति पूर्वं यो वै वेदाश्च प्रहिणोति तस्मै” “हिरण्य-
गर्भं पश्यत जायमानं” “हिरण्यगर्भं जनयामास पूर्वम्” इत्यादिश्रुतिषु हिरण्यगर्भं
एवादिविद्वान्मान्यते तत्कथं कपिल आदिविद्वान् इत्यत आह “स्वयम्भू” इत्यादिना ।
यो हिरण्यगर्भः स्वयम्भूरादिविद्वान् स एव कपिलो भूत्वाऽऽसुरय उपदिदेशेति भावः ।
न स्वयम्भूरिति पाठे तु, यद्यपि हिरण्यगर्भोऽप्यादिविद्वान्स्तथाप्यत्रादिविद्वत्पदेन कपिल
एव गृह्यते, न स्वयम्भूरित्यर्थो बोध्यः । भास्कराऽऽचार्यप्रमृतयस्तु “ऋषिं प्रसूतं कपिलम्
इति कपिलपदेनाऽपि हिरण्यगर्भं एव गृह्यते “यो ब्रह्माणम्” इत्यादि बहुपूर्वोत्तरमन्त्र-
सवादादित्याहुः ।

भा०.स एषः ।

सू० पूर्वेषामपि गुरुः कालेनाऽनवच्छेदात् ॥ २६ ॥

पूर्वे हि गुरुवः कालेनाऽवच्छेद्यन्ते, यत्राऽवच्छेदार्थेन कालो नोपा-
वर्त्तते स एष पूर्वेषामपि गुरुः, यथाऽस्य सर्गस्याऽऽदौ प्रकर्ष-
गत्या सिद्धस्तथाऽतिक्रान्तसर्गादिष्वपि प्रत्येतव्यः ॥ २६ ॥

सू० तस्य वाचकः प्रणवः^(१) ॥ २७ ॥

भा० वाच्य ईश्वरः प्रणवस्य । किमस्य सङ्केतकृतं वाच्यवाचकत्वम्

टी० सम्प्रति भगवतो ब्रह्मादिभ्यो विशेषमाह “स एष” इति । पातनिका—“स
एष” इति । सूत्रं—“पूर्वेषामपि गुरुः कालेनाऽवच्छेदात्” ॥ व्याचष्टे “पूर्वे हि”
इति । कालस्तु = शतवर्षादिः, अवच्छेदार्थेन = अवच्छेदेन प्रयोजनेन, नोपा-
वर्त्तते = न वर्त्तते, प्रकर्षस्य गतिः = प्राप्तिः, प्रत्येतव्य आगमादिति भावः
॥ २६ ॥ ^{॥३२} तदनेन प्रबन्धेन भगवानीश्वरो दर्शितः, सम्प्रति तत्प्रणिधानं
दर्शयितुं तस्य वाचकमाह ॥ “तस्य वाचकः प्रणवः” ।

व्याचष्टे “वाच्य” इति । तत्र परेषां मतं विमर्शद्वारेणोपन्यस्यति ।
“किमस्य” इति । वाचकत्वम् = प्रतिपादकत्वमित्यर्थः । परे हि पश्यन्ति
यदि स्वाभाविकः शब्दार्थयोः संबन्धः सङ्केतेनास्माच्छब्दादयमर्थः प्रत्येत-
व्यइत्येवमात्मकेनाऽभिव्यज्येत । ततो यत्र नास्ति स संबन्धस्तत्र सङ्केत-
शतेनाऽपि न व्यज्येत । नहि प्रदीपव्यङ्ग्यो घटो यत्र नास्ति, तत्र प्रदीपसहस्रे-
णापि शक्यो व्यङ्क्तुं, कृतसङ्केतस्तु करभशब्दो वारणे^(२) वारणप्रतिपादको

टि० (१) प्रतिमाया विष्णुबुद्धिवदोङ्कारे ब्रह्मबुद्धयोपास्यमानो ब्रह्मप्रतिपत्त्युपायो भवत्य-
तस्तत्प्रतीकत्वेन तस्य वाचकः प्रणवः “एतदालम्बन श्रेष्ठमेतदालम्बनं परम्” इत्यादिश्रुते-
रित्येके । “अदृष्टमिग्रहो देवो मावग्रातो मनोमय । तस्योङ्कारः स्मृतो नाम तेनाहूतः
प्रसीदति” इति योगिपाञ्चनक्त्याद् देवदत्तादिसङ्ग्राहत्वं प्रणव ईश्वरस्य नामेत्यन्ये ।
अधिकमन्यत्र ।

(२) वारणे = हस्तिनि कृतसङ्केतः करभशब्दो वारणप्रतिपादको दृष्ट इत्यन्यः ।

भा० अथ प्रदीपप्रकाशवदवस्थितमिति । स्थितोऽस्य वाच्यस्य वाच-
केन सह संबन्धः, सङ्केतस्त्वीश्वरस्य स्थितमेवार्थमभिनयति,
यथावस्थितः पितापुत्रयोः संबन्धः सङ्केतेनावद्योत्यतेऽयमस्य
पिताऽयमस्य पुत्र इति । सर्गाऽन्तरेष्वपि वाच्यवाचकशक्त्यपेक्ष-
स्तथैव सङ्केतः क्रियते । सम्प्रतिपत्तिनित्यतया नित्यः शब्दार्थ
सम्बन्ध इत्यागमिनः प्रतिजानते ॥ २७ ॥

विज्ञातवाच्यवाचकत्वस्य योगिनः*—

टी०ट्टट्टः । ततः सङ्केतकृतमेव वाचकत्वमिति । विमृश्याभिमतमवधारयति^(१)
स्थितोऽस्य” इति । अयमभिप्रायः । सर्व एव शब्दाः सर्वाऽऽकारार्थाभिधान-
समर्था इति स्थित एवैषां सर्वाकारैरर्थैः स्वाभाविकः संबन्धः । ईश्वरसङ्केतस्तु
प्रकाशको नियामकश्च तस्य, ईश्वरसङ्केतासङ्केतकृतश्चास्य वाचकाऽपभ्रंश-
विभागः । तदिदमाह “सङ्केतस्त्वीश्वरस्य” इति । निदर्शनमाह “यथा” इति ।
ननु शब्दस्य प्राधानिकस्य^(२) महाप्रलयसमये प्रधानभावमुपगतस्य शक्ति-
रपि प्रलीना, ततो महदादिक्रमेणोत्पन्नस्याऽवाचकस्यैव माहेश्वरेण संकेतेन
नशक्या वाचकशक्तिरभिज्वलयितुं विनष्टशक्तित्वादित्यत आह “सर्गान्तरे-
ष्वपि” इति । यद्यपि सह शक्त्या प्रधानसाम्यमुपगतः शब्दस्तथापि पुनरावि-
र्भवस्तच्छक्तियुक्त एवाऽविर्भवति, वर्षातिपातसमाधिगतमृज्जाव इवोद्भिज्जो
मेघविस्फुटवारिधारासारावसेकात् । तेन पूर्वसंबन्धानुसारेण सङ्केतः क्रियते
भगवतेति । तस्मात् सम्प्रतिपत्तेः = सदृशव्यवहारपरम्पराया नित्यतया नित्यः
शब्दार्थयोः संबन्धो न कूटस्थनित्य इत्यागमिकाः प्रतिजानते, न पुनरागम-
निरपेक्षाः सर्गान्तरेष्वपि तादृश एव सङ्केत इति प्रतिपत्तुमीशत इति भावः ॥

टि० * विज्ञातमनया शिष्यश्चण्डकारयोर्व्याचकत्वं येन योगिनस्तस्य प्रणयजपः कर्तव्यः
तदर्थस्य चेश्वरस्य भावन=चिन्तनं कर्तव्यमिमेन सूत्रेण सहाऽन्वनीयम् ।

(१) विमृश्य=आगन्तुको वाच्यवाचकसंबन्धो, नित्यो वेति विचार्य्य, अभिमतम्=
सदृशव्यवहारपरम्पराया नित्यः शब्दार्थयोः संबन्ध इति सिद्धान्तमित्यर्थः ।

(२) प्राधानिकस्य=प्रधानकार्यस्य ।

सू० तज्जपस्तदर्थभावनम् ॥ २८ ॥

भा० प्रणवस्य जपः प्रणवाऽभिधेयस्य चेश्वरस्य भावना । तदस्य योगिनः प्रणवं जपतः प्रणवार्थं च भावयतश्चित्तमेकाग्रं सम्पद्यते^(१) तथाचोक्तं “स्वाध्यायाद् योगमासीत योगात्स्वाध्यायमामनेत्^(२) स्वाध्याययोगसम्पत्त्या परमात्मा प्रकाशत” इति ॥२८॥

किञ्चास्य भवति ।

सू० ततः प्रत्यक्चेतनाऽधिगमोऽप्य^(३)न्तराया-
ऽभावश्च ॥ २९ ॥

टी०॥२७॥^{१२३} वाचकमाख्याय प्रणिधानमाह “तज्जपस्तदर्थभावनम्” ॥२८

॥ व्याचष्टे “प्रणवस्य” इति । भावनम् = पुनःपुनश्चेतसि निवेशनम् । ततः किं सिद्ध्यतीत्यत आह “प्रणवम्” इति । एकाग्रं संपद्यते = एकस्मिन् भगवत्यारमति चित्तम् । अत्रैव वैयासिकीं गाथामुदाहरति, “तथाच” इति । तत ईश्वरः समाधितत्फललाभेन तमनुमृच्छति ॥२८॥

किञ्चापरमस्मात्? “ततः प्रत्यक्चेतनाऽधिगमोऽप्यन्तरायाभावश्च” ॥२९॥

टि० (१) ततः परमात्मसाक्षात्कारो भवतीति शेषो बोध्यः “परमात्मा प्रकाशत” इति वक्ष्यमाणविष्णुपुराणवाक्यस्वरप्तात् ।

(२) स्वाध्यायात् = प्रणवजपाद् अनन्तरं योगमभ्यसेत् समाधेरनन्तरं च पुनः स्वाध्यायमामनेत् = प्रणवजपमभ्यसेदित्यर्थः । योगजपवोरेकदा सम्भवो नास्तीत्याशयेन समाधेरान्त्योर्नेप उक्त इति बोध्यम् । यद्यपि प्रणवजपपूर्वकेश्वरानुचिन्तनरूपस्येश्वरप्राणिधानस्य साक्षादेव मोक्षहेतुरत्र भगवतोक्तम् “अमृत्येकाक्षरं ब्रह्म व्याहृतं मामनुस्मरन् । यः प्रयाति त्यजन् देहं स याति परमा गतिम्” इति श्लोकेन, तथापि पूर्वश्लोकास्य “आस्थितो योगधारणाम्” इति वाक्यमाकृत्य, अमृतिं नपेत्तदभिधेयं च मामनुस्मरन्, योगधारणामास्थितः सन्, परमां गतिमेतीति व्याख्येयम् । अन्यथा “ईश्वरप्राणिधानाद्वा” इति सूत्रेणेश्वरप्राणिधानस्य समाधिलामद्वारा कैवल्यहेतुत्वमुच्यमानं सूत्रकृता वाप्येत । एवञ्चेद्वेश्वरप्राणिधानादन्तरायाभावः, स्वल्पस्फूर्तिः, सम्प्रज्ञातसमाधिलामश्च, ततश्चाऽसम्प्रज्ञातः, ततश्च कैवल्यमित्येवं क्रमां बोध्यः ।

(३) अपिनाऽऽसन्नतमसमाधिलामः । न केवलमीश्वरप्राणिधानाद् आसन्नः समाधिलाम एव भवति, किन्तहि निरन्तरपक्षरूपाऽधिगमोऽपि तत्तदहमतीति भावः ।

भा० ये तावदन्तराया व्याधिप्रभृतयस्ते तावदीश्वरप्रणिधानात्र
भवन्ति । स्वरूपदर्शनमप्यस्य भवति । यथैवेश्वरः पुरुषः शुद्धः
प्रसन्नः केवलोऽनुपसर्गस्तथाऽयमपि बुद्धेः प्रतिसंवेदी यः पुरुष
इत्येवमधिगच्छति ॥ २६ ॥ अथ केऽन्तरायाः, ये चित्तस्य
विक्षेपकाः, के पुनस्ते ? कियन्तो वेति—

सू० व्याधिस्त्यानसंशयप्रमादाऽऽलस्याऽविरति-

टी० प्रतीपे=विपरीतम्, अञ्चति=विजानाति इति प्रत्यक् स चासौ चेतन-
श्चेति प्रत्यक्चेतनोऽविद्यावान् पुरुषः । तदनेनेश्वराच्छाश्वतिकसत्त्वोत्क-
र्षसम्पन्नाद्विद्यावतो निवर्त्तयति । अविद्यावतः प्रतीचश्चेतनस्याधिगमः=
ज्ञानं स्वरूपतोऽस्य भवति । अन्तराया वक्ष्यमाणास्तदभावश्च । अस्य
विवरणं “ये तावद्” इति । स्वम्=आत्मा तस्य रूपं, रूपग्रहणेनाविद्यास-
मारोपितान् धर्मान् निषेधति । नन्वीश्वरप्रणिधानमीश्वरविषयं कथामिव प्रत्य-
क्चेतनं साक्षात्करोत्यातिप्रसङ्गादित्यत आह “यथैवेश्वर” इति । शुद्धः=कृ-
टस्थनित्यतयोदयव्ययरहितः, प्रसन्नः=क्लेशवर्जितः, केवलः=धर्माधर्मा-
ऽपेक्षः, अत एवानुपसर्गः, उपसर्गः=जात्यायुर्भोगाः । सादृश्यस्य किञ्चिद्भे-
दाधिष्ठानत्वादीश्वराद् भिनत्ति-“बुद्धेः प्रतिसंवेदी” इति । तदनेन प्रत्यग्-
ग्रहणं व्याख्यातम् । अत्यन्तविधर्मिणो^(१) रन्यतरार्थानुचिन्तनं न तादितरस्य
साक्षात्काराय कल्पते, सद्दृशार्थानुचिन्तनं तु सद्दृशान्तरसाक्षात्कारोपयोगि-
तामनुभवति, एकशास्त्राभ्यास इव तत्सद्दृशार्थशास्त्रान्तरज्ञानोपयोगिताम् ।
प्रत्यासत्तिस्तु स्वात्मानि साक्षात्कारहेतुर्न परात्मनीति सर्वमवदातम् ॥ २९ ॥
पृच्छति “क” इति । सामान्येनोत्तरं-“य” इति । विशेषसङ्ख्ये पृच्छति—
“के पुन” रिति । उत्तरमाह— “व्याधि” इत्यादिसूत्रेण ।

अन्तरायाः = नव एताश्चित्तवृत्तयो योगाऽन्तराया योगविरोधिनः,

टि० (१) ननु कथमीश्वरं भावयतः स्वस्याऽधिगमः, न हि जातु कामिनीं प्रणिदधतः
सनकाद्यधिगम सम्भवतीत्यत आह “अत्यन्तविधर्मिणो” रिति । नन्वेवं परात्माऽऽत्मनो-
रुभयोरेवाधिगमो युक्त इत्यत आह “प्रत्यासत्तिः”—

सू० भ्रान्तिदर्शनाऽलब्धभूमिकत्वाऽनवस्थितत्वानिः
चित्तविक्षेपास्तेऽन्तरायाः ॥ ३० ॥

भा० नवान्तरायाश्चित्तस्य विक्षेपाः, सहैते चित्तवृत्तिभिर्भवन्त्येते
षामभावे न भवन्ति पूर्वोक्ताश्चित्तवृत्तयः । व्याधिः = धातुरस-
करणवैषम्यं; स्त्यानम् = अकर्मण्यता चित्तस्य, संशयः =
उभयकोटिस्पृग् विज्ञानं-स्यादिदमेवं नैवं स्यादिति, प्रमादः =
समाधिसाधनानामभावनम्, आलस्यम् = कायस्य चित्तस्य च
गुरुत्वादप्रवृत्तिः, अविरतिः = चित्तस्य विषयसंप्रयोगाऽऽत्मा-
गर्द्धः, ^(१) भ्रान्तिदर्शनम् = विपर्ययज्ञानम्, अलब्धभूमिकत्वम् =
समाधिभूमेरलाभः, अनवस्थित्वं = यल्लब्धायां भूमौ चित्तस्या-

चित्तस्य विक्षेपाः = चित्तं खल्वमी व्याध्यादयो योगाद्विषयान्ति =
अपनयन्तीति विक्षेपाः । योगप्रतिपक्षत्वे हेतुमाह ^(२) “सहैत” इति । संशय-
भ्रान्तिदर्शने तावद्भूतितया वृत्तिनिरोधप्रतिपक्षौ, येऽपि न वृत्तयो व्याध्या-
दिप्रभृतयस्तेऽपि वृत्तिसाहचर्यात् तत्प्रतिपक्षा इत्यर्थः । पदार्थान् व्याचष्टे
“व्याधिः” इति । धातवो = वातपित्तश्लेष्माणः शरीरधारणाद् अशितपी-
ताऽऽहारपरिणामविशेषो रसः, करणानि = इन्द्रियाणि, तेषां वैषम्यं =
न्यूनाऽधिकभावा इति । अकर्मण्यता = कर्मानर्हता, संशयः = उभयकोटिस्पृग्
विज्ञानम् । सत्यप्यतद्रूपप्रतिष्ठत्वेन संशयविपर्ययासयोरभेदे, उभयकोटि-
स्पर्शाऽस्पर्शरूपाऽवान्तरविशेषविवक्षयाऽत्र भेदेनोपन्यासः । अभावनम् =
अकरणं, तत्राऽप्रयत्न इति यावत् । कायस्य गुरुत्वं कफादिना, चित्तस्य
गुरुत्वं तमसा । गर्द्धः = तृष्णा । मधुमत्यादयः = समाधिभूमयः ।

टि० (१) विपर्ययसंप्रयोगात् सगर्द्धः—इति पाठान्तरम् ।

(२) अन्वयव्यातिरेकरूपं हेतुमाह इत्यर्थः । तत्र सहैत इत्यादिनाऽन्वय उक्तः । एतच्
मभावे इत्यादिना च व्यातिरेक इति भावः ।

भा० ऽप्रतिष्ठा, समाधिप्रतिलम्भे हि तदवस्थितं स्याद्-इत्येते
चित्तविक्षेपा नवयोगमत्ता, योगप्रतिपक्षा, योगाऽन्तराया इत्य-
भिधीयन्ते ॥ ३० ॥

सू० दुःखदौर्मनस्याङ्गमेजयत्वश्वासप्रश्वासा
विक्षेपसहभुवः ॥ ३१ ॥

भा० दुःखमाध्यात्मिकम्, आधिभौतिकम्, आधिदैविकं च। येना-
ऽभिहताः प्राणिनस्तदुपघाताय प्रयतन्ते तद् दुःखम्। दौर्मनस्यम्
= इच्छाभिघाताच्चेतसः क्षोभः। यदङ्गान्येजयति = कम्पयति
तद् अङ्गमेजयत्वम्। प्राणो यद्वाह्यं वायुमाचामति स श्वासः, यत्
कोष्ठयं वायुं निःसारयति स प्रश्वासः। एते विक्षेपसहभुवो = वि-
क्षिप्तचित्तस्यैते भवन्ति, समाहितचित्तस्यैते न भवन्ति ॥ ३१ ॥

टी० लब्धभूमेर्यदि तावतैव सुस्थितम्मन्यस्य समाधिभ्रेषः स्यात्ततस्तस्या अपि
भूमेरपायः स्यात्। यस्मात् समाधिप्रतिलम्भे तदवस्थितं स्यात् तस्माच्च
प्रयतितव्यमिति ॥ ३० ॥ न केवलं नवाऽन्तराया, दुःखादयोऽप्यस्य तत्सह-
भुवो भवन्तीत्याह-(सू०) “दुःखे” त्यादि। प्रतिकूलवेदनीयं दुःखम्।
आध्यात्मिकम् = शारीरं व्याधिवशान्मानसं कामादिवशात्। आधिभौतिकं
= व्याघ्रादिजनितम्। आधिदैविकम् = ग्रहपीडादिजनितम्। तच्चेदं
दुःखं प्राणिमात्रस्य प्रतिकूलवेदनीयतया हेयमित्याह “येनाभिहता” इति।
अनिच्छतः प्राणो यद्वाह्यं वायुमाचामति = पिबति प्रवेशयतीति यावत्
स श्वासः समाध्यङ्गरेचकविरोधी। अनिच्छतोऽपि प्राणो यत् कोष्ठयं वायुं
निःसारयति = निश्चारयति स प्रश्वासः समाध्यङ्गपूरकविरोधी ॥ ३१ ॥

टि० (१) यद्यपि सर्वत्र ‘कोष्ठयम्’ इति वृद्धिघटितः पाठ उपलभ्यते तथाऽपि शरीरवपवत्
कोष्ठशब्दाद् यति कोष्ठयम् इति साम्प्रतम्, वृद्धेः प्राप्तेरिति प्रतिपद्ये।

भा० अथैते विक्षेपाः समाधिप्रतिपक्षास्ताभ्यामेवाभ्यासवैराग्याभ्यां निरोद्धव्याः । तत्राऽभ्यासस्य विषयमुपसंहरन्निदमाह ।

सू० तत्प्रतिषेधार्थमेकतत्त्वाऽभ्यासः ॥ ३२ ॥

विक्षेपप्रतिषेधार्थमेकतत्त्वाऽवलम्बनं चित्तमभ्यसेत् । यस्य तु^(१)

टी० उक्तार्थोपसंहारसूत्रमवतारयति “अथैत” इति । अथ=उक्तार्थानन्तरम्, उपसंहरन्निदं सूत्रमाहेति संबन्धः । निरोद्धव्ये हेतुरुक्तः “समाधिप्रतिपक्षा” इति । यद्यपीश्वरप्रणिधानादित्यभ्यासमात्रमुक्तं, तथापि वैराग्यमिह तत्सहकारितया ग्राह्यमित्याह “ताभ्याम्” इति । ताभ्याम्=उक्तलक्षणाभ्यामेवाभ्यासवैराग्याभ्यां निरोद्धव्याः । तत्र=तयोरभ्यासवैराग्ययोर्मध्ये, अभ्यासस्य=अनन्तरोक्तस्येति ॥ “तत्प्रतिषेधार्थमेकतत्त्वाऽभ्यासः” ॥ ३२ ॥ एकतत्त्वम्^२=ईश्वरः, प्रकृतत्वादिति ।

वैनाशिकानां^३ तत्सर्वमेकाग्रमेव चित्तं, नास्ति किञ्चिद् विक्षिप्तमिति

टि० (१) विक्षेपैकाग्रतयोरुपपत्तये चित्तस्य स्थैर्यं स्वाऽभिमतं सिद्धान्तयितुं वैनाशिकाऽभीष्टक्षणिकत्वं दूषयितुमुपक्रमते “यस्य तु” इति । यस्य = वैनाशिकस्य मते चित्तं प्रत्यर्थनियतं = विषयीभूतविषयाऽनन्यगामि, अतएव च प्रत्ययमात्रं = निराधारवृत्तिरूपं, तदेव कुतः? यतः क्षणिकं च, तस्य मते सर्वं चित्तमेकाग्रमेव नास्ति किञ्चिद्विक्षिप्तमित्यर्थः । एवञ्च विक्षिप्तचित्ताऽभावे विक्षेपनिवृत्त्यर्थं यो वैनाशिकानां शिष्येभ्यः समाध्याद्युपदेशः स विफलत्वेनाऽसङ्गत एवेति भावः । (२) एकतत्त्वमित्यत्र एकशब्दः प्रधानवाची, तदाह “ईश्वर” इति । तत्र निर्णायकलिङ्गमाह “प्रकृतत्वाद्” इति । उपलक्षणं चेदम्-उपसंहरन्निदमाहेति, भाष्यतस्तथैव लाभश्चेत्यस्यापि । यद्धि उपक्रम्यते तदेवोपसंहार्यत इति ह्यन्तर्वाणिसराणि, उपक्रान्तं चाऽत्रेश्वरप्रणिधानमिति तदेवोपसंहर्तव्यमत एकतत्त्वाऽभ्यासेनेश्वरप्रणिधानमेव ग्राह्यम् । एतेन यदुपक्रमोपसंहारयोरैकरूप्यमज्ञानता विज्ञानभिक्षुणा-‘एकं तत्त्वं स्थूलादि किञ्चिन्न त्वोश्वरः । सामान्यशब्दस्याऽऽसति बाधके विशेषपरत्वाऽनोक्तित्वाद्’ इत्युक्तं, तन्निराकृतं वेदितव्यम् । बाधकस्योक्तत्वात्किञ्च “ततः प्रत्यक्षैतनाऽधिगमोऽध्यन्तरायाऽभावश्च” इति सूत्रेणेश्वरप्रणिधानादन्तरायाऽभावमुक्तत्वात्तेऽन्तरायाः के इत्याकाङ्क्षाया “व्याधि” इत्यादिसूत्रद्वयेनान्तरायानभिधाय “तत्प्रतिषेधार्थमेकतत्त्वाऽभ्यासः” इति सूत्रितम् । एवं चोपक्रान्तस्यैश्वरप्रणिधानस्याऽप्युपसंहार इति स्पष्टमेव । यदि च यत्किञ्चिन् स्थूलादितत्त्वं ग्रहेण तर्हि, एकतत्त्वाऽभ्यासो वेति विकल्पमुपाददीत, किञ्च “यथाऽभिमतम्य नादा” इत्यागामिसूत्रेण यत्किञ्चित्प्रणिधानस्य बन्धमाणत्वेनाऽऽदत्तग्रहणमग्रामाणिरुमित्यपि बोध्यम् ।

भा० प्रत्यर्थनियतं प्रत्ययमात्रं क्षणिकञ्च चित्तं तस्य सर्वमेव चित्तमेकाग्रं नास्त्येव विक्षिप्तं, यदि पुनरिदं सर्वतः प्रत्याहृत्यैकस्मिन्नर्थे समाधीयते तदा भवत्येकाग्रमिति । अतो न प्रत्यर्थनियतम् । यो^(१) ऽपि सदृशप्रत्ययप्रवाहेण चित्तमेकाग्रं मन्यते तस्य^(२) यद्येकाग्रता

टी० तदुपदेशानां^(१) तदर्थानां च प्रवृत्तीनां वैयर्थ्यमित्याह “यस्य तु” इति । यस्य मते प्रत्यर्थे = अर्थ्यमाण^(१) एकस्मिन्ननेकस्मिन् वा, नियतं = यावदर्थभासमुत्पन्नं तत्रैव समाप्तम् अनन्यगामि । अर्थान्तरं तावत्प्रथमं गृहीत्वा ऽर्थान्तरमपि पश्चात् कस्मान्न गृह्णातीत्यत आह “क्षणिकञ्च” इति । क्षणस्याऽभेद्यत्वेन पूर्वपश्चाद्भावस्याप्यभावः । अस्मन्नये तु अक्षणिकं चित्तं स्वविषये एकस्मिन्ननेकस्मिन् वाऽनवस्थितं प्रतिक्षणं तत्तद्विषयोपादानपरित्यागाभ्यां विषयाऽनियतं विक्षिप्तम् । अतो विक्षेपपरिणाममपनीय शक्यैकाग्रताऽऽधातुमिति तदुपदेशप्रवृत्त्योर्नानर्थक्यमित्याह “यदि पुनरि”ति । उपसंहरति “अतो न” इति । वैनाशिकमुत्थापयति “योऽपि” इति ।

टि० (१) योऽपि वैनाशिकविशेषः—नीलपीतादिविषयाऽऽकारत्वेन यत्प्रत्ययस्य विसदृशत्वं स विक्षेपः, तदपनयेन च या सदृशप्रवाहता सा चित्तस्यैकाग्रता इति मन्यते तन्मतं दूषयितुमनु षड्विती “योऽपि” इत्यादिना । (२) तस्य=मते इति शेषः । एकाग्रता यदि-इति पाठान्तरमपि, नाऽप्रतीपम् (२) तदुपदेशानां । नीलपीतादिविषयाकारोपप्लुतविज्ञानसन्तानं बन्धननिदानमवधूय विषयाऽऽकारोपप्लवराहितविशुद्धविज्ञानसन्तानोदयो महोदयोऽभ्यासेन सावनीय इत्याकारकोपदेशानां, तदर्थानां च प्रवृत्तीनाम् = उपदिष्टार्थसाधनीभूतानां सर्व दुःख, सर्व क्षणिक, सर्व स्व-लक्षणं, सर्व शून्यमिति चतुर्विधभावनापरिष्काररूपाणां प्रवृत्तीनां, वैयर्थ्यम् । तन्मते हि सर्वस्य द्वितीयक्षणवृत्तिध्वंसप्रतियोगित्वेन क्षणिकत्वेन स्थिरैकाऽधिकरणाऽभावेन स्थिरैकधाराऽसम्भवाद् विशुद्धविज्ञानसन्तानोदयहेतुभावनाचतुष्टयप्रकर्षस्याऽसम्प्रदुक्तिकत्वादिति भावः । किञ्च सोपप्लवज्ञानसन्तानस्य बद्धत्वाच्चिरूपप्लवज्ञानसन्तानस्य च मुक्तत्वात्सर्वस्य च क्षणिकत्वाद् यो बद्धः स मुक्त इति बन्धनोक्षयोः सामानाधिकरण्याच्च भज्येत । न हि देहदत्तोऽनुभवति, यज्ञदत्तश्च तस्य संस्कारवान्, चैत्रश्च तस्य स्पर्शोति दृष्टश्च सम्पत्तिश्च । भवन्मतेऽनूपाधिनः कस्यचिदभावे, क्व संस्कारः, क्व ॥ तत्प्रकर्षः, क्व वा तत्फलं मुक्तिरिति विभाव्य तूष्णीमेवाऽऽस्त्व । शरीरादिनिवृत्ताच्चनुपप्लवश्चित्तस्य, अनुपप्लुते च तस्मिन् शरीरादिनिवृत्तिरिति किरणावलीकारोक्त इतरेतराश्रयदोषोऽप्यत्र बोध्य इत्यलं बहुना ।

(४) अर्थ्यमाणे=विषयीभूते विषये । अर्थ्यमाण इति क्वाचित्कः पाठः ।

भा० प्रवाहचित्तस्य धर्मस्तद्वैकं नास्ति प्रवाहचित्तं क्षणिकत्वाद्,^(१)
 अथ प्रवाहांशस्यैव^(२) प्रत्ययस्य धर्मः स सर्वः सदृशप्रत्ययप्रवाही
 वा विसदृशप्रत्ययप्रवाही वा प्रत्यर्थनियतत्वादेकाग्र एवेति वि-
 क्षिप्तचित्ताऽनुपपत्तिः । तस्मादेकमनेकार्थमवस्थितं^(३) चित्तमिति ह
 यदि च चित्तेनैकेनानन्विताः^(४) स्वभावभिन्नाः प्रत्ययाः जायेरन्

टि० सा भूदेकस्मिन् क्षणिके चित्ते एकाग्रताऽऽधानप्रयत्नः, चित्तसन्ताने
 त्वनादावक्षणिके विक्षेपमपनीय एकाग्रताऽऽधास्यत इत्यर्थः ।

तदेतद् विकल्प्य दूषयति “तस्य” इति । तस्य दर्शने एकाग्रता यदि
 प्रवाहचित्तस्य = चित्तसन्तानस्य वा धर्मः, तत्रैकं क्रमवदुत्पादेषु प्रत्यये-
 प्वनुगतं नास्ति प्रवाहचित्तम् । कुतः ? यद् यावदस्ति तस्य सर्वस्य क्षणि-
 कत्वाद्, अक्षणिकस्य चाऽसत्त्वाद् भवतां दर्शन इति भावः । द्वितीयं
 कल्पं गृह्णाति “अथ” इति । सांवृतस्य^(५) प्रवाहस्यांशः प्रत्ययः परमार्थः
 सन्, तस्य प्रत्ययस्यैकाग्रता प्रयत्नसाध्यो धर्मः । दूषयति “स सर्व” इति
 सांवृतप्रवाहाऽपेक्षया सदृशप्रवाही वा विसदृशप्रवाही वा । अतः परमार्थ-
 सत्त्वारूपेण प्रत्यर्थनियतत्वाद् यदर्थाभास उत्पन्नस्तत्र समाप्तत्वादेकाग्र एवेति
 , विक्षिप्तचित्ताऽनुपपत्तिः, यदपनयेनैकाग्रताऽऽधीयत इति । उपसंहरति ‘त-
 स्माद्’ इति । इतोऽपि चित्तमेकमनेकार्थमवस्थितं चेत्याह ‘यदि चे’ति । यथाहि

टि० (१) क्षणिकत्वात् । तत्राव स्थिराश्रयाऽभावेनैकाग्रताऽनुपपत्तिरिति भावः ।

(२) प्रवाहांशस्य = प्रवाहाऽवयवस्य प्रत्येकव्यक्तेरिति यावत् ।

(३) अवस्थित = स्थिरमित्यर्थः ।

(४) एकेन चित्तेनाऽनन्विता एकचित्ताऽनाश्रिता इति यावत् । स्वभावभिन्नाः = साणिक
 कत्वस्यभावेन परस्परविवेक्षणा इत्यर्थः ।

(५) संघ्रियतेऽनया इति संवृतिरविद्या अस-प्रकाशनशक्तिस्तस्याः कार्यं सावृतमाविद्या-
 तस्य सांवृतस्याऽऽविद्यिकस्य प्रवाहस्य, स्वभाविकस्येति वा ।

(६) स सर्व इति माध्यं व्याचष्टे “सावृत” इत्यादिना ।

भा०अथ^(१) कथमन्यप्रत्ययदृष्टस्याऽन्यः स्मर्ता भवेद्, अन्यप्रत्य-
योपचितस्य च कर्माशयस्याऽन्यः प्रत्यय उपभोक्ता भवेत् ।

टी० मैत्रेणाऽधीतस्य शास्त्रस्य न चैत्रः स्मर्ता^(२) यथाच मैत्रेणोपाचितस्य पुण्यस्य
पापस्य वा कर्माशयस्य फलं तदसंवन्धी चैत्रो न भोक्ता,^(३) एवं प्रत्ययान्तर-
दृष्टस्य प्रत्ययान्तरं न स्मरेत्, प्रत्ययान्तरोपाचितस्य वा कर्माशयस्य फलं न
प्रत्यायन्तरमुपभुञ्जीतेत्यर्थः । ननु नाऽतिप्रसज्यते,^(४) कार्यकारणभावे सती-
तिविशेषणात् । आह^(५) वैश्वाऽनरीयेष्ट्यादावकर्तृमातृपितृपुत्रादिगामिफलदर्श-
नाद्, मधुररसभावितानां वाऽऽम्रबीजादीनां^(६) परस्परया फलमाधुर्यनियमाद्

टि० (१) अथ=शब्दस्तर्हीत्यर्थः । यदि चेत्यनुरोधादिति बोध्यम् । कथमिति चाऽऽक्षेपे,
अन्यज्ञानविषयीभूतस्थान्य स्मर्ता कथं भवेत् कथमपि । अनुमत्तस्वरस्मृतीनामेकाऽधिकरण-
त्वनिपमात् । अ-याऽर्जुनस्य याऽन्यो भोक्ता कथं भवेत् । कृतविप्रणाशाकृताऽऽम्यागमदोषमत्त
ज्ञादिति भावः ।

(२) स्मर्तीति पाठान्तरमप्यनाविष्टम् । (३) भुङ्क्त इति पाठान्तरमप्यष्टमेव ।

(४) पूर्वोक्ताऽतिप्रसज्यो नास्तीत्यर्थः । 'नाऽति प्रसज्येते' इति पाठे तु 'पूर्वोक्ते दूषणे' इत्य-
व्याहृत्य व्याख्येयम् ।

(५) यद्यपि आहकर्तृरेव फलं स्मर्यते तथाऽपि, पितृणां प्रीतिमावहान्नस्याद्युक्तेः पितृ-
प्रीतिद्वारेण कर्तुं फलमित्यलं प्रकृताऽनुपपुक्तेन विचारेण । वैश्वनरीयेति—द्वादशलक्षण्या चतुर्थं
निर्णयितेनत् । यद् इदं 'वैश्वानर द्वादशकपालं निर्देत् पुत्रे जाते' इतीष्टं विधाय 'यस्मिञ्जात
एतामिष्टं निर्वपति पूत एव स तेजस्यन्नाद् शन्निपावी पशुमान् भवति' इत्यादि फलमाप्नोयते
तदिदं किमिष्टिकर्तुः पितुरुक्तं पुत्रस्येति सशयं कर्मानुष्ठानफलयोर्ध्याधिकरणपरिहाराय
पितुरेव फलमिति प्राप्ते, नैतदेव येनैव वाक्यशेषेण फलमेतत् प्रकल्प्यते तेनैव पुत्रगामित्वमतिपात्ति-
रपि स्फुटा । यस्मिञ्जाते निर्वपति स पूतो भवतीति वाक्यशेषे स्पष्टं पुत्रगामित्वश्रवणात्पुत्रस्यैव
पूतत्वादिकमिति सिद्धान्तः । फलसंयोगमन्यचोदिते न स्यादशेषभूतत्वादिति अ० ४ पा० ३ सू० ३८

(६) आम्रबीजादीनामित्यादिपदेन यथा लाक्षारसाऽवासक्तानां कार्यासबीजबीजपूरादीना-
मङ्कुरादिपारम्पर्येण कार्यासादौ रक्तिर्नियम इति आहाम् । तथोक्तं 'यस्मिन्नेरहि स तान आहिता
कर्मासना । फलं तत्रैव वच्चाति कार्पासं रक्तता यथा । कुसुमे बीजपूरद्वयैल्लाक्षाद्यपसिच्यते
शक्तिराधीयते तत्र काचित्ता किं न पश्यति' इति ।

भा० कथञ्चित् समाधीयमानमप्येतद् गोमयपायसीयं न्याय-
माक्षिपति ।

टी० इत्यत आह “कथञ्चित् समाधीयमानमप्येतद्” इति । अयमभि-
सन्धिः । कः खल्वेकसन्तानवर्त्तिनां प्रत्ययानां सन्तानान्तरवर्त्तिभ्यः प्र-
त्ययेभ्यो विशेषो येनैकसन्तानवर्त्तिनां प्रत्ययेनाऽनुभूतस्योपचितस्य क-
र्माशयस्य वा तत्सन्तानवर्त्त्यैव प्रत्ययः स्मर्त्ता भोक्ता च स्याद्, नाऽन्य-
सन्तानवर्त्ती । न हि सन्तानो नामाऽस्ति कश्चिद्वस्तुसन् य एनं सन्ता-
निनं सन्तानान्तरवर्त्तिभ्यो भिन्धात् । न च काल्पनिको भेदः क्रियाया-
मुपपद्यते । न खलु कल्पिताऽग्निभावो माणवकः पचति । न च कार्य-
कारणसंबन्धोऽपि वास्तवः । सहभुवोः सव्येतरविषाणयोरिवाऽभावाद्,
असहभुवोरपि प्रत्युत्पन्नाऽऽश्रयत्वाऽयोगात् । न ह्यतीताऽनागतौ व्या-
सज्ज्यं प्रत्युत्पन्नं वर्त्तितुमर्हतः^(१) । तस्मात्सन्तानेन वा कार्यकारणभा-
वेन वा स्वाभाविकेनाऽनुपहिताः परमार्थसन्तः प्रत्ययाः परस्पराऽसंस्प-
र्शित्वेन स्वसन्तानवर्त्तिभ्यः परसन्तानवर्त्तिभ्यो वा प्रत्ययान्तरेभ्यो न
भिद्यन्ते । सोऽयं गोमयं पायसं चाऽधिकृत्य प्रवृत्तो न्यायो = “गोमयं
पायसं गव्यत्वादुभयसिद्धपायसवद्” इति । तमाक्षिपति = न्यायाऽऽभास-
त्वेन ततोऽप्यधिकत्वादिति । नचाऽत्र^{२)} कृतनाशाऽकृताऽभ्यागमं चोद्धं,
यतश्चित्तमेव कर्मणां कर्तृ, तदेव तज्जनिताभ्यां सुखदुःखाभ्यां युज्यते,
सुखदुःखे च चित्तिच्छायाऽऽपन्नं चित्तं भुङ्क्ते इति पुरुषे भोगाऽभिमान-
श्चित्तिचित्तयोरभेदग्रहादिति । स्वप्रत्ययं^{३)} प्रतीत्य समुत्पन्नानां स्वभाव

टि० (१) क्षणिकत्वेनोभयोः गमानकालिकत्वाऽभावादिति भावः । एतेनाऽतीताऽनागतवर्त-
मानासु सदृशप्रत्ययव्यक्तिषु त्रित्वादिवद् व्यासज्ज्यवृत्तिकोऽप्रताऽस्तिव्यपास्तम् । अन्योऽन्या-
ऽसमानकालिकेषु व्यासज्ज्यवृत्तिवाऽप्यभवात्, क्षणिकत्वादितानां नये सर्वस्य स्वलक्षणत्वा-
ऽङ्गीकारेण सामान्यधर्माऽभावेन सादृश्यस्य दुरुपपादत्वाच्च । [२] ननु यथा, तायागतनये
वैष्यधिकरण्येन कृतनाशाऽकृताऽभ्यागमौ प्रसज्जितौ तथा भवतामपि तौ सगानौ, बुद्धिः
कर्त्राऽपुरुषो भोक्तेर्यमुपगमादित्याशङ्क्याह “नचाऽत्रेति” अत्र = अस्मद्वये इत्यर्थः ।

[३] स्वप्रत्ययम् = आलम्बनादिचतुर्विधं प्रत्ययं, प्रतीत्य = आगिमुह्येन प्राप्येति, आल-
म्बनप्रत्ययो—नीलादिविषयः, समनन्तरप्रत्ययो—मनः, गौर्लक्ष्यानाऽऽपन्नानांन्द्रियाणि अधि-
पतिप्रत्ययः, आलोकश्चेति चतुर्विधान् प्रत्ययान् प्रतीत्य चैताः सुखादयो आपन्त इति हि
सौगतमरणिः ।

भा० किञ्च स्वाऽऽत्माऽनुभवाऽपह्वयश्चित्तस्याऽन्यत्वे^(१) प्राप्नो-
ति । कथं, यदहमद्राक्षं तत्स्पृशामि यञ्चाऽस्प्राक्षं तत् पश्यामी-
त्यहमिति प्रत्ययः सर्वस्य प्रत्ययस्य भेदे सति प्रत्यायिन्यभेदेन
उपस्थितः । एकप्रत्ययविषयोऽयमभेदात्माऽहमिति प्रत्ययः
कथमत्यन्तभिन्नेषु चित्तेषु वर्तमानः सामान्यमेकं प्रत्यायिन-
माश्रयेत् । स्वाऽनुभवग्राह्यश्चाऽयमभेदात्माऽहमिति प्रत्ययः ।
न च प्रत्यक्षस्य माहात्म्यं प्रमाणान्तरेणाऽभिभूयते । प्रमाणा-
न्तरं च प्रत्यक्षत्रलेनैव व्यवहारं लभते । तस्मादेकमनेकार्थ-
मवस्थितं च चित्तम् ॥ ३२ ॥

टी० एवैषां तादृशो यत्त एव स्मरन्ति फलं चोपभुञ्जते, न त्वन्ये । न च
स्वभावा नियोगपर्यनुयोगावर्हन्ति, एवं भवतु मैवं भूदिति वा, कस्मान्नै-
वमिति वा इति । यः पूर्वोक्ते न परितुष्यति तं प्रत्याह—

“किञ्च स्वात्मे”ति । उदयव्ययधर्माणामनुभवानामनुभवस्मृतीनां च
नानात्वेऽपि तदाश्रयमभिन्नं चित्तमहमिति प्रत्ययः प्रतिसंदधानः कथमत्य-
न्तभिन्नान् प्रत्ययानाऽऽलम्ब्यत् । ननु ग्रहणस्मरणरूपकारणभेदात् पारो-
क्ष्याऽऽपरोक्ष्यरूपविरुद्धधर्मसंसर्गाद्वा^(२), न प्रत्यभिज्ञानं नामैकः प्रत्ययो
यतः प्रत्यायिनश्चित्तस्यैकता स्यादित्यत आह “स्वानुभवे”ति । ननु कार-
णभेदविरुद्धधर्मसंसर्गावत्र बाधकावुक्तवित्यत आह “न च प्रत्यक्षस्य”

टि० [१] चित्तस्य प्रतिक्षणमन्यत्वे सति स्वस्य = बोद्धस्य य आत्मविषयकोऽनुभवः = अह-
महित्याकाराऽनुगतप्रतीतिस्तस्याऽपलापः प्रसज्येतेत्यर्थः । पृच्छति “कथम्” इति । उत्तर-
माह “यद्” इत्यादिना । यत् तद् इत्यव्ययं य स इत्यर्थकम्, अहमित्यस्य विशेषणम् । तथाच
योऽहमद्राक्षं सोऽहं स्पृशामीत्यादिप्रत्यये योऽहमित्याकारः प्रत्ययांशः स सर्वस्य प्रत्ययस्य
= दर्शनस्पर्शनादिरूपस्याऽन्यो-न्यभेद सत्यपि अभेदेनैवाऽनुगतत्वेनैवोपस्थितो भवतीति हि
सर्वोऽनुभवसिद्ध इत्यर्थः । एतेनाऽनुभव उक्तः । तन्मते तदपह्वयमाह “एकप्रत्यय” इत्यादिना
योऽयम् अभेदाऽऽत्मा = अनुगताऽऽकारोऽहमिति प्रत्ययः स भवन्मते एकप्रत्ययव्याक्तिमात्र-
गोचरः प्रत्यर्थनियतश्चेत्तदा कथमत्यन्तभिन्नेषु क्षणिकेषु चित्तेषु विषयत्वेन वर्तमानः सामान्य-
मेकं विषयीकुर्यात् सर्वप्रत्ययाऽनुगतधर्मिणः स्थिरचित्तस्याऽनन्युपगमादित्यर्थः ।

[२] स इत्यंशे संस्कारादिव सामग्री, अयमित्यंशे च संप्रयोगादिरिति सामग्रीभेदात्,
तथा स इत्यंशे पारोक्ष्यमयमित्यंशे चाऽऽपरोक्ष्यमिति विरुद्धधर्माऽऽसङ्गाच्च न प्रत्यभिज्ञानं
ज्ञानमेकं किन्तु बालुकावद् विशकलितमित्यर्थः ।

टी० इति । प्रत्यक्षाऽनुसारत एव सामग्र्यभेदः । पारोक्ष्याऽऽपरोक्षधर्माऽवि-
रुद्धश्चोपपादितो^(१) न्यायकणिकायाम् । अक्षणिकस्य^(२) चाऽर्थक्रिया
न्यायकणिकाग्रह्यतत्त्वसमीक्षाभ्यामुपपादितेति सर्वमवदातम् ॥ ३२ ॥

टि० (१) यदुक्तं सामग्रीभेदादिरुद्धधर्मसंसर्गोच्च न प्रत्यभिज्ञानं नार्थैकं ज्ञानमिति, तद्वा-
च्यम् । संप्रयोगसंस्काराभ्यां मिलितान्ध्यामेकस्यैव ज्ञानस्योत्पादेन प्रत्यभिज्ञानस्यैकत्वाऽभ्युप-
गमात् । नचान्यत्रान्योन्यनिरपेक्षयोः संप्रयोगसंस्कारयोः सामग्रीत्वादिकज्ञानकारण-
ताऽनुपपात्तिरिति साम्प्रतं, अभिज्ञायां स्मृतौ चान्योन्यानपेक्षयोरपि कार्यविशेषे तदपे-
क्षोपपत्तेः । दृश्यते हि संप्रयोगाऽऽलोकयोर्ग्राह्यसंयोगे तमोनिवृत्तौ चाऽन्योन्याऽनपेक्षयोरपि
रूपज्ञानेऽन्योन्याऽपेक्षा । यथा वा श्रूयमाणस्मर्यमाणलिङ्गाऽपेक्षयोरनुमिनावध्यक्षे चाऽन्योऽ-
न्यानपेक्षयोरपि सन्निकृष्टपक्षकानुमितावन्योऽन्यापेक्षा । एवञ्च यथा सत्यपि सामग्रीभेदे
विरुद्धधर्मसंसर्गे चाऽयं पर्वतो वह्निमानिति अनुमानारूपमेकं ज्ञानं तद्वत् प्रत्यभिज्ञानमप्येकमेव, न
बालुकावद्विशकलित ज्ञानद्वयमिति । यत्तु तत्तावैशिष्ट्येदन्तावैशिष्ट्यांशयोः संस्कारेन्द्रिययोः
कारणत्वेऽपि तत्तावैशिष्ट्येपरक्ताऽभेदांश उभयोरपि सामर्थ्याऽभावेन न प्रत्यभिज्ञाय । ऐक्येन
स्यैर्व्यसिद्धिस्तत्र, इन्द्रियसंबन्धविशेषणतया तत्ताऽभेदस्य भासमानत्वेन दोषाऽभावात् । तदेतद्
ध्वनयन्नाह “उपपादितो न्यायकणिकायाम्” इति । “कुतः पुनः स्थिरसिद्धिः प्रत्यभिज्ञानाद्”
इत्यादिना बहुशिक्षितोऽसौ सौगत आत्मतत्त्वविवेक इत्यलं तदुपन्यासेन ।

(२) ये तु—सन् स्वोत्पत्त्यव्यवहितोत्तरकालवृत्तिष्वंसप्रतियोगि ? न वेति ? विप्रतिपत्ति-
मुपन्यस्य तत्र स्यैव्यं प्रसङ्गविपर्ययाभ्यामर्थक्रियाव्यापकक्रमयौगपद्याऽभावात्, तदभावेऽर्थक्रि-
याकारित्वरूपसत्त्वाऽनुपपत्तौ, यत्सन् तन् क्षणिकं यथा जलधरपटलं, सैव विवादास्पदभूतो
घटादिरित्यनुमिमाना अक्षणिकस्याऽर्थक्रियाकारित्वं प्रत्याचक्षते तान् प्रत्याह । “अक्षणिक-
स्यचाऽर्थक्रिया” इत्यादि । ननु क्षणिकत्वप्रतिपक्षे स्थायिनि व्यापकाऽनुपलब्ध्या बाध्यमाना
सत्ता क्षणिकत्वेन व्याप्यमाना सती क्षणिकत्वमेवाऽनुमापयति । तथाहि । अर्थक्रियाकारित्वेन
सत्ता, नाऽन्या । न हि, न योऽर्थक्रियां काञ्चिदारभते स सन्निति व्यवहियते । मा च मत्ता
क्रमयौगपद्याभ्यां व्याप्ता, ते च क्रमयौगपदे स्थायिनि न संभवतः । न तावन् स्थायी पदार्थो-
ऽर्थक्रिया युगपदेव सर्वाः कर्तुमर्हतीति वक्तुं साम्प्रतम् । तथा सति द्वितीयक्षणे कृत्याभावादर्थ-
क्रियाकारित्वविरहादसत्त्वाऽऽपत्तेः क्षणिकत्वमेव स्यादिति स्यैव्यहानिः । नाऽपि क्रमः संभवति ।
तथाहि वर्तमानाऽर्थक्रियाकरणेऽतीताऽनागतयोरर्थक्रिययोः सामर्थ्यमस्ति ? नो वा ? आद्ये तयो-
रेनिराकरणप्रमङ्गः । समर्थस्य क्षेपाऽयोगात् । यद् यदा करणमर्थं तत्तदा करोत्येव । यथा
मामग्री स्वकार्यसमर्थश्चायम् इति प्रसङ्गाऽनुमानाच्च । द्वितीये सदैव करणाऽभावप्रमङ्गः ।
असमर्थस्याऽर्थक्रियाकारित्वाऽभावात् । यद् यन्न करोति तत्तत्राऽसमर्थं, यथा शिलाशकलम-
ङ्कुरे । न चैव वर्तमानाऽर्थक्रियाकरणसमयेऽतीताऽनागते ते करोतीति न तत्र ममर्थमिति निपर्यया-

टि० नुमानाच्च । तस्मादेकस्मिन् वस्तुनि सामर्थ्याऽसामर्थ्यविरुद्धधर्मसंसर्गाऽयोगान्नाऽक्षणिकस्याऽ-
 र्थक्रियाकारित्वमिति चेद्, अत्राहुः—न तावदर्थक्रियाकारित्वं सत्त्वं, स्वप्नस्तीक्ष्णदर्शनमिथ्यासर्प-
 दंशादेरप्यर्थक्रियाकारित्वेन सत्त्वाऽऽप्तात् । किञ्च, न सर्वस्य भावस्याऽर्थक्रियाकारिता-
 नियमः । अतत्कारिणोऽप्यतीताऽनागतस्य भावत्वसत्त्वात् । न च तस्याऽपि स्वज्ञानं प्रति कारण-
 त्वेनार्थक्रियाकारित्वम् । अतीताऽनागतानां तदसम्भवात् । तथाचाहुः—मार्थसारधिमिश्राः—“न च
 सर्वेषां विज्ञानं प्रत्यालम्बनहेतुताऽतीताऽनागतानां संभवति । सम्प्रत्यवियमानानां हेतुताऽनुप-
 पत्तेः । हेतुत्वे वा सर्वज्ञाननिष्पत्तौ सर्वेषां व्यावृत्तत्वात् क्रमाऽनन्युपगमेन च पुनर्व्यापाराऽनुप-
 पत्तेस्तद्व्यक्षणात्वाच्च सत्तायाः सर्वज्ञानाऽनन्तरमेव समस्तस्य जगतः शून्यताप्रसङ्ग इति य-
 त्किञ्चिदेतद्” इति । क्रमयोगपक्षे स्थायिनिन संभवत इत्यपि नाष्टम् । क्रमेणार्थक्रियाकारि-
 त्वाऽन्युपगमात्, सहकारिण्यपेक्षया च विलम्बोपपत्तेर्न कोऽपि दोषः । सहकारिणश्च भावाद-
 भिन्नमभिन्नं भिन्नाऽभिन्नं वाऽऽगन्तुकमतिशयं कुर्वन्त्येव । यथा पायोऽयनिसंयोगो बीजस्याऽति-
 शयाऽऽधायकः । अत एव तदलाभे स्थापितोऽपि बीजस्य प्रागङ्कुराऽनारम्भो, लाभे त्वा-
 ऽऽरम्भ इति । यत्वेवं सत्यन्वयव्यतिरेकाम्नां संयोगस्यैव कारणत्वं स्पष्टतु बीजस्येति । तन्न ।
 संयोगमात्रात् तदुत्पत्त्यदर्शनात् । न हि क्षितिमल्लिलसंयोगमात्रमेवाऽङ्कुरं जनयति, किन्तर्हि
 बीजविशिष्टं, विशिष्टस्य च कारणत्वे विशेषणीभूतबीजस्याऽपि तदभ्युपेयम् । यस्तु—अन्यक्षणा-
 प्राप्तोऽनपेक्ष एव भावो जनयितुं समर्थोऽनपेक्षोऽप्यसौ सहकारिभिर्विना नास्तीति तैर्विना न
 करोतीत्याद्याह । स पृष्ठो व्याचष्टाम् । यदिदमन्यक्षणाप्राप्तं क्षितिमल्लिलसंयुक्तमङ्कुरजनकं तद्
 यदि कृपायलप्रयत्नविरहात् कुशूलस्यमेव स्यात् तदाऽपि किमङ्कुरं जनयति ? ओमिति चेत्,
 कुशूलनिहितबीज एव स्यात् कृती कृपायलः, कृतमस्य दुःखबहुलेन कृपिकर्मणा, इति तर्कपादे
 भामत्या शास्त्रदीपिकायाञ्च प्रकाशान्तरेणापि तथागतमतं निराकृतमिति तत एव द्रष्टव्यम् ।
 यत्वेकस्मिन् वस्तुनि जनकत्वाजनकत्वरूपविरुद्धधर्मसंसर्गाऽयोगान्नाऽक्षणिकत्वमिति, तत् तुच्छं,
 एकजनकस्याऽप्यन्याऽजनकत्वेन जनकत्वाजनकत्वयोरेकस्मिन्नधिकरणे सहभावात् । नन्वेकधर्मि-
 त्ववेदेकविषयप्रत्ययपेक्षितं, तथाचैककार्यप्रतियोगिजनकत्वाऽजनकत्वयोरेकस्मिन् धर्मिणि न
 सहभाव इति चेन्न । स्थायिवादिनं प्रत्यसिद्धेः । कालभेदेनैकस्यैकं प्रत्येव जनकत्वाजनकत्वयोः सर्व-
 त्रैवाऽङ्गीकारात् । क्षणमङ्गवादिनयेऽपि यदिदमिदानीन्तनाऽङ्कुरजननसमर्थं बीजं तदन्यकालि-
 काऽङ्कुरं जनयेन्न वा, जनयेद् यदि क्षणमङ्गमङ्गः । ननु क्षणान्तरे तदेव नास्ति कथं तस्य जनकत्वं,
 मास्तु, स्वक्षण एव तं किमिति न जनयेत् । स्वाऽनन्तरक्षणवर्तिनं प्रत्येव समर्थं तदिति चेद्,
 एवं तर्ह्यसमर्थं तत्रेत्यायातम् । तथाच तस्यैव बीजस्य तत्कालिकाऽङ्कुरं प्रतिजनकत्वमन्यकालिकं
 तमेव प्रत्यजनकत्वं चेति न जनकत्वाऽजनकत्वयोर्विरोधः । तस्मात्प्रत्यभिज्ञाप्रत्यक्षविरोधान्न क्षणि-
 कत्वमिति निरवयम् । न च सजातीयत्वेन निर्वाहः । तन्मते जातेरपि क्षणिकत्वेन पूर्वकालिकवृत्तिघट-
 त्वस्येत कालिक घटेऽभावादितापथाच क्षणिकत्वनिर्वचनासम्भवस्तथोपपादितस्तत्त्वप्रदीपिकायाम्

भा० यस्येदं शास्त्रेण परिकर्म^(१) निर्दिश्यते तत्कथम्^(२) ।

सू० मैत्रीकरुणामुदितोपेक्षाणां सुख^३ दुःखपुण्याऽपु-
ण्यविषयाणां भावनातश्चित्तप्रसादनम्* ॥३३॥

भा० तत्र सर्वप्राणिषु सुखसम्भोगापऽऽन्नेषु मैत्रीं भावयेद्, दुःखि-
तेषु करुणारं, पुण्यात्मकेषु मुदिताम्, अपुण्यात्मकेषूपेक्षाम् ।

टी० अपरिकर्मितमनसो^(४) ऽसूयादिमतः समाधितदुपायसम्पत्त्यनुत्पादा-
च्चित्तप्रसादनोपायान् असूयादिविरोधिनः प्रतिपादयितुमुपक्रमते “यस्ये
दम्” इति । यस्य चित्तस्याऽवस्थितस्येदं परिकर्मैत्यर्थः ॥ ‘मैत्रीकरुणे-
त्यादि, प्रसादनमित्यन्तं सूत्रम्’ ॥३३॥ ॥ सुखितेषु मैत्री=सौहार्दं
भावयत इर्ष्या^५ कालुष्यं निवर्त्तते चित्तस्य, दुःखितेषु च करुणाम्=आत्म-
नीव परस्मिन् दुःखप्रहाणेच्छां भावयतः पराऽपकारचिकीर्षाकालुष्यं

टि० (१) परिकर्म=चित्तस्यैव हेतुचित्तप्रसादनसाधनं मैत्र्यादिभावनाचतुष्टयमित्यर्थः । यस्य
चित्तस्य शास्त्रेण स्थित्युपायो निर्दिश्यते तच्चित्तमनेकार्थमिति पूर्वान्वयीदं भाष्यमिति,
‘तत्कथम्’ इति चोत्तरसूत्राऽवतरणमिति केचित् ।

(२) तत्=चित्तप्रसादन, कथ=कैर्भावनप्रकारैः, काभिर्भावनाभिश्चित्तप्रसादनं कुर्या-
दिति यावत् । (३) सुखादिशब्दा मत्वर्थीयाऽसंवाद्यजन्तत्वेन सुखादिमत्परा इति बोध्यम् ।

(४) अपरिकर्मितमनसः = ईर्ष्यादिनिवर्त्तकचित्तप्रसादनसाधनमैत्र्यादिभावनाविधुर-
स्येत्यर्थः ।

(५) इर्ष्या=अक्षान्तिः, पराऽभ्युदयासहनमिति यावत् । उपलक्षणं चैतद् रागकालु-
ष्यस्याऽपि । तथाहि—स्नेहादनुभूयमानं सुखमनुशेते यः सुखजातं सर्वं मे भूयादिति
राजमो धीवृत्तिविशेष स राग इत्युच्यते । स च रागो दृष्टाऽदृष्टसुखसामग्र्यभावात्मर्ष-
मुखऽसम्पत्त्या चित्तं विक्षिप्य कलुषो करोति । यदा चाऽयं सुखिषु प्राणिषु मैत्री भाव-

* सुदुर्गादिति क्रियापदमप्याहार्यमथ ।

† मैत्री—द्वेषाऽभायो न तु दुष्टस्नेहस्तस्य बन्धाऽऽरम्भकस्याम् । एवं मुदिताऽपि शोकमिश्रितवन्तु
इयं । तस्य तस्येदं प्राणिनि तु अनुभाष्यकारा मेधातिथिभट्टः ।

भा० एवमस्य भावयतः शुक्लो धर्म उपजायते । ततश्च चित्तं प्रसीदति प्रसन्नमेकाग्रं स्थितिपदं लभते ॥ ३३ ॥

सू० प्रच्छर्दनविधारणाभ्यां वा प्राणस्य^(१) ॥ ३४ ॥

टी० चेतसो निवर्त्तते । पुण्यशीलेषु प्राणिषु मुदितां = हर्षं भावयतोऽसूया^(२) कालुष्यं निवर्त्तते चेतसः । अपुण्यशीलेषु चोपेक्षां = माध्यस्थ्यं भावयतोऽमर्ष^(३) कालुष्यं निवर्त्तते । ततश्चाऽस्य राजसतामसधर्मनिवृत्तौ सात्त्विकः शुक्लो धर्म उपजायते = सत्त्वोत्कर्षसम्पन्नः सम्भवति । वृत्तिनिरोधपक्षे तस्य प्रसादस्वाभाव्याच्चित्तं प्रसीदति । प्रसन्नं च वक्ष्यमाणेभ्य उपायेभ्य एकाग्रं स्थितिपदं लभते । असत्यां पुनर्मैत्र्यादिभावनायां न ते उपायाः^(४) स्थित्यै कल्पन्त इति भावः ॥ ३३ ॥ ॥ तानिदानीं स्थित्युपायानाह “ प्रच्छर्दनविधारणाभ्यां वा प्राणस्य ” ॥ ३४ ॥ वाशब्दो वक्ष्यमाणोपाया-

टि० येत्सर्वेऽप्येते सुखिनो मदीया इति, तदा तत्सुखं स्वकीयमेव संपन्नमिति-तत्र रागो निवर्त्तते । यथा स्वस्य राज्योऽभावेऽपि पुत्रादिराज्यमेव स्वकीयं तद्वत् । निवृत्ते च रागे वर्णाऽपाये जलमिव चित्तं प्रसीदति इति । एवं यदा मैत्रीवशात्परकीयं सुखं स्वकीयमेव संपन्नं तदा परगुणोऽसहनाऽभावादीर्घ्याकालुष्यमपि निवर्त्तते । एवं करुणां भावयतो द्वेषकालुष्यनिवृत्तिरपि बोध्या । तथाहि दुःखमनुशेते य ईदृशं दुःखं सर्वदा मे मा भूदिति तमोऽनुगतो राजसो धीवृत्तिविशेषः स द्वेष इत्युच्यते । दुःखं च शत्रुव्याघ्रादिषु सत्सु न निवारयितुं शक्यं, न च सर्वे दुःखहेतवो हन्तुं शक्यन्तेऽतः स द्वेषः सदा हृदयं दहति, यदा चायं स्वस्येव परेषां सर्वेषां प्रतिकूलं दुःखं न भूयादित्यनेन प्रकारेण करुणा दुःखेषु प्राणिषु भावयेत् तदा वैर्यादिद्वेषनिवृत्तौ चित्तं प्रसीदति, एतदेव स्मर्यतेऽपि ‘प्राणा यथाऽऽत्मनोऽमीष्टा भूतानामपि ते तथा । आत्मौपम्येन सर्वत्र दया कुर्वन्ति साधवः इति’ । (१) प्रच्छर्दन-शब्देन रेचनं, विधारणशब्देन च कुम्भक । रेचनोत्तर पूर्णं त्रिना विधारणाऽसम्भवात्पूरकोऽप्यर्थादायातः । तथाच प्राणस्य रेचनपूर्णस्तम्भमैर्मनसः स्थितिं सपादयेदिति सूत्रार्थः सम्पन्न इति केचित् । अन्ये तु बाह्याऽऽभ्यन्तरक्रेवलभेदेन कुम्भकस्य त्रैविध्येनाऽत्र विधारणशब्देन रेचनोत्तरकालिकं कुम्भको गृह्यत इति न पूरकस्याऽर्थादाक्षेपोऽत एव वायोर्बहिरेव स्थापनं विधारणमिति वाचस्पतिमिश्रैर्याख्यातमित्याहुः । (२) परगुणेषु दोषाऽऽविष्करणमसूया । (३) अमर्ष = रुषा क्रोध इत्यर्थः । (४) उपायाः = वक्ष्यमाणाः प्रच्छर्दनादयः ।

भा० कोष्ठयस्य वायोर्नासिकापुटाभ्यां प्रयत्नविशेषाद् वमनं
 प्रच्छर्दनं, विधारणं = प्राणायामः, ताभ्यां वा मनसः स्थितिं
 संपादयेत् ॥ ३४ ॥

सू० विषयवती वा प्रवृत्तिरुत्पन्ना मनसः स्थिति-
 निबन्धनी ॥ ३५ ॥

टी० अन्तराऽपेक्षो विकल्पार्थो^(१) न मैत्र्यादिभावनाऽपेक्षया । तथा सह
 समुच्चयात् । प्रच्छर्दनं विवृणोति

“कोष्ठयस्य” इति । प्रयत्नविशेषाद् = योगशास्त्रोक्तात् । येन
 कोष्ठयो वायुर्नासिकापुटाभ्यां शनै रेच्यते । विधारणं विवृणोति “विधारणं
 प्राणायामः” इति । रेचितस्य प्राणस्य कोष्ठयस्य वायोर्यदायामो = बहिरेव
 स्थापनं न तु सहसा प्रवेशनम् । तदेताभ्यां प्रच्छर्दनविधारणाभ्यां वायो-
 र्लघूकृतशरीरस्य मनः स्थितिपदं लभते । अत्र चोत्तरसूत्रगतात् स्थिति-
 निबन्धनीतिपदात् स्थितिग्रहणमाकृष्य संपादयेदित्यर्थप्राप्तेन संबन्धनीय-
 म् ॥ ३४ ॥ स्थित्युपायान्तरमाह “विषयवती वा प्रवृत्तिरुत्पन्ना मनसः
 स्थितिनिबन्धनी” ॥ ३५ ॥ व्याचष्टे “नासिकाग्रे धारयत” इति धारणा-

टि० (१) यत्तु-वाशब्दोऽप्यर्थे, आभ्यामपि चित्तप्रसादनं कुर्याद् इति विज्ञानाभिक्षुणा व्या-
 ख्यातं, तत्र स्थाने । प्रच्छर्दनविधारणयोः प्रसादनहेतुत्वाऽभावात् । अत एव ‘ताभ्यां वा मनसः
 स्थितिं संपादयेद्’ इत्येतत् सूत्रे भाष्यकारैः प्रच्छर्दनविधारणयोः स्थितिसंपादकत्वमुक्तं, न तु
 प्रसादनसाधनत्वम् । अत्रेदं बोध्यम् । ‘प्रसन्नचेतमो ह्याशु बुद्धिः पर्यवतिष्ठत’ इति भगवदुक्तेः
 ‘प्रसन्नमेकाग्रं स्थितिपदं लभते’ इति पूर्वसूत्रस्य भाष्याच्च चित्तप्रसादनं विना चित्तस्थैर्यं
 नु संपादयामि स्पष्टमत्र गम्यते । एवञ्च मैत्र्यादिभावनया चित्तप्रसन्नो सत्यां प्रच्छर्दनादयश्चित्त-
 त्तस्थैर्योपायाः सूत्रकृता विकल्पन्ते, न तु चित्तप्रसादोपायाः । साध्यसाधनयोर्विकल्पाऽम-
 भवात् । चित्तप्रसादनसाधनानाम्नां मैत्र्यादिभावनानान्तु सर्वत्र समुच्चय एवेति न तदपेक्षया
 विकल्पः । तदेतदाऽऽहं ‘न मैत्र्यादिभावनाऽपेक्षया विकल्पः । तथा सह समुच्चयाद्’ इति ।

भा० नासिकाऽग्रे धारयतोऽस्य या दिव्यगन्धसंवित् सा गन्ध-
 प्रवृत्तिः, जिह्वाग्रे दिव्यरससंवित्, तालुनि रूपसंविद्, जिह्वा-
 मध्ये स्पर्शसंविद्, जिह्वामूले शब्दसंविद्, इत्येताः प्रवृत्तय
 उत्पन्नाश्चित्तं स्थितौ निबध्नन्ति, संशयं विधमन्ति, समाधि-
 प्रज्ञायाश्च द्वारीभवन्ति इति । एतेन चन्द्रादित्यग्रहमणिप्रदीप-
 रत्नादिषु प्रवृत्तिरुत्पन्ना विषयवत्येव वेदितव्या । यद्यपि 'हि
 तत्तच्छास्त्रानुमनाचार्योपदेशैरवगतमर्थतत्त्वं सद्रूपमेव भवति,
 एतेषां* यथाभूतार्थप्रतिपादनसामर्थ्यात् । तथापि यावदेकै-
 शोऽपि कश्चिन्न स्वकरणासंवेद्यो भवति तावत्सर्वं परोक्षमि-
 वापवर्गादिषु सूक्ष्मेष्वर्थेषु न दृढं बुद्धिमुत्पादयति ।

टी० ध्यानसमाधीन् कुर्वतस्तज्जयाद् या दिव्यगन्धसंवित् तत्साक्षात्कारः ।
 एवमन्यास्वपि प्रवृत्तिषु योज्यम् । एतच्चागमात्^(१) प्रत्येतव्यं, नोपपत्तितः ।
 स्यादेतत् । किमेतादृग्भिर्वृत्तिभिः कैवल्यं प्रत्यनुयोगिनीभिरित्यत आह
 “एता” इति । एता वृत्तयोऽल्पेनैव कालेनोत्पन्नाश्चित्तमीश्वरविषयायां
 वा त्रिवेकख्यातिविषयायां वा स्थितौ निबध्नन्ति । नन्वन्याविषया
 वृत्तिः कथमन्यत्र स्थितिं निबध्नातीत्यत आह । “संशयं विधमन्ति”
 इति । विधमन्ति = अपसारयन्ति । अत एव “समाधिप्रज्ञायाम्” इति ।
 वृत्त्यन्तराणामप्यागमसिद्धानां विषयवत्त्वमतिदिशति “एतेन” इति ।
 नन्वागमादिभिरवगतेष्वर्थेषु कुतः संशय इत्यत आह “यद्यपि हि” इति

टि० (१) आगमात् = “अतः पराऽस्य धारणा तालुसनाग्रनिपीडनाद् वाङ्मन प्राणनिरो-
 धनाद्” इत्यादिमैत्र्युपनिषदादिवेदादित्यर्थः । “ज्योतिष्मती स्पर्शवती तथा रसवती परा ।
 गन्धवत्परः प्रोक्ता चतसृस्तु प्रवृत्तयः” इत्याद्यागमाद्वेत्यर्थः ।

भा० तस्माच्छास्त्राऽनुमानाऽऽचार्योपदेशोपोद्धूलनार्थमेवाऽव-
श्यं कश्चिद्विशेषः प्रत्यक्षीकर्तव्यः । तत्र तदुपदिष्टार्थैकदेशप्र-
त्यक्षत्वे सति सर्वं सुसूक्ष्मविषयमप्यापवर्गात्सुश्रद्धीयते* एत-
दर्थमेवेदं चित्तपरिकर्म निर्दिश्यते । अनियतासु वृत्तिषु त-
द्विषयायां वशीकारसंज्ञायामुपजातायां समर्थं स्यात्तस्य त-
स्यार्थस्य प्रत्यक्षीकरणायेति । तथा च सति श्रद्धावीर्यस्मृति-
समाधयोऽस्याऽप्रतिबन्धेन भविष्यन्तीति ॥ ३५ ॥

सू० विशोका वा ज्योतिष्मती ॥ ३६ ॥

भा० प्रवृत्तिरूपन्ना मनसः स्थितिनिबन्धनीत्यनुवर्तते ।
हृदयपुण्डरीके धारयतो या बुद्धिसंवित्†—

टी० श्रद्धामूलो हि योगः, उपदिष्टार्थैकदेशप्रत्यक्षीकरणे च श्रद्धाऽतिशयो
जायते तन्मूलाश्च ध्यानादयोऽस्याऽप्रत्यूहं भवन्तीत्यर्थः ॥ ३५ ॥

“विशोका वा ज्योतिष्मती” विगतशोका=दुःखरहिता ज्योति-
ष्मती=ज्योतिरस्या अस्तीति ज्योतिष्मती प्रकाशरूपा । “हृदयपुण्डरीक”
इति । उदरोरसोर्मध्ये यत्पद्मम्^(१) अधोमुखं तिष्ठति अष्टदलं, रेचकप्राणा-
यामेन तदूर्ध्वमुखं कृत्वा तत्र चित्तं धारयेत् । तन्मध्ये सूर्यमण्डल-
मकारो जागरितस्थानम् । तस्योपरि चन्द्रमण्डलमुकारः स्वप्नस्थानम् ।

* अ। अपवर्गात्=कैवल्यपर्यन्त सर्वमपि सूक्ष्मं सुश्रद्धीयते=इदमित्यमेवेति विश-
रूपत इत्यर्थः । द्वारीभगवतायुक्त विनृणोति “अनियतासु” इत्यादिना ।

† या बुद्धिमन्त्रिचित्तसाक्षात्कारः, यच्चाऽस्मिताममापन्नं चित्तमेवा दृष्टी विशोका
ज्योतिष्मतीत्युच्यत इत्यभिप्रेयाऽन्वयः ॥ शौचप्रायमिहितार्थविषयकसशयाऽप्यनोदनार्थम् ।

टी० (१) पद्ममधोमुखम्=उपलक्षणं चेत्तद्, तितस्तिमात्रं पञ्चान्द्रं च “अतिरम्य हि मृताणां
पञ्चान्द्रमधोमुखम् । तितस्तिमात्रतो देशे नामेकैकमवस्थितम् । यथैवाऽष्टदलं पद्मं सुरक्तं
मुकुटोत्कृतम् । एवं हृदयपद्मं तद्वन्ने हृदयस्य के । सोमाऽग्निशिविनभ्रमिमुत्तरेणमा युतम् ।
भाति विश्वस्य वृत्तस्य ह्यश्रयो योगिना सदा” इत्यादिस्मृतिन्य ।

भा० बुद्धिसत्त्वं हि भास्वरमाकाशकल्पं, तत्र स्थितिवैशारद्यात्प्र-
वृत्तिः सूर्येन्दुग्रहमणिप्रभारूपाऽऽकारेण विकल्पते, तथाऽस्मि-
तायां समापन्नं चिच्च निस्तरङ्गमहोदधिकल्पं शान्तमनन्तमस्मि-

टी० तस्योपरि वह्निमण्डलं मकारः सुपुत्तिस्थानम् । यस्योपरि परं व्योमात्मकं
ब्रह्मनादं तुरीयस्थानमर्द्धमात्रमुदाहरन्ति ब्रह्मवादिनः । तत्र = कैणिकायामूर्द्ध-
मुखी सूर्यादिमण्डलमध्यगा ब्रह्मनाडी, ततोऽप्यूर्द्धं प्रवृत्ता (१) सुपुम्नानाम
नाडी, तथा खलु बाह्याभ्युपि सूर्यादीनि मण्डलानि प्रोतानि । सा हि चित्त-
स्थानं, तस्यां धारयतो योगिनश्चित्तसंविदुपजायते । उपपत्तिपूर्वकं बुद्धिसं-
विद आकारमादर्शयति “बुद्धिसत्त्वं हि” इति । आकाशकल्पमिति व्यापि-
तामाह, (२) सूर्यादीनां प्रभास्तासां रूपं तदाकारेण विकल्पते = नानारूपा
भवति । मनश्चाऽत्र बुद्धिरभिमतं, न तु महत्तत्त्वम् । तस्य च सुपुम्नास्थस्य
वैकारिकाऽहङ्कारजन्मनः सत्त्वबहुलतया ज्योतीरूपता विवक्षिता, तत्तद्वि-
षयगोचरतया च व्यापित्वमपि सिद्धम् । अस्मिताकार्यं मनसि सम्पत्तिं दर्श-
यित्वाऽस्मितासमापत्तेः स्वरूपमाह “तथाऽस्मितायाम्” इति ।

टि० (१) ऊर्द्धं प्रवृत्ता = मूर्द्धपर्यन्तं गता ‘कन्दस्य मर्च्यमे भागे सुपुम्ना संप्रतिष्ठिता ।
पृष्ठमप्यस्थितनास्ना सह मूर्ध्नि समागता’ इत्यादि स्मृतेः । कैणिका = पद्मबीजकोपः ।
(२) ‘आकाशकल्पम्’ इत्येतेन तत्तदेवैकविषयगोचरत्वेनैव मनसो व्यापकत्वमुक्तं, न तु
मनसो विभुत्वमेव सादृश्यकृतान्तः । “न व्यापकत्वं मनसः करणत्वादिन्द्रियत्वाद्वा” अ०
१ । सू० १९ इति सादृश्यसूत्रात् । “हेतुमदनित्यमव्यापि सक्रियमनेकमाश्रित लिङ्गम्”
अ० प्र० । सू० १२४ इति सूत्रेण महत्तत्त्वादिनिखिलकार्यस्याऽव्यापित्वकथनाच्च । त-
देतत्समनन्तरं वक्ष्यत्यपि “तत्तद्विषयगोचरतया व्यापित्वमपि सिद्धम्” इति । एतेन नेत्रे
निमील्य यद्विज्ञानमिष्टुणोक्तमन्तःकरणस्य विभुत्वमाचार्य्यसिद्धान्त इति तद् हेयमेव ।
किञ्च, न केवल सादृश्यनय एव मनसो विभुत्वाऽभावोऽपि तु सर्वतन्त्रसिद्धान्तोऽयम् । त-
थाच वेदागतवैशेषिकन्यायसूत्राणि “नित्योपलब्ध्यनुपलब्धिप्रमङ्गोऽन्यतरानयमो वाऽन्य-
था” व्या० अ० २ । पा० ३ । सू० ३२ । आत्मेन्द्रियार्थसन्निकर्षे ज्ञानस्य भागोऽभावश्च
मनसो लिङ्गम्” वै० अ० ३ । आ० १ सू० १ । “युगपज्ज्ञानाऽनुत्पत्तिमर्नेसो लिङ्गम्” न्या०
अ० १ । सू० १६ । यद्यप्येतानि सूत्राणि मनसाधकानि, तथाऽपि तस्य विभुत्वाऽभाव-
मपि साधयन्ति । अन्यथा स्वीकृतेऽपि मनसि तस्य विभुत्वेन सर्वदा सन्नियानसद्भावो

भा० तामात्रं भवति । यत्रेदमुक्तं “तमणुमात्रमात्मानमनुविद्या-
ऽस्मीत्येवं तावत्संप्रजानीते” इति । एषा द्वयी विशोका त्रिपयवती
अस्मितामात्रा च प्रवृत्तिर्ज्योतिष्मतीत्युच्यते, यया योगिन-
श्चित्तं स्थितिपदं लभत इति ॥ ३६ ॥

सू० वीतरागविषयं वा चित्तम् ॥ ३७ ॥

भा० वीतरागचित्ताऽऽलम्बनोपरक्त वा योगिनिश्चितं स्थितिपदं
लभत इति ॥ ३७ ॥

सू० स्वप्ननिद्राज्ञानालम्बनं वा ॥ ३८ ॥

टी० शान्तम् = अपगतजस्तमस्तरङ्गम्, अनन्तं = व्यापि, अस्मितामात्रं
= न पुनर्नानाप्रभारूपम् । आगमान्तरेण^(१) स्वमतं समीकरोति “यत्र” इति
यत्रेदमुक्तं पञ्चशिखेन, तमणुं दुरधिगमत्वाद्, आत्मानम् = अहङ्कारास्पदं,
अनुविद्य = अनुचिन्त्य, अस्मीत्येवं तावज्जानीत इति । स्यादेतत् । नानाप्र-
भारूपा भवतु ज्योतिष्मती, कथमस्मितामात्ररूपा ज्योतिष्मतीत्यत आह
‘एषा द्वयी’ इति । विधूतरजस्तमोमलाऽस्मितैव सत्त्वमयी ज्योतिरिति
भावः । द्विविधाया अपि ज्योतिष्मत्याः फलमाह “यथा” इति ॥ ३६ ॥
“वीतरागविषयं वा चित्तम्” ॥ वीतरागाः = कृष्णद्वैपायनप्रभृतयस्तेषां
चित्तं तदेवाऽऽलम्बनं तेनोपरक्तमिति ॥ ३७ ॥ ॥ “स्वप्ननिद्राज्ञाना-
लम्बनंऽऽवा” ॥ यदा स्वप्नं स्वप्ने विविक्तवनसन्निवेशवार्त्तिनीम्,^(२)
उत्कीर्णामिव चन्द्रमण्डलात्, कोमलमृणालशकलानुकारिभिरङ्गप्रत्यङ्गै-
रुपेताम्, अभिजातचन्द्रकान्तमणिमयीम्, अतिसुरभिमालतीमल्लिका-

टि० निर्योपकल्पैर्युगपज्ज्ञानोत्पत्तेश्चदुर्वारत्वेन सूत्राऽसङ्गतिः स्पष्टैव । गीमांसकमन्मतगन्त-
करणस्य विभुत्वमपि युक्तिरिदमेवेत्य-यत्र निस्तर- । स्वयम्भूमतेन विज्ञानोक्तिरित्येके ।
(१) यत्तु विज्ञानमिक्षुणोक्तम् आत्मपदेन पुरुषो गृह्यते, नाऽहङ्कार इति । तत्र पेशलम् ।
आत्मसाक्षात्कारस्य साध्यत्वेन साधनभूताऽनात्मप्रवृत्तिमन्य उपन्यासाऽयोगात् ।
(२) विविक्त = शुद्धः जनाऽमङ्कीर्णो वा यो वनसन्निवेशस्तत्र वर्त्तिनीमित्यर्थः ।
उत्कीर्णाम् = निमृताम् । पडिमानि प्रतिमाविशेषणानि ।

भा० स्वप्नज्ञानालम्बनं निद्राज्ञानालम्बनं वा तदाकारं योगिनि-
श्चित्तं स्थितिपदं लभत इति ॥ ३८ ॥

सू० यथाऽभिमतध्यानाद्वा ॥ ३९ ॥

भा० घदेवाभिमतं तदेव ध्यायेत् । तत्र लब्धस्थितिकमन्यत्रापि
स्थितिपदं लभत इति ॥ ३९ ॥

सू० परमाणुपरममहत्त्वान्तोऽस्य वशीकारः ॥ ४० ॥

भा० सूक्ष्मे निविशमानस्य परमाण्वन्तं स्थितिपदं लभत इति ।
स्थूले निविशमानस्य परममहत्त्वान्तं स्थितिपदं चित्तस्य ।
एवं तामुभयीं कोटिमनुधावतो योऽस्याऽप्रतिघातः स परो
वशीकारः, तद्वशीकारात्परिपूर्णं योगिनिश्चितं न पुनरभ्यासकृतं
परिकर्माऽपेक्षत इति ॥ ४० ॥ ॥ अथ लब्धस्थितिकस्य

टी० मालाहारिणी, मनोहरा, भगवतो महेश्वरस्य प्रतिमामाराधयन्नेव प्रबुद्धः
प्रसन्नमनास्तदा तामेव स्वप्नज्ञानाऽवलम्बनीभूतामनुचिन्तयतस्तस्य
तदेकाकारमनसस्तत्रैव चित्तं स्थितिपदं लभते । निद्रा चेह सात्त्विकी
ग्रहीतव्या, यस्याः प्रबुद्धस्य— सुखमहमस्वाप्समिति प्रत्यवमर्शो भवति,
एकाग्रं हि तस्यां मनो भवति । तावन्मात्रेण चोक्तम्^(१) एतदेव ब्रह्मविदो
ब्रह्मणो रूपमुदाहरन्ति सपुप्तावस्थेति । ज्ञानं च ज्ञेयरहितं न शक्यं
गोचरयितुमिति ज्ञेयमपि गोचरीक्रियते ॥ ३८ ॥ “यथाभिमतध्यानाद्वा”
किं बहुना घदेवाभिमतं तत्तद्देवतारूपमिति ॥ ३९ ॥ ॥ कथं पुनः
स्थितिपदमात्मीभावोऽवगन्तव्य इत्यत आह ॥ “परमाणुपरममहत्त्वा-
न्तोऽस्य वशीकारः ॥ ४० ॥ व्याघटे “सूक्ष्म” इति । उक्तमर्थं पिण्डीकृत्य
वशीकारपदार्थमाह “एवं तामुभयीम्” इति । वशीकारस्यावान्तरफलमाह
“तद्वशीकाराद्” इति ॥ ४० ॥ तदेवं चित्तस्थितेरुपाया दर्शिताः,
लब्धस्थितिकस्य वशीकारोऽपि दर्शितः । सम्प्रति लब्धस्थितिकस्य चेतसः
किंविधपथः, किरूपश्च संप्रज्ञातो भवतीति पृच्छति “अथ” इति ।

भा० चेतसः किंस्वरूपा किंविषया वा समापत्तिरिति । तदुच्यते

सू० क्षीणवृत्तेरभिजातस्येव मणेरग्रहीतृग्रहणग्राह्येषु
तत्स्थितदञ्जनता समापत्तिः ॥ ४१ ॥

भा० क्षीणवृत्तेरिति = प्रत्यस्तमितप्रत्ययस्येत्यर्थः । अभिजात-
स्येव^(१) मणेरिति दृष्टान्तोपादानम् । यथा स्फटिक उपाश्रयभेदा-
त्तत्तद्रूपोपरक्त उपाश्रयरूपाकारेण निर्भासते तथा ग्राह्याल-
म्बनोपरक्तं^(२) चित्तं ग्राह्यसमापन्नं ग्राह्यस्वरूपाकारेण निर्भासते ।
भूतसूक्ष्मोपरक्तं भूतसूक्ष्मसमापन्नं भूतसूक्ष्मस्वरूपाभासं भव-
ति । तथा स्थूलालम्बनोपरक्तं स्थूलरूपसमापन्नं स्थूलरूपाभासं

टी० अत्रोत्तरसूत्रमवतारयति “तदुच्यते” इति । सूत्रं पठति “क्षीणवृत्तेरित्या-
दि-समापत्यन्तम्” ४१ ॥ तद्व्याचष्टे “क्षीण” इति । अभ्यासवैराग्याभ्यां
क्षीणराजसतामसप्रमाणादिवृत्तेश्चित्तस्य । तस्यव्याख्यानं “प्रत्यस्तमितप्रत्यय-
स्य” इति । तदनेन चित्तसत्त्वस्य स्वभावस्वच्छस्य जस्तमोभ्यामभिभवं उक्तः ।
दृष्टान्तं स्पष्टयति ‘यथा’ इति । उपाश्रय = उपाधिः, जपाकुसुमादिः । उप-
रक्तः = तच्छायापन्नः । उपाश्रयस्य यदात्मीयं रूपं लोहितनीलादि तदे-
वाकारस्तेन लक्षितो निर्भासते । दार्ष्टान्तिके योजयति “तथा ग्राह्य” इति
ग्राह्यञ्च तदालम्बनञ्च तेनोपरक्तं तदनुविद्धम् । तदनेन ग्रहीतृग्रहणाभ्यां
व्यवच्छिन्नं चित्तं । आत्मीयमन्तःकरणरूपमपिधाय ग्राह्यसमापन्नं = ग्राह्यता-
मिव प्राप्तमिति यावत् । अतो ग्राह्यस्वरूपाकारेण निर्भासते । ग्राह्योपराग-

टी० लम्बनत्वमुक्तम् । न केवलं निद्राज्ञानमात्रमालम्बनं येनाऽपुरुषार्थत्वमपि तु सौपुर्तं नैनं
रूपमत्राऽऽलम्बनं विवक्षितमित्याशयेनाऽऽह “ज्ञानञ्च” इति ॥ (१) अधिमानम्य =
निर्मलस्य । (२) यद्यपि सूत्रेणा ग्रहीतृग्रहणग्राह्येति पठितं तथापि भाग-
काक्रमणाद्यं प्रथमं ग्राह्यनिष्ठं समापत्तिमाह “तथा ग्राह्यालम्बनोपरक्तम्” इति ।

भा० भवति । तथा विश्वभेदोपरक्तं विश्वभेदसमापन्नं विश्वरूपा-
भासं भवति । तथा ग्रहणेष्वपि=इन्द्रियेष्वपि द्रष्टव्यम् । ग्रहणा-
लम्बनोपरक्तं ग्रहणसमापन्नं ग्रहणस्वरूपाकारेण निर्भासते ।
तथा ग्रहीतृपुरुषालम्बनोपरक्तं ग्रहीतृपुरुषसमापन्नं ग्रहीतृ-
पुरुषस्वरूपाकारेण निर्भासते । तथा मुक्तपुरुषालम्बनोपरक्तं
मुक्तपुरुषसमापन्नं मुक्तपुरुषस्वरूपाकारेण निर्भासते । तदेव-
मभिजातमणिकल्पस्य चेतसो ग्रहीतृग्रहणग्राह्येषु = पुरुषे-
न्द्रियभूतेषु, या तत्स्थितदञ्जनता = तेषु स्थितस्य तदाकारा-
पत्तिः, सा समापत्तिरित्युच्यते ॥ ४१ ॥

टी० मेव सूक्ष्मस्थूलताभ्यां विभजते “भूतसूक्ष्म” इति । विश्वभेदश्चेतना-
चेतनस्वभावो गवादिर्घटादिश्च द्रष्टव्यः । तदनेन वितर्कविचारानुगतौ
समाधी दर्शितौ । “तथा ग्रहणेष्वपीन्द्रियेषु” इति “गृह्यन्ते एभिरर्था इति
ग्रहणानीन्द्रियाणि । एतदेव स्पष्टयति “ग्रहणालम्बने”ति । ग्रहणं चालम्बनं
चतदिति ग्रहणालम्बनं तेनोपरक्तम् = अनुबिद्धम्, आत्मीयमन्तःकरण-
रूपमपिधाय, ग्रहणमिव = बहिःकरणमिवापन्नमिति । तदनेनाऽऽनुन्दा-
ऽनुगतमुक्त्वाऽस्मिताऽनुगतमाह । “तथा ग्रहीतृपुरुष” इति । अस्मिता-
ऽऽस्पदं हि ग्रहीता पुरुष इति भावः । पुरुषत्वाविशेषादनेनैवमुक्तोऽपि
पुरुषः शुक्रप्रह्लादादिः समाधिविषयतया संग्रहीतव्य इत्याह “तथा
मुक्त” इति । उपसंहरन् तत्स्थितदञ्जनतापदं व्याचष्टे “तदेवम्” इति ।
तेषु = ग्रहीतृग्रहणग्राह्येषु, स्थितस्य = धारितस्य ध्यानपरिपाकवशाद-
पहतरजस्तमोमलस्य चित्तसत्त्वस्य, या तदञ्जनता = तदाकारता, सा
समापत्तिः = सम्प्रज्ञातलक्षणो योग उच्यते । तत्र च ग्रहीतृग्रहणग्रा-
ह्येति सौत्रः पाठक्रमोऽर्थक्रमविरोधान्नार्दत्तव्यः । एवम्भाष्येऽपि प्रथमं
भूतसूक्ष्मोपन्यासोऽप्यनादरणीय इति सर्वं रमणीयम् ॥ ४१ ॥ ॥ सामान्यतः
समापत्तिरुक्ता, सेयमवान्तरभेदाच्चतुर्विधा भवति । तद्यथा, सवितर्का, निर्वि-
तर्का, सविचारा, निर्विचारा चेति । तत्र सवितर्कायाः । समापत्तेर्लक्षण-

सू० तत्र शब्दार्थज्ञानविकल्पैः संकीर्णा सवितर्का
समापत्तिः ॥ ४२ ॥

भा० तद् यथा गौरितिशब्दो, गौरित्यर्थः, गौरिति ज्ञानमित्य-
विभागेन विभक्तानामपि ग्रहणं दृष्टम् । विभज्यमानाश्चान्ये
शब्दधर्मा, अन्येऽर्थधर्मा, अन्ये विज्ञानधर्मा इत्येतेषां वि-
भक्तः पन्थाः । तत्र समापन्नस्य योगिनो यो गवाद्यर्थः समाधि-
प्रज्ञायां समारूढः स चेच्छब्दार्थज्ञानविकल्पानुविद्ध उपावर्त्तते
सा सङ्कीर्णा समापत्तिः सवितर्केत्युच्यते ॥ ४२ ॥

टी० माह “तत्र, इत्यादि सामापत्त्यन्तं” सूत्रम् । तत्र=तासु समाप्तिषु मध्ये^{१)}
सवितर्का समापत्तिः प्रत्येतव्या । कीदृशी, शब्दश्चार्थश्च ज्ञानं च तेषां विकल्पा
वस्तुतो भिन्नानामपि शब्दादीनामितरेतराध्यासाद्, विकल्पोऽप्येकस्मिन्
भेदमादर्शयति भिन्नेषु चाभेदम् । तेन शब्दार्थज्ञानविकल्पैः सङ्कीर्णा=मिश्रे-
त्यर्थः । तद्यथा गौरिति शब्द इति—गौरित्युपात्तयोरर्थज्ञानयोः शब्दाभेदवि-
कल्पो दर्शितः । गौरित्यर्थ इति—गौरित्युपात्तयोः शब्दज्ञानयोरर्थभेदविकल्पो
दर्शितः । गौरितिज्ञानमिति—गौरित्युपात्तयोः शब्दार्थयोर्ज्ञानाभेदविकल्पो
दर्शितः । तदेवमविभागेन विभक्तानामपि शब्दार्थज्ञानानां ग्रहणं लोके द्रष्टव्य-
म् । यद्यविभागेन ग्रहणं कुतस्तर्हि विभाग इत्यत आह “विभज्यमानाश्च” इति
विभज्यमानाश्चान्वयव्यतिरेकाभ्यां परीक्षकेरन्ये शब्दधर्माः = ध्वनिपरि-
णाममात्रस्य शब्दस्योदात्तादयो धर्माः, अन्येऽर्थस्य जडत्वमूर्त्तत्वादयः,
अन्ये प्रकाशमूर्त्तिविरहादयो ज्ञानस्य धर्मा इति । तस्मादेतेषां विभक्तः
पन्थाः=स्वरूपभेदोन्नयनमार्गः । तत्र=विकल्पते गवाद्यर्थे “समापन्नस्येति”
तदनेन योगिनोऽपरं प्रत्यक्षमुक्तम् । शेषं सुगमम् ॥ ४२ ॥

भा० यदा पुनः शब्दसङ्केतस्मृतिपरिशुद्धौ श्रुतानुमानज्ञानवि-
कल्पशून्यायां समाधिप्रज्ञायां स्वरूपमात्रेणाऽवस्थितोऽर्थस्त-
त्स्वरूपाकारमात्रतयैवाऽवच्छिद्यते सा च निर्वितर्का समापत्तिः ।
तत्परं प्रत्यक्षम् । तच्च श्रुताऽनुमानयोर्वीजं, ततः श्रुताऽनुमाने
प्रभवतः । न च श्रुताऽनुमानज्ञानसहभूतं तदर्शनं, तस्मादसङ्कीर्णं
प्रमाणान्तरेण योगिनो निर्वितर्कसमाधिजं दर्शनमिति, (१)
निर्वितर्कायाः समापत्तेरस्याः सूत्रेण लक्षणं द्योत्यते ।

टी० सूत्रं योजयितुं प्रथमतस्तावन्निर्वितर्का व्याचष्टे “यदा पुनरिति । परिशु-
द्धिः = अपनयः, शब्दसङ्केतस्मरणपूर्वं खल्वागमानुमाने प्रवर्त्तेते। सङ्केतश्चा-
यं गौरिति शब्दार्थज्ञानानामितरेतराध्यासात्मा, ततश्चागमानुमानज्ञानवि-
कल्पौ भवतः । तेन तत्पूर्वां समाधिप्रज्ञां सवितर्का । यदा पुनरर्थमात्रप्रवणेन
चेतसाऽर्थमात्राऽऽदृतेन तदध्यासान्तरात्प्रतीयकतामुपगता सङ्केतस्मृतिस्त्य-
क्ता, तस्यागे च श्रुतानुमानज्ञानविकल्पौ तन्मूलौ त्यक्तौ, तदा तच्छून्यायां
समाधिप्रज्ञायां सरूपमात्रेणावस्थितोऽर्थस्तत्स्वरूपमात्रतयैव, न तु विकल्प-
तेनाकारेण परिच्छिद्यते सा निर्वितर्का समापत्तिरिति । तद् योगिनां परंप्रत्य-
क्षम्, असदारोपगन्धस्याप्यभावात् । स्यादेतत्, परेण प्रत्यक्षेणार्थतत्त्वं गृहीत्वा
योगिन उपपादयन्ति उपदिशन्ति च, कथंवाऽतद्विषयाभ्यामागमपरार्थानु-
मानाभ्यां सोऽर्थ उपदिश्यते उपपाद्यते च । तस्मादागमानुमाने तद्विषये, ते
च विकल्पाविति परमपि प्रत्यक्षं विकल्प एवेत्यत आह “तच्च श्रुते”ति ।
यदि हि सवितर्कमिव श्रुताऽनुमानसहभूतं = तदनुपक्तं स्याद् भवेत्सङ्कीर्णं,
तयोस्तु बीजमेवैतत्, ततो हि श्रुताऽनुमाने प्रभवतः । न च यद् यस्य कारणं
तत्तद्विषयं भवति नहि धूमज्ञानं वह्निज्ञानकारणमिति वह्निविषयम् । तस्मा-
दविकल्पेन प्रत्यक्षेण गृहीत्वा त्रिकल्पोपदिशन्ति चोपपादयन्ति च । उपसं-
हरति “तस्माद्” इति । व्याख्येयं सूत्रं योजयति “निर्वितर्काया” इति ।

टी० (१) इति = इत्यभूताया अस्या निर्वितर्काया लक्षणमग्निमेव सूत्रेण द्योतय-
मिति-शब्द उत्तरान्वयी वा बोध्यः ।

सू० स्मृतिपरिशुद्धौ स्वरूपशून्येवाऽर्थमात्रनिर्भासा
निर्वितर्का ^(१) ॥४३॥

भा० या शब्दसङ्केतश्रुताऽनुमानज्ञानविकल्पस्मृतिपरिशुद्धौ ग्रा-
ह्यस्वरूपोपरक्ता प्रज्ञा स्वमिव प्रज्ञारूपं ग्रहणात्मकं त्यक्त्वा
पदार्थमात्रस्वरूपा ग्राह्यस्वरूपापन्नेव भवति सा निर्वितर्का स-
मापत्तिः । तथा च व्याख्याता^(२) । तस्या^(३) एकबुद्ध्युपक्रमो
ह्यर्थात्माऽणुप्रचयविशेषाऽऽत्मा गवादिर्घटादिर्वा लोकः । स च

टी० स्मृतिपरिशुद्धावित्यादि सूत्रम् । शब्दसङ्केतश्च श्रुतं चाऽनुमानञ्च तेषां
ज्ञानमेव विकल्पः, तस्मात् स्मृतिस्तस्याः परिशुद्धिः=अपगमः, तस्याम् ।
अत्र च सङ्केतस्मृतिपरिशुद्धिर्हेतुः । श्रुतादिज्ञानस्मृतिपरिशुद्धिश्च हेतुमती ।
अनुमान-शब्दश्च कर्मसाधनोऽनुमेयवाचकः । स्वमिवेतीवकारो भिन्नक्रमः,
त्यक्त्वेतिपदाऽनन्तरं द्रष्टव्यः । विषयविप्रतिपत्तिं निराकरोति “तस्या
एक” इति । एकां बुद्धिमुपक्रमते=आरभत इत्येकबुद्ध्युपक्रमः । तदनेन
परमाण्वो नानाऽऽत्मानो न निर्वितर्कविषया त्युक्तं भवति ।

योग्यत्वेऽपि तेषां परमसूक्ष्माणां नानाभूतानां महत्त्वैकार्थसमवेतै-
कत्वनिर्भासप्रत्ययविषयत्वाऽयोगात् । अस्तु तर्हि परमार्थसत्सु परमाणुपु
सांवृतः^(१) प्रतिभासधर्मः स्थौल्यमित्यत आह “अर्थात्मा” इति । न स्थूल-

टि० [१] स्मृतिपरिशुद्धौ=शब्दार्थज्ञानविकल्पाऽपगमे सति, या स्वरूपशून्येवाऽत एवाऽर्थ-
मात्रनिर्भासा स्वान्त स्थितिः सा निर्वितर्का समापत्तिः, निर्विकल्पसमाधिरिति यावत् ।

(२) तथा च व्याख्याता—एतत्सूत्रपातनिकायामरणाभिरिति शेषः । पूर्वार्थात्थरिति
शेष इति विज्ञानभिभूक्तिस्तत्रग्रधानप्रयुक्तैवेति हेया ।

[३] तस्याः=निर्वितर्कायाः समापत्तेः, गवादिर्घटादिर्वा लोकः=विषय इत्यन्वयः,
एकबुद्ध्युपक्रम इत्यादीनि त्रीणि विशेषणानि तु मतान्तरनिराकरणपरान्तिं ध्येयम् । तथाहि
एकबुद्ध्युपक्रम=इत्यनेन वैभाषिकसोत्रान्तिकाऽभिमतपरमाणुगुणानिष्ठसः । अर्थात्मा=इत्यनेन

भा० संस्थानविशेषो भूतसूक्ष्माणां साधारणो धर्मः आत्मभूतः फलेन व्यक्तेनाऽनुमितः स्वव्यञ्जकाञ्जनः^(१) प्रादुर्भवति, धर्मान्तरोद्दये च तिरोभवति । स एष धर्मोऽव्यवोत्युच्यते । योऽसावेकश्च^(१)

टी० मनुभवसिद्धमसति बाधके शक्यापह्नवमिति भावः । तत्र ये पश्यन्ति ह्यणुकादिक्रमेण गोघटादय उपजायन्त इति तान् प्रत्याह “अणुप्रचय” इति । ‘अणूनां प्रचयः=स्थूलरूपः परिणामः स च विशिष्यतेऽन्यस्मात् परिणामान्तरात्, स एवाऽऽत्मा=स्वरूपं यस्य स तथोक्तः । गवादिर्भोगायतनं, घटादिविषयः, तच्चैतदुभयमपि लोच्यत इति लोकः ॥ नन्वेव सूक्ष्मभूतेभ्यो भिन्नोऽभिन्नो वा स्याद्, भिन्नश्चेत् कथन्तदाश्रयः, कथञ्च तदाकारः । न हि घटः पटादन्यस्तदाऽऽकारस्तदाऽऽश्रयो वा । अभिन्नश्चेत्तद्वदेव सूक्ष्मोऽसाधारणश्च स्यादत आह—

‘स च’ इति । अयमभिप्रायः । नैकान्ततः परमाणुभ्यो भिन्नो घटादिरभिन्नो दि० योगाच्चाऽभिमतविज्ञानाऽऽकास्तानिष्कृतिः । अणूनां स्थूल. परिणाम इत्यर्थेकेन, अणुप्रचय-विशेषाऽऽत्मा—इत्यनेन कणादाद्यभिमतताऽऽसम्भवादपक्षप्रतिक्षेप इति ।

(१) सांवृतः=विशकलितपरमाणुतत्त्वाऽऽच्छादिका बुद्धिः संवृत, तथा भासमान इत्यर्थः । प्रतिभासधर्मः=प्रतिभासकाले अर्थस्य धर्म इत्यर्थः । विज्ञानवादेन इयमाशङ्केति मते तु ज्ञानधर्म इत्यर्थो बोध्यः ।

(२) स्वव्यञ्जकाञ्जनः=स्वाऽभिव्यक्तिहेतुसामग्र्याऽभिव्यज्यमानः सन् प्रादुर्भवति=वर्तमानाऽवस्थां प्राप्नोति, मुद्गरप्रहारादिना च धर्मान्तरोद्दये तिरोभवति=अतीताऽवस्थां प्राप्नोतीत्यर्थः । एतेन सत्कार्थ्यवाद उक्तः । तत्र प्रमाणमाह “फलेन व्यक्तेनाऽनुमितः=अभिव्यक्तिलक्षणेन कार्य्येणाऽनुमितः । असदभिव्यक्तौ तु सर्वत्र सर्वाऽभिव्यक्तिप्रसङ्ग इति भावः । तथा च सांख्यसूत्रं “सर्वत्र सर्वदा सर्वाऽसम्भवादिति” अ० १ सू० ११६ ।

(३) “योऽसावेकश्च” इत्यादिनाऽयमेको महान् स्थूले घट इति प्रत्यक्षमेवाऽवयवविनिप्रमाणमित्युक्तम् । तथाहि, किमेकबुद्धिरभिन्नाऽर्थविषया ? आहोस्विन्नानाऽर्थविषया ? आद्ये अवयवविनिष्ठाऽर्थान्तराऽनुज्ञानम् । द्वितीये भिन्नेष्वेकदर्शनाऽनुपपत्तिः । न च यथा सेनाङ्गेषु पनाङ्गेषु च दूरादगृह्यमाणपृथक्त्वेपु, एकमिदमिति बुद्धिरुत्पद्यत एवं परमाणुषु सञ्चितेष्वगृह्यमाणपृथक्त्वेऽयमिति बुद्धिरुत्पत्स्यत इति साम्प्रतम् । तथा सति परमाणूनामतीन्द्रियत्वात् प्रयत्ने च महच्चस्य हेतुत्वात्प्रत्यक्षाऽनुपपत्तेः । तथाच न्यायसूत्रं “सेनावनादिवदिति नेनाऽतीन्द्रियत्वादणूनाम्” इति । अधिकमात्मतत्त्वविवेके निरीक्ष्यम् ।

भा० मुहूर्त्तश्राणीयाँश्च स्पर्शवाँश्च क्रियाधर्मकश्चानित्यश्च, तेनाऽवय-
विना व्यवहाराः क्रियन्ते । यस्य पुनरवस्तुकः स प्रचयविशेषः^(१)

टी० वा । भिन्नत्वे गवाश्चवद् धर्मधर्मिभावानुपपत्तेः । अभिन्नत्वे धर्मिरूपवत्तदनु-
पपत्तेः । तस्मात्कथञ्चिद् भिन्नः कथञ्चिद् भिन्नश्चास्थेयस्तथा च सर्वमुपप-
द्यते । “भूतसूक्ष्माणाम्” इति पष्ठ्या कथञ्चिद् भेदं सूचयति, “आत्मभूत”
इति चाभेदम् । फलेन व्यक्तेन = तदनुभवलक्षणेन तद्व्यवहारलक्षणेन च व्य-
क्तेन विप्रतिपक्षं प्रत्यनुमापितः । कारणाभेदेन च कारणाकारतोपपत्तेत्याह “स्व-
व्यक्तकाज्जन” इति । स किं तदात्मभूतो धर्मो नित्यो ? नेत्याह “धर्मान्तर”
इति । धर्मान्तरस्य = कपालादेरुदय इत्यर्थः । तस्यावयविनः परमाणुभ्यो
व्यावृत्तं रूपमादर्शयति “स एष” इति । परमाणुसाध्यायाः क्रियाया अन्या
क्रिया मधूदकादिधारणलक्षणा तद्धर्मक इति । न केवलमनुभवादपि तु व्यव-
हारतोऽपि तन्निबन्धनत्वाल्लोकयात्राया इत्याह “तेन” इति । स्यादेतद्, असति
बाधकेऽनुभवोऽवयविनं व्यवस्थापयेद्, अस्ति च बाधकं यत्सत् तत्सर्वमनव-
यवं यथा विज्ञानं सच्च गोघटादि इति स्वभावहेतुः^(२) सत्त्वं हि^(३) विरुद्धधर्मसं-
सर्गरहितत्वेन व्याप्तं, तद्विरुद्धश्च विरुद्धधर्मसंसर्गः साऽवयव उपलभ्यमानो
व्यापकविरुद्धोपलब्ध्या^(४) सत्त्वमपि निवर्त्तयति । अस्ति चावयविनि^(५) तदे-

टि० (१) यस्य = सौगतस्य मते स प्रचयविशेषः = स्थूलरूप. परिणामोऽवयवी, अवस्तुकः =
तुल्यस्तस्याऽन्यव्यभवाद् हेतोः सर्वमेष मिथ्याज्ञानं प्राप्तमित्यन्वयः ।

(२) स्वभावहेतु - अनौपाधिको हेतु. सद्धेतुरिति न अर्थान्तरम् । सदनुमानस्येयं प्राचा संज्ञा ।

(३) ननु घटादिकं निरवयवं सत्त्वाद् विज्ञानवद् इत्यनुमानप्रयोजकं हेतुस्तु साध्ये
‘भा भूदिति विपक्षे बाधकाऽभावादित्याशङ्क्य विपक्षे साऽवयवे सरानिवृत्तिमेव बाधकमाह,
“सच्च हीमादिना, निवर्त्तयतीत्यन्तेन” ।

(४) व्यापकविरुद्धोपलब्ध्या = घटादयो न सन्तः । विरुद्धधर्मसंसर्गरहित्यवैधुर्ष्यादित्येवं
व्यापकाऽभावेन व्याप्याऽभावाऽनुमानेन विरुद्धधर्मसंसर्गः सत्त्वमपि निवर्त्तयति इत्यर्थः ।

(५) वृक्षे कासु चिच्छालासु कम्पमानासु तदंशेऽवयवो कम्पते, इतरास्वकम्पमानासु
तदंशे न कम्पते । न चैतदेकस्मिन् वृक्षाऽवयविनि संघटते । न हि सम्भवति—तदेव
कम्पते न कम्पते चेति, तथा घटादिष्वप्येवमाविपक्षे संघटतेति, तथा पटादावप्येवं रक्तं
दृश्यते इति नेलेवंलक्षणो विरुद्धधर्मसंसर्गोऽवयविन्यस्ति ति नाऽसिद्धो हेतुरिति भावः ।

टी० शत्वाऽनदेशत्वाऽऽवृतत्वाऽनावृतत्वरक्ताऽरक्तत्वचलाऽचलत्वलक्षणो वि-
रुद्धधर्मसंसर्ग इत्यत आह, “यस्य पुनः” इति । अयमभिप्रायः । अनुभवसिद्धं
सत्त्वं हेतुः क्रियते यत्किल पांशुलपादुको ह्यालिकोऽपि प्रतिपद्यते अन्य-
द्वाऽनुभवसिद्धात् । तत्राऽन्यदसिद्धत्वादहेतुः । अनुभवसिद्धन्तु घटादीनां
सत्त्वमर्थक्रियाकारित्वरूपं न स्थूलादन्यत् । सोऽयं हेतुः स्थूलत्वमपाकुर्वन्ना-
त्मानमेव व्याहन्ति । ननु न स्थूलत्वमेव सत्त्वम्, अपि त्वसतो व्यावृत्तिः,
अस्थौल्यव्यावृत्तिश्च स्थौल्यं, व्यावर्त्यभेदाच्च व्यावृत्तयो भिद्यन्ते, अतः
स्थौल्याऽभावोऽपि न सत्त्वव्याहतिरन्यत्वात् । भवतु वा व्यावृत्तिभेदादवसा-
यविषयभेदो यत्पूर्वकास्त्ववसायास्तस्याऽनुभवस्याऽविकल्पस्य प्रमाणस्य
को विषय इति निरूपयतु भवान् । रूपपरमाणवो^(१) हि निरन्तरोत्पादा अगृ-
हीतपरमसूक्ष्मतत्त्वा इति चेत् । हंतै^(२) ते गन्धरसस्पर्शपरमाणुभिरन्तरिता न
निरन्तराः । तस्मादन्तरालाऽग्रहे एकधनवनप्रत्ययवत्परमाण्वाल्म्वनः स-
न्नयं विकल्पो मिथ्येति तत्प्रभवा विकल्पा न पारस्पर्येणापि वस्तुप्रतिबद्धा इति
कुतस्तदवसितस्य सत्त्वस्यानवयवत्वसाधकत्वम् । तस्मादविकल्पस्य प्रत्यक्षस्य
प्रामाण्यमिच्छता तदनुभूयमानस्थौल्यस्यैव सत्त्वमविकल्पावसेयमकामयता-

टि० (१) भवतु वेसादिना कल्पनाऽपोढारूपस्य निर्विकल्पप्रमाणस्य को विषय इति सिद्धा-
न्विना पृष्टे वैभाषिक आह—“रूपपरमाणवो हि” इति । एकमिज्ञानोपारोहिणो निर-
न्तश्मुत्पन्ना रूपपरमाणव एव स्थौल्यं, स एव प्रतिभासकालिकोऽर्थस्य धर्मो गोचरः ।
तेन मा नाम भस्त्राख्यादिनत् परमाणुधर्मः स्थौल्यं, प्रत्येकं परमाणुष्वभावात् । प्रतिभास-
दशाऽऽपन्नाना तु तेषां भविष्यति बहुत्वादिव सानृतं स्थौल्यम् । यथाहुः “ग्रहेऽनेकस्य
चैकेन किञ्चिद् रूपं हि गृह्यते । सावृत प्रतिभासस्थं तदेकान्यसम्भवान् । न च तद्दर्शनं
भ्रान्तं नानास्तुग्रहाद् यतः । सावृतं ग्रहणं नाऽन्यन्न च वस्तुग्रहो भ्रमः” इति । इति
वैभाषिकाऽऽकृतम् ।

(२) नेस्तत्पर्याऽवभासस्य भूतमापादयन् पूर्वोक्तं निराकरोति सिद्धान्तो “हेतेते”
इति । यदि हि निरन्तरा रूपपरमाणव एवैकधागोचरास्तर्हि रूपपदार्थे रसगन्धस्पर्श-
परमाणूनामपि सत्त्वेन रूपपरमाणूनां नेस्तत्पर्यामसिद्धम् । ततश्च सान्तरेषु वृक्षेषु दूराद्
घनवनप्रत्ययान् सान्तरेषु परमाणुषु भ्रान्त एव स्थौल्यप्रत्यय इति भावः । नचाऽऽरोप्यते
नेरन्तर्यामिति माभ्रतम् । इत्येतेषांऽऽश्रयदोषमज्ञात् । तदुक्तमुच्यते नाऽऽचार्येरात्मतत्त्ववि-
षये “नेरन्तर्यामिणे तेषां स्थूलाणां ग्रहणं तद्ग्रहणे च सति नेरन्तर्यारोप” इति ।

भा० सूक्ष्मं च कारणमनुपलभ्यमविकल्पस्य^(१) तस्याऽवयव्यभा-
 वादतद्रूपप्रतिष्ठं मिथ्याज्ञानमिति प्रायेण सर्वमेव प्राप्तं मि-
 थ्याज्ञानमिति । तदा च सम्यग्ज्ञानमपि किं स्याद्विषयाऽभा-
 वाद्, यद् यदुपलभ्यते तत्तदवयवित्वेनाघातं, * तस्मादस्त्यवय-
 वी यो महत्त्वादिव्यवहाराऽऽपन्नः समापत्तेर्निर्वितर्काया विषयो
 भवति ॥४३॥

सू० एतयैव सविचारा निर्विचारा च सूक्ष्मविषया
 व्याख्याता ॥४४॥

टी० ऽभ्युपेयम् । तथाचतद्वाधमानं सत्त्वात्मानमेवाऽपवाधेत् । परमसूक्ष्माः पर-
 माणवो विजातीयपरमाण्वन्तरिता अनुभवविषया इति व्याहृतमङ्गीकरणम् ।
 तदिदमुक्तं 'यस्य पुनरवस्तुकः स प्रचयविशेषो निर्विकल्पस्य विषय इति ।
 सन्तु तर्हि सूक्ष्माः परमाणवो निर्विकल्पविषया इत्यत आह "सूक्ष्मं च
 कारणमनुपलभ्यमविकल्पस्य" इति । तस्याऽवयव्यभावाद् हेतोः 'अतद्र-
 ूपप्रतिष्ठं मिथ्याज्ञानम्' इति लक्षणेन सर्वमेव प्राप्तं मिथ्याज्ञानं = यत्
 स्थौल्याऽऽलम्बनं यच्च तदधिष्ठानसत्त्वाऽऽलम्बनमित्यर्थः । नन्वेताव-
 ताऽपि न ज्ञानमात्मनि मिथ्या भवति तस्याऽवयवित्वेनाऽप्रकाशादित्यत
 आह "प्रायेण" इति । ननु किमेतावताऽपीत्यत आह "तदा च" इति ।
 सत्त्वादिज्ञानं चेन्मिथ्या तदा सत्त्वादिहेतुकमनवयवित्वादिज्ञानमपि मि-
 थ्यैव । तस्याऽपि हि निर्विकल्पागोचराऽस्थूलमेवावसेयतया विषयः । स च
 नास्तीति तात्पर्यार्थः । विषयाऽभाव एव कुत इत्यत आह "यद् यद्"
 इति । विरोधश्च^(२) परिणामवैचित्र्येण भेदाऽभेदेन चोक्तोपपत्त्यनुसारे-
 णोद्धर्तव्य इति सर्वं रमणीयम् ॥४३॥

सू० "एतयैव सविचारा निर्विचारा च सूक्ष्मविषया व्याख्याता" ।
 अभिव्यक्तो घटादिधर्मो यैस्ते तथोक्ताः, घटादिधर्मोपगृहीता इति यावत् ।

टि० (१) अविकल्पस्येति न सार्वत्रिक पाठः । सूक्ष्म यदवयव्यऽऽर्ह्य कारणं तद् अविकल्पस्या-
 ऽनुपलभ्यं निर्विकल्पप्रत्यक्षाऽप्राप्तमिति यावदिति योजना । * आम्नातमिति पाठान्तरम् ।

(२) ननु ग्रहणाऽग्रहणतद्देशत्वाऽनदेशत्वादिविशेषपरिहार कथमन आह "विरोधश्च"
 इति । एतच्च पञ्चविधविशेषध्वंमनप्रस्ताव आत्मनस्त्वविवेके स्पष्टम् ।

भा० तत्र भूतसूक्ष्मेष्वभिव्यक्तधर्मकेषु देशकालनिमित्तानुभवाऽव-
च्छिन्नेषु या समापत्तिरसा सविचारेत्युच्यते । तत्राऽप्येकबुद्धिनि-
र्ग्राह्यमेवोदितधर्मविशिष्टं भूतसूक्ष्ममालम्बीभूतं समाधिप्रज्ञा-
यामुपतिष्ठते । या पुनः सर्वथा सर्वतः शान्तोदिताव्यपदेश्यधर्मा-
ऽनवच्छिन्नेषु सर्वधर्माऽनुपातिषु सर्वधर्मात्मकेषु समापत्तिः

देशः = उपर्यधःपार्श्वादिः, कालो = वर्त्तमानः, निमित्तम् = पार्थिव-
स्य परमाणोर्गन्धतन्मात्रप्रधानेभ्यः पञ्चतन्मात्रेभ्य उत्पत्तिः । एवमाप्यस्य
परमाणोर्गन्धतन्मात्रवर्जितेभ्यो रसतन्मात्रप्रधानेभ्यश्चतुर्भ्यः, एवं तैज-
सस्य परमाणोर्गन्धरसतन्मात्ररहितेभ्यो रूपतन्मात्रप्रधानेभ्यस्त्रिभ्यः, एवं
वायवीयस्य परमाणोर्गन्धादि^(१)तन्मात्रहीनाभ्यां स्पर्शप्रधानाभ्यां स्पर्श-
शब्दतन्मात्राभ्याम्, एवं नाभसस्य शब्दतन्मात्रादेवैकस्मात् । तदिदं निमित्तं
भूतसूक्ष्माणाम् । एतेषां देशकालनिमित्तानामनुभवस्तेनाऽवच्छिन्नेषु, नान-
नुभूतविशेषणा बुद्धिर्विशेष्य उपजायत इत्यर्थः । ननु सवितर्कया सह किं
सारूप्यं सविचाराया इत्यत आह “तत्राऽपि” इति । पार्थिवो हि परमाणु-
पञ्चतन्मात्रप्रचयाऽऽत्मा एकबुद्धिनिर्ग्राह्यः, एवमाप्यादयोऽपि चतुस्त्रि-
द्वयेकतन्मात्राऽऽत्मान एकबुद्धिनिर्ग्राह्या वेदितव्याः । उदितो = वर्त्तमानो
धर्मस्तेन विशिष्टम् । एतावता चात्र सङ्केतस्मृत्याऽऽगमानुमानविकल्पा-
ऽनुबन्धः सूचितः । न हि प्रत्यक्षेण स्थूले दृश्यमाने परमाणवः प्रकाशान्तेऽपि
त्वागमानुमानाभ्याम् । तस्मादुपपन्नमस्याः सङ्कीर्णत्वमिति । निर्विचारा-
माह “या पुनरिति । सर्वथा = सर्वेण नीलपीतादिप्रकारेण । सर्वत इति
सार्वविभक्तिकस्तसिः । सर्वैः = देशकालनिमित्तानुभवैरित्यर्थः । तदनेन स्व-
रूपेण कालाऽनवच्छेदः परमाणूनामिति दर्शितम् । नाऽपि तदाऽऽरब्धधर्म-
द्वारेण^(२)त्याह “शान्त” इति । शान्ताः = अतीताः, उदिताः = वर्त्त-
माना, अव्यपदेश्याः = भविष्यन्तो धर्मास्तैरनवच्छिन्नेषु । अनवच्छिन्ना
धर्मैः परमाणवः किमसंबन्ध एव तैरित्यत आह “सर्वधर्मानुपातिषु^(३)” इति ।

टि० * अत्राऽपीति पाठान्तरम् । (१) गन्धादीत्पादिपदेन स्वरूपयोर्महणम् । (२) द्वारेण-
त्यस्याऽग्रे कालाऽवच्छेद इति शेषः । (३) सर्वधर्माऽनुपातिषु = सर्वधर्मानुगतेष्वित्यर्थः ।

भा० सा निर्विचारेत्युच्यते । एवंस्वरूपं हि^(१) तद् भूतसूक्ष्ममेतेनैव
स्वरूपेणालम्बनीभूतमेव समाधिप्रज्ञास्वरूपमुपरञ्जयति । प्रज्ञा
च स्वरूपशून्येवाऽर्थमात्रा यदा भवति तदा निर्विचारेत्युच्यते,
तत्र महद्वस्तुविषया सवितर्का निर्वितर्का च, सूक्ष्मविषया सवि-
चारा निर्विचारा च, एवमुभयोरेतयैव^(२) निर्वितर्कया विकल्प-
हर्निर्व्याख्याता इति ॥ ४४ ॥

सू० सूक्ष्मविषयत्वं चाऽलिङ्गपर्यवसानम् ॥ ४५ ॥
भा० पार्थिवस्याऽणोर्गन्धतन्मात्रं सूक्ष्मो विषयः, आप्यस्य रसत-
न्मात्रं, तैजसस्य रूपतन्मात्रं, वायवीयस्य स्पर्शतन्मात्रम्, आका-
शस्य शब्दतन्मात्रमिति, तेषामहङ्कारः,^(३) अस्याऽपि लिङ्ग-

टी० कतमेन सम्बन्धेन धर्माननुपतन्ति परमाणव इत्यत आह, “स-
र्वधर्मात्मकेषु” * इति । कथञ्चिद् भेदः कथञ्चिद्भेदो धर्माणां पर-
माणुभ्य इत्यर्थः । कस्मात् पुनरियं समापत्तिरेतद्विषयेत्यत आह, “एवं
स्वरूपं हि” इति । वस्तुतत्त्वग्राहिणी नाऽतस्त्वे प्रवर्त्तत इत्यर्थः ।

विषयमभिधायाऽस्याः स्वरूपमाह “प्रज्ञा च” इति । सङ्कलय्य र-
ूपभेदोपयोगि विषयमाह “तत्र” इति । उपसंहरति “एवम्” इति ।
उभयोः=आत्मनश्च † निर्विचारायाश्चेति ॥ ४४ ॥

किं भूतसूक्ष्म एव ग्राह्यविषया समापत्तिः समाप्यते ? न, किन्तु “सूक्ष्म-
विषयत्वं चाऽलिङ्गपर्यवसानम्” ॥ पार्थिवस्य परमाणोः सम्बन्धिनी-
या गन्धतन्मात्रता सा समापत्तेः सूक्ष्मो विषयः । एवमुत्तरत्राऽपि योज्यम् ।

* सर्वधर्मात्मकेषु=सर्वधर्माणामाश्रयेभ्यस्तर्था † आत्मनश्च=निर्वितर्कायाश्चेत्यर्थः ।

टि० (१) हि शब्दो हेत्वर्थे, यतस्तद् भूतसूक्ष्मम् एवस्वरूपमत एतेनैव स्वरूपेणाऽऽलम्ब-
नीभूतं सत् समाधिप्रज्ञास्वरूपमुपरञ्जयति=स्वसमानाऽऽकारं करोतीत्यर्थः ।

(२) एतया=पूर्वसूत्रोक्तया निर्वितर्कयैव, उभयोः=निर्वितर्काया निर्विचारायाश्च, वि-
कल्पहानिः=शब्दार्थाविकल्पशून्यता, व्याख्याते यर्थः । उभयोरेत्यस्य सविचारनिर्विचारयो-
रित्यर्थ इति विज्ञानभिक्षुव्याख्याने शु महदसङ्गतम् । सविचाराया विकल्पशून्यत्वाभावात् ।

(३) तेषाम्—पञ्चतन्मात्राणां कारणं योऽहङ्कारः स तेभ्यः पञ्चतन्मात्रेभ्यः

भा० मात्रं सूक्ष्मो विषयः । लिङ्गमात्रस्याऽप्यलिङ्गं सूक्ष्मो विषयः ।
 न चाऽलिङ्गात्परं सूक्ष्ममस्ति । नन्वास्ति पुरुषः सूक्ष्म इति^(१),
 सत्यम् । यथालिङ्गात्परमलिङ्गस्य सौक्ष्म्यं, न चैवं पुरुषस्य, किन्तु
 लिङ्गस्यान्वयिकारणं पुरुषो न भवति हेतुस्तु भवतीति^(२) ।
 अतः प्रधाने सौक्ष्म्यं निरतिशयं व्याख्यातम् ॥ ४५ ॥

लिङ्गमात्रं=महत्त्वं, तद्धि लयं गच्छति प्रधान इति । अलिङ्गं = प्र-
 धानं, तद्धि न क्वचिलयं गच्छति इत्यर्थः । अलिङ्गपर्यवसानत्वमाह
 “नचाऽलिङ्गात्परम्” इति । चोदयति “ननु” इति । पुरुषोऽपि सूक्ष्मो
 नाऽलिङ्गमेवेत्यर्थः । परिहरति “सत्यम्” इति । उपादानतया सौक्ष्म्यम्
 अलिङ्ग एव नाऽन्यत्रेत्यर्थः । तत्र पुरुषार्थनिमित्तत्वान्महदहङ्कारादेः पुरु-
 षोऽपि कारणमलिङ्गवद्^(३) इति । कुत एवंलक्षणम् अलिङ्गस्यैव सौक्ष्म्य-
 मित्याशयवान् पृच्छति “किन्तु” इति । उत्तरमाह “लिङ्गस्य” इति ।
 सत्यं कारणं, न तूपादानम् । यथा हि प्रधानं महदादिभावेन परिणमते

सूक्ष्मो विषयः समापत्तेरित्यर्थः । एवमग्रेऽपि वाच्यम् । यद्वा तेषामित्यादिपक्षवन्तानि
 पञ्चम्यन्ताऽर्थकानि ।

(१) ननु “अव्यक्तात्पुरुषः पर” इति श्रुत्या पुरुष एव निरतिशयं सौक्ष्म्यमाख्यायते,
 तत्कथं प्रधाने सौक्ष्म्यकाष्ठाकथनमित्याशयेन शङ्कते “नन्वास्ति पुरुषः सूक्ष्म” इति,
 अङ्गीकरोति “सत्यम्” इति । कथं तर्हि अलिङ्गापर्यवसानमित्युक्तमत आह । “यथा”
 इति । यथा-शब्दो यादृशार्थकः । तथा च यादृशं परिणामित्वेनोपादानतया महत्त्वा-
 ऽपेक्षितं सौक्ष्म्यं प्रधानेऽस्ति, नैवं पुरुषस्य प्रधानाऽपेक्षितं सौक्ष्म्यम् । पुरुषस्याऽपरि-
 णामित्वात् । परिणामित्वसमानाधिकरणसौक्ष्म्यस्य प्रधान एव विश्रान्तिरिति भावः ।

(२) इति = शब्दो हेत्वर्थः । यतः पुरुषो हेतुः = निमित्तकारणमेव लिङ्गादीनां, नाऽ-
 न्वयिकारणम् = उपादानकारणम्, अत उपादानतया निमित्तं सौक्ष्म्यं प्रधान एव निरतिशय
 व्याख्यातं सूत्रकृता । अन्वयिकारणत्वाऽविवक्षायान्तु पुरुषोऽपि सूक्ष्मोऽस्त्येवेति भावः ।

(३) अलिङ्गवत् प्रधानवदित्यर्थः । महदहङ्कारादेः पुरुषार्थनिमित्तत्वात्पुरुषोऽपि मह-
 दहङ्कारादेः कारणमेव प्रधानवद् इति = यतोऽतः कुत एव लक्षणम् = उपादानत्व-
 लक्षणमलिङ्गस्यैव सौक्ष्म्यमित्यर्थः ।

सू० ता एव सवीजः समाधिः ॥४६॥

भा० ताश्चतस्रः समापत्तयो बहिर्वस्तुबीजा^(१) इति समाधिर-
पि सवीजः । तत्र स्थूलेऽर्थे सवितर्को निर्वितर्कः, सूक्ष्मेऽर्थे स-
विचारो निर्विचार इति चतुर्द्वेपसंख्यातः समाधिरिति ॥४६॥

टी० न तथा पुरुषस्तद्धेतुरपीत्यर्थः^(२) । उपसंहरति “अतः प्रधान एव
सौक्ष्म्यं निरतिशयं व्याख्यातम्” इति ॥४५॥

चतसृणामपि समापत्तीनां ग्राह्यविषयाणां सम्प्रज्ञातत्वमाह “ता एव
सवीजः समाधिः” ॥४६॥ एव-कारो भिन्नक्रमः^(३) सवीज इत्यस्या-
ऽनन्तरं द्रष्टव्यः । ततश्चतस्रः समापत्तयो ग्राह्यविषयाः सवीजतया निय-
म्यन्ते । सवीजता त्वनियता ग्रहीतृग्रहणगोचरायामपि समापत्तौ विकल्पा-
ऽविकल्पभेदेनाऽनिपिच्छा व्यवतिष्ठते । तेन ग्राह्ये चतस्रः समापत्तयो
ग्रहीतृग्रहणयोश्च चतस्र इत्यष्टौ ते ॥ भवन्तीति । निगदव्याख्यातं
भाष्यम् ॥४६॥

● समाधयः ।

टि० (१) बहिर्वस्तुबीजाः = अस्मिताद्यानात्मवस्तुत्वेनाऽऽलम्बनत्वेन बीजं यासां ता बहिर्वस्तु-
बीजा इत्यर्थः । (२) तद्धेतुरपि = तेषां महदादीनां निमित्तकारणमपि पुरुषो, न
तथा = न प्रधानवन्महदाद्याकारपरिणामीत्यर्थः ।

(३) ननु सूत्रे ता एव इत्यनेन पूर्वोक्तानां ग्राह्यविषयाणां चतसृणां समापत्तीनामेव
परामर्शात्तासामेव सवीजत्वेन सम्प्रज्ञातत्वं स्यात्, तथाच ग्रहीतृग्रहणसमापत्तयोः सवीज-
त्वाऽनुक्त्या न्यूनतापत्तिरित्यत आह “एवकारो भिन्नक्रमः” इति । तथा च नाऽनेन सूत्रेण
चतसृणामेव समापत्तीनां सवीजत्वमुच्यते, किन्तर्हि सवीजा एवेमे इति निर्णीजत्वं निपिद्यते ।
तथा चेतस्योः समापत्तयोः सवीजत्वमक्षतमेवेति ॥ यच्चाहोपुरुषिकया मत्सरेण विज्ञानभिक्षु-
णोद्धारि- न एवकारो भिन्नक्रमो, ग्रहीत्रादिसमापत्तेः सवीजत्वाऽनुक्त्याऽत्र सूत्रकारस्य
न्यूनतापत्तेरित्यादि । तदसत्, ग्रहणग्रहीतृसमापत्त्योरपि सवीजत्वस्य सर्वसम्मतत्वेनोपायान्तरा-
ऽभावाच्चन्यूनतापरिहारायैव व्याख्यानस्याऽऽवश्यकत्वात् । किञ्च । यदि च सूत्रकृता
ग्रहीतृग्रहणसमापत्तयोः सवीजत्वं नोक्तं, तत्कथं त्यक्त्वाऽप्यनेन ता = ग्रहीतृग्रहणग्राह्य-
समापत्तय एव सवीजः समाधिरित्येवं सूत्रार्थो वर्णितस्त्वयेत्येकं विस्तरेण । वस्तुतस्तु

सू० निर्विचारवैशारद्येऽध्यात्मप्रसादः ॥४७॥

भा० अशुद्ध्याऽऽवरणमत्वाऽपेतस्य प्रकाशात्मनो बुद्धिसत्त्वस्य रजस्तमोभ्यामनभिभूतः स्वच्छः स्थितिप्रवाहो वैशारद्यम् । यदा निर्विचारस्य समाधेर्वैशारद्यमिदं जायते तदा योगिनो भवत्यध्यात्मप्रसादः = भूतार्थविषयः क्रमाऽननुरोधी स्फुटप्रज्ञालोकः^{१)} तथाचोक्तं, “प्रज्ञाप्रसादमारुह्य अशोच्यः शोचतो जनान् । भूमिष्ठानिव शैलस्थः सर्वान् प्राज्ञोऽनुपश्यति” ॥४७॥

टी० चतसृषु समापत्तिपुत्राद्यविषयासु निर्विचारायाः शोभनत्वमाह “निर्विचारवैशारद्येऽध्यात्मप्रसादः” ॥४७॥ वैशारद्यपदार्थमाह “अशुद्धिः” इति । रजस्तमसोरुपचयोऽशुद्धिः, सैवाऽऽवरणलक्षणो मलस्तस्मादपेतस्य, प्रकाशात्मनः = प्रकाशस्वभावस्य, बुद्धिसत्त्वस्य अत एवाऽनभिभूतः । स्यादेतद्, ग्राह्यविषया चेतुः समापत्तिः कथमात्मविषयः प्रसाद इत्यत आह, “भूतार्थविषय” इति । नात्मविषयः किन्तु तदाधार इत्यर्थः । क्रमाऽननुरोधी = युगपदित्यर्थः । अत्रैव पारमर्षोद्गाथामुदाहरति “तथाच” इति । ज्ञानाऽऽलोकप्रकर्षेणात्मानं सर्वेषामुपरि पश्यन् दुःखत्रयपरीतान् शोचतो जनान् जानातीत्यर्थः ॥४७॥

पिटे० ग्रहीतृग्रहणपोरपि चित्तवृत्तिदशायां ग्राह्यकौटो निक्षेपाद्, ग्रहीतृग्रहणसमापत्तोरपि ग्राह्यसमापत्तावन्तर्भाव इति ता एवेति वदतः सूत्रकारस्याशयः । तथा हि । इन्द्रियविषया हि वृत्तिर्ग्रहणसमापत्तिरस्मिताविषया च ग्रहीतृसमापत्तिरित्युच्यते । अस्मितेन्द्रिययोश्च सूक्ष्मविषयत्वं स्पष्टमेव । अतएव सूक्ष्मग्राह्यविषये सविचारनिर्विचारे समापत्तौ उक्तत्वा सूक्ष्मविषय किम्पर्यन्त इत्याकाक्षायामलिङ्गपर्यन्तः सूक्ष्मो विषय इत्युक्तं सूत्रकृता । यद्यपि भाष्यकृतेन्द्रियाणाम् सूक्ष्मत्वं नोक्तं तथापि तन्मात्रैरिन्द्रियाण्यप्युपलक्षणीयानि । सविचारनिर्विचारमेवेन संप्रज्ञातस्य द्वैविध्येऽपि तदवान्तरभेदमादाय “क्षीणवृत्ते” इति सूत्रेण त्रैविध्यमभिहितम् । तत्राऽप्यवान्तरभेदेन “नितर्कविचारः” इत्यनेन चातुर्विध्यमुक्तम् । तत्रापि च विकल्पाऽविकल्पभेदेनाष्टभिधत्तामिति तत्परम् । एतेन षोडश संप्रज्ञात इति विज्ञानेतिक्तिर्नादरणीया ।

(१) भूतार्थविषय = पदार्थवस्तुविषय । क्रमानुगामी = युगपत्सर्वार्थग्राही, स्फुट = मलक्षो ज्ञानालोको, न श्रुताऽनुमितरूप इत्यर्थः ।

सू० . ऋतम्भरा तत्र प्रज्ञा ॥ ४८ ॥

भा० तस्मिन्^(१) समाहितचित्तस्य या प्रज्ञा जायते तस्या ऋतम्भरोति सञ्ज्ञा भवति । अन्वर्थं च सा । सत्यमेव विभर्त्ति, न तत्र विपर्ययास-
गन्धोऽप्यस्तीति । तथाचोक्तम् “आगमेनाऽनुमानेन ध्यानाभ्यास-
रसेन च । त्रिधा प्रकल्पयन् प्रज्ञां लभते योगमुत्तमम्” इति ॥ ४८ ॥

भा० सा पुनः,—

सू० श्रुताऽनुमानप्रज्ञाभ्यामन्यविषया विशेषार्थ-
त्वात् ॥ ४९ ॥

टी० अत्रैव योगिजनप्रसिद्धाऽन्वर्थसञ्ज्ञाकथनेन योगिसंमतिमाह । “ऋत-
म्भरा तत्र प्रज्ञा” ॥ ४८ ॥ सुगमं भाष्यम् । ‘आगमेन’-इति वेदविहितं श्रवण-
मुक्तम्, ‘अनुमानेन’-इति मननं, ध्यानं=चिन्ता, तस्याऽभ्यासः=पौनः
पुन्येनाऽनुष्ठानं, तस्मिन् रसः=आदरः । तदनेन निदिध्यासनमुक्तम् ॥ ४८ ॥
स्यादेतद्, आगमाऽनुमानगृहीतार्थविषयभावनाप्रकर्षलब्धजन्मा निर्वि-
चाराऽऽगमाऽनुमानविषयमेव गोचरयेत् । न खल्वन्यविषयाऽनुभवजन्मा
संस्कारः शक्तोऽन्यत्र ज्ञानं जनयितुम् । अतिप्रसङ्गात् । तस्मान्निर्विचारा
चेद् ऋतम्भराऽऽगमाऽनुमानयोरपि तत्प्रसङ्ग इत्यत आह “श्रुताऽनुमान-
प्रज्ञाभ्यामन्यविषया विशेषार्थत्वाद्” इति ॥ ४९ ॥ ॥ बुद्धिसत्त्वं
हि प्रकाशस्वभावं सर्वार्थदर्शनसमर्थमपि तमसाऽऽवृतं यत्रैव रजस्तोद-
घाट्यते तत्रैव गृह्णाति । यदा त्वभ्यासवैराग्याभ्यामपास्तरजस्तमोमल-
मनवद्यवैशारद्यम् उद्द्योतते तदाऽस्याऽतिपतितसमस्तमानमेयसीम्नः^(२)

टि० (१) सौत्रत्रयशब्दस्य व्याख्यानं-तस्मिन्निति । तस्मिन्=निर्विचाराऽसमाधिप्रवेशशरण्ये-
ऽध्यात्मप्रमादे सति, समाहितचित्तस्य या प्रज्ञा जायते तस्या ऋतम्भरोति सञ्ज्ञा भवती-
त्यर्थः । तस्मिन्=समीपयोगे समाहितचित्तस्येति विज्ञानीयविवरणं तु फल्गु । व्यव-
हितरामशस्यायुक्तत्वात् । (२) अतिपतिता=अतिक्रान्ता, समस्ता मानमेयसीमा=मर्यादा
येन तस्य बुद्धिमत्तत्वेत्यर्थः । मर्यादाऽतिक्रमणं च भूतभावप्यद्दृश्यवदितमूश्मवस्तु-
ग्रहणेन बोध्यम् । तदेवाह “किन्नाम यत्र गोचर” इति । अपि स्येतादृशबुद्धिमत्तस्य सर्व
एव गोचर इति भावः ।

भा०श्रुतम्=आगमविज्ञानम् । तत्सामान्यविषयम् । न ह्यागमेन शक्यो विशेषोऽभिधातुं कस्माद्, न हि विशेषेण कृतसङ्केतः शब्द इति । तथाऽनुमानं सामान्यविषयमेव । यत्र व्याप्तिस्तत्र गतिर्यत्रा-
व्याप्तिस्तत्र न भवति गतिरित्युक्तम् । अनुमानेन च सामान्येनोप-
संहारः । तस्माच्छ्रुताऽनुमानविषयो न विशेषः कश्चिदस्तीति । न
चाऽस्य सूक्ष्मव्यवहितविप्रकृष्टस्य वस्तुनो लोकप्रत्यक्षेण ग्रहणं,
न चास्य विशेषस्याऽप्रामाणिकस्याऽभावोऽस्तीति 'समाधिप्रज्ञा-
निर्ग्राह्य एवं स विशेषो भवति, भूतसूक्ष्मगतो वा पुरुषगतो वा ।

टी० प्रकाशाऽऽनन्त्ये सति किन्नाम यन्न गोचर इति भावः । व्याचष्टे “श्रुतमा-
गमविज्ञानं तत्सामान्यविषयम्” इति । कस्माद् “न ह्यागमेन शक्यो
विषयोऽभिधातुं” कुतः । यस्मादानन्त्याद्यभिचाराच्च न विशेषेण कृतसङ्केतः
शब्दः । यस्मादस्य विशेषेण सह न वाच्यवाचकसम्बन्धः प्रतीयते, न च
वाक्यार्थोऽपीदृशो विशेषः सम्भवति । अनुमानेऽपि लिङ्गलिङ्गिसम्बन्ध-
ग्रहणाऽधीनजन्मनि गतिरेषैवेत्याह “तथाऽनुमानम्” इति । यत्राऽव्याप्तिरि-
त्यत्र, यत्रतत्रशब्दयोः स्थानपरिवर्त्तनेन व्याप्यव्यापकभावो गमयितव्यः^(१),
अतोऽत्राऽनुमानेन सामान्येनोपसंहारः । उपसंहरति “तस्माद्” इति ।
अस्तु तर्हि सम्बन्धग्रहाऽनपेक्षं लोकप्रत्यक्षं, न तत् सामान्यविषयमित्यत
आह । “नचाऽस्य” इति । मा भूत् सम्बन्धग्रहाऽधीनं लोकप्रत्यक्षमि-
न्द्रियाऽधीनं तु स्याद् । नचेन्द्रियाणामस्मिन्नस्ति योग्यतेत्यर्थः ।
ननु यद्यागमाऽनुमानप्रत्यक्षाऽगोचरो विशेषस्तर्हि नास्ति प्रमाणविरहादित्यत
आह “नच” इति । न हि प्रमाणं व्यापकं कारणं वा प्रमेयस्य, येन तन्निवृत्तौ

- टि० (१) इति-शब्दो हेतुर्थोऽर्थतोऽप्रामाणिकस्य=लोकिकप्रत्यक्षाद्यगोचरस्याऽपि पुरुषादि
गतविशेषस्याऽभावो न शक्यते वक्तुमतं समाधिप्रज्ञानिर्ग्राह्य एव विशेष इति भावः ।
(२) “नियम्यत्वनिवृत्तौ” भावयोर्यादृशे मते । विपरीते प्रतीयेते ते एव तदभावयोः”
इति मट्टपादवचनेनाऽमायोर्यवैपरीत्येन व्याप्यव्यापकभावाऽभ्युपगमाद्, यत्र गत्यभाव-
स्तत्र प्राप्यभाव इति वैपरीत्येन व्याप्यव्यापकभावे गमयितव्य इत्यर्थः ।

भा० तस्माच्छ्रुताऽनुमानप्रज्ञाभ्यामन्यविषया सा प्रज्ञा विशेषार्थ-
त्वाद् इति ॥ ४६ ॥ समाधिप्रज्ञाप्रतिलम्भे योगिनः प्रज्ञाकृतः
संस्कारो नवो नवो जायते^(१) ।

सू० तज्जः संस्कारोऽन्यसंस्कारप्रतिबन्धी ॥ ५० ॥
समाधिप्रज्ञाप्रभवः संस्कारो व्युत्थानसंस्काराऽऽशयं बाधते,

टी० निवर्त्तत । नो खलु^(२) कलावतश्चन्द्रस्य परभागवर्त्तिहरिणसद्भावं प्रति
नसन्दिहते प्रामाणिका इत्यर्थः । इति = तस्मात्समाधिप्रज्ञानिर्ग्राह्य एवेति ।
अत्र च विवादाऽध्यासिताः परमाणव आत्मानश्च प्रातिस्विकविशेषशालिनः
द्रव्यत्वे सति परस्परं व्यावर्त्तमानत्वाद्, ये द्रव्यत्वे सति परस्परं व्यावर्त्तन्ते
ते प्रातिस्विकविशेषशालिनो यथा खण्डमुण्डादय इत्यनुमानेन, आगमेन च
ऋतम्भरप्रज्ञोपदेशपरेण । यद्यपि विशेषो निरूप्यते, तदनिरूपणे संशयः स्याद् ।
न्यायप्राप्तत्वात्, तथाऽप्यदूरविप्रकर्षेण तत्सत्त्वं कथञ्चिद्गोचरयतः श्रुता-
ऽनुमाने, नतु साक्षाच्चार्थमिव समुच्चयादिपदानि लिङ्गसंख्यायोगितया ।
तस्मात् सिद्धं श्रुताऽनुमानप्रज्ञाभ्यामन्यविषयेति । स्यादेतद्, भवतु परमा-
र्थविषयः सम्प्रज्ञातो यथोक्तोपायाऽभ्यासाद्, अनादिना तु व्युत्थानसंस्का-
रेण निरूढनिबिडतया प्रतिबन्धनीया समाधिप्रज्ञा सा, * बात्याऽऽवर्त्तमध्य-
वर्त्तिप्रदीपपरमाणुरिव-इति शङ्कामपनेतु सूत्रमवतारयति “समाधिप्रज्ञा”
इति । सूत्रं पठति “तज्जः संस्कारोऽन्यसंस्कारप्रतिबन्धी” ॥ ५० ॥ “तद्” इति
निर्विचारां समापत्तिं परामृशति ‘अन्य’ इति व्युत्थानमाह । भूतार्थपक्षपातो
हि धियां स्वभावः । तावदेवेयमनवस्थिता भ्राम्यति न यावत् तत्त्वं प्रतिलभते
तत्प्रतिलम्भे तत्रास्थितपदा सती संस्कारबुद्धिः संस्कारचक्रक्रमेणाऽऽवर्त्त-

टि० (१) निर्विचारसमाप्युत्कर्षजन्यऋतम्भरप्रज्ञालम्भे सति यस्तत्समाधिजन्यः संस्कारो
नवो नवो जायते । संस्कारोऽन्यसंस्काराणां = व्युत्थानसंस्काराणां प्रतिबन्धो भवतीत्यत्र
सूत्रेणैकवाक्यतयाऽन्वयो बाध्यः । 714
(२) प्रमाणनिवृत्तौ प्रमेयानिर्गतिरित्यत्र दृष्टान्तमाह । “नो गतु” इति । कथयत =
द्वितीयाचन्द्रम्येत्यर्थः । हरिणवज्राय = चन्द्राहनेमृगपद्माभित्यर्थः । * वातमृगः ।

भा० व्युत्थानसंस्काराऽभिभवात् तत्प्रभवा प्रत्यया न भवन्ति, प्रत्ययनिरोधे समाधिरुपतिष्ठते, ततः समाधिप्रज्ञा, ततः प्रज्ञा-कृताः संस्कारा इति नवो नवः संस्काराऽऽशयो जायते, ततः प्रज्ञा ततश्च संस्कारा इति । कथमसौ संस्काराऽऽर्तिशयश्चित्तं साऽधिकारं न करिष्यति इति, न ते प्रज्ञाकृताः संस्काराः क्लेशक्ष-यहेतुत्वाच्चित्तमधिकारविशिष्टं कुर्वन्ति । चित्तं हि ते स्वकार्याद्र-वसादयन्ति । ख्यातिपर्यवसानं हि चित्तचेष्टितमिति ॥५०॥

टी० मानमनादिमप्येतत्तत्त्वसंस्कारबुद्धिक्रमं बाधत एवेति । तथा च बाह्या १) अप्याहुः “निरुपद्रवमूर्तार्थस्वभावस्य विपर्ययैः । न बाधोऽनादिमत्त्वेऽपि बुद्धेस्तत्पक्षपाततः १)” इति । स्यादेतत्, समाधिप्रज्ञातोऽस्तु व्युत्थानजस्य संस्कारस्य निरोधः, समाधिजस्तु संस्काराऽर्तिशयः समाधिप्रज्ञाप्रसवहेतुर-स्त्यविकल इति तदवस्थैव चित्तस्य साऽधिकारतेति । चोदयति “कथमसौ” इति । परिहरति “न ते” इति । चित्तस्य हि कार्यद्वयं शब्दाद्युपभोगो विवे-कख्यातिश्चेति । तत्र क्लेशकर्माशयसहितं शब्दाद्युपभोगे प्रवर्तते, प्रज्ञाप्रभव-संस्कारोन्मूलितनिखिलक्लेशकर्माशयस्य तु चेतसोऽवसितप्रायाऽधिकारभा-वस्य विवेकख्यातिमात्रमवशिष्यते कार्यम् । तस्मात्समाधिसंस्काराश्चित्तस्य न भोगाधिकारहेतवः, प्रत्युत तत्परिपन्थिन इति । स्वकार्याद् = भोगलक्ष-णाद्, अप्रसादयन्ति = असमर्थकुर्वन्ति इत्यर्थः । कस्मात्, ख्यातिपर्यवसानं हि चित्तचेष्टितम् । तावद्धि भोगाय चित्तं चेष्टते न यावद्विवेकख्यातिमनु-भवति । संज्ञातविवेकख्यातिनस्तु क्लेशनिवृत्तौ न भोगाऽधिकार इत्यर्थः । तदत्र भोगाऽधिकारप्रशान्तिः प्रयोजनं प्रज्ञासंस्काराणामित्युक्तम् ॥५०॥

टि० (१) बाह्या = अदबाह्यास्तथागतमताऽनुगता इत्यर्थः ।

(२) नीलपीतादिनिपर्ययज्ञानानामनादिमत्त्वेऽपि न तैर्विपर्ययज्ञानैर्निरुपद्रवमूर्तार्थ स्वभावस्य = चतुर्विधभावनाजन्यस्य नीलपीताद्युपप्लवग्न्यनिशुद्धविज्ञानसन्तानोदयस्य बाध इत्यर्थः । तत्र हेतुमाह—“बुद्धेस्तत्पक्षपाततः” = तत्पक्षपातस्य ज्ञानस्वभावा-दित्यर्थः । यत्तत्र योगार्थिककारणोक्तम् “अखिलसंस्कारबाधस्य योगफलवचनात्प्रारब्ध-वर्मणाऽप्यतिक्रमेणाशुतरमोक्ष केवलज्ञानाऽसाध्यो योगस्य फलम् । न हि भोगसंस्कारस्य नि शेषता दाढे प्रारब्धकर्माऽपि फलायाऽलम्” इति । तदेतद्यद्यपि न म द तथाप्य-भिनिवेशलक्षणसूत्रे सम्प्रज्ञातयोगिनोऽपि संस्कारवशेनाऽभिनिवेशोऽस्तीत्येतद्विरुद्ध-वदता कथं यदाक्ष त्यक्तमिति प्रष्टव्योऽसौ ।

भा० किञ्चाऽस्य भवति ।

सू० तस्यापि निरोधे सर्वनिरोधान्निर्वीजः समाधिः ॥५१॥

स न केवलं समाधिप्रज्ञाविरोधी प्रज्ञाकृतानां संस्काराणामपि प्रतिबन्धी भवति । कस्माद्, निरोधजः संस्कारः समाधिजान् संस्कारान् बाधत इति । निरोधस्थितिकालक्रमाऽनुभवेन निरोधचित्तकृतसंस्काराऽस्तित्वमनुमेयम् ।

टी० पृच्छति । “किञ्च” इति किञ्चाऽस्य भवति = प्रज्ञासंस्कारवच्चित्तं प्रज्ञाप्रवाहजनकतया तथैव साधिकारमित्यधिकारापनुत्तयेऽन्यदपि किञ्च-दपेक्षणीयमस्तीत्यर्थः^(१) । सूत्रेणोत्तरमाह “तस्याऽपि निरोधे सर्वनिरोधान्निर्वीजः समाधिः” ॥ ५१ ॥

परेण वैराग्येण ज्ञानप्रसादमात्रलक्षणेन संस्कारोपजनद्वारा तस्याऽपि प्रज्ञाकृतस्य संस्कारस्य निरोधो, न केवलं प्रज्ञाया इत्यपिशब्दार्थः । सर्वस्योत्पद्यमानस्य संस्कारप्रवाहस्य निरोधात् कारणाभावेन कार्यानुत्पादनात्, सोऽयं निर्वीजः समाधिः । व्याचष्टे “स” इति । सः = निर्वीजः समाधिः । समाधिप्रज्ञाविरोधिनः परस्माद्वैराग्याज्जायमानः^(२) स्वकारणद्वारेण^(३) न केवलं समाधिप्रज्ञाविरोधी प्रज्ञाकृतानामप्यसौ संस्काराणां परिपन्थी भवति । ननु वैराग्यजं विज्ञानं सद्विज्ञानं प्रज्ञामात्रं बाधतां, संस्कारं त्वविज्ञानरूपं कथं बाधते । दृष्टा हि जाग्रतोऽपि स्वप्नदृष्टार्थे स्मृतिरित्याशयवान् पृच्छति “कस्माद्” इति । उत्तरमाह । “निरोधजः” इति । निरुद्धयते प्रज्ञाऽनेनेति निरोधः = परं वैराग्यं, ततो जातो निरोधजः संस्कारः । संस्कारादेव दीर्घकालनैरन्तर्यसत्काराऽऽसेवितपरवैराग्यजन्मनः प्रज्ञासंस्कारबाधो, न तु विज्ञानादित्यर्थः । स्यादेतद्, निरोधजसंस्कारसद्भावे किं प्रमाणं ? स हि प्रत्यक्षेण वाऽनुभूयेत, स्मृत्या वा कार्य्येणाऽनुमीयेत । न च सर्ववृत्तिनिरोधे प्रत्यक्षमस्ति योगिनो, नाऽपि स्मृतिः, तस्य वृत्तिमात्रनिरोधतया स्मृतिजनकत्वाऽसम्भवादित्यत आह, “निरोध” इति । निरोधस्थितिः = चित्तस्य

टि० (१) समाधिप्रज्ञायास्तत्संस्काराणां च निरोधायाऽन्यदपि किंचिदपेक्षणीयमस्ति, न वेत्यर्थः । (२) उपजायमान इति याठान्तर्यम् ।

(३) स्वकारणद्वारेण = विरागप्रत्ययाऽभ्यासकारणरुज्जानप्रसादलक्षणपरवैराग्यद्वारेणाप्यर्थः ।

भा० व्युत्थाननिरोधसमाधिप्रभवैः सह कैवल्यभागीयैः संस्कारै-
 श्चित्तं स्वस्याम्प्रकृताववस्थितायां प्रविलीयते, तस्मात्ते संस्का-
 राश्चित्तस्याऽधिकारविरोधिनो न स्थितिहेतवो, यस्मादवसि-
 ताऽधिकारं सह कैवल्यभागीयैः संस्कारैश्चित्तं विनिवर्तते तस्मि-
 न्निवृत्ते पुरुषः स्वरूपप्रतिष्ठोऽतः शुद्धमुक्त इत्युच्यते ॥ ५१ ॥
 इति पातञ्जले सांख्यप्रवचने^(१) योगशास्त्रे समाधिपादः प्रथमः ॥

टी० निरुद्धाऽवस्था, तस्याः कालक्रमो = मुहुर्त्ताऽर्द्धयामयामाऽहोरात्रादिः,
 तदनुभवेन । एतदुक्तं भवति । वैराग्याभ्यासप्रकर्षानुरोधी निरोधप्रकर्षी मुह-
 र्त्ताऽर्द्धयामादिव्यापितयाऽनुभूयते योगिना । न च परवैराग्यक्षणाः क्रमनि-
 यततया परस्परमसम्भवन्तस्तत्तत्कालव्यापितया साऽतिशयं निरोधं कर्तु-
 मीशत इति तत्तद्वैराग्यक्षणप्रचयजन्यः स्थायी संस्कारप्रचय एवितव्य इति
 भावः । ननुच्छिद्यन्तां प्रज्ञासंस्कारा, निरोधसंस्कारस्तु कुतः समुच्छिद्यते,
 अनुच्छेदे वा साऽधिकारत्वमेवेत्यत आह “व्युत्थान” इति । व्युत्थानं च
 तस्य निरोधसमाधिश्च = सम्प्रज्ञातः, तत्प्रभवः संस्काराः कैवल्यभागीयाः =
 निरोधजाः संस्कारा इत्यर्थः । व्युत्थानप्रज्ञासंस्काराश्चित्ते प्रलीना इति भवति
 चित्तं व्युत्थानप्रज्ञासंस्कारवत् । निरोधसंस्कारस्तु प्रत्युदित एवाऽऽस्ते चित्ते ।
 निरोधसंस्कारे सत्यपि चित्तमनधिकारवत् । पुरुषार्थजनकं हि चित्तं साऽधि-
 कारं, शब्दाद्युपभोगविवेकख्याती च तथा पुरुषार्थौ । संस्कारशेषतायान्तु न
 बुद्धेः प्रतिसंवेदी पुरुष इति नाऽसौ पुरुषार्थः । विदेहप्रकृतिलयानां न निरो-
 धभागीतया साधिकारं चित्तम्, अपि तु क्लेशवासिततयेत्याशयवानाह य-
 स्मादिति । शेषं सुगमम् । “योगस्यो^(२) देशनिर्देशौ तदर्थं वृत्तिलक्षणम् । यो-
 गोपात्ताः प्रभेदाश्च पादेऽस्मिन्नुपवर्णिताः” ॥ इति श्रीवाचस्पतिमिश्रविरचितायां
 पातञ्जलभाष्यव्याख्यायां (तत्त्ववैशारद्यां) प्रथमः समाधिपादः समाप्तः ॥ १ ॥

टि० (१) सांख्यप्रवचने = साङ्ख्यशास्त्रस्यैव प्रकरणेण वचनं साङ्ख्यप्रवचनं साङ्ख्ये
 ह्यन्युगमनादेश्वरं प्रणिपिद्धासम्प्रज्ञातयोगनिरपेक्षात् तत्त्वज्ञानान्मोक्ष उक्तोऽत्र तु निरुपद्र-
 वाऽमन्दिर्यैच्छिकमुक्तनियमाय परमेश्वरविद्याऽऽनुमोक्षेहेतुसम्प्रज्ञातयोगश्च प्रदर्शित इत्यर्थः
 इति विज्ञानभिक्षुः । (२) पादार्थसङ्ग्राहकश्लोकमाह । “योगस्य” इति । उद्देश-
 निर्देशौ = योगारम्भप्रतिज्ञायोगलक्षणं । योगोपाया = अभ्यासवैराग्यादयः, तत्प्रभेदा =
 विवर्तविचारादय इत्यर्थः । इति श्रीमद्भट्टासीनपूज्यपादसत्यकृत्दिशिष्यबालारामकृतं टिप्पणम् ॥

पातञ्जलदर्शने साधनपादः ॥२॥

भा० उद्दिष्टः समाहितचिस्तय योगः, कथं^[१] व्युत्थितचित्तोऽपि योगयुक्तः स्याद् इत्येतदाऽऽरभ्यते ।

सू० तपःस्वाध्यायेश्वरप्रणिधानानि क्रियायोगः ॥१॥

टी० ^{॥८३} नूनं प्रथमपादेनैव सोपायः साऽवान्तरप्रभेदः सफलो योग उक्त-
स्तत्किमपरमवशिष्यते यदर्थं द्वितीयपादः प्रारभ्यतेत्यत आह “उद्दिष्ट”
इति । अभ्यासवैराग्ये हि योगोपायौ प्रथमे पाद उक्तौ, न च तौ व्यु-
त्थितस्य द्वागित्येव^[२] संभवत इति^[३] द्वितीयपादोपदेश्यानुपायानपेक्षते
सत्त्वशुद्धयर्थमाततो हि विशुद्धसत्त्वः कृतरक्षासंविधानो^[४]ऽभ्यासवैराग्ये
प्रत्यहं भावयति । समाहितत्वम् = अत्रिक्षिप्तत्वं, कथं व्युत्थितचित्तो-
ऽप्युपदेक्ष्यमाणैरुपायैर्युक्तः सच्च योगी स्यादित्यर्थः । तत्र वक्ष्यमाणेषु
नियमेष्वकृष्य प्राथमिकं प्रत्युपयुक्ततरतया प्रथमतः क्रियायोगमुपदि-
शति^[५] सूत्रकारः “तपःस्वाध्यायेश्वरप्रणिधानानि क्रियायोगः” ॥ १ ॥

टि० (१) उत्तरपादेन सङ्गतिमभिधातुं पूर्ववृत्तगनुवदति “उद्दिष्ट” इति । पूर्वपादे समाहि-
तचित्तस्य = योगारूढस्योत्तमाधिकारिणो । योग उद्दिष्टः = कथितः, साम्प्रतं व्युत्थितचि-
त्तो = योगमारुरुक्षुरपि, कथं नु नाम योगयुक्तः स्यादित्यनुकम्पयताऽऽवाच्येण तदर्थमेत-
त्सूत्रज्ञातमारभ्यत इत्यर्थः । एकाग्रचित्तस्य सम्प्रज्ञातयोग उक्तो, निरुद्धचित्तस्य चाऽसम्प्र-
ज्ञातयोगोऽभिहितो, विक्षिप्तचित्तस्य तु न काऽपि गतिरुक्ताऽतो विक्षिप्तचित्तोऽपि यैः
साधनजातेर्विक्षेपमपनीयाऽभ्यासवैराग्ये भावयन् सम्प्रज्ञातसमाधिस्थः स्यात्तत्साधनगतां प्रति-
पादयितुं द्वितीयः पाद आरभ्यत इति भावः । (२) द्वागित्येव = शटिलेखेत्यर्थः ।

[३] इति = अतः सत्त्वशुद्धयर्थं द्वितीयपादोपदेश्यानु तपःस्वाध्यायादीनपेक्षत इत्यर्थः ।

[४] कृतरक्षासंविधानः = अम्पस्ताऽभ्यासवैराग्याऽनुष्ठानौपायकक्रियायोग इत्यर्थः ।

[५] वक्ष्यमाणवद्वायाससाध्यमाद्यष्टाऽङ्गानां मध्याद् अत्यायासमाध्यानि तपसा-

दीनि त्रीणि पृथक्कृत्य प्रथमतः क्रियायोगमुपदिशति सूत्रकार इत्यर्थः । क्रियायोगस्य प्रथ-
मोपदेशे हेतुमाह “प्राथमिकम्” इति । प्राथमिकं प्रति = योगमारुरुक्षुं मन्दाऽधिकारिणं
प्रति, उपयुक्ततरतया = अत्यायाससाध्यत्वेन स्वान्तशोधकत्वेन चाऽत्युपादेयतया इत्यर्थः ।

भा० नाऽतपस्विनो योगः सिद्ध्यति, अनादिकर्मक्लेशवासना-
चित्रा प्रत्युपस्थितविषयजाला चाशुद्धिर्नान्तरेण तपः सम्भे-
दमापद्यत इति तपस उपादानम् । तच्च^[१] चित्तप्रसादनमबाध-
मानमनेनाऽऽसेव्यमिति मन्यते । स्वाध्यायः = प्रणवादिपवि-
त्राणां जपः, मोक्षशास्त्राध्ययनं वा । ईश्वरप्रणिधानं =
सर्वक्रियाणां परमगुरावर्षणं, तत्फलसंन्यासो वा ॥ १ ॥

टी० क्रियैव योगः क्रियायोगः योगसाधनत्वात्, अत एव विष्णुपुराणे
खाण्डिक्यकेशिध्वजसंवादे “योगयुक्तं प्रथमं योगी युजमानोऽभिधीयत”
इत्युपक्रम्य तपःस्वाध्यायादयो दर्शिताः । व्यतिरेकमुखेन तपस उपायत्व-
माह “नातपस्विन” इति । तपसोऽवान्तरव्यापारमुपायतोपयोगिनं
दर्शयति “अनादि” इति । अनादिभ्यां कर्मक्लेशवासनाभ्यां चित्रा*अत
एव प्रत्युपस्थितम् = उपनतं विषयजालं यस्यां सा तथोक्ता, अशुद्धिः =
रजस्तमःसमुद्रेको, नाऽन्तरेण तपः सम्भेदमापद्यते = सान्द्रस्य निता-
न्तविरलता सम्भेदः । ननूपादीयमानमपि तपो धातुवैषम्यहेतुतया
योगप्रतिपक्ष इति कथन्तदुपाय इत्यत आह “तच्च” इति । तावन्मा-
त्रमेव तपश्चरणीयं, न यावता धातुवैषम्यमापद्येतेत्यर्थः । प्रणवादयः =
पुरुषसूक्तरुद्रमण्डलब्राह्मणादयो वैदिकाः, पौराणिकाश्च ब्रह्मपारायणाद-
यः । परमगुरुः = भगवानेश्वरः तस्मिन् । यत्रेदमुक्तं “कामतोऽकामतो
वाऽपि यत्करोमि शुभाऽशुभम् । तत्सर्वं त्वयि संन्यस्ते त्वत्प्रयुक्तः करो-
म्यहम्” इति । तत्फलसंन्यासो वा = फलाऽनभिसन्धानेन कार्यकरणं,
यत्रेदमुक्तं “कर्मण्येवाधिकारस्ते मा फलेषु कदाचन । मा कर्मफल-
हेतुर्भूः मा ते सङ्गोऽस्त्वकर्मणि” इति ॥१॥

[१] तप शब्देन चात्र कामानशनत्वं हितमित्येध्याशित्वं च गृह्यते, न तु “उपवास
पयकादिकृच्छ्रचान्द्रायणादिभिः । शरीरशोषणं प्राहुस्तापसास्तप उत्तमम्” इत्यादिस्मृत्युक्तम्,
उपवासाद्यभ्यासे मरणाऽऽपातात् । चान्द्रायणाद्याभ्यासे धातुवैषम्यापत्तेश्च । अत एव श्रुतौ
“तपसाऽनाशकेन” इत्याम्नातम् । तदेतदाह “तच्च” इति । अनेन योगिना
चित्तप्रसादाऽविरोधेयं तपोऽनुष्ठेयमिति परमार्थभिर्मन्यत इत्यर्थः । * नानाविधा ।

भा० सु हि क्रियायोगः^(१) ।

सू० समाधिभावनार्थः क्लेशतनूकरणार्थश्च ॥ २ ॥

स हि आसेव्यमानः समाधिम्भावयति, क्लेशांश्च प्रतनू-
करोति, प्रतनूकृतान् क्लेशान् प्रसङ्ख्यानाऽग्निना दग्धबीज-
कल्पानप्रसवधर्मिणः करिष्यतीति, तेषां तनूकरणात्पुनः क्लेशै-
रपरामृष्टा सत्त्वपुरुषाऽन्यताख्यातिः सूक्ष्मा प्रज्ञा समाप्ताऽधि-
कारा प्रतिप्रसवाय कलिष्यत इति ॥ २ ॥

टी० तस्य प्रयोजनाऽभिधानाय सूत्रमवतारयति “स हि” इति । “समाधि-
भावनार्थः क्लेशतनूकरणार्थश्च” ॥ २ ॥ ननु क्रियायोग एव चेत् क्लेशान्
प्रतनूकरोति कृतं तर्हि प्रसङ्ख्यानेनेत्यत आह “प्रतनूकृतान्” इति-
क्रियायोगस्य प्रतनूकरणमात्रे व्यापारो, न तु वन्ध्यत्वे^(१) क्लेशानाम् । प्रस-
ङ्ख्यानस्य तु तद्वन्ध्यत्वे, दग्धबीजकल्पान्—इति वन्ध्यत्वेन दग्धकलमः
बीजसारूप्यमुक्तम् । स्यादेतत्, प्रसङ्ख्यानमेव चेत् क्लेशान् अप्रसवधर्मिण-
करिष्यति कृतमेषां प्रतनूकरणेनेत्यत आह “तेषाम्” इति । क्लेशानाम् तेषां
अतानवे हि बलवद्विरोधिग्रस्ता सत्त्वपुरुषाऽन्यताख्यातिरुदेतुमेव नोत्सह-
प्रागेव^(२) तद्वन्ध्यभावं कर्त्तुम् । प्रविरलीकृतेषु तु क्लेशेषु दुर्बलेषु तद्वि-
रोधिन्यपि वैराग्याऽभ्यासाभ्यामुपजायते । उपजाता चैतैरपरामृष्टा=अन-
भिभूता नैव यावत्परामृश्यते, सत्त्वपुरुषाऽन्यतामात्रख्यातिः । सूक्ष्मा
प्रज्ञा=अतीन्द्रियतया सूक्ष्माऽस्या विषय-इति सूक्ष्मा प्रज्ञा, प्रतिप्र-
सवाय=प्राविलयाय कलिष्यते । कुतः ? यतः समाप्ताऽधिकारा =
समाप्तोऽधिकारः कार्योऽऽरम्भणं गुणानां यथाहेतुभूतया सा तथोक्तेति ॥ २ ॥

टि० (१) ॥ हीति भाष्य सूत्रेणैकवाक्यतया व्याख्येयम् । विज्ञानभिक्षुस्तु “ईश्वरप्रणिधान-
मत्र पूर्वपादोक्तं भावनारूपमेव कथञ्च भवतीत्याशङ्क्य, स हि क्रियायोग इत्यवतार्य,
स हि फलसन्ध्याय कर्मोपपन्नं च क्रियायोगो भवति कर्मशेषत्वात्, पूर्वोक्तं च भावनार-
ूपं प्रणिधानं ज्ञानमेव कर्मतच्छेषत्वयोरभावाद् इत्येव पूर्वोक्तमित्याह व्याचष्टे । परन्तु वेदं
सति अयं हि क्रियायोग इति, अयमेवेति वा वक्तुमुचितम् ।

(२) क्लेशानां वन्ध्यत्वे=अप्रसवधर्मित्वसंपादने अ क्रियायोगस्य व्यापार इत्यर्थः ।

(३) प्रागेव=दूरत एवेत्यर्थः । क्लेशानामतनुत्वे विपक्षान्तर्मता विवेकख्यातिरुदेतु-
मेव नोत्सहते तदप्रसवधर्मित्वकरणं तु दूरापास्तमिति भावः । प्रागेवेति निपातसमु-
दायोऽतिशयार्थ इति वर्द्धमानोपाध्याय । तन्मतेऽप्येवमेव फलति इति बोध्यम् ।

भा० अथ के ते क्लेशाः, कियन्तो वेति ।

सू० अविद्याऽस्मितारागद्वेषाऽभिनिवेशाः पञ्च^(१)
क्लेशाः ॥ ३ ॥

भा० क्लेशा इति^(२) पञ्च विपर्यया इत्यर्थः । ते स्यन्दमाना गुणा-
ऽधिकारं द्रढयन्ति, परिणाममवस्थापयन्ति, कार्यकारणस्रोत
उन्नमयन्ति, परस्परानुग्रहतन्त्रीभूत्वा कर्मविपाकं चाऽभिति-
र्हरन्ति इति ॥ ३ ॥

टी० पृच्छति “अथ” इति । “अविद्या” इति सूत्रेण परिहरति “अविद्या
ऽस्मितारागद्वेषाभिनिवेशाः क्लेशाः” ॥ ३ ॥ “क्लेशा” इति व्याचष्टे “पञ्च
विपर्यया” इति । अविद्या तावद्विपर्यय एव । अस्मितादयोऽप्यविद्योपा-
दानास्तदविनाभाववर्तिन इति विपर्ययाः । ततश्चाविद्यासमुच्छेदे तेषामपि
समुच्छेदो युक्त इति भावः । तेषामुच्छेत्तव्यताहेतुं संसारकारणत्वमाह “ते”
इति । स्यन्दमानाः = समुदाचरन्तो^(३) गुणानामधिकारं^(४) द्रढयन्ति = बल-
वन्तं कुर्वन्ति । अत एव परिणाममवस्थापयन्ति, ^(५) अव्यक्तमहदहङ्कारपरम्प-
रया हि कार्यकारणस्रोत उन्नमयन्ति = उन्नाधयन्ति । यदर्थं सर्वमेतत्कुर्वन्ति
तद् दर्शयति “परस्पर” इति । कर्मणां विपाकः = जात्यायुर्भोगलक्षणः पुरुषार्थः,
तममी क्लेशा अभिनिर्हरन्ति = निष्पादयन्ति । किम्प्रत्येकं निष्पादयन्ति,
नेत्याह “परस्परानुग्रह” इति । कर्मभिः क्लेशाः क्लेशैश्च कर्माणीति^(६) ॥ ३ ॥

टि० (१) अत्र पञ्चेत्यर्थात्लब्धं विपर्यया इति च भाष्यकृता पूरितमिति वदता विज्ञान-
भिक्षुणा, पञ्चेति न सूत्रान्तर्गतमिति धनितम् । अत एव कुत्र चिद् उपलभ्यते कुत्र
चिन्नति, वाचस्पतिमिश्रास्तृदासीना एवात्रेति ज्ञेयम् ।

(२) इति = शब्देऽविद्यादियमर्थः, तथा चाऽविद्यादयः पञ्च विपर्यया क्लेशा
इति योजना । कियन्त इति प्रश्नस्योत्तरं पञ्चेत्यनेनोक्तम् । के ते इति प्रश्नस्योत्तरं
विपर्यया इत्यनेनोक्तमिति विज्ञानभिक्षु ।

(३) समुदाचरन्त = व्याप्रातिस्विकृतयः सन्त इत्यर्थः ।

(४) गुणानामधिकारम् = सत्त्वादिगुणानां कार्यात्म्यमपेक्षितम् इत्यर्थः ।

(५) परिणाममवस्थापयन्ति = गुणानां वैपश्यन्त्वं परिणामं सर्वजननिदानं निर्देष्टव्यमिति इत्यर्थः ।

(६) इति = इत्येवं परस्परानुग्रहतन्त्रीभूत्वा निष्पादयन्तीत्यर्थः । तन्त्रा इति पाठा-
न्तरम् । अविद्यानो रागो रागाच्चाऽभिनिवेशादित्येवमादिरूपाऽन्योऽन्योऽनुग्रहाऽधीना भूत्वा
जात्यायुर्भोग निष्पादयन्तीत्यर्थ इत्येके ।

सू० अविद्या क्षेत्रमुत्तरेषां प्रसुप्ततनुविच्छिन्नो-
दाराणाम् ॥ ४ ॥

भा० अत्राऽविद्या क्षेत्रम् = प्रसवभूमिः उत्तरेषाम् = अस्मितादीनां
चतुर्विधकल्पितानां प्रसुप्ततनुविच्छिन्नोदाराणाम् । तत्र का प्रसुप्तिः
चेतसि शक्तिमात्रप्रतिष्ठानां बीजभावोपगमः^(१) तस्य प्रबोध
आलम्बने संमुखीभावः प्रसङ्ख्यानवतो दग्धक्लेशबीजस्य संमु-
खीभूतेऽप्यालम्बने नासौ पुनरस्ति, दग्धबीजस्य कुतः प्ररोह इति ।

टी० हेयानां क्लेशानामविद्यामूलत्वं दर्शयति “अविद्या क्षेत्रमुत्तरेषां प्रसुप्त-
तनुविच्छिन्नोदाराणाम्” ॥ ४ ॥ “तत्र का प्रसुप्तिरिति । स्वोचितामर्थक्रिया-
मकुर्वतां क्लेशानां सद्भावे न प्रमाणमस्तीत्यभिप्रायः पृच्छतः । उत्तरमाह
“चेतसि” इति । मा नामाऽर्थक्रियां कार्पुः क्लेशाः, विदेहप्रकृतिलयानां^(२)
बीजभावं प्राप्तास्तु ते शक्तिमात्रेण सन्ति क्षीर इव दधि । न हि विवेकख्यातेर-
न्यदस्ति कारणं तद्वन्ध्यतायाम् । अतो विदेहप्रकृतिलया विवेकख्यातिविरहि-
णः प्रसुप्तक्लेशा न यावदवधिकालं प्राप्नुवन्ति, तत्प्राप्तौ तु पुनरावृत्ताः सन्तः
क्लेशास्तेषु तेषु विषयेषु संमुखीभवन्ति शक्तिमात्रेण प्रतिष्ठा येषां ते तथो-
क्ताः, तदनेनोत्पत्तिशक्तिरुक्ता, बीजभावोपगमः = इति च कार्य्यशक्तिरिति । ननु

टि० (१) विदेहानां प्रकृतिर्लानां च चेतसि शक्तिमात्रेण = अनागताऽवस्थयाऽवस्थि-
तानां क्लेशानां यो बीजभावोपगमः = स्वकार्यजननसामर्थ्यं, सा प्रसुप्तिरित्यर्थः ।
दग्धक्लेशेभ्यः सुप्तानां क्लेशानां वैलक्षण्यं बीजभावोपगम इत्यादिनोक्तं स्पष्टयति
“तस्य प्रबोध” इति । आलम्बने = स्वस्वविषये, यः संमुखीभावः = सन्निरुद्धता, स
एव तस्य = सुप्तक्लेशस्य प्रबोध इत्यर्थः । यथा प्राप्ताऽवधीना प्रकृतिर्लानां क्लेशाः
प्रवृद्धन्ते न तथा सन्निरुद्धेऽपि विषये ज्ञानिना दग्धक्लेशानां ते प्रवृद्धन्ते इत्याह ।
“प्रसङ्ख्यान” इति । आलम्बनीभूतेऽपि विषये न प्रसङ्ख्यानवतोऽसौ = क्लेशप्रबोधो
भवतीत्यर्थः । तत्र हेतुमाह “दग्धबीजस्य कुतः प्ररोह इति” इति ।

(२) विदेहप्रकृतिलयानामित्यत्र चेतसीति शेषो बोध्यः ।

भा० अतः क्षीणक्लेशः कुशलश्चरमदेह इत्युच्यते, तत्रैव सा दग्ध-
बीजभावा पञ्चमी क्लेशावस्थानान्यत्रेति, ^(१) सतां क्लेशानां तदा
बीजसामर्थ्यं दग्धमिति विषयस्य सम्मुखीभावेऽपि सति न भव-
त्येषां प्रबोध इत्युक्ता प्रसुप्तिर्दग्धबीजानामप्ररोहश्च तनुत्व-
मुच्यते, प्रतिपक्षभावनोपहृताः क्लेशास्तनवो भवन्ति। तथा वि-
च्छिद्य विच्छिद्य तेन तेनाऽऽत्मना पुनः समुदाचरन्ति ^(२) इति वि-
च्छिन्नाः। कथं, रागकाले क्रोधस्यादर्शनात्। न हि रागकाले क्रोधः
समुदाचरति रागश्चक्वचिद् दृश्यमानो न विषयान्तरे नास्ति-

टी० विवेकख्यातिमतोऽपि क्लेशाः कस्मान्न प्रसुप्ता इत्यत आह “प्रसंख्यान-
वत” इति। चरमदेहः = न तस्य देहान्तरमुत्पत्स्यते यदपेक्षयाऽस्य देहः
पूर्व इत्यर्थः। नाऽन्यत्र = विदेहादिष्वित्यर्थः। ननु सतो नाऽत्यन्तविनाश
इति किमिति तदीययोगर्द्धिवलेन विषयसंमुखीभावे न क्लेशाः प्रबुद्ध्यन्त
इत्यत आह “सताम्” इति। सन्तु क्लेशाः, दग्धस्त्वेपां प्रसङ्ख्याना-
ग्निना बीजभाव इत्यर्थः। क्लेशप्रतिपक्षः क्रियायोगस्तस्य भावनम् = अनु-
ष्ठानं तेनोपहृतास्तनवः। अथवा सम्यग् ज्ञानम् अविद्यायाः प्रतिपक्षः, भेद-
दर्शनम् अस्मितायाः, माध्यस्थ्यं ^(३) रागद्वेषयोः, अनुबन्धबुद्धिनिवृत्ति ^(४)
रभिनिवेशस्येति। विच्छितिमाह, “तथा” इति। क्लेशानामन्यतमेन
समुदाचरताऽभिभवाद्वाऽत्यन्तं विषयसेवया वा विच्छिद्य विच्छिद्य

टि० (१) “यस्यैव जन्म पाश्चात् तमेनाशु महामते। निशन्ति विद्या विमला मुक्ता वेणु-
मिगोत्तमम्” इति स्मृतिसिद्धे चरमदेह एव दग्धबीजभावाऽवस्था, नाऽन्यत्र = स्मृतिली-
नादिष्वित्यर्थः।

(२) तेन तेनाऽत्मना = पूर्ववदतनुभावेनैव, समुदाचरन्ति = लब्धवृत्तयो भवन्ती-
त्यर्थः।

[३] माध्यस्थ्यम् = अहेयाऽनुपादेयज्ञानवैधुर्यम्।

[४] अनुबन्धबुद्धिनिवृत्ति = मा न भूवं, किन्तु मृषासमिति नैसर्गिकमरणत्रासनि-
वृत्तिरित्यर्थः। उपकरणाऽख्याऽनुबन्धबुद्धिनिवृत्तिरित्यन्ये।

भा० “नैकस्यांस्त्रियां चैत्रो रक्त इत्यन्यासु स्त्रीषु विरक्त इति
किन्तु तत्र रागो लब्धवृत्तिः, अन्यत्र भविष्यद्वृत्तिरिति । स हि
तदा प्रसुप्ततनुविच्छिन्नो भवति । विषये यो लब्धवृत्तिः स उदारः ।
सर्व एवैते क्लेशविषयत्वन्नातिक्रामन्ति । कस्तर्हि विच्छिन्नः प्रसु-
प्तस्तनुरुदारो वा क्लेश इति उच्यते । सत्यमेवैतत्, किन्तु विशिष्टा-

टी० “तेन तेनात्मना समुदाचरन्ति = आविर्भवन्ति, वार्जाकरणा^(१) धुपयोगेन
वाऽभिभावकदौर्बल्येन वेति, वीप्सया विच्छेदसमुदाचारयोः पौनःपुन्यं
दर्शयता यथोक्ताप्रसुप्ताद् भेद उक्तः । रागेण वा समुदाचरता विजा-
तीयः क्रोधोऽभिभूयते, सजातीयेन वा विषयान्तरवर्तिना रागेणैव विषया-
न्तरवर्त्ती रागोऽभिभूयत इत्याह “राग” इति ।

भविष्यद्वृत्तेस्त्रयी गतिर्यथायोगं वेदितव्येत्याह “सहि” इति । भविष्यद्वृत्ति
क्लेशमात्रपरामर्शे सर्वनाम,^(२) न चैत्ररागपरामर्शे, तस्य * विच्छिन्नत्वा-
देवेति । उदारमाह “विषय” इति, । ननूदार एव पुरुषान् क्लिश्नातीति
भवतु क्लेशः, अन्ये त्वक्लिश्नन्तः कथं क्लेशा इत्यत आह “सर्व एवैत
इति । क्लेशविषयत्वं = क्लेशपदवाच्यत्वं, नाऽतिक्रामन्ति उदारतामाप-
द्यमाना, अत एव तेऽपि हेया इति भावः । क्लेशत्वेनैकतां मन्यमानश्चो-
दयति “कस्तर्हि” इति । क्लेशत्वेन समानत्वेऽपि यथोक्ताऽवस्थामेदा-
द्विशेष इति परिहरति “उच्यते सत्यम्” इति । स्यादेतद्, अविद्यातो
भवन्तु क्लेशास्तथाप्यविद्यानिवृत्तौ कस्मान्निवर्तन्ते, न खलु पटः

टी० (१) विषयान्तरे रागो नास्तीति न, किन्त्वस्त्येवेत्यर्थः । तत्र लोकप्रसिद्धं दृष्टान्त-
माह । “नैकस्याम्” इति । एकस्यां स्त्रियां चैत्रो रक्त इति हेतोरन्यासु विरक्त
इति न, किन्तु तत्र = एकस्यां स्त्रियां रागो लब्धवृत्तिः = उदारः, अन्यासु स्त्रीषु भविष्य-
द्वृत्तिः = विच्छिन्न इत्यर्थः । नाय नियमोऽन्यत्र विच्छिन्न एव क्लेशो भवति इति, किन्त-
र्हि केचिद् भविष्यद्वृत्तयः क्लेशाः साम्प्रतं प्रसुप्ताः, केचित् तनवः, केचिच्च विच्छिन्ना
इत्याह “सहि इति” । सहि = भविष्यद्वृत्तिः क्लेशः, तदा = एकस्मिन् क्लेश उदाराऽवस्था-
मापन्ने सति, कुत्रचित्प्रसुप्तो भवति, कुत्रचित्च तनुर्भवति, क्वचिच्च विच्छिन्नो भवति, नाऽत्य-
न्ताऽसन् भवत्यसत् उत्पादाऽसम्भवादित्यर्थः । प्रकृते च विच्छिन्नावस्थामादाय त्रैशिर्याग
उदाहृतः । एवमन्यत्राऽपि बोध्यमिति भावः । (२) वार्जाकरणादि = शुक्रचिरपातलिङ्गमृदुषादि
कम्पटपापरेषु प्रसिद्धम् । (३) सर्वनाम = ॥ होत्यन्यस्तच्छब्दः । * चैत्रीयरागस्य

भा० नामैवैतेषां विच्छिन्नादित्वं ^(१) यथैव प्रतिपक्षभावनातो निवृ-
त्तस्तथैवं स्वव्यञ्जकाञ्जनेनाभिव्यक्त^(२) इति सर्व एवाऽमी क्लेशा-
अविद्याभेदाः, कस्मात् ? सर्वेष्वविद्यैवाऽभिप्लवते^(३) यदविद्यया
वस्त्वाकार्यते तदेवानुशेरते^(४) क्लेशाः, विपर्ययासप्रत्ययकाल
उपलभ्यन्ते, क्षीयमाणां चाविद्यामनु क्षीयन्त इति॥ ४ ॥ तत्रा-
विद्यास्वरूपमुच्यते

सू० अनित्याऽशुचिदुःखाऽनात्मसु नित्यशुचिसुखात्म-
ख्यातिरविद्या ॥ ५ ॥

अनित्ये कार्ये नित्यख्यातिः, तद्यथा, ध्रुवा पृथिवी, ध्रुवा
सचन्द्रतारका द्यौः, अमृता दिवौकस इति ।

टी० कुविन्दनिवृत्तौ निवृत्त इत्यत आह “सर्व एवं” इति । भेदा इव भेदा-
स्तदविनिर्भागवर्त्तिन इति * यावत् । पृच्छति “कस्माद्” इति । उत्तरमाह
“सर्वेषु” इति । तदेव स्फुटयति “यद्” इति । आकार्यते = समारोप्यते
शेषं सुगमम् । “प्रसुप्तास्तत्त्वलीनानां तन्ववस्थाश्च योगिनाम् । विच्छि-
न्नोदाररूपाश्च क्लेशा विपर्ययसङ्गिनाम्” इति सङ्ग्रह ॥ ४ ॥ “अनि-
त्याऽशुचिदुःखानात्मसु नित्यशुचिसुखात्मख्यातिरविद्या ॥ ५ ॥ अनि-
त्यत्वोपयोगि विशेषणं “कार्यं” इति । केचित्किल भूतानि नित्यत्वेना-
भिमन्यमानास्तद्रूपमभीप्सवस्तान्येवोपासते, एवं धूमादिमार्गानुपासते
चन्द्रसूर्यतारकाद्युलोकान्नित्यानभिमन्यमानास्तत्प्राप्तये, एवं दिवौकसः =
देवानमृतानभिमन्यमानास्तद्भावाय सोमं पिबन्ति, आम्नायते हि
“अपाम सोमममृता अभूम्” इति । सेयमनित्येषु नित्यख्यातिरविद्या ।

टि० [१] प्रसुप्तादिरूपेण चतुर्विधाना क्लेशाना यस्तुत एकत्वमित्येतत्सत्यमेव सद्यपि
तथाऽपि तत्तदवस्थविशिष्ट्यमादाय चातुर्विधेन विभागोऽभिहित इति भावः ।

[२] स्वव्यञ्जकाञ्जनेन = विपर्ययचिन्तनादिना कारणेन, अभिव्यक्तः = लब्धवृत्तिः
सन्नुदाशे भवति क्लेश इत्यर्थः । एतेन यथा प्रतिपक्षभावना क्लेशतानयेतुरेव विपर्या-
भिषङ्गत्यागोऽपीति ध्यातम् ।

[३] सर्वेष्वेवाऽस्मितादिक्लेशेष्वविद्याऽन्वीय वर्त्तते इत्यर्थः ।

[४] अनुशेरते = अनुगता भवन्तीत्यर्थः, यद्वत्प्रविद्यया विपर्ययक्रियते तस्मिन्नेव
वस्तुनि क्लेशा अपि लब्धवृत्तयो भवन्तीति भावः । * अविद्याऽन्वयव्यतिरकाऽनुविधायिनः ।

भा० तथाऽशुचौ = परमबीभत्से^(१) काये^(२) उक्तञ्च “स्थानाद्दीजा-
दुपष्टम्भान्निस्पन्दान्निधनादपि। कायमाधेयशौचत्वात्पण्डिताह-
शुचिं विदुः” इत्यशुचौ शुचिख्यातिर्दृश्यते । नवेव शशाङ्कलेखा
कमनीयेयं कन्या मध्वमृतावयवनिर्मितेव चन्द्रं भित्त्वा निः-
सृतेव ज्ञायते नीलोत्पलपत्रायताक्षी हावगर्भाभ्यां लोचनाभ्यां
जीवलोकमाश्वासयन्तीवेति। कस्य केनाऽभिसम्बन्धो, भवति चैव-
मशुचौ शुचिविपर्ययात्प्रत्यय इति। एतेनापुण्ये पुण्यप्रत्ययस्तथै-
वाऽनर्थे चाऽर्थप्रत्ययो व्याख्यातः। तथा दुःखं सुखख्यातिं वक्ष्यति,
परिणामतापसंस्कारदुःखैर्गुणवृत्तिविरोधान्चदुःखमेवसर्वविधे-

टी० तथाऽशुचौ = परमबीभत्से काये, अर्द्धोक्त एव कायबीभत्सतायां
वैयासिकीं गाथां पठति “स्थानाद्” इति । मातुरुदरं मूत्राद्युपहतं स्थानम्,
पित्रोर्लोहितरेतसी बीजम्, आशितपीताऽऽहाररसादिभाव उपष्टम्भः, तेन हि
शरीरं संधार्यते । निस्पन्दः = प्रस्वेदः । निधनञ्च-श्रोत्रियशरीरमप्यपवि-
त्रयति । तत्स्पर्शे स्नानविधानाद् । ननु यदि शरीरमशुचि कृतं^(३) तर्हि
मृज्जलादिक्षालनेनेत्यत आह “आधेयशौचत्वाद्” इति । स्वभावेनाशुचे-
रपि शरीरस्य शौचमाधेयं, सुगन्धितेव कामिनीनामङ्गरागादिति । अर्द्धोक्तं
पूरयति “इत्यशुचौ” इति । इत्युक्तभ्यो हेतुभ्योऽशुचौ शरीर इत्यर्थः ।
शुचिख्यातिमाह “नवा” इति । हावः = शृङ्गारजा लीला, कस्य =
स्त्रीकायस्य परमबीभत्सस्य, केन = मन्दतमसादृश्येन शशाङ्कलेखादिना
सम्बन्धः । एतेन = अशुचिस्त्रीकाये शुचिख्यातिप्रदर्शनेन । अपुण्ये =

- टि० (१) परमबीभत्से=अत्यन्तविकृते, झरे, कुत्सितेऽपवित्र इति यावत्, कुत्सितत्वं च
“शरीरमिदमेधुनादेवोद्भूतं, संवृद्धुपेतं निरखे, अप मूत्रद्वारेण निष्क्रान्तम्, अस्थिमि-
श्रितं, मसिनाऽनुलिप्तं, चर्मणाऽवनद्धम्” इत्यादिना मैत्रायणीयशाखायां स्पष्टम् ।
(२) काये-इत्यस्याग्रे—शुचिख्यातिरिति पाठो यद्यपि सर्वत्रोपलभ्यते तथापि
“अर्द्धोक्त एव कायबीभत्सतायाम्” इत्यादिवाचस्पत्याऽनुरोधेनोपैक्षि स इत्यधेयम् ।
(३) कृतमिति प्रतिषेधार्थकमव्ययं, गम्यमानसाधनक्रियाऽपेक्षया च क्षालनेनेति करणे
तृतीया, तथाच तर्हि मृज्जलादिक्षालनेन न किमपि साध्यमिति मुनैव तदित्यर्थो बोध्यः ।

भा० किनः” इतितत्र सुखख्यातिरविद्या तथानात्मन्यात्मख्यातिः
 बाह्योपकरणेषु^(१) चेतनाऽचेतनेषु, भोगाधिष्ठाने वा शरीरे, पुरु-
 पोपकरणे वा मनस्यनात्मन्यात्मख्यातिरिति । तथैतदत्रोक्तं,^(२)
 व्यक्तमव्यक्तं वा सत्त्वमात्मत्वेनाभिप्रतीत्यतस्य सम्पदमनु नन्द-
 त्यात्मसम्पदं मन्वानस्तस्य व्यापदमनुशोचत्यात्मव्यापदं मन्य-
 मानः^(३) स सर्वोऽप्रतिबुद्ध” इति । एषा चतुष्पदा भवत्यविद्या
 मूलमस्य क्लेशसन्तानस्य कर्माशयस्य च सविपाकस्य इति ।

टी० हिंसादौ, संसारमोचकादीनां पुण्यप्रत्ययः’ एवमर्जनरक्षणादिदुःख-
 हुलतयाऽनर्थे = धनादौ अर्थप्रत्ययो व्याख्यातः । सर्वेषां जुगुप्सितत्वेना-
 ऽशुचित्वात् । “तथा दुःख” इति । सुगमम् । “तथाऽनात्मनि” इति,
 सुगमम् । ‘तथैतदत्रोक्तं’—पञ्चशिखेन, व्यक्तम् = चेतनं पुत्रदार-
 पश्वादि, अव्यक्तम् = अचेतनं शय्यासनाशनादि, स सर्वोऽप्रतिबुद्धः =
 मूढः । चत्वारि पदानि = स्थानान्यस्या इति चतुष्पदा । नन्वन्या अपि
 दिङ्मोहाल्लतचक्रादिविषयाऽनन्तपदाऽविद्या, तत्किमुच्यते चतुष्पदेत्यत
 आह “मूलमस्य” इति । सन्तु नामाऽन्या अप्याविद्याः, संसारबीजं चतु-
 ष्पदैवेति । नन्वविद्येति नञ्समासः पूर्वपदार्थप्रधानो वा स्याद् यथाऽमक्षिक-
 मिति, उत्तरपदार्थप्रधानो वा यथाऽराजपुरुष इति, अन्यपदार्थप्रधानो वा
 यथाऽमक्षिको देश इति,^(४) तत्र पूर्वपदार्थप्रधानत्वे विद्यायाः प्रसज्यप्रति-
 पेधो गम्येत । नचाऽस्य क्लेशादिकारणत्वम्^(५) उत्तरपदार्थप्रधानत्वे वा
 विद्यैव कस्य चिदभावेन विशिष्टा गम्येत । सा च क्लेशादिपरिपन्थिनी,
 न तु तद्बीजम् । न हि प्रधानोपधाती प्रधानगुणो युक्तस्तदनपधाताय

टि० (१) बाह्यस्थ=देहस्य, उपकरणेषु=पुत्रपशुभृत्यशय्यासनादिष्वनात्मस्वित्यर्थः ।

(२) तथैतदत्रोक्तम्=यथा मयोक्तं तथा अत्र=चतुर्योऽविद्यात्रिपये पञ्चशिखेनाऽप्ये-
 तदुक्तमित्यर्थः । (३) मन्यमान इत्यस्याग्रे, य इति शेषा बोध्यः ।

(४) ह्यनन्तवत्तन्त्रपदार्थद्वयाऽनन्तगमादुभयपदार्थप्रधानत्वं नाऽऽशङ्कितमिति माघ-
 नाचार्यः । (५) उपलक्षणं चैतत् अविद्याशब्दस्य स्त्रीलिङ्गत्वाऽभावाऽऽपत्तेरित्यस्याऽपि ।

भा० तस्याश्चाऽमित्राऽगोष्पदवद् वस्तुसतत्त्वं विज्ञेयम् । यथा
नाऽमित्रो मित्राऽभावो, न मित्रमात्रं किन्तु तद्विरुद्धः सपत्नः,
तथाऽगोष्पदं न गोष्पदाभावो, न गोष्पदमात्रं किन्तु देश एव
ताभ्यामन्यद् वस्त्वन्तरम् । एवमविद्या नप्रमार्गा, नप्रमार्गा-
भावः, किन्तु विद्याविपरीतं ज्ञानान्तरमविद्येति ॥ ५ ॥

टी० गुणे त्वन्याय्यकल्पना^(१), तस्माद्विद्यास्वरूपाऽनुपघाताय नञोऽन्यथा-
करणम् अध्याहारो वा निषेधस्येति, अन्यपदार्थप्राधान्ये त्वविद्यमानविद्या
बुद्धिर्वक्तव्या, नचाऽसौ विद्याया अभावमात्रेण क्लेशादिवीजं, विवेकख्या-
तिपूर्वकनिरोधसम्पन्नाया अपि तथात्वप्रसङ्गात् । तस्मात्सर्वथैवाऽविद्याया
न क्लेशादिमूलतेत्यत आह । “तस्याश्च” इति । वस्तुनो भावो वस्तुस-
तत्त्वं वस्तुत्वमित्यर्थः । तदनेन न प्रसज्यप्रतिषेधो, नाऽपि विद्यैवाऽविद्या
नाऽपि तदभावविशिष्टा बुद्धिरपि तु विद्याविरुद्धं विपर्ययज्ञानमविद्येत्युक्तं,
लोकाधीनाऽवधारणो हि शब्दार्थसंबन्धः^(२) । लोके चोत्तरपदार्थप्रधानस्याऽपि
नञ उत्तरपदाऽभिधेयोपमर्दकस्य तल्लक्षिततद्विरुद्धपरतया तत्र तत्रोपलब्धे^(३)
रिहाऽपि तद्विरुद्धे वृत्तिरिति भावः । दृष्टान्तं विभजते “यथा नाऽमित्र” इति ।
न मित्राऽभावो नाऽपि मित्रमात्रमित्यस्यानन्तरं वस्त्वन्तरं किन्तु तद्विरुद्धः
सपत्न इति वक्तव्यम् । तथाऽगोष्पदमिति=न गोष्पदाभावो, न गोष्पदमात्रं
किन्तु देश एव विपुलो गोष्पदविरुद्धः, ताभ्याम्=अभावगोष्पदाभ्यामन्य*
इति, अर्थाद्वस्त्वन्तरम् । दार्ष्टान्तिके योजयति “एवम्” इति ॥ ५ ॥

टि० (१) हि=यतः प्रधानस्य=उत्तरपदार्थस्याऽविद्याशब्दाऽभिधेयस्य, उपघाती= उप-
मर्दकः, प्रधानगुणो=नञर्थो, न युक्तोऽतस्तदनुपघाताय गुण एवान्याय्यकल्पना युक्त्यर्थः ।
एवं च न विद्याविरुद्धमविद्यापदवाच्यमपि त्वभावविशिष्टा विद्या सा च न क्लेशमूलमिति भावः ।

(२) स्पष्टं चैतल्लोकवेदशब्दार्थैक्याऽधिकरणे, यथाहुः “बृहत्प्रयोगगम्यो हि शब्दार्थः
सर्व एव नः । तेन यत्र प्रयुक्तो यो न तस्मादपनीयते” इति ।

(३) अत्राज्ञाणाऽधर्मादिपदेषूपलब्धेरित्यर्थः, तदुक्तं “नामधात्वर्थयोगे तु नैव नञ्
प्रतिषेधकः । वदत्यत्राज्ञाणाऽधर्मान्यमात्रवियेधिनौ” इति । * अन्यादेति पाठान्तर्म्

सू० दृग्दर्शनशक्तयोरेकात्मतेवाऽस्मिता ॥ ६ ॥

भा० पुरुषो दृक्शक्तिर्बुद्धिर्दर्शनशक्तिरित्येतयोरेकस्वरूपापत्तिरि-
वाऽस्मिताक्लेश उच्यते । भोक्तृभोग्यशक्तयोरत्यन्तविभक्तयोर-
त्यन्ताऽसङ्कीर्णयोरविभागप्राप्ताविव सत्यां भोगः कल्पते, स्वरू-
पप्रतिलम्भे तु तयोः कैवल्यमेव भवति, कुतो भोग इति ।
तथाचोक्तं “बुद्धितः परं पुरुषमाकारशीलविद्यादिभिर्विभक्तमप-
श्यन् कुर्यात्तत्रात्मबुद्धिं मोहेन” इति ॥ ६ ॥

टी० ‘अविद्यामुक्त्वा तस्याः कार्यमस्मितां’^(१) रागादिवरिष्ठामाह । “दृग्-
दर्शनशक्तयोरेकात्मतेवाऽस्मिता” इति ॥ ६ ॥ दृक् च दर्शनं च ते एव शक्ती
तयोरात्मानात्मनोः, अनात्मन्यात्मज्ञानलक्षणाऽविद्यापादिता या एकात्मते-
व = एकार्थतेव, न तु परमार्थत एकात्मता साऽस्मिता । दृग्दर्शनयोरिति
वक्तव्ये तयोर्भोक्तृभोग्ययोग्यतालक्षणं सम्बन्धं दर्शयितुं शक्तिग्रहणम् । सूत्रं
विवृणोति “पुरुष” इति । नन्वनयोरभेदप्रतीतेरभेद एव कस्मान्नभवति कुत-
श्चैकत्वं क्लिप्णाति पुरुषमित्यत आह “भोक्तृभोग्यशक्तयोः” इति । भोक्तृशक्तिः =
पुरुषः, भोग्यशक्तिः = बुद्धिः, तयोरत्यन्तविभक्तयोः, कुतोऽत्यन्तविभक्त-
त्वमित्यत आह “अत्यन्ताऽसंकीर्णयोः” इति । अपरिणामित्वादिधर्मकः
पुरुषः, परिणामित्वादिधर्मिका बुद्धिरित्यसंकीर्णता, तदनेन प्रतीयमानो-
ऽप्यभेदो न पारमार्थिक इत्युक्तम् । अविभागेति क्लेशत्वमुक्तम् । अन्वयं
दर्शयित्वा व्यतिरेकमाह “स्वरूप” इति । प्रतिलम्भः = विवेकख्यातिः,
परस्याप्येतत्संमतमित्याह “तथाचोक्तं पञ्चशिखेन बुद्धितः” इति । आ-
कारः = स्वरूपं, सदा विशुद्धिः, शीलम् = औदासीन्यं, विद्या = चैतन्यं,
बुद्धिरविशुद्धा अनुदासीना जडा चेति । तत्रात्मबुद्धिरविद्या, मोहः = पूर्वा-
ऽविद्याजनितः संस्कारः, तगो वा । अविद्यायास्तामसत्वादिति ॥ ६ ॥

टि० (१) अतस्मिन्तदबुद्धिरूपाया अविद्यायाः कार्यभूता बुद्धिपुरुषयोरभेदाऽभिमानरूपा-
मित्यर्थः । असत्तामसस्मिताया रागाद्यनुत्पत्तेरस्मिताया रागादिहेतुत्वेन वीर्यत्वमिति भावः ।

सू० सुखानुशयी रागः^(१) ॥ ७ ॥

भा० सुखाऽभिज्ञस्य सुखानुस्मृतिपूर्वः सुखे तत्साधने वा यो
गर्हस्तृष्णा लोभः स राग इति ॥ ७ ॥

सू० दुःखानुशयी द्वेषः ॥ ८ ॥

भा० दुःखाभिज्ञस्य दुःखानुस्मृतिपूर्वो दुःखे तत्साधने वा यः
प्रतिषोमन्युर्जिघांसा क्रोधः स द्वेष इति ॥ ८ ॥

टी० विवेकदर्शने रागादीनां विनिवृत्तेरविद्यापादितास्मिता रागादीनां
निदानमित्यस्मिताऽनन्तरं रागादीन् लक्षयति “सुखानुशयी रागः ॥७॥
सुखाऽनभिज्ञस्य स्मृतेरभावात्सुखाभिज्ञस्येत्युक्तम् । स्मर्यमाणे सुखे रागः
सुखानुस्मृतिपूर्वकः, अनुभूयमाने तु सुखे नानुस्मृतिमपेक्षते, तत्साधने
तु स्मर्यमाणे दृश्यमाने वा सुखानुस्मृतिपूर्वं एव रागः, दृश्यमानमपि
हि सुखसाधनं तज्जातीयस्य सुखहेतुतां स्मृत्वा तज्जातीयतया चास्य
सुखहेतुमनुमायेच्छति । अनुशयीति पदार्थमाह “य” इति ॥ ७ ॥

दुःखानुशयी द्वेषः ॥ ८ ॥ दुःखाभिज्ञस्येति पूर्ववद् व्याख्येयम् ।

अनुशयिपदार्थमाह “यः प्रतिष” इति । प्रतिहन्तीति प्रतिषः । एतदेव
पर्यायैर्विवृणोति “मन्युः” इति ॥ ८ ॥

टि० (१) सुखमनुशेते यः कश्चिद् धीवृत्तिविक्षेपोऽभिलाषाऽपरपर्यायः स राग इत्यर्थः ।
अनुशयीत्यत्र प्रह्लादिशण्णिनिप्रत्यये विषयिशयिशब्दवन्निपातनाद्बृह्मभावो बोध्यः । माघवा-
ऽऽचार्यास्तु सर्वदर्शनसंग्रहे मन्त्रार्थयोगिप्रत्ययान्तोऽयमित्याह । न च “एकाक्षराकृतो
जाते सप्तम्याञ्च न तौ स्मृतौ” इति निषेधात् कथमिनेप्रत्यय इति रेकणीयम् । कार्थ्यात्या-
दिप्रयोगाऽसुरोधेन स्वानित्यादिप्रयोगाणामनाभिधानमाश्रित्य तस्य वचनस्य महाभाष्ये
प्रत्याख्यातत्वात् । प्रायिकाऽभिप्रायमिदं वचनमिति माघवीर्य समाधानं तु वृत्तिकारिष्येत्यल
पट्टना ।

सू० स्वरसवाही विदुषोऽपि तथारूढोऽभिनिवेशः^(१) ॥९॥
 भा० सर्वस्य प्राणिन इयमात्माशीर्नित्या भवति मान भूवं भूयास-
 मिति, ^(२) नचाऽननुभूतमरणधर्मकस्यैषा भवत्याऽऽत्माऽऽशीः।
 एनया च पूर्वजन्माऽनुभवः प्रतीयते। स चाऽयमभिनिवेशः क्लेशः
 स्वरसवाही कृमेरपि जातमात्रस्य प्रत्यक्षाऽनुमानागमैरसम्भा-

टी० “स्वरसवाही विदुषोऽपि तथारूढोऽभिनिवेशः” ॥९॥ अभिनिवेश-
 पदार्थं व्याचष्टे “सर्वस्य प्राणिन” इति । इयमात्माऽऽशीः = आत्मनि
 प्रार्थना मा न भूवं=मा अभावी भूवं, भूयासं = जीव्यासमिति । नचाननु-
 भूतमरणधर्मकस्य = अननुभूतो मरणधर्मो येन जन्तुना तस्यैवं भव-
 त्यात्माशीः = अभिनिवेशो मरणभयं, प्रसङ्गतो जन्मान्तरं प्रत्याचक्षाणं
 नास्तिकं निराकरोति “एतया” इति । प्रत्युदितस्य शरीरस्य ध्रियमा-
 णत्वात् पूर्वजन्मानुभवः प्रतीयते = निकायविशिष्टाभिरपूर्वाभिर्देहेन्द्रिय-
 वेदनाभिरभिसम्बन्धो जन्म तस्याऽनुभवः = प्राप्तिः सा प्रतीयते,
 कथमित्यत आह “स चायमभिनिवेश” इति । अर्द्धोक्तावेवास्य क्लेशत्वमाह
 “क्लेश” इति । अयमहितकर्मादिना जन्तून् क्लिश्नाति = दुःखा-
 करोति इति क्लेशः । वक्तुमुपक्रान्तं परिसमापयति “स्वरसवाही” इति ।
 स्वभावेन = वासनारूपेण बह्वनशीलो, न पुनरागन्तुकः ।

टि० (१) तथेति तच्छब्देनाऽपि—शब्दसमुचितोऽविद्वान् परामृश्यते । तथा च यथाऽविदुषो
 नैमर्गिको मरणत्रासस्तथा विदुषोऽपि = श्रुताऽनुमितविवेकिनोऽपि, यो रूढो मरणत्रासः
 सोऽभिनिवेशाऽख्यः क्लेश इत्यर्थः । अत्र च शास्त्रज्ञ एव विद्वच्छब्देनोच्यते, न तत्त्वज्ञः ।
 प्रमंख्यानाऽग्निनाऽविद्याया दग्धत्वात् तन्मूलस्याऽभिनिवेशस्य तस्मिन्नसम्भवात् । एतेन
 तत्रात्र एवाऽत्र विद्वच्छब्दार्थ इति विज्ञानमिष्टाक्तिर्निर्दिष्टा ।

(२) अहमभावशीलो मा भूवं, किन्तु मूपासमेवेति प्रार्थना सर्वस्याऽस्तीति भावः ।

भा० वित्तो^(१) मरणत्रास उच्छेददृष्ट्यात्मकः पूर्वजन्मानुभूतं मर-
णादुखः मनुमापयति । यथा चायमत्यन्तमूढेषु दृश्यते क्लेशस्तथा
विदुषोऽपि = विज्ञातपूर्वापरान्तस्य रूढः । कस्मात् । समानाहि
तयोः कुशलाकुशलयोर्मरणदुःखानुभवादियं वासनेति ॥ १ ॥

टी० कृमेरपि जातमात्रस्य = दुःखः बहुलस्य निकृष्टतमचैतन्यस्य, अनागन्तु-
कत्वं हेतुमाह “प्रत्यक्ष” इति प्रत्यक्षाऽनुमानागमैः प्रत्युदिते^(२) जन्मन्यस-
म्भावितः = असम्पादितः पूर्वजन्माऽनुभूतं मरणदुःखमनुमापयति । अयम-
मिसन्धिः । जातमात्र एव हि बालको मरिक्वस्तुदर्शनाद् वेपमानः कम्पवि-
शेषादनुमितमरणप्रत्ययासत्तिस्ततो बिभ्यदुपलभ्यते । दुःखाद् दुःखहेतोश्च
भयं दृष्टं, न चाऽस्मिन् जन्मन्यनेन मरणमनुभूतमनुमितं श्रुतं वा प्रागेवा-
स्य दुःखत्वं तद्धेतुत्वं वाऽवगम्यते । तस्मात्तस्य तथाभूतस्य स्मृतिः परीशि-
ष्यते । नचैयं संस्कारादृते । न चायं संस्काराऽनुभवं विना । न चास्मिन्
जन्मन्यनुभव इति प्राग्भवीयः परीशिष्यत इत्यासीत्पूर्वजन्मसंबन्ध इति ।
तथा—पदं यथा—पदमाकाङ्क्षत इत्यर्थप्राप्ते यथा—पदे सति यादृशो वाक्या-
र्थो भवति तादृशं दर्शयति “यथा चायम्” इति । अत्यन्तमूढेषु = मन्दतम-
चैतन्येषु, विद्वत्तां दर्शयति “विज्ञातपूर्वापरान्तस्य” इति । अन्तः = कोटिः
पुरुषस्य हि पूर्वा कोटिः संसार, उत्तरा कैवल्यं, सैव विज्ञाता श्रुताऽनुमानाभ्यां
येन स तथोक्तः । सोऽयं मरणत्रास आ कृमेरा च विदुषो रूढः = प्रसिद्ध
इति । नन्वविदुषो भवतु मरणत्रासो, विदुषस्तु न संभवति विद्ययोन्मूल-
त्वाद् । अनुन्मूलने वाऽस्य मरणत्रासस्य स्यादत्यन्तसत्त्वमित्याशयवान्
पृच्छति “कस्माद्” इति । उत्तरं “समानाहि” इति । न संप्रज्ञातवान्
विद्वान् अपि तु श्रुताऽनुमानविवेकी^(३) इति भावः ॥ १ ॥

टि० (१) प्रत्यक्षादिनेह जन्मन्यनुभूत इत्यर्थः । यथा जातमात्रस्य कृमेरपि प्रत्यक्षादिनेह जन्म-
न्यनुभूत उच्छेददृष्ट्यात्मको मरणत्रासः पूर्वजन्मानुभूतं मरणदुःखमनुमापयत्यतो योऽयमभिनिवेशारूपः
क्लेशः स स्वस्वराही = नैसर्गिक सर्वगन्तुसाधारणः, पूर्वजन्ममज्ञानज्ञापकश्चेति फलितार्थः

(२) प्रत्युदिते = वर्तमाने जन्मनोत्पत्त्यर्थः

(३) श्रुतानुमानविवेक इति पाठे तु श्रुताऽनुमानाभ्यां निष्पन्नो विवेको यथेत्यर्थो
बोध्यः । पक्षे विज्ञानमिश्रणा—सम्प्रज्ञातयोगिनोऽपि मरणमयमास्त इति जल्पितं, तद् “न विभेति
कुतश्चन” इति श्रुतिरिगोधाद् हेयम् । “तज्जं सैस्त्रागेऽन्यमैस्कारप्रतिग्रहो” इति सूत्रादन्य-
संस्त्रागणा प्रतिबद्धत्वात्संस्कारस्यापेक्षकत्वाच्चत्तत्त्वाऽऽप्यभिनिवेश इत्यपि मन्दमि पक्षे वदुना ।

सू० ते प्रतिप्रसवहेयाः सूक्ष्माः^{१)}॥१०॥

भा० ते पञ्च क्लेशा दग्धबीजकल्पा योगिनश्चरिताऽधिकारे-
चेतसि प्रलीने सह तेनैवास्तं गच्छन्ति ॥ १० ॥ स्थितानान्तु
बीजभावोपगतानां^{२)}—

सू० ध्यानहेयास्तद्वृत्तयः ॥ ११ ॥

भा० क्लेशानां या वृत्तयः स्थूलास्ताः क्रियार्योगेन तनूकृताः
संत्यः प्रसङ्ख्यानानेन ध्यानेन हातव्या यावत्सूक्ष्मीकृता यावद्
दग्धबीजकल्पा इति-

टी० तदेवं क्लेशा लक्षितास्तेषां च हेयानां, प्रसुप्तनुविच्छिन्नोदाररूपतया
चतस्रोऽवस्था दर्शिताः। कस्मात्पुनः पञ्चमी क्लेशाऽवस्था दग्धबीजभाव-
तया सूक्ष्मा न सूत्रकारेण कथितेत्यत आह “ते प्रतिप्रसवहेयाः सूक्ष्माः”
॥१०॥ यात्किल पुरुषप्रयत्नगोचरस्तदुपदिश्यते, न च सूक्ष्माऽवस्था हान-
प्रयत्नगोचरः, किन्तु प्रतिप्रसवेन = कार्यस्य चित्तस्याऽस्मितालक्षणकार-
णभावापत्त्या हातव्येति । व्याचष्टे “ते” इति । सुगमम् ॥१०॥ अथ क्रि-
यायोगतनूकृतानां क्लेशानां किंविषयात् पुरुषप्रयत्नाद् हानमित्यत आह
“स्थितानान्तु बीजभावोपगतानाम्” इति । अनेन बन्ध्येभ्यो व्यवच्छिन्नान्ति ।
सूत्रं पठति “ध्यानहेयास्तद्वृत्तयः” इति ॥११॥ व्याचष्टे “क्लेशानाम्” इति ।
क्रियायोगतनूकृता अपि हि प्रतिप्रसवहेतुभावेन कार्यतः स्वरूपतश्च
शक्या उच्छेत्तुमिति स्थूला उक्ताः । पुरुषप्रयत्नस्य प्रसङ्ख्यानगोचरस्य
अवधिमाह “यावद्” इति । सूक्ष्मीकृता इति विवृणोति “दग्ध” इति ।

टि० (१) क्रियायोगतनूकृतास्तदनु प्रसङ्ख्यानाग्निना दग्धबीजभावकल्पा ये सूक्ष्माः
क्लेशास्ते प्रतिप्रसवेन = प्रपञ्चद्विरुद्ध. प्रतिप्रसवः प्रलयश्चित्तस्य स्वकारणे लयः, असम्प्र-
ज्ञातसमाधिरिति यावत् । तेन हेया इत्यर्थः ।

(२) स्थितानाम् = अदग्धानाम् । अत एव बीजभावोपगतानां क्लेशानां या वृत्तयस्तद्वृ-
त्तयः क्रियायोगेन पूर्वं तनूकृत्य ध्यानेन = प्रसङ्ख्यानाऽग्निना हेयाः = दग्धबीजभावकल्पाः
कर्तव्या इत्येवं सूत्रेण सहेकभावपर्ययेद् भाष्य व्याख्येयम् । स्थितानामित्यस्य तद्वृत्तय इति-
समासाऽन्तर्गततच्छब्दस्यार्थः क्लेशैः सहान्वय इति विज्ञानार्थावसरणे तु सूत्रः समाप्त
आश्रणीय इति बोध्यम् ।

भा० यथा च वस्त्राणां स्थूलो मलः पूर्वं निर्धूयते^[१] पश्चात्सूक्ष्मो यस्नेनोपायेन चाऽपनीयते, तथा स्वल्पप्रतिपक्षाः स्थूला वृत्तयः क्लेशानां, सूक्ष्मास्तु महाप्रतिपक्षा इति ॥११॥

सू० क्लेशमूलः कर्माशयो दृष्टाऽदृष्टजन्मवेदनीयः ॥१२॥

भा० तत्र पुरयापुण्यकर्माशयः कामलोभमोहक्रोधप्रसवः । स दृष्टजन्मवेदनीयश्चादृष्टजन्मवेदनीयश्च । तत्र^[२] तीव्रसंवेगेन मन्त्रतपः

टी० अत्रैव दृष्टान्तमाह “यथा च वस्त्राणाम्” इति । यस्नेन = तत्क्षालनादिना, उपायेन = क्षारसंयोगादिना, स्थूलसूक्ष्मतामात्रतया दृष्टान्तदार्ष्टान्तिकयोः साम्यं न पुनः प्रयत्नापनेयतया, प्रतिप्रसवहेयेषु तदसम्भवात् । स्वल्पः प्रतिपक्षः = उच्छेदहेतुर्यासां तास्तथोक्ताः । महान् प्रतिपक्षः = उच्छेदहेतुर्यासां तारतथोक्ताः । प्रतिप्रसवस्य चाऽधस्तात् क्लेशोच्छेदसाधकं स्यात्प्रसंख्यानमित्यवरतया स्वल्पत्वमुक्तम्^[३] ॥११॥ स्यादेतद्, जाल्यायुर्भोगहेतवः क्लिश्नन्तः क्लेशाः, कर्माशयश्च तथा, न त्वऽविद्यादयः । तत्कथमविद्यादयः क्लेशा इत्यत आह “क्लेशमूलः कर्माशयो दृष्टाऽदृष्टजन्मवेदनीयः” ॥१२॥ क्लेशो मूलं यस्योत्पादे च कार्यकरणे च स तथोक्तः । एतदुक्तं भवति, आविद्यादिमूलः कर्माशयो जाल्यायुर्भोगहेतुरित्यविद्यादयोऽपि तद्धेतवोऽतः क्लेशा इति । व्याचष्टे “तत्र” इति । आशेरते सांसारिकाः पुरुषा अस्मिन्नित्याशयः, कर्माणामाशयौ = धमाधर्मौ, कामात्काम्यकर्मप्रवृत्तौ स्वर्गादिहेतुर्धर्मो भवति,^७

टी० (१) निर्धूयते = प्रक्षालनं विनैव वस्त्रविधुननादिना निरस्यत इत्यर्थः ।

(२) अदृष्टजन्मवेदनीयं प्रसिद्धत्वादानुदाहृत्य दृष्टजन्मवेदनीयं पुण्यमुदाहरति, “तत्र तीव्रतः ।

(३) प्रतिप्रसवात्पूर्वमावितया प्रसंख्यानस्य स्वल्पत्वमुक्तमित्यर्थः । अत्र चायं क्रमः-यथा स्थूले मले विधूयनेन, सूक्ष्मस्तु प्रक्षालनेन, सूक्ष्मतस्तु क्षारसंयोगेन निरस्यते, तथा स्थूला = उदाहराऽवस्थापन्नाः क्लेशाः क्रियायोगेन तनूकर्तव्याः, तनूज्जनास्तु प्रसंख्यानेन दग्धधीनभावकल्पाः कर्तव्या, दग्धधीनभावकल्पाश्च प्रतिप्रसवेन हेता इति ।

भ० समाधिभिर्निर्वर्त्तित ईश्वरदेवतामहर्षिमहानुभावानामाराध-
नाद्वा यः परिनिष्पन्नः स सद्यः परिच्यते पुण्यकर्माशय इति ।
तथा^(१) तीव्रक्लेशेन भीतव्याधितकृपणेषु विश्वासोपगतेषु वा
महानुभावेषु वा तपास्विषु कृतः पुनः पुनरपकारः^(२) स चाऽपि
पापकर्माशयः सद्य एव परिपच्यते * । यथा नन्दीश्वरः कुमारो
मनुष्यपरिणामं हित्वा देवत्वेन परिणतः, तथा नहुषोऽपि देवा-
नामिन्द्रः स्वकं परिणामं हित्वा तिर्य्यक्त्वेन परिणत इति । तत्र
नारकाणां नास्ति दृष्टजन्मवेदनीयः कर्माशयः, क्षीणक्लेशाना-
मपि नास्ति अदृष्टजन्मवेदनीयः कर्माशय इति ॥१२॥

टी० एवं लोभात्परद्रव्यापहारादावधर्मः । एवं मोहादधर्मे हिंसादौ धर्मबुद्धेः
प्रवर्त्तमानस्याऽधर्म एव, न त्वस्ति मोहजो धर्मः । अस्ति क्रोधजो धर्मः,
तद्यथा ध्रुवस्य जनकाऽवमानजन्मनः क्रोधात् तज्जिगीषयाऽऽहितेन^(३)
कर्माशयेन पुण्येनान्तरिक्षलोकावासिनामुपरि स्थानम् । अधर्मस्तु क्रोधजो ब्र-
ह्मवधादिजन्मा प्रसिद्ध एव भूतानाम् । तस्य द्वैविध्यमाह “सदृष्टजन्मवेद-
नीयश्च” इति । दृष्टजन्मवेदनीयमाह “तीव्रसंवेगेन” इति । यथासंख्येन
दृष्टान्ताद्वाह^(४) “यथा नन्दीश्वर” इति । तत्र नारकाणामिति” = येन
कर्माशयेन कुम्भीपाकादयो नकरभेदाः प्राप्यन्ते तत्कारिणो नारकाः,
तेषां नास्ति दृष्टजन्मवेदनीयः कर्माशयः । न हि मनुष्यशरीरेण तत्परि-
णामभेदेन वा सा तादृशी वत्सरसहस्रादिनिरन्तरोपभोग्या वेदना संभ-
वति^(५) इति । शेषं सुगमम् ॥१२॥

टि० (१) दृष्टजन्मवेदनीयं पापमुदाहरति—तथेत्यादिना ।

(२) अपकार इत्यस्याऽग्रे य इत्यनुपज्जनीयम् । * इहैव जन्मनि फलेन्मुखीभवति ।

(३) तज्जिगीषया = स्वतातोत्तानपादैश्वर्याऽधिकैश्वर्यैर्लिप्सयाऽऽहितेन = सम्पादितेनाऽनु-
ष्ठितेनेत्यर्थः । (४) उक्तयोः पुण्यपापयोर्यथाक्रममुदाहरणमाहैत्यर्थः ।

(५) विज्ञानभिक्षुस्तु नारिकपुरुषाणां घर्माद्यनुत्पत्तेर्न दृष्टजन्मवेदनीयः कर्माशयः, स्वर्गिणः

॥ भारतवर्षमागत्य लोकां मानुषविग्रहेण प्रयागादौ कर्माऽनुष्ठानस्य तत्फलस्य च श्रवणादस्त्येव
दृष्टजन्मवेदनीयः कर्माशय इति नारकिमात्रवचनम् इत्येवं व्याचक्षे ।

सू० . सति मूले तद्विपाको जात्यायुर्भोगः^(१) ॥१३॥

भा०सत्सु क्लेशेषुकर्माशयो विपाकाऽऽरम्भीभवति, नोच्छिन्नक्लेश-
मूलः। यथा तुपाऽवनद्धाः शालितण्डुला अदग्धबीजभावाः^(२) प्ररो-
हसमर्था भवन्ति, नाऽपनीततुपा दग्धबीजभावा वा । तथा क्लेशा-
ऽवनद्धः कर्माशयो विपाकप्ररोही भवति, नाऽपनीतक्लेशो न प्र-

टी० स्यादतद् । अविद्यामूलत्वे कर्माशयस्य विद्योत्पादे सत्याविद्याविना-
शान्मा^१नाम कर्माशयान्तरं चैषीत्, प्राक्तनकर्माशयानामनादिभवर-
म्परसंचितानामसंख्यातानामनियतविपाककालानां भोगेन क्षपयितुमश-
क्यत्वादशक्योच्छेदः संसारः स्यादित्यत आह “सति मूले तद्विपाको
जात्यायुर्भोगा” इति ॥१३॥

एतदुक्तं भवति । सुखदुःखफलो हि कर्माशयस्तादर्थ्येन तन्नान्त-
रीयकतया जन्माऽऽयुषी अपि प्रसूते, सुखदुःखे च रागद्वेषाऽनुषक्ते
तदविनिर्भागवर्तिनी^(३) तदभावं न भवतः, न चास्ति संभवो, न च तत्र
यस्तुप्यति बोद्धिजते वा तच्च तस्य सुखं वा दुःखं वेति^(४) । तदियमा-
त्मभूमिः क्लेशसलिलवसिक्ता कर्मफलप्रसवक्षेत्रमित्यस्ति क्लेशानां^{१२}
फलोपजननेऽपि कर्माशयसहकारितेति, क्लेशसमुच्छेदे महकारिवैकल्यात्
सन्नप्यनन्तोऽप्यनियतविपाककालोऽपि प्रसंख्यानदग्धबीजभावो न फलाय
कल्पत इति । उक्तमर्थं भाष्यमेव द्योतयति “सत्सु” इति । अत्रैव दृष्टान्तमा-
ह “यथातुष” इति । सतुपा अपि दग्धबीजभावाः स्वेदादिभिः । दार्ष्टान्तिके
योजयति “तथा” इति । ननु न क्लेशाः शक्या अपनेतुम् । न हि सतामपनय

टि० (१) मूले सेति = धर्माऽधर्मयोर्मूलमूले रागद्वेषादिक्लेशे सति, तद्विपाकः = तस्य कर्मा-
शयस्य फलं भवतीत्यर्थः । स चायं विपाकस्त्रिविध इत्याह “जात्यायुर्भोगा” इति । जातिः =
जन्म, आयुः = जीवनकालः, भोगः = हादपरितापफल सुखदुःखात्मिका चित्तवृत्तिरित्यर्थः ।

(२) दग्धबीजभावा वा इत्युत्तरमाध्यादत्र वा—शब्दो निक्षेपणीयः ।

(३) तदविनिर्भागवर्तिनी = रागद्वेषाऽविनाभाववर्तिनी ।

(४) यत्र यस्तुप्यति तत्तस्य सुखं न, यस्माच्छोद्धिजने तत्तस्य दुःखं नेति पतो न च

सम्भवत्यतः सुखदुःखे रागद्वेषाऽनुषक्ते इति भावः ।

भा० सङ्ख्यानदग्धक्लेशबीजभावो वेति । स च विपाकस्त्रिविधो जातिरायुर्भोग इति । तत्रेदं विचार्यते, किमेकं कर्मैकस्य जन्मनः कारणम्, अथैकं कर्मानिकं जन्माक्षिपतीति । द्वितीया विचारणा किमनेकं कर्मानिकं जन्म निर्वर्त्तयति, अथाऽनेकं कर्मैकं जन्म निर्वर्त्तयतीति । न तावदेकं कर्मैकस्य जन्मनः कारणां, कस्माद् अनादिकालप्रचितस्या^(१) सङ्ख्येयस्याऽवशिष्टकर्मणः साम्प्रतिकस्य^(२) च फलक्रमाऽनियमादनाश्वासो लोकस्य प्रसक्तः, स चाऽनिष्ट इति । न चैकं कर्मानिकस्य जन्मनः कारणां, कस्माद् अनेकेषु

टी० इत्यत आह “न प्रसङ्ख्यानदग्धबीजभावो वा” इति । विपाकस्य त्रैविध्यमाह “स च” इति । विपच्यते = साध्यते कर्मभिरिति विपाकः । कर्मैकत्वं ध्रुवं कृत्वा जन्मैकत्वानेकत्वगोचरा प्रथमा विचारणा, द्वितीया तु कर्माऽनेकत्वं ध्रुवं कृत्वा जन्मैकत्वाऽनेकत्वगोचरा । तदेवं चत्वारो विकल्पाः । तत्र प्रथमं विकल्पमपाकरोति “न तावदेकं कर्मैकस्य जन्मनः कारणम्” इति । पृच्छति “कस्माद्” इति । उत्तरमाह “अनादि” इति । अनादिकाले एकैकजन्मप्रचितस्य, अत एवासङ्ख्येयस्य, एकैकजन्मक्षपितादेकैकस्मात्कर्मणोऽवशिष्टस्य कर्मणः, साम्प्रतिकस्य च फलक्रमानियमादनाश्वासो लोकस्य प्रसक्तः, स चाऽनिष्ट इति । एतदुक्तं भवति, कर्मक्षयस्य विरलत्वात् तदुत्पत्तिर्वाहुल्याच्चाऽन्योन्यसंपीडिताश्च कर्माशया निरन्तरोत्पत्तयो निरुच्छासाः स्वविपाकं प्रतीति न फलक्रमः शक्योऽवधारयितुं प्रेक्षावतेत्यऽनाश्वासः पुण्यानुष्ठानं प्रति प्रसक्त^(३) इति । द्वितीयं विकल्पमपाकरोति । “न चैकं कर्मानिकस्य जन्मनः कारणम्” इति । पृच्छति “कस्माद्” इति । उत्तरमाह “अनेकेषु” इति । अनेकस्मिन् जन्मन्याहितमेकमेव कर्मानिकस्य जन्म-

टि० (१) प्रचितस्य = सञ्चितस्य । अनादिकालैकैकप्रचितस्येति स्वाचित्कः पाठ ।

(२) साम्प्रतिकस्य = वर्तमानजन्मन्यनुष्ठितस्य । (३) भाविपापादिनाऽनुष्ठायमानपुण्यानाशसंभवात्पुण्याऽनुष्ठानं प्रत्यनाश्वासो लोकानां स्यादिति भावः ।

भा० कर्मस्वेकैकमेव कर्मानेकस्य जन्मनः कारणमित्यवशिष्टस्य विपाककालाभावः प्रसक्तः, स चाप्यनिष्ट इति । न चानेकं कर्माऽनेकस्य जन्मनः कारणम् । कस्मात् । तदनेकं जन्म युगपन्न सम्भवतीति क्रमेण वाच्यम् । तथाच पूर्वदोषाऽनुषङ्गः, तस्माज्जन्मप्रायणान्तरे^(१) कृतः पुण्याऽपुण्यकर्माशयप्रचयो विचित्रः प्रधानोपसर्जनभावेनावस्थितः प्रायणाऽभिव्यक्त^(२) एकप्रघटकेन मिलित्वा मरणं प्रसाध्य संमूर्च्छित एकमेव जन्म

टी० लक्षणस्य विपाकस्य निमित्तमित्यवशिष्टस्य विपाककालाऽभावः प्रसक्तः, स चाप्यनिष्ट इति कर्मवैफल्येन तदननुष्ठानप्रसङ्गाद्, यदैकजन्मसमुच्छेद्ये कर्मण्येकस्मिन्, फलक्रमानियमादनाश्वासस्तदा कैव कथा बहुजन्मसमुच्छेद्ये कर्मण्येकस्मिन् । तत्र ह्यवसराऽभावाद् विपाककालाभाव एव साम्प्रतिकस्येति भावः^{॥७०॥} । तृतीयं विकल्पमपाकरोति “न चाऽनेकं कर्मानेकस्य जन्मनः कारणम्” इति । तत्र हेतुमाह “तद्” इति । तदनेकं जन्म युगपन्न सम्भवत्ययोगिन इति क्रमेण वाच्यम् । यदि हि कर्मसहस्रं युगपज्जन्मसहस्रं प्रसुवीत तत एव कर्मसहस्रप्रक्षयादवशिष्टस्य विपाककालः फलक्रमानियमश्च स्यातां, न त्वस्ति जन्मनां यौगपद्यम् । एवमेव प्रथमपक्ष एवोक्तं दूषणमित्यर्थः । तदेवं पक्षत्रये निराकृते पारिशेष्यादनेकं कर्मैकस्य जन्मनः कारणमिति पक्षो व्यवतिष्ठत इत्याह “तस्माज्जन्म” इति । जन्म च प्रायणं च जन्मप्रायणे, तयोरन्तरं=मध्यं, तस्मिन् । विचित्रसुखदुःखफलोपहारेण विचित्रः, यदत्यन्तमुद्धतमनन्तरमेव फलं दास्यति तत्प्रधानं, यच्च विलम्बेन तदुपसर्जनम् । प्रायणं=मरणं, तेनाऽभिव्यक्तः=स्वकार्यारम्भणाऽऽभिमुख्यमुपनीत एक-

टि० (१) जन्माऽऽरभ्य मरणपर्यन्तं यो धर्माऽवर्मसमूहो गुणप्रधानमात्राऽऽपन्नः शुभाऽशुभकर्मभिर्निष्पादितः स मरणकाल आरब्धकर्मभोगसमाप्त्या लब्धाऽवमरः सन् एकप्रपत्नेन स्वफलदानाय मरणं प्रसाध्य संमूर्च्छितः=एकोभूत एकमेव जन्म करोति, नाऽनेकमित्यर्थः ।

(२) प्रायणाऽभिव्यक्त इत्यनेनाऽभिव्यज्यमानतया फलोन्मुखत्वं सूचयति । अत्रेदमाकृतम् । मरणकाले हि पातन्त्यनारब्धफलानि सञ्चितानि तानि निविलान्येवाऽभिव्यक्तानि भवन्ति प्राक् तु मरणकालादारब्धफलैर्न कर्मणा प्रविबुद्धाना न तेषामभिव्यक्तिः । तत्त्व

भा० करोति। तच्च जन्म तेनैव कर्मणा लब्धायुष्कं भवति। तस्मिन्नायुषि तेनैव कर्मणा भोगः सम्पद्यत इति असौ कर्माशयो जन्मायुर्भोगहेतुत्वात् त्रिविपाकोऽभिधीयत इति । अत एकभविकः कर्माशय उक्त इति ।

टी० प्रघट्टकेन = युगपत्, संमूर्छितः = जन्मादिलक्षणे कार्य्ये कर्त्तव्य एकलोलीभावमापन्न एकमेव जन्म करोति, नाऽनेकम् । तच्च जन्म = मनुष्यादिभावः, तेनैव कर्मणा लब्धायुष्कं = कालभेदान्नियतजीवनं च भवतीति, तस्मिन्नायुषि तेनैव कर्मणा भोगः = सुखदुःखसाक्षात्कारः स्वसंबन्धितया संपद्यत इति । तस्मादसौ कर्माशयो जालायुर्भोगहेतुत्वात् त्रिविपाकोऽभिधीयते । औत्सर्गिकमुपसहरति “अत एकभविकः कर्माशय उक्त” इति । एको भव एकभवः । “पूर्वकालैक” इत्यादिना समास । एकभवोऽस्यास्तीति मत्वर्थीयष्ठन् । क्वचित्पाठ “एकभविक” इति तत्रैकभरशब्दाद् भवार्थे ठक् प्रत्ययः । एकजन्मावच्छिन्नमस्य भवनमित्यर्थः । तदेवमौत्सर्गिकैकभविकस्य त्रिविपाकत्वमुक्त्वा दृष्टजन्मवेदनीयस्यैहिकस्य कर्मणस्त्रिविपाकत्वं व्यवच्छि-

टि० मरणमविशेषाद् अखिलाऽभुक्तकर्माऽभिष्यञ्जकम् । न हि साधारणे निमित्ते नैमित्तिकमऽसाधारणं भवितुमर्हति । न हि समाने प्रदीपाऽभ्यासे घटोऽभिष्यज्यते, न पट इति साम्प्रतम् । न विष्टादिकारिणा धूमादिनिर्म्मना च द्रमण्डलमाह्वाना भुक्तभोगानां ततः प्रत्यधरोहणं छान्दोग्य आम्नायते “यावत्सम्पातमुपित्नाऽथैतमेवाऽध्वानं पुनर्निवर्त्तन्ते” इत्यादिना । आवर्त्तमानानां च तया “तद् य इह रमणीयचरणा” इत्यादिना ज माऽऽम्नायते । तदेतदुभयैकभविकत्वे कर्माशयस्य न सङ्गच्छेत् । मरणस्य निखिलकर्माऽभिष्यञ्जकत्वेन निखिलकर्मसन्निधाने एकप्रघट्टकेन मिलित्वा दैवशरीरोपजनोपभोगम्प्रदाय कर्मणा क्षोणत्वाच्च मान्तरनिमित्तकर्मशेषाऽभावाद्, “वर्णा आश्रमाश्च स्वकर्मनिष्ठा प्रेत्य कर्मफलमनुभूय ततः शेषेण विशिष्टदेशजातिकुलरूपाऽऽयुःश्रुतवृत्तित्तुल्यमेधसो जन्म प्रतिपद्यन्ते” इत्यापस्तम्बेन स्पष्टमेव शेषकर्मसद्भावाऽभिधानाच्चेति चेन्नैव दोषः । नियतविपाकस्यल एवैकभविकत्वस्वीकाराद् ऐकमत्रिकत्वस्य क्वाचित्कत्वात् । पतच्चोत्रैराऽनुपद विस्पष्टयिष्यते भाष्यकारैः । यत्तु विज्ञानभिक्षुणा स्वर्गादिशरीरे धर्मानुपत्तेः प्राचीनसर्गकर्मणा च तत्रैव समापनात्स्वर्गनाराकिणा पुनर्जन्मादि न स्याद् इत्याऽऽशङ्क्य, स्वर्गादिजनककर्मणा ब्राह्मणस्थावरादिभ्यो निलाभपर्यन्तं फलश्रवणाद् - इति समाहितम् तत्तरीरकीपरहतिपादशाङ्करभाष्याऽनध्ययनविजृम्भितमेव । यतस्तत्र “यदि हि स्वर्गे हेतु कर्मशेषादरोहः स्यात्तदा रमणीय एवैकोऽनुशयः स्यान्न कपूय इति । एव चाऽवरोहता कपूयचरणात् कपूययोः पापादकं शस्त्रं कदर्थितं स्याद्” इत्यादिनैव मतस्योन्मूलितत्वात् ।

भा० दृष्टजन्मवेदनीयस्त्वेकविपाकारम्भी भोगहेतुत्वाद्, द्विवि-
पाकारम्भी वाऽऽयुर्भोगहेतुत्वाद्, नन्दीश्वरवन्नहुपवद्वा इति ।
क्लेशकर्माविपाकानुभवनिमित्ताभिस्तु वासनाभिरनादिकाल-
संमूर्छितमिदं चित्तं चित्राकृतमिव सर्वतो मत्स्यजालं ग्रन्थि-
भिरिवाततमित्येता अनेकभवपूर्विका वासनाः । यस्त्वयं क-
र्माशय एष एवैकभविक उक्त इति । ये संस्काराः स्मृतिहेत-
वस्ता वासनास्ताश्चाऽनादिकालीना इति । यस्त्वसावैकभविकः
कर्माशयः स नियतविपाकश्चानियतविपाकश्च । तत्र दृष्टजन्म-
वेदनीयस्य नियतविपाकस्यैवाऽयं नियमो, न त्वदृष्टजन्मवेदनी-
यस्यानियतविपाकस्य । कस्माद्, यो ह्यदृष्टजन्मवेदनीयोऽनियत-
विपाकस्तस्य त्रयी गतिः कृतस्याऽविपक्वस्य* नाशः, प्रधानक-
र्मण्यावापगमनं वा, नियतविपाकप्रधानकर्मणाऽभिभूतस्य वा

श्री० नत्ति। “दृष्ट” इति। नन्दीश्वरस्य खल्वष्टवर्षाऽवच्छिन्नायुषो मनुष्यजन्मन-
स्तीव्रसंवेगाधिमात्रेपायजन्मा पुण्यभेद आयुर्भोगहेतुत्वाद् द्विविपाको,
नहुपस्यतुषार्षिप्रहारविरोधिनाऽगस्त्यस्येन्द्रपदप्राप्तिहेतुनैव कर्मणाऽऽयुषो
विहितत्वादपुण्यभेदो भोगमात्रहेतुः । ननु यथैकभविकः कर्माशयस्तथा
किं क्लेशवासना, भोगानुकूलश्च कर्माविपाकाऽनुभववासनाः । तथा च
मनुष्यस्तिर्यग्योनिमापन्नो न तज्जातीयोचितं भुञ्जीतेत्यत आह “क्लेश-
कर्म” इति । संमूर्छितम् = एकलौलीभावमापन्नम् । धर्माऽधर्माभ्यां व्यव-
च्छेत्तुं वासनायाः स्वरूपमाह “ये संस्काराः” इति । औत्सर्गिकमै-
कभविकत्वं क्वचिदपदिदितुं भूमिकामारचयति “यस्त्वसौ” इति । तु—
शब्देन वासनातो व्यवच्छिन्नत्ति । दृष्टजन्मवेदनीयस्य नियतविपाकस्यै-
वाऽयम् = एकभविकत्वनियमो, न त्वदृष्टजन्मवेदनीयस्य । किम्भूतस्य
अनियतविपाकस्येति । हेतुं पृच्छति । “कस्माद्” इति । हेतुमाह “यो
हि” इति । एकां तावद् गतिमाह “कृतस्य” इति । द्वितीयामाह “प्र-
धान” इति । तृतीयामाह “नियत” इति । तत्र प्रथमां विभजते “तत्र
कृतस्य” इति । संन्यासिकर्मभ्योऽशुक्लाऽकृष्णेभ्योऽन्यानि त्रीण्येव कर्माणि

भा० चिरमवस्थानमिति । तत्र कृतस्याविषक्वस्य नाशो यथा शुक्लकर्मादयादिहैव नाशः कृष्णस्य । यत्रेदमुक्तं, “ द्वे द्वे ह वै कर्मणी वेदितव्ये पापकस्यैको राशिः पुण्यकृतोऽपहन्ति । तदिच्छस्व कर्माणि सुकृतानि कर्तुमिहैव ते कर्म कवयो वेदयन्ति”

टी० कृष्णशुक्लकृष्णाशुक्लानि । तदिह तपःस्वाध्यायादिसाध्यः शुक्लकर्माशय उदित एवाऽदत्तफलस्य कृष्णस्य नाशकः । अविशेषाच्च शबलस्यापि^(१) कृष्णभागयोगादिति मन्तव्यम् । तत्रैव भगवानाम्नायमुदाहरति “यत्रेदम्” इति । द्वे द्वे ह वै कर्मणी = कृष्णकृष्णशुक्ले^(२), अपहन्तीति सम्यन्धः । वीप्सया भूयिष्ठता सूचिता । कस्येत्यत आह “पापकस्य” इति । पापकस्य पुंस इत्यर्थः । कोऽसावपहन्तीत्यत आह “एको राशिः पुण्यकृतः” इति । समूहस्य समूहिसाध्यत्वात् । तदनेन शुक्लः कर्माशयस्तृतीय उक्तः । एतदुक्तं भवति । ईदृशो नामाऽयं परपीडादिरहितसाधनसाध्यः शुक्लः कर्माशयः । यदेकोऽपि सन् कृष्णान् कृष्णशुक्लाश्चात्यन्तविरोधिनः कर्माशयान् भूयसोऽपि हन्ति । तत् = तस्माद्, इच्छत्येति छान्दसत्वादात्मनेपदम् । शेषं सुगमम् । अत्र च शुक्लकर्मादयस्यैव स कोऽपि महिमा यत् इतरेषामभावो, न तु स्वाध्यायादिजन्मनो दुःखात् । न हि दुःखमात्रविरोध्यधर्मोऽपि तु स्वकार्यदुःखविरोधी^(३), न च स्वाध्यायादिजन्यं दुःखं तत्कार्यं, तत्कार्यत्वे स्वाध्यायादिविधानानर्थक्यात् । तद्वलादेव^(४) तदुत्पत्तेः । अनुत्पत्तौ वा कुम्भीपाकाद्यपि विधीयते अविधाने तदनुत्पत्तेरिति सर्वं चतुरसूम्^(५) । द्वितीयां गार्ति विभजते ।

टि० (१) शबलस्य = यागीयहिंसादक्षिणादिज य पुण्यपापकः शुक्लकृष्ण कर्माशय शबल इत्यु-पते । तस्याऽपि स्वाध्यायादिजन्य शुक्ल कर्माशयो नाशक इत्यर्थः । तत्र हेतुमाह = ‘कृष्णभागयोगात्’ = पापसंवर्धितत्वादित्यर्थः ।

(२) कृष्णशुक्ले इति कर्मकारकम् । एवं च पापकस्य पुरुषस्य ये कृष्णकृष्णशुक्ले कर्मणी ते स्वाध्यायादिज-यपुण्यममृतोऽपहन्तीत्यर्थो वाच्यः ।

(३) हि यतो न दुःखभोगमात्रनाशोऽधर्मोऽपि त्वधर्मजनितदुःखभोगनाशोऽतो न स्वाध्यायादिजन्यदुःखाद् अधर्मानाशः किन्तु स्वाध्यायजन्यशुक्लकर्मादयादेव तन्नाश इति भावः ।

(४) तद्वलादेव = अधर्मवलादेव तदुत्पत्तेः = स्वाध्यायाद्युत्पत्तेरित्यर्थः । विपक्षे बाधकमाह । अनुत्पत्तौ वेति ।

(५) विज्ञानमिश्रस्तु ‘द्वे द्वे ह वै’ इतीमा श्रुतिमन्यथैव व्याचष्ट । तथा हि पुण्यपाप-

भा० प्रधानकर्मण्यावापगमनम् = यत्रेदमुक्तं—“स्यात् स्वल्पः सङ्करः
सपरिहारः सप्रत्यवमर्षः । कुशलस्य नाऽपकर्षायाऽलं, कस्मात्,
कुशलं हि मे ब्रह्मन्यदस्ति यत्राऽयमावापं गतः स्वर्गेऽपि अप-
कर्षमल्पं करिष्यति” इति ।

टी० “प्रधान” इति । प्रधाने कर्मणि ज्योतिष्टोमादिके तदङ्गस्य पशुहिंसादेरा-
वापगमनम्, ^(१) द्वे खलु हिंसादेः कार्ये, प्राधानाङ्गत्वेन विधानात् तदुपकारः,
“न हिंस्यात्सर्वा भूतानि” इति हिंसायाः निषिद्धत्वादनर्थश्च । तत्र प्रधानाङ्ग-
त्वेनाऽनुष्ठानादप्रधानैतैवेत्यतो न द्वागित्येव प्रधाननिरपेक्षा सती स्वफलम-
नर्थ प्रसूतुमर्हति, किन्त्वारब्धविपाके प्रधाने साहायकमाचरन्ती व्यवतिष्ठते,
प्रधानसाहायकमाचरन्त्याश्च स्वकार्ये बीजमात्रतयाऽवस्थानं प्रधाने कर्म-
ण्यावापगमनम् । “यत्रेदमुक्तं” पञ्चशिखेन—स्वल्पः सङ्करः = ज्योतिष्टो-
मादिजन्मनः प्रधानाऽपूर्वस्य पशुहिंसादिजन्मनाऽनर्थहेतुनाऽपूर्वेण । सपरि-
हारः = शक्यो हि कियता प्रायश्चित्तेन परिहर्तुम् । अथ प्रमादतः प्रायश्चित्त-
मपि नाऽऽचरितं प्रधानकर्मविपाकसमये विपच्यते, तथाऽपि यावन्तमसाव-
नर्थ प्रसूते तावान् सप्रत्यवमर्षः । मृष्यन्ते हि पुण्यसंभारोपनीतसुखसुधामहा-
ह्वाऽवगाहिनः कुशलाः पापमात्रोपपादितां दुःखबह्विकणिकाम् । अतः कुश-
लस्य = महतः पुण्यस्य, नाऽपकर्षाय = प्रक्षेपाय, अलं = पर्याप्तः । पृच्छति “क-
स्माद्” इति । उत्तरं “कुशलम्” इति । कुशलं हि मे = पुण्यवतो ब्रह्मन्यदस्ति = प्र-
धानकर्मविपाकतया व्यवस्थितं दीक्षणीयादि दक्षिणान्तं, यत्राऽयं = संकरः स्व-
ल्पः, स्वर्गेऽपि = अस्य फले, संक्षीर्णपुण्यलब्धजन्मनः स्वर्गात् सर्वथा
दुःखेनापरामृष्टाद् अपकर्षम् अल्पम् = अल्पदुःखसंभेदं करिष्यतीति । तृतीयां

टि० रूपे द्वे कर्मणो वेदितव्ये = अवधारयितव्य इत्यर्थः । यत् पुण्यकृतः = पुण्यनिमित्त, एको =
मुख्यो राशिः, पापकस्य = पापराशेरुपहन्ति, चौरस्य निहन्तीति वत्कर्मणि पठे । तस्मात्सुष्ठुतामि
कर्माणि कर्तुमिच्छस्व, तच्च कर्म इह लोक एव ते = तुभ्यं, कथमो वेदयन्ति = प्रतिपादयन्ति,
न तु लोकान्तर इति श्रुत्यर्थ इति । परन्तु कृष्णशुक्लकृष्णशुक्लभेदेन कर्मणा त्रैविध्येन द्वैवि-
ध्याऽवधारणमसम्भज्यमिवाभावानि, अत एवाऽस्वरसाद् वाचस्पतिमिश्रैः कर्मणो इति कर्मणा-
रकमाश्रित्य व्याख्यातमिति प्रतिपद्ये । (१) यथा ब्रान्यराज्ञेः महोत्पन्नानां तृणशीचानां तेः गदैन
कुम्भमध्यस्थापिता धान्यबीजे सहैव वपनप्राप्तिर्न स्वातन्त्र्येण तद्वत्प्रधानायागाङ्गतयाऽनुष्ठितानां
पशुहिंसादीनां यत् स्वातन्त्र्येण फलदानासागर्यम्, प्रधानकर्मविपाकसमये च फलागुणार्थं
तदाऽऽपापगमनम् । तदेव निशदयति—द्वे इत्यादिनाऽऽवापगमनमित्यन्तेन ।

भा० “नियतविपाकप्रधानकर्मणाभिऽभूतस्य वा चिरमवस्थानम्,
 = कथमिति, अदृष्टजन्मवेदनीयस्यैव नियतविपाकस्य कर्मणाः
 समानं मरणमभिव्यक्तिकारणमुक्तं, नत्वदृष्टजन्मवेदनीयस्या-
 ऽनियतविपाकस्या। यत्त्वदृष्टजन्मवेदनीयं कर्मानियतविपाकतन्न-
 इयेद्, आवापं वा गच्छेद्, अभिभूतं वा चिरमप्युपासीत^(१) याव-
 त्समानं कर्माऽभिव्यक्तकं निमित्तस्य न विपाकाऽभिमुखं करोति
 इति । तद्विपाकस्यैव देशकालनिमित्ताऽनवधारणादियं कर्मग-
 तिर्विचित्रा दुर्विज्ञाना चेति । नचोत्सर्गस्याऽपवादान्निवृत्तिरिति
 एकभक्तिः कर्माशयोऽनुज्ञायत^(२) इति ॥ १३ ॥

टी० गतिं विभजते “नियत” इति । बलीयस्त्वेनेह प्राधान्यमभिमतं, नत्वङ्गि-
 तया॥ बलीयस्त्वं च नियतविपाकत्वेनाऽन्यदाऽनवकाशत्वाद्, अनियतवि-
 पाकस्य तु दौर्बल्यमन्यदा साऽवकाशत्वात् । चिरमवस्थानं बीजभावमात्रेण
 न पुनः प्रधानोपकारितया । तस्य स्वतन्त्रत्वाद् । ननु प्रायणेनैकदैव कर्मा-
 शयोऽभिव्यज्यते इत्युक्तमिदानीं च चिराऽवस्थानमुच्यते तत्कथं परं पूर्वेण
 न विरुध्यत इत्याशयवान् पृच्छति “कथम्” इति । उत्तरम् “अदृष्ट”
 इति । जात्यभिप्रायमेकवचनम् । तदितरस्य गतिमुक्तामवधारयति “यत्त्व-
 दृष्ट” इति । शेषं सुगमम् ॥ १३ ॥

टि० (१) नियतविपाकेन बलीयसा कर्मान्तरेण प्रतिबन्धं बहुकालमवतिष्ठेत् इत्यर्थः । अव-
 स्थानस्याऽवधिमाह-यावत्समानमिति । समानम् = एतदाविरुद्धं, कर्माभिव्यक्तिनिमित्तं यावन्न
 फलोन्मुखीकरोति तावदित्यर्थः, उपलक्षणं चैतद्, बलीयः कर्मभोगपर्यन्तं वेत्यस्याऽपि । तथा
 च स्मर्यते “कदाचित्मुक्तं कर्म कूटस्थमिह तिष्ठति । मज्जमानस्य संसारे यावद् दुःखाद्वि-
 मुच्यते” इति । एतादृशकर्मविपाकाऽभिप्रायेणैव, विचित्रा कर्मगतिरित्यादिवचनानीत्याह
 “तद्विपाकस्य” = अभिमूतकर्मविपाकस्येत्यर्थः ।

(२) एतेन ‘यदि च कृत्स्नमारब्धफलं कर्मैकस्मिन् प्रायणेऽभिव्यक्तं सदेकामुत्तरां जाति-
 मारमेत तदा स्वर्गनरकतिर्यग्गोनिगताना जन्तूनां तस्मिन् जन्मनि । कर्मस्वनधिकारान्नाऽपूर्व-
 कर्मोपजनः, पूर्वकृतस्य कर्मणः प्रायणाऽभिव्यक्ततया फलोपयोगेन प्रशयान्नास्ति कर्माशयः,
 इति न ते संसरेः, न च ते मुच्येरन्नात्मज्ञानाऽभावाद् इति कष्टान्त आधिष्ठा दशाम्’ इत्यादि-
 दोषाणां नात्र प्रसर इति ध्वन्यते । पूर्वाक्तदोषादेव नियतविपाकस्थल एवैकभक्तिरित्याऽनुगमनै-
 तस्य मतस्यैतस्मिन्कृत्वाऽप्यनुज्ञानेनाऽसर्वत्रिकत्वेन दोषाऽभावादिति विदित्कुर्वन्त्वन्तर्गोणयः ।

सू० ते ह्लादपरितापफलाः पुण्याऽपुण्यहेतुत्वात् ॥ १४ ॥

भा० ते = जन्मायुर्भोगाः, पुण्यहेतुकाः सुखफला, अपुण्यहेतुका दुःखफला इति । यथा चेदं दुःखं प्रतिकूलात्मकमेवं विषय-
सुखकालेऽपि दुःखमस्त्येव प्रतिकूलात्मकं योगिनः^[१] ॥ १४ ॥

कथन्तदुपपद्यते^[२] ।

सू० परिणामतापसंस्कारदुःखैर्गुणवृत्तिविरोधाच्च *
दुःखमेव सर्वं विवेकिनः ॥ १५ ॥

टी० उक्तं क्लेशमूलत्वं कर्मणः, कर्ममूलत्वञ्च विपाकानाम् । अथ वि-
पाकाः कस्य मूलं येनाऽमो त्यक्तव्या इत्यत आह “ते ह्लादपरितापफलाः
पुण्याऽपुण्यहेतुत्वाद्” इति ॥ १४ ॥ सूत्रं व्याचष्टे “ते जन्मायुर्भोगा”
इति । यद्यपि जन्माऽऽयुषोरेव ह्लादपरितापपर्वभावितया तत्फलत्वं, न
तु भोगस्य^{॥१४॥} ह्लादपरितापोदयाऽनन्तरभाविनस्तदनुभवात्मनः, तथाप्यनु-
भाव्यतया भोगतया भोगकर्मतामात्रेण भोगफलत्वमिति मन्तव्यम् ।
नन्वपुण्यहेतुका जात्यायुर्भोगाः परितापफला भवन्तु हेयाः प्रतिकूलव-
दनीयत्वात्, कस्मात्पुनः पुण्यहेतवस्त्यज्यन्ते सुखफला अनुकूलवदेनी-
यत्वात् । नचैषां प्रत्यात्मवेदनीयाऽनुकूलता शक्या सहस्रेणाप्यनुमाना-
गमैरपाकर्तुम् । न च ह्लादपरितापौ परस्पराऽविनाभूतौ । यतो ह्लाद उपादीय-
मानेऽवर्जनीयतया परितापोऽप्यापेतव । तयोर्भिन्नहेतुकत्वाद्, भिन्नरूप-
त्वाच्चेत्यत आह “यथा चेदम्” इति । यद्यपि न पृथग्जनैः प्रतिकू-
लात्मतया विषयसुखकाले संवेद्यते दुःखं, तथाऽपि योगिभिस्तत्संवेद्यत
इति ॥ १४ ॥ प्रश्नपूर्वकं तदुपपादनाय सूत्रमवतारयति “कथन्तदुपप-
द्यत” इति । “परिणामेत्यादि-विवेकिन” इत्यन्तं सूत्रम् ॥ १५ ॥ परिणा-

टि० [१] यथा चेदं = सर्वजनसंवेद्यमाप्त्वात्मिकादिदुःखं प्रतिकूलात्मकमेवं विषयजनितसुखा-
ऽनुभवासमवेऽपि योगिनः प्रतिकूलात्मकं सूक्ष्मं दुःखमस्त्येवेत्यर्थः ।

[२] विषयसुखकालेऽपि योगिभिर्दुःखं संवेद्यत इति यदुक्तं तत्कथमुपपद्यते = कथोपप-
त्त्याऽवधारयितुं शक्यत इत्यर्थः । * इत्यंभूतः शब्दो तृतीया ।

भा० सर्वस्याऽयं रागानुविद्धश्चेतनाऽचेतनसाधनाऽधीनः^[१] सुखाऽनुभवइति तत्रास्ति रागजः कर्माशयः। तथाच द्वेष्टि दुःखसाधनानि मुह्यति चेति द्वेषमोहकृतोऽप्यस्ति कर्माशयः । तथाचोक्तम् । नाऽनुपहत्य भतान्युपभोगः संभवतीति हिंसाकृतोऽप्यस्ति शरीरः

टी० मश्च तापश्च संस्कारश्च एतान्येव दुःखानि तैरिति । परिणामदुःखतया विषयसुखस्य दुःखतामाह । “सर्वस्याऽयम्” इति । न खलु सुखं रागाऽनुबन्धमन्तरेण संभवति न ह्यस्ति सम्भवो न तत्र तुष्यति तच्च तस्य सुखमिति । रागस्य च प्रवृत्तिहेतुत्वात्प्रवृत्तेश्च पुण्याऽपुण्योपचयकारित्वात् तत्राऽस्ति रागजः कर्माशयः, असतोऽनुपजननात् । तदा च सुखं म्भुञ्जानस्तत्र सक्तो विच्छिन्नाऽवस्थेन द्वेषेण द्वेष्टि दुःखसाधनानि, तानि परिहर्तुमशक्तो मुह्यति च इति द्वेषमोहकृतोऽप्यस्ति कर्माशयः । द्वेषवन्मोहस्यापि विपर्ययाऽपरनाम्नः कर्माशयेहेतुत्वमविरुद्धम् । ननु कथं रक्तो द्वेष्टि मुह्यति वा रागकाले द्वेषमोहयोरदर्शनादित्यत आह “तथाचोक्तम्” इति । विच्छिन्नाऽवस्थान् क्लेशानुपपादयद्भिरस्माभिः^(२) । तदनेन बाङ्मनसप्रवृत्तिजन्मनी पुण्याऽपुण्ये दर्शिते इति रागादिजन्मनः कर्तव्यमिदमिति मानसस्य संकल्पस्य साऽभिलाषत्वेन वाचनिकत्वस्याऽप्यविशेषाद् । यथाहुः “साऽभिलाषश्च सङ्कल्पो वाच्यार्थान्नाऽतिरिच्यत” इति । शरीरमपि कर्माशयं दर्शयति “नाऽनुपहत्य” इति । अत एव धर्मशास्त्रकाराः-“पञ्चसूना गृहस्थस्य^(३)” इत्याहुः । स्यादेतत् । न प्रत्यात्मवेद-

टि० [१] कलत्रमित्रपुत्राऽर्थगृहक्षेत्रधनादिसाधनाऽधीन इत्यर्थः ।

[२] यथा च रागकालेऽपि विच्छिन्नाऽवस्थाण्यौ द्वेषमोहौ स्तत्तथे क्तमस्माभिरिति [४] सूत्र इत्यर्थः । तथा चोक्तम् इत्यस्य “यथा सुखस्य रागाऽनुविद्धत्वं तथा मयोक्तं “सुखाऽनुशयी राग” इति सूत्रे सुखाऽभिज्ञस्येत्यादिभाष्येणेत्यर्थः इति तु विज्ञानभिक्षु । संभवेदपमप्यर्थो यदि नाम रागजः कर्माशयः इत्युत्तरं तथा चोक्तमित्युच्येत, उच्यते तु द्वेषमोहकृतोऽपि कर्माशयोऽस्तीत्युत्तरम्, इति वाचस्पत्यर्थः एवानुध इति प्रतिभाति ।

[३] “पञ्च सूना गृहस्थस्य चुल्ली पेप्युपस्कर । कण्डनी चोदकुम्भश्च बद्धयते यास्तु बाहयन्” इति संपूर्णमानव वचनम् । मासनिकयार्थं पशुपशुस्थानं सूना । चुल्यादयोऽपि हिंसामुण्ययोगात्सूना इव सूनाः । या बाहयन् = स्वकार्येण योजयन् पुरुषो बध्यते = दुष्टत्वेन संबध्यते ताश्चुल्यादयः पञ्च सूना इत्यर्थः ।

भा० कर्माशय इति, विषयसुखं चाऽविद्येत्युक्तम् । या भोगष्विन्द्रियाणां तृप्तेरुपशान्तिस्तत्सुखं या लौल्यादनुपशान्तिस्तददुःखम् नचेन्द्रियाणां भोगाभ्यासेन वैतृष्ण्यं कर्तुं शक्यम् । कस्माद्, यतो भोगाऽभ्यासमनु विवर्द्धन्ते रागाः, कौशलानि चेन्द्रियाणामिति, तस्मादनुपायः सुखस्य भोगाऽभ्यास इति । स खल्वयं वृश्चिकविपभीत इवाऽऽशीविषेण दष्टो यः सुखार्थी विषयानुवासितो महति दुःखपङ्के निमग्न^(१) इति । एषा परिणामदुःखता नाम प्रतिकूला सुखावस्थायामपि योगिनमेव विलशनाति^(२) । अथ का तापदुःखता

टी० नीयस्य विषयसुखस्य प्रत्याख्यानमुचितं योगिना । अनुभवविरोधादित्यत आह । “विषयसुखं चाऽविद्येत्युक्तम्” इति । चतुर्विधविषयसिलक्षणामविद्यां दर्शयद्भिः^(३) इति । नाऽऽपातमात्रमा^(४) द्रियन्ते वृद्धा, अस्ति खल्यापाततो मधुविषसम्पृक्ताऽन्नोपभोगेऽपि सुखाऽनुभवः प्रत्यात्मवेदनीयः, किन्त्वायत्याम^(५) सुखम् । इत्थं च दर्शितं भगवतैव—“विषयेन्द्रियसंयोगाद् यत्तदग्रेऽमृतोपमम् । परिणामे विषमिव तत्सुखं राजसं स्मृतम्” इति । चोदयति “या भोगेषु” इति । न वयं विषयाऽऽह्लादं सुखमातिष्ठामहे, किन्त्वतृप्यतां पुसां तत्तद्विषयप्रार्थनया परिक्लिष्टचेतसां तृष्णैव महद्दुःखं, नचेयमुपभोगमन्तरेण शाम्यति, न चाऽस्याः प्रशमो रागाद्यनुविद्ध, इति नाऽस्य परिणामदुःखतेति भावः । तृप्तेः = तृष्णाक्षयाद् हेतोः,

टि० (१) विषयाऽनुवासित = विषयवासनामवलित । य खलु भोगाऽभ्यासेन वैतृष्ण्यं सपिपादपिपति स वृश्चिकभीत आशीविषेण दष्ट इव महति दुःखपङ्के निमग्न इति भाष्यार्थः ।

(२) या एषा परिणामदुःखताऽयोगिने प्रति परिणामकाले प्रतिकूल, सा योगिने तु सुखाऽनस्थायामपि विलशनाति = अनर्थहेतुदर्शनेन दुःखाकारोतीत्यर्थः । (३) उक्तमित्यनेनाऽऽकाङ्क्षितं पुरयति “चतुर्विध” इत्यादिना । दर्शयद्भिरेत्यस्याग्रेऽस्माभिरिति पुरणीयम् ।

(४) आपातमात्र = तात्कालिकरम्यम्, अपिचारितरमणीयं विषयसुखं वृद्धा नाद्रियन्त इत्यर्थः । आदरणे बाधकमाह “अस्ति” इत्यादिना । (५) आयत्याम् = परिणामकाले ।

भा० सर्वस्य द्वेपानुविद्धश्चेतनाचेतनसाधनाऽधीनस्तापाऽनुभवइति
 तत्राऽस्ति द्वेपजः कर्माशयः, सुखसाधनानि च प्रार्थयमानः कायेन
 वाचा मनसा परिस्पन्दते^(१) । ततः परमनुगृह्णात्युपहन्ति च,
 इति पराऽनुग्रहपीडाभ्यां धर्माऽधर्मावुपचिनोति, स कर्माशयो^(२)
 लोभान्मोहाच्च भवति, इत्येपा तापदुःखतोच्यते। का पुनः संस्कार-
 दुःखता । सुखाऽनुभवात् सुखसंस्काराऽऽशयो, दुःखाऽनुभवादपि
 दुःखसंस्काराशय इति। एवं^(३) कर्मभ्यो विपाकेऽनुभूयमाने सुखे
 दुःखे वा पुनः कर्माशयप्रचय इति । एवमिदमनादि दुःखस्त्रोतो
 विप्रसृतं योगिनमेव प्रतिकूलात्मकत्वादुद्वेजयति । कस्माद् अक्षि-
 पात्रकल्पो^(४) हि विद्वानिति। यथोर्णातन्तुरक्षिपात्रे न्यस्तः स्पर्शेन

टी० इन्द्रियाणामुपशान्तिः = अप्रवर्त्तनं विषयेष्वित्यर्थः । एतदेव व्यतिरे-
 कमुखेन स्पष्टयति “या लौल्याद्” इति । परिहरति “न चेन्द्रियाणाम्”
 इति। हेतावनोः प्रयोगः सत्यं तृष्णाक्षयः सुखमनवधं, तस्य तु न भोगा-
 ऽभ्यासो हेतुरपि तु तृष्णाया एव ताद्विरोधिण्याः । यथाहुः “न जातु
 कामः कामानामुपभोगेन शाम्यति । हविषा कृष्णवर्त्मैव भूय एवाऽभि-
 वर्द्धत” इति । शेषमतिरोहितम्^{॥१९६} । तापदुःखतां पृच्छति—“अथ का”
 इति । उत्तरमाह—“सर्वस्य” इति । सर्वजनप्रसिद्धत्वेन तत्स्वरूपप्रपञ्चम-
 कृत्वा तापदुःखताऽपि परिणामदुःखतासमतया^(५) प्रपञ्चितेति । संस्कारदुः-
 खतां पृच्छति का इति । उत्तरं “सुखानुभव” इति । सुखानुभवो हि संस्कार-

टि० (१) चेष्टते इत्यर्थः । (२) स कर्माशयः = सन्तापकालिकः कर्माशय इत्यर्थः ।

(३) ज्ञानसंस्काराद् दुःखं प्रतिपाद्य धर्माऽधर्मरूपकर्मसंस्कारादपि दुःखं प्रतिपादयति
 “एव कर्मभ्य” इति । कर्मभ्यः सुखे दुःखे वा विपाकेऽनुभूयमाने सति पुनः कर्माशयप्रचय
 इत्यन्वयः । (४) अक्ष्ण पात्रम् = आधार, गोलकमिति यावत्, तस्मादोपदूतो विद्वान् इत्यर्थः
 चक्षुर्गोलकतुल्य सूक्ष्म इति फलितार्थः । (५) परिणामदुःखतासमतया = एतन् परिणामदुःख-
 ताव्यप्यत्राऽपि समाना तथाऽपि पूर्वकाल उत्तरकाले च सर्वदैव दुःखत्वात् तापदुःखतायाः
 परिणामदुःखताया पृथङ्निर्देश इति सूचितम् ।

भा० दुःखयति नाऽन्येषु गात्राऽवयवेषु एवमेतानि दुःखानि अक्षिपा-
त्रकल्पं योगिनमेव क्लिश्नन्ति नेतरं प्रतिपत्तारम् । इतरं तु स्वकर्मो-
पहृतं दुःखमुपात्तमुपात्तं त्यज्यन्तं त्यक्तं त्यक्तमुपाददानमनादिवास-
नाविचित्रया चित्तवृत्त्या समन्ततोऽनुविद्धमिवाऽविद्यया हातव्य ए-
वाऽहङ्कारममकाराऽनुपातिनं जातं जातं बाह्याऽध्यात्मिकोभयनि-
मित्तास्त्रिपर्वाणां स्तापा अनुप्लवन्ते । तदेवमनादिदुःखस्रोतसा व्यू-
ह्यमानमात्मानं भूतग्रामं च दृष्ट्वा योगी सर्वदुःखक्षयकारणं सम्य-
ग्दर्शनं शरणां प्रपद्यत इति । गुणवृत्तिविरोधाच्च दुःखमेव सर्वं विवे-
किनः प्रख्याप्रवृत्तिस्थितिरूपा बुद्धिगुणाः परस्परानुग्रहतन्त्राभूत्वा
शान्तं घोरं मूढं वा प्रत्ययं त्रिगुणमेवाऽऽरभन्ते चलं च गुणवृत्तमिति

टी० माधत्ते, स च सुखस्मरणं, तच्च रागं, सच्च मनःकायवचनचेष्टां, सा च पुण्या-
ऽपुण्ये, ततो विपाकाऽनुभवस्ततो वासनेत्येवमनादिता इति । अत्र च सुखदुःख-
संस्काराऽऽशयात्तत्स्मरणं, तस्माच्च रागद्वेषौ, ताभ्यां कर्माणि, कर्मभ्यां विपाक,
इति योजना । तदेवं दुःखस्रोतः प्रसृतं योगिनमेव क्लिश्नाति नेतरं पृथग्जनमि-
त्याह-“एवमिदमनादि” इति । इतरं तु त्रिपर्वाणस्तापा अनुप्लवन्तः^(१) इति स-
म्बन्धः । आधिदैविकाधिभौतिकयोस्तापयोर्बाह्यत्वेनैकत्वं विवक्षितम् । चित्ते वृ-
त्तिरस्या इत्यविद्या चित्तवृत्तिः । तथा हातव्ये एव—बुद्धीन्द्रियशरीरादौ दाराऽप-
त्यादौ चाहङ्कारममकाराऽनुपातिनामिति । तदत्र न सम्यग्दर्शनादन्यत्परिश्राम-
स्तीत्याह-“तदेवम्” इति । तदेवमौपाधिकं विषयसुखस्य परिणामतः संस्कारत-
स्तापसंयोगाच्च दुःखत्वमभिधाय स्वाभाविकमादर्शयति “ गुणवृत्तिविरोधाच्च
इति । व्याचष्टे प्रख्या इति प्रख्याप्रवृत्तिस्थितिरूपा बुद्धिरूपेण परिणता गुणाः=
सत्त्वरजस्तमांसि परस्पराऽनुग्रहतन्त्राः शान्तं=सुखात्मकं, घोरं=दुखात्मकं, मू-
ढं=विपादात्मकमेव प्रत्ययं=सुखोपभोगरूपमपि त्रिगुणमारभन्ते । न च सोऽपि

(१) इतरन्तु=योगिभिन्नं प्राकृतं जनन्तु, त्रिपर्वाणि=त्रीणि—आध्यात्मिकाऽऽधिभौतिका-
ऽऽधिदैविकरूपाणि पर्वाणि येषां ते तापा, अनु = स्तोत्रान्तरं वर्तमानकाल एव, लपन्ते=
व्याप्नुयन्ति, न तु योगिवत् परिणामदुःखदृष्ट्या तत् पूर्वमित्यर्थः । यथा योगिना त्रिषयसु-
खाऽनुभवाकाले दुःखं संवेद्यते न तथाऽयोगिना तत्काले संवेद्यते, किन्तु दुःखमाप्तिप्रसव एवेति
भावः । भाष्ये स्वकर्मोपहृतमित्यादीनि जातमित्यन्तानि इतरमेत्यस्य विशेषणानि ।

भा० क्षिप्रपरिणामि चित्तमुक्तम् । रूपाऽतिशया वृत्त्यतिशयाश्च पर-
 स्परैण विरुद्धयन्ते सामान्यानि त्वतिशयैः सह प्रवर्तन्ते । एवमेते
 गुणा इतरेतराश्रयेणोपार्जितसुखदुःखमोहप्रत्यया इति सर्वे सर्वरूपा
 भवन्ति गुणप्रधान भावकृतस्त्वेषां विशषइति तस्माद्दुःखमेव सर्वं
 विवेकिन इति तदस्य महतो दुःखसमुदायस्य प्रभवबीजमविद्या,
 तस्याश्च सम्यग्दर्शनमभावहेतुः, यथा चिकित्साशास्त्रं चतुर्व्यूहं-
 रोगो रोगहेतुः-आरोग्यं-भैषज्यमिति । एवमिदमपि शास्त्रं चतु-
 र्व्यूहमेव । तद्यथा, संसारः-संसारहेतुः-मोक्षः, मोक्षोपाय इति ।
 टी० तादृशप्रत्ययरूपोऽस्य परिणामः स्थिर इत्याह “चलञ्चगुणवृत्तमिति क्षि-
 प्रपरिणामिचित्तमुक्तम्” इति । नन्वेकः प्रत्ययः कथं परस्परविरुद्धशान्तघोरमूढ-
 त्वान्येकदा प्रतिपद्यत इत्यत आह । “रूपाऽतिशया वृत्त्यतिशयाश्च परस्परेण
 विरुद्धयन्त” इति । रूपाणि = अष्टौ भावाधर्मादयः^(१) वृत्तयः-सुखाद्याः । त-
 दिह धर्मेण विपच्यमानेनाऽधर्मस्तादृशो^(२) विरुद्धयते । एवं ज्ञानवैराग्यैश्चर्यैः
 सुखादिभिश्च तादृशान्येव तद्विपरीतानि^(३) विरुद्धयन्ते, सामान्यानि तु असमु-
 दाचरद्विरूपाण्यतिशयैः समुदाचराङ्गैः सहाविरोधात्प्रवर्तन्त इति । ननु गृह्णीम
 एतत्, तथाऽपि विषयसुखस्य कुतः स्वाभाविकी दुःखतेत्याह “एवमेत” इति ।
 उपादानाभेदादुपादानात्मकत्वाच्चोपादेयस्याप्यभेद इत्यर्थः । तत्किमिदानीमा-
 त्यन्तिकमेव तादात्म्यं, तथा च बुद्धिव्यपदेशभेदौ^(४) कल्पेते इत्यत आह “गु-
 णप्रधान” इति । सामान्यात्मना गुणभावोऽतिशयात्मना च प्राधान्यं, तस्मादु-
 पाधितः स्वभावतश्च दुःखमेव सर्वं विवेकिन इति दुःखं हेयं प्रज्ञावताम् । न च
 तन्निदानहानमन्तरेण तद्धेतुं भवितुमर्हति, नचाऽपरिज्ञातं निदानं शक्यं हातु-
 मिति मूलनिदानमस्य दर्शयति “तदस्य” इति । दुःखसमुदायस्य प्रभवः = उ-
 त्पत्तिर्यतस्तद्बीजमित्यर्थः । तदुच्छेदहेतुं दर्शयति-“तस्याश्च” इति । इदानीम-
 स्य शास्त्रस्य सर्वानुग्रहाय प्रवृत्तस्य तद्विधेनैव शास्त्रेण सादृश्यं दर्शयति
 “यथा” इति । चत्वारो व्यूहाः = संक्षिप्ता अवयवरचना यस्य तत्तथोक्तम् ।

टि० (१) धर्मादयः=धर्मज्ञानवैराग्यैश्चर्यैः^(१) धर्माऽज्ञानाऽवैराग्यानिश्चर्याण्यष्टावित्यर्थः । (२) ता-
 दृशः=उत्कर्षत्वेन विपरीताऽभिमुख इत्यर्थः “समवल्लोहिनिरोध” इति न्यायेनोक्तदृष्ट्यैवोक्तदृष्टेन
 निरोधो, न त्वपकृष्टस्येति भावः । (३) तद्विपरीतानि=ज्ञानवैराग्यैश्चर्यैः सुखादिभिर्विपरीतानि अज्ञाना-
 न्वाद्यात्मनोऽप्युक्तानि । (४) इदं सत्त्वं सुखात्मकमिदं रजो दुःखात्मकमन्यादिव्यवहारभेदावित्यर्थः ।

भा० तत्र^(१) दुःखबहुलः संसारो हेयः, प्रधानपुरुषयोः संयोगो हेय-
हेतुः, संयोगस्याऽऽत्यन्तिकी निवृत्तिर्हानं, हानोपायः सम्यग्दर्-
शनम् । तत्र हातुः स्वरूपमुपादेयं-हेयं वा न भवितुमर्हतीति,
हाने तस्योच्छेदवादप्रसङ्गः, उपादाने च हेतुवादः, उभयप्रत्या-
ख्यानं च शाश्वतवाद इत्येतत् सम्यग्दर्शनम् ॥ १५ ॥

टी० ननु दुःखं हेयमुक्त्वा^(२) संसारं हेयमभिदधतः कुतो न विरोध इत्यत आह
“तत्र दुःखबहुलः” इति । *यत्कृत्वाऽविद्यां संसारं करोति तदस्या अवान्तर-
च्यापारं संसारहेतुमाह “प्रधानपुरुषयोः” इति । मोक्षस्वरूपमाह “संयोगस्य”
इति । मोक्षोपायमाह “हानोपायः” इति । केचि^(३) त्पश्यन्ति हातुः स्वरूपोच्छेद
एव मोक्षः । तथाऽऽहुः “प्रदीपस्येव निर्वाणं विमोक्षस्तस्य तायिनः”^(४) इति ।
अन्ये^(५) तु सवासनक्लेशसमुच्छेदाद्विशुद्धविज्ञानोत्पाद एव मोक्ष इत्याचक्षते,
तान् प्रत्याह “तत्र” इति । तत्र हानं तावद् दूषयति “हाने तस्य” इति । न हि
कश्चित्प्रेक्षावानात्मोच्छेदाय यतते । ननु दृश्यन्ते तीव्रगदो^(६) न्मूलितसकल-
सुखा दुःखमयीमिव मूर्त्तिमुद्बहन्तः स्वोच्छेदाय यतमानाः । सत्यं, केचिदेव
ते^(७), नत्वंवं संसारिणां त्रिविधविचित्रदेवाद्यानन्दभोगभागिनः । तेऽपि च मो-
क्षमाणा दृश्यन्ते । तस्मादपुरुषार्थप्रसक्तेर्न हातुः स्वरूपोच्छेदो मोक्षोऽभ्युपेयः,
अस्तु तर्हि हातुः स्वरूपमुपादेयमित्यत आह—“उपादाने च हेतुवादः” इति ।
उपादाने हि कार्यत्वेनाऽनित्यत्वे सति मोक्षत्वादेव च्यवेत । अमृतत्वं हि मो-
क्षः । नाऽपिविशुद्धोविज्ञानसन्तानो भवत्यमृतः । सन्तानिभ्यो व्यतिरिक्तस्य स-
न्तानस्य वस्तुसतोऽभावात्, सन्तानिर्नाचानित्यत्वात् । तस्माच्च यतितव्यं
यथाशाश्वतवादो भवति । तथाच पुरुषार्थत्वमपवर्गस्येत्याह “उभयप्रत्याख्यानं”
इति । तस्मात्स्वरूपावस्थानमेवात्मनो मोक्ष इत्येतदेव सम्यग्दर्शनम् ॥ १५ ॥

टि० (१) तत्र चतुर्व्यूहानां मध्ये । (२) सर्वदुःखसंयकारणं सम्यग् दर्शनं योगी शरणं प्रति-
पद्यत इत्यादिना दुःखमेव हेयमित्युक्तं प्रायमत उक्तव्यमुक्तम् । उपलक्षणं चेत्तद् । अग्रिमपूत्रेण
दुःखस्यैव हेतुमाहऽभिधायमानत्वादित्यस्याऽपि । * यत्कृत्वा=पदद्वारा । (३) केचित्=क्षान्तिकं
विज्ञानस्कन्धमात्रत्वेनाऽभ्युपयन्तस्तद्विषया भावनया नीलपीताद्युपप्लवसंयुक्तविज्ञानसन्तान-
स्य प्रदीपनिर्वाणवदत्यन्तोपरममेव कैवल्यमभिप्रेक्षन्तो बौद्धविशेषा योगाचारा इत्यर्थः । (४) सन्ता-
निनः, चेत्तस इति पाठान्तरम् । (५) अन्ये=त्रिधूर्तपिपाकापेपल्लावविमुद्धविज्ञानसन्तानो-
दपमेवापवर्गमभिलषन्तो बौद्धमेवा माध्यमिका इत्यर्थः । (६) गदः=प्रेणः । (७) ये आत्मोच्छे-
दाय यतमाना दृश्यन्ते ते केचिदेव साहासिभः, न तु सर्वे लौकिका इत्यर्थः । न देवम्” इति ।

तदेतच्छास्त्रं चतुर्व्यूहमित्यभिधीयते^(१) ।

सू० हेयं दुःखमनागतम् ॥ १६ ॥

भा० दुःखमतीतमुपभोगेनार्तिवाहितं^(२) न हेयपक्षे वर्त्तते । वर्त्तमानं च स्वक्षणे भोगाऽऽरूढमिति न तत् क्षणान्तरे हेयतामापद्यते, तस्माद् यदेवाऽनागतं^(३) दुःखं तदेवाऽक्षिपात्रकल्पं योगिनं क्लि-
शनाति, नेतरं प्रतिपत्तारम् । तदेव हेयतामापद्यते ॥ १६ ॥
तस्माद् यदेव हेयमित्युच्यते तस्यैव कारणं प्रतिनिर्दिश्यते ।

सू० द्रष्टृदृश्ययोः संयोगो हेयहेतुः ॥ १७ ॥

भा० द्रष्टा=बुद्धेः प्रतिसंवेदी पुरुषः, दृश्याः=बुद्धिसत्त्वोपाख्यः

टी० तदेतच्छास्त्रं चतुर्व्यूहमित्यभिधीयते—“हेयं दुःखमनागतम्” ॥ १६ ॥
अनागतमिति अतीतवर्त्तमाने व्यवच्छिन्ने । तत्रोपपत्तिमाह “दुःखमती-
तम्” इति । ननु वर्त्तमानमुपभुज्यमानं न भोगेनाऽतिवाहितमिति क-
स्मान्न हेयमित्यत आह “वर्त्तमानं च” इति । सुगमम् ॥ १६ ॥

हेयमुक्तं, तस्य निदानमुच्यते “द्रष्टृदृश्ययोः संयोगो हेयहेतुः” ॥ १७ ॥ द्रष्टृ-
स्वरूपमाह “द्रष्टा बुद्धेः प्रतिसंवेदी” इति । चित्तिच्छायाऽऽपत्तिरेव बुद्धेः
बुद्धिप्रतिसंवेदित्वमुदासीनस्यापि पुंसः । नन्वेतावताऽपि बुद्धिरेवानेन
दृश्येत, न दृश्येरन् शब्दादयोऽत्यन्तव्यवहिता इत्यत आह “दृश्या बु-
द्धिसत्त्व” इति । इन्द्रियप्रणालिकया बुद्धौ शब्दाद्याकारेण परिणतायां
दृश्यायां भवन्ति शब्दादयोऽपि धर्मा दृश्या इत्यर्थः ।

ननु तदाकाराऽऽपत्त्या बुद्धिः शब्दाद्याकारा भवतु, पुंसस्तु बुद्धि-

टि० (१) यथा च तदेतच्छास्त्रं चतुर्व्यूहं तथा सूत्रकारेण हेयादिक्रमद्वारा प्रतिपाद्यत इत्यर्थः । कु-
श्रचिनु—इत्यभिधीयते हेयमिति पठ्यते । एतदनुभारेणैव च वाचस्पत्येऽपि तदेतच्छास्त्रं चतुर्व्यूहमतो-
ऽभिधीयते हेयमित्याह “तदेतच्छास्त्रमिति” इति पठ्यते । परन्त्वयं पाठो योगवाचित्त्वकाराऽप्यममतः ।
(२) अतिवाहितम्=अतिक्रान्तम् । भोगेन नाशितमिति यावद् । (३) नचाऽनागतदुःख-
सत्त्वे मानाऽभास इति वाच्यं । तृतीये पादे धर्मिलक्षणसूत्रे (१४) जलमूण्यादिदृष्टान्तेः सर्व-
त्रैव परिणामिस्तुनि कार्प्याऽनागताऽवस्थाऽनुमानस्य वक्ष्यमाणत्वात् ।

भा०सर्वे धर्माः। तदेतद् दृश्यमयस्कान्तमणिकल्पं सन्निधिमात्रोप-
कारिदृश्यत्वेन भवति पुरुषस्य स्वंदृशिरूपस्य स्वामिनः। अनुभ-
वकर्मविषयतामापन्नमन्यस्वरूपेण प्रतिलब्धात्मकं स्वतन्त्रमपि
टी०संबन्धेऽभ्युपगम्यमाने परिणामित्वम्, असंबन्धे वा कथं तेषां बुद्धिसत्त्वो-
पारूढानामपि शब्दादीनां दृश्यत्वम् न हि दृशिनाऽसंस्पृष्टं दृश्यं दृष्टमित्यत
आह । “तदेतद् दृश्यम्” इति । प्रपञ्चितमिदमस्माभिः प्रथमपादे एव यथा
चित्याऽसम्पृक्तमपि बुद्धिसत्त्वमत्यन्तस्वच्छतया चित्तिविम्बोद्ग्राहितया स-
मापन्नचैतन्यमिव शब्दाद्यनुभवतीति^(१) । अत एव च शब्दाद्याकारपरिणत-
बुद्धिसत्त्वोपनीतान् सुखादीन् भुञ्जानः स्वामी भवति द्रष्टा, तोदृशं चास्य
बुद्धिसत्त्वं स्वं भवति । तदेतद् बुद्धिसत्त्वं शब्दाद्याकारवद् दृश्यमयस्कान्त-
मणिकल्पं पुरुषस्य स्वं भवति दृशिरूपस्य स्वामिनः । कस्माद्, “अनुभवः”
इति । अनुभवकर्मविषयतामापन्नं यतः । अनुभवो = भोगः पुरुषस्य, कर्म-
क्रिया, तद्विषयताम् = भुज्यमानताम्, आपन्नं यस्मादतः स्वं भवतीत्यर्थः ।
ननु स्वयंप्रकाशं बुद्धिसत्त्वं कथमनुभवविषय इत्यत आह “अन्यस्वरूपेण”
इति । यदि हि चैतन्यरूपं वस्तुतो^{॥८०॥} बुद्धिसत्त्वं स्याद् भवेत् स्वयंप्रकाशं, कि-
न्तु स्वं = चैतन्यादन्यज्जडरूपं तेन प्रतिलब्धात्मकं, तस्मात्तदनुभवविषयः।
ननु यस्य हि यत्र किञ्चिदायतते तत् तदधीनं, न च बुद्धिसत्त्वस्य पुरुषमु-
दासीनं प्रति किञ्चिदायतते इति कथं च तत्तन्त्रं, तथा च न तस्य कर्मेत्यत
आह । “स्वतन्त्रमपि” इति । परार्थत्वात् = पुरुषार्थत्वात्, परतन्त्रं = पुरुषत-
न्त्रम् । नन्वयं दृग्दर्शनशक्त्योः संबन्धः स्वाभाविको वा स्यान्नैमित्तिको वा,
स्वाभाविकत्वे संबन्धिनोर्नित्यादशक्योच्छेदः संबन्धः। तथा च संसारनित्यत्वं,
नैमित्तिकत्वे तु क्लेशकर्मतद्वासनानामन्तःकरणवृत्तितया सत्यन्तःकरणे भा-
वादन्तःकरणस्य च तन्निमित्तत्वे परस्पराश्रयप्रसङ्गादनादित्वस्य च सर्गादा-
वसंभवादनुत्पाद एव संसारस्य स्याद्, यथोक्तं - “पुमानकर्त्ता येषान्तु तेषामपि
गुणैः क्रिया। कथमादौ भवेत्तत्र कर्म तावन्न विद्यते॥१॥ मिथ्याज्ञानं न तत्र। रितं

टी० (१) यथा च चित्ता सह देशतः कालतो वाऽसंबन्धमपि बुद्धिसत्त्व योग्यता लक्षण-
संबन्धेन समापन्नचैतन्यं सत् शब्दाद्यनुभवति तथा प्रथमपादे, वृत्तिसारूप्यमित्यत्रेति सूत्र
एव प्रपञ्चितमस्माभिरित्यर्थः ।

परार्थत्वात्परतन्त्रम्। तयोर्दृग्दर्शनशक्त्योरनादिरर्थकृतः संयोगो हेयहेतुः = दुःखस्य कारणमित्यर्थः। तथाचोक्तं—“तत्संयोगहेतु-
विवर्जनात्स्यादयमात्यन्तिको दुःखप्रतीकारः” कस्माद्, दुःखहेतो
परिहार्यस्य प्रतीकारदर्शनात्। तद्यथा, पादतलस्य भेद्यता, क-
ण्टकस्य भेत्तृत्वम्। परिहारः—कण्टकस्य पादानधिष्ठानं, पादत्रा-
णाव्यवहितेन वाऽधिष्ठानम्। एतत् त्रयं^(१) यो वेद लोके स तत्र

टी० रागद्वेषादयोऽपि वा। मनोवृत्तिर्हि सर्वेषां न चोत्पन्नं मनस्तदा॥ २॥ इति श-
ङ्कामपनयति। “तयोर्दृग्दर्शनशक्त्योरनादिरर्थकृतः संयोगो हेयहेतुः” इति।
सत्यं न स्वाभाविकः संबन्धः, नैमित्तिकस्तु। न चैवमादिमान्, अनादिनि-
मित्तप्रभवतया तस्याऽप्यनादित्वात्। क्लेशकर्मतद्भासनासन्तानश्चाऽयमना-
दिः, प्रतिसर्गावस्थायां^(२) च सहान्तःकरणेन प्रधानसाम्यमुपगतोऽपि सर्गा-
दौ पुनस्तादृगेव भवति, वर्षापाय इवोद्भिज्जभेदो^(३) मृत्तावमुपगतोऽपि पुन-
र्वर्षासु पूर्वरूप इत्यसकृदवेदितं प्राक्। भाविततया^(४) संयोगस्याविद्या कार-
णं, स्थितिहेतुतया पुरुषार्थः कारणं, तद्वशेन तस्य स्थितेः*। तदिदमु-
क्तम् “अर्थकृत” इति।

“तथा चोक्तम्” इति। पञ्चशिखे न^(५)। तत्संयोगः = बुद्धिसंयोगः,
स एव हेतुर्दुःखस्य तस्य विवर्जनात् स्यादयमात्यन्तिको दुःखप्रतीकारः,
अर्थात् तदवर्जने दुःखमित्युक्तं भवति। तत्रैवाऽत्यन्तप्रसिद्धनिदर्शनमाह
“तद्यथा” इति। पादत्राणम् = उपानत्^{॥८१॥} स्यादेतद्, गुणसंयोगस्तापहेतु-
रित्युच्यमाने गुणानां तापकत्वमभ्युपेयं, न च तपिक्रियाया अस्त्यादेरिव

टि० (१) एतत् त्रयं = भेद्यभेत्तृप्रतीकाररूपमुपायत्रयमित्यर्थः। एतत् त्रयमित्यादि, साम-
र्थ्यादितात्पर्यतो ग्रन्थो दृष्टान्तभाग एव। लोके भेदजं दुःखं नान्येतीत्यादिस्वरसात्। दार्ष्टा-
न्तिकपरत्वे तु बुद्धिसंयोगे दुःखं नाऽऽप्नोतीत्येव वक्तुं युज्येत। विज्ञानभिक्षोर्दार्ष्टान्तिकपर-
तया व्याख्यानन्तुः दृष्टलक्षणेनेति नाऽत्र सूक्ष्मविचारोऽपेक्षेत्यलम्। (२) प्रतिसर्गाऽनस्यापाम् =
प्रलयाऽनस्यापाम्। (३) उद्भिज्जभेदः = तृणादिः। (४) भाविततया = उत्पादकतये-
त्यर्थः। उपानतयेति वा। (५) केनोक्तमित्याशङ्क्या शमयति। “पञ्चशिखेन” इति।

(*) तद्वशेन = गौरुपयोगाऽपवर्गवशेन, तस्य = संयोगस्य, स्थितेरित्यर्थः।

भा० प्रतीकारमारभमाणो भेदजं दुःखं नाऽऽप्नोति । कस्मात्, त्रित्वो-
पलब्धिसामर्थ्यादिति । अत्राऽपि तापकस्य रजसः सत्त्वमेव तप्यं,
कस्मात्, तपिक्रियायाः कर्मस्थत्वात् । सत्त्वे कर्मणि तपिक्रिया, ना-
ऽपरिणामिनि निष्क्रिये क्षेत्रज्ञे । दर्शितविषयत्वात् । सत्त्वे तु तप्य-
माने तदाकाराऽनुरोधी पुरुषोऽनुतप्यत इति दृश्यते ॥ १७ ॥

दृश्यस्वरूपमुच्यते ।

सू० प्रकाशक्रियास्थितिशीलं भूतेन्द्रियात्मकं भोगा-
ऽपवर्गार्थं दृश्यम् ॥ १८ ॥

भा० प्रकाशशीलं सत्त्वं, क्रियाशीलं रजः, स्थितिशीलं तम इति । एते

टी० कर्तृस्थो भावो येन तप्यमन्यन्नाऽपेक्षेत । (१) न चास्यास्तप्यतया पुरुषः
कर्म । तस्याऽपरिणामितया क्रियाजनितफलशालित्वाऽयोगात् । तस्मात्
तपेस्तप्यव्याप्तस्य तन्निवृत्तौ निवृत्तिमयगच्छामः । ज्वलनविरहेणैव धूमा-
ऽभावमित्यत आह । “अत्रापि तापकस्थ” इति । गुणानामेव तप्यताप-
कभावः । तत्र मृदुत्वात्पादतलवत्सत्त्वं तप्यं, रजस्तु तीव्रतया तापकमिति
भावः । पृच्छति “कस्माद्” इति । कस्मात्सत्त्वमेव तप्यं, न तु पुरुष इत्यर्थः ।
उत्तरं “तपिक्रियाया” इति । तत्किमिदानीं पुरुषो न तप्यते । तथाचाचेतन-
स्याऽस्तु सत्त्वस्य तापः, किन्नाश्चिन्नमित्यत आह—“दर्शितविषयत्वात्सत्त्वे
तु तप्यमाने तदाकाराऽनुरोधी पुरुषोऽप्यनुतप्यत” इति । दर्शितविषय-
त्वमनुतापहेतुः । तच्च प्राग् व्याख्यातम् ॥ १७ ॥

दृश्यं व्याचष्टे “प्रकाशेत्यादि, दृश्यम्” इत्यन्तेन सूत्रेण ॥ १८ ॥ सत्त्वस्य हि
भागः प्रकाशस्तामसेन भागेन दैन्येन वा राजसेन वा दुःखेनाऽनुरज्यते । एवं
राजसादिष्वपि द्रष्टव्यम् । तादिदमुक्तं “परस्पोषरक्तप्रविभाग” इति । पुरुषेण सह

(१) नहि अस्यादिधातुवचपिधातुः कर्तृत्वभावत्वेनाऽकर्मको । येन तप्य कर्म नाऽपेक्षत
किन्तु पचादिवत् कर्मत्वाक्रियात्वेन सकर्मक इत्यर्थः । * व्यापकीभूतनप्यानिवृत्तौ ।

भा० गुणाः^(१) “परस्परोपरक्तप्रविभागाः संयोगविभागधर्माण इतरेत-
रोपाश्रयेणोपार्जितमूर्तयः परस्पराङ्गाङ्गित्वेऽप्यसंभिन्नशक्तिप्रवि-
भागा^(२) स्तुल्यजातीया तुल्यजातीयशक्तिभेदाऽनुपातिनः प्रधान-

टी० संयोगविभागधर्माणः = यथाऽऽस्नायेत “अजामेकां लोहितशुक्लकृष्णां
बह्वीः प्रजाः सृजमानां सरूपाः । अजोऽहोको जुषमाणोऽनुशेते जहात्येनां
- भुक्तभोगामजोऽन्य^(३)” इति । इतरेतरोपाश्रयेणोपार्जिता मूर्तिः = पृथिव्या-
दिरूपा यैस्ते तथोक्ताः । स्यादेतत्, सत्त्वेन शान्तप्रत्यये जनयितव्ये रज-
स्तमसोरपि सत्त्वाङ्गत्वेन तत्र हेतुभावादास्ति सामर्थ्यमिति^(४) यदाऽपि च
रजस्तमसोराङ्गित्वं तदाऽपि शान्त एव प्रत्यय उदायेत, न घोरो, नाऽपि
मूढो वा सत्त्वं प्राधान्य इवेत्यत आह । “परस्पराङ्गाङ्गित्वेऽप्यसंभिन्नशक्तिप्र-
विभागा” इति । भवतु शान्ते प्रत्यये जनयितव्ये रजस्तमसोराङ्गभावस्त-
थाऽपि तैषां शक्तयः सङ्कीर्यन्ते । कार्य्यासङ्करोन्नेयो हि शक्तीनामसङ्करः ।
असङ्कीर्णेन च समुदाचरता रूपेण शान्तघोरमृढरूपाणि कार्य्याणि
दृश्यन्त इति सिद्धं शक्तीनामसंभेद इति ।

स्यादेतत्, असंभेदश्चेत् शक्तीनां न संभूयकारित्वं गुणानां, न जातु
भिन्नशक्तीनां सम्भूय कार्य्यकारित्वं दृष्टम्, न हि तन्तुमृत्पिण्डवीरणा-
^(५)दीनि घटादीन् सम्भूय कुर्वन्ति इत्यत आह “तुल्यजातीयाऽतुल्यजाती-
यशक्तिभेदाऽनुपातिनः” इति । यद्यपि तुल्यजातीय उपादानशक्ति-

टी० (१) एते गुणाः प्रधानशब्दवाच्या मयन्तीत्येवमत्रिमेण संबन्धः । (२) अन्योऽन्याङ्गाङ्गि-
भावोपसङ्गोपक्रमादिशक्तिविभागा इत्यर्थः । (३) एकोऽजः = बुद्धिसत्त्वादात्मनो विवेक-
मबुद्धधर्मानः पुरुषः, लोहितशुक्लकृष्णां = गुणत्रयात्मिका, सरूपाः = सुखदुःखमोहात्मिका,
बह्वीः प्रजाः सृजमानामजामेका प्रकृतिं जुषमाणः = बुद्धिवृत्तैवाऽविद्याया बुद्धित्याम् सुखा-
दानात्मन्यभिमन्यमानोऽनुशेते = सुखादुःखी मूढोऽहमित्यनुज्ञयेन संसरति । एतेन पुरुषेण सह
संयोगधर्माणो गुणा इत्युक्तम् । अथुना विभागधर्मत्वमाह “जहात्येनाम्” इति । अन्यः = सत्त्व-
पुरुषाऽन्यनाख्यातेमान्, एना भुक्तभोगां = कृतभोगाऽपवर्गो प्रकृतिं जहाति = अनात्मतया
त्यजतीति श्रुत्यर्थः । (४) इति शब्दे हेत्वर्थे, एवं चेत्पर्थे वा । निपातानामनेकार्थत्वात् ।

(५) संसर्गः = तृणविशेषः घटोपादानभूतः ।

वेलायामुपदर्शितसन्निधानागुणत्वेऽपि च व्यापारमात्रेण प्रधानान्तर्णीताऽनुमितास्तिताः पुरुषार्थकर्तव्यतया प्रयुक्तसामर्थ्यास्तन्निधिमित्रोपकारिणोऽयस्कान्तमणिकल्पाः प्रत्ययमन्तरेणैकतमस्य वृत्तिमनुवर्त्तमानाः प्रधानशब्दवाच्या भवन्ति । एतद्

टी० नान्यत्र, सहकारि^(१) शक्तिस्त्वतुल्यजातीये । घटे तु जनयितव्ये न वीरणां नामस्ति सहकारिशक्तिरपीति न तैस्तन्तूनां सम्भूयकारितेति भावः । तुल्यजातीयाऽतुल्यजातीयेषु शक्येषु ये शक्तिभेदास्ताननुपतितुं शील येषां ते तथोक्ताः “प्रधानवेलायाम्” इति = दिव्यशरीरं जनयितव्ये सत्त्व गुणः प्रधानम्, अङ्गे रजस्तमसी । एव मनुष्यशरीरे जनयितव्ये रजः प्रधानम्, अङ्गे सत्त्वतमसी । एवन्तिर्यक्शरीरे जनयितव्ये तमः प्रधानम्, अङ्गे सत्त्वरजसी । तेनैते गुणाः प्रधानत्वे वेलायामुपदर्शितसन्निधानाः = कार्योपजननं प्रत्युद्भूतवृत्तय इत्यर्थः । प्रधानशब्दश्च भावप्रधानः । यथा “द्व्येकयोर्द्विचनैकवचने” इत्यत्र द्वित्वैकत्वयोरिति । अन्यथा^(२) द्व्येकेष्विति स्यात् । ननु तदा प्रधानमुद्भूततया शक्यमस्तीति वक्तुम्, अनुद्भूतानां तु तदङ्गानां सद्भावे किम्प्रमाणमस्यत आह “गुणत्वंऽपि च” इति । यद्यपि नोद्भूतास्तथाऽपि गुणानामविवेकित्वात्संभूयकारित्याच्च व्यापारमात्रेण सहकारितया प्रधानेऽन्तर्णीतं सद् अनुमितमस्तित्वं येषां ते तथोक्ता । ननु सन्तु गुणाः संभूयकारिणः समर्थाः, कस्मात्तत्पुनः कुर्वन्ति । न हि समर्थमित्येव कार्यं जनयति, मा भूदस्य कार्योपजननं प्रति विराम इत्यत आह “पुरुषार्थकर्तव्यतया” इति । ततो^(३) निर्वर्त्तितनिश्चिलपुरुषार्थानां गुणानामुपरमः कार्यानारम्भणमित्युक्तं भवति । ननु पुरुषस्यानुपकुर्वतः कथं पुरुषार्थेन प्रयुज्यत इत्यत आह “सन्निधिमित्रोपकारेण” । इति ननु धर्माधर्मलक्षणमेव निमित्तं प्रयोजकं^(४) गुणानां, किमुच्यते पुरुषार्थप्रयुक्ता इत्यत

टि० (१) ‘सहकारि’ इत्यस्यादौ स्यादपीति देयम् । यद्यप्युपादानकारणं समानजातीयमेव भवति नान्यस्तथाऽपि सहकारिकारणत्वतुल्यजातीयमपि भवतीति यर्थः । (२) अ यथा=सद्व्येयपरस्थे तु इत्यर्थः । (३) तत = सत्त्वपुरुषाऽन्यताव्यातिरूपपुरुषार्थसम्पादनात्तन्तरमित्यर्थः ।

दृश्यमित्युच्यते । तदेतद् दृश्यं भूतेन्द्रियात्मकं=भूतभावेन-पृथि-
व्यादिना सूक्ष्मस्थूलेन^(१) परिणामते । तथेन्द्रियभावेन=श्रोत्रा-
दिना^(२) सूक्ष्मस्थूलेन परिणामत इति । तत्तु नाऽप्रयोजनम् ।

टी० आह “प्रत्ययमन्तेरण” इति । एकतमस्य=सत्त्वस्य रजसस्तमसो वा प्र-
धानस्य स्वकार्ये प्रवृत्तस्य, वृत्तिम्, इतरे^(३) प्रत्ययं=निमित्तं धर्मादिकं वि-
नैवाऽनुवर्त्तमानाः । यथा च वक्ष्यति “निमित्तमप्रयोजकं प्रकृतीनां वरण-
भेदस्तु ततः क्षेत्रिकवद्^(४) इति । एते गुणाः प्रधानशब्दवाच्या भवन्तीति
सम्बन्धः, प्रधीयते विधीयते विश्वं कार्यमेभिरिति व्युत्पत्त्या, एतद् दृश्य-
मुच्यते । तदेवं गुणानां शीलमाभिधाय तस्य कार्यमाह “तदेतद्” इति ।
सत्कार्यवादसिद्धौ यद् यदात्मकं तत् तेन रूपेण परिणमत इति । भूतेन्द्रि-
यात्मकत्वं दीपयति, “भूतभावेन” इत्यादिना । “भोगापवर्गार्थम्” इति सूत्रा-
ऽवयवमवतारयति “तत्तु नाप्रयोजनम्” इति । भोगं विवृणोति “तत्र” इति
सुखदुःखे हि त्रिगुणाया बुद्धेः स्वरूपे, तस्यास्तथात्वेन परिणामात् । तथापि
गुणगततयाऽवधारणेन भोग इत्यत आह “अविभागाऽऽपक्षम्” इति । एत-
च्चाऽसकृदावेदितम् । अपवर्गं विवृणोति “भोक्तुरिति अपवृज्यतेऽनेनेत्य-

टि० (१) भूतभावेनेत्यस्य व्याख्यानं पृथिव्यादिनेति । तत्राऽवान्तरभेदमाह—“सूक्ष्मस्थूलेन”
इति । तन्मात्राणि सूक्ष्मपृथिव्यादीनि, महाभूतानि स्थूलपृथिव्यादीनि इत्यर्थः ।

(२) इन्द्रियभावेनेत्यस्य विवरणं “श्रोत्रादिना” इति । अत्राऽप्यवान्तरभेदमादाय द्वैवि-
विध्यमाह “सूक्ष्मस्थूलेन” इति । महदहङ्कारौ सूक्ष्मेन्द्रियम्, एकादश च स्थूलेन्द्रियाणीत्यर्थः
इति विज्ञानः । [३] इतरे = उपसर्जनीभूताः सत्त्वादयो गुणा इत्यर्थः ।

[४] निमित्तं = धर्मादि, प्रकृतीनां प्रवृत्तौ न प्रयोजकं, किन्तु ततः = धर्मादेः, वर-
णस्य = प्रतिबन्धकस्य भेदो भवति । धर्माऽधर्मौ स्वाविरुद्धधर्मान्तररूपाऽऽवरणभङ्गेनोद्बोध-
कादेव, न प्रयोजकाविति यावत् । तत्र दृष्टान्तमाह । “क्षेत्रिकवद्” इति । यथा कृपावलो जल-
पूर्णकेदारात्केदारान्तरं जलं निनीयुर्न पाणिनाऽपोऽपकर्षति, किन्तु जलप्रतिबन्धकमालयार्कं
भिनत्ति, भिन्ने तु स्वयमेव जलं केदारमाप्लावयति । तद्वत् ।

भा० अपि तु प्रयोजनसुररीकृत्य प्रवर्त्तत इति^(१) भोगाऽपवर्गार्थं हि तद् दृश्यं पुरुषस्येति । तन्नेष्टानिष्टगुणस्वरूपाऽवधारणम् आवि-
भागाऽऽपन्नं भोगः, भोक्तुः स्वरूपाऽवधारणमपवर्ग इति, द्वयो-
रतिरिक्तमन्यद्^(२) दर्शनं नास्ति । तथाचोक्तम्^(३) “अयन्तु खलु त्रिषु
गुणेषु कर्तृषु अकर्त्तरि च पुरुषे तुल्याऽतुल्यजातीये चतुर्थे तत्कि-
यासाक्षिण्युपनीयमानान् सर्वभावानुपपन्नाननुपश्यन्न दर्शन-
मन्यच्छङ्कत” इति । तावेतौ भोगाऽपवर्गौ बुद्धिकृतौ बुद्धावेव वर्त्त-
मानौ कथं पुरुषे व्यपदिश्येते इति । यथा विजयः पराजयो वा यो-
द्धृषु वर्त्तमानः स्वामिनि व्यपदिश्येते, स हि तस्य फलस्य भोक्तेति ।

टी० पवर्गः । प्रयोजनान्तरस्याऽभावमाह “द्वयोः” इति । “तथा चोक्तं पञ्च-
शिखेन “अयन्तु खलु” इति । ननु वस्तुतो भोगापवर्गौ बुद्धिकृतौ बुद्धिवर्त्ति-
नौ च कथं तदकारणे तदनधिकरणे च पुरुषे व्यपदिश्येते इत्यत आह “तावेतौ”
इति । भोक्तृत्वं च पुरुषस्योपपादितम्,^(४) अत्रे * च वक्ष्यते ।

टि० (१) इतिशब्द इत्यत-इत्यर्थकः, तथा च यतस्तद् गुणत्रयं निष्प्रयोजनं न प्रवर्त्ततेऽपि
तु ज्ञेयार्थं दृष्टव्यम् अनेन्द्रियनिष्ठत्वेण परिणामहीन्यतस्तद् दृश्यं पुरुषस्य भोगापवर्ग-
र्थम्=भोगाऽपवर्गप्रयोजनकमित्येवं सूत्राऽवयवभाष्ययोरैकवाक्यतयाऽयं बोध्यः ।

(२) भोगाऽपवर्गोपपादाऽन्यदर्शनं=दर्शनाख्यायाः बुद्धिवृत्तेः प्रयोजनं नास्तीत्यर्थः ।

(३) पुरुषेण सहाऽविभागापन्ने गुणस्वरूपाऽवधारणं भोग इत्युक्ते पञ्चशिखवाक्यं
प्रमाणायति । “तथाचोक्तम्” इति । त्रिषु गुणेषु कर्तृषु सत्स्वापि परन्त्वपमविवेकी जनश्च-
तुर्थे=गुणत्रयापेक्षया तुरीयेऽकर्त्तरि तस्माक्षिणि अत्रैगुण्यादिना गुणविजातीये, अहेतु-
मन्वादिना गुणसजातीये, पुरुषे बुद्ध्योपनीयमानान् सर्वधर्मान् सुखादीन् उपपन्नान्=सासिद्धि-
कान् अनुपश्यन् सन् गुणेष्वो विवर्त्तितं शुद्धमन्यद् दर्शनं चेतन्यं न शङ्कते=संभावयती-
त्यर्थः । ननु सुखादयो यदि बुद्धिधर्मास्तत्कथं पुरुषस्य भोगाऽपवर्गार्थं दृश्यमित्युक्तमिति
शङ्कते “तावेतौ” इति । दृष्टान्तेन परिहृति “यथा” इति ।

(४) “वृत्तिसारूप्यमितरत्र” इति सूत्रे उपपादितमित्यर्थः । ३ पादे ३४ सू० ।

भा० एवं बन्धमोक्षौ बुद्धावेव वर्तमानौ पुरुषे व्यपदिश्येते । स
 हि तत्फलस्य भोक्तेति । बुद्धेरेव पुरुषार्थाऽपरिसमाप्तिर्वन्धः,
 तदर्थोऽवसायो^(१) मोक्ष इति । एतेन ग्रहणाधारणोहापोहतत्त्व-
 ज्ञानाऽभिनिवेशा बुद्धौ वर्तमानाः पुरुषेऽध्यारोपितसद्भावाः^(२)
 स हि तत्फलस्य भोक्तेति ॥ १८ ॥

दृश्यानां तु गुणानां स्वरूपभेदाऽवधारणार्थमिदमारभ्यते—

टी० परमार्थतस्तु “बुद्धेरेवपुरुषार्थाऽपरिसमाप्तिर्बन्ध” इति । एतेन=भोगापव-
 र्गयोः पुरुषसंबन्धित्वकथनमार्गेण, ग्रहणादयोऽपि पुरुषसंबन्धिनो वेदितव्याः ।
 तत्र स्वरूपमात्रेणार्थज्ञानं ग्रहणं, तत्र स्मृतिः धारणं, तद्गतानां विशेषाणा-
 मूहनमूहः, समारोपितानां च युक्त्याऽपनयोऽपोहः, ताभ्यामेवोहाऽपोहाभ्यां-
 तदवधारणं तत्त्वज्ञानं तत्त्वाऽवधारणपूर्वं हानोपादानमभिनिवेशः ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—

टि० (१) तदर्थोऽवसाय = सत्त्वपुरुषाऽभ्यताख्यातिजननेन पुरुषार्थसमाप्तिरित्यर्थः ।

(२) “विज्ञानं यज्ञं तनुते” “आत्मेन्द्रियमनोयुक्तं भोक्तेत्याहुर्मनीषिणः” “व्यापतीव
 लेलायतीव” इत्यादिश्रुतिभ्य औपाधिका एव पुरुषे भोगादयो धर्मा, न पारमार्थिका इत्यर्थः ।
 यत्तु विज्ञानमिक्षुणा—पुरुषस्याऽपि स्वातन्त्र्येण भोगोऽस्त्येव । बुद्धेरेवेति भाष्येण ॥ परिणाम-
 रूपो पुरुषस्य भोगो निराक्रियते । “पुरुषः सुखदुःखानां भोक्तृत्वे हेतुरुच्यते” इति मगव-
 दुक्तेरित्यादि अल्पतम् । तदपेक्षेकमूलकमेव । भगद्वाक्यस्याऽपि मुख्ये भोगे तात्पर्याभावात्
 तथा हि “कार्यकारणकर्तृत्वे हेतुः प्रकृतिरुच्यते” इत्यनेन प्रकृतेः संसारकारणत्वमभिधाय
 सा किमर्थं करोतीत्याकाङ्क्षायां “पुरुषः सुखदुःखानां भोक्तृत्वे हेतुरुच्यते” इत्यनेन पुरुषस्य
 भोक्तृत्वेन तद्भोगार्थमित्युक्त्वा, तत् किं पुरुषस्य भोक्तृत्वं स्वाभाविकमिति जिज्ञासायां
 “पुरुषः प्रकृतिस्त्यो हि मुक्तेः प्रकृतिरान् गुणान् । कारणं गुणसङ्गोऽस्य सदस्योऽनिजन्मसु”
 इत्यनेन प्रकृतितादात्म्याऽपन्नस्य गुणसङ्गेनौपाधिकमेव भोक्तृत्वं न पारमार्थिकमित्युक्त्वा
 “उपद्रष्टाऽनुमन्ता” इत्यादिवाक्येन स्वाभाविकं साक्षित्वमेव पुरुषस्येति सिद्धान्तितं मग्यतेत्य-
 पत्र विस्तरः ।

सू० . विशेषाऽविशेषलिङ्गमात्राऽलिङ्गानि गुणपर्वाणि ॥ १९ ॥

भा० तत्राकाशवाय्वग्न्युदकभूमयोभूतानि शब्दस्पर्शरूपरसगन्ध-
तन्मात्राणामविशेषाणां विशेषाः । तथा श्रोत्रत्वक्चक्षुर्जिह्वा-
घ्राणानि बुद्धीन्द्रियाणि । वाक्पाणिपादपायूपस्थानि कर्मे-
न्द्रियाणि । एकादशं मनः सर्वार्थम्, इत्येतान्यस्मितालक्षणा-
स्याऽविशेषस्य विशेषाः । गुणानामेष षोडशको विशेषपरि-
णामः । षड् अविशेषाः, = तद्यथा शब्दतन्मात्रं, स्पर्शतन्मात्रं,
रूपतन्मात्रं, रसतन्मात्रं, गन्धतन्मात्रञ्च, इत्येकद्वित्रिचतु-

टि० “विशेषेत्यादि, पर्वाणीत्यन्तं १९ सूत्रम् । येषाम् अविशेषाणां = शान्त-
घोरमूढलक्षणराहितानां ये विशेषाः = विकारा एव न तु तत्त्वान्तरप्रकृतयस्तेषां
तानाह—तत्राऽऽकाश” इति । उत्पादकमानुरूप एवोपन्यासक्रमः,
आस्मितालक्षणस्याऽविशेषस्य सत्त्वप्रधानस्य बुद्धीन्द्रियाणि विशेषाः^(१)
रजःप्रधानस्य तु कर्मेन्द्रियाणि, मनस्तृभयात्मकमुभयप्रधानस्येति^(२) मन्त-
व्यम् । अत्र च षञ्च तन्मात्राणि बुद्धिकारणकान्यविशेषत्वाद् आस्मिता-
वद् इति^(३) । विकारहेतुत्वं चाऽविशेषत्वं तन्मात्रेषु चास्मितायां चावि-
शिष्टम्* । संकलय्य विशेषान् परिगणयति—“गुणानामेष” इति । अविशे-
षानपि गणयति “षड्” इति । संकलय्योदाहरति—‘तद्यथा’ इति ।

टि० (१) सत्त्वप्रधानस्याऽस्मितालक्षणस्याऽविशेषस्य = श्रवणस्पर्शनदर्शनादिविशेषधर्मशून्य-
स्याऽभिमानमात्रधर्मकस्याऽहङ्कारस्य, बुद्धीन्द्रियाणि विशेषाः = श्रवणस्पर्शनदिधर्मिकाणि
षञ्च ज्ञानेन्द्रियाणि कार्याणीत्यर्थः । एवमग्रेऽपि ज्ञेयम् । (२) उभयात्मकम् “अन्यत्रमना-
ऽभूत्वं नाऽत्रैवम्” इत्यादिश्रुतेः । चक्षुरादीनां वागादीनां च मनोऽधिष्ठितानामेव स्वस्वविषयेषु
प्रवृत्तश्च ज्ञानकर्मेन्द्रियात्मकं मनः सत्त्वरजःप्रधानस्याऽहङ्कारस्य कार्यामित्यर्थः । (३) इती-
त्यस्याऽग्रे “अनुमानं मानम्” इति शेषयित्वा, अत्र च = षञ्चतन्मात्राणां बुद्धिप्रार्थये-
चेत्यनुमानं मानमित्यर्थो वर्णनीयः ॥ * अत्रो नाऽविशेषत्वमसद्हेतुरिति यावत् ।

भा० पञ्चलक्षणाः शब्दादयः पञ्चाऽविशेषाः, पष्ठश्चाऽविशेषोऽस्मितामात्र इति । एते सत्तामात्रस्यात्मनो महतः पडविशेषपरिणामाः । यत् तत्परमविशेषेभ्यो लिङ्गमात्रं महत्तत्त्वम् । तस्मिन्नेते सत्तामात्रे महत्यात्मन्यवस्थाय विवृद्धिकाष्ठामनुभवन्ति, प्रतिसंसृज्यमानाश्च तस्मिन्नेव सत्तामात्रे महत्यात्मन्य-

टी० विशिष्टं ह्यपरं परेणेति गन्ध आत्मना पञ्चलक्षणः^(१), रस आत्मना चतुर्लक्षणः, रूपमात्मना त्रिलक्षणः^{॥८५॥}, स्पर्श आत्मना द्विलक्षणः, शब्दः शब्दलक्षण एवेति । कस्य पुनरमी पडविशेषाः कार्यमित्यत आह । एते सत्तामात्रस्यात्मनः इति । पुरुषार्थक्रियाक्षमं सत्, तस्य भावः सत्ता, तन्मात्रं महत्तत्त्वम् । यावती काचित्पुरुषार्थक्रिया शब्दादिभोगलक्षणा सत्त्व-पुरुषाऽन्यताख्यातिलक्षणा वाऽस्ति सा सर्वा महति बुद्धौ समाप्यत इत्यर्थः । आत्मन इति स्वरूपोपदर्शनेन तुच्छत्वं निषेधति, प्रकृतरेयमाद्यः परिणामो वास्तवो, न तु ताद्विवर्त्त इति यावत् । यत्तत्परं=विप्रकृष्टकालम् अविशेषेभ्यस्तदपेक्षया^(२) सन्निकृष्टकालेभ्यो लिङ्गमात्रं महत्तत्त्वं, तस्मिन् एते=पडविशेषाः सत्तामात्रे महत्यात्मन्यवस्थाय सत्कार्यसिद्धेर्विवृद्धिकाष्ठामनुभवन्ति=प्राप्नुवन्ति । ये पुनरविशेषाणां विशेषपरिणामास्तेषां च धर्मलक्षणाऽवस्थाः परिणामा इति सेयमेषां विवृद्धिकाष्ठा परिणामकाष्ठेति । तदेव-मुत्पत्तिक्रममविधाय प्रलयक्रममाह “प्रतिसंसृज्यमाना” इति । प्रतिसंसृज्यमानाः=प्रलीयमानाः, स्वात्मनि लीनविशेषा अविशेषास्तस्मिन्नेव सत्तामात्रे महत्यात्मन्यवस्थाय=निलीय सहैव महता तेऽविशेषा अव्यक्तम् अन्यत्र लयन्नगच्छतीत्यलिङ्गं प्रतियन्ति । तस्यैव विशेषणं

टि० (१) यतोऽपरं=गन्धतन्मात्रादि, परेण=रसतन्मात्रादिना, विशिष्टमिति=अत आत्मना सह गन्धतन्मात्रं पञ्चलक्षणमित्यर्थः । (२) तदपेक्षया=महत्तत्त्वाऽपेक्षया, सन्निकृष्टकालेभ्यः=अनन्तरमादिभ्योऽहङ्कारपञ्चतन्मात्रभ्यो यत्पूर्वमावि महत्तत्त्वं तद्विङ्गमात्रमित्यर्थः ।

भा० वस्थाय यत्तन्निःसत्ताऽसत्तं निःसदसद् निरसद् अव्यक्तमलिङ्ग-
प्रधानं तत्प्रतियन्तीति । एष तेषां लिङ्गमात्रः परिणामः, (१) निःस-
त्ताऽसत्तञ्चाऽलिङ्गपरिणामः (२) इति अलिङ्गाऽवस्थायां न पुरुषा-

टो० “निसत्ताऽसत्तम्” इति। सत्त्वं = पुरुषार्थक्रिया (१) क्षमत्वम्, असत्ता = तुच्छता,
निष्क्रान्तं सत्ताया असत्तायाश्च यत्तयोक्तम् । एतदुक्तं भवति । सत्त्वरजस्त-
मसां साम्यावस्था न क्वचित्पुरुषार्थ उपयुज्यत इति न सती । नाऽपि गगन-
कमलिनीवत् तुच्छस्वभावा, तेन नासत्यपीति । स्यादेतद्, अव्यक्ताऽवस्था-
यामप्यस्ति महदादि तदाऽऽत्मना । न हि सतो विनाशो, विनाशो वा न पुन-
रुत्पादः । न ह्यसत उत्पाद इति महदादिसत्तावात्पुरुषार्थक्रिया प्रवर्त्तत । त-
त्कथं निःसत्त्वमव्यक्तमित्यत आह “निःसदसद्” इति । निष्क्रान्तं कारणं
सतः कार्य्यात् । यद्यपि कारणाऽवस्थायां सदेव शक्त्यात्मना कार्य्यं तथाऽपि
स्वोचितामर्थक्रियामकुर्वन्मादित्युक्तम् । न चैतत्कारणं शशविषाणायमान-
कार्य्यमित्याह “निरसद्” इति । निष्क्रान्तम् असतस्तुच्छरूपात्कार्य्यात् ।
तथा हि सति व्योमारविदमिवास्मान्न ^{॥६॥} कार्य्यमुत्पद्येतेति भावः ।

प्रतिसर्गमुक्तमुपसंहरति “ एष तेषाम् ” इति । एष = इत्यन-
न्तरोक्तात् पूर्वस्य (४) परामर्शः । लिङ्गमात्राद्यवस्था पुरुषार्थकृतत्वा-

टि० (१) तेषां = गुणानाम्, एष = महत्तत्त्वाऽऽख्य आद्य-परिणामः लिङ्गमात्र इत्पुष्यत इत्यर्थः ।

(२) निःसत्ताऽसत्तमित्यादिना, यः पदार्थः पूर्वमुक्तः सौऽलिङ्गाख्यो गुणपरिणाम इत्यर्थः ।
यद्यपि गुणा एव प्रधानशब्दवाच्या भवन्तीति भाष्ये पूर्वमुक्तं, तथापि साम्याऽवस्थायाः प्रधान-
शब्दवाच्याया गुणैर्म्योऽतिरिक्तत्वा प्रधानस्य गुणपरिणामत्वमुक्तम् । नैतावता प्रधानस्य महत्त-
त्त्वादिवत्प्रकृतविकृत्यात्मकत्वं बोध्यमिति । तथाच साङ्ख्यसूत्र “मूले मूलाऽभावादमूलं मूलम्” इति ।

(३) पुरुषार्थक्रिया = पौरुषेयभोगाऽपवर्गसम्पादनम् । यत्तु विज्ञानाभिरुणोक्त नैतादृशम-
सत्त्वं गृह्यते, ईश्वराऽन्यपुरुषस्याऽपि प्रलय एवमसत्तया तद्व्यावृत्त्यसम्भवादिति । तन्न । न हि
पुरुषस्य भोगाऽपवर्गसंपादकत्वमेव सत्त्वं येन प्रलये तन्निवृत्त्या एवंविधमसत्त्वं स्यादपि तु
चिन्मात्रत्वं, तच्चाऽस्ति प्रलयेऽपि इति न तस्याऽसत्त्वम् । यच्चात्र भिक्षुणा अमकृतं बहु
प्रलपितं तद् भूमिकायां निराकृतम् अस्माभिरिति तत एवाऽऽलोचनीयम् ।

(४) निःसत्ताऽसत्तमित्यनन्तराक्तार्त्तपूर्वस्य सत्तामात्रस्य महत्तत्त्वस्येत्यर्थः ।

भा०ऽर्थो हेतुः । नालिङ्गावस्थायामादौ पुरुषार्थता कारणं भवतीति न तस्याः पुरुषार्थता कारणं भवतीति, नाऽसौ पुरुषार्थकृतेति नित्याऽऽख्यायते । त्रयाणान्त्ववस्थाविशेषाणामादौ पुरुषार्थता कारणं भवति । स चाऽर्थो हेतुर्निमित्तं कारणं भवतीत्यनित्याऽऽख्यायते । गुणास्तु सर्वधर्मानुपातिनो न प्रत्यस्तमयन्ते, नोपजायन्ते । व्यक्तिभिरैवातीताऽनागतव्ययागभवतीभिर्गुणान्वयनीभिरुपजनाऽपायधर्मका इव प्रत्यवभासन्ते । यथा देवदत्तो दरिद्राति, कस्माद् यतोऽस्य म्रियन्ते गाव इति । गवामेव मरणात्तस्य दरिद्राणं न स्वरूपहानादिति समः समाधिः । लिङ्गमात्रम्

टी० दनित्या, अलिङ्गावस्था तु पुरुषार्थेनाऽकृतत्वान्नित्येत्यत्र हेतुमाह “अलिङ्गावस्थायाम्” इति । कस्मात्पुनर्न पुरुषार्थो हेतुरित्यत आह “नाऽलिङ्गावस्थायाम्” इति । भवतिना = विषयेण विषयि ज्ञानमुपलक्षयति । एतदुक्तं भवति । एवं हि पुरुषार्थताकारणमालिङ्गावस्थायां ज्ञायेत । यथा लिङ्गावस्था शब्दाद्युपभोगं वा सत्त्वपुरुषाऽन्यताख्यातिं वा पुरुषार्थं निर्वर्त्तयेत्, तन्निर्वर्त्तने हि न साम्याऽवस्था स्यात् । तस्मात्पुरुषार्थकारणत्वमस्या न ज्ञायत इति नास्याः पुरुषार्थता हेतुः । उपसंहरति “नाऽसौ” इति । इति = तस्मादर्थे । अलित्यावस्थामाह “त्रयाणाम्” इति । त्रयाणां = लिङ्गमात्राऽविशेषविशेषाणामित्यर्थः । पर्वस्वरूपं दर्शयित्वा गुणस्वरूपमाह “गुणास्तु” इति । निदर्शनमाह “यथा देवदत्त” इति । यत्राऽत्यन्तभिन्नानां गवामुपचयाऽपचयौ देवदत्तोपचयाऽपचयहेतुस्तत्र कैव कथा गुणेभ्यो भिन्नाऽभिन्नानां व्यक्तीनामुपजनाऽपाययोरित्यर्थः । ननु सर्गक्रमः किमनियतो ? नेत्याह “लिङ्गमात्रम्” इति । न खलु न्यग्रोधधाना^(१) अह्नायैव न्यग्रोधशाखिनं सान्द्रं शाद्वलदलजटिलं शाखाकाण्डनिपीतमार्त्तण्ड-

टि० (१) न्यग्रोधधाना = वटवीनानि, अह्नायैव = द्रष्टव्येव, न्यग्रोधशाखिनं = वटवृक्षं, नारभन्ते, किन्तु अह्नुरपवादिकेनेत्येवमन्वयः । सान्द्रमित्यादीनि वटवृक्षविशेषणानि ।

भा० अलिङ्गस्य प्रत्यासन्नं तत्र तत्संसृष्टं विविच्यते^(१) क्रमाऽनति-
 वृत्तेः । तथा पङ्क्तिविशेषा लिङ्गमात्रे संसृष्टा विविच्यन्ते । परिणा-
 मक्रमनियमात् । तथा तेष्वविशेषेषु भूतेन्द्रियाणि संसृष्टानि
 विविच्यन्ते । तथा चोक्तं पुरस्तात् । न विशेषेभ्यः परं तत्त्वान्-
 त्तरमास्ति । इति विशेषाणां नास्ति तत्त्वान्तरपरिणामः । तेषान्तु
 धर्मलक्षणाऽवस्थापरिणामा व्याख्यायिष्यन्ते ॥ १९ ॥

व्याख्यातं दृश्यम् । अथ द्रष्टुः स्वरूपाऽवधारणार्थमिदमारभ्यते—
 सू० द्रष्टा दृशिमात्रः शुद्धोऽपि प्रत्ययाऽनुपश्यः ॥ २० ॥

टी० चण्डातपमण्डलमारभन्ते, किन्तु क्षितिसलिलतेजःसम्पर्कात् परम्परे-
 जायमानाङ्कुरपत्रकाण्डतालादिक्रमेण । एवमिहापि युक्त्यागमासिद्धः क्रमा
 आऽऽस्थेय^(२) इति । कथं भूतेन्द्रियाण्यविशेषसंसृष्टानीत्यत आह “तथा
 चोक्तं पुरस्ताद्” इति । इदमेव^(३) सूत्रं प्रथमं व्याचक्षाणैः । अथ विशे-
 षाणां कस्मान्न तत्त्वान्तरपरिणाम उक्त इत्यत आह “न विशेषेभ्यः”
 इति । तत्त्विकमिदानीमपरिणामिन एव विशेषास्तथा च नित्याः प्रसज्ये-
 रन्नित्यत आह “तेषान्तु” इति ॥ १९ ॥

व्याख्यातं दृश्यम् । द्रष्टुः स्वरूपाऽवधारणार्थमिदमारभ्यते—“द्रष्टा
 दृशिमात्रः शुद्धोऽपि प्रत्ययाऽनुपश्यः” इति ॥ २० ॥

टी० (१) अलिङ्गस्य = प्रथमतः, यत्प्रत्यासन्नं = प्रथमं कार्यं लिङ्गमात्रं महत्तत्त्वं, तत्
 तत्र = प्रधाने, मृष्टेः माक् संसृष्टं सदेवाऽनागताऽवस्थमा प्रधानाऽविभक्तमेव सत्सृष्टिकाले
 विविच्यते = विभक्तं सद् वर्तमानाऽवस्थां प्राप्नोति, नाऽसदेवोत्पद्यत इत्यर्थः । एतेन सत्का-
 र्यवाद उक्तः । ननु कथमहङ्कार एव प्रथमं कार्यमत आह “क्रमाऽनतिवृत्तेः” = “एक-
 मेवाऽद्वितीयं ब्रह्मासीत् तस्मादव्यक्तमेवाऽक्षरं तस्मादक्षरान्महद् महतो वै अहङ्कारस्तस्मा-
 देवाऽहङ्कारावञ्च तन्मात्राणि तेभ्यो भूतादीनि” इत्यादिगोपालतापनीयश्रुत्युक्तक्रमाऽनुल-
 ह्णनादित्यर्थः । उत्पादक्रमो न यौक्तिकोऽपि त्वागमासिद्ध आश्रयणीय इति भावः । प्रत्या-
 सन्नमित्यन्तं मित्र वाक्यमिति केचित् । (२) क्रमेणोत्पाद इत्यत्र युक्तिरास्येया । केन क्रमेणेत्यत्र
 च “प्रकृतेर्महान् महतोऽहङ्कार” इत्यादिकापिलगम आश्रयेय इति भावः । (३) कैरुक्त
 मित्याकाङ्क्षितं पूरयति “इदम्” इति । व्याचक्षाणैरित्यस्याऽग्रेऽस्माभिपत्ति शेषो बोध्यः ।

भा० दृशिमात्र इति = दृक्शक्तिरेव विशेषणाऽपरामृष्टेत्यर्थः । स पुरुषो बुद्धेः प्रतिसंवेदी, स बुद्धेर्न सरूपो नाऽत्यन्तं विरूप इति । न तावत्सरूपः । कस्माद् । ज्ञाताऽज्ञातविषयत्वात् । परिणामिनी हि बुद्धिः, तस्याश्च विषयो गवादिर्घटादिर्वा ज्ञातश्चाऽज्ञातश्चेति परिणामित्वं दर्शयति^(१) । सदा ज्ञातविषयत्वन्तु पुरुषस्याऽपरिणामित्वं परिदीपयति^(२) । कस्माद्, न हि बुद्धिश्च नाम पुरुषविषयश्च स्याद् गृहीताऽगृहीता चेति सिद्धं पुरुषस्य सदा ज्ञातविषयत्वम् । ततश्चा-

टी० व्याचष्टे “दृशिमात्र” इति । विशेषणानि = धर्मास्तैरपरामृष्टा, तदनेन मात्रग्रहणस्य तात्पर्यं दर्शितम् । स्यादेतद्, यदि सर्वविशेषणरहिता दृक्शक्तिर्न तर्हि शब्दादयो दृश्येरन् । न हि दृशिनाऽसंसृष्टं दृश्यं भवतीत्यत आह “स पुरुष” इति । बुद्धिर्दर्पणे पुरुषप्रतिबिम्बसङ्गातिरेव बुद्धिप्रतिसंवेदित्वं पुनः । तथाच दृशिच्छायाऽऽपन्नया बुद्ध्या संसृष्टाः शब्दादयो भवन्ति दृश्या इत्यर्थः । स्यादेतत्, पारमार्थिकमेव बुद्धिचैतन्ययोरैक्यं कस्मान्नोपेतं किमनया तच्छायाऽऽपत्त्येतत् आह “स बुद्धेर्न सरूप” इति । तथाऽसरूपस्य तच्छायाऽऽपत्तिरपि दुर्घटेत्यत आह “नाऽत्यन्तं विरूप” इति । तत्र सारूप्यं निषेधति “न तावद्” इति । हेतुं पृच्छति “कस्माद्” इति । सहेतुकवैरूप्यहेतुमाह “ज्ञाताऽज्ञात” इति । परिणामिनी बुद्धिर्यस्मात्तस्माद् विरूपा । यदाखल्वयं शब्दाद्याकारा भवति तदा ज्ञातोऽस्याः शब्दादिलक्षणो भवति विषयः, तदनाकारत्वे त्वज्ञातः । तथा च कदाचिदेव तदाकारतां दधती परिणामिनीति । प्रयोगश्च भवति-बुद्धिः परिणामिनी, ज्ञाताऽज्ञातविषयत्वाच्छ्रोत्रादिवदिति । तद्वैधर्म्यं पुरुषस्य तद्विपरीतत्वाद् हेतोः सिध्यतीत्याह “सदाज्ञात” इति । स्यादेतत्, सदा ज्ञातविषयश्चेत्पुरुषो, न तर्हि केवली स्यादित्याशयवान् पृच्छति “कस्माद्” इति । उत्तरं “न हि बुद्धिश्च नाम इति । बुद्ध्यग्रहणयोरास्ति सहसंभवो निरोधावस्थायामत उक्तं विरोधसूचनाय “पुरुषविषयश्च” इति । तेनाऽद्यश्चकारो बुद्धि विषयत्वेन समुच्चिनोति, परिशिष्टौ तु विरोधद्योतकौ^(१) चकाराविति ।

टि० (१) च=यतः, तस्या बुद्धेर्विषयो घटादिः कदाचिदज्ञातो भवति कदाचिदाज्ञातो भवति अतो ज्ञाताऽज्ञातविषय एव बुद्धेः परिणामित्वं दर्शयति=अनुमापयतीत्यर्थः । (२) प्रदीपयति=प्रज्ञापयति, अनुमापयतीत्यर्थो ना बोध्यः । (३) बुद्धिश्चेत्पुरुषविषयस्तर्हि गृहीतैरस्यान्नाऽगृहीता पुरुषविषयश्च, गृहीताऽगृहीता चेत्येतद्विप्रतिषिद्धमिदं विरोधद्योतकौ चकारावित्यर्थः ।

भा० ऽपरिणामित्वमिति।किञ्च परार्था बुद्धिः संहत्य कारित्वात्,
स्वार्थः पुरुष इति, तथा सर्वार्थाऽध्यवसायकत्वात् त्रिगुणा बुद्धिः
त्रिगुणात्वादचेतनेति, गुणानां तूपद्रष्टा पुरुष इति। अतो न सरूपः।
अस्तु तर्हि विरूप इति। नात्यन्तं विरूपः। कस्मात् शुद्धोऽप्यसौ
प्रत्ययाऽनुपश्यो यतः^(१), प्रत्ययं बौद्धमनुपश्यति, तमनुपश्यन्नतदा
त्माऽपि तदात्मक इव प्रत्यवभासतो तथा चोक्तम्—“अपरिणामिनी

टी० प्रयोगस्तु,—पुरुषोऽपरिणामी, सदा सम्प्रज्ञातव्युत्थानाऽवस्थयो-
ज्ञातिविषयत्वाद् यः परिणामी नाऽसौ सदा ज्ञातविषयो भवति। यथा
श्रोत्रादिरिति व्यतिरेकी हेतुः। अपरमपि वैधर्म्यमाह “किञ्च परार्था”
इति। बुद्धिः खलु क्लेशकर्मवासनादिभिर्विषयेन्द्रियादिभिश्च संहत्य
पुरुषार्थमभिनिर्वर्त्तयन्ती परार्था। प्रयोगश्च—परार्था बुद्धिः संहत्य कारि-
त्वात् शयनाऽऽसनाऽभ्यङ्गवदिति। पुरुषस्तु न तथेत्याह—“स्वार्थः
पुरुष” इति। सर्वं^(२) पुरुषाय कल्पते, पुरुषस्तु न कस्मै चिदित्यर्थः।
वैधर्म्यन्तरमाह—“तथा सर्वार्थ” इति। सर्वान् अर्थान् शान्तधोरमू-
ढास्तदाकारपरिणता बुद्धिरध्यवस्यति। सत्त्वरजस्तमसां चैते परिणामाः,
इति सिद्धा त्रिगुणा बुद्धिरिति। न चैवं पुरुष इत्याह—“गुणानां
तूपद्रष्टा पुरुष” इति। तत्प्रतिबिम्बितः पश्यति, न तु तदाकारपरिणत
इत्यर्थः। उपसंहरति—“अतः” इति। “अस्तु तर्हि विरूप इति,
नात्यन्तं विरूपः। कस्माद्, यतः शुद्धोऽपि प्रत्ययानुपश्यः” =

टि० (१) यत इति पदं, शुद्धोऽपीत्यतः पूर्वमव्ययनीयम्। प्रत्ययाऽनुपश्य इत्यस्याऽर्थमाह
“प्रत्ययमि”त्यादिना। बौद्धप्रत्ययं=बुद्धिवृत्तिमनुसृत्य पश्यतीत्यर्थः। बुद्धिवृत्तिसमानाऽऽकार इति
भावः। (२) स्वार्थ इत्यस्य स्वस्य भोगादिसाधनं पुरुष इति नार्थः, कर्मकर्तृविरोधात्। किन्तु
न परार्थ इत्याह “सर्वपुरुषाय कल्पते, पुरुषस्तु न कस्मैचिदिति”। स्वस्य भोगादिसाधनमिति
विज्ञानोप विवरण त्वसाधेव। प्रकृतेः पुरुषभोगाऽपवर्गसाधनत्वेऽपि पुरुषस्य स्वायभोगादिसा-
धनत्वाऽऽख्यानस्यैतत्तन्त्रविरुद्धत्वादसम्भवाच्च। “स्वार्थ इत्यस्य न परार्थ इति वाचस्पत्या-
र्थस्तु न युक्तः। भूयचेतनस्याऽपि स्वामिचेतनार्थत्वदर्शनाद्” इत्यपि विज्ञानभिक्षोः साहसमेव।
न हि चेतनयोः स्वाभिभूत्यभावोऽप्युपेयते येनैवं पर्यनुपयेताऽपि तु सङ्घातयोः। तथा च न
चेतनस्य परार्थत्वं वक्तुं शक्यमित्यलं विस्तरेण। यच्चोक्तं बुद्धेर्गिन्द्रियादिसाहिष्येनाऽर्थक्रियाकारि-
त्वेन संहत्यकारित्वं, पुरुषस्तु विषयप्रकाशरूपायामर्थक्रियायां नाऽन्यदपेक्षत इति तस्य नसंहत्य-
कारित्वमिति, तदप्यतीव कल्पम्। पुरुषस्याऽपि विषयप्रकाशरूपाऽर्थक्रियायां बुद्धिवृत्तेरेपेक्षणात्
एतच्चऽनुपदमेव प्रत्ययाऽनुपश्य इत्येतद्रूपारख्यानमात्रे स्पष्टं भविष्यतीतिनाऽतिरोहितम्।

भा० हि भोक्तृशक्तिरप्रतिसङ्क्रमा च परिणामिन्यर्थे प्रतिसंक्रान्तेव तद्वृत्तिमनुपतति तस्याश्च प्राप्तचैतन्योपग्रहरूपाया बुद्धिवृत्तेरनुकारमात्रतया बुद्धिवृत्त्यविशिष्टा हि ज्ञानवृत्तिरित्याख्यायते ॥२०॥

सू० तदर्थ एव दृश्यस्यात्मा ॥ २१ ॥

भा० दृशिरूपस्य पुरुषस्य कर्मरूपतामापन्नं दृश्यमिति तदर्थ एव

टी० यथा चैतत्तथोक्तं “वृत्तिसारूप्यामितरत्र” इत्यत्र । तथाचोक्तं पञ्चशिखेन—

अपरिणामिनी हि भोक्तृशक्तिः = आत्मा, अत एव बुद्ध्यावप्रतिसङ्क्रमा च, परिणामिनि बुद्धिरूपेऽर्थे सङ्क्रान्तेव तद्वृत्तिः=बुद्धिवृत्तिम् अनुपतति । नन्वसङ्क्रान्ता कथं सङ्क्रान्तेव कथं वा वृत्ति विनाऽनुपततीत्यत आह “तस्याश्च” इति । प्राप्तश्चैतन्योपग्रह = उपरागो येन रूपेण तत्तथाप्राप्त-चैतन्योपग्रहं रूपं यस्याः सा तथोक्ता ॥ एतदुक्तं भवति, यथा निर्मले जलेऽसंक्रान्तोऽपि चन्द्रमा. संक्रान्तप्रतिबिम्बतया संक्रान्त इव एवमत्राऽप्यसंक्रान्तऽपि संक्रान्तप्रतिबिम्बाचितिशक्तिः संक्रान्तेवातेन बुद्ध्यात्मत्वमापन्ना बुद्धिवृत्तिमनुपततीति । तदनेनाऽनुपश्य इति व्याख्यातम् । तामनुकारेण पश्यतीत्यनुपश्य इति ॥२०॥ द्रष्टृदृश्ययोः स्वरूपमुक्त्वा स्वस्वामिलक्षणसंबन्धाङ्गं दृश्यस्य द्रष्टृत्वमाह “तदर्थ एव दृश्यस्यात्मा” इति ॥ २१ ॥

व्याचष्टे “दृशिरूपस्य” इति । दृशिरूपस्य पुरुषस्य = भोक्तुः कर्मरूपतां = भोग्यताम् आपन्न दृश्यम्, इति = तस्मात् तदर्थ एव = द्रष्टृत्व एव दृश्यस्यात्मा भवति, न तु दृश्यार्थः । ननु नाऽऽत्माऽऽत्मार्थ इत्यत आह “स्वरूपं भवति” इति । एतदुक्तं भवति । सुखदुःखात्मकं दृश्यं भोग्यं, सुखदुःखे चाऽनुकूलयितृप्रतिकूलयितृणी तत्त्वेन^(१) तदर्थ एव व्यवतिष्ठेते । विषया अपि हि शब्दादयस्तादात्म्यादेव^(२) चाऽनुकूलयितारः प्रतिकूलयितारश्च । नचैषामात्मैवानुकूलनीयः प्रतिकूलनीयश्च । स्वात्मनि वृत्तिविरोधाद् । अतः पारिशेष्याच्चितिशक्तिरेवाऽनुकूलनीया च प्रतिकूलनीया च । तस्मात्तदर्थमेव दृश्यं न तु दृश्यार्थम् । अतश्च तदर्थ एव दृश्यस्यात्मा, न दृश्यार्थो यत् *

टि० (१) तत्त्वेन=अनुकूलयितृप्रतिकूलयितृत्वेन, तदर्थे=अनुकूलनीयप्रतिकूलनीयार्थे एव नाऽऽत्मार्थे इत्यर्थः । यद्वा भोग्यत्वेन सुखदुःखे भोक्तृत्वे एव व्यवतिष्ठेते, नात्मार्थे इत्यर्थः ।

(२) तादात्म्यादेव=सुखदुःखमोहात्मकतादेवेत्यर्थः । * यदिदं यत् इत्यर्थः ।

भा० दृश्यस्यात्मा=स्वरूपं भवतीत्यर्थः। तत्स्वरूपं तु पररूपेण प्रतिल-
ब्धात्मकं भोगाऽपवर्गार्थितायां कृतायां पुरुषेण न दृश्यत इति, स्वरूप
हानादस्य नाशः प्राप्तो, ^(१) न तु विनश्यति ॥ २१ ॥ कस्माद्,
सू० कृतार्थं प्रति नष्टमप्यनष्टं तदन्यसाधारणत्वाद् ॥ २२
भा० कृतार्थमेकं पुरुषं प्रति दृश्यं नष्टमपि = नाशं प्राप्तमपि अनष्टं
तद्, अन्यपुरुषसाधारणत्वात्। कुशलं पुरुषं प्रति नाशं प्राप्तमप्यकु-

टी० स्वरूपमस्य यावत्पुरुषार्थमनुवर्तते, निवर्तते च पुरुषार्थं निवर्तते इत्याह
“तत्स्वरूपं तु” इति । स्वरूपं तु दृश्यस्य जडं, पररूपेण = आत्मरूपेण
चैतन्येन प्रतिलब्धात्मकम् = अनुभूतस्वरूपं, भोगाऽपवर्गार्थितायां कृतायां
पुरुषेण न दृश्यते = भोगः = सुखाद्याकारशब्दाद्यनुभवः । अपवर्गः = सत्त्व-
पुरुषान्यताऽनुभवः । तच्चैतदुभयमप्यजानतो जडाया बुद्धेः पुरुषच्छाया-
ऽऽपच्येति पुरुषस्यैव। तथाच पुरुषभोगापवर्गयोः कृतयोर्दृश्यस्य भोगाप-
वर्गार्थिता समाप्यत इति भोगापवर्गार्थितायां कृतायामित्युक्तम् । अत्रान्तरे
चोदयति-“स्वरूपहानाद्” इति । परिहरति “न तु विनश्यति” इति ॥ २१ ॥
नन्वत्यन्ताऽनुपलभ्यं कथं न विनश्यतीत्याशयवान् पृच्छति “कस्माद्” इति ।
सूत्रेणोत्तरमाह “कृतार्थमित्यादिना, तदन्यसाधारणत्वादित्यन्तेन” ॥ २२ ॥
कृतोऽर्थो यस्य पुरुषस्य स तथा, तं प्रति नष्टमप्यनष्टं तद् दृश्यम् । कुतः ?
सर्वान् पुरुषान् कुशलान् अकुशलान् प्रति साधारणत्वाद् । व्याचष्टे-“कृतार्थ-
मेकम्” इति । नाशः = अदर्शनं, अनष्टं तु दृश्यमन्यपुरुषसाधारणत्वात् तस्माद्
दृश्यात्परस्यात्मनश्चैतन्यं रूपं तेन, तदिह श्रुतिस्मृतीतिहासपुराणप्रसिद्धमव्य-
क्तमनवयवमेकमानाश्रयं व्यापि नित्यं विश्वकार्यशक्तिमद् । यद्यपि कुशलेन
तं प्रति कृतकार्यं न दृश्यते तथाप्यकुशलेन दृश्यमानेन नास्ति । न हि रूपम-
न्येन न दृश्यत इति चक्षुष्मताऽपि दृश्यमानमभावप्राप्तं भवति । न च प्रधानवदे-

टि० (१) अत्रेदं शङ्काऽऽकृतं—न हि पातञ्जलरूपानिपद्वत्प्रतिजीव भिन्ना मृत्तिरभ्युपेयते
येन यस्य जीवस्य त्रियोत्पन्ना तस्याऽपनीयते, न जीवान्तरस्य । भिन्नाधिकरणयोर्विद्याऽवि-
द्ययोर्विरोधविरहाद् इत्येव वक्तुं युज्यते । किन्तु हि प्रधानैक्यम् । तथाच तस्यैकत्वेन तदुच्छेदे,
सर्वोच्छेदोऽनुच्छेदे वा न कस्यचिदित्यनिर्गोत्रमसङ्ग इति । * पुरुषविशेषणमित्म् ।

भा० शलान् पुरुषान् प्रत्यकृतार्थमिति तेषां दृशेः कर्मविषयतामा-
पन्नं लभत एव पररूपेणाऽऽत्मरूपमिति । अतश्च दृग्दर्शनशक्त्योर्नि-
त्यत्वादनादिः संयोगो व्याख्यात इति । तथाचोक्तं—“धर्मिणाम-
नादिसंयोगाद् धर्ममात्राणामप्यनादिः संयोगः” इति ॥ २२ ॥

टी०क एव पुरुषः^(१), तन्नानात्वस्य जन्ममरणसुखदुःखोपभोगमुक्तिसंसारव्यव-
स्थया सिद्धेः । एकत्वश्रुतीनां च प्रमाणान्तरविरोधात्कथाश्चिद्देशकालविभागा-
ऽभावेन भक्त्याऽप्युपपत्तेः । प्रकृत्येकत्वपुरुषनानात्वयोश्च श्रुत्यैव साक्षात्प्रति-
पादनाद् । “अजामेकां लोहितशुक्लकृष्णां बह्वीः प्रजाः सृजमानां सरूपाः ।
अजो ह्येको जुषमाणोऽनुशेते जहात्येनां भुक्तभोगामजोऽन्यः” इति श्रुतिः । अ-
स्या एव श्रुतेश्चानेन सूत्रेणार्थोऽनूदित इति । यतो दृश्यं नष्टमप्यनष्टं पुरुषान्तरं
प्रत्यस्ति अतो दृग्दर्शनशक्त्योर्नित्यत्वादनादिः संयोगो व्याख्यातः । अत्रैवा-
ऽऽगमिनामनुमतिमाह—“तथा चोक्तम्” इति । धर्मिणां गुणानाम्, आत्मभि-
रनादिसंयोगाद् धर्ममात्राणां = महदादीनामप्यनादिः संयोग इति । एकैकस्य
महदादेः संयोगोऽनादिरप्यनित्य एव यद्यपि तथापि सर्वेषां महदादीनां नित्यः ।
पुरुषान्तराणां साधारणत्वादत उक्तं—“धर्ममात्राणाम्” इति । मात्रग्रहणेन
व्याप्तिं गमयति । अत एतद् भवति । यद्यप्येकस्य महतः संयोगोऽतीततामाप-
न्नस्तथाऽपि महदन्तरस्य पुरुषाणां संयोगो नातीत इति नित्य उक्तः ॥ २२ ॥

टि० (१) ननु “एको देवः सर्वभूतेषु गूढः” “एक एव हि भूतात्मा भूते भूते व्यवस्थित”
इत्यादि श्रुतिस्मृतिभ्यः पुरुषैकत्वाऽवगमात्कथं कुशलाऽकुशलभेदेन प्रधानस्य नष्टाऽनष्टत्वव्य-
पहार इत्यत आह “न च प्रधानवदेकः पुरुषः” इति । तत्रोपपत्तिमाह “तन्नानात्वस्येति” ।
जन्म चाऽत्राऽपूर्वदेहन्दिन्द्रियाद्यभिसंबन्ध एव, न तु पुरुषस्य परिणामस्तस्याऽपरिणामत्वाद् । एव-
मुपात्तेर्देहादित्यागो मरणं, न तु विनाशः । आत्मनः कूटस्थानित्यत्वादेकस्मिन् जायमाने म्रिय-
माणे वा, सुखिनि दुःखिनि वा, बद्धे मुक्ते वा नेतेर जन्मादिभाजो भवन्तीति या व्यवस्था सा
नोपपद्येत, यदि सर्वशरीरेष्वेक एव पुरुषाऽभ्युपेयेतेति भावः । तथा च साङ्ख्यसूत्रं “जन्मादिव्य-
वस्थातः पुरुषबहुत्वम्” अ० १ सू० १४९ इति । स्पष्टं चेत्तद् “जन्ममरणकरणानां प्रतिनि-
ममाद्” इति साङ्ख्यकारिकायां तत्त्वकौमुद्याम् । इदं च बहुत्वं यदवच्छेदेन पुरुषस्य जन्मादि-
मत्वं तदवच्छिन्नस्यैव, न तु शुद्धस्यापि वा चेत्तत्तया भूमेकायां भिन्नमतनिराकरणप्रस्तावेऽभि-
हितमस्माभिः । “नाऽद्वैतश्रुतिविरोधो जातिपरत्वाद्” इति साङ्ख्यसूत्रमाश्रित्यैकत्वश्रुतीनां
गतिमाह “एकत्व” इति ।

संयोगस्वरूपाऽभिधित्सयेदं सूत्रं प्रववृते ।

‘सू० स्वस्वामिशक्त्योः स्वरूपोपलब्धिहेतुसंयोगः ॥२३॥

भा० पुरुषः स्वामी दृश्येन स्वेन दर्शनार्थं संयुक्तः* तस्मात्संयोगाद् दृश्यस्योपलब्धिर्या स भोगः। यातु द्रष्टुः स्वरूपोपलब्धिः तोऽपवर्गः। दर्शनकार्य्यावसानः संयोग इति दर्शनं वियोगस्य कारणमुक्तं, दर्शनमदर्शनस्य प्रतिद्वन्द्वीति अदर्शनं संयोगनिमित्तमुक्तनाऽत्र दर्शनं मोक्षकारणम्, अदर्शनाऽभावादेव बन्धाभावः स मोक्ष इति। दर्शनस्य भावे बन्धकारणस्याऽदर्शनस्य नाश इत्यतो दर्शनज्ञानं

टी० तदेवं तादर्थ्यं संयोगकारणे उक्ते प्रासङ्गिके प्रधाननित्यत्वे संयोग-सामान्यनित्यत्वे हेतौ चोक्ते, संयोगस्य यत्स्वरूपम् = असाधारणो विशेष इति यावत् तदभिधित्सयेदं सूत्रं प्रववृते “स्वस्वामिशक्त्योः स्वरूपोपलब्धिहेतुः संयोग” इति ॥ २३ ॥ यतो दृश्यं तदर्थमतस्तज्जानितोपकारं भजमानः पुरुषस्तस्य स्वामी भवति। भवति च दृश्यमस्य स्वम् । स चाऽनयोः संयोगः शक्तिमात्रेण व्यवस्थितस्तत्स्वरूपोपलब्धिहेतुः । तदेतन्नाप्यमवद्योतयति । “पुरुष” इति । पुरुषः स्वामी योग्यतामात्रेण^१ दृश्येन स्वेन योग्यतयैव दर्शनार्थं संयुक्तः । शेषं सुगमम् । स्यादेतद् । द्रष्टुः स्वरूपोपलब्धिरपवृज्यतेऽनेनेत्यपवर्ग उक्तः । न च मोक्षः साधनवान् । तथा सत्ययं मोक्षत्वादेव व्यवतेत्यत आह “दर्शनकार्य्यावसान” इति । दर्शनकार्य्यावसानो बुद्धिविशेषेण सह पुरुषविशेषस्य संयोग इति दर्शनं वियोगकारणमुक्तम् । कथं पुनर्दर्शनकार्य्यावसानत्वं संयोगस्येत्यत आह— “दर्शनम्” इति । ततः किमित्यत आह— “अदर्शनम्” इति । अदर्शनम् = अविद्या, संयोगानिमित्तमुक्तम् । उक्तमर्थं स्पष्टयति— “नात्र इति, ननु दर्शनमदर्शनं विरोधिनं विनिवर्त्तयतु, बन्धस्य कुतो निवृत्तिरित्यत आह— “दर्शनस्य” इति । बुद्ध्यादिविविक्तस्यात्मनः स्वरूपाऽवस्थानं मोक्षउक्तो, न तस्य साधनं दर्शनमपि त्वऽदर्शननिवृत्तिरित्यर्थः । असाधारणं संयोगे

१ टि० (१) संयोग एव सर्वत्र न योग्यतामात्रमिति विज्ञानोक्तिर्दया । निश्चयवयोऽभिप्रायः प्रधानपुरुषयोः संयोगाऽसम्भवादित्यलम् । * संयुक्त — अत्र भवतीति शेषः ।

भा० कैवल्यकारणमुक्तम् । किञ्चेदमदर्शनं नाम, किं गुणानाम-
धिकारः । १ । अहो स्विद् दृशिरूपस्य स्वामिनो दर्शितवि-
षयस्य प्रधानचित्तस्याऽनुत्पादः, स्वस्मिन् दृश्ये विद्यमाने
दर्शनाभावः । २ । किमर्थवत्ता गुणानाम्^{१)} । ३ । अथा-
ऽविद्या स्वचित्तेन सह निरुद्धा स्वचित्तस्योत्पत्तिबीजम्^{२)}
। ४ । किं स्थितिसंस्कारक्षये गतिसंस्काराऽभिव्यक्तिः,

टी० हेतुमदर्शनविशेषं ग्रहीतुमदर्शनमात्रं विकल्पयति “किञ्चेदम्” इति ।
पर्युदासं गृहीत्वाह—“किं गुणानामधिकार” इति । अधिकारः=कार्यार-
म्भणसामर्थ्यं, ततो हि संयोगः संसारहेतुरुपजायते । प्रसज्यप्रतिषेधं गृहीत्वा
द्वितीयं विकल्पमाह “अहोस्विद्” इति । दाशतो विषयः शब्दादिः सत्त्व-
पुरुषाऽन्यता च येन चित्तेन तस्य तादृष्यस्याऽनुत्पादः । एतदेव स्फोरयति
“स्वस्मिन्” इति । दृश्ये=शब्दादौ सत्त्वपुरुषाऽन्यतायां चेति, तावदेव
प्रधानं विचेष्टते न यावद् द्विविधदर्शनमभिनिर्वर्त्तयति, निष्पादितोभय-
दर्शनं तु विनिवर्त्तत इति । पर्युदास एव तृतीयं विकल्पमाह—“किमर्थवत्ता
गुणानाम्” इति । सत्कार्यवादासिद्धौ हि भाविनावपि भोगापवर्गावव्यपदे-
श्यतया^{३)} स्त इत्यर्थः । पर्युदास एव चतुर्थं विकल्पमाह—“अथाऽविद्या”
इति । प्रतिसर्गकाले स्वाचित्तेन सह निरुद्धा=प्रधानतास्यमागता वासना-
रूपेण स्वचित्तोत्पत्तिबीजम् । तेन दर्शनादन्याऽविद्यावासनैवादर्शनमुक्ता ।
पर्युदास एव पञ्चमं विकल्पमाह—“किं स्थिति” इति । स्थितिसंस्का-
रस्य=प्रधानचित्तिनः साम्यपरिणामपरम्परावाहिनः क्षये, गतिः=महदादि
विकारारम्भः । तद्धेतुः संस्कारः प्रधानस्य गतिसंस्कारस्तस्याऽभिव्यक्तिः
= कार्योन्मुखत्वम् । तदुभयसंस्कारसङ्गावे मतान्तराऽनुमतिमाह—

टि० (१) प्रथमप्रत्यये गुणानामारम्भणसामर्थ्यमदर्शनमित्युक्तमनेन च विकल्पेनाऽनाग-
तास्यया गुणेषु भोगाऽपवर्गावस्थानस्यादर्शनत्वमित्युक्तिमिति धेदः ।

(२) प्रलपकाले साश्रयचित्तेन सह प्रगणसाम्यं गताऽपि सर्गकाले पुनः साश्रयचि-
त्तस्योत्पत्तिकोऽं या विपर्ययज्ञानवामना किं साऽदर्शनामिति प्रकृत्यर्थः । अयमेव पक्षः
सिद्धान्तो भविष्यतीतरेषां न्वेतन्ममानियतमाध्यापोपन्यास इति बोध्यम् ।

भा० यत्रेदमुक्तं—“प्रधानं स्थित्यैव वर्तमानं विकाराऽकरणादप्रधानं स्यात्, तथा गत्यैव वर्तमानं विकारनित्यत्वादप्रधानं स्यात्। उभयथा चाऽस्या प्रवृत्तिः प्रधानव्यवहारं लभते नाऽन्यथा। कारणान्तरेष्वपि कल्पितेष्वेष समानश्चर्चः” ॥५॥ दर्शनशक्तिरेवाऽदर्शनमित्येके “प्रधानस्यात्मरूपापनार्था प्रवृत्तिः” इति श्रुतेः। सर्व-

टी० “यत्रेदमुक्तम्” इति । ऐकान्तिकत्वं व्यासेधाद्भिः^{१)} । प्रधीयते=जन्यते विकारजातमनेनेति प्रधानं, तच्चेत्स्थित्यैव वर्त्तेत न कदाचिद् गत्या ततो विकाराऽकरणान्न प्रधीयते तेन किञ्चिदित्यप्रधानं स्याद्। अथ गत्यैव वर्त्तेत न कदाचिदपि स्थित्या तत्राऽऽह-“तथा गत्यैव” इति । क्वचित्पाठः स्थित्यै-गत्यै-इति। तादर्थ्यं चतुर्थी, एवकारश्च द्रष्टव्यः। स्थित्यै चेन्न वर्त्तेत न क्वचिद्विकारो विनश्येत्। तथा च भावस्य सतोऽविनाशिनो नोत्पत्तिरपीति विकारत्वादेव च्यवेत्। एवञ्च न प्रधीयते अत्र किञ्चिदित्यप्रधानं स्यात् । तदुभयथा स्थित्या गत्या चाऽस्य प्रवृत्तिः प्रधानव्यवहारं लभते, नान्यथा =एकान्ताऽभ्युपगमे । न केवलं प्रधानं, कारणान्तरेष्वपि=परब्रह्मतन्माया-परमाण्वादिषु कल्पितेषु समानः, चर्चो=विचारः । तान्यपि हि स्थित्यैव वर्त्तमानानि विकाराऽकरणादकरणानि स्युः, गत्यैव वर्त्तमानानि विकारनित्यत्वादकरणानि स्युरिति च । पर्युदास एव च पष्ठं कल्पमाह “दर्शनशक्तिरेव” इति । यथा प्रजापतिव्रते “नेक्षेतोद्यन्तमादित्यम्” इति^(२) अनीक्षणप्रत्यासन्नः सङ्कल्पो गृह्यत एवमिहापि दर्शननिषेधे तत्प्रत्यासन्ना तन्मूला शक्तिरुच्यते । सा च दर्शनं भोगादिलक्षणं प्रसोतुं द्रष्टारं दृश्येन योजयतीति । अत्रैव श्रुतिमाह ‘प्रधानस्य’ इति । स्यादेतत् प्रधानमात्मरूपा

टि० (१) स्थित्यैव प्रधानं वर्त्तेत न गत्या । यद्वा गत्यैव प्रधानं वर्त्तेत न स्थित्यत्यनयो पक्षयोरेकतरपक्षाऽवधारणार्थं नियमे निरावृत्तिर्हि पञ्चशिखाचार्यैरितदुक्तमित्यर्थः ।

(२) यथा “नेक्षेतोद्यन्तमादित्यं नाऽस्तं यान्तं कदाचन । नोपार्क्तं न वारिधं न मध्यं न भसो गतम्” इतिवाक्ये प्रकरणोपक्रमे “अयात प्रजापतिव्रतम्” इति मतसम्प्रदाय-णाद् व्रतस्य चाऽनुष्ठेयत्वाद् नञोपस्थाप्यत्वाऽभावस्याऽननुष्ठेयत्वाच्चक्षेण निरुद्धा तत्प्रत्यासन्ना नेक्षित्य इति मानमी क्रिया गृह्याने तद्वद् दर्शनमिच्छा तत्प्रत्यासन्ना या पुरुषायाऽऽत्मानं दर्शयितुं प्रधानस्य सगु सादृशके माऽदर्शनमिति भावः ।

भा० बोध्यबोधसमर्थः प्राक् प्रवृत्तेः पुरुषो न पश्यति, सर्वकार्यकर
णसमर्थं दृश्यं तदा न दृश्यत इति^(१) । ६। उभयस्याऽप्यदर्शनं धर्म
इत्येके । तत्रेदं दृश्यस्य स्वात्मभूतमपि पुरुषप्रत्ययाऽपेक्षं दर्शनं
दृश्यधर्मत्वेन भवति । तथा पुरुषस्यानात्मभूतमपि दृश्यप्रत्ययापेक्षं
पुरुषधर्मत्वेनैव दर्शनमवभासते । दर्शनज्ञानमेवाऽदर्शनमिति

टी० पनार्थं प्रवर्तत इति श्रुतिराह, न त्वात्मदर्शनशक्तिः प्रवर्तत इत्यत
आह—“सर्वबोध्यबोधसमर्थ” इति । प्राक् प्रवृत्तेः प्रधानस्य नाऽऽत्म-
ख्यापनमात्रं प्रवृत्तौ प्रयोजकमसामर्थ्यं तदयोगात् । तस्मात्सामर्थ्यं प्र-
वृत्तेः प्रयोजकमिति श्रुत्याऽर्थादुक्तमित्यर्थः । दर्शनशक्तिः प्रधानाश्रयेत्य-
ङ्गीकृत्य षष्ठः कल्पः, इमामेवोभयाश्रयामास्थाय सप्तमं कल्पमाह—“उभ-
यस्याप्यदर्शनम्” इति उभयस्य=पुरुषस्य च दृश्यस्य चादर्शनं=दर्शन-
शक्तिर्धर्म इत्येके ।^(१) स्यादेतद्, मृष्यामहे दृश्यस्येति, तस्य सर्वशक्त्याऽऽ-
श्रयत्वात्, न द्रष्टुरिति पुनर्मृष्यामः । न हि तदाधारा ज्ञानशक्तिः । तत्र
ज्ञानस्याऽसमवायाद्, अन्यथा परिणामापत्तिरित्यत आह—“तत्रेदम्” इति,
भवतु दृश्यात्मकं, तथाऽपि तस्य जडत्वेन तद्गतशक्तिकार्यं दर्शनमपि
जडमिति न शक्यं तद्धर्मत्वेन विज्ञातुं, जडस्य स्वयमप्रकाशत्वाद् । अतो
दृशोरात्मनः प्रत्ययं=चैतन्यच्छायापत्तिमपेक्ष्य दर्शनं दृश्यधर्मत्वेन भवति=
विज्ञायते । विषयेण विषयिण उपलक्षणात् । नन्वेतावताऽपि दृश्यधर्मत्व-
मस्य ज्ञानस्य भवति, न तु पुरुषधर्मत्वमपीत्यत आह “तथा पुरुषस्य”
इति । सत्यं पुरुषस्यानात्मभूतमेव, तथाऽपि दृश्यबुद्धिसत्त्वस्य यः प्र-
त्ययः=चैतन्यच्छायाऽपत्तिस्तमपेक्ष्य पुरुषधर्मत्वेनैव न तु पुरुषधर्मत्वेन ।
एतदुक्तं भवति—चैतन्यविम्बोद्ग्राहितया बुद्धिचैतन्ययोरभेदाद् बुद्धि-
धर्माश्चैतन्यधर्मा इव चकासतीति । अष्टमं कल्पमाह “दर्शनज्ञानम्”
इति । ज्ञानमेव शब्दादीनामदर्शनं, न तु सत्त्वपुरुषाऽन्यताया इति केचिद् ।
यथा चक्षू रूपे प्रमाणमपि रसादावप्रमाणमुच्यते ।

टि० (१) सर्वबोध्यबोधसमर्थ इत्यादिश्रुतासत्त इत्यन्त एको विकल्प इति मते त्विति शब्दो हेत्वर्थे
बोध्यः । तथाच यतः प्रधानवृत्तेः प्राक् पुरुषो न पश्यति, नापि प्रधानं दृश्यतेऽत उभयस्याऽ-
ऽप्यदर्शनं धर्म इत्यर्थो बोध्यः ।

भा० केचिदभिदधति, इत्येते शास्त्रगता विकल्पाः, तत्र । विकल्प-
बहुत्वमेतत्सर्वपुरुषाणां गुणसंयोगे साधारणविषयम्^१ ॥ २३ ॥

यस्तु प्रत्येकचेतनस्य स्वबुद्धिसंयोगः—

सू० तस्य हेतुरविद्या ॥ २४ ॥

भा० विपर्ययज्ञानवासनेत्यर्थः । विपर्ययज्ञानवासनावासिता न

टी० एतदतो भवति—सुखाद्याकारशब्दादिज्ञानानि स्वसिद्धयनुगुणतया द्रष्टृ-
इयसंयोगमाक्षिपन्तीति । तदेवं विकल्प्य चतुर्थविकल्पं स्वीकर्तुमितरेषां विक-
ल्पानां सांख्यशास्त्रगतानां सर्वपुरुषसाधारण्येन भोगवैचित्र्याऽभावप्रसङ्गेन
दूषयति—“इत्येते शास्त्रगता” इति ॥ २३ ॥ चतुर्थविकल्पं निर्धारयितुं सू-
त्रमवतारयति “यस्तु प्रत्येकचेतनस्य स्वबुद्धिसंयोगः” इति । प्रति=प्रतीपम्,
अञ्चति=प्राप्नोतीति प्रत्यक् । असाधारणस्तु संयोग एकैकस्य पुरुषस्यैकै-
कया बुद्ध्या वैचित्र्यहेतुः । सूत्रं पठति—“तस्य हेतुविद्या” इति ॥ २४ ॥

नन्वविद्या^२ विपर्ययज्ञानं, तस्य भोगापवर्गयोर्द्विव*स्वबुद्धिसंयोगो
हेतुः, असंयुक्तायां बुद्धौ तदनुत्पत्तेः । तत्कथमावेद्या संयोगभेदस्य हेतुरित्यत
आह—“ विपर्ययज्ञानवासना ” इति । सर्गान्तरीयाया अविद्यायाः
स्याचित्तेन सह निरुद्धाया अपि प्रधानेऽस्ति वासना । तद्वासनावासितं च
प्रधानं तत्तत्पुरुषसंयोगिनीं तादृशीमेव बुद्धिं सृजति ।

टी० (१) तत्र = अदर्शनविषये, याद्विकल्पानां चतुर्थविकल्पाऽतिरिक्तानां बहुत्वमेतत्सर्वपुरु-
षाणां सामान्यगुणसंयोगे = पुरुषार्थहेतुसंयोगमामान्ये साधारणकारणविषयं, न सुखदुःखवै-
चित्र्यहेतुसंयोगविशेषाऽसाधारणकारणविषयमित्यर्थः । कस्तर्हि संयोगविशेषे कारणमित्याशङ्क्य
उत्तरसूत्रे पूर्वोक्तमाह “ यस्तु इति । यस्तु सुखदुःखादिवैचित्र्यव्यवस्थापक एकैकस्य
पुरुषस्यैकैकया बुद्ध्याऽसाधारणः संयोगविशेषस्तस्य हेतुविद्या = चतुर्थविकल्पोक्तविपर्ययज्ञान-
वासनेत्येवं सूत्रेण सद्धान्वयः । तत्र—इत्यारभ्योत्तरसूत्राऽन्तरणमित्येकः । प्रत्येकचेतन-
स्येति पाठान्तरं तु अचस्पत्यननुगुणम् ।

(२) संयोगे सति विपर्ययज्ञानं विपर्ययज्ञाने च सति संयोग इति परस्परऽऽश्रयमाश-
ङ्कते “नन्वविद्या” इति । * यथा भोगाऽपवर्गयोर्द्विवः स्वबुद्धिसंयोग एव तस्य = विपर्ययज्ञान-
वासनाऽपि हेतुः स एवेत्यर्थः । तत्र हेतुः—असंयुक्तायामिति ।

भा०कार्यनिष्ठां पुरुषख्यातिं बुद्धिः प्राप्नोति साऽधिकारा पुनरावर्त्त-
ते, ^(१) सा तु पुरुषख्यातिपर्यवसाना कार्यनिष्ठां प्राप्नोति चरिता-
ऽधिकारा निवृत्ताऽदर्शनावन्धकारणाऽभावान्न पुनरावर्त्तते । अत्र
कश्चित् पण्डकोपाख्यानानोद्धाटयति ^(२)—“मुग्धया भार्ययाऽभिधी-
यते पण्डकः, आर्यपुत्रः अपत्यवती मे भागिनी किमर्थं नाहामिति । स
तामाह मृतस्तेऽहमपत्यमुत्पादयिष्यामीति । तथेदं विद्यमानं ज्ञानं
चित्तनिवृत्तिं ^(३) न करोति विनष्टं करिष्यतीति का प्रत्याशा ।
तत्राऽऽचार्यदेशीयो वाक्ते—ननु बुद्धिनिवृत्तिरेव मोक्षः । अदर्शन-

टी० एवं पूर्वपूर्वसर्गोचित्यनादित्वाददोषः । अत एव प्रतिसर्गावस्थायां न
पुरुषो मुच्यत इत्याह “विपर्ययज्ञान” इति । यदा पुरुषख्यातिं कार्यनिष्ठां
प्राप्ता † तदा विपर्ययज्ञानवासनाया बन्धकारणस्याभावान्न पुनरावर्त्तत
इत्याह—“सा तु” इति । अत्र कश्चित्=नास्तिकः कैवल्यं पण्डको-
पाख्यानानोपहसति । पण्डकोपाख्यानमाह—“मुग्धया” इति । किमर्थ-
मित्यर्थ—शब्दो निमित्तं लक्षयति । प्रयोजनस्याऽपि निमित्तत्वात् । पण्ड-
कोपाख्यानसाम्यमापादयति—“तथेदम्” इति । इदं विद्यमानं गुणपुरु-
षान्यताख्यातिज्ञानं चित्तनिवृत्तिं न करोति, परवैराग्येण ज्ञानप्रसादमात्रेण
ससंस्कारं निरुद्धं विनष्टं करिष्यतीति का प्रत्याशा, यस्मिन् सत्येव यद्
भवति तत्तस्य कार्यं न तु यस्मिन्नसतीति भावः । अत्रैकदेशिमतेन
परिहारमाह—“तत्राचार्यदेशीय” इति । ईपदपरिसमाप्त आचार्य
आचार्यदेशीयः । आचार्यस्तु वायुप्रोक्ते* कृतलक्षणः “आचिनोति च

टे० (१) विपर्ययज्ञानवापनावासिता या बुद्धिः सा यदा मरणपुरुषाऽन्यताख्यातिरूपा वार्य-
निष्ठा = स्वकर्तव्यचरममीमा न प्राप्नोति तदा साऽधिकारा सती पुनरावर्त्तते । यदा तु पुरुष-
ख्यातिपर्यवसाना सती कार्यनिष्ठा प्राप्नोति तदा समाप्तकर्तव्या सती न पुनरावर्त्तते । एवञ्चा-
न्यव्यतिरेकाभ्यां विपर्ययज्ञानवर्गमेव योगेर्गहनुरित्यर्थः ।

(२) पण्डकः=पुंसकः । तदुद्भूतान्तेन कैवल्यमाक्षेपनात्पर्यः । † बुद्धिरिति शेषः ।

(३) चित्तनिवृत्तिर्यं कैवल्यमर्थः । * वायुपुराणे ।

भा०काङ्क्षाऽभावाद् बुद्धिनिवृत्तिः । तच्चाऽदर्शनं बन्धकारणं द-
र्शनाद्विवर्तते । तत्र चित्तनिवृत्तिरेव मोक्षः^१, किमर्थमस्थान
एवाऽस्य मतिविभ्रमः ॥ २४ ॥

हेयं दुःखं हेयकारणं च संयोगाख्यं सनिमित्तमुक्तमतः परं
ज्ञानं वक्तव्यम्—

टी० शास्त्रार्थमाचारे स्थापयत्यपि । स्वयमाचरते यस्मादाचार्यस्तेन चोच्यते”
इति । भोगविवेकरूपातिरूपपरिणतबुद्धिनिवृत्तिरेव मोक्षः । नच बुद्धिस्वरू-
पनिवृत्तिः । सा च धर्ममेधान्तविवेकरूपातिप्रतिष्ठाया अनन्तरमेव भवति । स-
त्यपि बुद्धिस्वरूपमात्राऽवस्थान इत्यर्थः । एतदेव स्फोरयति—“अदर्शन” इति ।
अदर्शनस्य बन्धकारणस्याऽभावाद् बुद्धिनिवृत्तिः । तच्चाऽदर्शनं बन्धकारणं
दर्शनाद्विवर्तते । दर्शननिवृत्तिस्तु परवैराग्यसाध्या । सत्यपि बुद्धिस्वरूपाऽव-
स्थाने मोक्ष इति भावः । एकदेशिमतमुपन्यस्य स्वमतमाह—“तत्रचित्तनिवृ-
त्तिरेवमोक्ष” इति । ननूक्तं दर्शने निवृत्तेऽचिराच्चित्तस्वरूपनिवृत्तिर्भवतीति
कथं दर्शनकार्येत्यत आह “कथमस्थान एवाऽस्य मतिविभ्रम” इति । अय-
मभिसन्धिः—यदि दर्शनस्य साक्षाच्चित्तनिवृत्तौ कारणभावमङ्गीकुर्महि
तत एवम् उपाऽऽलभ्येमहि, किन्तु विवेकदर्शनं प्रकर्षकाष्ठां प्राप्तं निरो-
धसमाधिभावनाप्रकर्षक्रमेण चित्तनिवृत्तिमत्पुरुषस्वरूपाऽवस्थानोपयोगी-
त्यातिष्ठामहे, तत्कथमुपालभ्येमहीति ॥ २४ ॥

तदेवं व्यूहद्वयमुक्त्वा तृतीयव्यूहाऽभिधानाय सूत्रमवतारयति “हेयं दुःखम्”

टि० (१) ननु चित्तनिवृत्तिरेव चेन्मोक्षस्तर्हीचाव्यर्थादर्शयमतात्कोऽस्य विशेषः । तेनाऽपि हि बुद्धि-
निवृत्तिरेव मोक्षत्वप्रतिपादनाद् बुद्धिचित्तयोश्च पर्यायैवेनाऽत्र व्यवहाराद् इति चेदत्र केचित्
चित्तनिवृत्तिरेवमोक्ष इति न समाधानान्तरेण पक्षात्तत्त्वं, अपि त्वाचार्यदेशीयसमाधानाऽनुमोदन-
मात्रम् । ज्ञानस्य साक्षाच्चित्तनिवृत्तिहेतुत्वान्मुपगमेन शङ्काया एवाऽनुत्पितेरुपेक्षणीये प्रत्युत्तर-
दानमात्रेण चाचार्यदेशीयत्वमिवाहुः । उपेक्षणीयत्वमेव ऽऽह “किमर्थमस्थानं” इति । अस्य=
नास्ति कस्याऽनवयगे व्यामोहोन्वयं पेत्यति भावः । स्वरूपतः सत्यामपि बुद्धौ शब्दायाकारपरिणाम-
निवृत्तिर्मोक्ष इत्येकदेशिमत्, स्वरूपत एव बुद्धौ चैव्यो मोक्ष इति सिद्धान्तमवमिति विशेष इत्यपि प्राहुः ।

सू० तदभावात् संयोगाऽभावो हानं तद् दृशेः कैवल्यम् ॥ २५ ॥

भा० तस्याऽदर्शनस्याऽभावाद् बुद्धिपुरुषसंयोगाऽभावः = आत्यन्तिको बन्धनोपरम इत्यर्थः। एतद् हानं, तद् दृशेः कैवल्यं = पुरुषस्याऽमिश्रीभावः, पुनरसंयोगो गुणैरित्यर्थः। दुःखकारणनिवृत्तौ दुःखोपरमो हानं, तदा स्वरूपप्रतिष्ठः पुरुष इत्युक्तम् ॥ २५ ॥

अथ हानस्य कः प्राप्नुयाय^(१) इति ।

सू० विवेकख्यातिरविप्लवा हानोपायः ॥ २६ ॥

भा० सत्त्वपुरुषान्यताप्रत्ययो विवेकख्यातिः। सात्वनिवृत्तमिथ्याज्ञाना प्लवते। यदामिथ्याज्ञानं दग्धबीजभावं बन्ध्यप्रसवं सम्पद्यते तदा विधूतक्लेशरजसः सत्त्वस्य परे वैशारद्ये परस्यां वशीकारसञ्ज्ञायां

टी० इति । सू० “तदभावात्संयोगाऽभावो हानं तद् दृशेः कैवल्यम्” ॥ २५ ॥

इति । सूत्रं व्याचष्टे “तस्य” इति । अस्ति हि महाप्रलयेऽपि संयोगाऽभावोऽत उक्तमात्यन्तिक इति । दुःखोपरमो हानमिति पुरुषार्थता दर्शिता । शेषमतिरोहितम् ॥ २५ ॥ हानोपायलक्षणं चतुर्थं व्यूहमाख्यातुं सूत्रमवतारय-

ति—“अथ” इति । सू० “विवेकख्यातिरविप्लवा हानोपाय” इति ॥ २६ ॥

आगमाऽनुमानाभ्यामपि विवेकख्यातिरस्ति । न चासौ व्युत्थानं तत्संस्कारं वा निवर्त्तयति । तद्वतोऽपि^(२) तदनुवृत्तेः, इति * तन्नित्यर्थम् “अविप्लवा” इति । विप्लवो = मिथ्याज्ञानं तद्रहिता । एतदुक्तं भवति—श्रुतमयेन ज्ञानेन विवेकं गृहीत्वा युक्तिमयेन च व्यवस्थाप्य दीर्घकाल-

टि० (१) ननु पूर्वसूत्रे तदभावादितीति पञ्चम्याऽवेद्याऽभावस्य बुद्धिपुरुषसंयोगनिवृत्तिरूपहानं प्रति हेतुत्वमुक्तमेव, तत्रार्थे तत्प्राप्त्युपायचोदनाऽवकाश इति चेद्, नैपदेशः । हागं हेतुमूलाऽविद्याऽभावस्य को लोभोपाय इत्यर्थे तात्पर्यात् । एवञ्चावेद्याऽभावस्मात्तान्मोक्षहेतुविशेषकस्यातिस्त्वविद्यानिवृत्तिद्वारेति बोध्यम् । एतच्च (१५७) एतपृष्ठे भाष्ये स्पष्टम् । (२) तद्वतः = आगमाऽनुमाननिष्पन्नविवेकज्ञानस्य । तदनुवृत्तेः = व्युत्थानाऽनुवृत्तेः । * इति = अतः ।

वर्त्तमानस्य विवेकप्रत्ययप्रवाहो निर्मलो भवति। सा विवेकख्या-
तिरविप्लवा हानस्योपायः। ततो मिथ्याज्ञानस्य दग्धबीजभावो-
पगमः पुनश्चाऽप्रसव इत्येव मोक्षस्य मार्गो हानस्योपाय इति॥२६॥

सू० तस्य सप्तधा प्रान्तभूमिः प्रज्ञा ॥ २७ ॥

भा० तस्येति = प्रत्युदितख्यातेः प्रत्याम्नायः, सप्तधेति = अशु-
द्ध्यावरणमलापगमाच्चित्तस्य प्रत्ययान्तराऽनुत्पादे सति सप्त-
प्रकारैव प्रज्ञा विवेकिनो भवति। तद्यथा-परिज्ञातं हेयं, नास्य पुनः

टी० नैरन्तर्यसत्कारासेवितायाः भावनायाः प्रकर्षपर्यन्तं ^{॥२६॥} समधिगता साक्षा-
त्कारवती विवेकख्यातिनिर्वर्तितसवासनमिथ्याज्ञाना निर्विप्लवा हानोपाय
इति। शेषं भाष्यं सुगमम् ॥ २६ ॥ विवेकख्यातिनिष्ठायाः स्वरूपमाह सूत्रे-
ण—“तस्य सप्तधा प्रान्तभूमिः प्रज्ञा” इत्यनेन ॥ २७ ॥ व्याचष्टे “तस्य”
इति। प्रत्युदितख्यातेः = वर्त्तमानख्यातेर्योगिनः^(१), प्रत्याम्नायः = परा-
मर्शः, अशुद्धिरेवावरणं चित्तसत्त्वस्य तदेव मलं तस्याऽपगमात्, चित्तस्य
प्रत्ययान्तराऽनुत्पादे = तामसराजसव्युत्थानप्रत्ययानुत्पादं, निर्विप्लव-
विवेकख्यातिनिष्ठामापन्नस्य सप्तप्रकारैव प्रज्ञा विवेकिनो भवति। विषय-
भेदात्प्रज्ञाभेदः। प्रकृष्टोऽन्तो यासां भूमीनाम् = अवस्थानां तास्तथोक्ताः।
यतः परं नास्ति सम्प्रकर्षः। प्रान्ता भूमयो यस्याः प्रज्ञाया = विवेकख्यातेः
सा तथोक्ता। * ‘समधिगता’ इत्यपि क्व० ।

टि० (१) योगिन इत्युक्त्या प्रत्युदितख्यातिपदं बहुव्रीहिसमासेन विवेकिपरमिति बोधितम्।
अत एव सप्तप्रकारैव प्रज्ञा विवेकिनो भवतीत्येवं विवेकिपरतया भाष्यकारैर्व्याख्यात,
यत्तत्र विज्ञानभिक्षणोक्तं—नचाऽत्र प्रत्युत्पन्नख्याते पुरुषस्य परामर्श इत्यर्थं समग्रति।
पुरुषस्य पूर्वसूत्रेष्वप्रस्तुतत्वादपि तु कर्मधारयसमासेन तच्छब्दोक्तहानोपायस्य स्वरूपा-
ख्यातं प्रत्युदितख्यातेरिति। तदेतद् भाष्यार्थोऽनवगोष्ठपूर्वत्वेन हेयम्। तथा हि पूर्वसूत्रस्य-
‘तदभावाद्’—इत्यत्र तस्य तच्छब्देनाव्यवहितपूर्वसूत्रस्याऽविद्यापदपरामर्शमदत्राऽपि तस्येति
तच्छब्देनाऽव्यवहितपूर्वसूत्रस्य हानोपाय इति सा परामर्शादित्याशयः। भाष्यकृतोक्तं तस्येति
प्रत्युदितख्याते प्रत्याम्नाय इति। यदि हि हानोपाय इत्येव परामृश्येत तदेव विशेषाक्ति
रविच्छिन्नत्वेन स्यात्पूर्वसूत्रवत्कथनमन्तरेण तद्धाभात्। किञ्च तच्छब्दपरामृष्टहानोपायस्य
स्वरूपाख्यातपरस्ते प्रत्युदितख्यातेरित्यस्य विवेकिन इत्यर्थासम्भवाद् विवेकिनो भवतीति
भाष्यं व्याकुप्येत। यत्तुक्म अप्रस्तुतत्वादिति, तदपि न। बोद्धव्यं पदार्थपगमर्शेऽपि तच्छब्द-

भा० परिज्ञेयमस्ति । १ । क्षीणा हेयहेतवो, न पुनरेतेषां क्षेतव्यम-
स्ति । २ । साक्षात्कृतं निरोधसमाधिना हानम्* । ३ । भावितो विवे-
कख्यातिरूपो हानोपायः । ४ । इत्येषा चतुष्टयी कार्य्या विमुक्तिः
प्रज्ञायाः । चित्तविमुक्तिस्तु त्रयी-चरिताऽधिकारा बुद्धिः । १ ।
गुणागिरिशिखरकूटच्युता इव ग्रावाणो निरवस्थानाः स्वकार-
णे प्रलयाऽभिमुखाः सह तेनाऽस्तं गच्छन्ति । न चैषां विप्रली-
नानां पुनरस्युत्पादः प्रयोजनाऽभावादिति । २ । एतस्यामवस्थायां
गुणसंबन्धातीतः स्वरूपमात्रज्योतिरमलः केवली पुरुषः । ३ । इति

टी० ता एव सप्तप्रकाराः प्रज्ञाभूमीरुदाहरति “तद्यथा” इति । तत्र पुरुषप्र-
यत्ननिष्पाद्यासु चतसृषु भूमिषु प्रथमामुदाहरति “परिज्ञातं हेयम्” इति ।
यावत्किल प्राधानिकं तत्सर्वं परिणामतापसंस्कारैर्गुणवृत्तिविरोधाद् दुःख-
मेवेति हेयं, तत्परिज्ञातम् । प्रान्ततां दर्शयति “नास्य पुनः किञ्चिदपरिज्ञे-
यमस्ति” इति । द्वितीयामाह “क्षीणा” इति । प्रान्ततामाह “न पुनः” इति ।
तृतीयामाह “साक्षात्कृतम्” इति । प्रत्यक्षेण निश्चितं मया संप्रज्ञाताऽवस्था-
यामेव निरोधसमाधिसाध्यं हानं, न पुनरस्मात्परं निश्चेतव्यमस्तीति शेषः ।
चतुर्थीमाह “भावित” इति । भावितो = निष्पादितो विवेकख्यातिरूपो हा-
नोपायो, नास्याः परं भावनीयमस्तीति शेषः । एषा चतुष्टयी कार्य्या विमु-
क्तिः = समाप्तिः, कार्य्यतया प्रयत्नव्याप्यता दर्शिता, क्वचित्पाठः कार्य्य-
विमुक्तिरिति, कार्य्यान्तरेण विमुक्तिः प्रज्ञाया इत्यर्थः । प्रयत्ननिष्पाद्याऽनु-
निष्पादनीयामप्रयत्नसाध्यां चित्तविमुक्तिमाह “चित्तविमुक्तिस्तु त्रयी”
इति । प्रथमामाह “चरिताऽधिकारा बुद्धिः” इति । कृतभोगाऽपवर्गकार्य्य-
त्यर्थः । द्वितीयामाह “गुणा” इति । प्रान्ततामाह “नचैषाम्” इति । तृती-
यामाह “एतस्यामवस्थायाम्” इति । एतस्यामवस्थायां जीवन्नेव पुरुषः
कुशलो मुक्त इत्युच्यते, चरमदेहत्वादित्याह—

टि० वृत्ते सत्त्वेनात्र तदुपपत्तिरिति कृतबहुना । *एतच्च व्युत्पन्नकालिकं उच्यते न संप्रज्ञातयोग-
दृष्टान्तेन केवल्यमपि दृष्टप्राप्तमित्यामिप्रायेण । निरोधसमाधौ कस्याऽपि साक्षात्कारस्याऽभा-
वाद् । यत्र निरोधसमाधिना हानं भवतीति साक्षात्कृतं मया सम्प्रज्ञातकाल इत्यर्थः ।

भा० एतां सप्तविधां प्रान्तभूमिप्रज्ञामनुपश्यन् पुरुषः कुशल इत्याख्यायते। प्रतिप्रसवेऽपि चित्तस्य मुक्तः कुशल इत्येव भवति, गुणातीतत्वादिति ॥ २७ ॥

सिद्धा भवति विवेकख्यातिर्हानोपायः। न च सिद्धिरन्तरेण साधनमित्येतद्धारम्यते^(१) ।

सू० योगाङ्गाऽनुष्ठानादशुद्धिक्षये ज्ञानदीप्तिराविवेकख्यातेः ॥ २८ ॥

भा० योगाङ्गानि = अष्टावभिधायिष्यमाणानि । तेषामनुष्ठानात्

टी० “एताम्” इति। अनौपचारिकं मुक्तमाह “प्रतिप्रसवे” इति । प्रधानलयेऽपि चित्तस्य मुक्तः कुशल इत्येव भवति गुणाऽतीतत्वादिति ॥ २७ ॥

तदेवं चतुरो व्यूहानुक्त्वा तन्मध्यपातितस्य हानोपायस्य विवेकख्यातेर्गोदाहनादिवत् प्रागसिद्धेः असिद्धस्य चोपायत्वाऽभावात् सिद्ध्युपायान् वक्तुमारभत इत्याह “सिद्धा” इति । तत्राऽभिधास्यमानानां साधनानां येन प्रकारेण विवेकख्यात्युपायत्वं तद् दर्शयति सूत्रेण—“योगेत्यादिना, ख्यातेरित्यन्तेन” ॥ २८ ॥ योगाङ्गानि हि यथायोगे दृष्टाऽदृष्टद्वारेणाऽशुद्धिं क्षिपन्ति^(२) पञ्चपर्वणो विपर्ययस्येत्युपलक्षणं पुण्याऽपुण्ययोरपि जात्यायुर्भोगहेतुत्वेन

टे० (१) विवेकख्यातिः सिद्धा = निष्पन्ना सत्येव हानोपायो भवति नाऽनिष्पन्ना सती । विवेकख्यातिनिष्पत्तिश्चाशुद्धिविघटकयमाद्यनुष्ठानसाधनाऽश्वानाऽतस्तस्मिन्पुण्यायभूतं साधनजातमारम्यते सूत्रकृतेति भावः । * साधनाऽनुष्ठानात् प्राक् ।

(२) शौचादयो दृष्टद्वारेणाशुद्धिं नाशयन्ति, स्वाध्यायादयश्चाऽदृष्टद्वारेणाशुद्धिमपगमयन्तीति भावः । अत्रेदं बोध्यम् । अशुद्धिक्षये ज्ञानदीप्तिरित्युक्त्या यमादीनां न ज्ञानोत्पत्तिकारणत्वमपि तु प्रतिबन्धकाऽपनयनद्वारा ज्ञानप्राप्तिकारणत्वम् । एतच्च येषां पूर्वजन्मानुष्ठितैरेव यमादिभिरशुद्धेरपगमो यथा जडमस्तादीनां तेषां न तदनुष्ठानापेक्षा द्वारस्य सिद्धत्वाद् इति । यच्च त्रिभुक्त्योक्तं—निज्ञासाऽनन्तरं कर्म त्याज्यमनुत्पन्नज्ञानेनाऽपीति शाङ्करमतं दुर्मेतं, विपर्ययतानवद्वारा यमनियमा-तर्गतकर्मणा ज्ञानहेतुत्वादिति । तच्छीङ्करमतापरिशीलनपूर्वकमेव । यतो गीताभाष्य एव अ० १३ यमा नियमाश्चाऽभानित्वादयो ज्ञानसाधनत्वाज्ज्ञानमित्युच्यन्त इत्यादिना यमादीनां ज्ञानसाधनत्वस्याऽभिहितत्वाद् इत्यलं भिक्षुवितोषेन ।

भा० पञ्चपर्वणो विपर्ययस्याऽशुद्धिरूपस्य क्षयः=नाशः। तत्क्षये स-
 म्यग्ज्ञानस्याऽभिव्यक्तिः, यथा यथा च साधनान्यनुष्ठीयन्ते तथा
 तथा तनुत्वमशुद्धिरापद्यते, यथा यथा च क्षीयते तथा तथा क्षयक-
 -मानुरोधिनी ज्ञानस्याऽपि दीप्तिर्विवर्द्धते । सा खल्वेवा विवृद्धिः
 प्रकर्षमनुभवति आ विवेकख्यातेः=आ गुणपुरुषस्वरूपविज्ञा-
 नादित्यर्थः । योगाङ्गानुष्ठानमशुद्धेर्वियोगकारणं, यथा परशु-
 इच्छेद्यस्या विवेकख्यातेस्तु प्राप्तिकारणं यथा धर्मः सुखस्य, ना-
 न्यथा कारणम् । कति चैतानि कारणानि शास्त्रे भवन्ति । नवैवे-
 त्याह । तद्यथा—“उत्पत्तिस्थित्यभिव्यक्तिविकारप्रत्ययाऽऽप्तयः
 वियोगाऽन्यत्वधृतयः कारणं नवधा स्मृतम्” इति । तत्रोत्पत्ति-
 कारणं मनो भवति विज्ञानस्य, स्थितिकारणं मनसः पुरुषार्थता,

टी० अशुद्धिरूपत्वादिति । शेषं सुगमम् । नानाविधस्य कारणभावस्य दर्श-
 नाद् योगाङ्गानुष्ठानस्य कीदृशं कारणत्वमित्यत आह “योगाङ्गानुष्ठा-
 नम्” इति । अशुद्ध्या वियोजयति बुद्धिसत्त्वमिति अशुद्धेर्वियोगकारणम् ।
 दृष्टान्तमाह—“यथा परशुः” इति । परशुः छेद्यं वृक्षं मूलेन वियोजयति,
 अशुद्ध्या वियोजयद् बुद्धिसत्त्वं विवेकख्यातिं प्रापयति । यथा धर्मः सुख-
 स्य तथा योगाङ्गानुष्ठानं विवेकख्यातेः प्राप्तिकारणं नान्येन प्रकारेणेत्याह—
 विवेकख्यातेस्तु” इति । नाऽन्यथेति प्रातिषेधश्रवणात् पृच्छति “कति
 चैतानि” इति । उत्तरं “नवैव” इति । तानि दर्शयति कारिकया—“तद्य-
 थोत्पत्ति” इति । अत्रोदाहरणान्याह “तत्रोत्पत्तिकारणम्” इति । मनो
 विज्ञानमव्यपदेशवावस्थातोऽपनीय वर्त्तमानावस्थामापादयदुत्पत्तिकारणं वि-
 ज्ञानस्य^(१) स्थितिकारणं मनसः पुरुषार्थता=अस्मिताया उत्पन्नं मनस्तावदव-

टि० (१) अव्यपदेशवावस्थातः=अतीताऽवस्थातो, विज्ञानमपनीय वर्त्तमानाऽवस्थामापादयन्मनो
 विज्ञानम्योत्पत्तिकारणमित्यर्थः । सत्कार्यवादे वर्त्तमानाऽवस्थाऽऽपादनमवोत्पत्तिरिति भावः ।

भा० शरीरस्येवाहार इति । अभिव्यक्तिकारणां यथा रूपस्याऽऽलो-
कस्तथा रूपज्ञानं, ^(१) विकारकारणां मनसो विषयान्तरं, यथा ऽग्निः
पाक्यस्य । प्रत्ययकारणां धूमज्ञानमग्निज्ञानस्याप्राप्तिकारणां यो-
टी० तिष्ठते न यावद् द्विविधं पुरुषार्थमभिनिवर्त्तयति, अथ निर्वर्त्तितपुरु-
षार्थद्वयं स्थितेरपैति तस्मात्स्वकारणादुत्पन्नस्य मनसोऽनागतपुरुषार्था
स्थितिकारणम् । दृष्टान्तमाह—“शरीरस्येवाहार” इति । प्रत्यक्षज्ञानानिमि-
त्तम् ^{॥२॥} इन्द्रियद्वारा स्वतो वा विषयस्य संस्क्रिया अभिव्यक्तिः, तस्याः
कारणं यथा रूपस्याऽऽलोकः । विकारकारणं मनसो विषयान्तरम्, =
यथा हि मृकण्डोः समाहितमनसो बल्लकीविपञ्च्यमानपञ्चमस्वरश्रवणस-
मनन्तरमुन्मीलिताक्षस्य ^{२)} स्वरूपलावण्ययौवनसंपन्नामप्सरसमुल्लोचा-
मीक्षमाणस्य समाधिमपहाय तस्यां सक्तो मनो बभूवेति । अत्रैव निदर्शन-
माह—“यथा ऽग्निः” इति यथा ऽग्निः पाक्यस्य = तण्डुलादेः कठिनाऽवयव-
सन्निवेशस्य प्रशिथिलावयवसंयोगलक्षणस्य विकारस्य कारणम् । सत एव
विषयस्य प्रत्ययकारणं धूमज्ञानमग्निज्ञानस्य इति । ज्ञायत इति ^(१) ज्ञानम्
अग्निश्चासौ ज्ञानं चेति अग्निज्ञानं तस्येति । एतदुक्तं भवति, *वर्त्तमान-
स्यैवाग्नेर्ज्ञेयस्य प्रत्ययकारणतया कारणमिति । “प्राप्तिकारणम्” ।
औत्सर्गिकी निरपेक्षाणां कारणानां कार्य्यक्रिया प्राप्तिः । तस्याः कुतश्चिद-
पवादोऽप्राप्तिः । यथा निम्नोपसर्पणस्वभावानामपां प्रतिबन्धः सेतुना । तथे-
हापि बुद्धिसत्त्वस्य सुखप्रकाशशीलस्य स्वामात्रिकी सुखविवेकख्यातिजन-
कता प्राप्तिः । सा कुतश्चिदधर्मात्तमसो वा प्रतिबन्धान्न भवति । धर्माद् योगा-

टि० (१) अभिव्यक्ति—शब्देन, बुद्धिवृत्तिः पौरुषेयो बोधश्चेत्युभयं गृह्यते । तत्र बुद्धिवृत्तावालो-
कारणं, पौरुषेयश्रेष्ठे च बुद्धिवृत्तिरूपं रूपज्ञानमिति विभागः । (२) बोणानः मृतसतस्वराऽन्तर्ग-
तकोकिलरजसदृशपञ्चमस्वरश्रवणसमनन्तरमुन्मीलिताक्षस्य = समाधेरुत्थितस्य, अत एवोल्लो-
चेतिनाम्नामप्सरसमीक्षमाणस्य मृकण्डोर्मुनेः । (३) अग्निज्ञानस्येत्यत्र न मायत्युदन्तेन ज्ञान-
शब्देन पठ्यते पुरुषः । प्रत्ययकारणमित्यनेन पौनरुक्त्यपत्तेः । किन्तु “रूपस्युद्यो बहूलम्” इति
स्मरणात्कर्मभावनज्ञानशब्देन ज्ञेयार्थकेन कर्म ग्राह्य इत्याह “ज्ञायत” इति । एतेन, यथाश्रुतेऽग्नि-
ज्ञानस्येत्यत्र ज्ञानशब्दवैयर्थ्यात्, पर्येति बाह्यस्ति इति शब्दादिना यदाग्निज्ञानं तस्य प्रत्ययकारणं
निश्चयकारणं पर्वत धूमदर्शनाभि यथे इति भिक्षोर्न्यास्यानं ह्यर्था आनुमानिकज्ञानस्याऽमदप्रहादु,
वाचस्पत्युक्तस्तथार्थमनेऽर्थान्तरपक्षत्वाऽऽनौचित्याच्च । अभियन्तिमप्य एषानुमानिकज्ञानस्य
प्रवेश इत्यपि भिक्षोः माहममे । न हि यथा रूपप्रत्यक्षज्ञाननिमित्तमात्रेण एव धूमज्ञानमग्नि-
प्रत्ययनिमित्तं, येनैव वक्तुं युज्येतेति । * ज्ञेयार्थेकज्ञानस्य नृत्तमाह ।

तत्र—

सू० अहिंसासत्यमस्तेयब्रह्मचर्याऽपरिग्रहा यमाः॥३०॥

भा०तत्राऽहिंसा=सर्वथा सर्वदा सर्वभूतानामनभिद्रोहः, उत्तरे च यमनियमास्तन्मूला १स्तत्सिद्धिपरतया तत्प्रतिपादनाय प्रतिपाद्यन्ते, *तदवदातरूपकरणायैवोपादीयन्ते । तथा चोक्तं “स खल्वयं ब्राह्मणो यथा यथा व्रतानि बहूनि समादित्सते तथा तथा प्रमादकृतेभ्यो हिंसानिदानेभ्यो निवर्त्तमानस्तामेवावदातरूपाम् अहिंसां करोति” सत्यं=यथार्थं वाङ्मनसे, यथा दृष्टं यथाऽनुमितं

टी०यमनियमाद्यङ्गान्युद्दिश्य यमनिर्देशकं सूत्रमवतारयति—“तत्र” इति ।

“अहिंसेत्यादि यमा” इत्यन्तं सूत्रम् ॥३०॥ योगाङ्गमहिंसामाह “सर्वथा” इति । ईदृशीमहिंसां स्तौति—“उत्तरे च” इति । तन्मूला—इति=अहिंसामपरिपाल्य कृता अप्यकृतकल्पाः, निष्फलत्वादित्यर्थः । तत्सिद्धिपरतयैवाऽनुष्ठानम् । अहिंसा चेन्मूलमुत्तरेषां कथं तेऽहिंसासिद्धिपरा इत्यत आह “तत्प्रतिपादनाय” इति । सिद्धिः=ज्ञानोत्पत्तिरित्यर्थः ।

स्यादेतद्, अहिंसाज्ञानार्थं यद्युत्तरे, कृतं तैरन्यत एव तदवगमादित्यत आह “तदवदात” इति । यद्युत्तरे नाऽनुष्ठीयेरन् अहिंसा मलिना स्यादसत्यादिभिरित्यर्थः । अत्रैवाऽऽगमिकानां सम्मतिमाह “तथा चोक्तम्” इति । सुगमम् । सत्यलक्षणमाह “यथाऽर्थे वाङ्मनसे” इति । यथा-शब्दं साकाङ्क्षं

टि० अन्तरा=विना मत्रा अन्तरीया । गहादित्वाच्छः । ततः स्वार्थे के, नञ्समासे च, नान्तरीयकाः । तेषां भावस्तत्ता । तथा अन्यनिष्पादकयत्नाऽनुनिष्पादनीयतयेत्यर्थः । पमाद्यनुष्ठाने सत्यम्यामादीनामश्वम्भावेतयाऽम्पासादानां नान्तरीयकत्वात्तमिति भावः । यद्वा वैराग्यस्य सन्तेषेऽन्तर्भावः । श्रद्धाऽप्युत्तरीया विना तपःसत्याध्यायाऽनुष्ठानाऽमम्यवात्तयोस्तयोस्तन्तर्भावोऽम्पामस्य च समाधाकृतर्भावः, इत्येवमन्तर्भावयितव्या । एव मैत्र्यादीनामपि धारणास्वन्नर्भावे बोध्यः । अस्यासौगत्यादिभिर्विना धारणाभ्यानममार्धानामनिष्पत्तरेभ्योसादीनामाक्षेपादेव लाभ इत्यपि प्राहुः ।

(१) तन्मूलाः=ना आहिंसे मूलं=प्रयोजनं येषां यमादीनां ते त मूला इत्यर्थः ।

* तदवदातरूपकरणाय=हिंसाविनिर्वाहकरणायेत्यर्थः ।

भा० यथा श्रुतं तथा वाङ्मनश्चेति परत्र स्वबोधसङ्क्रान्तये वागुक्ता
सा यदि न वञ्चिता भ्रान्ता वा प्रतिपत्तिवन्ध्या^(१) वा भवेदिति ।
एषा सर्वभूतोपकारार्थं प्रवृत्ता न भूतोपघाताय । यदि चैवमप्य-
भिधीयमाना भूतोपघातपरैव स्यान्न सत्यं भवेत्, पापमेव भवेत् ।
तेन पुण्याभासेन पुण्यप्रतिरूपकेण कष्टतमं प्राप्नुयात्तस्मात्प-

टी० पूरयति-“यथा दृष्टम्” इति । प्रतिसंबन्धिनं तथा-शब्दं प्रतिक्षिपति-“त-
था वाङ्मनश्च” इति । विवक्षायां कर्त्तव्यायाम्^(२) इति । अन्यथा तु न सत्यम् ।
एतत्सोपपत्तिकमाह “परत्र” इति । परत्र पुरुषे स्वबोधसङ्क्रान्तये = स्वबो-
धसदृशबोधजननाय वागुक्ता = उच्चारिता । अतः सा यदि न वञ्चिता = व-
ञ्चिका । यथा द्रोणाचार्येण स्वतनयाऽश्वत्थाममरणम्, आयुष्मन् सत्यधना-
ऽश्वत्थामा हत इति पृष्टस्य युधिष्ठिरस्य प्रतिवचनं हस्तिनमभिसन्धाय, सत्यं
हतोऽश्वत्थामेति । तदिदमुक्तस्योत्तरं न युधिष्ठिरस्य स्वबोधं सङ्क्रामयति^(३),
स्वबोधो ह्यस्य हस्तिहननविषय इन्द्रजन्मा, न चासौ सङ्क्रातः^(४), किन्त्वन्य
एव तस्य तनयवधबोधो जात इति । भ्रान्ता वा = भ्रान्तिजा । भ्रान्तिश्च वि-
वक्षासमये वा, ज्ञेयार्थाऽवधारणसमये वा, प्रतिपत्त्या वन्ध्या प्रतिपत्तिवन्ध्या,
यथाऽऽर्यान् प्रति श्लेच्छमापा प्रतिपत्तिवन्ध्या, निष्प्रयोजना वा स्यादिति-
यथाऽनपेक्षिताऽभिधाना वाक् । तत्र हि परत्र स्वबोधस्य सङ्क्रान्तिरप्यऽस-
ङ्क्रान्तिरेव, निष्प्रयोजनत्वादिति । एवंलक्षणमपि सत्यं पराऽपकारफलं

टि० (१) प्रतिपत्तिवन्ध्या = परत्र ज्ञानजननाक्षमेत्यर्थः । अत्र भवेदित्यस्याग्नि, तदा सत्यमिति-
पुरषित्वा या इति चाध्याहृत्य परत्र स्वसदृशज्ञानजननाय या वागुच्चारिता सा यदि
वञ्चितादिप्रतिपत्तिवन्ध्या न भवेत्तदा सत्यमित्येवं व्याख्येयम् । ‘प्राणप्राणोऽनृत वास्यम्’
इत्यादिस्मृतिमनुसृत्वाऽऽह “एषा” इति । सा एषा वाक् प्रवृत्ता = उच्चारिता गती यदि
भूतोपघाताय न भवेदपि तु भूतोपकारमेव कुर्यात्तदा मिथ्याऽपि तस्या ज्ञेयेत्यर्थः । भूताऽप-
कारकान्तु सत्यमपि फलेन मिथ्यातुल्यमित्याह । “यदि न” इति ।

(२) कस्मिन् समये तथा वाङ्मनश्चाऽपेक्षितमित्यानादृक्षा पुरयति “विवक्षायाम्” ।
अन्यथा = दृष्टादियिपरीतार्थोपने नु ।

(३) तदिदमुक्तं युधिष्ठिरज्ञानगदुर्धं ज्ञानं द्रोणाचार्येणोपादयतीत्यर्थः । तदेव
स्पष्टयति “स्वो” इत्यादिना ।

(४) अतो = हस्तिहननविषयो भाषो, द्रोणाचार्यस्य न आ । इत्यर्थः ।

भा० रीक्ष्य सर्वभूतहितं सत्यंब्रूयात्। स्तेयम् = अशास्त्रपूर्वकं द्रव्याणां
परतः स्वीकरणां, तत्प्रतिषेधः पुनरस्पृहारूपमस्तेयमिति । ब्रह्मच-
र्यम् = गुप्तेन्द्रियस्योपस्थस्य संयमः । विषयणामर्जनरक्षणाक्षय-
सङ्गर्हिसादोपदर्शनादस्वीकरणमपरिग्रह, इत्येते यमाः ॥३०॥

टी० सत्याऽऽभासं न तु सत्यमित्याह “एषा” इति । तद्यथा, सत्यतपसस्तत्करैः
सार्थगमनं पृष्टस्य सार्थगमनाऽभिधानमिति । अभिधीयमाना = उच्चार्यमा-
णा । शेषं सुगमम् । अभावस्य भावाऽधीननिरूपणतया स्तेयलक्षणमाह “स्तेय-
मशास्त्रपूर्वकम्” इति । विशेषेण सामान्यं लक्ष्यत इत्यर्थः । मानसव्यापारपू-
र्वकत्वाद्वाचनिककायिकव्यापारयोः प्राधान्यान्मनोव्यापार उक्तः । ‘अस्पृहा-
रूपम्’ इति । ब्रह्मचर्यस्वरूपमाह “गुप्त” इति । संयतोपस्थोऽपि हि स्त्रीप्रेक्ष-
णतदालापकन्दर्पायतनतदङ्गस्पर्शनसक्तो न ब्रह्मचर्यवानिति तन्निरासायो-
क्तं- “गुप्तेन्द्रियस्य” इति । इन्द्रियान्तराण्यपि तत्र लोलुपानि रक्षणीयानीति^(१)
अपरिग्रहस्वरूपमाह- “विषयाणाम्” इति । तत्र सङ्गदोष उक्तः ‘भोगाऽभ्यास-
मनुविवर्द्धन्ते रागाः कौशलानि चेन्द्रियाणाम्’ इति । हिंसालक्षणश्च दोषः
“नाऽनुबह्य भूतान्युपभोगः सम्भवति” इति । अशास्त्रीयाणामयत्नोपन-
तानामपि विषयाणां निन्दितप्रतिग्रहादिरूपार्जनदोषदर्शनात् । शास्त्रीयाणा-
मप्युपार्जितानां च रक्षणादिदोषदर्शनादस्वीकरणमपरिग्रहः ॥ ३० ॥
सामान्यत उक्ता यादृशाः पुनर्योगिनामुपदेयास्तादृशान् वक्तुं सूत्रमवतारयति-

टि० (१) एतेन गुप्तेन्द्रियस्य = निगृहीताऽन्यो द्रियस्य पुरुषस्य य उपस्थेन्द्रियस्य संयमः स ब्र-
ह्मचर्यमिति माध्याय्य इति ध्वनितम् । यत्तु-गुप्तेन्द्रियस्येत्यस्य विषयणमुपस्थस्येति विज्ञान
भिक्षुणोक्तम् । तन्मन्दम् । अष्टभिधनब्रह्मचर्यलाभाय वाचस्पतिमिश्रोक्तस्यैव न्याय्यः । तथा-
चाऽऽह दक्षः “स्मरणं वीर्त्तनं वेलिः प्रक्षेपणं गुह्यभाषणम् । सङ्कल्पोऽध्ययनायश्च क्रिया-
निवृत्तिरेव च । एतन्मैथुनमष्टाङ्गं प्रयच्छन्ति मनीषिणः । निषीतं ब्रह्मचर्यमते देनाऽष्ट-
लक्षणम्” इति । यत्तु तेनाक्तं यम इत्येव वक्तव्ये समित्युपसर्गेण तैरेन्द्रि-साहिष्योपस्थ
निरोधो लभ्यत इति । तत्तु पिण्डमुमृज्य करं स्वेदीति न्यायावपगतता नाऽतिक्रामति ।
त्रिभ्योपसर्गं विना निरोधार्थोलाभादश्रद्धेयमतम् ।

ते तु—

सू० जातिदेशकालसमयाऽनवच्छिन्नाः सार्वभौमा
महाव्रतम् ॥ ३१ ॥

भा० तत्राऽहिंसा जात्यवच्छिन्ना-मत्स्यवन्धकस्य मत्स्येष्वेव ना-
ऽन्यत्र हिंसा, सैव देशाऽवच्छिन्ना = न तीर्थे हनिष्यामीति । सैव
कालाऽवच्छिन्ना = न चतुर्दश्यां न पुण्येऽहनि हनिष्यामीति ।
सैव त्रिभिरुपरतस्य*समयाऽवच्छिन्ना = देवब्राह्मणार्थे, नाऽन्यथा
हनिष्यामीति । यथा च क्षत्रियाणां युद्ध एव हिंसा, नाऽन्य-
त्रेति । एभिर्जातिदेशकालसमयैरनवच्छिन्ना अहिंसादयः सर्व-
थैव परिपालनीयाः । सर्वभूमिषु^{१)} = सर्वविषयेषु, सर्वथैवाऽवि-
दितव्यभिचाराः सार्वभौमा महाव्रतमित्युच्यते ॥ ३१ ॥

सू० शौचसन्तोषतपःस्वाध्यायेश्वरप्रणिधानानि
नियमाः ॥ ३२ ॥

टी० “ते तु” । “जातीत्यादि, महाव्रतान्तं” सूत्रम् ॥ ३१ ॥ सर्वासु जात्या-
दिलक्षणासु भूमिषु विदिताः सार्वभौमाः । अहिंसादय इति । अन्यत्राऽप्य-
वच्छेद ऊहनीयः^{२)} । सुगमं भाष्यम् ॥ ३१ ॥

टि० (१) सर्वभूमिचित्तव्यस्य व्याख्याने सर्वविषयेषु इति । विषया अत्र पूर्वोक्ता जात्या-
दयो बोध्याः । तदेव स्पष्टयति “सर्वथैव” इति ।

भा० तत्र शौचं मृज्जलादिजनितं मेध्याऽभ्यवहरणादि च ताह्य-
म् । आभ्यन्तरं चित्तमलानामाक्षालनम् । सन्तोषः = सन्निहि-
तसाधनादधिकस्याऽनुपादित्वा । तपः = द्वन्द्वसहनं, द्वन्द्वश्च =
जिघत्सापिपासे, शीतोष्णे, स्थानाऽऽसने काष्ठमौनाऽऽकार-
मौने च, व्रतानि चैव यथायोगं कृच्छ्रचान्द्रायणसान्त्वनादीनि ।
स्वाध्यायः = मोक्षशास्त्राणामध्ययनं, प्रणवजपो वा । ईश्वर-
प्रणिधानं = तस्मिन् परमगुरौ सर्वकर्मापिणं, “शय्यासनस्थोऽथ
पथिव्रजन् वा स्वस्थः परिक्षीणवितर्कजालः । संसारबीजक्षय-
मीक्षमाणः”^१ स्यान्नित्यमुक्तोऽमृतभोगभागी”^१ । यत्रेदमुक्तं “ततः
प्रत्यक्चेतनाऽधिगमोऽप्यन्तरायाऽभावश्च” इति ॥ ३२ ॥

टी० शौचादिनियममाचष्टे । शौचेत्यादि नियमा इत्यन्तं सूत्रम् ॥ व्याचष्टे “शौ-
चम्” इति । आदि-शब्देन गोमयादयो गृह्यन्ते । गोमूत्रयावकादि मेध्यं, तस्याऽ-
भ्यवहरणादि । आदि-शब्दाद् ग्रासपरिमाणसङ्ख्यानियमादयो *ग्राह्याः । मे-
ध्याऽभ्यवहरणादिजनितमिति वक्तव्यं, मेध्याऽभ्यवहरणादि चेत्युक्तम् । कार्यं
कारणोपचारात् । चित्तमलाः = मदमानाऽसूयादयः, तदपनयो मनः शौचम् । प्रा-
णयात्रामात्रहेतोरभ्यधिकस्याऽनुपादित्वा सन्तोषः, प्रागेव स्वीकरणपरित्या-
गादिति विशेषः ।^१ काष्ठमौनम् = इङ्गितेनापि स्वाऽभिप्रायाऽप्रकाशनम् अ-
वचनमात्रम् आकारमौनम् । “परिक्षीणवितर्कजाल” इति । वितर्को वक्ष्यमा-
णः, सशयविपर्ययौ चेति । एतावता शुद्धाऽभिसन्धिरुक्तः । एते च यमनिय-
मा त्रिष्णुपुराण उक्ता “ब्रह्मचर्यमहिंसा च सत्याऽस्तेयाऽपरिग्रहान् । सेवेत
योगी निष्कामो योग्यतां मनसो नयन् । स्वाध्यायशौचसन्तोषतपांसि निय-
ताऽऽत्मवान् । कुर्वीत ब्रह्मणि तथा परस्मिन् प्रवण मनः । एते यमास्सनि-
यमाः पञ्च पञ्च प्रकीर्त्तताः । विशिष्टफलदाः काम्या निष्कामानां विमु-
क्तिदा” इति ॥ ३२ ॥ ‘श्रेयांसि बहुविघ्नानि’ इत्येषामपवादसम्भवे

टि० (१) समाधिबलेन ससारवाञ्छाया रागादिसंस्काराणां क्षयमनुदिनमुपलभमानः ।

१ जीवन्मुक्तिसुखाऽनुभविता ।

* कुक्कुटाण्डप्रमाणाऽष्टग्रासादिनियमः ।

भा० एतेषां यमनियमानाम्^(१)

सू० वितर्कबाधने प्रतिपक्षभावनम् ॥ ३३ ॥

भा० यदाऽस्य ब्राह्मणस्य हिंसादयो वितर्का जायेरन्—हनिष्या-
म्यहमपकारिणाम्, अनृतमपि वक्ष्यामि, द्रव्यमप्यस्य स्वीकरि-
ष्यामि, दारेषु चाऽस्य व्यवयी^(२) भविष्यामि, परिग्रहेषु चाऽस्य
स्वामी भविष्यामीति । एवमुन्मार्गप्रवणवितर्कज्वरेणातिदीप्तेन
बाध्यमानस्तत्प्रतिपक्षान् भावयेत्—घोरेषु संसाराङ्गारेषु पच्य-
मानेन मया शरणमुपागतः सर्वभूताऽभयप्रदानेन योगधर्मः, स
खल्वहं त्यक्त्वा वितर्कान् पुनस्तानाऽऽददानस्तुल्यः श्ववृत्तेन^(३)
इति भावयेत् । यथा श्वा वान्ताऽवलेही तथा त्यक्तस्य पुनरा-
ददान इति । एवमादि सूत्रान्तरेष्वपि योज्यम्^(४) ॥ ३३ ॥

टी० तत्प्रतीकारोपदेशपरं सूत्रमत्र तारयति—“एतेषां यमनियमानाम्” इति ।
सूत्रं—“वितर्कबाधने प्रतिपक्षभावनम्” ॥ ३३ ॥ वितर्काणां भाष्ये नास्ति
तिरोहितमिव किञ्चन ॥ ३३ ॥
तत्र वितर्काणां स्वरूपप्रकारकारणधर्मफलभेदान्^(५) प्रतिपक्षभावनानुपपन्नान्

टी० (१) इदं सूत्रेणाऽन्येति । तथा च—अहिंसादिभ्यो विपरीतास्तर्का = विचारः, वित-
र्काः—हनिष्याम्यहमवश्यमेवमपकारिणामित्याकारका हननादिव्यवसाया इति यावत् । तैर्वितर्कै-
रेतेषामहिंसादीनां यमादीनां बाधने प्राप्ते सति दुःखादिफलकत्वेन हेया वितर्का इत्येवं प्रति-
पक्षभावनं कुर्यादित्यर्थो बोध्यः । सापेक्षत्वेऽप्यार्यत्वादत्र समासः ।

(२) व्यवयी = ग्राम्यधर्माऽऽचरणशील इत्यर्थः ।

(३) कुक्कुराचजेन तुल्य इत्यर्थः । तदेव “यथा” इति । वान्ताऽऽवेही = वान्तभोगी ।

(४) सूत्रान्तरेष्वपि = नियमासनादिप्रतिपादकाऽग्निगमसूत्रेष्वपि । एवमादि = त्यक्ष्या-
म्यहं शौचमित्येवं वितर्कग्राहनम् । अज्ञानादिफलकत्वेन हेया अशौचादय इत्येवं तत्प्रतिपक्षभावनं
च पणिनीयमित्यर्थः । * त्यक्तस्य = त्यक्तम्, आददानः = गृह्यन् ।

(५) हिंसादय इत्यनेन वितर्काणां स्वरूपमुक्तं, कृते वादिना प्रकार उक्तः, छेदे-
त्यादिना कारणमुक्तम्, मृदु इत्यादिना धर्म उक्तः, दुःखेत्यादिना फलमुक्तमिति भावः ।

सू० वितर्का हिंसादयः कृतकारिताऽनुमोदिता लोभ-
क्रोधमोहपूर्वका मृदुमध्याऽधिमात्रा दुःखाऽज्ञानाऽनन्त-
फला इति प्रतिपक्षभावनम् ॥ ३४ ॥

भा० तत्र हिंसा तावत् कृता कारिताऽनुमोदितेति^(१) त्रिधा एकैका
पुनस्त्रिधा—लोभेन=मांसचर्मार्थेन, क्रोधेन=अपकर्तमनेनेनेति,
मोहेन=धर्मो मे भविष्यतीति। लोभक्रोधमोहाः पुनस्त्रिविधाः^(२)
मृदुमध्याऽधिमात्रा इति। एवं सप्तविंशतिभेदा भवन्ति हिंसायाः।
मृदुमध्याधिमात्राः पुनस्त्रेधा-मृदुमृदुः, मध्यमृदुः, तीव्रमृदुरिति।
तथा मृदुमध्यः, मध्यमध्यः, तीव्रमध्य इति। तथा मृदुतीव्रः, मध्य-
तीव्रः, अधिमात्रतीव्र इति। * एवमेकाशीतिभेदा हिंसा भवति ।
सा पुनर्नियमविकल्पसमुच्चयभेदादसङ्ख्येया, प्राणभृद्भेदस्या-

टी० प्रतिपक्षभावनास्वरूपाऽभिधित्तया सूत्रेणाह—“ वितर्का इत्यादिना,
प्रतिपक्षभावनम्” इत्यन्तेन ॥ ३४ ॥ ॥ व्याचष्टे—“तत्र हिंसा”
इति । प्राणभृद्भेदस्याऽपरिसङ्ख्येयत्वान्नियमविकल्पसमुच्चयाः सम्भ-
विनो हिंसाविधुः । तत्राऽधर्मतः^(१) तमः समुद्रेके सति चतुर्विधविपर्यय-
लक्षणस्याऽज्ञानस्याऽप्युदय इत्यऽज्ञानफलत्वमप्येतेषामिति । दुःखा-
ऽज्ञानाऽनन्तफलत्वमेव हि प्रतिपक्षभावनं, तद्वशादेभ्यो निवृत्तिरिति । तदेव

टि० (१) कृता = स्वयं निष्पादिता, कारिता = कुर्वित्युक्ता, अनुमोदिता = इतरैरनु-
ष्ठायमानाया हिंसाया साधु साध्वित्येवमङ्गीकृता ।

(२) यद्यपि सूत्रे मृदुमध्याऽधिमात्रा इति हिंसादिविशेषणं प्रतीयते, तथाऽपि लोभा-
देर्मृदुत्वादित्येव हिंसादेर्मृदुत्वमत्र विवक्षितमित्याशयेन लोभादिविशेषणतया मृदुत्वादीन् व्याचष्टे
“लोभक्रोधमोहाः पुनस्त्रिविधा” इति । * एवमेवम् इति पाठान्तरमपि न मन उद्वेजयति ।

(३) ननु हिंसादीनामज्ञानप्रभमत्वेऽपि कथमज्ञानफलकत्वं तत्राऽऽह—“तत्राऽधर्मतः” इति ॥

भा० उपरिसिद्ध्येतत्वादिति^(१)। एवमनृतादिष्वपियोज्यम् । ते खल्व-
मीवितैर्का दुःखाज्ञानानन्तफला इति प्रतिपक्षभावनं=दुःखमज्ञा-
नञ्चाऽनन्तफलं येषामिति प्रतिपक्षभावनम् । तथाच-हिंसकः प्रथ-
मं तावद् वध्यस्य वीर्यमाक्षिपति, ततः शस्त्रादिनिपातेन दुःख-
यति, ततो जीवितादपि मोचयति । ततो^(२) वीर्याक्षेपादस्य चेतना-
ऽचेतनमुपकरणां क्षीणवीर्यं भवति, दुःखोत्पादान्नरकतिर्य्यक्प्रे-
तादिषु दुःखमनुभवति, जीवितव्यपरोपणात् प्रतिक्षणां च जीवि-
ताऽत्यये वर्तमानो^(३) मरणामिच्छन्नपि दुःखविपाकस्य नियतवि-
पाकवेदनीयत्वात् कथञ्चिदेवोच्छसिति । यदि च कथञ्चित्पुण्या-
दपगता^(४) हिंसा भवेत्तत्र सुखप्राप्तौ भवेदल्पायुरिति । एवमनृता-
दिष्वपि योज्यं यथासम्भवम् । एवं वितर्काणां चामुमेवाऽनुगतं
विपाकमनिष्टं भावयन्न वितर्केषु मनः प्रणिदधीत^(५) । प्रतिपक्ष-
भावनाद् हेतोर्हेया^(६) वितर्काः ॥ ३४ ॥

टी० प्रतिपक्षभावनं स्फुरयति । 'वध्यस्य' इति । वध्यस्य=पश्चादेः, वीर्यं=
प्रयत्नं कायव्यारहेतुं, प्रथममाक्षिपति यूपनियोजनेन । तेन हि पशोरप्रा-
गल्भ्यं भवति । शेषमतिस्फुटम् ॥ ३४ ॥

टि० (१) मत्स्येभ्येव हिंसयादिनियमः । एकस्मिन् दिवसे स्थावरस्य जङ्गमस्य वा अन्यतरस्येव
हिंसा, नेमयारित्यादिविकल्पः । स्थावरजङ्गमयोरुपरोराऽव्ययस्थया हिमेत्यादिः समुच्चय
इत्यर्थः । हिंसकानां हिंस्यानां चाऽसह्येयतयाऽनन्तप्रकारा हिमेति भावः ।

(२) वीर्याक्षेपश्च निपातगारणानां यथाक्रमं दुःखफलकत्वाद्—ततो वीर्याक्षेपादिति ।
पशोर्वीर्याक्षेपाद्, अस्य=हन्तुर्नपि चेतनाऽचेतनं=स्त्रीपुत्रधनादिकमुपकरणं क्षीणवीर्यं=भोगा
ऽक्षम भवतीत्यर्थः ।

(३) जीवितात्यये = दुःखाधोगोपीहितत्वेन प्राणान्तमाप्तेरहिताऽऽरम्भया वर्तमान इत्यर्थः ।
जीविताऽत्ययमात्र इति विज्ञानमिष्टममपतपठेऽप्ययमेवार्थः । परस्य = पशोर्देजीवितव्यपरोप-
णात् = प्राणान्वेयैरनासक्तकर्त्ताऽपि प्रतिक्षणं जीविताऽत्यये = रोगादिना मरणाऽऽरम्भमा-
पन्नो मरणमिच्छन्नपि कथञ्चिदेव जीवताति ममुदायार्थः । सद्योमरणाऽभावे हेतुमाह "दुःखवि-
पाक" इति । दुःखरूपस्य फलस्य नियतजन्मवदनीयत्वादिति भावः ।

(४) पुण्यापमतेति पाठे तु यागाद्भूतत्वेन स्वतन्त्रफलदानाऽममर्षा । तत्र = स्वर्गे ।

(५) एत = पूर्वोपदिशितरीत्या वितर्कणामयं = दुःखाद्यनिष्टं फलमनुगतं = निश्चितं वि-
न्ययन मन् न हिमाद्यपि मन कृष्यादित्यर्थः ।

(६) हानुगर्हा वितर्का पदा प्रतिपक्षभावनतोऽप्रमपधर्माणः स्थुरित्येवमप्रेममाध्यान्वधानेके ।

भा०यदाऽस्य^(१) स्युरप्रसवधर्माणास्तदा तत्कृतमैश्वर्यं योगिनः
सिद्धिसूचकं भवति । तद्यथा—

सू० अहिंसाप्रतिष्ठायां तत्सन्निधौ वैरत्यागः ॥ ३५ ॥

भा० सर्वप्राणिनां भवति ॥ ३५ ॥

सू० सत्यप्रतिष्ठायां क्रियाफलाश्रयत्वम् ॥ ३६ ॥

भा० धार्मिको भूया इति^(२) भवति धार्मिकः, स्वर्गं प्राप्नुहीति स्वर्गं
प्राप्नोति । अमोघाऽस्य वाग् भवति ॥ ३६ ॥

सू० अस्तेयप्रतिष्ठायां सर्वरत्नोपस्थानम् ॥ ३७ ॥

भा० सर्वदिकूस्थान्यस्योपतिष्ठन्ते रत्नानि ॥ ३७ ॥

सू० ब्रह्मचर्य्यप्रतिष्ठायां वीर्य्यलाभः ॥ ३८ ॥

टी० उक्ता यमनियमास्तदपवादकानां च वितर्काणां प्रतिपक्षभावनातो हानि-
रुक्ता, सम्प्रत्यप्रत्यूहं यमनियमाऽभ्यासात्तत्सिद्धिपरिज्ञानसूचकानि
चिन्हान्युपन्यस्यति । यत्परिज्ञानाद् यांगी तत्र तत्र कृतकृत्यः कर्त्तव्येषु
प्रवर्त्तते इत्याह “यदाऽस्य” इति ।

सू० “अहिंसाप्रतिष्ठायां तत्सन्निधौ वैरत्यागः ॥ ३५ ॥ शाश्वतिकविरोधा
अपि अश्वमहिषमूपकमार्जाराहिनकुलादयोऽपि भगवतः प्रतिष्ठिताऽहिंसस्य
सन्निधानात्तच्चित्ताऽनुकारिणो वैरं परित्यजन्तीति ॥ ३५ ॥

सू० “सत्यप्रतिष्ठायां क्रियाफलाश्रयत्वम्” ॥ ३६ ॥ क्रियासाध्यौ धर्मा-
धर्मौ क्रिया, तत्फलं च स्वर्गनरकादि, ते एवाऽऽश्रयतीत्याश्रयस्तस्य भाव-
स्तत्त्वम् । तदस्य भगवतो वाचो भवतीति । क्रियाऽऽश्रयत्वमाह “धार्मिक”
इति । फलाश्रयत्वमाह “स्वर्गम्” इति । अमोघा = अप्रतिहता ॥ ३६ ॥

सू० “अस्तेयप्रतिष्ठायां सर्वरत्नोपस्थानम्” । सुबोधम् ॥ ३७ ॥

सू० “ब्रह्मचर्य्यप्रतिष्ठायां वीर्य्यलाभः” ॥ ३८ ॥

टी० (१) वितर्का इति शेषः । पूर्वोक्तप्रकारेण यदा वितर्का दग्धबीजकल्पाः स्युरित्यर्थः ।

(२) इति = इत्येवं यं पुरुषमाह सत्यप्रतिष्ठः स पापोऽपि धार्मिको भवतीत्यर्थः ।

भा० यस्य लाभादप्रतिघान् गुणानुत्कर्षयति । सिद्धश्च विनेयेषु
ज्ञानमोधातुं समर्थो भवतीति ॥ ३८ ॥

सू० अपरिग्रहस्थैर्ये जन्मकथन्तासंबोधः ॥ ३९ ॥

भा० अस्य भवति^[१] । कोऽहमासं, कथमहमासं किं स्विदिदं,
कथं स्विदिदं, के वा भविष्यामः, कथं वा भविष्याम इति ।
एवमस्य पूर्वान्तपरान्तमध्येष्वात्मभावजिज्ञासा स्वरूपेणोपाव-
र्त्तते । एता यमस्थैर्ये सिद्ध्यः ॥ ३९ ॥

टी० वीर्यं = सामर्थ्यं, यस्य लाभाद् अप्रतिघान् = अप्रतीघातान्, गुणा-
न् = आणिमादीन्, उत्कर्षयति = उपचिनोति । सिद्धश्च = तारादिभि-
रष्टाभिः सिद्धिभिर्हृद्यपरनामभिरुपेतो^{२)}, विनेयेषु = शिष्येषु, ज्ञानं =
योगतदङ्गविषयमाधातुं समर्थो भवतीति ॥ ३८ ॥ “अपरिग्रहस्थैर्ये जन्म-
कथन्तासंबोधः” ॥ ३९ ॥ निकायविशिष्टैर्देहेन्द्रियादिभिरभिसम्बन्धोजन्म,
तस्य कथन्ता = किम्प्रकारता, तस्याः सम्बोधः = साक्षात्कारः, सप्रका-
रातीन्द्रियशान्तोदिताद्यपदेश्यजन्मपरिज्ञानमिति यावत् । अतीतं जिज्ञासते
“कोऽहमासम्” इति । तस्यैव प्रकारभेदमुत्पत्तौ स्थितौ च जिज्ञासते “कथ-
महमासम्” इति । वर्त्तमानस्य जन्मनः स्वरूपं जिज्ञासते “किंस्विद्” इति ।
शरीरं भौतिकं किं भूतानां समूहमात्रम्, आहो स्वित्तेभ्योऽन्यदिति ।
अत्राऽपि कथं स्विदित्यनुपञ्जनियम् । क्वचित्चतु पठ्यत एव । “अनागतं
जिज्ञासते—“के वा भविष्याम” इति । अत्राऽपि कथं स्विदित्यनुपङ्गः^[१] ।
“एवमस्य” इति । पूर्वान्तः = अतीतः कालः, परान्तः = भविष्यन्,
मध्यः = वर्त्तमानः, तेष्व्वात्मनो भावः = शरीरादिसंबन्धः, तस्मिञ्जि-
ज्ञासा ततश्च ज्ञानम् । यो हि यदिच्छति स तत्करोतीति न्यायात् ॥ ३९ ॥

टी० [१] अस्य भवति-इत्यस्य सूत्रेण सहान्वयो बोध्यः । * सिद्धो भूत्वा ।
[२] “ऊहः शब्दोऽध्ययनं दुःखविघाताद्ययः सुहुत्प्राप्तिः । दानं च सिद्धयोऽष्टौ”
इति साङ्ख्य [५१] कारिकोक्तोहाद्यपरनामभिः, तार सुतार-तारतार रम्यक सदा मुदित-प्रमोद-
प्रमुदित-प्रमोदमानाख्याभिरष्टाभिस्सिद्धिभिरुपेत इत्यर्थः । एतासा लक्षणांवाख्यानान्तु “ऊहः
शब्दोऽध्ययनम्” ११ । इति कारिकातत्त्वकौमुद्या स्पष्टमित्त्वर्ल विस्तरेण । * प्रतिपातरिति तान् ।
[३] कथं वा ‘भविष्याम’ इति मौलिकपाठाऽभावे कथं स्विदित्यनुपञ्जनीयम् इत्यर्थः ।
तत्सत्वेतु सिद्धमेव प्रयोजनमिति भावः ।

भा० नियमेषु वक्ष्यामः—

सू० शौचात् स्वाङ्गजुगुप्सा परैरसंसर्गः ॥ ४० ॥

भा० स्वाङ्गे जुगुप्सायां शौचमारभमाणः कायाऽवयवदर्शी^(१) काया-
ऽनाभिष्वङ्गी यतिर्भवति। किञ्च परैरसंसर्गः=कायस्वभावलोकी
स्वमापि कायं जिहासुर्मृज्जलादिभिराक्षालयन्नपि कायशुद्धि-
मपश्यन् कथं परकायैरत्यन्तमेवाप्रयतैः ^(२) संसृज्येत ॥ ४० ॥

किञ्च—

सू० सत्त्वशुद्धिसौमनस्यैकाग्र्येन्द्रियजयात्मदर्शन-
योग्यत्वानि च ॥ ४१ ॥

भा० भवन्तीति वाक्यशेषः । शुचेः सत्त्वशुद्धिः, ततः सौमनस्यं,
तत एकाग्र्यं, तत इन्द्रियजः, ततश्चात्मदर्शनयोग्यत्वं बुद्धिस-
त्त्वस्य भवति, इत्येतच्छौचस्थैर्यादधिगम्यत इति ॥ ४१ ॥

टी० ^{॥१२८९} “शौचात्स्वाङ्गजुगुप्सा परैरसंसर्गः” ॥ अनेन बाह्यशौचसिद्धिसूचकं
कथितम् ॥ ४० ॥

आन्तरसिद्धिसूचकमाह—“किञ्च” इति । “सत्त्वशुद्धिसौमनस्यै-
काग्र्येन्द्रियजयात्मदर्शनयोग्यत्वानि च” ॥ चित्तमलानामाक्षालनेचित्तस-
त्त्वममलं प्रादुर्भवति, वैमल्याच्च तत्सौमनस्यं = स्वच्छता, स्वच्छे तदे-
काग्रं, ततो मनस्तन्त्राणामिन्द्रियाणां तज्जयाज्जयः। तत आत्मदर्शनयोग्यत्वं
बुद्धिसत्त्वस्य भवतीति ॥ ४१ ॥

टी० (१) कायावयवदर्शी = “स्थानाद् बीनाद्” इत्युक्तप्रकारेण शरीरदेवदर्शनशील इत्यर्थः ।

कायाऽनाभिष्वङ्गी = शरीराऽध्यासराहितः ।

(२) अप्रयतैः = मलिनैः, शत्रुतुर्यैरपि वा ।

सू० सन्तोपादनुत्तमसुखलामः ॥ ४२ ॥

भा० तथाचोक्तं “यच्च कामसुखं * लोके यच्च दिव्यं महत्
सुखम् । तृष्णाक्षयसुखस्यैते नाऽर्हतः षोडशीं कलाम्” इति ॥ ४२ ॥

सू० कायेन्द्रियसिद्धिरशुद्धिक्षयात्तपसः ॥ ४३ ॥

भा० निर्वर्त्यमानमेव तपो हिनस्त्यशुद्ध्यावरणमलम् । तदावरण-
मलाऽपगमात् कायसिद्धिः = अणिमाद्या, तथेन्द्रियसिद्धिः =
दूराच्छ्रवणदर्शनाद्येति ॥ ४३ ॥

सू० स्वाध्यायादिष्टदेवतासंप्रयोगः ॥† ४४ ॥

भा० देवा, ऋषयः, सिद्धाश्च स्वाध्यायशीलस्य दर्शनं गच्छन्ति,
कार्ये चाऽस्य वर्तन्त इति ॥ ४४ ॥

सू० समाधिसिद्धिरीश्वरप्राणिधानात् ॥ ४५ ॥

टी० “सन्तोपादनुत्तमसुखलामः” ॥ ४२ ॥ न विद्यते ऽस्मादुत्तम इत्यनुत्तमः
यथाचोक्तं ययातिना पूरौ यौवनमर्पयता—“या वुस्त्यजा दुर्मतिभिर्या न जी-
र्यति जीर्यताम्” । तां तृष्णां संत्यजन् प्राज्ञः सुखेनैवाऽभिपूर्यते” ।

तदेतद् दर्शयति “यच्च कामसुखम्” इत्यादिना ॥ ४२ ॥

तपःसिद्धिसूचकमाह—“कायेन्द्रियसिद्धिरशुद्धिक्षयात्तपसः” ॥ ४३ ॥

अशुद्धिलक्षणमावरणं-तामसमधर्मादि । अणिमाद्या = महिमा, लघिमा,
प्राप्तिश्च । सुगमम् ॥ ४३ ॥

स्वाध्यायसिद्धिसूचकमाह—“स्वाध्यायादिष्टदेवतासंप्रयोगः” । सुगम-
म् ॥ ४४ ॥ “समाधिसिद्धिरीश्वरप्राणिधानात्” ॥ ४५ ॥ न च प्राच्यमीश्वर-

प्राणिधानादेव चेत्सम्प्रज्ञातस्य समाधेरङ्गिनः सिद्धिः कृतं सप्तभिरङ्गैरिति ।

टि० (१) जीर्यता वाद्देहाऽऽवस्थामानवानामित्यर्थः । जीर्यतीति पाठे तु, पुरुषे जीर्य-
तापि या न जीर्यतीत्येव व्याख्येयम् ।

* कामसुखम् = ऐहिकविषयजनितसुखं, दिव्यं = स्वर्गमिवम् । † संप्रयोगः = दर्शनम् ।

भा० ईश्वरार्पितसर्वभावस्य समाधिसिद्धिः । यथा *सर्वमीप्सित-
मवितथं जानाति, देशान्तरे, देहान्तरे, कालान्तरे च । ततोऽस्य
प्रज्ञा यथाभूतं प्रजानातीति ॥ ४५ ॥

टी० ईश्वरप्रणिधान^१सिद्धौ दृष्टाऽदृष्टाऽन्तरव्यापारेण तेषामुपयोगात्, संप्र-
ज्ञातसिद्धौ च, संयोगपृथक्त्वेन दध्न इव क्रत्वर्थता पुरुषार्थता च । नचैव-
मनन्तरङ्गता धारणाध्यानसमाधीनाम् । सम्प्रज्ञातसिद्धौ, सम्प्रज्ञातसमान-
गोचरतयाऽङ्गान्तरेभ्योऽतद्गोचरेभ्योऽस्याऽन्तरङ्गत्वप्रतीतेः । ईश्वरप्रणि-
धानमपि हीश्वरगोचरं, न सम्प्रज्ञेयगोचरमिति बहिरङ्गमिति सर्वमवदातम् ।
प्रजानातीति प्रज्ञापदव्युत्पात्तिदर्शिता ॥ ४५ ॥

टि० (१) न च वाच्यमित्यत्र हेतुमाह “ईश्वरप्रणिधान” इति । ईश्वरप्रणिधानसिद्धौ संप्र-
ज्ञानसिद्धौ चेतन्यामङ्गानामुपयोगात् वैष्यर्थ्यं सप्तानामङ्गानामिति भावः । उपयोगे ह्यारमाह
“दृष्टाऽदृष्ट” इति । आसनादीनां पणां दृष्टद्वाराभयत्रोपयोगः । यमादीनान्त्यशुद्धयादिकषण्णा-
ऽदृष्टद्वारेत्यर्थः । एकस्योभयार्थत्वे जमिनीयं निदर्शनमाह “संयोगपृथक्त्वेन” इति । यथा ‘सं-
योगस्य’-विनियोजकवाक्यस्य ‘पृथक्त्वेन’-भिन्नत्वेन दध्नः क्रत्वर्थत्वं पुरुषार्थत्वं च तद्वद-
त्राऽपि सूत्रकारोक्तिबलात् सप्तानामङ्गानामीश्वरप्रणिधानसिद्धयर्थत्वं संप्रज्ञातसिद्धयर्थत्वं चा-
ऽभ्युपेयमित्यर्थः । संयोगपृथक्त्वन्यायश्च पूर्वतन्त्रे स्पष्टः । तद् यथा अग्निहोत्रे श्रूयते “दध्ना
जुहोति” इति । पुनश्चाऽऽम्नायेत “दध्नेन्द्रियकामस्य जुहुयाद्” इति । तत्र सशयः, किं वा-
च्यार्थमेव दधि नित्येऽपि स्याद्, उत भेति । तत्र फलार्थत्वेनाऽनित्यसंयोगस्य दध्नो नित्यप्र-
योगाङ्गत्वं न युक्तम् । यत्तु नित्येऽपि दधिश्रवणं तत्काम्यार्थमेव । यद् दध्ना जुहोति तदिन्द्रि-
यार्थमिति । तस्मान्नित्ये दध्यधिवानात्काम्यार्थमेवेति प्राप्ते, यद्वाऽन्तः “एकस्य तूमयत्वे संयो-
गपृथक्त्वम्” अ० ४-पा० ३-सू० ५-अधि० २- । एकस्य-दध्यादेः ‘उभयत्वे’-
क्रत्वर्थत्वरूपपुरुषार्थत्वे ‘संयोगस्य’-क्रत्वर्थत्वरूपपुरुषार्थत्वबोधकविनियोजकवाक्यस्य, ‘पृथक्त्वम्’-
भिन्नत्व, निषामकमिति शेष इत्यन्यत्र विस्तरः । ननु सम्प्रज्ञातस्येश्वरप्रणिधानाऽन्तरमावित्वे
यदनन्तरं यद् भवति तत्तस्याऽन्तरङ्गमिति नियमादेश्वरप्रणिधानं सम्प्रज्ञातस्याऽन्तरङ्गसाधनं
स्याद् । एवञ्च वक्ष्यमाणं धारणादीनां त्रयाणामेवाऽन्तरङ्गत्वं व्याहृत्येत्याशङ्का निषेधति
“नचैवम्” इति । समाधीनामित्यस्याऽग्रे इति शङ्क्यमिति शेषो बोध्यः । न च शङ्क्यमि-
त्यत्र हेतुमाह “सम्प्रज्ञात” इति । सम्प्रज्ञातसिद्धौ अस्य=धारणादित्रयस्याऽङ्गान्तरेभ्यो-
ऽन्तरङ्गत्वप्रतीतेरित्यन्यथः । अत्यन्तरङ्गत्वप्रतीतिरिति पाठे तु धारणादीनामित्यस्याहार्यम् । तत्र
हेतुमाह “सम्प्रज्ञातसमान” इति । एवञ्च न पूर्वोक्तमन्तरङ्गत्वमत्राऽऽश्रूयतेऽपि तु साध्य-
समानगोचरत्वं यस्य तस्याऽन्तरङ्गत्वमिति ईश्वरप्रणिधानं तु नैवं विधामिति नाऽन्तरङ्गमित्याह
“ईश्वरप्रणिधानम्” इति ।

* यथा = समाधिसिद्ध्या ।

भा० उक्ताः सहसिद्धिभिर्यमनियमा, आसनादीनि वक्ष्यामः । तत्र-
सू० स्थिरसुखमासनम् ॥ ४६ ॥

भा० तद्यथा—पद्मासनं, वीरासनं, भद्रासनं, स्वस्तिकं, दण्डास-
नं, सोपाश्रयं, पर्यङ्कं, क्रौञ्चनिपदनं, हस्तिनिपदनम्, उष्ट्रनि-
पदनं, समसंस्थानं, स्थिरसुखं, यथासुखं चेत्येवमादीनि ॥ ४६ ॥

टी० उत्तरसूत्रमवतारयति—“उक्ताः सह सिद्धिभिर्यमनियमा, आसनादीनि
वक्ष्यामः” इति । तत्र “स्थिरसुखमासनम्” ॥ ४६ ॥ स्थिरं = निश्चलं, यत् सु-
खं = सुखावहं, तदासनमिति सूत्रार्थः । आस्यतेऽत्र, आस्ते वाऽनेनेत्या-
सनम् । तस्य प्रभेदानाह “तद्यथा” इति । पद्मासनं प्रसिद्धम्^(१) । स्थितस्थै-
करतरः पादौ भूयस्त एकतरश्चाकुञ्चितजानोरुपरि न्यस्त इत्येतद्वीरासनम् ।
पादतले वृषणसमीपे सम्पुटीकृत्य तस्योपरि पाणिकच्छपिकां *कुर्यात्तद् भ-
द्रासनम् । सव्यमाकुञ्चिनं चरणं दक्षिणजङ्घोर्वन्तरे दक्षिणं चाऽकुञ्चितं वा-
मजङ्घोर्वन्तरे निक्षिपेदेतत्स्वस्तिकम् । उपविश्य श्लिष्टाङ्गुलिकौ श्लिष्ट-
गुल्फौ भूमिश्लिष्टजङ्घोरुपादौ प्रसार्य दण्डासनमभ्यसेत् । योगपट्टकं^(२)
योगासनापाश्रयम् । जानुप्रसारितग्राह्योऽशयनं पर्यङ्कः । क्रौञ्चनिपदनादीनि
क्रौचादीनां निषण्णानां संस्थानदर्शनात्प्रत्येतव्यानि । पार्श्वपादाग्राभ्यां द्वयो-
राकुञ्चितयोरन्योन्यसंगीढनं समसंस्थानम्^(३), येन संस्थानेनावस्थितस्य
स्थैर्यसुखं सिद्ध्यति तदासनं स्थिरमुखम् । तत् तत्र^(४) भगवतः सूत्रकारस्य
संमतम्, तस्य विवरणं—“यथासुखं च” इति ॥ ४६ ॥

टि० (१) प्रसिद्धं = बहुभिरनुष्ठेयतया प्रसिद्धमित्यर्थः । तत्तत्क्षणं तु—यामोरुपरि दक्षिणं
चरणं संस्थाप्य, वामं च चरणं दक्षिणोरुपरि संस्थाप्य, दक्षिणं हस्तं पृष्ठतः कृत्वा वामो-
रुस्वित्तदक्षिणचरणाऽङ्गुष्ठं ग्राहीत्वा, वामकरं पृष्ठतः कृत्वा दक्षिणोरुस्थितं वामपादाङ्गुष्ठं च गु-
हात्वा, उपरिष्ठतुरङ्गुष्ठान्तरे चिबुकं निक्षेप्य, नामात्र चाऽऽलोकयत योगिना यत्राऽऽस्यते
तद् पद्मासनमिति । * सम्पुटित पाणिरूपम् ।

(२) योगपट्टकं = सम्पादितसतो योगिनो व ह्योपाश्रयविशेषः । काष्ठनिर्मितमुद्रासनेषु
“वौगान” इति नाम्ना प्रसिद्धम् ।

(३) केचित्तु जानोरुपरि हस्ती कृत्वा कार्पाशेपश्रीवाणामन्यथावेनावस्थानं सम-
संस्थानमिच्छाहुः ।

(४) तत्र=सर्वे आसनेषु, तन्=स्थिरसुखाख्यमासनं, सूत्रकारस्य सम्मतमित्यर्थः ।

सू० प्रयत्नशैथिल्याऽनन्तसमापत्तिभ्याम् ॥४७॥

भा० भवतीति वाक्यशेषः । प्रयत्नोपरमात् सिद्धयत्यासनं, येन नाङ्गमेजयो भवति^(१) अनन्ते वा समापन्नं चित्तमासनं निर्वर्त्तयतीति ॥ ४७ ॥

सू० ततो द्वन्द्वाऽनभिघातः ॥ ४८ ॥

भा० शिताष्णादिभिर्द्वन्द्वैरासनजयान्नाऽभिभूयते ॥ ४८ ॥

सू० तस्मिन् सति श्वासप्रश्वासयोगतिविच्छेदः
प्राणायामः ॥ ४९ ॥

टी० आसनस्वरूपमुक्त्वा तत्साधनमाह—“प्रयत्नशैथिल्याऽनन्तसमापत्ति-
भ्याम्” ॥ ४७ ॥ सांसिद्धिको हि प्रयत्नः शरीरधारको न योगाङ्गस्थोप-
देष्टव्यामनस्य कारणम्, तस्य तत्कारणत्वं उपदेशवैयर्थ्यात्, स्वरसत् एव त-
त्सिद्धं । तस्मादुपदेष्टव्यस्याऽऽसनस्याऽयमसाधको विरोधाच्च स्वाभाविकः
प्रयत्नः । तस्य च यादृच्छिकासनहेतुतयासननियमोपहन्तृत्वात् । तस्मा-
दुपदिष्टनियमाऽऽसनमभ्यस्यता स्वाभाविकप्रयत्नशैथिल्यात्मा प्रयत्न आ-
स्थेयो, नान्यथोपदिष्टमासनं सिद्धयतीति स्वाभाविकप्रयत्नशैथिल्यमासन-
सिद्धिहेतुः । अनन्ते वा = नागनायके स्थिरतरफणासहस्रविधृतविद्व-
म्भरामण्डले समापन्नं चित्तमासनं निर्वर्त्तयतीति ॥ ४७ ॥

आसनविजयसूचकमाह—“ततो द्वन्द्वाऽनभिघातः” । निगदव्याख्यातं
भाष्यम् । आसनमप्युक्तं त्रिष्णुपुराणे—“एवं भद्रासनादीनां समास्थाय गुणै-
र्युतम्” इति ॥ ४८ ॥

आसनाऽनन्तरं तत्पूर्वकतां प्राणायामस्य दर्शयैस्तल्लक्षणमाह—“त-
स्मिन्नित्यादि, प्राणायाम” इत्यन्तं सूत्रम् ॥ ४९ ॥ रेचकपूरककुम्भकैश्चस्ति
श्वासप्रश्वासयोगतिविच्छेद इति प्राणायामसामान्यलक्षणमेतदिति । तथा
हि—यत्र बाह्यो वायुराचम्याऽन्तर्धार्यते पूरके तत्रास्ति श्वासप्रश्वासयोगति-
विच्छेदः, यत्राऽपि कोष्ठयो वायुर्विरिच्य बहिर्धार्यते रेचके तत्राऽस्ति श्वास-

टि० (१) लौकिकद्वन्द्वपाशाऽनन्तरं चेदासनं क्रियत तदाऽङ्गकम्पनादासनस्यैर्ष्यं न भवे-
दतः प्रयत्नोपरमादासनं साधयेद् येनाऽङ्गकम्पनं न भवेदिति भावः ॥ आसनस्यैर्ष्यं सति

भा० सत्यासनजये बाह्यस्य वायोराचमनं^(१) श्वासः, कोष्ठस्य वायोऽनिसारणं प्रश्वासः । तयोर्गतिविच्छेदः = उभयाऽभावः प्राणायामः ॥ ४६ ॥ स तु,

सू० बाह्याऽभ्यन्तरस्तम्भवृत्तिर्देशकालसङ्ख्याभिः
परिदृष्टो दीर्घसूक्ष्मः ॥५०॥

भा० यत्र प्रश्वासपूर्वको गत्यभावः स बाह्यः यत्र श्वासपूर्वको गत्यभावः स आभ्यन्तरः । तृतीयः स्तम्भवृत्तिर्यत्रोभयाऽभावः सकृत्प्रयत्नाद् भवति । यथा तस्मै न्यस्तमुपले जलं सर्वतः सङ्कोचमापद्यते, तथा हयोर्युगपद् भवत्यभाव इति । त्रयोऽप्येते देशेन परिदृष्टाः = इयानस्य विषयो देश इति । कालेन परिदृष्टाः = क्षणाना-

टी० प्रश्वासयोर्गतिविच्छेदः । एवं कुम्भकेऽपीति^(२) तदेतद्भाष्येणोच्यते—“सत्यासनजय” इति ॥ ४९ ॥ प्राणायामविशेषत्रयलक्षणसूत्रमवतारयति “सतु” इति । “बाह्येत्यादि, सूक्ष्म इत्यन्तं सूत्रम् ॥ ५० ॥ वृत्ति—शब्दः प्रत्येकं संबध्यते । रेचकमाह—“यत्र प्रश्वास” इति । पूरकमाह—“यत्र श्वास” इति । कुम्भकमाह “तृतीय” इति । तदेव स्फुटयति—“यत्रोभयोः” इति । यत्रोभयोः श्वासप्रश्वासयोः सकृदेव विधारकात्प्रयत्नादभावो भवति, न पुनः पूर्ववदापरणप्रयत्नौघप्रविधारकप्रयत्नो, नाऽपि रेचकप्रयत्नौघप्रविधारणप्रयत्नोऽपेक्ष्यते । किन्तु यथा तप्त उपले निहितं जलं परिशुष्यत्सर्वतः सङ्कोचमापद्यते एवमयमपि मारुतो बहन्शीलो बलवद्विधारकप्रयत्ननिरुद्धक्रियः शरीर एव सूक्ष्मीभूतोऽवतिष्ठते । न तु पूरयति येन पूरकः, न तु रेचयति येन रेचक इति । “इयानस्य देशो विषयः” = प्रादेशवितास्तिहस्तादिपरिमितो, निवाते प्रदेशे इषीकातूलादिक्रियाऽनुमितो बाह्यः । एवमान्तरोऽप्यापादतलमामस्तकं पिपीलिकास्पर्शसदृशेनाऽनुमितः स्पर्शेना निमेषक्रियाऽवाच्छिन्नस्य कालस्य चतुर्थो भागः क्षणः ।

टि० [५] आचमनम् = अन्तः प्रवेशनम् । [२] यद्यपि कुम्भक एव श्वासप्रश्वासयोर्गतिविच्छेदोऽस्ति न परके श्वाससद्भावाद्, नाऽपि रेचके प्रश्वाससत्त्वान्, तथाऽपि स्वाभाविकश्वासप्रश्वासरूपविशिष्टाऽभावस्य सर्वत्र सत्त्वेन सामान्यशक्तिपरितरे वै भागः ।

भा०मियत्ताऽवधारणेनाऽवच्छिन्ना इत्यर्थः। मह्य्याभिः परिदृष्टाः= एतावद्भिःश्वासप्रश्वासैः प्रथम उद्धातः । तद्वन्निगृहीतस्यैतावद्भिः द्वितीय उद्धातः । एवं तृतीयः, एवं मूढुः, एवं मध्यः, एवं तीव्रः, इति सङ्ख्यापरिदृष्टः। स खल्वयमेवमभ्यस्तो दीर्घसूक्ष्म^(१)॥५०॥
टी० तैषामियत्ताऽवधारणेनाऽवच्छिन्नः=स्वजानुमण्डलं पाणिना त्रिःपरामृश्य छोटिकाऽवच्छिन्नः कालो मात्रा^(२) । तामिःषट्त्रिंशन्मात्राभिः परिमित्रः प्रथम उद्धातोद्भ मन्दः^(३) । स एव द्विगुणीकृतो मध्यः। स एव त्रिगुणीकृतस्तृतीयस्तमिः। तमिमं संख्यापरिदृष्ट प्राणायाममाह—“संख्याभिः” इति । स्वस्थस्य हि पुंसःश्वासप्रश्वासक्रियाऽवच्छिन्नेनकालेन यथोक्तच्छोटिकाकालः समानः । प्रथमोद्धातकर्मतां नीत उद्धातो विजितो वशीकृतो निगृहीतः, क्षणानामियत्ताकालो विवक्षितःश्वासप्रश्वासेयत्तासङ्ख्येति, कथञ्चिद्भेदः^(४) । सखल्वयंप्रत्यहमभ्यस्तोदिवसपक्षमासादिकमेणदेशकालप्रचयव्यापितया दीर्घः, परमनैपुण्यसमधिगमनीयतया च सूक्ष्मो न तु मन्दतया॥ ५०॥

टि० (१) दीर्घसूक्ष्मः=यथा घनीभूतस्तूपिण्डः प्रमार्यमाणो विरलतया दीर्घः सूक्ष्मश्च भवति, तथा प्राणोऽपि देशकालसङ्ख्याधिक्येनाऽभ्यस्यमानो दीर्घः, दुर्लक्षतया च सूक्ष्मो भवतीत्यर्थः ।

(२) अङ्गुष्ठमध्यमाऽङ्गुलिसर्घर्जनितः शब्दश्छोटिकेत्युच्यते । तदवच्छिन्नः कालो मात्रेत्यर्थः । तथाचोक्तं स्कन्दपुराणे “जानु प्रदक्षिणीकुर्यान्न द्रुतं न विलम्बितम् । प्रदद्याच्छोटिकायावत्तावन्मात्रेति गीयते” इति ।

(३) उद्धातः=“प्राणेनोत्सर्प्यमाणेन अपानः पीडयते यदा । गत्वा चोद्भं निवर्त्तेन एतदुद्धातलक्षणम्” इति लक्षित इत्यर्थः । न च “नीचो द्वादशमात्रस्तु सकृदुद्धात ईरितः । मध्यमस्तु द्विरुद्धातश्चतुर्विंशतिमात्रकः । मूलस्तु पञ्चिरुद्धात षट्त्रिंशन्मात्र उच्यते” इति लिङ्गपुराणाद् “मात्राद्वादशको मन्दश्चतुर्विंशतिमात्रक । मध्यमः प्राणसरोधः षट्त्रिंशन्मात्रकोऽन्तिम” इति कूर्मपुराणाच्च, प्रथम उद्धातो द्वादशमात्रक एव प्रतीयते, न तु षट्त्रिंशन्मात्रकस्तथाच कथं षट्त्रिंशन्मात्रस्य मन्दस्त्वमुक्तमिति शङ्कनीयम् । एतद्व्याख्येयः “अङ्गुष्ठमङ्गुलिमोक्षं त्रिस्त्रिंशन्नुपरिमार्जनम् । तालत्रयमपि प्राज्ञा मानासज्ञा प्रचक्षते” इति याज्ञवल्क्योक्तेः, छोटिकात्रयाऽवच्छिन्नस्य कालस्य मात्रात्रयमिति मतेन द्वादशमात्रस्य मन्दत्वाऽभिधानाद् । “अङ्गुष्ठमङ्गुलिमोक्षं च जानोश्च परिमार्जनम् । प्रदद्याच्छोटिका यावत्तावन्मात्रेति गीयते” इत्यादि स्कान्दादिवाक्याद् एकच्छोटिकाऽवच्छिन्नस्य कालस्य मात्रात्रयमित्याशयेन तु यावत्स्थले षट्त्रिंशन्मात्रस्य मन्दत्वाऽभिधानमित्यवधेयम् इत्यलं बहुना । (४) यद्यपि मह्य्यामिषि वाग्नियम एव क्रियते तथाऽपि मात्राशसेयत्तादिरूपप्रकारभेदान् कथञ्चिद्भेद इति भावः ।

सू० वाह्याभ्यन्तरविषयाऽऽक्षेपी चतुर्थः ॥५१॥

भा० देशकालसङ्ख्याभिर्वाह्यविषयः परिदृष्ट आक्षिप्तः तथाऽऽभ्यन्तरविषयः परिदृष्ट आक्षिप्तः । उभयथा दीर्घसूक्ष्मः । तत्पूर्वको भूमिजयात् क्रमेणाभयोर्गत्यभावश्चतुर्थः प्राणायामः । तृतीयस्तु विषयाऽनालोचितो गत्यभावः सकृदारब्ध एव देशकालसङ्ख्याभिः परिदृष्टो दीर्घसूक्ष्मः । चतुर्थस्तु श्वासप्रश्वासयोर्विषयाऽवधारणात् क्रमेणा भूमिजयादुभयात्तत्पूर्वको गत्यभावश्चतुर्थः प्राणायाम इत्ययं विशेषः ॥ ५१ ॥

टी० एवं त्रयो विशेषा लक्षिताश्चतुर्थलक्षयति “वाह्याऽऽभ्यन्तरविषयाक्षेपी चतुर्थः” ॥५१॥ व्याचष्टे “देशकालसङ्ख्याभिः” इति । आक्षिप्तः = अभ्यासवशीकृताद् रूपादवरोपितः । सोऽपि दीर्घसूक्ष्मः । एवं तत्पूर्वको = वाह्याऽऽभ्यन्तरविषयप्राणायामो देशकालसङ्ख्यादर्शनपूर्वकः । न चाऽसौ चतुर्थस्तृतीय इव सकृत्प्रयत्नादह्णाय जायते । किन्त्वभ्यस्यमानस्तां तामवस्थां समापन्नः तत्तदवस्थाविजयाऽनुक्रमेण भवतीत्याह “भूमिजयाद्” इति । न नूभयोर्गत्यभावः स्तम्भवृत्तावप्यस्ति इति कोऽस्माद् विशेष इत्यत आह “तृतीय” इति । अनालोचनपूर्वः सकृत्प्रयत्ननिर्वर्त्तितस्तृतीयः, चतुर्थस्त्वालोकनपूर्वो बहुप्रयत्ननिर्वर्त्तनीय इति विशेषः । तयोः पूरकरेचकयोर्विषयो नालोचितोऽयन्तु देशकालसङ्ख्याभिरालोचित इत्यर्थः ॥ ५१ ॥

टि० (१) बाह्यविषयः श्वासो रेचकः, आभ्यन्तरविषयः प्रश्वासः पूरकः, तावाक्षिपति = अतिक्रम्य वर्त्तन इति बाह्याऽऽभ्यन्तराक्षेपी = पूरकरेचकाऽनपेक्षो यः केवलकुम्भकः स चतुर्थः प्राणायाम इत्यर्थः । अत्रेदं बोध्यम् । कुम्भको द्विविधः — सहितः केवलश्च । पूरकात्तरं रेचकोत्तरं वा क्रियमाणः सहितकुम्भकः । “अरेच्याऽऽपूर्य वा कुर्यात् स हि सहितकुम्भकः” इत्युक्तेः । केवलकुम्भकस्तु “रेचकं पूरकं त्यज्या सुखं यद्वायुधारणम् । प्राणायामोऽयमित्युक्तः स वै केवलकुम्भक” इति वाशिष्ठोक्तः । अयमेव च सूत्रकृता चतुर्थ इत्यनेनाऽभिहित इति । केचित्तु आक्षेपीत्याम्बालोच्य वर्त्तन इत्यर्थ इत्याहुः । तथा च बाह्यविषयः = नासाग्राद् द्वादशाङ्गुलपर्यन्त आभ्यन्तरविषयो हृदयनाभिचक्रादिस्तात्रालोक्य वर्त्तन इत्यर्थो बोध्यः ॥ * बाह्यविषयो = रेचको य आदौ देशादिभिः परिदृष्टः न यदाऽऽक्षिप्तः = अतिक्रामितो भवति । एवं पूरकोऽपि यदाऽतिक्रामितो भवति तदोभयत्यागपूर्वको यः कुम्भको भवति स चतुर्थः प्राणायामो भवतीत्यर्थः ।

सू० ततः क्षीयते प्रकाशाऽऽवरणम् ॥ ५२ ॥

भा० प्राणायामानभ्यस्यतोऽस्य योगिनः क्षीयते विवेकज्ञानावरणीयं कर्म, यत्तदाचक्षते—“महामोहमयेनेन्द्रजालेन प्रकाशशीलं सत्त्वमावृत्य तदेवाऽकार्यं नियुङ्क्ते”^(१) इति । तदस्य प्रकाशावरणं कर्म संसारनिबन्धनं प्राणायामाभ्यासाद् दुर्बलं भवति, प्रतीक्षणं च क्षीयते । तथा चोक्तं—“तपो न परं प्राणायामात्ततो विशुद्धिर्मलानां दीप्तिश्च ज्ञानस्य” इति ॥ ५२ ॥

टी० प्राणायामस्यावान्तरप्रयोजनमाह “ततः क्षीयते प्रकाशावरणम्” ॥ ५२ ॥
आ त्रियतेऽनेन बुद्धिसत्त्वप्रकाश इत्यावरणं क्लेशः, पाप्मा च । व्याचष्टे—
“प्राणायामान्” इति । ज्ञायतेऽनेनेति ज्ञानं=बुद्धिसत्त्वप्रकाशः । विवेकस्य ज्ञानं विवेकज्ञानम् । स*हि विवेकज्ञानमावृणोतीति विवेकज्ञानाऽऽवरणीयम् । भव्यगेयप्रवचनीयादीनां कर्त्तरि निपातस्य प्रदर्शनार्थत्वात् कोपनीय-
रञ्जनीयवदत्रापि कर्त्तरि कृत्यप्रत्ययः । कर्मशब्देन तज्जन्यमपुण्यं तत्कारणं क्लेशं च लक्षयति । अत्रैवाऽऽगमिनामनुमतिमाह “यत्तदाचक्षते” इति ।
महामोहः=रागः, तद्विनिर्भागवर्त्तिन्यविद्याऽपि तद्ग्रहणेन गृह्यते । अकार्यम्=अधर्मः । ननु प्राणायाम एव चेत् पाप्मानं क्षिणोति कृतं तर्हि तपसेत्यत आह “दुर्बलं भवति” इति । न तु सर्वथा क्षीयतेऽतस्तत्प्रक्षयाय तपोऽपेक्ष्यत इति । अत्राप्यागमिनामनुमतिमाह—“तथा चोक्तम्” इति । मनुरप्याह—“प्राणायामैर्देहेद् दोषान्” इति । प्राणायामस्य योगाङ्गता विष्णुपुराण उक्ता “प्राणायामनिर्लं वश्यमभ्यासात् कुरुते तु यः । प्राणायामः स विज्ञेयः सवीजोऽवीज एव च । परस्परिणाऽभिभवं प्राणाऽपानौ यदाऽनिलौ । कुरुतस्तद्विधानेन तृतीयं संयमात्तयोः” इति ॥ ५२ ॥

टि० (१) महामोहमयेन=रागप्रधानेनेन्द्रजालमदृशेन शब्दादिविषयेण द्वारभूतेन प्रकाश-
स्वभाव बुद्धिसत्त्वमावृत्य तदेव=पापकर्म कर्मैव, अकार्यं=हिंसादौ प्रवर्त्तयतीत्यर्थः ।
* क्लेशः, पाप्मा च । १ उपलक्षणार्थत्वाद् ।

किञ्च,

सू० धारणासु च योग्यता मनसः ॥ ५३ ॥

भा० प्राणायामाभ्यासादेव * “प्रच्छर्दनविधारणाभ्यां वा प्राणस्य”

इति वचनात् ॥ ५३ ॥ अथ कः प्रत्याहारः—

सू० स्वविषयाऽसम्प्रयोगे चित्तस्य स्वरूपाऽनुकार
इवेन्द्रियाणां प्रत्याहारः ॥ ५४ ॥

भा० स्वविषयसम्प्रयोगाऽभावे चित्तस्वरूपाऽनुकार इवेति = चित्त-
निरोधे चित्तवन्निरुद्धानीन्द्रियाणि नेतरेन्द्रियजयवदुपायान्तरम-
पेक्षन्ते, यथा मधुकरराजं मक्षिका उत्पतन्तमनूत्पतन्ति, निविश-

टी० किञ्च “धारणासु च योग्यता मनसः” ॥ ५३ ॥ प्राणायामो हि मनः स्थि-
रीकुर्वन् धारणासु योग्यं करोति ॥ ५३ ॥ तदेवं यमादिभिः संयमाय
प्रत्याहारमारभते। तस्य लक्षणसूत्रमथतारयितुं पृच्छति—“अथ” इति। “स्वे-
त्यादि, प्रत्याहार इत्यन्तं सूत्रम् ॥ ५४ ॥ चित्तमपि मोहनीयरञ्जनीयकोपनीयैः
शब्दादिभिर्विषयैर्न संप्रयुज्यते। तदसंयोगाच्चक्षुरादीन्यपि न संप्रयुज्यन्त इति
सोऽयमिन्द्रियाणां चित्तस्वरूपाऽनुकारः। यत् पुनस्तत्त्वं चित्तमभिनिविशते
न तदिन्द्रियाणां ब्राह्मविषयविषयाणामनुकारोऽपि। अतउक्तमनुकार इवे-
ति। स्वविषयाऽसम्प्रयोगस्य साधारणस्य धर्मस्य चित्तानुकारनिमित्तत्वं
सप्तम्या^{१)} दर्शयति। “स्व” इति। अनुकारं विवृणोति—“चित्तनि-
रोधे” इति। द्वयोर्निरोधहेतुश्च प्रयत्नस्तुल्य इति सादृश्यम्। अत्रैव
दृष्टान्तमाह—“यथा मधुकरराजम्” इति। दार्ष्टान्तिके^{१) ३७६} योजयति—“तथा”-
इति। अत्राऽपि विष्णुपुराणवाक्यं—“शब्दादिष्वनुषक्तानि निगृह्याऽक्षाणि
योगवित्। कुर्याच्चित्तानुकारीणि प्रत्याहारपरायणः” ॥ १ ॥ तस्य प्रयो-

टि० (१) एतेन स्वविषयाऽसम्प्रयोग इति निमित्तसप्तमीति ध्यानेतस्मात् तथा च प्राणायामेन
चित्ते जिने सति य इन्द्रियाणां स्वस्वविषयाऽऽभिमुख्यमावनिमित्तश्चित्तस्वरूपाऽनुकारः =
चित्तस्वभावाऽनुमरणं, स प्रत्याहार इत्यर्थः फलितः। सति सप्तमीति केचिद्। अत्रेदं बोध्यम्।
प्राणायाम एवाऽसम्प्रयमानः प्रत्याहार इत्युच्यते “प्राणायामाद्विषयदूकेन प्रत्याहार उदाहृत”
इति रत्नमुद्राणाद्। प्राणायामाऽभ्यासादेव मनसो धारणासु योग्यतेत्यन्वयः।

भा० मानमनु निविशन्ते, तथेन्द्रियाणि चित्तनिरोधे निरुद्धानि,
इत्येष प्रत्याहारः ॥ ५४ ॥

सू० ततः परमा वश्यतेन्द्रियाणाम् ॥ ५५ ॥

भा० शब्दादिष्वव्यसनमिन्द्रियजय इति केचित्। सक्तिर्व्यसनं = व्य-
स्यत्येनं श्रेयस इति। अविरुद्धा प्रतिपत्तिर्यादया। शब्दादिसम्प्रयो-
गः स्वेच्छयेत्यन्ये। रागद्वेषाऽभावे सुखदुःखशून्यं शब्दादिज्ञानमि-
न्द्रियजय इति केचित्। चित्तैकाग्रयादप्रतिपत्तिरेवेति जैगीपव्यः।

टी० जनं तत्रैव दर्शितं—“वश्यता परमा तेन जायते निश्चलाऽऽत्मनाम्।
इन्द्रियाणामवश्यैस्तैर्न योगी योगसाधकः” इति ॥ ५४ ॥

अस्या^१ अनुवादकं सूत्रम्, “ततः परमा वश्यतेन्द्रियाणाम्” ॥ ५५ ॥
ननु सन्ति किमन्या अपरमा इन्द्रियाणां वश्यता या अपेक्ष्य परमेयमुच्यते?
अद्धा^(२)। ता दर्शयति “शब्दादिषु” इति। एतदेव विवृणोति “सक्तिः”
इति। सक्तिः = रागः = व्यसनम्। कया व्युत्पत्त्या?^(३) व्यस्यति = क्षिपति निरस्य-
त्येनं श्रेयस इति। तदभावेऽव्यसनं = वश्यता। अपरामपि वश्यतामाह
“अविरुद्धा” इति। श्रुत्याद्यविरुद्धशब्दादिसेवनं तद्विरुद्धेष्वप्रवृत्तिः। सैव
न्याय्या = न्यायादनपेता यतः। अपरामपि वश्यतामाह “शब्दादिसम्प्रयोग”
इति। शब्दादिविन्द्रियाणां सम्प्रयोगः स्वेच्छया। भोग्येषु खल्वयं स्वतन्त्रो
न भोग्यतन्त्र इत्यर्थः। अपरामपि वश्यतामाह “रागद्वेषाभाव” इति। सुख-
दुःखशून्यं = माध्यस्थेन शब्दादिज्ञानमित्येके। सूत्रकाराभिमतं वश्यतां
परमार्थसंभतामाह—“चित्तैकाग्र्यात्” इति। चित्तस्यैकाग्र्यात्सहेन्द्रियैरप्रवृ-
त्तिरेव शब्दादिविषयि जैगीपव्यः। अस्याः परमतामाह “परमा तु” इति।

टि० (१) अस्थ = “वश्यता परमा तेन” इत्यादिशिष्णुपुगणशक्यस्य ॥ * प्रत्याहाराद्।

(२) सन्त्यन्या अप्यपरमा वश्यता इत्याह “अद्धा” इति। अत्रधारणार्थकमद्वेष्टव्यम्।

(३) कया व्युत्पत्त्या रागो व्यसनपदवाच्य इति शङ्कया उत्तरमाह “व्यस्यति” इति।

भा० ततश्च परमा त्वयं वश्यता यच्चित्तनिरोधे० निरुद्धानीन्द्रियाणि,
नेतरेन्द्रियजयवत्प्रयत्नकृतमुपायान्तरमपेक्षन्ते योगिन इति ॥ ५५ ॥

इति पातञ्जले साधननिर्देशो नाम द्वितीयः पादः ॥ २ ॥

टी० तु—शब्दो वश्यताऽन्तरेभ्यो विशिनष्टि । वश्यतान्तराणि हि विषयाऽऽ-
शीविष^[१] संप्रयोगशालितया क्लेशविषसम्पर्कशङ्कां नाऽपक्रामन्ति । न
हि विषविद्यावित्प्रकृतोऽपि वशीकृतभुजङ्गमो भुजङ्गममङ्के निधाय स्व-
पिति विसूच्यः^[२] इयन्तु वश्यता विदूरीकृतनिखिलविषयव्यतिषङ्गा^[३] निरा-
शङ्कतया परमेत्युच्यते । “नेतरेन्द्रियजयवदिति” । यथा यतमानसञ्ज्ञाया-
मेकेन्द्रियजयेऽपीन्द्रियान्तरजयाय प्रयत्नान्तरमपेक्षन्ते न चैवं चित्तनिरो-
धे बाह्येन्द्रियनिरोधाय प्रयत्नान्तराऽपेक्षेत्यर्थः । “क्रियायोगं^[४] जगौ क्ले-
शान् विपाकान् कर्मणामिह । तद्दुःखत्वं तथा व्यूहान् पादे^[५] योगस्य पञ्च-
कम्” इति ॥ ५५ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां ‘तत्त्ववैशा-
रद्यां’ साधननिर्देशो नाम द्वितीयः पादः ॥ २ ॥

* यत् = यतो हेतोश्चित्तनिरोधे सति योगिन इतरेन्द्रियाणि स्वयमेव निरुद्धानि भवन्ति
य तदर्थं प्रयत्ना-तरमपेक्षन्ते योगिनस्ततो हेतुपरिणं चित्तैकाग्ररूपा लक्ष्यता परमेत्यन्यः

- टि० (१) आशीविष=दंष्ट्रायां त्रिषं यस्य स आशीविषः सर्पः । पृषोदरादिस्वात् साधु ।
(२) विसूच्यः=विशस्तः, निर्भय इति यावत् । व्यतिरेकैकान्द्रियसञ्ज्ञादिवैराग्यरूपम् ।
(३) पादार्थसङ्ग्राहकं श्लोकमाह “क्रियायोगम्” इति । अस्मिन् योगस्य पादे पञ्चकं
अगावित्यन्यः । किं तत्पञ्चकमित्याह “क्रियायोगम्” इत्यादिना । स्पष्टार्थोऽयं श्लोकः ।

इति श्रीमदुदासीनबालरामस्वामिकृतं टिप्पणम् ॥ २ ॥

पातञ्जलदर्शने विभूतिपादः ॥ ३ ॥

उक्तानि पञ्च बहिरङ्गाणि साधनानि, धारणा वक्तव्या,

सू० देशबन्धश्चित्तस्य धारणा ॥ १ ॥

भा० नाभिचक्रे, हृदयपुण्डरीके, मूर्द्ध्नि० ज्योतिषि, नासिकाऽग्रे,

टी० प्रथमद्वितीयपादाभ्यां समाधिस्तत्साधनं चोक्तं, तृतीयपादे तत्प्रवृत्त्यनुगुणाः श्रद्धोत्पादहेतवो विभूतयो वक्तव्याः। ताश्च संयमसाध्याः। संयमश्च धारणाध्यानसमाधिसमुदाय इति विभूतिसाधनतया^(१), पञ्चम्यश्च योगाङ्गेभ्यो बहिरङ्गेभ्योऽस्याऽङ्गत्रयस्याऽन्तरङ्गतया विशेषज्ञापनार्थमत्र त्रयस्योपन्यासः। तत्राऽपि च धारणाध्यानसमाधीनां कार्यकारणभावेन नियतपौर्वाऽप्यर्थत्वात् तदनुरोधेनोपन्यासक्रम इति प्रथमं धारणा लक्षणीयेत्याह, “उक्तानि” इति। “देशबन्धश्चित्तस्य धारणा” ॥ १ ॥ आध्यात्मिकदेशमाह “नाभिचक्रे” इति। आदि—शब्देन^(२) तात्वादयो ग्राह्याः। बन्धः=संबन्धः। बाह्यदेशमाह “बाह्ये वा” इति। बाह्ये च न स्वरूपेण चित्तस्य संबन्धः सम्भवतीत्युक्तं—वृत्तिमात्रेण = ज्ञानमात्रेणेत्यर्थः।

अत्राऽपि पुराणम् “प्राणायामेन पवनं प्रत्याहारेण चेन्द्रियम्। वशीकृत्य ततः कुर्याच्चित्तस्थानं शुभाश्रये”। शुभाश्रयाः=बाह्या हिरण्यगर्भवासवप्रजापतिप्रभृतयः, इदं च तत्रोक्तम्—मूर्त्तं भगवतो रूपं सर्वोपाश्रयनिःस्पृहम्।

टि० (१) यतः संयमसाध्या विभूतय इति हेतोः, विभूतिसाधनत्वाऽत्र त्रयस्योपन्यास इति सम्बन्धः। अन्यमप्युपन्यासहेतुमाह “पञ्चम्यश्च” इति ॥ * मूर्द्धस्थे ज्योतिषि।

(२) आदिपदेन कण्ठमुखोरोनेत्राणि ग्राह्याणि। यद्यपि “प्राङ्नाम्या हृदये चाऽयं तृतीयो च तयोरासि। कण्ठे मुखे नासिकाग्रे नेत्रमूर्ध्नि च मूर्द्धसु। किञ्चित्तस्मात्परास्मिन् धारणा दश कीर्तिताः” इति गारुडे तादृशानं नोक्तं तथापि “अतः पराऽस्य धारणा तादृशनामनिर्वाडनाद्” इति मैत्र्युपनिषदो ग्राह्यम्। * समाध्यायनुष्ठानप्रवृत्तिहेतुकाः।

भा० जिह्वाग्र, इत्येवमादिषु देशेषु, बाह्ये वा विषये, चित्तस्य वृत्तिमंत्रिणा बन्ध इति धारणा ॥ १ ॥

सु० तत्र प्रत्ययैकतानता ध्यानम्^(१) ॥ २ ॥

भा० तस्मिन् देशे ध्येयाऽऽलम्बनस्य प्रत्ययस्यैकतानता = सदृशः प्रवाहः प्रत्ययान्तरेणाऽपरामृष्टो ध्यानम् ॥ २ ॥

सू० तदेवाऽर्थमात्रनिर्भासं स्वरूपशून्यमिव समाधिः ॥ ३ ॥

टी० एषा वै धारणा ज्ञेया याच्चित्तं तत्र धार्यते । यच्च मूर्त्तं हरे रूपं याद्विचिन्त्यं नराऽधिप । तच्छ्रूयतामनाधारा धारणा नोपपद्यते । प्रसन्नवदनं चारुपद्मपत्रनिभेक्षणम् । सुकपोलं सुविस्तीर्णललाटफलकोऽवलम् । समकर्णान्तविन्यस्तचारुकण्डलभूषणम् । कुम्भुग्रीवं सुविस्तीर्णश्रीवत्साङ्कितवक्षसम् । बलीविभङ्गिना मग्ननाभिना चोदरेण च । प्रलम्बाऽष्टभुजं विष्णुमथवाऽपि चतुर्भुजम् । समस्थितोरुजङ्घं च स्वस्तिकाङ्घ्रिकराम्भुजम् । चिन्तयेद् ब्रह्मभूतं तं पीतनिर्मलवाससम् । किरीटचारुकेयूरकटकदिविभूषितम् । शार्ङ्गचक्रगदाखड्गशंखाक्षवलयोऽन्वितम् । चिन्तयेत्तन्मयो योगी समाध्यायाऽऽत्ममानसम् । तावत् यावद् दृढीभूता तत्रैव नृप धारणा । एतदातिष्ठतोऽन्यद्वा स्वेच्छया कर्मकुर्वतः । नाऽपयाति ॥ यदा चित्तं सिद्धं मन्येत तां तदा इति ॥ १ ॥ धारणासाध्यं ध्यानं लक्षयति—“तत्र प्रत्ययैकतानता ध्यानम्” ॥ २ ॥ एकतानता = एकग्रता । सुगमं भाष्यम् । अत्रापि पुराणम् । तद्वरूपप्रत्ययैकाग्र्यसन्ततिश्चान्यनिःस्पृहा । तद्ध्यानं पङ्क्तिरङ्गैः प्रथमैर्निर्वाच्यते नृप” ॥ २ ॥

ध्यानसाध्यं समाधिं लक्षयति—“तदेव—समाधिः” ॥ ३ ॥

टि० (१) एकतानता इत्यस्याग्रे पष्ठिघटिकाऽवच्छिद्यति शेषणीयम् । अन्यथा क्षणमात्रेणाप्येकतानताया ध्यानत्वाऽऽसत्तेः । अत्रेदं बोध्यम् । यद्यपि मूलकृता कालविशेषमनुपादायैव धारणादयो लक्षितास्तथाऽपि “धारणा पञ्चनाडीका ध्यानं स्थान् पठिनाडिकम् । दिनशतशकैर्नैव समाधिरेह भण्यते” इत्यादिस्कन्दपुराणम् “प्राणायामैर्ह्यदशभिर्वावत्कालं कृतो मरेत् । सा तावत्कालपर्यन्तं मनो ब्रह्मणि श्रायेत् । तस्यैव ब्रह्मणि प्रोक्तं ध्यानं द्वादश धारणाः ध्यानद्वादशपर्यन्तं मनो ब्रह्मणि याजयेत् । तित्तेतच्छ्रयतो युक्तं समाधिः साऽभिधीयते” इत्यादिगारुडसूत्रम्, तत्तत्कालाऽवच्छिन्नं तेन विशेषणीया इत्यर्थं वदुः । * विषयान्मुखा न भवति ।

भा० ध्यानमेव ध्येयाऽऽकारनिर्भासं प्रत्ययात्मकेन स्वरूपेण शून्य-
मिव यदा भवति ध्येयस्वभावावेशान्नदा समाधिरित्युच्यते ॥ ३ ॥
तदेतद् धारणाध्यानसमाधित्रयमेकत्र संयमः^(१)

सू० त्रयमेकत्र संयमः ॥ ४ ॥

भा० एकविषयाणि त्रीणि साधनानि संयम इत्युच्यते । तदस्य
त्रयस्य तान्त्रिकी परिभाषा संयम इति ॥ ४ ॥

सू० तज्जयात् प्रज्ञाऽऽलोकः ॥ ५ ॥

भा० तस्य संयमस्य जयात्समाधिप्रज्ञाया भवत्यालोकः । यथा
यथा संयमः स्थिरपदो भवति तथा तथा समाधिप्रज्ञा वि-
शारदी भवति ॥ ५ ॥

टी० व्याचष्टे “ध्यानमेव” इति । ‘ध्येयाकारनिर्भासम्’-इति = ध्येयाऽऽकारस्य
निर्भासो न ध्यानाऽऽकारस्य इति । अत एवाऽऽह-“शून्यम्” इति । ननु शून्यं
चेत्कथं ध्येयं प्रकाशेतेत्यत आह-इवेति । अत्रैव हेतुमाह-ध्येयस्वभावावेशाद्
इति । अत्रापि पुराणं “तस्यैव कल्पनाहीनं स्वरूपग्रहणं हि यत् । मनसा ध्यान-
निष्पाद्यं समाधिः सोऽभिधीयते” इति । ध्येयाध्यानस्य भेदः कल्पना, तद्धीन-
मित्यर्थः । अष्टाङ्गयोगमुक्त्वा, खाण्डिक्याय केशिध्वज उपसंजहार, क्षेत्रज्ञः
करणी ज्ञानं करणं तदचेतनं, निष्पाद्य मुक्तिकार्यं वै कृतकृत्यं निवर्त्तते इति ३

धारणाध्यानसमाधिरित्येतत्त्रयस्य तत्र तत्र नियुज्यमानस्य प्रातिस्विकस-
ऽज्ञोच्चारणे गौरवं स्यादिति लाघवार्थं परिभाषासूत्रमत्र तारयति-“तदेतद्”
इति । “त्रयमेकत्र संयमः” ॥ ४ ॥ व्याचष्टे-“एकविषयाणि” इति । वाचकत्व-
शङ्कामपनयति-“तदस्य” इति । तन्व्यते = व्युत्पाद्यते योगो येन शास्त्रेण तत्
तन्त्रं, तत्र भवा तान्त्रिकी, संयमप्रदेशाः ‘परिणामत्रयसंयमाद्’ इत्येवमादयः ।
संयमविजयस्याऽभ्याससाधनस्य फलमाह-“तज्जयात्प्रज्ञालोकः” ॥ ५ ॥ प्रत्य-
यान्तराऽनभिभूतस्य निर्मले प्रवाहेऽवस्थानमालोकः प्रज्ञायाः सुगमं भाष्यम् ।

सू० तस्य भूमिषु विनियोगः ॥ ६ ॥

भा० तस्य = संयमस्य जितभूमेर्याऽनन्तरा भूमिस्तत्र विनियोगः । न ह्यजिताऽधरभूमिरनन्तरभूमिं विलङ्घ्यप्रान्तभूमिषु^१ संयमं लभते । तदभावाच्च * कुतस्तस्य प्रज्ञालोकः । ईश्वरप्रसादाजितोत्तरभूमिकस्य च नाऽधरभूमिषु परंचितज्ञानादिषु संयमो युक्तः । कस्मात् ? तदर्थस्याऽन्यत एवाऽवगतत्वाद् । भूमेरस्या इयमनन्तरा भूमिरित्यत्र

टी० क पुनर्विनियुक्तस्य संयमस्य फलमेतदित्यत आह-“तस्य भूमिषु विनियोगः” ॥ ६ ॥ भूमिं विशेषयति भाष्यकारः “तस्य” इति । जिताया भूमेर्याऽनन्तरा भूमिः = अवस्थाऽजिता तत्र विनियोगः । स्थूलविषये सवितर्के समाधौ वशीकृते संयमेन संयमस्याऽविजिते निर्वितर्के विनियोगः । तस्मिन्नपि वशीकृते सविचारे विनियोग इत्यर्थः । एवं निर्विचारे विनियोग इत्यर्थः । अत एव स्थूलविषयसमापत्तिसिद्धौ सत्यां पुराणे तत्तदायुधभूषणाऽपनयेन सूक्ष्मविषयः समाधिरवतारितः-“ततः शङ्खगदाचक्रशार्ङ्गादिरहितं बुधः । चिन्तयेद् भगवद्वरूपं प्रशान्तं साक्षसूत्रकम् । यदो च धारणा तस्मिन्नवस्थानवती ततः । किरीटकेयूरमुखैर्मूषणै रहितं स्मरेत् । तदैकाऽव्ययं देवं सोऽहं चेति पुनर्बुधः । कुर्यात् ततो ह्यहं मेति प्रणिधानपरो भवेद्” इति ॥ कस्मात्पुनरधरां भूमिं विजित्योत्तरां विजयते, त्रिपर्ययः कस्मान्न भवतीत्यत आह-“न ह्यजिताऽधरभूमिः” इति । न हि शिलाहदाद् गङ्गां प्रति प्रस्थितोऽप्राप्य मेघवनं गङ्गां प्राप्नोति । ईश्वरप्रसादाजितोत्तरभूमिकस्य च” इति । कस्मात्, तदर्थस्य = उत्तरभूमिविजयप्रत्यासन्नस्य, अन्यत एव = ईश्वरप्रणिधानादेवाऽवगतत्वाद्, निष्पादितक्रिये कर्माणि विशेषाऽनाधायिनः साधनस्य साधनन्यायाऽतिपाताद्^(२) इति ।

टे० (१) ग्राह्यसमापत्तिरधरभूमिः, ग्रहणसमापत्तिश्चाऽनन्तरभूमिः, ग्रहीतृसमापत्तिश्च प्रान्तभूमिः ॥ * उत्तरभूमिसंयमाऽलम दोषमाह “तदभावाच्च” इति ।

(२) साधनन्यायाऽतिपाताद् = साधनलक्षणातिक्रमणादित्यर्थः । अनिष्टं हि निष्पादयत् साधनमित्युच्यते, न निष्पादयति भवः ।

भा०योग एवोपाध्यायः^(१) कथम् । एवमुक्तं—“योगेन योगो ज्ञा-
तव्यो योगो योगात्प्रवर्तते । योऽप्रमत्तस्तु योगेन स योगैरमते
चिरम्” इति ॥ -६ ॥

सू० त्रयमन्तरङ्गं पूर्वैभ्यः ॥ ७ ॥

भा०तदेतद् धारणाध्यानसमाधित्रयम्, अन्तरङ्गं सम्प्रज्ञातस्य
समाधेः पूर्वैभ्यो यमादिसाधनेभ्य इति ॥ ७ ॥

सू० तदपि बहिरङ्गं निर्वीजस्य ॥ ८ ॥

टी० स्यादेतद्, आगतः सामान्यतोऽवगतानामप्यवान्तरभूमिभेदानां कृतः पौ-
र्वापर्याऽवगतिरित्यत आह—“भूमेरस्या” इति । जितः पूर्वो योग उत्तरस्य योग-
स्य ज्ञानप्रवृत्त्यधिगमहेतुः । अवस्थैवावस्थानित्यभिप्रेत्येतद् ॥ द्रष्टव्यम् ॥
कस्मात्पुनर्योगाऽङ्गत्वाऽविशेषेऽपि संयमस्य तत्र तत्र विनियोगो, नेतरेषां
पञ्चानामित्यत आह,—“त्रयमन्तरङ्गं पूर्वैभ्यः” ॥ ७ ॥ तदिदं साधनत्रयं
साध्यसमानविषयत्वेनाऽन्तरङ्गं, न त्वेवं यमादयः । तस्मात्तं बहिरङ्गा
इत्यर्थः । साधनत्रयस्य सम्प्रज्ञात एवाऽन्तरङ्गत्वं, न त्वसम्प्रज्ञाते । तस्य
निर्वीजतया तैः सह समानविषयत्वाऽभावात्, तेषु चिग्निरुद्धेषु सम्प्र-
ज्ञातपरमकाष्ठाऽपरनामज्ञानप्रसादरूपपरवैराग्याऽनन्तरमुत्पादाच्चेत्याह —
“तदेतद्” इति ॥ ७ ॥ “तदपि—तस्य” ॥ ८ ॥ समानविषयत्वमन्तरङ्गत्वप्रयो-
जकमिह, न तु तदनन्तरमात्र^(२) तस्य बहिरङ्गेश्वरप्रणिधानवर्तितया स-

टि० (१) उपाध्यायः=गुरुः । योगबलेन स्वयमेव जानातीत्यर्थः । योगेनाप्रमत्तं=सिद्धिहिंसाशून्यम् ।

* एतद्=भूमीना योगत्वाऽऽख्यानम् । (२) यदनन्तरं यद् भवति तत् तस्याऽन्तरङ्गं साधन-
मिति न नियमः । “ईश्वरप्रणिधानात्ममात्रसिद्धिः” इत्युक्तेः समावेशे ईश्वरप्रणिधानाऽनन्तर-
भावित्वेऽपि तं प्रति तस्याऽन्तरङ्गत्वान्म्युपगमात् । किन्तु यस्य साधनस्य साध्यसमानविषयत्वं
तस्याऽन्तरङ्गत्वमिति भावः । उपगमिनाऽन्तरङ्गस्य संप्रमत्तभावान्नाऽसम्प्रज्ञानप्रत्यनन्तरङ्गता, य
परोपायान्तरस्याऽन्तरङ्ग साधनमिति तस्य ।

भा० तदपि = अन्तरङ्गः^(१) साधनत्रयं, निर्बीजस्य योगस्य बहि-
रङ्गमाकस्मात्, तदभावे भावादिति ॥८॥ अथ निरोधचित्त-
क्षणेषु चलं गुणवृत्तमिति कीदृशस्तदा चित्तपरिणामः—

सू० व्युत्थाननिरोधसंस्कारयोरभिभवप्रादुर्भावौ
निरोधक्षणचित्तान्वयो निरोधपरिणामः ॥ ९ ॥

टी० व्यभिचारत्वादिति स्थिते सव्यभिचारमप्यन्तरङ्गलक्षणं तदनन्तरभावि-
त्वमस्य नास्ति। तस्माद् दूरापेताऽन्तरङ्गता संयमस्याऽसम्प्रज्ञाते इति दर्श-
यितुं तदभावेऽभावादित्युक्तम् ॥८॥ परिणामत्रयसंयमादित्यत्रोपयोक्ष्यमाण-
परिणामत्रयं प्रतिपिपादयिषु निर्बीजप्रसङ्गेन पृच्छति—“अथ” इति । व्यु-
त्थानसम्प्रज्ञातयोश्चित्तस्य स्फुटतरपरिणामभेदप्रचयाऽनुभवान्न प्रश्नाऽव-
तारो, निरोधे तु नाऽनुभूयते परिणामो, न चाननुभूयमानो नास्ति, चित्तस्य
त्रिगुणतया चलत्वेन गुणानां क्षणमपि अगणितामस्याऽसम्भवादित्यर्थः ।
प्रश्नोत्तरं सूत्रं—“व्युत्थान-निरोधपरिणामः” ॥ असम्प्रज्ञातं समाधिमपेक्ष्य
सम्प्रज्ञातो व्युत्थानं, निरुध्यनेऽनेनेति निरोधः = ज्ञानप्रसादः^(२) परं वैरा-
ग्यं, तयोर्व्युत्थाननिरोधसंस्कारयोरभिभवप्रादुर्भावौ—व्युत्थानसंस्कारस्या-
ऽभिभवो, निरोधसंस्कारस्याऽऽविर्भावः । चित्तस्य धर्मिणो निरोधलक्ष-
णस्य = निरोधाऽवसरस्य द्वयोरवस्थयोरन्वयः । न हि चित्तं धर्मिं सम्प्र-
ज्ञाताऽवस्थायामसम्प्रज्ञातावस्थायां च संस्काराऽभिभवप्रादुर्भावयोः स्व-
रूपेण भिद्यत इति । ननु यथोत्तरे क्लेशा अविद्यामूला अविद्या-
निवृत्तौ निवर्तन्त इति तन्निवृत्तौ न पृथक् प्रयत्नान्तरमास्थीयते
एवं व्युत्थानप्रत्ययमूलाः संस्कारा व्युत्थाननिवृत्तावेव निवर्तन्त इति

टि० (१) अन्तरङ्गं = सम्प्रज्ञातममानविषयत्वेनाऽन्तरङ्गमित्यर्थः । तदभावे = ज्ञानप्रसाद-
रूपपरौपागमेण संयमनिलये कृते सति, मायात्वं असम्प्रज्ञातात्वादात् ।

(२) अत्र सूत्रे निरोधपदेनाऽसम्प्रज्ञात एव गृह्यते, न सम्प्रज्ञातोऽपि । निर्बीजमप्राप्त्यु-
पक्रम एव प्रश्नकरणाद् “अतस्मात् तत्र प्रज्ञा” इति सूत्रात् सम्प्रज्ञाते स्फुटतरपरिणामाऽऽनुभ-
वात्तत्र प्रश्नाऽनुपपत्तेश्चत्वाशयेनाह “निरोध = ज्ञानप्रसाद” इति । एतेन निरोधश्च योगद्वयसा-
धारणो ग्राह्य इति भिक्षुक्तिः प्रत्युक्ता वेदितव्या ।

भा० व्युत्थानसंस्काराश्चित्तधर्माः न ते प्रत्ययाऽऽत्मका इति^(१) प्रत्यय-
निरोधे न निरुद्धा, निरोधसंस्कारा अपि चित्तधर्माः । तयो रभि-
भवप्रादुर्भावौ = व्युत्थानसंस्कारा हीयन्ते, निरोधसंस्कारा आ-
धीयन्ते, निरोधक्षणं चित्तमन्वेति । तदेकस्य चित्तस्य प्रतिक्षण-
मिदं संस्काराऽन्यथात्वं निरोधपरिणामः । तदा, संस्कारशेषं
चित्तमिति निरोधसमाधौ व्याख्यातम् ॥ ९ ॥

सू० तस्य प्रशान्तवाहिता संस्काराद् ॥ १० ॥

भा० निरोधसंस्काराद् निरोधसंस्काराभ्यासपाटवापेक्षा प्रशान्त-
वाहिता चित्तस्य भवति । तत्संस्कारमान्धे व्युत्थानधर्मिणा
संस्कारेण निरोधधर्मसंस्कारोऽभिभूयत इति ॥ १० ॥

टी० तन्निवृत्तौ न निरोधसंस्कारोऽपेक्षितव्य इत्यत आह “व्युत्थानसंस्कारा”
इति । न कारणमात्रनिवृत्तिः कार्यनिवृत्तिहेतुः । मा भूत्कुब्जिन्दनिवृत्ता^(२) वपि
पटस्य निवृत्तिः । अपि तु यत्कारणात्मकं यत्कार्यं तत्कारणनिवृत्तौ तत्का-
र्यनिवृत्तिः । उत्तरे च क्लेशा अविद्यात्मान इत्युक्तम् । अतस्तन्निवृत्तौ तेषां
निवृत्तिरुपपन्ना । न त्वेवं प्रत्ययाऽऽत्मानः संस्काराः । चिरनिरुद्धे प्रत्यये
सम्प्रतिस्मरणदर्शनात् । तस्मात्-प्रत्ययनिवृत्तावपि तन्निवृत्तौ निरोधसंस्का-
रप्रचय एवोपासनीय इत्यर्थः । सुगममन्यद् ॥ ९ ॥ सर्वथा व्युत्थानसं-
स्काराऽभिभवे तु बलवता निरोधसंस्कारेण कीदृशः परिणाम इत्यत
आह,—“ तस्य प्रशान्तवाहिता संस्काराद् ” ॥ १० ॥ व्युत्थानसं-
स्कारमलरहितनिरोधपरम्परामात्रवाहिता प्रशान्तवाहिता । कस्मात् पुनः
संस्कारपाटवमपेक्षते, न तु संस्कारमात्रमित्यत आह “तत्संस्कारमा-
न्धे” इति । तद् इति निरोधे परामृशति । ये तु “नाऽभिभूयते” इति पठन्ति
ते तदा व्युत्थानं परामृशन्ति ॥ १० ॥

टे० (१) इति शब्दो हेतुर्थे । तथा च यतो व्युत्थानसंस्कारा न प्रत्ययात्मका = न वृत्त्युपादान-
कारणकाः, किन्तु प्रत्ययनिमित्तका, अतो वृत्तिनिरोधेऽपि न निरुद्धा इत्यर्थोऽवसेयः ।

* वित्तोपादानकाः । * तच्छब्देन ।

(२) कुब्जिन्दः = तन्तुवापस्ताग्निवृत्तावपि पटनिवृत्तिर्न हि भवतीत्यर्थः ।

सू० सर्वार्थतैकाग्रतयोः क्षयोदयो चित्तस्य समा-
धिपरिणामः ॥ ११ ॥

भा० सर्वार्थता चित्तधर्मः, एकाग्रता चित्तधर्मः, सर्वार्थतायाः क्षयः =
तिरोभाव इत्यर्थः, एकाग्रताया उदयः = आविर्भाव इत्यर्थः । तयो-
र्धर्मित्वेनाऽनुगतं चित्तं, तदिदं चित्तमपायोपजननयोः स्वात्मभूत-
योर्धर्मयोरनुगतं समाधीयते स चित्तस्य समाधिपरिणामः ॥ ११ ॥

सू० ततः^(१) पुनः शान्तोदितौ तुल्यप्रत्ययौ चित्त-
स्यैकाग्रतापरिणामः ॥ १२ ॥

भा० समाहितचित्तस्य पूर्वप्रत्ययः शान्त, उत्तरस्तत्सदृश उदितः,
समाधिचित्तमुभयोरनुगतं पुनस्तथैव, आ समाधिभूषादिति ।
स खल्वयं धर्मिणश्चित्तस्यैकाग्रतापरिणामः ॥ १२ ॥

सू० एतेन भूतेन्द्रियेषु धर्मलक्षणाऽवस्थापरिणामा
व्याख्याताः ॥ १३ ॥

टी० सम्प्रज्ञातसमाधिपरिणामाऽवस्थां चित्तस्य दर्शयति—तू० “सर्वार्थ-
समाधिपरिणामः” ॥ ११ ॥ विक्षिप्तता सर्वार्थता, सन्न विनश्यतीति, क्षय-
स्तिरोभावः, नाऽसदुत्पद्यत इत्युदय आविर्भावः । आत्मभूतयोः सर्वार्थतै-
काग्रताधर्मयोर्यावपायोपजनौ = सर्वार्थताया अगम्य, एकाग्रताया उपजनस्त-
योरनुगतं चित्तं समाधीयते = पूर्वाऽपरीभूतसाध्यमानसमाधिप्रशेषणं भव-
तीति ॥ ११ ॥ ततः-परिणामः ॥ १२ ॥ ततः पुनः समाधेः पूर्वाऽपरीभूताया
अवस्थाया निष्पत्तौ सत्यां शान्तोदितौ = अतीतवर्त्तमानौ, तुल्यौ च तौ
प्रत्ययौ चेति तुल्यप्रत्ययौ, एकाग्रतायान्तु द्वयोः सादृश्यं, ‘समाहितचित्तस्य’
इति समाधिनिष्पात्तिर्दर्शिता । तथैव = एकाग्रमेव । अवधिमाह—“आस-
माधिभूषाद्” = भूषाद् इति ॥ १२ ॥

टि० (१) ततः = विक्षिप्तताया निरोधश्चादन्नन्तरम् ।

भा० एतेन = पूर्वोक्तेन चित्तपरिणामेन धर्मलक्षणाऽवस्थारूपेण,
भूतेन्द्रियेषु धर्मपरिणामो लक्षणपरिणामोऽवस्थापरिणा-
मश्चोक्तो वेदितव्यः । तत्र व्युत्थाननिरोधयोर्धर्मयोरभिभव-
प्रादुर्भावौ धर्मिणि धर्मपरिणामो^(१), लक्षणपरिणामश्च =
निरोधस्त्रिलक्षणस्त्रिभिरध्वभिर्युक्तः । स खल्वनागतलक्षणम-
ध्वानं प्रथमं हित्वा धर्मत्वमनतिक्रान्तो वर्त्तमानं लक्षणं
प्रतिपन्नो यत्राऽस्य स्वरूपेणाऽभिव्यक्तिः, एषोऽस्य द्वितीयो-
ऽध्वा । न चातीताऽनागताभ्यां लक्षणाभ्यां वियुक्तः ।

टी० प्रासङ्गिकं च वक्ष्यमाणौपयिकं च भूतेन्द्रियपरिणामं विभजते—सू० “ए-
तेन = व्याख्याताः” ॥१३॥ व्याचष्टे—“एतेन” इति । ननु चित्तपरिणतिमात्र-
मुक्तं, न तु तत्प्रकारा धर्मलक्षणाऽवस्थापरिणामाः, तत्कथं तेपामतिदेश इत्य-
त आह—“व्युत्थाननिरोधयोः” इति । धर्मलक्षणाऽवस्थाशब्दाः परं नोच्चा-
रिता, न तु धर्मलक्षणावस्थापरिणामा नोक्ता इति संक्षेपार्थः । तथाहि । व्यु-
त्थाननिरोधसंस्कारयोरित्यत्रैव सूत्रे धर्मपरिणाम उक्तः । इमं च धर्मपरि-
णामं दर्शयता तेनैव धर्माऽधिकरणो लक्षणपरिणामोऽपि सूचित एवेत्या-
ह—“लक्षणपरिणाम” इति । लक्ष्यतेऽनेन लक्षणं कालभेदः । तेन हि
लक्षितं वस्तु वस्त्वन्तरेभ्यः कालान्तरयुक्तेभ्यो व्यवच्छिद्यते इति । “निरो-
धस्त्रिलक्षणः” = अस्यैव व्याख्यानं “त्रिभिरध्वभिर्युक्तः” । अध्व-शब्दः काल-
वचनः । “स खल्वनागतलक्षणमध्वानं प्रथमं हित्वा” = तत्किमध्ववद्
धर्मत्वमप्यतिपतति, नेत्याह—“धर्मत्वमनतिक्रान्तो वर्त्तमानं लक्षणं प्रति-
पन्न” इति । य एव निरोधोऽनागत आसीत् स एव सम्प्रति वर्त्त-
मानो, न तु निरोधोऽनिरोध^(२) इत्यर्थः । वर्त्तमानतास्वरूपव्याख्यानं—
‘यत्राऽस्य स्वरूपेण’ = स्वोचितार्थक्रियाकरणस्वरूपेण, अभिव्यक्तिः =

टि० (१) अवस्थितस्यैव धर्मिणः पूर्वधर्मतिरोभावे धर्मान्तरप्रादुर्भावो धर्मपरिणामः । स च निरोध
परिणामलक्षणमूत्र उक्तः । अवस्थितस्य धर्मस्याऽनागतादिलक्षणव्याप्तेः सति वर्त्तमानादिलक्षण
भावो लक्षणपरिणामः । सोऽप्यभिभवप्रादुर्भावश्चान्तेन तत्रोक्त इति भावः ।

(२) न तु प्रागसत्त्वेन निरोधोऽसत्त्वेत्यर्थः ।

भा०तथा व्युत्थानं त्रिलक्षणं=त्रिभिरध्वभिर्युक्तं वर्त्तमानं लक्षणं
हित्वा धर्मत्वमनतिक्रान्तमतीतलक्षणं प्रतिपन्नम् । एषोऽस्य तृ-
तीयोऽध्वा । न चाऽनागतवर्त्तमानाभ्यां लक्षणाभ्यां वियुक्तम् ।
एवं पुनर्व्युत्थानमुपसंपद्यमानमनागतं लक्षणं हित्वा धर्मत्वम-
नतिक्रान्तं वर्त्तमानं लक्षणं प्रतिपन्नम् । यत्राऽस्य स्वरूपाऽभि-
व्यक्तौ सत्यां व्यापार, एषोऽस्य द्वितीयोऽध्वा । न चाऽतीताऽना-
गताभ्यां लक्षणाभ्यां विमुक्तमिति । एवं पुनर्निरोध, एवं पुन-
र्व्युत्थानमिति । तथाऽवस्थापरिणामः ॥—तत्र निरोधक्षणेपु
निरोधसंस्कारा बलवन्तो भवन्ति दुर्बला व्युत्थानसंस्कारा इति ।
एष धर्माणामवस्थापरिणामः । तत्र धर्मिणो धर्मैः परि-

टी० समुदाचारः । एषोऽस्य प्रथममनागतमध्वानमपेक्ष्य द्वितीयोऽध्वा । स्यादे-
तद् अनागतमध्वानं हित्वा चेद्वर्त्तमानतामापन्नस्तां च हित्वाऽतीततामाप-
त्स्यते हन्त भोरध्वनामुत्पात्तिविनाशौ स्याताम् न चेप्येतो न ह्यसत उत्पादो,
नाऽपि सतो विनाश इत्यत आह—“न च” इति । न चाऽतीताऽनागताभ्यां सा-
मान्यात्मनाऽवस्थिताभ्यां^(१) वियुक्त इत्यर्थः । अनागतस्य निरोधस्य वर्त्तमान-
तालक्षणं दर्शयित्वा वर्त्तमानव्युत्थानस्याऽतीततां तृतीयमध्वानमाह—“तथा
व्युत्थानम्” इति । तर्हि निरोध एवाऽनागतो, न व्युत्थानं, नेत्याह—“एवं
पुनर्व्युत्थानम्” इति व्युत्थानजात्यपेक्षया पुनर्भावो, न व्यक्त्यपेक्षया ।
न ह्यतीतं पुनर्भवतीति । स्वरूपाऽभिव्यक्तिः = अर्थक्रियाक्षमस्याऽऽवि-
र्भावः । स चैवं लक्षणपरिणाम उक्तस्तज्जातीयेषु पौनःपुन्येन वर्त्तत इ-
त्याह “एवं पुनः” इति । धर्मपरिणामसूचितमेवाऽवस्थापरिणाममाह “त-
थाऽवस्था” इति । धर्माणां = वर्त्तमानाध्वनां बलवत्त्वाबलवत्त्वे अवस्था,
तस्याः प्रतिक्षणं तारतम्यं परिणामः । उरसंहरति “एष” इति । प-

टी० (१) ननु कीदृशो तावतीताऽनागतमध्वानो यो वर्त्तमानाऽध्वना न विरुद्ध्यते, अत आह
“सामान्येति” । अमदुत्पादसद्विनाशयोरसम्भवात् सामान्यरूपेणाऽवस्थितानामनागताऽनागता-
म्यामधिपुक्त इत्यर्थः । उद्भूतयोरेव परस्परं निरोधो, न तुद्भूताऽनुद्भूतयोरेव भावः । एतच्च
“सामान्यानि त्वनिशयेः सह प्रवर्त्तन्त” इत्यादिना पूर्वमुपपादितम् । अनुपदमेव च स्पष्टयि-
ष्यतेऽत्र माध्यकारैः ॥ * उच्यते इति शेषः । † वर्त्तमानताम् ।

भा० शांमो, धर्माणां लक्षणैः परिणामो, लक्षणानामप्यवस्थाभिः
परिणाम इति । एवं धर्मलक्षणावस्थापरिणामैः शून्यं न क्षण-
मपि गुणवृत्तमवतिष्ठते । चलञ्च गुणवृत्तं, गुणस्वाभाव्यन्तु प्रवृ-
त्तिकारणमुक्तं गुणानामिति । एतेन भूतेन्द्रियेषु धर्मधर्मिभेदात्
त्रिविधः परिणामो वेदितव्यः । परमार्थतत्त्वेक एव परिणामः ।
धर्मिस्वरूपमात्रो हि धर्मो धर्मिविक्रियैवैषा धर्मद्वारा प्रपञ्च्यत इति
तत्र धर्मस्य धर्मिणा वर्तमानस्यैवाऽध्वस्वतीताऽनागतवर्तमानेषु

टी० परिणामभेदानां सम्बन्धिभेदान्निर्धारयति तन्त्रानुभवाऽनुसारात्—“तत्र ध-
र्मिण” इति । तात्किमेव परिणामो गुणानां कादाचित्को ? नेत्याह—“एवम्”
इति । कस्मात्पुनरयं परिणामः सदातन इत्यत आह “चलञ्च” इति ।
चो—हेतुर्थे, वृत्तं = प्रचारः । एतदेव कुत इत्यत आह—गुणस्वाभाव्यम्”
इति । उक्तम्—अत्रैव पुरस्तात् । सोऽयं त्रिविधोऽपि चित्तपरिणामो भू-
तेन्द्रियेषु सूत्रकारेण निर्दिष्ट इत्याह—“एतेन” इति । एष त्रिविधः परिणामो
धर्मधर्मिभेदाद् = धर्मधर्मिणोभेदमालक्ष्य ^(१) । तत्र भूतानां पृथिव्यादीनां
धर्मिणां गवादिर्घटादिर्वा धर्मपरिणामः । धर्माणां चाऽतीताऽनागतावर्त-
मानरूपता लक्षणपरिणामः । वर्तमानलक्षणाऽऽपन्नस्य गवादेर्बाल्यकौमार-
यौवनवार्धक्यभवस्थापरिणामः । घटादीनामपि नवपुरातनताऽवस्थापरि-
णामः । एवमिन्द्रियाणामपि धर्मिणां तत्तन्नीलाद्यालोचनं धर्मपरिणामो,
धर्मस्य वर्तमानतादिलक्षणपरिणामो, लक्षणस्य रत्नाद्यालोचनस्य स्फुट-
त्वास्फुटत्वादिरवस्थापरिणामः । सोऽयमेवंविधो भूतेन्द्रियपरिणामो धर्मिणो
धर्मलक्षणावस्थानां भेदमाश्रित्य वेदितव्यः । अभेदमाश्रित्याह—“परमा-
र्थतस्तु” इति । तु—शब्दोभेदपक्षाद्विशिनष्टि । पारमार्थिकत्वमस्य ज्ञाप्यते
न त्वन्यस्य परिणामस्य निषिद्ध्यते ^(२), कस्माद् ? “धर्मिस्वरूपमात्रो हि”
इति । ननु यदि धर्मिविक्रियैव धर्मः, कथं तद्व्यसङ्करप्रत्ययो ^(३) लोके परिणामे-
ष्वित्यत आह—“धर्मद्वारा” इति । धर्म-शब्देन धर्मलक्षणावस्थापरिगृह्यन्ती
तद्व्यापारो धर्मिण एव विक्रियेत्येका चाऽसङ्कीर्णा च । तद्व्यापारणामभेदे-

टि० (१) भेदमालक्ष्य = भेदमाश्रित्योक्त इत्यर्थः । (२) न तु परिणामानां त्रित्व-
निषिद्ध्यतऽपि तु त्रयोऽपि परिणामा धर्मिण रतेत्यऽभेदपक्षमाश्रित्य ज्ञाप्यत इत्यर्थः ।

(३) अयं धर्मपरिणामः, अयं लक्षणपरिणाम इत्यादिभेदव्यवहार इत्यर्थः ।

भा०भावान्यथात्वंभवति, न द्रव्यान्यथात्वम् । यथासुवर्णभाजनस्य भित्वाऽन्यथाक्रियमाणस्यभावाऽन्यथात्वं भवति, न सुवर्णाऽन्यथात्वमिति । अपर आह—धर्माऽनभ्यधिको धर्मी^(१) पूर्वन्त्वाऽनतिक्रमात् । पूर्वाऽपरावस्थाभेदमनुपतितः कौटस्थ्येन विपरिवर्त्तत यद्यन्वयी स्याद् इति । अयमदोषः । कस्माद्, एकान्ताऽनभ्युपगमात् । तदेतत् त्रैलोक्यं व्यक्तेरपैति । कस्माद्, नित्यत्वप्रतिषेधाद् । अपेतमप्यस्ति * विनाशप्रतिषेधात् । संसर्गाच्चा-

टी०ऽपि धर्मिणः परस्पराऽसङ्करात् । ननु धर्मिणो धर्माणामभिन्नत्वे धर्मिणोऽध्वनां च भेदे धर्मिणोऽनन्यत्वेन धर्मेणापीह धर्मिवद् भवितव्यमित्यत आह—“तत्र धर्मस्य” इति । भावः = संस्थानभेदः । सुवर्णादेर्यथाभाजनस्य रुचकस्वास्तिकव्यवदेशभेदो भवति— तन्मात्रमन्यथाभवति, न तु द्रव्यं सुवर्णमसुवर्णतामुपैति, अत्यन्तभेदाऽभावादिति वक्ष्यमाणोऽभिसन्धिः । एकान्तवादिनं^(२) बौद्धमुत्थापयति—“अपर आह” इति । धर्मा एव हि रुचकादयस्तथोत्पन्नाः परमार्थसन्तो न पुनः सुवर्णं नाम किञ्चिदेकमनेकेष्वनुगतं द्रव्यमिति । यदि पुनर्निवर्त्तमानेष्वपि धर्मेषु द्रव्यमनुगतं भवेत्ततो न चितिशक्तिवत्परिणमेताऽपि तु कौटस्थ्येनैव विपरिवर्त्तत,—परिणामात्मकरूपं परिहाय रूपान्तरेण कौटस्थ्येन परिवर्त्तनं परिवृत्तिः । यथा चितिशक्तिरन्यथाऽन्यथाभावं भजमानेष्वपि गुणेषु स्वरूपादप्रच्युता कूटस्थनित्यैवं सुवर्णाद्यपि स्याद् । नचेप्यते तस्मान्न द्रव्यमातिरिक्तं धर्मेभ्य इति । परिहरति “अयमदोष” इति । “कस्मादेकान्ताऽनभ्युपगमाद्” । यदि चितिशक्तिरिव द्रव्यस्यैकान्तिकी नित्यतामभ्युपगच्छेम तत एवमुपालभ्येमहि । न त्वैकान्तिकी नित्यतामातिष्ठामहे, किन्तु तदेतत् त्रैलोक्यं न तु द्रव्यमात्रं व्यक्तेः = अर्थक्रियाकारिणो रूपादपैति^(३) ।^{१३६} कस्माद्, “नित्य-

टि० (१) धर्मी = सुवर्णादि, धर्मेभ्यः = कुण्डलादिभ्योऽतिरिक्ता न भवति । कुतः ? पूर्वतरस्य = धर्मिस्वरूपस्याऽनतिक्रमात् = कुण्डलादिष्वनुगतत्वादित्यर्थः । तदेव स्पष्टयति “पूर्वापर” इति । यदि हि धर्म्यन्वयी स्यात्तर्ह्यनेताद्यस्यास्त्वप्यनुगतत्वेन सदातनसत्त्वप्रमङ्गाच्चितिशक्तिरत्कौटस्थ्येनैव तिष्ठेद्, न परिणमेत । तच्चानिष्टं भवतामपीत्यर्थः । (२) एकान्तवादिनं = धर्मधर्मिणोरत्यन्ताऽभेदवादिनमित्यर्थः । (३) अपगच्छति, कूटस्थनित्यत्वाऽभावेन वर्तमाननामपहायाऽतीतता प्राप्नोतीति भावः । * अर्थात्मनि प्रकृत्यादिधर्मिभ्योऽपेक्षानुरूपेण

भा०ऽस्य सौक्ष्म्यं, सौक्ष्म्याच्चाऽनुपलब्धिरिति। लक्षणापरिणामो^(१)
धर्मोऽध्वसु वर्त्तमानोऽतीतोऽतीतलक्षणायुक्तोऽनागतवर्त्तमाना-
भ्यां लक्षणाभ्यामवियुक्तः। तथाऽनागतोऽनागतलक्षणायुक्तो
वर्त्तमानाऽतीताभ्यां लक्षणाभ्यामवियुक्तः। तथा वर्त्तमानो वर्त्त-
मानलक्षणायुक्तोऽतीताऽनागताभ्यां लक्षणाभ्यामवियुक्त इति।
यथा पुरुष एकस्यां स्त्रियां रक्तो, न गेयासु विरक्तो भवती-

टी० त्वप्रतिषेधात्” प्रमाणेन ॥ यदि हि घटो व्यक्तेर्नाऽपेयात् कपाल-
शर्कराचूर्णादिष्ववस्थास्वपि व्यक्तो घट इति पूर्ववदुपलब्ध्यर्थक्रिये कु-
र्यात् तस्मादनित्यं त्रैलोक्यम्। अस्तु तर्ह्यनित्यमेवापलब्ध्यर्थक्रियारहि-
तत्वेन गगनाऽरविन्दवदतितुच्छत्वादित्यत आह “अपेतमप्यस्ति” इति।
नाऽत्यन्ततुच्छता येनैकान्ततोऽनित्यं स्यादित्यर्थः। कस्माद्, “विनाशप्र-
तिषेधात्” प्रमाणेन। तथाहि, यत् तुच्छं न तत्कदाचिदप्युपलब्ध्यर्थक्रिये
करोति, यथागगनारविन्दम्। करोति चैतत्त्रैलोक्यं कदाचिदप्युपलब्ध्यर्थ-
क्रिये इति ॥ तथोत्पत्तिमद्वद्रव्यत्वधर्मलक्षणावस्थायोगित्वादयोऽप्यत्यन्ततु-
च्छगगननलिननरविपाणादिव्यावृत्ताः सत्त्वहेतव उदाहार्याः। तथाच ना-
ऽत्यन्तनित्यो येन चितिशक्तिवत्कूटस्थनित्यः स्यात्, किन्तु कथञ्चिन्नित्यः।
तथा च परिणामीति सिद्धम्। एतेन मृत्पिण्डाद्यवस्थासु कार्याणां घ-
टादीनामनागतानां सत्त्वं वेदितव्यम्। स्यादेतद्, अपेतमप्यस्ति चेत्का-
र्यं कस्मात्पूर्ववन्नोपलभ्यते इत्यत आह—“संसर्गाद्” इति। संसर्गात् =
स्वकारणलयात्, सौक्ष्म्यं = दर्शनाऽनर्हं, ततश्चाऽनुपलब्धिरिति। तदेवं
धर्मपरिणामं समर्थं लक्षणपरिणाममपि लक्षणानां परस्पराऽनुगमनेन स-
मर्थयते—“लक्षणपरिणाम” इति। एकैकं लक्षणं लक्षणान्तराभ्यां समनु-
गतमित्यर्थः। नन्वेकलक्षणयोगे लक्षणान्तरे नाऽनुभूयेते, तत्कथं तद्योग
इत्यत आह—“यथा पुरुष” इति। नह्यनुभवाऽभावः प्रमाणासिद्धमपलपाति,
तदुत्पाद एव तत्र तत्सद्भावे प्रमाणमसत् उत्पादाऽसम्भवाच्चरविपाणवदिति

टी० चास्त्येनाऽत्यन्तोच्छेदप्रतिषेधादित्यर्थः। (१) लक्षण परिणामो यस्यैवभूतो यो
धर्मो घटादिः सोऽपि अध्वसु = कालत्रयेषु वर्त्तमानत्वेन सन्नेव, न यस्यैवभूतो यो
“अतीत” इति यतः सूक्ष्माभ्यामनागतवर्त्तमानाऽवस्थाभ्यामवियुक्त एवाऽतीताऽवस्थायुक्तो
मयस्यनो धर्मः कालत्रयेऽप्यस्तीति भावः। * केन प्रतिषेधादित्याकाङ्क्षितं पूरयति
‘प्रमाणेन’। † नाऽत्यन्ततुच्छमिति शेषः।

भा०ति । अत्र लक्षणापरिणामे सर्वस्य सर्वलक्षणाऽयोगादध्व-
सङ्करः प्राप्नोतीति परैर्दोषश्रोद्यत इति। तस्य परिहारः—धर्माणां
धर्मत्वमप्रसाध्यं, सति च धर्मत्वे लक्षणाभेदोऽपि वाच्यो^(१) न वर्त्त-
मानसमय एवाऽस्य धर्मत्वम् । एवं हि न चित्तं रागधर्मकं स्यात् ।
क्रोधकाले रागस्याऽसमुदाचारादिति। किञ्च, त्रयाणां लक्षणानां
युगपदेकस्यां व्यक्तौ नास्ति सम्भवः। क्रमेण तु स्वव्यञ्जकाञ्जनस्य
भावो भवेदिति। उक्तं च—“रूपाऽतिशया वृत्त्यतिशयाश्च परस्परेण
विरुद्धयन्ते, सामान्यानि त्वतिशयैः सह प्रवर्त्तन्ते। तस्मादसङ्करः।
यथा रागस्यैव क्वचित्समुदाचार इति न तदानीमन्यत्राऽभावः ।
किन्तु केवलं सामान्येन समन्वागत इत्यस्ति तदा तत्र तस्य भावः।

टी० परीक्तं दोषमुत्थापयति—“अत्रलक्षणपरिणाम” इति। यदाधर्मो वर्त्तमानस्त-
दैवयद्यतीताऽनागतश्च तदा त्रयोऽप्यध्वानः सङ्कीर्येरन्, अनुक्रमेण चाऽध्व-
नां भावेऽसदुत्पादे प्रसङ्ग इति भावः । परिहरति—“तस्य परिहार” इति । वर्त्त-
मानतैव हि धर्माणामनुभवसिद्धा । ततः प्राक्पश्चात्कालसंबन्धमवगमयति,
न ह्यखल्वसदुत्पद्यते, न च सद्दिनश्यति। तदिदमाह—“एवं हि न चित्तम्” इति।
क्रोधोत्तरकालं हि चित्तं रागधर्मकमनुभूयते। यदा च रागः क्रोधसमयेऽनाग-
तत्वेन नासीत्तत्कथमसावुत्पद्येताऽनुत्पन्नश्च कथमनुभूयेतेति । भवत्वेवं
तथाऽऽपि कुतोऽध्वनामसङ्कर इति पृच्छति—“किञ्च” इति । किं कार-
णमसङ्करे? च=पुनरर्थे । उत्तरमाह—“त्रयाणाम्” इति । त्रयाणां लक्ष-
णानां युगपन्नास्ति सम्भवः। कस्मिन् एकस्यां=चित्तवृत्तौ क्रमेण तु लक्ष-
णानामेकतमस्य स्वव्यञ्जकाञ्जनस्य भावो^(२) भवेत्=सम्भवेत् । लक्ष्या-
धीननिरूपणतया लक्षणानां लक्ष्याऽऽकारेण तद्वत्ता । अत्रैव पञ्चशिखाऽऽ-

टि० (१) धर्माणां तावद् धर्मत्वं प्राक् साधितत्वात् साधनीयम् । सिद्धे च धर्मत्वे धर्माणां लक्ष-
णभेदः = अतस्याचदुत्तमपि वक्तव्यं, न पुनस्तात्किंकट् वर्त्तमानमात्रमेवैक लक्षणाभित्यर्थः । तत्र
हेतुमाह—“न वर्त्तमान” इति । न हि वर्त्तमानसमयमात्रेऽस्य धर्मस्य धर्मत्वं किन्त्वतीतादिसमयेऽपीति
भावः । विपक्षे बाधकमाह—“एवं हीति । एवं हि = वर्त्तमानकाल एव धर्मत्वे मतिः । चित्तं रागधर्मकं
न स्यात् । क्रोधोदयकाले रागस्याऽसमुदाचाराद् = अनाभिर्भावादित्यर्थः ।

(२) लक्षणानां मध्येऽन्यतमस्य लक्षणस्य भावः = अभिव्यक्तिर्भवेन्न सर्वस्य, कीदृशस्य
अन्यतमलक्षणस्य ‘स्वव्यञ्जकाञ्जनाय’ = स्वाभिप्रेत्यञ्जकं दण्डचक्रादि वस्तुवैराऽञ्जन-
मानिर्भावकं यम्य तस्येत्यर्थः ।

भा० तथा लक्षणस्येति । न^(१) धर्मी व्यध्वा, धर्मास्तु व्यध्वानः । ते लक्षिता अलक्षिताश्च तांतामवस्थाम्प्राप्नुवन्तोऽन्यत्वेन प्रतिनिर्दिश्यन्ते अवस्थान्तरतो, न द्रव्यान्तरतः । यथैकारेखा शतस्थाने शतं दशस्थाने दशैकं चैकस्थाने । यथा चैकत्वेऽपि स्त्री माता चोच्यते दुहिता च स्वसाचेति । अवस्थापरिणामे कौटस्थ्यप्रमङ्गदोषः कैश्चिटी०चार्य्यसम्मतिमाह “उक्तञ्च” इति । एतच्च प्रागेव व्याख्यातम् । उपसंहरति “तस्माद्” इति । आविर्भावतिरोभावरूपविरुद्धधर्मसंसर्गादसङ्करोऽध्वनामिति । दृष्टान्तमाह—“यथा रागस्य” इति । पूर्वं क्रोधस्य रागसंबन्धाऽवगमो दर्शित इति, इदानीन्तु विषयान्तरवर्त्तिनो रागस्य विषयान्तरवर्त्तिना रागेण संबन्धावगम इति । दार्ष्टान्तिकमाह—“तथा लक्षणस्य” इति । ननु सत्यप्यनेकान्ताऽभ्युपगमे भेदोऽस्तीति धर्मलक्षणाऽवस्थाऽन्यत्वे तदभिन्नस्य धर्मिणोऽप्यन्यत्वप्रसङ्गः । स एव च नेप्यतो तदनुगमाऽनुभवविरोधादित्यत आह—“न धर्मी व्यध्वा” इति । यतस्तद्विज्ञाऽधर्माऽव्यध्वानः । धर्माणामध्वत्रययोगमेव स्फोरयति—“ते” इति । लक्षिताः = अभिव्यक्ता वर्त्तमाना इति यावत् । अलक्षिताः = अनभिव्यक्ता अनागता अतीता इति यावत् । तत्र लक्षितां तांतामवस्थां बलवत्त्वदुर्बलत्वादिकां प्राप्नुवन्तोऽन्यत्वेन निर्दिश्यन्तेऽवस्थान्तरतो, न द्रव्यान्तरतः । अवस्था—शब्देन धर्मलक्षणाऽवस्था उच्यन्ते । एतदुक्तं भवति अनुभव एव हि धर्मिणो धर्मादीनां भेदाऽभेदौ व्यवस्थापयति । नह्येकान्तिकेऽभेदे धर्मादीनां धर्मिणो धर्मिरूपवद् धर्मादित्वं, नाप्येकान्तिके भेदे गवाऽश्ववद् धर्मादित्वम् । सचाऽनुभवोऽनैकान्तिकत्वमवस्थापयन्नपि धर्मादिपूजनाऽपायधर्मकेष्वपि धर्मिणमेकमनुगमयन् धर्माश्च परस्परतो व्यावर्त्तयन् प्रत्यात्ममनुभूयत इति, तदनुसारिणो^(२) वयं न तमतिवर्त्त्य^(३) स्वेच्छया

टि० (१) अयं च लक्षणपरिणामो न धर्मिणो येनाऽनुगतत्वप्रसङ्गः, किन्तु धर्मस्येत्याह ‘न’ इति । यतो धर्मा = घटादय एव व्यध्वानः = अतीतादिकालयोगिनो, न धर्मी = मृदादिरतस्ते घटादयो धर्मा एव ता ता ननुपगतताद्यास्था प्राप्नुवन्तोऽवस्थान्तरत एव भिन्नत्वेन निर्दिश्यन्ते, न धर्मिणः सकाशाद् । द्रव्यस्य धर्मिण सर्वाऽवस्थास्वनुगतत्वादिति भावः ।

(२) तदनुसारिणः = अनुभवाऽनुसरणशीला इत्यर्थः । (३) नगातिवर्त्त्य = अनुभवमतिक्रम्येत्यर्थः ।

* अग्रिमग्रन्थाऽनुपेक्षेन, उपलभ्यमानमपि (तदभिन्नम्) इति पाठमुपेक्षयि ।

भा० दुक्तः, कथम्, अध्वनो व्यापारेण व्यवहितत्वाद्। यदा धर्मः
स्वव्यापारं न करोति तदाऽनागतो, यदा करोति तदा वर्त्तमानो,
यदा कृत्वा निवृत्तस्तदाऽतीत, इत्येवं धर्मधर्मिणोर्लक्षणानामव-
स्थानां च कौटस्थ्यं प्राप्नोतीति परैर्दोष उच्यते । नाऽसौ दोषः।
कस्माद्, गुणिनित्यत्वेऽपि गुणानां विमर्दवैचित्र्यात् ।

टी० धर्मानुभवान् व्यवस्थापयितुमीशमह इति । अत्रैव लौकिकं दृष्टान्तमाह
“यथैका रेखा” इति । यथा तदेव रेखास्वरूपं तत्तत्स्थानाऽपेक्षया शतादि-
त्वेन व्यपदिश्यत एवं तदेव धर्मस्वरूपं तत्तद्धर्मलक्षणाऽवस्थाभेदेनाऽन्य-
त्वेन प्रतिनिदिश्यत इत्यर्थः । दार्ष्टान्तिकार्थे दृष्टान्तान्तरमाह—“यथा चैकत्वे-
ऽपि” इति । अत्राऽन्तरे परोक्तं दोषमुत्थायति—“अवस्था” इति । अव-
स्थापरिणामे = धर्मलक्षणाऽवस्थापरिणामे, कौटस्थ्यदोषप्रसङ्ग उक्तो ध-
र्मिधर्मलक्षणाऽवस्थानाम्। पृच्छति—“कथम्” इति । उत्तरमाह—“अध्वनो-
व्यापारेण” इति। दध्नः किल योऽनागतोऽध्वा तस्य व्यापारः = क्षीरस्य व-
र्त्तमानत्वं, तेन व्यवहितत्वाद् हेतोः, यदा धर्मः = दधिलक्षणः, स्वव्यापारं =
दाधिकाधारम्भं* क्षीरे सन्नपि न करोति तदाऽनागतः, यदा करोति तदा व-
र्त्तमानः, यदा कृत्वा निवृत्तः सन्नेव स्वव्यापाराद् दाधिकाधारम्भात्तदाऽतीत,
इत्येवं त्रैकाल्येऽपि सत्त्वाद् धर्मधर्मिणोर्लक्षणानामवस्थानां च कौटस्थ्यं
प्राप्नोति। सर्वदा^(१) सत्ता हि नित्यत्वं, चतुर्णामपि च सर्वदा सत्त्वेऽसत्त्वे वा
नैत्पादः । तावन्मात्रं^(२) च लक्षणं कूटस्थनित्यतायाः। न हि चित्तिशक्तेरपि
कूटस्थनित्यायाः कश्चिदन्यो विशेष इति भावः। परिहरति—“नासौ दोषः”
इति। नासौ दोषः। कस्माद् गुणिनित्यत्वेऽपि गुणानां विमर्दः = अन्योऽन्या-
ऽभिम्भाव्याऽभिभावकत्वं, तस्य वैचित्र्यात् । एतदुक्तं भवति^(३)—यद्यपि सर्वदा
सत्त्वं चतुर्णामपि गुणिगुणानां, तथापि गुणविमर्दवैचित्र्येण तदात्मभूतताद्वि-
काराऽऽविर्भावतिरोभावभेदेन, परिणामशालितया न कौटस्थ्यं, चित्तिशक्ते-

टी० (१) परोक्तं कौटस्थ्याऽऽपादनं स्पष्टयति—“सर्वदा” इति । ‘नैत्पादः’=सर्वदा सत्त्वे
चित्तिशक्तिवन्नेत्पादः सर्वदाऽसत्त्वे च नरनिपाणवन्नात्माद इति भावः । अपरं वा इति
दृष्टान्तार्थम् । वाकार इत्यर्थः । (२) तावन्मात्रं=सर्वदा विद्यमानत्वम्, उत्पादरहितत्वं वा ।

(३) न सर्वदा विद्यमानत्वमेव कौटस्थ्यमपि त्वनिकातिपैकान्तनित्यत्वम् । तच्च पुरुष
एव नाऽन्यत्रेव्याशयेनाऽऽह “एतदुक्तं भवति” इति । * दविषाध्यकाव्योऽभिभाति यावद् ।

भा० यथा^(१) संस्थानमादिमद् धर्ममात्रं शब्दादीनां विनाश्यविनाशिनां, एवं लिङ्गमादिमद् धर्ममात्रं सत्त्वादीनां गुणानां विनाश्यविनाशिनां, तस्मिन् विकारसञ्ज्ञेति । तत्रेदमुदाहरणं—मृदूधर्मा पिण्डाऽऽकाराद् धर्माद् धर्मान्तरमुपसम्पद्यमानो धर्मतः परिणामते घटाऽऽकार इति । घटाऽकारोऽनागतं लक्षणं हित्वा वर्तमानलक्षणं प्रतिपद्यत इति लक्षणातः परिणामते घटो नवपुराणतां प्रतिक्षणमनुभवन्नवस्थापरिणामं प्रतिपद्यत इति । धर्मिणोऽपि धर्मान्तरमवस्था धर्मस्याऽपि लक्षणान्तरमवस्थेत्येक एव^(२) द्रव्यपरिणामो भेदेनोपदर्शित इति । एवं पदार्थान्तरेष्वपियोज्यमिति । एते^(३) धर्मलक्षणाऽवस्थापरिणामाधर्मिस्वरूपमनतिक्रान्ता-

टा० स्तु न स्वात्मभूताविकाराऽऽविर्भावतिरोभाव इति कौटस्थ्यमायथाहुः—“अन्यं तमाहुर्विद्वांसो यत्स्वभावो न नश्यति” इति । विमर्दवैचित्र्यमेव विकारवैचित्र्ये हेतुं प्रकृतौ विकृतौ च दर्शयति—“यथा” इति । यथा संस्थानं = पृथिव्यादिपरिणामलक्षणम्, आदिमद् धर्ममात्रं विनाशि = तिरोभावि, शब्दादीनां = शब्दस्पर्शरूपरसगन्धतन्मात्राणां स्वकार्यमपेक्ष्याऽविनाशिनाम् = अतिरोभाविनाम् । प्रकृतौ दर्शयति “एवं लिङ्गम्” इति, “तस्मिन् विकारसञ्ज्ञा”—न त्वेवं विकारवती चितिशक्तिरिति भावः । तदेवं परीक्षकसिद्धां विकृतिं च प्रकृतिं चादाहृत्य विकृतावेव लोकसिद्धायां गुणविमर्दवैचित्र्यं धर्मलक्षणाऽवस्थापरिणामवैचित्र्ये हेतुमुदाहरति—“तत्रेदमुदाहरणम्” इति । नचाऽयं नियमो लक्षणानामेवाऽवस्थापरिणामइतिसर्वेषामेव

टि० (१) यथा अविनाशिना शब्दादीनां धर्ममात्रं पृथिव्यादिसंस्थानमादिमद् विनाशि च, एव सत्त्वादीनां धर्ममात्रं महत्तत्त्वाख्यं लिङ्गमप्यादिमद् विनाशि चेत्यन्वयः ।

(२) इति = शब्दो हेतुर्वै, पतो धर्मादीनां सर्वेषामनाऽऽस्थाशब्दवाच्यत्वमत एक एव = अस्या रूप एव धामपरिणामो वास्तवस्तथापि ब्राह्मणप्रतिष्ठन्यायेन त्रिविधभेदेनोपदर्शित इत्यर्थोऽवसेयः ।

(३) एते सर्वे परिणामाधर्मिस्वरूपमनुगता इत्यन एक एव = धर्मरूपः परिणाम एव, मवान् विनाशान् = लक्षणादिपरिणामान्, अभिप्रायते = तस्मिन् नन्तर्मात्रयनीत्यर्थः । पूर्वं हि धर्मलक्षणाऽऽस्थामेदानामास्थाशब्दत्रयत्वात् तस्याख्य एवैकः परिणामस्तान्त्रिक्या परिभाषय्या त्रिचोच्यत इत्युक्तम् । तु त्रयाणां भेदानां धर्मशब्दाख्यत्वाद् धर्मरूप एवैक परिणामः पारमार्थिक इत्युक्तमिति भेदः । * तस्मिन् = महत्तत्त्वादिख्ये धर्मे, विकारसञ्ज्ञा = परिणामसञ्ज्ञा ।

भा० इत्येक एव परिणामः सर्वान्मून् विशेषानभिप्लवते । अथ
कोऽयं परिणामः । अवस्थितस्य द्रव्यस्य पूर्वधर्मनिवृत्तौ धर्मान्तिरो-
त्पत्तिः परिणामः ॥ १३ ॥ तत्र १) —

सू० शान्तोदिताऽव्यपदेश्यधर्मानुपाती २) धर्मी ॥ १४ ॥

भा० योग्यताऽवच्छिन्ना धर्मिणः शक्तिरेव धर्मः, स च ३) फलप्रसव-
भेदाऽनुमितसद्भाव एकस्याऽन्योऽन्यश्च परिदृष्टः ।

टी० धर्मलक्षणावस्थाभेदानामवस्थाशब्दवाच्यत्वादेक एवाऽवस्थापरिणामः
सर्वसाधारण इत्याह — “धर्मिणोऽपि” इति । व्यापकं परिणामलक्षणमाह —
“अवस्थितस्य” इति । धर्मशब्द आश्रितत्वेन धर्मलक्षणाऽवस्थावाचकः ॥ १३ ॥

यस्यैव त्रिविधः परिणामस्तं धर्मिणं सूत्रेण लक्षयति — “तत्र शान्तोदि-
ताऽव्यपदेश्य धर्मानुपाती धर्मी” ॥ १४ ॥ धर्मोऽस्याऽस्तीति धर्मी । ना-
ऽविज्ञाते धर्मे स शक्यो ज्ञातुमिति धर्मं दर्शयति — “योग्यता” इति । धर्मि- १३
णो = द्रव्यस्य मृदादेः, शक्तिरेव = चूर्णपिण्डघटाद्युत्पत्तिशक्तिरेव धर्मः,
तेषां तत्राऽव्यक्तत्वेन भाव इति यावत् । नन्वेवमव्यक्ततया सन्तस्ते ततः
प्रादुर्भवन्तूदकाऽऽहरणादयस्तु तैः स्वकारणादनासादिताः कुतः प्राप्ता इत्यत
उक्तं — “योग्यताऽवच्छिन्ना” इति । याऽसौ घटादीनामुत्पत्तिशक्तिः सोदका-
हरणादियोग्यताऽवच्छिन्ना, तेनोदकाहरणादयोऽपि घटादिभिः स्वकारणादेव
प्राप्ता इति नाऽऽकस्मिका इति भावः । अथवा, के धर्मिण इत्यत्रोत्तरं योग्य-
ताऽवच्छिन्ना धर्मिण इति, को धर्म इत्यत्रोत्तरं शक्तिरेव धर्मः, तेषां योग्यतैव
धर्म इत्यर्थः । अतस्तद्वान् धर्मातिसिद्धं भवति । तत्सद्भावे प्रमाणमाह “स च
फलप्रसवभेदाऽनुमित” इति । एकस्य = धर्मिणः, अन्यश्चाऽन्यश्च =
चूर्णपिण्डघटादिरूप इत्यर्थः, कार्यभेददर्शनाच्च भिन्न इति यावत्, परि-
दृष्टः = उपलब्धः । तत्राऽनुभवाऽरोहिणो वर्त्तमानस्य मृत्पिण्डस्य शान्ता-

१२० (१) तत्र = तेषु परिणामेषामसौ निर्गारणार्थोऽदं सूत्राऽन्वयि, मन्त्रान्तर्गतमित्येके ।

(२) शान्ताः = अनीता, उदिता = वर्त्तमाना, अव्यपदेश्याः = भविष्यन्तश्च, ये धर्मा-
स्ताननुपातेषु = अन्वेतुं शीलं यस्याऽसौ शान्तोदिताऽव्यपदेश्यधर्माऽनुपातीत्यर्थः ।

(३) फलप्रसवे = कार्योत्पादे यो भेदः = मृदाया घटस्तत्पुत्रेण घट इत्यादयो वि-
शेषः, तेनाऽनुमितः सद्भावो = अव्यक्ताऽवस्था कारणेऽन्यथा न यस्य स एवमूना यो-
ग्यताश्चो धर्म एकस्य धर्मिणोऽनेकविधे दृष्ट इत्यर्थः ।

भा० तत्र वर्त्तमानः स्वव्यापारमनुभवन् धर्मो धर्मान्तरेभ्यः शान्तेभ्यश्चाऽव्यपदेश्येभ्यश्च भिद्यते । यदा तु सामान्येन समन्वाऽऽगतो भवति तदा धर्मिस्वरूपमात्रत्वात्कोऽसौ केन भिद्येत । तत्र त्रयः खलु^[१] धर्मिणो धर्माः—शान्ता उदिता अव्यपदेश्याश्चेति । तत्र शान्ता ये कृत्वा व्यापारानुपरताः, स्वव्यापारा उदिताः, ते चाऽनागतस्य लक्षणास्य समनन्तरा, वर्त्तमानस्याऽनन्तरा अतीताः, किमर्थमतीतस्याऽनन्तरा न भवन्ति वर्त्तमानाः, पूर्वपश्चिमताया अभावाद् । यथाऽनागतवर्त्तमानयोः पूर्वपश्चिमता नैवमतीतस्य^[२] । तस्मान्नाऽतीतस्याऽस्ति समनन्तरः । तदनागत एव समनन्तरो भवति वर्त्तमानस्येति ।

टी० ऽव्यपदेश्याभ्यां मृच्चूर्णमूदघटाभ्यां भेदमाह—“तत्र वर्त्तमान” इति । यदि न भिद्येत पिण्डवत् ‘तर्हि’ चूर्णघटयोरपि तद्वदेव स्वव्यापारव्याप्तिप्रसङ्ग इति भावः । अव्यक्तस्य तु पिण्डस्य नोक्तं भेद—साधनं सुम्भवतीत्याह—“यदा तु” इति । कोऽसौ केन = भेदसाधनेन भिद्येत इति । तदेव धर्माणां भेदसाधनमभिधाय तं भेदं विभजते—“तत्र यः खलु” इति । उदिता इति = वर्त्तमाना इत्यर्थः । अध्वनां पौर्वापर्यं निगमयति “ते च” इति । चोदयति = “किमर्थम्” इति । किं निमित्तमतीतस्याऽनन्तरा न भवन्ति वर्त्तमाना इत्यर्थः । हेतुमाह—“पूर्वपश्चिमताया अभावाद्” इति । विषयेण विषयिणीमनुपलब्धिं^[३] सूचयति । अनुपलम्भमेवोपलम्भैव धर्म्येण दर्शयति—“यथाऽनागतवर्त्तमानयोः” इति । उपसंहरति—“तद्” इति । तद् = तस्माद्, अनागत एव समनन्तरः पूर्वत्वेन भवति वर्त्तमानस्य नाऽतीतः, अतीतस्य वर्त्तमानः पूर्वत्वेन समनन्तरो नाऽव्यपदेश्यः ।

तस्मादध्वनां * यविष्ठोऽतीत इति सिद्धम् । स्यादेतद् । † अनुभूयमानाऽनु-

३६० (१) तत्र ये खल्विति पाठान्तरं तु न स्वान्तं रुज्यपतीव ।

(२) नैरमतीतस्य वर्त्तमानेन सह पूर्वपश्चिममात्र उपलभ्यत इत्यर्थः ।

(३) यद्यतीतोऽपि घटः पुनर्वर्त्तमान स्यात्तदा स एवाऽयं घट इति कदाचित्प्रत्याभि-
शायमान उपलभ्येत । नोपलभ्यते चाऽनो योग्याऽनुपलब्ध्याऽतीतव्यक्तेः अनुभवजनमेव निश्चीयत
इति श्रुत्यः । * अतिशयेन युवा । † अनुभूयमानावनुभूततयेति पाठान्तरमपि न दुर्पोषम् ।

भा० अथाऽव्यपदेश्याः के ? सर्वे^(१) सर्वात्मकमिति । यत्रोक्तं^(२)
“जलभूम्योः पारिणामिकं रसादिवैश्वरूप्यं स्थावरेषु दृष्टं, तथा
स्थावराणां जङ्गमेषु जङ्गमानां स्थावरेषु” इति। एवं जात्यनुच्छे-
देन सर्वे सर्वात्मकमिति । देशकालाकारनिमित्ताऽवयवन्धात्र खलु

टी० भूततया उदिताऽतीतौ शक्यावुन्नतुमव्यपदेश्यास्तु पुनर्धर्मा अव्यपदे-
श्यतयैव शक्या नोन्नेतुमित्याशयवान् पृच्छति—“अथ” इति । अव्यपदे-
श्याः के केषु समीक्ष्यामहे* । अत्रोत्तरमाह “सर्वे सर्वात्मकम् इति यत्रोक्तम्”
इति। तदेवोपपादयति—“जलभूम्योः” इति। जलस्य हि रसरूपस्पर्शशब्दव्रतः,
भूमेश्च गन्धरसरूपस्पर्शशब्दव्रत्याः पारिणामिकं^(१) वनस्पतिलतागुल्मादिषु
मूलफलप्रसवपल्लवादिगतरसादिवैश्वरूप्यं दृष्टम्। सोऽयमनेवमात्मिकाया भूमे-
रनीदृशस्य वा जलस्य न परिणामो भवितुमर्हति । उपपादितं हि नाऽसंदुत्पद्य-
तइति। तथा स्थावराणां पारिणामिकं जङ्गमेषु = मनुष्यपशुमृगादिषु रसादि-
वैचित्र्यं दृष्टम् । उपभुञ्जानाहिते^(२) फलादीनि रूपादिभेदसम्पदमासादयन्ति,
एवं जङ्गमानां पारिणामिकं स्थावरेषु दृष्टम् । रुधिराऽवसेकात्किल दाडिमी-
फला^{॥ १३५}नि तालफलमात्राणि भवन्ति । उपसंहरति “एवम्” इति । एवं सर्वे
जलभूम्यादिकंसर्वरसाद्यात्मकम् । तत्र हेतुमाह “जात्यनुच्छेदेन” इति । जल-
त्वभूमित्वादिजातेः सर्वत्र प्रत्यभिज्ञायमानत्वेनाऽनुच्छेदात् । ननु सर्वे चेत्
सर्वात्मकं हंत भोः सर्वस्य सर्वदा सर्वत्र सर्वथा सन्निधानात्समानकाली-
ना भावानां व्यक्तिः प्रसज्येत । न खलु सन्निहिताविकलकारणं कार्यं
विलम्बितुमर्हत्यत आह—“ देशकाल” इति । यद्यपि कारणं सर्वं

टि० (१) सर्वे वस्तु सर्वात्मकं=सर्वशक्तिमदित्यर्थः । एवं च निखिलपरिणामिनि वस्तुनि
अस्थिताः सूक्ष्मरूपेण याः सर्वविकारजननशक्तयस्ता एवाऽव्यपदेश्या इत्युच्यन्ते इति समा-
धानाऽर्थो बोध्यः । (२) यत्र=मर्ष सर्वशक्तिमदित्यर्थः, पूर्वाचार्यैरिदं वक्ष्यमाणं प्रमाणमुक्तमि-
त्यर्थः । (३) स्थावरेषु=इत्यस्यार्थमाह—“वनस्पति” इत्यादिना वनस्पतिलतादिषु यत् फल-
पुष्पादिगतरसगन्धादिवैचित्र्यं दृष्टं तद् रसादिगुणयो अन्वस्य गन्धादिगुणतयाश्च भूमेः पारि-
णामिकं=परिणामनिमित्तकमित्यन्वयः । जलभूम्यादियमाना या रसादिविकारजननशक्तिः
साऽव्यपदेश्येत्युच्यते इति भावः । (४) ते गानुपादयः फलादीन्युपभुञ्जाना इति संबन्धः ।

* केषु वस्तुषु, के भविष्यन्तो धर्मा इति समीक्षार्थं पृच्छागः ।

मा० समानकालमात्मनामभिव्यक्तिरिति । य एतेष्वभिव्यक्ताऽन-
भिव्यक्तेषू धर्मेष्वनुपाती सामान्यविशेषात्मा सोऽन्वयी^१ धर्मी ।
यस्य तु धर्ममात्रमेवेदं^(१) निरन्वयं तस्य भोगाऽभावः । कस्माद्,
अन्येन विज्ञानेन कृतस्य कर्मणोऽन्यत्कथं भोक्तृत्वेनाऽधिक्रि-
येत । तत्प्रमृत्त्यभावश्च । नाऽन्यदृष्टस्य स्मरणमन्यस्याऽस्तीति,
वस्तुप्रत्यभिज्ञानाच्चस्थितोऽन्वयी धर्मी यो धर्माऽन्यथात्वमभ्यु-
पगतः प्रत्यभिज्ञायते । तस्मान्नेदं धर्ममात्रं निरन्वयम् इति ॥ १४ ॥

टी० सर्वात्मकं तथाऽपि यो यस्य कार्यस्य देशः^(२) यथा कुङ्कुमस्य काश्मीरः
तेषां सत्त्वेऽपि पाञ्चालादिषु न समुदाचार इति न कुङ्कुमस्य पाञ्चा-
लादिष्वभिव्यक्तिः । एवं निदाघे न प्रावृषः समुदाचार^(३) इति न तदा शा-
लीनाम्^(४) । एवं न मृगी मनुष्यं प्रसूते । न तस्यां मनुष्याकारसमुदाचार
इति । एवं नाऽपुण्यवान् सुखरूपं भुङ्क्ते, न तस्मिन् पुण्यनिमित्तस्य
समुदाचार इति । तस्माद् देशकालाऽऽकारनिमित्तानाम् अपबन्धाद्=अप-
गमान्न समानकालम्, आत्मनां=भावानाम् अभिव्यक्तिरिति । तदेवं धर्मान्
विभज्य तेषु धर्मिणोऽनुगमं दर्शयति—“य एतेषु” इति । सामान्यं=धर्मि-
रूपं, विशेषः=धर्मः, तदात्मा=उभयात्मक इत्यर्थः । तदेवमनुभवसिद्धम-
नुगतं धर्मिणं दर्शयित्वा तमनिच्छतो वैनाशिकस्य क्षणिकं विज्ञानमात्रं
चित्तमिच्छतोऽनिष्टप्रसङ्गमुक्तं^(५) स्मारयति । “यस्य तु” इति । “वस्तु-
प्रत्यभिज्ञानाच्च” इति । न हि देवदत्तेन दृष्टं यज्ञदत्तः प्रत्यभिजानाति ।
तस्माद् यदचाऽनुभविता त एव प्रत्यभिज्ञातेति ॥ १४ ॥

टि० (१) धर्ममात्रम् इत्यस्य विवरणं ‘निरन्वयम्’ इति । यस्य = योगाचरस्य मते निर्ध-
र्मिकं विज्ञानमात्रं क्षणिकं च चित्तं तस्य मते कर्तृभोक्तृत्वयोर्वैध्याधिकरण्येन कृतनाश-
कृताऽस्यागमनप्रमङ्ग इत्यर्थः । (२) यो यस्य देशस्तत्र तस्याऽभिव्यक्तिरिति शेषयित्वा
व्याख्ययेम् । उदाहरति “यथा” इत्यादिना । (३) समुदाचारः = विद्यमानता आभिर्भाव
इति यावत् । (४) शालीनामित्यस्याऽग्रे अभिव्यक्तिरित्यध्याहरणायम् । (५) उक्तम् =
“तत्प्रतिषेधार्थमेकनन्त्याऽस्यास” इति सूत्रे माष्ये उक्तमित्यर्थः ।

* पाञ्चालादिषु तेषां सत्त्वेऽपि नाऽऽविर्भाव इत्यर्थः । † अतः ।

सू० क्रमाऽन्यत्वं परिणामाऽन्यत्वे हेतुः ॥ १५ ॥

भा० एकस्य धर्मिण एक एव परिणाम इति प्रसक्तः^(१) क्रमान्यत्वं परिणामाऽन्यत्वे हेतुर्भवतीति। तद् यथा चूर्णमृत्, पिण्डमृद्, घट-
मृत्,^(२) कपालमृत्, कणमृद्, इति च क्रमः । यो यस्य धर्मस्य
समनन्तरो धर्मः स तस्य क्रमः। पिण्डः प्रच्यवते, घट उप-
जायते इति धर्मपरिणामक्रमः । लक्षणपरिणामक्रमो घट-
स्याऽनागतभावाद्दर्शमानभावक्रमः। तथा पिण्डस्य वर्तमान-
भावादन्तीतभावक्रमः। नाऽतीतस्याऽग्नि क्रमः। कस्मात्, पूर्वप-
रतायां सत्यां समनन्तरत्वं सा तु नास्त्यतीतस्य, तस्माद् द्वयोरेव

टी० “क्रमाऽन्यत्वं परिणामाऽन्यत्वे हेतुः” ॥ १५ ॥ किमेकस्य धर्मिण एक एव
धर्मलक्षणाऽवस्थालक्षणः परिणामः? उत बहुवो धर्मलक्षणाऽवस्थालक्षणाः
परिणामाः। तत्र किं प्राप्तम्—एकत्वाद् धर्मिण एक एव परिणामः। न हि ए-
करूपात्कारणात्कार्यभेदो भवितुमर्हति। तस्याऽऽकस्मिकत्वप्रसङ्गाद् इति।
एवं प्राप्ते उच्यते, “क्रमाऽन्यत्वात्परिणामाऽन्यत्वम्” एकस्या मृदश्चूर्णा-
पिण्डघटकपालकणाऽऽकारपरिणतिपरम्परा क्रमवती लौकिकपरीक्षके^(३) र-
ध्यक्षे समीक्ष्यते। अन्यच्चैदं चूर्णपिण्डयोरानन्तर्यम्, अन्यच्च पिण्डघटयोः,
अन्यच्च घटकपालयोः। अन्यच्च कपालकणयोः। एकत्र^(४) परस्याऽन्यत्र पूर्व-
त्वात्, सोऽयं क्रमभेदः परिणाम एकस्मिन्ननवकल्पमानः^(५) परिणामभेदमापादय-
ति। एकौऽपि च मृद् धर्मी क्रमोऽपि न पतिततत्तत्सहकारिसमवधानक्रमेण क्रम-
वती परिणामपरम्परामुद्बहन् नैनामाकस्मिकयतीति भावः। धर्मपरिणामाऽ-
न्यत्वबलक्षणपरिणामाऽन्यत्वेऽवस्थापरिणामाऽन्यत्वे च समानं क्रमाऽन्य-
त्वं हेतुरिति। तदेतद्भाष्येणाऽवद्योत्यते “एकस्य धर्मिण” इति क्रमक्रमवतोर-

टी० (१) इति प्रसक्ते—इत्येव पूर्वपक्षे प्राप्ति सति, क्रमभेद एव परिणामभेदे हेतुर्भवतीति सिद्धान्त-
स्त इत्यर्थः । प्रसक्तेरिति पाठे तु इति प्रसङ्गं परिहर्तुमित्येवं ल्यब्लोपे पञ्चमी बोध्या ।

(२) घटोत्पत्तौ मृदधर्मिणः क्रमं प्रतिपाद्य घटलयेऽपि मृदः क्रममाह “कपालमृत्कणमृद्”
इति। सर्वत्र मृच्छब्दो मृदधर्मिणः सर्वत्राऽनुगतत्वप्रदर्शनार्थः । (३) अप्राप्तशास्त्रजन्यधीप्रकर्षा
लौकिकाः, प्राप्तशास्त्रजन्यधीप्रकर्षा परीक्षकास्तेऽस्त्यर्थः । (४) एकत्र परस्य=चूर्णाऽपेक्षया
परस्य पिण्डरूपधर्मस्य घटाऽपेक्षया पूर्वत्वादित्यर्थः। एतेनापेक्षिको धर्मधर्मिभाव इत्यपि ध्वनितम् ।

(५) एकस्मिन् परिणामेऽभ्युपगम्यमानेऽनुपपद्यमान इत्यर्थः ।

भा० लक्षणयोः क्रमः। तथाऽवस्था^(१) परिणामक्रमोऽपि * = घटस्था
 ऽभिनवस्य प्रान्ते पुराणता दृश्यते सा च क्षणपरम्पराऽनुपातिना
 क्रमेणाऽभिव्यज्यमाना परां व्यक्तिमापद्यत इति धर्मलक्षणाभ्यां
 च विशिष्टोऽयं तृतीयः परिणाम इति । त एते क्रमाः, धर्मधर्मि-
 भेदे सति प्रतिलब्धस्वरूपा, धर्मोऽपि धर्मी भवत्यन्यधर्मस्वरूपा-
 पेक्षयेति। यदा तु परमार्थतो धर्मिण्यभेदोपचारस्तद्वद्वारेण स
 एवाऽभिधीयते धर्मस्तदाऽयमेकत्वेनैव क्रमः प्रत्यवभासते ।
 चित्तस्य द्वये धर्माः—परिदृष्टाश्चाऽपरिदृष्टाश्च ।

तत्र प्रत्ययात्मकाः परिदृष्टा, वस्तुमात्रात्मका अपरिदृष्टा ।

टी० भेदमास्थाय स तस्य क्रम इत्युक्तं “तथाऽवस्थापरिणामक्रम” इति।—तथा हि
 कीनाशेन^(१) कोष्ठाऽगारे प्रयत्नसंरक्षिता अपि हि ग्रीहयो हायनैरतिबहुभिः
 पाणिस्पर्शमात्रविशीर्यमाणऽवयवसंस्थानाः परमाणुभावमनुभवन्तो दृश्य-
 न्ते । न चायं मभिनवानामकस्मादेव प्रादुर्भवितुमर्हति। तस्मात् क्षणपरम्परा-
 क्रमेण सूक्ष्मतमसूक्ष्मतरसूक्ष्मबृहद्बृहत्तरबृहत्तभादिक्रमेण प्राप्तेषु विशिष्टोऽयं
 लक्ष्यत इति । तदिदं क्रमाऽन्यत्वं धर्मधर्मिभेदमपेक्षत एवेत्याह “त एत” इति ।
 आ विकारेभ्य आ च लिङ्गाद् आपेक्षिको धर्मधर्मिभावो, मृदादेरपि तन्मात्रा-
 पेक्षया^(२) धर्मत्वादित्याह “धर्मोऽपि” इति । यदा परमार्थधर्मिण्यलिङ्गे ऽभेदोप-
 चारप्रयोगः, तद्वद्वारेण = सामानाधिकरण्यद्वारेण धर्म्येव धर्म इति यावत्, त-
 दैक एव परिणामो धर्मिपरिणाम एवेत्यर्थः । धर्मलक्षणाऽवस्थानां धर्मिस्वरूपा-
 ऽभिनिवेशात् । तदनेन धर्मिणो दूरोत्सारितं कूटस्थनित्यत्वमित्युक्तप्राय-
 म् । धर्मपरिणाम प्रतिपादयन् प्रसङ्गेन चित्तवर्माणां प्रकारभेदमाह “चि-
 त्तस्य” इति । परिदृष्टाः = प्रत्यक्षाः, अपरिदृष्टा = अपरोक्षा । तत्र प्रत्यया-
 त्मका प्रमाणादयो रागादयश्च, वस्तुमात्रा इत्यप्रकाशरूपतामाह ।

टि० (१) यद्यप्यवस्थापरिणामक्रमा धर्मपरिणामस्याऽध्यक्ष समीक्ष्यते, तथाप्यनुमानेन तसाध-
 यति “तथा” इति । * अपीयनोऽग्र उच्यत इति शेषः । (२) विशिष्ट = धर्मलक्षणपरिणामयोः
 प्रतिक्षणमनुत्पादादवस्थापरिणामस्य च प्रतिक्षणमुत्पादाद् धर्मलक्षणाभ्यामतिशयित इत्यर्थः ।

(३) कीनाशेन = हृषीकेशेनत्यर्थः । * अपय = प्रशियिलाऽपयवस्थानत्वेन परमाणुभावः ।

(४) गन्तव्यमात्रादिसूक्ष्मभूताऽपेक्षये वर्गः ।

भा० ते च संतैव भवन्ति अनुमानेन प्रापितवस्तुमात्रसद्भावाः।
 “निरोधधर्मसंस्कारोः परिणामोऽथ जीवनम् । चेष्टा शक्तिश्च
 चित्तस्य धर्मा दर्शनवर्जिता” इति ॥ १५ ॥

अतो^(१) योगिन उपात्तसर्वसाधनस्य बुभुत्सितार्थप्रतिपत्तये
 संयमस्य विषय उपाक्षिप्यते—

टी० स्यादेतद्, अपरिदृष्टाश्चेन्न सन्त्येवेत्यत आह—“अनुमानेन” इति ।
 अनुमानेन प्रापितो वस्तुमात्रेण सद्भावो येषां ते तथोक्ताः । पञ्चान्मान-
 साधर्म्यादागमोऽप्यनुमानं, ^(२)सप्ताऽपरिदृष्टान् कारिकया संगृह्णाति—“नि-
 रोध” इति। निरोधो^(३) वृत्तीनाम् = असम्प्रज्ञाताऽवस्था चित्तस्याऽऽगमतः,
 संस्कारशेषभावोऽनुमानतश्च * समधिगम्यते । धर्मग्रहणेन पुण्याऽपुण्ये
 उपलक्षयति। क्वचित्कर्मेति पाठस्तत्राऽपि तज्जनिते पुण्याऽपुण्ये एव गृह्यते,
 ते चाऽऽगमतः, सुखदुःखोपभोगदर्शनाद्वाऽनुमानतो गम्येते । संस्कारस्तु
 स्मृतेरनुमीयते । एवं त्रिगुणत्वाच्चित्तस्य चलं च गुणवृत्तमिति प्रतिक्ष-
 णपरिणामोऽनुमीयते । एवं जीवनं = प्राणधारणप्रयत्नभेदोऽसंविदितश्चि-
 त्तस्य धर्मः श्वासप्रश्वासाभ्यामनुमीयते । एवं चेतसश्चेष्टा = क्रिया यथा
 यथा^(४) तैस्तेरिन्द्रियैः शरीरप्रदेशैर्वा सम्प्रयुज्यते साऽपि तत्संयोगादेवाऽनु-
 मीयते । एवं शक्तिरप्युद्धृतानां कार्याणां सूक्ष्माऽवस्था चेतसो धर्मः स्थू-
 लकार्याऽनुभवादेवाऽनुमीयत इति ॥ १५ ॥

अतः परमाऽऽपादपरिसमाप्तेः संयमविषयस्तद्वशीकारसूचनी विभूतिश्च
 वक्तव्या, तत्रोक्तप्रकारं परिणामत्रयमेव तावत्प्रथममुपात्तसकलयोगाङ्गस्य

टि० (१) अतः परं बुभुत्सितार्थप्रतिपत्तये=योगिनिर्ज्ञासितार्थसाक्षात्काराय, धारणादिनिष्ठस्य
 योगिनः संयमस्य विषयविशेष उपाक्षिप्यते=विविच्य प्रदर्शयते इत्यर्थः ।

(२) निराधर्मयोरागमगम्यत्वात्कथमनुमानमात्रप्रापितसदभावत्वमित्थाह “पश्चा-
 त्माधर्म्य” इति । एतेन प्रत्यक्षादनु = पश्चान्मानमित्यनुमानमिति व्युत्पत्त्याऽऽगमपदमनुमानयाच-
 कमपीत्युक्तम् । (३) कस्य निरोध इत्याकाङ्क्षा पूरयति-“वृत्तानाम्” इति तस्यार्थमाह—“सम्प्रज्ञा-
 तेनि” चित्तस्य सम्प्रज्ञातवस्था, आगमत = योगशालात् समधिगम्यत इत्यर्थः ।

* एतच्च प्रथमे पादे ११ इति मूत्रे स्पष्टम् ।

सू० परिणामत्रयसंयमादतीताऽनागतज्ञानम् ॥१६॥

भा० धर्मलक्षणाऽवस्थापरिणामेषु संयमाद् योगिनां भवत्यती-
ताऽनागतज्ञानम् । धारणाध्यानसमाधित्रयमेकत्र संयम उक्तः,
तेन* परिणामत्रयं साक्षात्क्रियमाणमतीताऽनागतज्ञानं तेषु
सम्पादयति ॥ १६ ॥

सू० शब्दार्थप्रत्ययानामितरेतराऽध्यासात्सङ्करस्तत्प्र-
विभागसंयमात्सर्वभूतरुतज्ञानम् ॥ १७ ॥

भा० तत्र वाग् वर्णेष्वेवाऽर्थवती, श्रोत्रं च ध्वनिपरिणाममात्रविषयम्

टी० योगिनः संयमविषयतयोपक्षिपति-सू० “परिणामत्रयसंयमादतीताऽना-
गतज्ञानम् ॥ १६॥ ननु यत्र संयमस्तत्रैव साक्षात्करणं तत्कथं परिणाम-
त्रयसंयमोऽतीताऽनागते साक्षात्कारयेदित्यत आह—“तेन” इति । तेन परि-
णामत्रयं साक्षात्क्रियमाणं तेषु परिणामेष्वनुगते येऽनीताऽनागते तद्विषयं ज्ञा-
नं सम्पादयति । परिणामत्रयसाक्षात्करणमेव तदन्तर्भूताऽतीतानागतसाक्षा-
त्करणात्मकमिति न विषयभेदः संयमसाक्षात्कारयोरित्यर्थः ॥ १६ ॥ अयमपरः
संयमस्य विषय उपक्षिप्यते, सू० “श-नम्” । अत्र वाचकं शब्दमाचिख्यासुः
प्रथमं तावद् वाग्व्यापारविषयमाह—“तत्र” इति । वाग् = वागिन्द्रियं वर्ण-
व्यञ्जकमष्टस्थानम् । यथाह “अष्टौ स्थानानि वर्णानामुरः कण्ठः शिरस्तथा ।
जिह्वामूलं च दन्ताश्च नासिकोष्ठौ च तालु च” इति । सा वाग् वर्णेष्वेव यथा
लोकप्रतीतिसिद्धेर्ध्ववती, न च वाचक इत्यर्थः । श्रोत्रव्यापारविषयं निरू-
पयति—“श्रोत्रम्” इति । श्रोत्रं पुनर्ध्वनेरुद्दानस्य^(१) वागिन्द्रियाऽभिधातिनोयः
परिणतिभेदो^(२) चर्णात्मा तेनाऽऽकारेण^(३) परिणतं तन्मात्रविषयं, न तु वाचक-

टि० (१) ध्वनेरित्यस्यार्थमाह “उद्दानस्य” इति । हृदयदेशादागत्य वागिन्द्रियाऽभिहतस्यो-
दानाह्वयायोषो वर्णाकार परिणामविशेषस्तन्मात्रविषयं श्रोत्रं, न तु ध्वन्यपरिणामभूतवा-
चकपदविषयमिति यर्थः ।

* सयमेन । † वर्णाऽऽकारेण ।

भा० पदं पुनर्नादाऽनुसंहारबुद्धिनिर्ग्राह्यमिति । वर्णा^१ एकसमया-

टी० विषयमित्यर्थः । यथालोकप्रतीतिसिद्धेभ्यो वर्णेभ्यो वाचकं भिनत्ति-“पदम्” इति । पदं पुनर्वाचकं नादाऽनुसंहारबुद्धिनिर्ग्राह्यं—यथा प्रतीतिसिद्धान् नादान्—वर्णान् प्रत्येकं गृहीत्वाऽनु=पश्चाद्, या संहारति=एकत्वमापादयति गौरित्येतदेकं पदमिति, तथा पदं गृह्यते^२ । यद्यपि प्राच्योऽपि बुद्ध्यो वर्णाका-

टि० (१) वर्णाः प्रत्येकमपदस्वरूपा उच्यन्ते प्रामाणिकैरिति सम्बन्धः । अस्तु मिलितानां वाचकत्वमित्याशङ्क्य किं वास्तवः समूह आश्रीयते, किं वा काव्यनिकः? । न तावदाद्य इत्याह “एकसमयाऽसम्भावित्वाद्” इति । उच्चरितप्रचस्तानां वर्णानामेकसमपस्थित्यनर्हत्वात् परस्परनिरनुग्रहात्मानः=असंबद्धस्वभावा वर्णाः । अतो न वास्तवः समूह एषां संभवतीत्यर्थः । कथमुच्चरितप्रध्वंसिनो वर्णा इत्यत आह—“ते” इति । यतो वर्णाः पदत्वमप्राप्याऽत एवार्थमनुपस्थाप्य क्षणेनैवाऽविर्भूय तिरौभूता उपलभ्यन्तेऽत उच्चरितप्रध्वंसिन इत्यर्थः । ये हि पदार्था एकस्मिन् देशे सहांऽवस्थिततयाऽनुभूयन्ते तेषु हि बहुषु समूहव्यपदेशः । यथैकस्मिन् देशे सहाऽवस्थिततयाऽनुभूयमानेषु ध्वखादिरपलाशेषु समूहव्यपदेशः । न च वर्णाः सहाऽवस्थिततयाऽनुभूयन्त इति न तेषां समूह इति भावः । नाऽपि कारानिकः समूहः सम्भवति । परस्परश्रपप्रसङ्गाद् एकार्थप्रत्यायकत्वसिद्धौ तदुपाधिना वर्णेषु पदत्वप्रतीतिः, तस्मिन् चैकार्थप्रत्यायकत्वसिद्धिरिति । ननु त्वयाऽप्यभिष्यक्त एव स्फोटोऽर्थप्रत्यायक इत्यभ्युपेयोऽन्यथा तस्य नित्यत्वेन सर्वदार्थोत्पादप्रसङ्गः स्याद्, निरपेक्षस्य हेतोः सदातनत्वाद् । एवञ्च किं प्रत्येकं वर्णा व्यञ्जयन्ति स्फोटं, किं वा सम्भूयेति तवाऽपि पक्षे चोद्यं प्रमरति । यथाहु कुमारिलभट्टाः “यस्याऽनगवः स्फोटो व्यज्यते वर्णबुद्धिभिः । सोऽपि पर्यनुयोगेन नैकेनाऽपि विमुच्यते” इति चन्द्र, अत्राहुः । यथा हि रसनतत्त्वज्ञानं प्रथमप्रतीतौ स्फुटं न चकास्ति, अपि तु द्वित्रिचतुःशब्दादिदर्शनजनितमस्कारपरिपाकसत्त्वे चरमे चेति यथावदभिव्यज्यते, एव ध्वनयोऽपि प्रत्येकं व्यञ्जयन्तोऽपि न द्वागित्येव स्फुटतरं स्फोटात्मानमवभासयन्ति, अपि तु पूर्वपूर्वाऽभिष्यक्तिजानेतस्सकारसचित्रोऽन्त्यो ध्वनिः स्फुटतमं स्फोटमवभासयतीत्यन्यत्र विह्वरः ।

(२) गौरित्येतदेकं पदमित्येवमेकत्वमापादयति या बुद्धिस्तया बुद्ध्य यद्वर्णातिरिक्तं पदं गृह्यते तद्वाचकमित्यर्थः । एतेनैतदुक्तं भवति—वर्णव्यतिरिक्त एकप्रयत्नमन्यो नादाऽभिष्यङ्गोऽन्तःकरणग्राह्यो ध्वनिविशेषः शब्द एव वाचकः । स च स्फुटत्यर्थोऽस्मादिति व्युत्पत्त्या स्फुटयते=अभिष्यज्यते वर्णयति व्युत्पत्त्या वा स्फोट इत्युच्यते शाब्दिकैरिति । न च वर्णा एवाऽनुभूयन्ते, न तु तदतिरिच्यमानशरीरः स्फोट इति साम्प्रतम् । गौरित्येकं

भा०ऽसम्भवित्वात्परस्परनिरनुग्रहात्मानस्ते पदमसंस्पृश्याऽनुप-
स्थाप्याऽऽविर्भूतास्तिरोभूताश्चेति प्रत्येकमपदस्वरूपा उच्यन्ते ।
वर्णाः*पुनरेकैकः पदात्मा सर्वाभिधानशक्तिप्रचितः सहकारिवर्णा-

टी० रं पदमेव प्रत्येकं गोचरयन्ति तथाऽपि न विशदं प्रथते। चरमे तु विज्ञाने त-
द्वतिविशदमिति नादाऽनुसंहारबुद्धिनिर्ग्राह्यमुक्तम्। यस्तु^(१) वैजालादेकपदा-
ऽनुभवमाविज्ञाय वर्णानेव वाचकानाऽऽतिष्ठते तं प्रत्याह-“वर्णा”इति । ते
खल्वमी वर्णाः प्रत्येकं वाच्यविषयां धियमादधीरन् नागदन्तका इव शिष्या-
ऽवलम्बनं, संहता वा ग्रावाण इव पिठरधारणम्। न तावत्प्रथमः कल्पः। एक-
स्मादर्थप्रतीतेरनुत्पत्तेः, उत्पत्तौ वा द्वितीयादीनामनुच्चारणप्रसङ्गः। निष्पा-
दितक्रिये कर्मणि विशेषाऽनाधायिनः साधनस्य साधनन्यायाऽतिपातात्। त-
स्माद् द्वितीयः परिशिष्यते। सम्भवति हि ग्रावाणां संहतानां पिठरधारणमेक-
समयमावित्वाद्। वर्णानां तु यौगपद्याऽसम्भवोऽतः परस्परमनुग्राह्याऽनुग्रा-
हकत्वाऽयोगात्संभूयाऽपि नार्थधियमादधते। ते पदरूपमेकमसंस्पृशन्तस्तादा-
त्म्येनाऽत एवाऽनुपस्थापयन्त आविर्भूतास्तिरोभूता अयःशलाकाकल्पाः
प्रत्येकमपदस्वरूपा उच्यन्ते। यदि पुनः पदमेकं तादात्म्येन संस्पृशेयुर्वर्णास्त-
तो नोक्तदोषप्रसङ्ग इत्याह-“वर्णः पुनरेकैकः पदात्मा”इति । सर्वाऽभिधान-
शक्तिप्रचितः=सर्वाभिरभिधानशक्तिभिर्निश्चितो, गौः, गणः, गौरं, नग,

* वर्ण—इत्यादि, द्योतयन्तीत्यन्तमेकं वाक्यमिति बाध्यम् ।

टि० पदं गामानप शुक्लामिदं एकं वाक्यमित्येवं नानावर्णपदातिरिक्तैकपदवाक्यागते सर्वजनीनत्वा-
द् । न चेपमेकत्वबुद्धिरभिन्नस्तु निर्मासा परस्परव्यतिरेक्यमानात्मनो वर्णानेव गोचरयितुमर्हति।
एकत्वनानात्मयोरेकत्राऽसमयायाद् । नाऽप्ययमौपाधिक एकत्वप्रत्ययः। उपाधेर्दुर्निरूपत्वात्।
तथाहि एकबुद्धिग्राह्यत्वरूपो बोधाधिः स्याद्, एकार्थधीहेतुत्वरूपो वा। न तावदाद्यः। एक-
बुद्धिनिर्ग्राह्याणामपि धवखादिरपलाशानामेकत्वनिर्मासप्रत्ययाऽनियतत्वाद्। अन्यथा धवखादिर-
पलाश इति न जातु स्याद्। नाऽपि द्वितीयः। किं प्रत्येकं वाचका उत मिलिता इत्यादिना
वर्णेष्वेकार्थधीहेतुताया अनुपदं निराकरिष्यमाणत्वाद् इति दिक् ।

(१) यस्तु=उपगर्भाऽन्तर्ह्यमताऽनुपायी शबरस्व भी, कुमारिलभट्ट इत्यर्थः ।

भा०न्तरप्रतियोगित्वाद्वैद्वयरूप्यमिवाऽऽपन्नःपूर्वश्चोत्तरेणोत्तरश्चपूर्व-
वर्णाविशेषेऽवस्थापितइत्येवंहवोवर्णाःक्रमाऽनुरोधिनीऽर्थसङ्केतेन

टी० इत्यादिषु हि गकारो गोत्वाद्यर्थाऽभिधायिषु दृष्ट इति तत्तदभिधानशक्तिः।
एवं, सोमः शोचिरित्यादिज्जीव्यरार्थाऽभिधायिषु पदेष्वोवर्णो दृष्टः सोऽपि
तत्तदभिधानशक्तिः। एवं सर्वत्रोहनीयम् । स चैकैको वर्णो गकारादिः सह-
कारि, यद्वर्णान्तरमोकारादितदेव प्रतियोगि=प्रतिसंबन्धि यस्य तत्तथोक्त-
इतस्यभावस्तत्त्वं तस्माद्वैद्वयरूप्यं=नानात्वमिवाऽऽपन्नो न तु नानात्वमा-
पन्नस्तस्य तत्त्वादेव, पूर्वो वर्णः=गकार उत्तरेणोकारेण गुणादिपदभ्यो
व्यावर्त्य उत्तरश्चौकारो गकारेण शोचिरादिपदभ्यो व्यावर्त्य विशेषे=गो-
स्ववाचके गोपदस्फोटेऽवस्थापितोऽनुसंहारबुद्धौ । अयमभिसन्धिः—अर्थ-
प्रत्ययो हि वर्णनिर्णयतक्रमतया परस्परमसम्भवान्निरशक्यःकर्तुमान च संस्का-
रद्वारा^(१)ऽऽग्नेयादीनामिव परमाऽपूर्वं वा स्वर्गे वा जनयितव्येऽनियतक्र-
माणामपि साहित्यमर्थबुद्धयुपजनने वर्णानामिति साम्प्रतम् । विकल्पाऽसह-
त्वात् । स खल्वयं वर्णोऽनुभवजन्यः संस्कारः स्मृतिप्रसवहेतुः^(२), अन्यो-
वाऽऽग्नेयादिजन्य इवाऽपूर्वाभिधानः । न तावदनन्तरः । कल्पनागौरवा-
ऽऽपत्तेः। स एवं^(३) तावददृष्टपूर्वः कल्पनीयस्तस्य च क्रमवर्द्धिर्धर्णाऽनुभवेर-
कस्य जन्यत्वं न सम्भवतीति तज्जातीयाऽनेकाऽवान्तरसंस्कारकल्प-
नेति गौरवम् । नचैष^(४) ज्ञापकहेत्वङ्गमज्ञातस्तदङ्गतामनुभवतीति । न खलु

दि० (१) ननु यथा स्वरूपतः साहित्याऽभावेऽप्याग्नेयादियामानां संस्कारद्वारा साहित्यं परि-
कल्प्य परमाऽपूर्वजनकत्वमप्युपेयते तथा वर्णानां स्वरूपतः साहित्याऽभावेऽपि संस्कारद्वारा
साहित्यमादाय कार्यं नाऽर्थहेतुत्वमप्युपेयम् । यदाहुः—“यथाऽऽग्नेयादिकर्माणि क्रमवर्तीनि
सन्त्यऽपि । संहत्य कुर्वते कार्यमेव वर्णास्तथैव नः” इति, इत्याशङ्का निषेधति “न चा
संस्कारद्वारा” इति । (२) स्मृतिप्रसवहेतुः=मानवाऽपरमाणा स्मृतिमननहेतुरित्यर्थः

(३) कल्पनागौरवेवाह “स एव” इति । स एव=अपूर्वख्यः संस्कार एवेत्यर्थः । आ-
ग्नेयादिषु शास्त्रब्रह्मत्तया कल्पनेऽप्यत्र तथा कल्पने मानाभाव इत्यन्यत्र विस्तरः ।

(४) न कवले कल्पनागौरवं, किन्त्वितरेतराश्रयदोषोऽपीत्याशयनाऽऽह “नचा” इति
अत्रेदं बोध्यम् । न हि शब्दः स्वरूपतोऽङ्गो वाऽविदितोऽनिदितसङ्गतिरर्थधीहेतुश्चक्षु-

टी० संबन्धोऽर्थप्रत्यायनाऽङ्गमज्ञातोऽङ्गतामुपैति । स्मृतिफल^(१)प्रसंवाऽनु-
मितस्तु संस्कारः स्वकारणाऽनुभवविषयनियतो न विषयान्तरे[॥] प्रत्ययमाधा-
तुमुत्सहते । अन्यथा^(२) यत्किञ्चिदेवैकमनुभूय सर्वः सर्वं जानीयाद् इति ।
न च प्रत्येकवर्णाऽनुभवजनितसंस्कारविण्डलव्यजन्मस्मृतिदर्पणसमारोहि-
णो वर्णाः समधिगतसहभावा वाचका इति साम्प्रतं, क्रमाऽक्रमविपरीत-
क्रमाऽनुभूतानां तत्राऽविशेषणार्थधीजननप्रसङ्गाद्^(३) । नचैतत्स्मरणज्ञानं
पूर्वाऽनुभववर्त्तिनीं परस्परतां गोचरयितुमर्हतात्स्माद् वर्णेभ्योऽसम्भवन्न-
ऽर्थप्रत्यय एकपदाऽनुभवमेव स्वानिमित्तमुपकल्पयति । नचैव पदेऽपि प्रस-
ङ्गः । तद्धि प्रत्येकमेव प्रयत्नभेदाभिन्ना ध्वनयो व्यञ्जयन्तः परस्परविस-
दृशतत्तत्पदव्यञ्जकध्वानिभिस्तुल्यस्थानकरणनिष्पन्नाः सदृशाः सन्तो-
ऽन्योऽन्यविसदृशैः पदैः पदमेकं सदृशमापादयन्तः प्रतियोगिभेदेन तत्सा-
दृश्यानां भेदात्तदुपधानादेकमपि अनवयवमपि सावयवमिवाऽनेकात्मकमि-
वाऽवभासयन्ति । यथा नियतवर्णपरिमाणसंस्थानं मुखमेकमपि मणिकृपा-
णदर्पणादयो विभिन्नवर्णपरिमाणसंस्थानमनेकमादर्शयन्ति, न परमार्थतः
सादृश्योपधानकल्पिता भागा एव निर्भागस्य पदस्य वर्णाः । तेन
तद्व्युद्भिर्वर्णात्मना पदभेदे स्फोटमभेदमेव निर्भागमेव सभेदमिव स-
भागमिवाऽऽलम्बते । अतो गोपदस्फोटभेदस्यैकस्य गकारो भागो गौरा-
दिपदस्फोटसादृश्येन न निर्वारयति स्वभागिनम्*इत्याकारेण विशिष्टो नि-

टि० रादिबद्, अपि तु विदितो विदितसङ्गतिविदितमस्तज्ञापनाङ्गश्च ध्मादिषु प्रत्यायकः ।
अत एवैवचरितस्य बधिरेणाऽगृहीतस्य गृहीतस्य वाऽगृहीतसङ्गतेर्वा नाऽर्थप्रत्यायकत्वम् ।
एतच्चापूर्वखण्डेऽस्य संस्कारः प्रत्यायनाङ्गमित्यर्थप्रत्ययात् प्रागगन्तव्यः । न च तदाऽस्या-
ऽवगमोपायोऽस्ति । अर्थप्रत्ययात् तदवगमे इतरेतराश्रयप्रसङ्गः । संस्काराऽवसादादर्थप्रत्ययो-
ऽर्थप्रत्ययाच्च संस्काराऽऽप्ता इति । (१) अस्तु तर्हि भावनात्पः संस्कार इत्यन अहं स्मृ-
तिः" इति । *विषयान्तरे=अर्थप्रत्ययजनने इत्यर्थः । (२) अन्यथा=यो पदगोचरानु-
भवयोनिः संस्कारः स तत्रैव धियमावृत्ते, नाऽन्यत्रतिनयमाऽनम्पुण्यमे सति इत्यर्थः ।

(३) वनवनदीदीनजराजदिपदव्यर्थभेदप्रतीत्यभावाप्रसङ्गादिति भावः । न हि येनैव
क्रमेणाऽनुभूयते तनैव क्रमेण स्मर्यते इति नियमः । क्रमेणाऽनुभूतानां व्युत्क्रमेणापि स्मरण-
दर्शनीयत्वाद् "न चेतद्" इति । *स्वः=आत्मा भागः कश्चित्तोऽयस्यो यस्य तं गोपदस्फोटम् ।

भा० अत्रच्छिन्ना इयन्त एते सर्वाऽभिधानशक्तिपरिवृत्ता गकारौकार-
विसर्जनीयाः सारनादिमन्तमर्थं द्योतयन्तीति । तदेतेषामर्थसङ्केतेना-
ऽवच्छिन्नानामुपसंहृतध्वनिकमाणां य एको बुद्धिनिर्भासस्तत्तदं
टीर्धरयति । एवमोकारोऽपि भागः शोचिरादिपदसदृशतया न शक्तो निर्धारयि-
तुं स्वभागिनं गोपदस्फोटमिति गकारेण विशिष्टो निर्धारयति । असहभावि-
नामपि च संस्कारद्वारेणाऽस्ति सहभाव इति विशेष्यविशेषणभावोपपत्तिः । न
च भिन्नविषयत्वं संस्कारयोः, भागद्वयविषययोरनुभवयोस्तज्जन्मनोश्च सं-
स्कारयोरेकपदविषयत्वात् । केवलभागाऽनुभवेन पदमव्यक्तमनुभूयतेऽनुसं-
हारधिया तु भागाऽनुभवयोनिसंस्कारलब्धजन्मना व्यक्तमिति विशेषः ।
अव्यक्ताऽनुभवाश्च प्राञ्चः संस्काराधानक्रमेण व्यक्तमनुभवमादधाना दृष्टा,
यथादूराद्वनस्पतौ हस्तिप्रत्यया^१ अव्यक्ता व्यक्तवनस्पतिप्रत्ययहेतवः । न-
चेयं विधा वर्णानामर्थप्रत्यायने सम्भविनी । न खलु वर्णाः प्रत्येकमव्यक्तमर्थ-
प्रत्ययमादधत्यन्ते व्यक्तमिति शक्यं वक्तुम् । प्रत्यक्षज्ञान एव नियमाद् व्यक्ता-
ऽव्यक्तत्वस्य । वर्णाधेयस्त्वर्थप्रत्ययो न प्रत्यक्षः । तदेव वर्णेभ्यो जायमानः
स्फुट एव जायेत, न वा जायेत, न त्वस्फुटः । स्फोटस्य तु ध्वनिव्यङ्ग्यस्य प्र-
त्यक्षस्य सतः स्फुटाऽस्फुटत्वे कल्प्येते इत्यसमानम् । एवं प्रत्येकवर्णाऽनुभ-
वज्जितसंस्कारसहितश्रोत्रलब्धजन्मन्यनुसंहारबुद्धौ, संहृता, वर्णा, एकपद-
स्फोटभावमापन्नाः प्रयत्नविशेषव्यङ्ग्यतया^२ प्रयत्नविशेषस्य च नियत-
क्रमापेक्षतया क्रमाऽन्यत्वे तदभिव्यञ्जकप्रयत्नविशेषाऽभावेन तदभि-
व्यक्त्यभावप्रसङ्गात् क्रमाऽनुरोधिनोऽर्थसङ्केतेनाऽवच्छिन्नाः सङ्केताऽवच्छे-
दमेव लौकिकं सभागपदाविषयं दर्शयन्ति । इयन्तो = द्वित्राः, त्रिचतुराः,
पञ्चपा, एते सर्वाऽभिधानशक्तिपरिवृत्ता गकारौकारविसर्जनीयाः सारना-

टि० (१) यथा दूरादवस्थितः सहकारतः पूर्वं हस्तिपलालकूटसाधारणेन रूपेण प्रतिभासते, पुन-
रालोच्यमानो वृक्षात्मना प्रकाशते, पुनश्च सहकारात्मना स्फुटं प्रतीयते, तद्वदिति भावः । सर्वत्रोप-
लभ्यमानमपि 'अस्तिप्रत्यया' इति पाठं तच्च विन्ध्यनुसारेणोपैक्षिषि । (२) प्रयत्नविशेष-
व्यङ्ग्यतया क्रमाऽनुरोधिन इत्यभिप्रेत्याऽन्यः । तदुपपादनप्रकारपरः शेषग्रन्थाः

भा० वाचकं वाच्यस्य सङ्केत्यते। तदेकं पदमेकबुद्धिविषय एकप्रयत्ना-
 क्षिप्तम्। अभागमक्रममवर्णं बौद्धमन्त्यवर्णप्रत्ययव्यापारोपस्थापितं
 परत्र प्रतिपिपादयिषया वर्णैरेवाऽभिधीयमानैः श्रूयमाणैश्च
 श्रोतृभिरनादिवाग्व्यवहारवासनाऽनुबुद्ध्या लोकबुद्ध्या सिद्धव-
 टी० दिमन्तमर्थमवद्योतयन्ति । तत्किमिदानीं सङ्केताऽनुसारेण वर्णानामेव
 वाचकत्वम्। तथाच न पदं नाम किञ्चिदेकमित्यत आह—“तदेतेषाम्” इति।
 ध्वनिनिमित्तः क्रमो ध्वनिक्रमः। उपसंहृतो ध्वनिक्रमो येषु ते तथोक्ताः। बुद्ध्या
 निर्भास्यते, प्रकाश्यते इति बुद्धिनिर्मासः, सङ्केताऽवच्छिन्ना । स्थूलदर्शिलो-
 काऽऽशयाऽनुरोधेन गकारौकारत्रिसर्जनीया इत्युक्तम्। गकारादीनामपि तद्भा-
 गतया तादात्म्येन वाचकत्वात्। प्रतीत्यनुसारस्त्वेकमेव पदं वाचकमित्यर्थः ।
 एतदेव स्पष्टयति—“तदेकम्” इति। तदेकं पदं लोकबुद्ध्या प्रतीयत इति
 संबन्धः । कस्मादेकमित्यत आह—“एकबुद्धिविषय” इति। गौरित्येकं पद-
 मिलेकाकाराया बुद्धेर्विषयो यतस्तस्मादेकम्। तस्य व्यञ्जकमाह—“एक-
 प्रयत्नाक्षिप्तम्” इति । रस इति पदव्यञ्जकात्प्रयत्नाद्विलक्षणः सर, इति
 पदव्यञ्जकः प्रयत्नः, सचोपक्रमतः सर—इति पदाऽभिव्यक्तिलक्षणफला-
 ऽवच्छिन्नः पूर्वाऽपरीभूत एकस्तदाऽऽक्षिप्तम् । भागानां सादृश्यापधानभे-
 दकल्पितानां परमार्थसतामभावाद् अभागम्। अत एव पूर्वाऽपरीभूतभागा-
 ऽभावादक्रमम्। ननु वर्णाः पूर्वाऽपरीभूतास्ते चाऽस्यभागा इति कथमक्रम-
 मभागं चेत्यत आह—“अवर्णम्” इति। नह्यस्य वर्णा भागाः, किन्तु सादृ-
 श्यापधानभेदात्पदमेव। तेन तदाऽऽकारेणाऽपरमार्थसता प्रथते। न हि माणि-
 कृपाणदर्पणादिवर्त्तानि मुखानि मुखस्य परमार्थसतोऽवयवा इति ।
 बौद्धम् = अनुसंहारबुद्धिविदितम्। अन्त्यवर्णप्रत्ययस्य व्यापारः = संस्कारः
 पूर्ववर्णाऽनुभवजनितसंस्कारसहितः, तेनोपस्थापितं = विषयीकृतम्। वर्णा-
 ऽनुभवतत्संस्काराणां च पदविषयत्वमुपपादितमधस्ताद्। स्यादेतद् अभाग-
 मक्रममवर्णं चेत् पदतत्त्वं कस्मादेवंविधं कदाचिन्न प्रथते। न हि लाक्षारसाव-
 सेकोपधानाऽऽपादिताऽरुणभावः स्फटिकमणिस्तदपगमे स्वच्छो धवलोत्ता-
 नुभूयते। तस्मात्परमार्थिका एव वर्णा इत्यत आह “परत्र” इति। प्रतिपिपा-
 दयिषया वर्णैरेवाऽभिधीयमानैः = उच्चार्यमाणैः श्रूयमाणैश्च श्रोतृभिरना-

भा० त्संप्रतिपत्त्या प्रतीयते, तस्य संकेतबुद्धितः प्रविभाग=एताव-
तामेवज्जातीयकोऽनुसंहार एकस्याऽर्थस्य वाचक इति। सङ्केतस्तु
पदपदार्थयोरितरेतराऽध्यासरूपः स्मृत्याऽऽत्मको, ७योऽयं^(१) शब्दः

टी० दिर्योऽयं वाग्व्यवहारो विभक्तवर्णपदानिवन्धनः, तज्जनिता वासना
साप्यनादिरेव तदनुबुद्ध्या=तद्वासितया लोकबुद्ध्या विभक्तवर्ण-
रचितपदावगाहिन्या सिद्ध्यत्=परमार्थवत् सम्प्रतिपत्त्या=संवादेन वृद्धा-
नां पदं प्रतीयते । एतदुक्तं भवति-अस्ति कश्चिदुपाधिर्य उपधेयेन संयुज्यते
वियुज्यते च । यथा लाक्षादिः । तत्र तद्वियोगे स्फटिकः स्वाभाविकेन स्वच्छ-
ध्वलेन रूपेण प्रकाशत इति युज्यते। पदप्रत्ययस्य तु प्रयत्नभेदोपनीतध्वनि-
भेदादन्यतोऽनुत्वादात्तस्य च सदा सादृश्यदोषरूपिततया वर्णात्मनैव प्रत्य-
यजनकत्वमिति कुतो निरुपाधिनः पदस्य प्रथा^(२)। यथाहुः-“ध्वनयः सदृशा-
ऽऽत्मानो विपर्यासस्य हेतवः । उपलम्भकमेतेषां विपर्यासस्य कारणम् ।
उपायत्वाच्च नियतः पददर्शितदर्शिनाम्। ज्ञानस्यैव च बाधेयं लोके ध्रुवमुप-
प्लव” इति । यतः पदाऽऽत्मा विभक्तवर्णरूपितः प्रकाशत। अतः स्थूलदर्शो
लोको वर्णानेव पदमभिमन्यमानस्तानेव प्रकारभेदभाजोऽर्थभेदे सङ्केतयती-
त्याह “तस्य” इति । तस्य पदस्याऽऽजानत^(३) एकस्याऽपि सङ्केतबुद्धितः स्थू-
लदर्शिलोकहिताय वर्णाऽऽत्मना विभागः । विभागमाह-“एतावताम्”
इति । एतावतां न न्यूनानामधिकानां वा, एवं जातीयको नैरन्तर्यक्रमवि-
शेषः । अनुसंहार=एकबुद्ध्युपग्रह, एकस्याऽर्थस्य=गोत्वादेर्वाचक इति ।
ननु यद्येकस्याऽर्थस्याऽयं शब्दो वाचक इति सङ्केतो, हन्त भोः शब्दार्थयोर्नै-
तरेतराध्यासस्तर्हीत्यत आह, -“सङ्केतस्तु” इति । स्मृतावात्मा=स्वरूपं

॥ स्मृत्यात्मक इत्यस्य पाणिन्याद्यनुशासनबोध्य इत्यर्थ इति शाब्दिकमञ्जूपाकारः ।

आधुनिकनामादिकरुचानाव्यावर्तनाय स्मृत्यात्मक इति, इति भिन्नः ।

टि० (१) सङ्केतस्याऽध्यासस्य स्वप्न-योऽयमित्यादिना, भवतीत्यन्तेन।

(२) रुदितहमितादौ वर्णभिन्नत्वेन ध्वनेः प्रतीतिसंश्लेषे परितु सादृश्यपदोपसंवर्कित-

तया वर्णात्मनैव ध्वनीनां प्रत्ययजनकत्वं पलन्वेन निरुपाधिकपदत्वप्रतीतिरिति भावः ।

(३) आजानतः = स्वभावतः पदस्यैकस्याऽपि सङ्केतबुद्ध्या वर्णात्मन विभाग इत्यन्वयः ।

भा० सोऽयमर्थः, योऽर्थः स शब्द इत्येवमितरेतराऽध्यासरूपः सङ्केतो भवति, इत्येवमेते शब्दार्थप्रत्यया इतरेतराऽध्यासात्सङ्कीर्णा, गौरिति^(१) शब्दो, गौरित्यर्थो गौरितिज्ञानमाय एवाम्प्रविभागज्ञः स सर्ववित् । सर्वपदेषु चाऽस्ति वाक्यशक्तिः, वृक्षइत्युक्तेऽस्तीति गम्यते, न सत्तां पदार्थो व्यभिचरतीति । तथा न ह्यसाधना

टी० यस्य सतथोक्तः । न हि कृत इत्येव सङ्केतोऽर्थमवधारयत्यपि तु स्मर्यमाणः । एतदुक्तं भवति—अभिज्ञाकार एव सङ्केते कथञ्चिद् भेदं विकल्प्य पृष्ठी^(२) प्रयुक्तेति । य एषां प्रविभागज्ञः स तत्र^(३) संयमे भवति सर्ववित्=सर्वभूतरुतज्ञ इति । तदेवं विकल्पितवर्णभागमेकमनवयवं पदं व्युत्पाद्य कल्पितपदविभागं वाक्यमेकमनवयवं व्युत्पादयितुमाह,—“सर्वपदेषु चाऽस्ति वाक्यशक्तिः” इति । अयमभिसन्धिः—परप्रत्यायनाय शब्दः प्रयुज्यते । तदेव च परं प्रति प्रतिपादयितव्यं यच्चैः प्रतिपित्सितम् । तदेव च तैः प्रतिपित्सतं, यदुपादानादिगोचरः । न पदार्थमात्रं तद्गोचरः, किन्तु वाक्यार्थः, इति वाक्यार्थपरा एव सर्वे शब्दाः । तेन स एव तेषामर्थः । अतो यत्राऽपि केवलस्य पदस्य प्रयोगस्तत्रापि पदान्तरेण^(४) सहैकीकृत्य ततोऽर्थो गम्यते न तु केवलात् । कस्मात्, तन्मात्रस्याऽसामर्थ्यात् । तथाच वाक्यमेव तत्र तत्र वाचकं, न तु पदानि । तद्भागतया^(५) तु तेषामप्यस्ति वाक्यार्थवाचकशक्तिः पदार्थ इव पदभागतया वर्णानाम् । तेन यथा वर्ण एकैकः सर्वपदार्थाऽभिधानशक्तिप्राचित एवं पदमप्येकैकं सर्ववाक्यार्थाऽभिधानशक्तिप्राचितम् । तदिदमुक्तं—“सर्वपदेषु चास्ति वाक्यशक्तिः, वृक्ष इत्युक्तेऽस्तीति गम्यते” = अध्याहृताऽस्ति पदसहितं वृक्ष इति पदं वाक्यार्थे वर्तत इति* तद्भागत्वाद् वृक्षपदं तत्र वर्तत इत्यर्थः । कस्मात्

टि० (१) सङ्ग्रहमाह—“गौः” इत्यादिना । (२) पृष्ठी = पदपदार्थयोरिति पृष्ठीत्यर्थः । (३) तत्र = प्रविभागविषये संयमे क्रियमाणे सतीत्यर्थः । (४) पदान्तरेण = अप्याहृताऽस्त्यादिपदान्तरेणेत्यर्थः । (५) तद्भागतया = वाक्याऽवयवतयेत्यर्थः । * अतः ।

भा० क्रियाऽस्तीति । तथाच, पचतीत्युक्ते सर्वकारकाणामाक्षेपो,
नियमार्थो^(१)ऽनुवादः कर्तृकर्मकरणानां चैत्राऽग्नितण्डुलाना-
मिति । दृष्टं च वाक्यार्थे पदरचनं, श्रोत्रियंश्छन्दोऽधीते, जीवति
प्राणान् धारयति^(२) । तत्र वाक्ये पदार्थाऽभिव्यक्तिः । ततः

टी० पुनरस्तीति गम्यत इत्यत आह—“न सत्तां पदार्थो व्यभिचरति”
इति । लोक एव हि पदानां^(३)ऽर्थोऽवधारणोपायः, स च केवलं पदार्थमस्त्यर्थे-
नाभिसमस्य^(४) सर्वत्र वाक्यार्थो करोति । सोऽयमव्यभिचारः सत्तया पदार्थ-
स्य । अत एव शब्दवृत्तिविदां^(५) व्यवहारः—“यत्रान्यत् क्रियापदं नास्ति तत्रा-
ऽस्ति भवन्तीपरः प्रयोक्तव्य” इति । क्रियाभेदाऽव्यभिचारि प्रातिपदिकमु-
क्त्वा क्रियाभेदं कारकाऽव्यभिचारिणं दर्शयति—“तथाच पचतीत्युक्ते”
इति । पचतीत्युक्ते हि कारकमात्रस्य तदन्वययोग्यस्याऽवगमाद् अन्यव्या-
वृत्तिपरस्तद्भेदानामनुवादः । तदेवं भेद एव वाक्यार्थ इति । तथाऽनपेक्षमपि
पदं वाक्यार्थे वर्तमानं दृश्यत इति सुतरामस्ति वाक्यशक्तिः पदानामि-
त्याह—“दृष्टञ्च” इति । नचैतावताऽपि श्रोत्रियादिपदस्य स्वतन्त्रस्यैवं-
विधाऽर्थप्रत्यायनं, न यावदस्यादिभिरभिसमासोऽस्य भवति । तथाचाऽस्या-
ऽपि वाक्याऽवयवत्वात्कल्पितत्वमेवेति भावः । स्यादेतत्, पदानामेव चेद्वा-
क्यशक्तिः, कृतं तर्हि वाक्येन; तेभ्य एव तदार्थाऽवसायादित्यत आह—
“तत्र वाक्य” इति । उक्तमेतन्न केवलं पदात्पदार्थः प्रतिपित्सितः प्रती-

टि० (१) न-वाऽऽक्षेपस्वीकारे कारकवाचकपदानां कुत्राऽपि प्रयोगो न म्यादित्यत आह
“नियमार्थोऽनुवादः” इति । कारकान्तरव्यावृत्त्यर्थश्चैत्रादिकर्त्रादिकारकाणां प्रयोगः क्रियत इति
भावः । एतच्च “पदार्थाऽभिव्यञ्जस्योपलब्धिर्भवति वाक्ये” इत्यादिनाऽर्थवत्सुत्रे महाभाष्ये-
ऽपि स्पष्टमुपदिष्टमिति तत् एव निरीक्ष्यम् । (२) छन्दोऽधीते इति वाक्यस्यार्थे श्रोत्रिय इति
पदरचनं दृष्टं, प्राणान्धारयतीति वाक्यार्थे जीवतीति पदं दृष्टमित्यर्थः । (३) अभिसमस्य = अ-भे-
संबध्य (४) शब्दवृत्तिविदा = “अस्ति भवन्तीपरः प्रथमपुरुषोऽप्रयुज्यमानोऽप्यस्तीति गम्य-
ते” इति वदता कात्यायनमुनिमुख्यानामित्यर्थः । को व्यवहार इत्यत आह “यत्र” इति ।
अस्तिः = असूधानुः, भवन्तीपरः = लट्परक इत्यर्थः । भवन्तीति लटः सेहा प्राचाम् ।

पदं प्रविभज्य व्याकरणीयं^(१) क्रियावाचकं कारकवाचकं वा,
अन्यथा भवति । अश्वः, अजापय इत्येवमादिषु नामाऽऽख्या-
तसारूप्यादानिर्ज्ञातं कथं क्रियायां कारके वा व्याक्रियेतेति ।
तेषां शब्दार्थप्रत्ययानां प्रविभागः । तद् यथा—श्वेतते प्रासाद
इति क्रियार्थः । श्वेतः प्रासाद इति कारकार्थः शब्दः, क्रिया-

टी० यत्, न यावदेतत्पदाऽन्तरेणाऽभिसमस्यत इति । तथा च वाक्यात्पदा-
न्ययोऽत्यकल्पितानि वाक्यार्थाच्चाऽपोद्धृत्य तदेकदेशं कारकं वा, क्रियां वा
तत्पदं प्रकृत्यादिविभागकल्पनया व्याकरणीयं = व्याख्येयम्* । किमर्थं पुन-
रेतावता क्लेशनाऽन्वाऽऽख्यायत इत्यत आह—“अन्यथा” इति । घटो
भवति, भवति भिक्षां देहि, भवति तिष्ठति, इति नामाऽऽख्यातयोश्च
साम्याद् । एवम्, अश्वस्त्वम्, अश्वो यातीति । एवमजापयः पिव, अजा-
पयः शत्रून् इति नामाऽऽख्यातसारूप्यादानिर्ज्ञातं नामत्वेनाऽऽख्यातत्वेन
वा, अन्वाऽऽख्यानाऽभावे निष्कृत्याऽज्ञानं कथं क्रियायां वा कारके वा
व्याक्रियेत । तस्माद्वाक्यात्पदान्यपोद्धृत्य व्याख्यातव्यानि, न तु अन्वा-
ऽऽख्यानादेव पारमार्थिको विभागः पदानामिति । तदेवं शब्दरूपं व्युत्पाद्य
शब्दार्थप्रत्ययानां सङ्केताऽऽपादितसङ्कराणामसङ्करमाख्यातुमुपक्रमते—
“तेषां शब्दार्थप्रत्ययानामप्रविभागः” इति । “तद्यथा श्वेतते प्रासाद इति
क्रियार्थः शब्दः” = स्फुटतरो ह्यत्र पूर्वाऽपरीभूतायाः क्रियायाः साध्य-
रूपायाः, सिद्धरूपः क्रियार्थः श्वेत इति भिन्नः शब्दः^(२) । यत्राऽपि शब्दा-
र्थयोः सिद्धरूपत्वं तत्राऽप्यर्थादस्ति शब्दस्य भेद इत्याह—“श्वेतः प्रासाद
इति कारकार्थः शब्दः” इति । अभिहितत्वाच्च कारकाविभक्तेरभावः ।

।ट० (१) यतो वाक्यार्थे नि पदरचना भवत्यतः सन्देहस्यल्ल पदं प्रकृतिप्रत्ययविभा-
गेनाऽन्वाख्याय वाक्येन विवरणीयमित्यर्थः । विपक्षे बाधकमाह “अन्यथा” इति । भवति-
इति पदमाख्यातत्वेन, घटो भवतीत्यर्थकम् ? उत संबुद्धयन्तत्वेन, भवति भिक्षां देहीत्यर्थकम्,
आहो सप्तम्यन्तत्वेन, भवति तिष्ठतीत्यर्थकम् ? एवमश्व—इति पदं श्विधातोर्लुङि निष्पन्नत्वेन,
त्वं गमनमक्रापीरित्यर्थकम्, उत घोटकवाचकत्वेन ऽश्वो यातीत्यर्थकम् ? एवमजापय—इति
पदं पठितरुप्यत्वेन, बर्हस्पतिं दुग्धं पिबेत्यर्थकम् ? उत ण्यन्तविधातोर्लुङि निष्पन्नत्वेन, शत्रून्
पराभावितवानित्यर्थकमित्येवं नामाऽऽख्यातसारूप्यस्थलं वाक्यार्थप्रतिपत्तिर्न भवेद्यदि विभज्य
पदं नाऽन्वाऽऽख्यायेतेति भावः । (२) श्वेतते—इति तिङन्ताऽभिहितसाध्यरूपाक्रियायाः सका-
शात्, श्वेत—इति कृदभिहितः सिद्धरूपः क्रियार्थो भिन्न इति भावः । अन्वाख्येयमित्यपि रम्यम्

भा० कारकात्मा तदर्थः^[१] प्रत्ययश्च । कस्मात् । सोऽयमित्यभिसं-
 वन्धादे^[२] काकारं एव प्रत्ययः सङ्केते इति । यस्तु श्वेतोऽर्थः
 स शब्दप्रत्यययोरालम्बनीभूतः । स हि स्वाभिरवस्थाभिर्विक्रिय-
 माणा न शब्दसहगतो न बुद्धिसहगत, एवं शब्द^[३], एवं
 प्रत्ययो नेतरेतरसहगत इति । अन्यथा शब्दोऽन्यथाऽर्थोऽन्यथा
 प्रत्यय इति विभागः । एवं तत्प्रविभागसंयमाद्^[४] योगिनः सर्व-
 भूतरुतज्ञानं सम्पद्यत इति ॥ १७ ॥

टी० अर्थं विभजते—“क्रियाकारकात्मा तदर्थः” इति । तयोः शब्दयोरर्थः क्रिया-
 त्मा कारकात्मा चेत्यर्थः । प्रत्ययं विभजते “प्रत्ययश्च” इति । च शब्देन तदर्थ-
 इत्येतत्पदमत्राऽनुकृष्यते । तद्^५ त्राऽन्यपदार्थप्रधानं संबध्यते । स एव क्रि-
 याकारकात्माऽर्थो यस्य स तथोक्तः । नन्वभेदेन प्रतीतेः शब्दार्थप्रत्ययानां
 सङ्करात्कुतः प्रविभाग इत्याशयवान् पृच्छति—“कस्माद्” इति । उत्तरमाह—
 “सोऽयमित्यभिसंवन्धाद्” इति । सङ्केतोपाधिरेकाकारप्रत्ययो न तु तात्त्विक
 इत्यर्थः । सङ्केतस्य निमित्तता दर्शिता, सङ्केत इति सप्तम्या । परमार्थमाह—
 “यस्तु श्वेतोऽर्थः” इति अवस्था नवपुराणत्वादयः, सहगतः = सङ्कीर्णः ।
 एवं प्रविभागसंयमाद् योगिनः सर्वेषाम्भूतानां पशुमृगसरीसृपवयः प्रभृ-
 तीनां यानि रूतानि० तत्राऽप्यव्यक्तं पदं तदर्थः, तत्प्रत्ययश्च इति । तदिह
 मनुष्यवचनवाच्यप्रत्ययेषु कृतः संयमः समानजातीयतया तेष्वपि कृत
 एवेति तेषां रूतं तदर्थभेदं तत्प्रत्ययं च योगी जानातीति सिद्धम् ॥ १७ ॥

टि० (१) श्वेतं—इत्यस्य क्रिया = भाष्यरूपोऽर्थः, श्वेत—इति शब्दस्य कारकं =
 सिद्धयोऽर्थ इति भागः । (२) सोऽयमित्यभिसंवन्धाद् = श्वेतं वा क्रिया सोऽयं
 श्वेतरूपः कारको गुणो, यश्च श्वेत इत्यस्मात् श्वेताऽऽकारः प्रत्ययः सोऽयं श्वेत इत्यस्मादपि
 श्वेताऽऽकारः प्रत्यय इत्यभेदप्रत्ययभिज्ञानादित्यर्थ इति विज्ञानः ।

(३) यथाऽर्थो न शब्दप्रत्ययसहगत एवं शब्दाऽपि नाऽर्थप्रत्ययसहगतः । स्वमेव
 प्रत्ययोऽपि न शब्दार्थसहगत इत्यर्थः । ॥ तानि जानातीति शेषः ।

(४) ननु परीक्षका अपि शास्त्रदृष्ट्या शब्दार्थप्रत्ययविभागं जानन्त्येवेति कथं न,
 तेषां सर्वभूतशब्दज्ञानमुत्पद्यते इत्यत आह—“तत्प्रविभागसंयमाद्” इति । संयमजन्य एव
 शब्दार्थप्रत्ययविभागसाक्षात्कारः सर्वभूतरुतज्ञानहेतुरिति भावः ।

(५) तद् = अनुवर्तमानं तदर्थ इति पदमित्यर्थः ।

सू० संस्कारसाक्षात्करणात्पूर्वजातिज्ञानम्^(१) ॥१८॥
 भा० द्वये खल्वमी^(२) संस्काराः, = स्मृतिक्लेशहेतवो वासनारू-
 पा, विपाकहेतवो धर्माऽधर्मरूपाः । ते पूर्वभवाऽभिसंस्कृताः
 परिणामचेष्टानिरोधशक्तिजीवनधर्मवदपरिदृष्टाश्चित्तधर्माः^(३),
 तेषु संयमः संस्कारसाक्षात्क्रियायै समर्थः । न च देशका-
 लनिमित्ताऽनुभैर्विना तेषामस्ति साक्षात्करणम् । तदित्थं सं-
 स्कारसाक्षात्करणात्पूर्वजातिज्ञानमुत्पद्यते योगिनः । परत्रा-
 ऽप्येवमेव संस्कारसाक्षात्करणात्परजातिसंवेदनम् ।

अत्रेदमाख्यानं श्रूयते— भगवतो जैगीपव्यस्य संस्कारसा-
 क्षात्करणाद् दशसु महासर्गेषु जन्मपरिणामक्रममनुपश्यतो-
 टी०सू० “संस्कारसाक्षात्करणात्पूर्वजातिज्ञानम्” ॥१८॥ ज्ञानजा हि संस्काराः
 स्मृतर्हेतवः, अविद्यादिसंस्कारा अविद्यादीनां क्लेशानां हेतवः, विपाकहे-
 तवः = विपाको = जात्यायुर्भोगरूपः, तस्य हेतवो धर्माऽधर्मरूपाः । पृ-
 र्वेषु भवेषु अभिसंस्कृताः = निष्पादिताः स्वकारणैः । यथा “संस्कृतं व्य-
 ङ्जनं, कृतमिति गम्यतोऽपरिणामचेष्टानिरोधशक्तिजीवनान्येव धर्माश्चि-
 त्तस्य तद्वदपरिदृष्टाश्चित्तधर्माः । तेषु श्रुतेष्वनुमितेषु सपरिकरेषु संयमः
 संस्काराणां द्वयेषां साक्षात्क्रियायै समर्थः । अस्तु तत्र संयमात्तत्साक्षा-
 त्कारः पूर्वजातिसाक्षात्कारस्तु कुत इत्यत आह—“न च देश” इति ।
 निमित्तम् = पूर्वशरीरम् इन्द्रियादि च, साऽनुबन्ध “संस्कारसाक्षात्कार
 एव नान्तरीयकतया जात्यादिसाक्षात्कारमाक्षिपतीत्यर्थः । स्वसंस्कारसंयमं
 परकीयेष्वतिदिशानि—“परत्राऽप्ये ‘वम्’ इति । अत्र श्रद्धोत्पादे हेतुमनुभव-
 तआवद्यस्य जैगीपव्येण संवादनुपन्यस्यति—“अत्रेदमाख्यानं श्रूयते” इति ।

टी० (१) संयमासिद्धिप्रकरणाद् “संस्कारसंयमेन” इति सूत्रस्यादौ देयम् ।

(२) अमी = सूत्रोक्ताः संस्कारा द्विविधा इत्यर्थः । के ते द्वये इत्याह “स्मृति” इ-
 त्यादिना । (३) यथा परिणामचेष्टादयः सप्त चित्तधर्मा अतीन्द्रियास्तद्वद्वासनारू-
 पा धर्माऽधर्मरूपाश्च संस्काराश्चित्तधर्मा अप्यतीन्द्रिया इत्यर्थः ।

(४) संस्कृत—शब्दो निष्पादितेत्यर्थपर इत्यत्र दृष्टान्तमाह “यथा” इति ।

(५) अनुबन्धाः = मातृपितृजन्ममूलेनगरकालादयः । तैः सह वर्तत इति साऽनुबन्धः ।

(६) परत्राऽपीति भाष्यस्याऽनाऽगताऽस्थाना माविजन्मसंस्काराणां साक्षात्करणाद्
 भाविजन्मज्ञानमित्यर्थ इति वशिष्ठ अत्र योग्यमनुभव एव कारणम् ।

भा० विवेकजं ज्ञानं प्रादुरभवद् । अथ भगवानाऽऽवध्यस्तनु-
धरस्तमुवाच—दशसु महासर्गेषु भव्यत्वादनभिभूतबुद्धिसत्त्वेन
त्वया^[१] नरकतिर्यग्गर्भसम्भवं दुःखं संपश्यता देवमनुष्येषु
पुनः पुनरुत्पद्यमानेन सुखदुःखयोः किमधिकमुपलब्धमिति
भगवन्तमावध्यं जैगीषव्य उवाच—दशसु^[२] महासर्गेषु भव्यत्वा-
दनभिभूतबुद्धिसत्त्वेन मया नरकतिर्यग्गर्भवं दुःखं संपश्यता
देवमनुष्येषु पुनः पुनरुत्पद्यमानेन यत्किञ्चिदनुभूतं^[३] तत्सर्वं
दुःखमेव प्रत्यवैमि । भगवानाऽऽवध्य उवाच—यदिदमायुष्मतः
प्रधानवशित्वमनुत्तमं च सन्तोषसुखं किमिदमपि दुःखपक्षे
निक्षिप्तमिति । भगवान् जैगीषव्य उवाच—विषयसुखाऽपेक्षयै-
वेदमनुत्तमं सन्तोषसुखमुक्तं, कैवल्याऽपेक्षया दुःखमेव । बुद्धि-
सत्त्वं^[४] स्यायं धर्मास्त्रिगुणाः । त्रिगुणाश्च प्रत्ययो हेयपक्षे
न्युस्त इति ।^[५] दुःखस्वरूपस्तृष्णातन्तुस्तृष्णादुःखसन्तोषाऽप-
गमात्तु प्रसन्नमवार्धं सर्वाऽनुकूलं सुखमिदमुक्तमिति ॥ १८ ॥

सू० प्रत्ययस्य परचित्तज्ञानम् ॥ १९ ॥

भा० प्रत्यये संयमात्प्रत्ययस्य साक्षात्करणान्ततः परचित्तज्ञानम् ॥ १९ ॥

टी० महाकल्पोमहासर्गः । तनुधर इति निर्माणकायसम्पदुक्ता ॥ भव्यः = शोभनो,
त्रिगलितरजस्तमोमल इत्यर्थः । प्रधानवशित्वम् = ऐश्वर्यं, तेन हि प्रधानं
विक्षोभ्य यस्मै यादृशीं कायेन्द्रियसम्पदं दित्सति तस्मै तादृशीं दत्ते, स्व-
कीयानि च कायेन्द्रियाणि सहस्राणि निर्मायाऽन्तरिक्षे दिवि भुवि च यथेच्छं
विहरतीति । सन्तोषो हि तृष्णाक्षयो बुद्धिसत्त्वस्य प्रशान्तता धर्मः ॥ १८ ॥
“प्रत्ययस्य परचित्तज्ञानम्” ॥ १९ ॥ प्रत्ययस्य = परचित्तमात्रस्य साक्षात्कर-
णादिति ॥ १९ ॥ यथा संस्कारसाक्षात्कारस्तदनुबन्धपूर्वजन्मसाक्षात्कार-

टि० (१) त्वया मुखदुःखयोर्मध्ये किमधिकमुपलब्धमित्यन्वयः । (२) किं दुःखबहुलं संसारः
किं वा सुखबहुलं इति पृष्ट्वा जैगीषव्यो दुःखबहुलत्वात्प्रातपादनाय सर्वं दुःखमेवेत्याह “दशसु”
इत्यादिना । (३) यत्किञ्चित्सुखमनुभूतमित्यर्थ इति वि० । (४) कैवल्याऽपेक्षया दुःख-
मुपादयति “बुद्धिमत्तस्य” इति । (५) ननु सन्तोषमपि यदि दुःखमेव, कथमर्हं “सन्तोषाद-
नुत्तममुल्लाभ” इत्यादिना सन्तोषस्य सुखहेतुत्वाऽभिधानमित्यत्र आह—“दुःख” इत्यादि । रजु-
स्त्विदं बन्धकत्वेन तृष्णाजगत्सन्तुष्टं रूपः प्राप्तुं न दृश्यमानां सन्तोषस्य सुखत्वरूपमिति भावः ।

सू० न च तत्सालम्बनं तस्याऽविषयीभूतत्वाद्^(१) ॥२०॥
 भा० रक्तं प्रत्ययं जानाति^(२) अमुष्मिन्नालम्बने रक्तमिति न जानाति । परप्रत्यस्य यदाऽऽलम्बनं तद्योगिचित्तेन नाऽऽलम्बनीकृतं परप्रत्यमात्रं तु योगिचित्तस्याऽऽलम्बनीभूतमिति ॥ २० ॥

सू० कायरूपसंयमात् तद्ग्राह्यशक्तिस्तम्भे चक्षुःप्रकाशाऽसम्प्रयोगेऽन्तर्द्धानम् ॥ २१ ॥

भा० कायरूपे संयमाद् रूपस्य या ग्राह्या शक्तिस्तां प्रति बध्नानि । ग्राह्यशक्तिस्तम्भे सति चक्षुःप्रकाशाऽसम्प्रयोगेऽन्तर्द्धानमुत्पद्यते योगिनः । एतेन शब्दाद्यन्तर्द्धानमुक्तं वेदितव्यम् ॥२१॥

टी० माक्षिपत्येवं परचित्तसाक्षात्कारोऽपि तदालम्बनसाक्षात्कारमाक्षिपेदिति प्राप्त आह—“न च तत्सालम्बनं तस्याविषयीभूतत्वाद्” ॥२०॥ सानुबन्धसंस्कारविषयोऽसौ संयमः, अयन्तु परचित्तमात्रविषय इत्यभिप्रायः ॥२०॥

सू० “काय—अन्तर्द्धानम्” ॥२१॥ पञ्चात्मकः कायः । स च रूपवत्तयाचाक्षुषो भवति । रूपेण हि कायश्च तद्रूपं च चक्षुर्ग्रहणकर्मशक्तिमनुभवति । तत्र यदा रूपे संयमविशेषो योगिना क्रियते तदा रूपस्य ग्राह्यशक्तिः रूपवत्कायप्रत्यक्षताहेतुः स्तम्भ्यते^(३) * तस्माद् ग्राह्यशक्तिस्तम्भे सत्यन्तर्द्धानं योगिनः, ततः परकीयचक्षुर्जनितेन प्रकाशेन = ज्ञानेनाऽसम्प्रयोगः, चक्षुर्ज्ञानाऽविषयत्वं योगिनः कायस्येति यावत् । तस्मिन् कर्त्तव्येऽन्तर्द्धानं कारणमित्यर्थः—“एतेन” इति । काये शब्दस्पर्शरसगन्धसंयमात् तद्ग्राह्यशक्तिस्तम्भे श्रोत्रत्वग्रसनाघ्राणप्रकाशाऽसम्प्रयोगे तदन्तर्द्धानम्^(४) इति सूत्रमूहनीयम् ॥ २१ ॥

टि० (१) इदं भाष्यमेवेति विज्ञानमिक्षोरस्थान एव व्यामोहो, वृत्त्यादिविरोधात् ।

(२) रक्तं प्रत्यय = रागयुक्तं परचित्तं जानाति, न त्वस्मिन्विषये रक्तमिति विशिष्य जानानित्यर्थः । तत्र हेतुमाह “परप्रत्यय” इति ।

(३) रूपवत्कायप्रत्यक्षताहेतुर्ग्राह्यशक्तिः ना स्तम्भ्यते = प्रतिबध्यते इत्यर्थः ।

(४) तदन्तर्द्धानं = शब्दाद्यन्तर्द्धानमित्यर्थः । योगिनः शब्दादिकं न केनचिद् अभ्यक्ष्यत इति भावः । * स्तम्भ्यत इति पाठस्त्वकर्मकत्वाऽभिप्रायेण ।

सू० सोपक्रमं निरुपक्रमं च कर्म तत्संयमादपरान्त-
ज्ञानमरिष्टेभ्यो वा ॥ २२ ॥

भा० आयुर्विपाकं कर्म द्विविधं—सोपक्रमं, निरुपक्रमं च ।
तत्र यथाऽऽर्द्रवस्त्रं वितानितं^(१) लघीयसा कालेन शुष्येत् तथा
सोपक्रमम् । यथा च तदेव सम्पिशितं चिरेण संशुष्येद् एवं
निरुपक्रमम् । यथा चाग्निः शुष्के कक्षे^(२) मुक्तो वातेन सम-
न्ततो युक्तः क्षेपीयसा* कालेन दहेत्तथा सोपक्रमम् । यथा वा
स एवाऽग्निस्तृणाराशौ क्रमशोऽवयवेषु न्यस्तश्चिरेण दहेत्तथा
निरुपक्रमम् । तदैकभक्तिकमायुष्करं कर्म द्विविधं—सोपक्रमं नि-
रुपक्रमं च । तत्संयमाद् अपरान्तस्य=प्रायणस्य ज्ञानम् ।
अरिष्टेभ्यो वेति । त्रिविधमरिष्टमाध्यात्मिकमाधिभौतिकमा-

टी० सू० ॥ १॥ “सोपक्रमं-वा” ॥ २२ ॥ आयुर्विपाकं च कर्म द्विविधं— सो-
पक्रमं, निरुपक्रमं च । यत् खल्वैकभक्तिकं कर्म जालायुर्भोगहेतुस्तदा-
ऽऽयुर्विपाकम् । तच्च किञ्चित्कालाऽनपेक्षमेव भोगदानाय प्रस्थितं दत्त-
बहुभोगमल्पाऽवशिष्टफलं प्रवृत्तव्यापारं केवलं तत्कलस्य सहसा भोक्तु-
मेकेन शरीरेणाऽशक्यत्वाद्विलम्बते । तदिदं सोपक्रमम् । उपक्रमः = व्या-
पारस्तत्सहितमित्यर्थः । तदेव तु दत्तस्तोकफलं तत्कालमपेक्ष्य फलदा-
नाय व्याप्रियमाणं कादाचित्कमन्दव्यापारं निरुपक्रमम् । एतदेव निदर्श-
नाभ्यां विशदयति—“तत्र यथा” इति । अत्रैवाऽतिवैशद्याय निदर्शना-
न्तरं दर्शयति—“यथा वाऽग्निः” इति । परान्तम् = महाप्रलयमपेक्षया-
परान्तो मरणं, तस्मिन् कर्मणि धर्माधर्मयोः संयमादपरान्तज्ञानमात-
तश्च योगी सोपक्रममात्मनः कर्म विज्ञाय बहून् कायान् निर्माय सद्गमा
फलं भुक्त्वा स्वेच्छया म्रियते । प्रासङ्गिकमाह^(३) “अरिष्टेभ्यो वा” इति ।
अरिवत् त्रासयन्तीत्यरिष्टानि त्रिविधानि मरणचिह्नानि । विपरीतं वा सर्वं=

टि० (१) वितानितं=विस्तारितम् । लघीयसा=अतिस्वल्पेन । (२) कक्षे=गृणे । * क्षेप्य
= अतिशोषेण । (३) प्रसङ्गात् सर्वजनसर्वेदनीयानि मरणसूचकचिह्नान्येवार्थः

भा० धिदैविकं चेति । तत्राऽऽध्यात्मिकं घोषं स्वदेहे पिहितकणों
न शृणोति^(१) । ज्योतिर्वा नेत्रेऽवष्टब्धे न पश्यति । तथाऽऽधि-
भौतिकं यमपुरुषान् पश्यति, पितृनतीतानकस्मात्पश्यति ।
आधिदैविकं—स्वर्गमकस्मात्सिद्धान् वा पश्यति, विपरीतं^(२) वा
सर्वमिति । अनेन*वा जानात्यपरान्तमुपस्थितमिति ॥२२॥

सू० मैत्र्यादिषु बलानि ॥ २३ ॥

भा० मैत्री करुणा मुदितेति तिस्रो भावनाः । तत्र भूतेषु सुखि-
तेषु मैत्री भावयित्वा मैत्रीबलं लभते । दुःखितेषु करुणां भाव-
यित्वा करुणाबलं लभते । पुण्यशीलेषु मुदितां भावयित्वा मुदि-
ताबलं लभते । भावनातः^(३) समाधिर्यः स संयमस्ततो बलान्यवन्ध्य-
वीर्याणि जायन्ते, पापशीलेषूपेक्षा^(४) न तु भावना । ततश्च तस्यां

टी० माहेन्द्रजालादिव्यातिरेकेण ग्रामनगरादि स्वर्गमभिमन्यते मनुष्यलोकमेव
देवलोकमिति ॥ २२ ॥

सू० “मैत्र्यादिषु बलानि” ॥ २३ ॥ मैत्र्यादिषु संयमान्मैत्र्यादिवलान्यस्य भव-
न्ति । तत्र मैत्रीभावनातो बलं येन जीवलोकं सुखाकरोति । ततः सर्वहितो
भवति । एवं करुणाबलात्प्राणिनो दुःखाद् दुःखहेतोर्वा समुद्धरति । एवं
मुदिताबलाज्जीवलोकस्य माध्यस्थ्यमाधत्ते । वक्ष्यमाणौपयिकं भावनाकारणत्वं
समाधेराह “भावनातः समाधिर्यः संयमः” इति । यद्यपि धारणध्यानसमाधित्रय-

टि० (१) कर्माऽऽरुहकर्म सन् घोष = स्वदेहान्तरभवं ध्वनिं न शृणोतीत्यर्थः । नेत्रे-
ऽवष्टब्धे = निमीलिते सति, अङ्गुल्यादिना भूमिते वा अन्तर्गोष्ठिकणतुल्य ज्योतिर्न पश्यतीत्यर्थः ।

(२) एतच्च “कृपणोऽपि वदान्यः स्याद् वदान्यः कृपणो यदि । प्रकृतोर्विकृतिश्चे-
त्स्यात्तद् पञ्चत्वमुच्छति” इत्यादिना स्कान्दादिषु स्पष्टम् ।

(३) न केवलं भावनामात्रान्मैत्र्यादिवलानि भवन्त्यपि तु भावनोत्तरं मैत्र्यादिसंयमा-
दिराह—“भावनातः” इति ।

(४) ननु मैत्र्यादिभिरप्यादिपदेन प्रयत्नादोक्तापेक्षा कथं न सङ्गृहीतेत्यत आह—“पा-
पशीलेषु” इति ।

भा० नास्मि समाधिरिति अतो न बलमुपेक्षांतस्तत्र संयमाऽभा-
वाद् इति ॥ २३ ॥

सू० बलेषु हस्तिबलादीनि ॥ २४ ॥

भा० हस्तिबले संयमाद् हस्तिबलो भवति, वैनतेयबले संयमाद्
वैनतेयबलो भवति, वायुबले संयमाद्वायुबल इत्येवमादि ॥ २४ ॥

सू० प्रवृत्त्याऽऽलोकन्यासात् सूक्ष्मव्यवहितविप्रकृष्ट-
ज्ञानम् ॥ २५ ॥

भा० ज्योतिष्मती प्रवृत्तिरुक्ता मनसस्तस्या य आलोकस्तं योगी
सूक्ष्मे वा व्यवहिते वा विप्रकृष्टे वाऽर्थे विन्यस्य तमर्थमधिगच्छति ॥ २५ ॥

सू० भुवनज्ञानं सूर्ये संयमाद् ॥ २६ ॥

टी० भेव संयमो न समाधिमात्रं तथाऽपि समाध्यनः नरं, कार्योत्पादात्समाधेः
प्राधान्यात् तत्र संयम उपचरितः । ववचिद्भावना समाधिरिति पाठः । तत्र
भावनासमाधी समूहस्य संयमस्याऽवयवौ^(१) हेतु भवतः । वीर्य्य = प्रयत्नः,
तेन मैत्र्यादिवलवतः पुंसः सुखित्वादिषु परेषां कर्त्तव्येषु प्रयत्नोऽवन्ध्यो
भवतीति । उपेक्षा = औदासीन्यम् । न तत्र भावना, नाऽपि सुखितादिवद्
भाव्यं किञ्चिदस्तीति ॥ २३ ॥

सू० “बलेषु हस्तिबलादीनि” ॥ २४ ॥ यस्य बले संयमस्तस्य बलं
लभत इति ॥ २४ ॥

सू० “प्रवृत्त्या-ज्ञानम्” ॥ २५ ॥ सूक्ष्मे व्यवहिते विप्रकृष्टे वार्थे
संयमने विन्यस्य तमर्थमधिगच्छतीति ॥ २५ ॥

सू० “भुवनज्ञानं सूर्ये संयमाद्” । आ ध्रुवाद्-इतो मेरुपृष्ठात् * तदेवमनेन

टि० (१) संयमस्याऽवयवौ भावनासमाधी समूहस्य संयमस्य हेतुभवतः । समूहस्य
समूहिमाध्यासः । * मेरुपृष्ठोपलक्षणाद् इतो = भूर्भोका इ भुवलोक्तपदार्थः । भुवलोक्तः ।

भा० तत्प्रस्तारः^(१) सप्तलोकाः, तत्राऽवीचेः प्रभृति मेरुपृष्ठं यावदि-
 तेषां भूर्लोकः, मेरुपृष्ठादारभ्याऽऽध्रुवाद् ग्रहनक्षत्रताराविचित्रो-
 ऽन्तरिक्षलोकः, तत्परः स्वर्लोकः पञ्चविधो, माहेन्द्रस्तृतीयो
 लोकः,^(२) चतुर्थः प्राजापत्यो महर्लोकः, त्रिविधो ब्राह्मः । तद्यथा-
 जनलोकस्तपोलोकः सत्यलोक इति । “ब्राह्मस्त्रिभूमिको लोकः^(३)
 प्राजापत्यस्ततो महान् । माहेन्द्रश्चस्वरित्युक्तो दिवि तारा भुवि
 प्रजा” इतिसंग्रहश्लोकः । तत्राऽवीचेरुपर्युपरिनिविष्टाः षण्महा-
 नरकभूमयो घन^(४) सलिलानलानिलाऽऽकाशतमः प्रतिष्ठा महा-
 कालाऽम्बरीपरौरवमहारौवकालसूत्रान्धतामिस्राः । यत्रस्वकर्मो-
 पार्जितदुःखवेदनाः^(५) प्राणिनः कष्टमायुर्दार्ढ्यमाक्षिप्य^(६) जायन्ते
 ततो महातलरसातलाऽतलसुतलवितलतलाऽतलपातालाख्या-
 नि सप्त पातालानि । भूमिरियमष्टमी सप्तद्वीपा वसुमती, यस्याः

टी० सङ्ग्रहश्लोकाऽन्तेन संक्षेपतः सप्तलोकानुपन्यस्य विस्तरेणाह-
 “तत्राऽवीचेः” इति । घन-शब्देन पृथिव्युच्यते । भूमिः = स्थानमि-
 त्यर्थः । एते महानरका अनेकोपनरकपरिवारा बोद्धव्याः । एतानेव नामा-
 ऽन्तरेणोपसंहरति—“महाकाल” इति ।

टि० (१) भुवनपदार्थमाह—“तत्प्रस्तार” इत्यादिना । तस्य भुवनस्य प्रस्तारः = विन्या-
 सः सङ्क्षेपविस्तराभ्यामुच्यते इति शेष । प्रस्तार इति पाठान्तरम् । सङ्क्षेपेण तावदाह—“स-
 प्तलोका” इति । लोकान् विभजते—“तत्रावीचे.” इति । अवीचिर्नाम नरकविशेषो, यतो-
 ऽधो नाऽन्यो लोक इति । “इत्येवेति, इत्येवम् इति चाऽपि विलुप्तम् ।

(२) पञ्चत्रिभुवर्गणामवान्तरभेदमाह—“माहेन्द्र” इति । भूर्भुवर्लोकाऽपेक्षया तृती-
 यो लोको माहेन्द्राऽऽख्य एक स्वर्गः । एवमेतल्लोकापेक्षया चतुर्थो महर्लोकः प्राजापत्या-
 ऽऽख्यो द्वितीयः स्वर्ग इत्यर्थः ।

(३) जनतपःसत्याद्यभूमित्रयोपेतो ब्रह्मलोकः । ततोऽधो, महान् = महारितीनांमा
 प्रजापतिलोकः । ततोऽध. स्वर्गतिनामा माहेन्द्रलोकः । ततोऽधो द्यौर्लोको यत्र दिवि तारा
 वर्तन्ते । ततोऽधो भूर्लोकः, यत्र भुवि प्रजा = मनुष्यादयो वर्तन्ते इत्यर्थः । (४) घनशब्देन
 पार्थियाः शिलाशकलर्शकादयो गृह्यन्ते । घनादीनामुत्तरोत्तराणां षण्णा यथाक्रममाधारभूता
 महाकालादयः षड् नरकभूमयो वर्तन्ते इत्यर्थः । (५) दुःखवेदनाः = दुःखभोगिनः ।

(६) कष्टं = दुःखफलकं दार्ढ्यमायुराक्षिप्य = गृहीत्वा । *न नृ नरक इति भावः ।

भा० सुमेरुर्मध्ये पर्वतराजः काञ्चनः । तस्य राजतवैदूर्यस्फटिक-
हेममणिमयानि शृङ्गाणि^(१) । तत्र वैदूर्यप्रभानुरागाङ्गीलोत्पल-
पत्रश्यामो नभसो दक्षिणो भागः, श्वेतः पूर्वः, स्वच्छः पश्चिमः,
कुरुण्डकाभः उत्तरः । दक्षिणपार्श्वे चाऽस्य^(२) जम्बूः यतोऽयं जम्बू-
द्वीपः । तस्य सूर्यप्रचाराद् रात्रिदिवं लग्नमिव विवर्तते । तस्य^(३)
नीलश्वेतशृङ्गवन्त उदीचीनास्त्रयः पर्वता द्विसहस्राऽऽयामाः ।
तदन्तरेषु त्रीणि वर्षाणि नवनवयोजनसाहस्राणि—रमणकं
हिरण्यमयमुत्तराः कुरव इति । निषधहेमकूटहिमशैला दक्षिणतो
द्विसहस्राऽऽयामाः, तदन्तरेषु त्रीणि वर्षाणि नवनवयोजनसाह-
स्राणि—हरिवर्षं किम्पुरुषं भारतमिति । सुमेरोः^(४) प्राचीना
भद्राश्वा माल्यवस्तीमानः, प्रतीचीना केतुमाला गन्धमादनसी-
मानः, मध्ये वर्षमिलावृतम् । तदेतद् योजनशतसहस्रं सुमेरो-
टी० तस्य सूर्यप्रचाराद् रात्रिदिवं लग्नमिव विवर्तते । यमेवाऽस्य भागं सूर्य-
स्त्यजति तत्र रात्रिः, यमेव भागमलङ्करोति तत्र दिनमित्यर्थः । सकलजम्बू-
द्वीपपरिमाणमाह 'तदेतद्योजनशतसहस्रम्' इति । किम्भूतं योजनानां शतसह-

टि० (१) यथाक्रमे पूर्वदक्षिणपश्चिमोत्तरभागेषु वर्तन्त इति शेषः । (२) अस्य सुमेरो-
रुपरि दक्षिणपार्श्वे जम्बूनामा वृक्षः, यतो यन्नाम्नाऽयं जम्बूद्वीप इत्युच्यत इत्यर्थः ।

(३) तस्य सुमेरोः, उदीचीनाः=उत्तरस्यां दिशि विद्यमाना द्विसहस्रयोजनविस्तारा
नीलादयस्त्रयः पर्वता वर्तन्ते तदन्तरेषु=तेषां पर्वतानामवकाशेषु प्रत्येकं नवसहस्रयोजनवि-
स्ताराणि रम्यकादीनि त्रीणि वर्षाणि तिष्ठन्ति । तत्र नीलगिरिर्वेत्तरादिकं लग्नो वर्तते,
नीलस्योत्तरे भागे रमणकं वर्षं, श्वेतस्योत्तरे हिरण्यं, शृङ्गवत् उत्तरे समुद्रपर्यन्तमुत्तराः
कुरव इत्यर्थः । एवं पुराणाऽनुसारेण दक्षिणदिश्यपि व्यवस्था बोध्या ।

(४) सुमेरोः पूर्वदिशि तत्संयुक्तो माक्ष्यवान्नामपर्वतः । तमेव सीमानं कृत्वा समुद्रपर्य-
न्ता भद्राश्वा नामानो देशाः । एवं सुमेरोः पश्चिमदिशि तत्संयुक्तो गन्धमादननामा पर्वतः । तं
सीमानं कृत्वा समुद्रपर्यन्ताः केतुमालनामानो देशा इत्यर्थः ।

* कुरुण्डकं=स्वर्णवर्णः पुण्यविशेषः ।

भा० दिशि दिशि तदर्द्धेन व्यूढम् । स खल्वयं शतसहस्राऽऽयामो
जम्बूद्वीपस्ततो द्विगुणेन लवणोदधिनावलयाऽऽकृतिना वेष्टि-
तः । ततश्च द्विगुणा द्विगुणाः शाककुशक्रौञ्चशाल्मलमृगैधपुष्कर-
द्वीपाः सप्तसमुद्राश्च सर्षपराशिकल्पाः सविचित्रशैलाऽवतंसा
इक्षुरससुरासर्पिर्दधिमण्डक्षीरस्वादूदकाः ^(१) सप्तसमुद्रवेष्टि-
ता ^(२) वलयाऽऽकृतयोलोकाऽलोकपर्वतपरिवाराः पञ्चाशद्योजन-
कोटिपरिसङ्ख्याताः । तदेतत्सर्वं सुप्रतिष्ठितसंस्थानमण्डमध्ये
व्यूढम्, अण्डं च प्रधानस्याऽणुरवयवो यथाकाशे खद्योतः । तत्र
पाताले जलधौ पर्वतेष्वेतेषु देवनिकाया असुरगन्धर्वकिन्नरकि-
पुरुषयक्षराक्षसभूतप्रेतपिशाचाऽपस्मारंकाऽप्तराव्रह्मराक्षसकु-
ष्माण्डविनायकाः प्रतिवसन्ति । सर्वेषु द्वीपेषु पुरायात्मानो दे-
वमनुष्याः । सुमेरुस्त्रिदशानामुद्यानभूमिः । तत्र मिश्रवनं नन्दनं
चैत्ररथं सुमानसमित्युद्यानानि । सुधर्मा देवसभा, सुदर्शनं पुरं,

टी० “समित्याह-सुमेरोदिशि दिशि तदर्द्धेन व्यूढम्” इति । तदर्द्धेन =
पञ्चाशता योजनसहस्रेण, व्यूढं = संक्षिप्तम् । यतोऽस्य मध्यस्थः सुमेरुः ।
सप्तसमुद्राश्च सर्षपराशिकल्पा द्विगुणा द्विगुणा इति संबन्धः । यथा सर्षपरा-
शिर्न ब्रीहिराशिरिवोच्छ्रितो नाऽपि भूमिसमस्तथा समुद्रा अमी इत्यर्थः । वि-
चित्रैः शैलैरवतंसैरिव सह वर्तन्त इति सविचित्रशैलाऽवतंसा द्वीपाः । तदेत-
त्सर्वं सद्वापविपिननगनगरनीरधिमालावलयलोकाऽलोकपरिवृतं विश्वम्भ-
रामण्डलं ब्रह्माण्डमध्ये व्यूढं संक्षिप्तं, सुप्रतिष्ठितं संस्थानं = सन्निवेशो
यस्य तत्तथोक्तम् । ये यत्र प्रति वसन्ति तत्र तान् दर्शयति—“तत्र-
पाताल” इति । सुमेरोः सन्निवेशमाह—“सुमेरुः” इति । तदेवं भूलोकं

टि० (१) वर्तन्त इति शेषः । सप्तसमुद्रा इत्यस्य विशेषणमिदम् ।

(२) समुद्रादेः सहितानां सप्तद्वीपानां समुच्चिन्नप्रमाणमाह—“सप्तसमुद्र” इति ।
एते सप्तद्वीपाः सप्तसमुद्रमहिताः सप्तसमुद्राद् बहिःस्थितेन लोकालोकपर्वतेन परिवृताः
पञ्चाशद्योजनकोटिपरिमिता इत्यर्थः ।

भा० वैजयन्तः प्रासादः । ग्रहनक्षत्रतारकास्तु १) ध्रुवे निवद्धा वायु-
विक्षेपनियमनोपलाक्षितप्रचाराः सुमेरोरुपय्युर्परि सान्निविष्टा
विपरिवर्तन्ते । माहेन्द्रनिवासिनः पङ्क्ते देवनिकायाः,—त्रिदशा
अग्निष्वात्ता, याम्याः, तुषिता अपरिनिर्मितवशवर्तिनः,
परिनिर्मितवशवर्तिनश्चेति । सर्वे सङ्कल्पसिद्धा अणिमा-
द्यैश्वर्योपपन्नाः कल्पायुषो वृन्दारकाः कामभोगिन औप-
पादिकदेहा उत्तमाऽनुकूलभिरप्सरोभिः कृतपरिवाराः । महति
लोके प्राजापत्ये पञ्चाविधो देवनिकायः—कुमुदाः, ऋभवः, प्र-
तर्दना, अञ्जनाभाः, प्रचिताभा इति । एते महाभूतवशिनो
ध्यानाऽऽहाराः कल्पसहस्रायुषः । प्रथमे ब्रह्मणो जनलोके
चतुर्विधो देवनिकायो—ब्रह्मपुरोहिता ब्रह्मकायिका ब्रह्ममहा-
कायिका अमरा इति । एते भूतेन्द्रियवशिनः २) । द्वितीये तपसि

टी० सप्रकारमुक्त्वा सप्रकारमेवाऽन्तरिक्षलोकमाह—“ग्रह” इति । वि-
विक्षेपो = व्यापारः । स्वलोकमादर्शयति—“माहेन्द्रनिवासिन” इति । देव-
निकायाः = देवजातयः । यण्णामपि देवनिकायानां रूपोत्कर्षमाह—“सर्वे
सङ्कल्पसिद्धा” इति । सङ्कल्पमात्रादेवैषां विषया उपनमन्ति वृन्दारकाः =
पञ्चाः, कामभोगिनो = मैथुनप्रिया, औपपादिकदेहाः = पित्रोः संयोग-
मन्तरेणाऽकस्मादेव दिव्यशरीरमेषां धर्मविशेषाऽतिसंस्कृतेभ्योऽणुभ्यो,
भवतीति । महल्लोकमाह—“महति” इति । महाभूतवशिनः = यद् य-
दैतेभ्यो रोचते तत्तदेव महाभूतानि प्रयच्छन्ति । तद्विच्छातश्च महाभूतानि
तेन तेन संस्थानेनाऽवतिष्ठन्ते । ध्यानाहाराः = ध्यानमात्रतृप्ताः पुष्टा
भवन्ति । जनलोकमाह—“प्रथम” इति । उक्तक्रमेण ३) “भूतेन्द्रियवशिन”

टि० (१) ग्रहाः सूर्यादयः, नक्षत्राणि अधिन्यादीनि, तारका इत्यादि शुद्धगोतीति एते
ग्रहादयो मेदिकाष्टत्रिंशद्वलनया स्थिते ध्रुवमञ्जुके ज्योतिषि वापुर्ज्ज्वा मद्वा वायोः प्रानिनिप-
तसञ्चारेण लब्धप्रचारा मूललोके गाव इव भ्रमन्तीत्यर्थः ।

(२) भूतेन्द्रियवशिन इत्यस्याऽऽत्र द्विगुणद्विगुणोत्तराऽऽयुष इति पाठो यद्यपि केचु-
न्निपुस्तकेषूपलभ्यते तथाऽपि वाचस्पत्यानृत्तधाम्न्यस्तः । ब्रह्मलोकस्थितानामायुः पूर्वोक्ता-
श्चत्वारमहाद् द्विगुणं, तदुत्तरस्य तद्द्विगुणमिति च तदर्थं इति विशानमिभूः ।

(३) तद् यथा जनलोक इत्याद्युक्तक्रमेण प्रथमे ब्रह्मलोकमेव जनलोके इत्यर्थः ।

भा० लोकेत्रिविधो देवनिकायः—अभास्वरा, महाभास्वरा, सत्यमहा-
भास्वरा इति । एते भूतेन्द्रियप्रकृतिवशिनो द्विगुणद्विगुणोत्त-
रायुपः सर्वे ध्यानाऽऽहारा ऊर्ध्वरेतसः*ऊर्ध्वमप्रतिहतज्ञाना अ-
धरभूमिष्वनावृतज्ञानविषयाः । तृतीये ब्रह्मणः सत्यलोके चत्वारो
देवनिकायाः—अच्युताः, शुद्धनिवासाः, सत्याभाः, सञ्ज्ञासाञ्ज्ञिन-
श्चेति अकृतभवनन्यासाः स्वप्रतिष्ठा उपर्युपरिस्थिताः प्रधानव-
शिनो यावत्सर्गायुपः । तत्राऽच्युताः—सवितर्कध्यानसुखाः शुद्धनिवा-
साः—सविचारध्यानसुखाः, सत्याभा—आनन्दमात्रध्यानसुखाः,

टी० इति भूतानि पृथिव्यादीनि इन्द्रियाणि = श्रोत्रादीनि यथा नियो-
क्तुमिच्छन्ति तथैव नियुज्यन्ते । उक्तक्रमाऽपेक्षया द्वितीयं ब्रह्मणस्तपो-
लोकमाह—“द्वितीय” इति । “भूतेन्द्रियप्रकृतिवशिन” इति । प्रकृतिः =
पञ्चतन्मात्राणि तद्वशिनः, तादृच्छातो हि तन्मात्राण्येव कायाऽऽकारेण
परिणमन्त इत्यागमिकाः । “द्विगुण” इति । आभास्वरेभ्यो द्विगुणा-
ऽऽयुषो महाभास्वराः, तेभ्योऽपि द्विगुणायुपः सत्यमहाभास्वरा इत्यर्थः ।
“ऊर्ध्वम्” इति ऊर्ध्वं सत्यलोके अप्रतिहतज्ञानाः । अवीचेस्तु^(१) प्रभृति
आ तपोलोकं सूक्ष्मव्यवहितादि सर्वं विजानन्तीत्यर्थः । तृतीयं ब्रह्मणो
लोकमाह—“तृतीय” इति । अकृतो भवनस्य = गृहस्य न्यासो यैस्ते
तथोक्ता, आधाराऽभावादेव स्वप्रतिष्ठाः, = स्वेषु शरीरेषु प्रतिष्ठा येषां ते
तथोक्ताः । प्रधानवशिनः = तादृच्छातः सत्त्वरजस्तमांसि प्रवर्तन्ते ।
यावत्सर्गायुपः = तथाच श्रूयते—“ब्रह्मणा सह ते सर्वे संप्राप्ते प्रति-
सञ्चरे । परस्याऽन्ते कृताऽत्मानः प्रविशन्ति परस्पदम्” इति । तदेवं
चतुर्णां देवनिकायानां साधारणधर्मानुक्त्वा नामविशेषग्रहणेन धर्मविशेषा-
नाह—“तत्र” इति । अच्युता नाम देवाः स्थूलविषयध्यानसुखाः । तेन
ते तृप्यन्ति । शुद्धनिवासा नाम देवाः सूक्ष्मविषयध्यानसुखाः । तेन ते
तृप्यन्ति । सत्याभा नाम देवा इन्द्रियविषयध्यानसुखाः । तेन ते

टि० (१) अधरभूमिष्वनावृतज्ञानविषया इति भाष्यस्याऽर्थमाह—“अवीचेः” इति ।

भा० सञ्ज्ञासञ्ज्ञिनश्चाऽस्मितामात्रध्यानसुखाः।तेऽपि त्रैलोक्य-
मध्ये प्रतितिष्ठन्ति^(१), त एते सप्तलोका सर्व एव ब्रह्मलोकाः^(२) ।
विदेहप्रकृतिलयास्तु मोक्षपदे वर्तन्ते न लोकमध्ये न्यस्ता इति ।
एतद् योगिना साक्षात्कर्त्तव्यं सूर्यद्वारे संयमं कृत्वा, ततोऽन्य-
त्रापि^(३)। एवन्तावदभ्यसेद् यावदिदं सर्वं दृष्टमिति ॥ २६ ॥

सू० चन्द्रे ताराव्यूहज्ञानम् ॥ २७ ॥

भा० चन्द्रे संयमं कृत्वा ताराव्यूहं ॐ विजानीयाद् ॥ २७ ॥

सू० ध्रुवे तद्गतिज्ञानम् ॥ २८ ॥

टी० तूष्यन्ति । सञ्ज्ञासञ्ज्ञिनो नाम देवा अस्मितामात्रध्यानसुखाः । तेन ते
तूष्यन्ति। ते एते सर्वे संप्रज्ञातसमाधिमुपासते । अथाऽसम्प्रज्ञातसमाधि-
निष्ठा विदेहप्रकृतिलयाः कस्मान्न लोकमध्ये न्यस्यन्त इत्यत आह—“विदेह-
प्रकृतिलयास्तु” इति । बुद्धिवृत्तिमन्तो हि दर्शितविषया लोकयात्रां वहन्तो
लोकेषु वर्तन्ते, न चैवं विदेहप्रकृतिलयाः सत्यपि साऽधिकारत्वं इत्यर्थः ।
तदेतद् आसत्यलोकम् आ चाऽवीचेर्योगिना साक्षात्करणीयं, सूर्यद्वारे=सु-
पुम्नायां नाड्याम् । नचैतावताऽपि तत्साक्षात्कारो भवतीत्यत आह—“तत”
इति । ततोऽन्यत्रापि=सुपुम्नाया अन्यत्रापि योगोपाध्यायोपदिष्टेषु । ‘या-
वदिदं सर्वं = जगद्दृष्टम्’ इति । बुद्धिसत्त्वं हि स्वभावत एव विश्वप्रका-
शनसमर्थं तमोमलावृतं यत्रैव रजसोद्घाटयते तदेव प्रकाशयति, सूर्यद्वार-
संयमोद्घाटितं भुवनं प्रकाशयति। न चैवमन्यत्राऽपि प्रसङ्गः । तत्संयमस्य
तावन्मात्रोद्घाटनसामर्थ्यादिति सर्वमवदातम् ॥ २६ ॥

टी० (१) ते=एते अच्युतादयश्चत्वारोऽपि ब्रह्माण्डमध्य एव तिष्ठन्ति न ब्रह्माण्डाद् बहिरि-
त्यर्थः। एते न मुक्ता इति भावः ।

(२) हिरण्यगर्भस्य लिङ्गदेहेन सर्वलोकव्यापनाद् वस्तुतः सर्व एव लोका ब्रह्मलोका
इत्यर्थः । * व्युहः=सन्निवेशविशेषः ।

(३) ततः=सूर्यद्वारादन्यत्राऽपि संयमं कृत्वा साक्षात्करणीयमित्यर्थः। संयमाऽवाधवाह
“एवम्” इति । * अन्यत्रेत्यस्यार्थमाह—“योगोपाध्याय” इति ।

भा० ततो ध्रुवे संयमं कृत्वा ताराणां गतिं^(१)जानीयाद् । ऊर्ध्व-
विमानेषु^२कृतसंयमस्तानि विजानीयाद् ॥ २८ ॥

सू० नाभिचक्रे कायव्यूहज्ञानम् ॥ २९ ॥

भा० नाभिचक्रे संयमं कृत्वा कायव्यूहं^(३)विजानीयाद् । वातपित्त-
श्लेष्माणस्त्रयो दोषाः सन्ति, घातवः सप्त—त्वग्लोहितमांसस्ना-
य्वस्थिमज्जाशुक्राणि, पूर्वं पूर्वमेषां बाह्यामि^(४)त्येष विन्यासः ॥ २९ ॥

सू० कण्ठकूपे क्षुत्पिपासानिवृत्तिः ॥ ३० ॥

भा० जिह्वाया अधस्तात् तन्तुः, ततोऽधस्तात् कण्ठः, ततोऽध-
स्तात्कूपः । तत्र संयमात् क्षुत्पिपासे न बाधेते ॥ ३० ॥

सू० कूर्मनाड्यां स्थैर्यम् ॥ ३१ ॥

भा० कूपादध उरसि कूर्माऽऽकारा नाडी, तस्यां कृतसंयमः स्थि-
रपदं लभते । यथा सर्पो गोधा वेति^(५) ॥ ३१ ॥

टी० तत्र तत्र जिज्ञासायां योगिनस्तत्र तत्र संयमः । एवं क्षुत्पिपासानिवृत्ति-
हेतुः संयमः स्थैर्यहेतुश्च संयमः सूत्रपदैरुपादिष्टो भाष्येण च निगदव्याख्या-
तेन व्याख्यात इति न व्याख्यातः ॥ २७ ॥ २८ ॥ २९ ॥ ३० ॥ ३१ ॥

टि० (१) इयता कालेनामुं याशिमेदं नक्षत्रं यास्पतीत्यादिका गतिमित्यर्थः ।

(२) ऊर्ध्वविमानेषु = आदित्यादिरथेभ्यमित्यर्थः । तानि = आदित्यादिरथानीत्यर्थः ।

(३) कायव्यूहं = कायस्यपदार्थानां विन्यासविशेषमित्यर्थः । तमेव विन्यासविशेषमाह
“वातपित्त” इत्यादिना ।

(४) शुक्राद् मज्जा बाह्या, मज्जातोऽस्थीनीत्येवं पूर्वं पूर्वं बाह्यामित्यर्थः ।

(५) कुण्डलितसर्पवदवस्थिततया कूर्माकारं हृदयपुण्डरीकाख्यं नाडीचक्रम् । तत्र कृत-
संयमो योगी स्थिरपद = स्थिरा चित्तवृत्ति लभत इत्यर्थः । नाड्याः कूर्माऽऽकारत्वे दृष्टान्त-
द्वयं “यथा सर्पो, गोधा वा” इति । कुण्डलित इति शेष इति विज्ञानमिक्षुः । गोधायाः कुण्ड-
लितत्वाऽभावात् स्थिरपद एव निदर्शनद्वयं कथञ्चिद् व्याख्येयमिति तु युक्तमर्थमिति ।

सू० मूर्द्धज्योतिषि सिद्धदर्शनम् ॥ ३२ ॥

भा० शिरःकपालेऽन्तश्छिद्रं प्रभास्वरं ज्योतिः, तत्र संयमात्^(१) सिद्धानां द्यावापृथिव्योऽन्तरालचारिणां दर्शनम् ॥ ३२ ॥

सू० प्रातिभाद्वा सर्वम् ॥ ३३ ॥

भा० प्रातिभं नाम तारकं, तद्विवेकजस्य ज्ञानस्य धूर्वरूपं, य-
थोदये प्रभा भास्करस्य^(२) तेन वा सर्वमेव जानाति योगी प्राति-
भस्य ज्ञानस्योत्पत्ताविति ॥ ३३ ॥

सू० हृदये चित्तसंविद् ॥ ३४ ॥

भा० यदिदमस्मिन् ब्रह्मपुरे दहरं पुण्डरीकं वेदम तत्र विज्ञानं
तस्मिन् संयमाच्चित्तसंविद् ॥ ३४ ॥

टी० सू० “मूर्द्धज्योतिषि सिद्धदर्शनम्” ॥ ३२ ॥ मूर्द्धशब्देन सुषुम्ना
नाम नाडी लक्ष्यते, ‘तत्र संयम इति’ ॥ ३२ ॥

॥ १५४ ॥ सू० “प्रातिभाद्वा सर्वम् ॥ ३३ ॥ प्रातिभा = ऊहः, तद्वत् प्रातिभं,
प्रसङ्गख्यानहेतुसंयमवतो हि तत्प्रकर्षे प्रसङ्गख्यानोदयपूर्वलिङ्गं यदूहजं
ज्ञानं तेन सर्वं विजानाति योगी, तच्च प्रसङ्गख्यानसन्निधापनेन संसारा-
त्तारयतीति तारकम् ॥ ३३ ॥

सू० “हृदये चित्तसंविद्” ॥ ३४ ॥ हृदयपदं व्याचष्टे—“यदिद-
मस्मिन् ब्रह्मपुरे” इति । बृहत्त्वादात्मा ब्रह्म तस्य पुरं निलयः । तद्धि
तत्र विजानाति स्वमिति । दहरं = गर्तं तदेव पुण्डरीकमधोमुखं वेदम
मनसः । चित्तसंवेदनत्वे हेतुमाह—“तत्र विज्ञानम्” इति । तत्र संयमा-
च्चित्तं विजानाति स्ववृत्तिविशिष्टम् ॥ ३४ ॥

टि० (१) शिरःकपालमध्ये यच्छिद्रं तच्छिद्रस्थाऽन्तर्यत्प्रभास्वरं ज्योतिस्तत्र संयमादित्यर्थः ।

(२) यथा सूर्योदयस्य पूर्वलिङ्गं प्रभा तद्वत् प्रसङ्गख्यानस्य पूर्वलिङ्गं प्रातिभं ज्ञानमित्यर्थः ।
स्वप्रातिभात्पमनोपदेशिकं ज्ञानं प्रातिभमित्युच्यते इति बोध्यम् । * न सार्धत्रयः ।

सू० सत्त्वपुरुषयोरत्यन्ताऽङ्गीर्णयोः प्रत्ययाविशेषो भोगः

-परार्थत्वात् स्वाऽर्थसंयमात् पुरुषज्ञानम् ॥३५॥

भा० बुद्धेः सत्त्वं प्रख्याशीलं समानसत्त्वोपनिबन्धने रजस्तमसी वशी

कृत्य सत्त्वपुरुषाऽन्यताप्रत्ययेन परिणतम् । तस्माच्च सत्त्वात्परिणा-

र्मिनोऽत्यन्तविधर्मा शुद्धोऽन्यश्चितिमात्ररूपः पुरुषः ॥ तयोरत्यन्ता

ऽसङ्कीर्णयोः प्रत्ययाऽविशेषो भोगः पुरुषस्य । दर्शितविषयत्वात्-

टी० सू० “सत्त्व-ज्ञानम् ॥३५॥ यत्र ^{१)} प्रकाशरूपस्याऽतिस्वच्छस्य नितान्ताभि-

भूतरजस्तमस्तया विवेकख्यातिरूपेण परिणतस्य बुद्धिसत्त्वस्याऽऽत्य-

न्तिकश्चैतन्यादसङ्करस्तत्र कैवल्या रजस्तमसोर्जडस्वभावयोरित्याशयवान्

सूत्रकारः सत्त्वपुरुषयोरित्युवाच । इममेवाऽभिप्रायं गृहीत्वा भाष्यकारो-

ऽप्याह-“बुद्धिसत्त्वप्रख्याशीलम्” इति । न प्रख्याशीलमात्रमपि तु

विवेकख्यातिरूपेण परिणतम् । अतो नितान्तशुद्धप्रकाशतयाऽत्यन्तसारूप्यं

चैतन्येनेति सङ्कर इत्याह*“समान” इति । सत्त्वेनोपनिबन्धनम् = अ-

विनाभावः सम्बन्धः । समानं सत्त्वोपनिबन्धनं ययो रजस्तमसोस्ते

तथोक्ते । वशीकारः = अभिभवः, । असङ्करमाह-“तस्माच्च” इति ।

चकारोऽप्यर्थकः । न केवलं रजस्तमोभ्यामित्यर्थः ^{१)} । ‘परिणामिनः, इति

वैधर्म्यमपरिणामिनः पुरुषादुक्तम् । प्रत्ययाऽविशेषः = शान्तघोरमूढरू-

पाया बुद्धेश्चैतन्यविम्बोद्ग्राहेण चैतन्यस्य शान्ताद्याऽऽकाराऽऽधारोपः,

चन्द्रमस इव स्वच्छसलिलप्रतिविम्बितस्य तत्कम्पनात् कम्पनाऽऽरोपः ।

भोगहेतुमाह-“दर्शितविषयत्वाद्” इति । असकृद् व्याख्यातम् । ननु

बुद्धिसत्त्वमस्तु पुरुषभिन्नं, भोगस्तु पुंसः कुतो भिद्यते इत्यत आह

टी० (१) बुद्धिपुरुषयोरित्यनुक्ता सत्त्वपुरुषयोरिति वदतः सूत्रकारस्याऽभिप्रायमाह “यत्र”

इत्यादि । *“इत्यत आह” इति पाठान्तरं तु चित्तमुद्बोधयति ।

(२) न केवलं रजस्तमोभ्यामपेक्षार्णः पुरुषोऽपि तु यदबुद्धिसत्त्वं सत्त्वपुरुषाऽन्यता-

रूपेण परिणतं तस्मादपि बुद्धिसत्त्वात्परिणामिनो भिन्नः पुरुष इत्यर्थः ।

भा० स भोगप्रत्ययः सत्त्वस्य परार्थत्वाद् दृश्यः। यस्तु तस्माद्वि-
शिष्टार्थिचिदात्मनोऽन्यः पौरुषेयः प्रत्ययस्तत्र संयमात्पुरु-
षविषया प्रज्ञा जायते। न च पुरुषप्रत्ययेन बुद्धिसत्त्वाऽऽत्मना
पुरुषो दृश्यते। पुरुष एव प्रत्ययं स्वात्मावलम्बनं पश्यति। तथा-
ह्युक्तं,—“विज्ञातारमरे केन विज्ञानीयाद्” इति ॥ ३५ ॥

सू० ततः^१ प्रातिभश्रावणवेदनाऽऽदर्शाऽऽस्वादवार्ता
जायन्ते ॥ ३६ ॥

टी० “स” इति, स भोगप्रत्ययः = भोगरूपः प्रत्ययः सत्त्वस्य। अतः परार्थ-
त्वाद् दृश्यो भोगः। सत्त्वं हि परार्थं संहतत्वात्, तद्धर्मश्च भोग इति सोऽपि
परार्थः, यस्मै च परस्मा असौ तस्य भोक्तुर्भोगः, अथवाऽनुकूलप्रतिकूलः
वेदनीयो हि सुखदुःखाऽनुभवो भोगः। नचाऽयमात्मानमेवाऽनुकूलयति,
प्रतिकूलयति वा। स्वात्मनि वृत्तिविरोधात्। अतोऽनुकूलनीयप्रतिकूल-
नीयार्थो भोगः। स भोक्ता आत्मा। तस्य दृश्यो भोग इति। यस्तु तस्मा-
त्परार्थाद्विशिष्ट इति = परार्थादिति पञ्चम्यन्यपदाऽध्याहारेण व्याख्याता।
स्यादेतत्, पुरुषविषया चेत्प्रज्ञा हन्तभोः पुरुषः प्रज्ञायाः प्रज्ञेय इति प्रज्ञा-
न्तरमेव तत्र तत्रेत्यनवस्थापात इत्यत आह—“नचपुरुषप्रत्ययेन” इति।
अयमभिसन्धिः। चित्त्वा जडः प्रकाशयते, न जडेन चित्तिः। पुरुषप्रत्यय-
स्त्वचिदात्मा कथं चिदात्मानं प्रकाशयेत्। चिदात्मा त्वपराधीनप्रकाशो
जडं प्रकाशयतीति युक्तम्। बुद्धिसत्त्वात्मना—इत्यचिदरूपतादात्म्येन
जडत्वमाह। बुद्धिसत्त्वगतपुरुषप्रतिबिम्बाऽऽलम्बनात्पुरुषालम्बनं, दर्प-
णबन्मुखाऽऽलम्बनं* न तु पुरुषप्रकाशनात्पुरुषाऽऽलम्बनम्। बुद्धिसत्त्वमेव
तु तेन प्रत्ययेन संक्रान्तपुरुषप्रतिबिम्बं पुरुषच्छायापन्नं चैतन्यमालम्बत इति
पुरुषार्थः। अत्रैव श्रुतिमुदाहरति—“तथाह्युक्तम्” इति। ईश्वरेण। “विज्ञा-
तारम्” इति। न केनचिदित्यर्थः ॥ ३५ ॥ स च स्वार्थसंयमो न यावत्प्रधानं
स्वकार्यं पुरुषज्ञानमभिनिर्वर्त्तयति तावत्, तस्य पुरस्ताद् या विभूती-
राधत्ते ताः सर्वा दर्शयति—सू० “ततः जायन्ते” ॥ ३६ ॥

* यथाचिद्रूपममुं चित्तवान्यविविशम् ।

टि० (१) तत = अन्वेष्यमानात्स्वार्थसंयमाद्, व्युत्थानकालेऽपि योगिनः प्राप्तिभादिमञ्जिकाः

भा० प्रातिभात्सूक्ष्मव्यवहितविप्रकृष्टोऽतीताऽनागतज्ञानं, श्रावणाद् दिव्यशब्दश्रवणां, वेदनाद् दिव्यस्पर्शाऽधिगमः, आदर्शाद् दिव्यरूपसंविद्, आस्वादाद् दिव्यरससंविद्, वार्त्तातो दिव्यगन्धविज्ञानम्, इत्येतानि नित्यं जायन्ते ॥ ३६ ॥

सू० ते समाधायुपसर्गा^(१) व्युत्थाने सिद्धयः ॥ ३७ ॥

भा० ते प्रातिभादयः समाहितचित्तस्योत्पद्यमाना उपसर्गाः। तद्दर्शनप्रत्यनीकत्वाद्^(२), व्युत्थितचित्तस्योत्पद्यमानाः सिद्धयः ॥ ३७ ॥

टी० तदनेन योगजधर्माऽनुगृहीतानां मनःश्रोत्रत्वक्चक्षुर्जिह्वाघ्राणानां यथासंख्यं प्रातिभज्ञानदिव्यशब्दाद्यपरोक्षहेतुभाव उक्तः। श्रोत्रादीनां पञ्चानां दिव्यशब्दाद्युपलम्भकानां तान्त्रिक्यः सञ्ज्ञाः श्रावणाद्याः। सुगमं भाष्यम् ॥ ३६ ॥ कदाचिदात्मविषयसंयमप्रवृत्तस्तत्प्रभावादमूर्थान्तरसिद्धीराधिगम्य कृतार्थम्मन्यः संयमाद्विरमेदत आह—“ते समाधायुपसर्गा व्युत्थाने सिद्धयः” ॥ ३७ ॥ व्युत्थितचित्तो हि ताः सिद्धीरभिमन्यते जन्मदुर्गत इव द्रविणकणिकामपि द्रविणसम्भारम् योगिना तु समाहितचित्तेनापनताभ्योऽपि ताभ्यो विरन्तव्यम्। अभिसंहितापत्रयाऽऽत्यन्तिकोपशमरूपपरमपुरुषार्थः^(३) स खल्वयं कथं तत्प्रत्यनीकासु सिद्धिषु रज्येतेति सूत्रभाष्ययोरर्थः ॥ ३७ ॥

टि० सिद्धयो भवन्तीत्यर्थः। तत्र मनसोऽतीताऽनागतविप्रकृष्टव्यवहितसूक्ष्मपदार्थज्ञानसामर्थ्यं प्रातिभमित्युच्यते। एवं श्रोत्रस्य दिव्यशब्दश्रवणसामर्थ्यं श्रावणमित्युच्यते। एवमप्रेऽपि श्रवणादीनां तत्तत्सामर्थ्यं वेदनादिपदं नोच्यते इति। यत्तु विज्ञानभिक्षुणा तत् इत्यस्य पुरुषसाक्षात्कारादित्यर्थ इत्युक्तम्। तन्मन्दम्, तद्दर्शनप्रत्यनीकत्वादित्यागामिसूत्रे माय्ये प्रातिभादीनां पुरुषदर्शनप्रतिबन्धकत्ववचनात्प्रातिभादीनां साक्षात्कारफलत्वस्याऽप्युक्तत्वाद्। न हि यद् यस्य प्रतिबन्धकं तत् तस्य फलमिति त्वदन्यः कश्चिद्विडम्बोऽप्यभ्युपैति। यत्तु चकाराद्यभावेन नेदं स्वार्थसंयमफलं सिद्ध्यन्तरमिति, तदपि नाप्याहारेण तथार्थकरणं प्रत्यवायाऽभावाद्। विनाऽपि चकारम्, “अहर्हर्षमानो गामश्वं पुरुषं पशुम्” इत्यादौ समुच्चयस्य दृष्टत्वाच्चा। तस्मात्पूर्वोक्तसंयमस्यैवेदं पुरुषसाक्षात्कारात्प्राक्तनं सिद्ध्यन्तरमिति वाचस्पत्यमेव सूत्राऽवतरणं शोभनमित्यलं बहुना।

(१) उपसर्गाः=विघ्नाः। (२) तस्य समाहितचित्तस्य यद्दर्शनं पुरुषसाक्षात्कारस्तत्प्र-

तिप्रत्यक्षादित्यर्थः। (३) अभिसंहितः=अभिगम्यतो दुःखत्रयाऽऽत्यन्तिकनिवृत्तित्वः

परमपुरुषार्थो येन च तथोक्तः। * धनलंशम्। † धनराशिम्।

सू० बन्धकारणशैथिल्यात्प्रचारसंवेदनाच्च चित्तस्य
परशरीराऽऽवेशः ॥ ३८ ॥

भा० लोलीभूतस्य मनसोऽप्रतिष्ठस्य शरीरे कर्माशयवशाद्बन्धः
प्रतिष्ठेत्यर्थः^(१), तस्य कर्मणो बन्धकारणस्य शैथिल्यं समाधि-
बलाद् भवति प्रचारसंवेदनं च चित्तस्य समाधिजमेव। कर्म-
बन्धक्षयात् स्वचित्तस्य प्रचारसंवेदनाच्च योगी चित्तं स्वशरीरा-
न्निष्कृत्य शरीरान्तरेषु निक्षिपति, निक्षिप्तं चित्तं चेन्द्रियाण्यनु-
पतन्ति, यथा मधुकरराजानं मक्षिका उक्षतन्तमनूत्पतन्ति
निविशमानमनुनिविशन्ते तथेन्द्रियाणि परशरीराऽऽवेशे
चित्तमनुविधीयन्त इति ॥ ३८ ॥

टी० तदेवं ज्ञानरूपमैश्वर्यं पुरुषदर्शनान्तं संयमफलमुक्त्वा क्रियारूपमैश्व-
र्यं संयमफलमाह-“बन्धकारण-आवेशः” ॥ ३८ ॥ ^{१२७}“समाधिबलाद्” इति ।
बन्धकारणविषयसंयमबलात्^(२) । प्राधान्यात्समाधिग्रहणम् । प्रचरत्य-
नेनाऽस्मिन्निति प्रचारः, चित्तस्य गमाऽऽगमाऽध्वानो नाड्यः । तस्मिन्
प्रचारे संयमात्तद्देदनं, तस्माच्च^(३) बन्धकारणशैथिल्यान्न तेन प्रतिबद्ध-
ते, अप्रतिबद्धमप्युन्मार्गेण गच्छन्न स्वशरीरादप्रत्यूहं निष्क्रामति, न च
परशरीरमाविशति । तस्मात्तत्प्रचारोऽपि ज्ञातव्यः । इन्द्रियाणि च चित्ताऽनु-
सारीणि परशरीरे यथाऽधिष्ठानं निविशन्ते इति ॥ ३८ ॥

टि० (१) लोलीभूतस्य = चञ्चलस्वभावस्याऽत एवैकत्राऽप्रतिष्ठस्य मनसो धर्माऽधर्मवशाद् एकस्मि-
न्नेव शरीरे या प्रतिष्ठा स बन्ध इत्यर्थः ।

(२) समाधिबलादित्यस्यार्थमाह “बन्ध” इति बन्धस्य कारणं यददृष्टे तद्विषयो यः
संयमस्तद्बलादित्यर्थः । ननु भाष्ये संयमबलादित्यनुक्त्वा समाधिबलादित्येव कथमुक्तं तत्रा-
ऽऽह “प्राधान्याद्” इति । धारणाध्याने अन्तरा समाधेरलभात् समाधिशब्देन तयोरापि
ग्रहणसम्भव इति भावः ।

(३) चकारः पूर्वोक्तादृष्टविषयकसंयमसमुच्चापकः । परशरीरावेशे साध्य उभयोः
संयमयोः समुच्चय एव न तु विकल्प इत्याशयेनाह “बन्धकारण” इति । अनेनादृष्टसंय-
मफलमुक्तम् । प्रचारसंयमफलमाह, “अप्रतिबद्धम्” इत्यादिना ।

सू० उदानजयाज्जलपङ्ककण्टकादिष्वसङ्ग उत्क्रान्तिश्च ॥ ३९॥

भा० समस्तेन्द्रियवृत्तिः प्राणादिलक्षणा जीवनं, तस्य क्रिया पञ्च-
तयी = प्राणो मुखनासिकागतिराहृदयवृत्तिः, समं नयनात्समान-
श्चाऽऽनाभिवृत्तिः, अपनयनादपान आपादतलवृत्तिः, उन्नयना-
दुदान आशिरोवृत्तिः, व्यापी व्यान इति। तेषां प्रधानः प्राणः ।

टी० “उदान—श्च” ॥ ३९॥ समस्तेन्द्रियवृत्तिर्जीवनं ^{१)} प्राणादिलक्षणा = प्राणा-
दयो लक्षणं यस्याः सा तथोक्ता द्वयीन्द्रियाणां वृत्तिर्वाह्याऽऽभ्यन्तरी च।
बाह्या रूपाद्यालोचनलक्षणा, आभ्यन्तरी तु जीवनम्। स हि प्रयत्नभेदः श-
रीरोपगृहीतमारुतक्रियभेदे हेतुः सर्वकरणसाधारणः। यथाहुः—“सामान्यकरण-
वृत्तिः प्राणाद्या वायवः पञ्च” इति। तैरस्य लक्षणीयत्वात्। तस्य = प्रय-
त्नस्य, क्रिया = कार्यं पञ्चतयी॥ प्राण आ नासिकाऽग्रादा च हृदयादव-
स्थितः। अशितपीताहारपरिणतिभेदं रसं तत्र तत्र स्थाने समम् = अनु-
रूपं नयन् समान, आ हृदयादा च नाभेरस्य स्थानम्। सूत्रपुरीषगर्भादीनाम-
पनयनहेतुरपान, आ नाभेरा च पादतलादस्य वृत्तिः। उन्नयनाद् = ऊ-
र्ध्वनयनाद् रसादीनामुदान, आ नासिकाऽग्रादा च शिरसो वृत्तिरस्य। व्यापी
व्यानः। एषामुक्तानां प्रधानं प्राणः, तदुत्क्रमे सर्वोत्क्रमश्रुतेः—“प्राणमुत्क्रा-
मन्तमनु सर्वे प्राणा उत्क्रामन्ति” इति। तदेवं प्राणादीनां क्रियास्थानभेदेनभेदं

टि० (१) अत्र समस्तेन्द्रियशब्देनाऽन्तःकरणत्रयमेव गृह्यते, न तु बाह्येन्द्रियाण्यपि। सुषुप्तौ
अक्षुण्णपगमेऽपि प्राणव्यापारदर्शनाद्। अनएव कपिलाचार्यैरीदं सरूपेणैश्चाऽन्तःकरणप्रस्ता-
वे “त्रयाणां स्वालक्षण्यम्” इत्यनेनाऽसाधारणीरूपवसायादिवृत्तीर्यथायथमुक्त्वा “सामान्य-
करणवृत्तिः प्राणाद्या वायवः पञ्च” इत्यभिहितम्। एतेन समस्तेन्द्रियशब्देन बाह्याभ्यन्तरोभ-
येन्द्रियग्रहणं वदन् विज्ञानभिर्भुर्गर्हस्तितो वेदितव्यः। किञ्च “सामान्यकरणवृत्तिरिति”
सूत्रव्याख्याने ‘अन्तःकरणत्रयस्य साधारणी वृत्तिः प्राणादि’ इत्युक्त्वा, अत्र तद्विरुद्धं वदन्
कथमात्मानं टीकाकर्तुं मन्यते इति च एव वाच्यः।

भा० उदानजयाज्जलपङ्ककगटकादिष्वसङ्ग, उत्क्रान्तिश्च प्राय-
यणकाले भवति, तां वशित्वेन^(१) प्रतिपद्यते ॥ ३६ ॥

सू० समानजयाज्ज्वलनम् ॥ ४० ॥

भा० जितसमानस्तेजस उपध्मानं कृत्वा ज्वलति^(२) ॥ ४० ॥

सू० श्रोत्राऽऽकाशयोः संवन्धसंयमाद् दिव्यं
श्रोत्रम् ॥ ४१ ॥

भा० सर्वश्रोत्राणामाकाशं प्रतिष्ठा, सर्वशब्दानां च । यथोक्तं “तुल्य-

टी० तदेवं प्राणादीनां क्रियास्थानभेदेन भेदं प्रतिपाद्य सूत्रार्थमवतारयति—“उ-
दानजयाद्” इति । उदाने कृतसंयमस्तज्जयाज्जलादिभिर्न प्रतिहन्यते, उत्क्रा-
न्तिश्चाऽर्चिरादिमार्गेण भवति प्रयाणकाले । तस्मात्तामुत्क्रान्तिं वशित्वेन
प्रतिपद्यते । प्राणादिसंयमाच्चिह्नये विभूतय एताः क्रियास्थानविजयादि-
भेदात् प्रतिपत्तव्याः ॥ ३९ ॥

० “समान—म्” ॥ तेजसः शरीरस्योपध्मानम् = उत्तेजनम् ॥ ४० ॥
स्वार्थसंयमादन्वाच्यशिष्टं * श्रावणाद्युक्तम् । सम्प्रति श्रावणाद्यर्थादेव संय-
माच्छ्रावणादि भवतीत्याह—“श्रोत्र—श्रोत्रम्” ॥ ४१ ॥ संयमविषयं श्रोत्रा-
ऽऽकाशयोः सवन्धमाधाराऽऽधेयभावमाह—“सर्वे” इति । सर्वश्रोत्राणामाह-
ङ्कारिकणामप्याकाशं = कर्णशङ्कुलीविवरं प्रतिष्ठा, तदायतनं श्रोत्रम् । त-
दुपकाराऽपकाराभ्यां^(३) श्रोत्रस्योपकाराऽपकारदर्शनात् । शब्दानां च श्रोत्र-
सहकारिणाम्^(४) । पार्थिवादिशब्दग्रहणे कर्त्तव्ये कर्णशङ्कुलीसुपिरवर्त्ति श्रोत्रं

टी० (१) वशित्वेन = उदानसंयमाज्जितोदानत्वेन, ताम् = आर्चिरादिमार्गेणोत्क्रान्तिं, प्रति-
पद्यते = रुमत इत्यर्थः । उदानवशित्वं विना नोर्ध्वात्क्रमणं भवत्यत उदानजया स्यादिति भावः ।

(२) ज्वलति = सनीवत् सशरीरं दहतीत्यर्थ इत्येके । केचित्तु—अग्निमावेष्ट्य च्य-
वस्थितस्य समानाऽऽत्म्यस्य प्राणस्य वशीकरणेनाऽग्नेर्निरावरणत्वसम्पादनाच्चेनसा प्रज्वल-
न्निव योगी प्रतिभातीत्याहु । (३) श्रोत्रस्याऽऽहङ्कारिकत्वात् कथमाकाशाऽऽयतन-
त्वमित्यत आह—“तदुपकाराऽपकाराभ्याम्” इति । (४) श्रोत्रसहकारिणा शब्दानामपि

० आकाशं प्रतिष्ठेत्यर्थः । प्रतिष्ठात्वमुपपादयति “पार्थिवादि” इत्यादिना । * इतरफलेनोद्देश्येन
सहानुशिष्टत्वेनाऽऽनुपादिकम् ।

भा० देशश्रवणानामेकदेशश्रुतित्वं सर्वेषां भवति” इति। तच्चैतदा-
काशस्य लिङ्गमनावरणं चोक्तम् । तथाऽमूर्त्तस्यानावरणदर्शना-

टी० स्वाश्रय—नभो—गताऽसाधारणशब्दमेपक्षते, गन्धादिगुण (१) सहकारिभि-
र्घ्राणादिभिर्बाह्ये पृथिव्यादिवर्त्तिगन्धाद्यालोचने कार्ये दृष्टम् । आहङ्कारि-
कमपि घ्राणरसनत्वक्चक्षुःश्रोत्रं भूताऽधिष्ठानमेव भूतोपकाराऽपकाराभ्यां
घ्राणादीनामुपकाराऽपकारदर्शनादित्युक्तम् । तच्चेदं श्रोत्रमाहङ्कारिकमयः-
प्रतिममयस्कान्तमणिकल्पेन वक्तृवक्त्रसमुत्पन्नेन वक्त्रस्थेन शब्देनाकुष्टं स्व-
वृत्तिपरम्परया वक्तृवक्त्रमागतं शब्दमालोचयति । तथाच दिग्देशवृत्तिशब्द-
प्रतीतिः प्राणभृन्मात्रस्य नासतिबाधके प्रमाणीकृता भविष्यतीति । तथा-
च पञ्चाशिखस्य वाक्यं—“तुल्यदेशश्रवणानामेकदेशश्रुतित्वं सर्वेषां भवति”
इति । तुल्यदेशानि श्रवणानि = श्रोत्राणि येषां चैत्रादीनां ते तथोक्ताः । स-
र्वेषां श्रवणान्याकाशवर्त्तीनीत्यर्थः । तच्च श्रोत्राऽधिष्ठानमाकाशं शब्दगुणत-
स्मात्त्रादुत्पन्नं शब्दगुणकं *येन शब्देन सह कारिणा पार्थिवादीन् शब्दान् गृ-
ह्णाति । तस्मात्सर्वेषामेकजातीया श्रुतिः शब्दे इत्यर्थः । तदनेन श्रोत्राऽधि-
ष्ठानत्वमाकाशस्य शब्दगुणत्वं च दर्शितमिति । तच्च = एकदेशश्रुतित्व-
माकाशस्य लिङ्गम् । साहेकजातीया शब्दव्यञ्जिका श्रुतिर्यदाश्रया तदेवा-
काशशब्दवाच्यम् । नहीदृशी श्रुतिमन्तरेण शब्दव्यक्तिः, न चेदृशी श्रुतिः (२)
पृथिव्यादिगुणस्तस्य स्वाऽऽत्मनि व्यङ्ग्यव्यञ्जकत्वाऽनुपपत्तिरिति । अनावर-
णं चाऽऽकाशल्लिङ्गम् ।

टि० (१) श्रोत्रं पार्थिवदिशब्दग्रहणे कर्तव्ये स्वाश्रयनभोगताऽसाधारणशब्दमेपक्षत इत्यत्र
दृष्टान्तमाह—पृथिव्यादि—इत्यादिना, दृष्टमित्यन्तेन । *किंशब्दगुणकमित्यत आह ‘येन’ इति ।
(२) ननु पृथिव्यादय एव श्रोत्रेन्द्रियाऽऽश्रया भवन्तु, तत्कथमाकाशसिद्धिरित्या-
शङ्कां वारयति । “न चेदृशी” इति । तत्र हेतुमाह “तस्य” इति । आकाशाश्रया श्रुतिर्व्य-
ञ्जिका, पार्थिवादिशब्दाश्च ध्यङ्ग्या, इत्येवं सम्भवति सति एकस्मिन् व्यङ्ग्यव्यञ्जकभा-
वोऽन्याप्य इति भावः । न च कर्णशष्कुल्येव श्रवणेन्द्रियाश्रय इति साम्प्रतम् । परलोकग-
मनकाले कर्णशष्कुल्यभावाद् निराश्रयश्रोत्रेन्द्रियगमनाऽनुपपत्तेः । कर्णविवरपिधानेऽपि
शब्दश्रवणप्रसङ्गाच्च । न च विवरपिधाने शब्दा एव श्रोत्रे न गच्छन्तीति वाच्यम् । मि-
थ्यादिव्यवहितशब्दश्रवणेन भिन्न्यादिवत्कर्णाच्छिद्रस्यद्रव्याणामपि शब्दाऽऽगमनाऽप्रतिबन्ध-
कत्वं कल्पनात् । तस्मात् कर्णशष्कुल्यवच्छिन्नं नम एव श्रोत्राधारतया सिद्धयति इति दिक् ।

भा० द्विभुत्वमपि प्रख्यातमाकाशस्य शब्दग्रहणाऽनुमितं श्रोत्रं,
वधिराऽवधिरयोरेकः शब्दं गृह्णात्यपरो न गृह्णातीति ^(१) तस्मा-
च्छ्रोत्रमेव शब्दविषयम् । श्रोत्राकाशयोः संबन्धे कृतसंय-
मस्य योगिनो दिव्यं ^(२) श्रोत्रं प्रवर्त्तते ॥ ४१ ॥

सू० कार्याऽऽकाशयोः संबन्धसंयमाल्लघुतूलसमाप-
त्तेश्चाऽऽकाशगमनम् * ॥ ४२ ॥

टी० यद्याकाशनाऽभविष्यदन्योन्यं सम्पीडितानि मूर्त्तानि न सूचीभिरप्यभेत्स्य-
न्त, ततश्च सर्वैरेव सर्वमावृतं स्याद् । न च मूर्त्तद्रव्याभावमात्रादेवानावरणम्,
अस्याभावस्य भावाश्रितत्वेन तदभावेऽभावाद्, ^{१)} न च चितिशक्तिस्त-
स्याऽऽश्रया भवितुमर्हति । अपरिणामितयाऽवच्छेदकत्वाऽभावात् । न च
दिक्कालादयः पृथिव्यादिद्रव्यव्यतिरिक्ताः सन्ति । तस्मात्तादृशः परिणतिभेदो
न भस एवेति सर्वमवदातम् । अनावरणे चाऽऽकाशलिङ्गे मिद्धे यत्र यत्रा-
नावरणं तत्र सर्वत्राऽऽकाशमिति सर्वगतत्वमप्यस्य मिद्धमित्याह—“ तथा-
ऽमूर्त्तस्य ” इति । श्रोत्रसद्भावे प्रमाणमाह—“ शब्दग्रहण ” इति । क्रिया हि
करणसाध्या दृष्टा । यथा छिदादिर्वास्यादिसाध्या । तदिह शब्दग्रहणाक्रिययापि
करणसाध्यया भवितव्यम् । यच्च करणं तच्च श्रोत्रमिति । अथास्याश्चक्षुरादय
एव कस्मात्करणं न भवन्तीत्यत आह “वधिराऽवधिरयोः ” इति । अन्व-
यव्यतिरेकाभ्यामवधारणम् । उपलक्षणं ^(३) चैतत्तात्त्वन्वातयोश्चक्षुस्तेजसोः-
रसनोदकयोर्नासिकापृथिव्योः सम्बन्धसंयमादिव्यत्वगाद्यप्युहनीयम् ॥ ४१

* चकारो विकल्पार्थकः । अत्र च लघून्मवन एवोभयोः संयमयोर्विकल्पो बोध्यो, न त्या-
काशगमन इति ध्येयम् ।

टी० (१) इति—शब्दो यत इत्यर्थे । एवञ्च यत इमावन्वयव्यतिरेको तस्माच्छ्रोत्रमेव
शब्दविषयं = शब्दो विषयो यस्य तत्तथेत्यर्थो बोध्यः ।

(२) दिव्यत्वं च तन्मात्रादिष्वसूक्ष्मशब्दादिग्राहकत्वम् ।

(३) उपलक्षणं चैतत् । साहचर्यीयं ग्राह्यन्तेऽभावाऽनन्युपगमाच्चेत्यस्यापि ।

भा० यत्र कायस्तत्राऽऽकाशं^(१) तस्याऽवकाशदानात्कायस्य । तेन
सम्बन्धः प्राप्तिः । तत्र कृतसंयमो जित्वा तत्सम्बन्धं लघुषु तूला-
दिष्वाऽऽपरमाणुभ्यः समापत्तिं लब्ध्वा जितसम्बन्धो लघुः, लघु-
त्वाच्च जले पादाभ्यां विहरति । ततस्तूर्णानाभितन्तुमात्रे विहृत्य
रश्मिषु विहरति ततो यथेष्टमाकाशगतिरस्य भवतीति ॥ ४२ ॥

सू० बहिरकल्पिता वृत्तिर्महाविदेहा ततः प्रकाशा-
ऽऽवरणक्षयः ॥ ४३ ॥

भा० शरीराद्बहिर्मानसो वृत्तिलाभो विदेहानाम धारणा सा यदि श-
रीरप्रतिष्ठस्य मनसो बहिर्वृत्तिमात्रेण भवति सा कल्पितेत्युच्यते ।

टी० सू०^{॥१६०} “काय—गमनम्” ॥ ४२ ॥ कायाऽऽकाशसम्बन्धसंयमाद्वा लघुनि
वा तूलादौ कृतसंयमात् समापत्तिं = चेतसस्तत्स्थतदञ्जनतां लब्ध्वेति ।
सिद्धिक्रममाह—“जले” इति ॥ ४२ ॥

अपरमपि परशरीरावेशहेतुं संयमं क्लेशकर्मविपाकक्षयहेतुमाह—सू०
“बहिः—क्षयः” । विदेहमाह “शरीराद्” इति । अकल्पिताया महाविदेहाया य
उपायस्तत्प्रदर्शनाय कल्पितां विदेहमाह “सा यदि” इति । वृत्तिमात्रं कल्पना-

टि० (१.) कायाऽऽकाशयोर्षादृशः सम्बन्धोऽभीष्टतादृशमेवाह “यत्र” इति ।
यत्र=आसनादौ, शरीरं तिष्ठति तत्र शरीराऽवच्छेदेनाऽऽकाशमपि वर्तते इत्यर्थः । तत्र हेतु-
माह—“तस्याऽवकाशदानाद्” इति आकाशस्याऽवकाशप्रदातृत्वादित्यर्थः । फलितमाह—
तेन इति । तेनाऽऽकाशेन सह यः कायस्य सम्बन्धः स प्राप्त्यर्थः, व्यापनमिति यावत् ।
तत्र = पूर्वोक्ते सम्बन्धे, कृतसंयमो योगी तत्सम्बन्धं जित्वा = साक्षात्कारेण स्वेच्छाऽधीनं
कृत्वा, लघुर्भवतीत्यग्निमेणाऽन्वयः । द्वितीयं हेतुं व्याचष्टे—लघुषु इत्यादिना, आ परमाणु-
भ्यः = परमाणुपर्यन्तेषु, सूक्ष्मपदार्थेषु तूलादिषु संयमात्तेषु चेतसः समापत्तिं लब्ध्वा
जितसम्बन्धः = एवमेवाऽऽकाशाऽऽकाशसम्बन्धो वा लघुर्भवतीत्यर्थः । लघूभवतानन्तरं यथा
परिपाट्याऽऽकाशगमनं भवति तामाह—“लघुत्वाच्च” इत्यादिना ।

भा०या तु शरीरनिरपेक्षा बहिर्भूतस्यैव मनसो बहिर्दृष्टिः सा खल्व-
ऽकल्पिता । तत्र कल्पितया साधयत्यकल्पितां महाविदेहामिति,
यया परशरीराण्याऽऽविशान्ति योगिनः । ततश्च धारणातः प्रका-
शात्मनो बुद्धिसत्त्वस्य यदावरणं = क्लेशकर्मविपाकत्रयं रज-
स्तमोमूलं तस्य क्षयो भवति ॥ ४३ ॥

सू० स्थूलस्वरूपसूक्ष्माऽन्वयाऽर्थवत्त्वसंयमाद्
भूतजयः ॥ ४४ ॥

भा०तत्र पार्थिवाद्याः शब्दादयो विशेषाः सहाऽऽकाराविभिर्धर्मैः

टी० ज्ञानमात्रं तेन । महाविदेहामाह—“या तु” इति । उपायोपेयते कल्पिता-
ऽकल्पितयोराह—“तत्र” इति । किं परशरीरावेशमात्रमितो, नेत्याह—“ततश्च”
इति । ततो धारणातो = महाविदेहाया मनःप्रवृत्तेः सिद्धेः, क्लेशश्च कर्म
च ताभ्यां विपाकत्रयं जात्यायुर्भोगास्तदेतद्रजस्तमोमूलम् ^{॥ ४३ ॥} विगलितर-
जस्तमसः सत्त्वमात्राद् विवेकख्यातिमात्रसमुत्पादात्, तदेतद्विपाकत्रयं
रजस्तमोमूलतया तदात्मकं सद् बुद्धिसत्त्वमावृणोति । तत्क्षयाच्च निरावरणं
योगिचित्तं यथेच्छं विहरति विजानाति चेति ॥ ४३ ॥

“स्थूलं—जयः” ॥ ४४ ॥ स्थूलं च स्वरूपं च सूक्ष्मं चाऽन्वयश्चाऽर्थवत्त्वं
चेति स्थूलस्वरूपसूक्ष्माऽन्वयाऽर्थवत्त्वानि, तेषु संयमात्तज्जयः । स्थूलमाह
“तत्र” इति । पार्थिवाः पाथसीयास्तैजसा वायवीया आकाशीया शब्दस्प-
र्शरूपरसगन्धा यथासम्भवं विशेषाः पङ्कजगान्धारादयः शीतोष्णादयो
नीलपीतादयः कपायमधुरादयः सुरभ्यादयः । एते हि नामरूपप्रयोजनैः
परस्परतो मिच्यन्त इति विशेषाः । एतेषां पञ्च पृथिव्यां, गन्धवर्जं
चत्वारोऽप्सु, गन्धरसवर्जं त्रयस्तेजसि, गन्धरसरूपवर्जं द्वौ नभरवति,
शब्द एवाकाशे । त एत ईदृशा विशेषाः सहाकारादिभिर्धर्मैः स्थूल-

टि०(१) न तु सत्त्वमू०मित्यर्थः । तत्र हेतुमाह—“विगलित” इति । यतो रजस्तम सम्पर्कराहि-
तात्सत्त्वमात्राद्विवेकख्यातिमात्रमेव समुत्पद्यते, न क्लेशादि । अतो न क्लेशादि सत्त्वमूलं,
किन्तु रजस्तमोमूलमिति भावः ।

भा०स्थूलशब्देन परिभाषिताः। एतद् भूतानां प्रथमं रूपम्। द्वितीयं रूपं स्वसामान्यम्^(१)। मूर्त्तिर्भूमिः, स्नेहो जलं, वह्निरुष्णता, वायुः प्रणामी, सर्वतो गतिराकाश इति । एतत्स्वरूपशब्देनोच्यते। अस्य

टी०शब्देन परिभाषिताः शास्त्रे । तत्रापि पार्थिवास्तावद् धर्माः—“आकारो गौरवं रौक्ष्यं वरणं स्थैर्यमेव च । वृत्तिर्भेदः^१ क्षमा काश्यं काठिन्यं सर्वभोग्यता” । अपां धर्माः—“स्नेहःसौक्ष्म्यं प्रभा शौक्ल्यं मार्दवं गौरवं च यत् । शैत्यं रक्षा^२ पवित्रत्वं सन्धानं चौदका गुणाः” । तैजसा धर्माः—“ऊर्ध्वभाक् पावकं दग्धं पाचकं लघु भास्वरम् । प्रध्वंस्योजस्वि वै तेजः पूर्वाभ्यां भिन्नलक्षणम्” । वायवीया धर्माः—“तिर्य्यग्यानं पवित्रत्वमाक्षेपो^(४) नोदनं बलम् । चलमच्छायता रौक्ष्यं वायोर्धर्माः पृथग्विधाः” । आकाशीया धर्माः—“सर्वतो गतिरव्यूहो^(५) विष्टम्भश्चेति च त्रयः । आकाशधर्मा व्याख्याताः पूर्वधर्मविलक्षणाः” । स एत आकारप्रभृतयो धर्मास्तैःसहति । आकारश्च सामान्यविशेषो गोत्वादिः । द्वितीयं रूपमाह—“द्वितीयं रूपं स्वसामान्यम्” इति । मूर्त्तिः = सांसिद्धिकं काठिन्यं, स्नेहो जलं मज्जा पुष्टिबलाधानहेतुः, वह्निरुष्णता—औदर्य्यं सौर्य्यं भौमे च सर्वत्रैव तेजसि समवेतोष्णतेति । सर्वं चैतद् धर्मधर्मिणोरभेदविवक्षयाऽभिधानम्। वायुः प्रणामी = वहनशीलः । तदाह—“चलनेन तृणादीनां शरीरस्याऽऽनेन च । सर्वगं वायुसामान्यं नामित्वमनुमीयते” । सर्वतो गतिराकाशः, सर्वत्र शब्दोपलब्धिदर्शनात्। श्रोत्राऽऽश्रयाऽऽकाशगुणेन हि शब्देन पार्थिवादिशब्दोपलब्धि-

टि० (१) स्वसामान्यं=स्वस्वसामान्यमित्यर्थः । यस्य यत्सामान्यं तददर्शयति—“मूर्त्तिः” इत्यादिना । मूर्त्तिमती भूमिः, स्नेहवत्तलमित्येव वक्तव्येऽपि मूर्त्तिर्भूमिरित्याद्यभिधानं धर्मधर्मिणोः सामान्यविशेषयोस्तादात्म्यप्रतिपादनायेत्यवधेयम् । (२) वृत्तिः = सर्वभूताऽऽधारता, भेदः = विदारणं, क्षमा = सहिष्णुता । (३) रक्षा = दुर्गादिद्वारा रक्षकत्वं, सन्धानं = विशिष्टाणां मेलनम् । (४) आक्षेपः = पातनं, नोदनं = कम्पनम् । (५) सर्वतो गतिः = व्यापित्वम्, अव्यूहः = सर्वपदार्थविरलेपकणत्वम्, अविष्टम्भः = अवकाशप्रदातृत्वम् ।

भा०सामान्यस्य शब्दादयो विशेषाः । तथाचोक्तम्- “एकजाति-
समन्वितानामेषां धर्ममात्रव्यावृत्तिः”^(१) इति । सामान्यविशेष-
समुदायोऽत्र द्रव्यं, द्विष्टो हि समूहः-प्रत्यस्तमितभेदाऽवयवाऽनु-
गतः^(२) शरीरं वृत्तो यूथं वनमिति । शब्देनोपात्तभेदाऽवयवाऽनु-

टी०रित्युपपादितमधस्तात्। एतत्स्वरूपशब्देनोक्तम्। अस्यैव=मूर्त्यादिसामान्य-
स्य, शब्दादयः=षड्जादय उष्णत्वादयः शुक्लत्वादयः कषायत्वादयः सुरभि-
त्वादयो मूर्त्यादीनां सामान्यानां भेदाः। सामान्यान्यपि मूर्त्यादीनि जम्बीरपनसा-
ऽऽमलकफलादीनि रसादिभेदात्परस्परं व्यावर्त्तन्ते। तेनैतेषामेते रसादयो विशे-
षाः^(३) । तथाचोक्तम्। एकजातिसमन्वितानां=प्रत्येकं पृथिव्यादीनामेकैकया
जात्या=मूर्त्तिस्नेहादिना, समन्वितानामेषां षड्जादिधर्ममात्रव्यावृत्तिरिति ।
तदेवं सामान्यं मूर्त्याद्युक्तं विशेषाश्च शब्दादय उक्ताः । ये चाहुः। सामान्य-
विशेषाश्रयो द्रव्यमिति तान् प्रत्याह “सामान्य” इति । सामान्यविशेषसमु-
दायोऽत्र दर्शने द्रव्यम् । येऽपि तदाश्रयो द्रव्यमास्थिपत तैरपि तत्समुदायो-
ऽनुभूयमानो नाऽपह्नोतव्यः। न च तदपह्नवे तयोराधारो द्रव्यमिति भवति।
तस्मात्तदेवाऽस्तु द्रव्यं, न तु ताभ्यां तत्समुदायाच्च तदाधारमपरं द्रव्यमुपल-
भामहे। प्राक्भ्यो प्राक्समुदायादिव च तदाधारमपरं पृथग्विधं शिखरं समूहो
द्रव्यमित्युक्तम्। तत्र समूहमात्रं द्रव्यमिति भ्रमाऽपनुत्तये समूहविशेषो द्रव्य-
मिति निर्धारयितुं समूहप्रकारानाह-“द्विष्टो हि” इति। यस्मादेवं तस्मान्न
समूहमात्रं द्रव्यमित्यर्थः । द्वाभ्याम्प्रकाराभ्यां तिष्ठतीति द्विष्टः। एकं प्रकार-

टि० (१) षड्जादिधर्ममात्रेण सजातीया-तराद् व्यावृत्तिरेषा भूतानामित्यर्थः । (२) प्रत्यस्त-
मितः=अग्रान्तरविभागबोधकशब्देनाऽनुपस्थापितो, भेदः=अग्रान्तरविभागो येषामवयवानां ते
प्रत्यस्तमितभेदा अग्रवशास्तेष्वनुगत इत्यर्थः । तदुदाहरणमाह-“शरीरम्” इ यादिना ।

(३) यद्यपि भूम्यादीनां मूर्त्यादिधर्मा अपि परस्परं व्यावर्त्तकाः सन्ति तथाऽपि
भूम्याद्यन्तराद् भूम्याद्यन्तरस्य व्यावर्त्तका गन्धादय एव । यथा जम्बीररूपमूर्तिमन्त्राणां
पनसाऽऽमलकादिभ्योव्यावर्त्तका मृगादय । अतः शब्दादय एव तान्निवृत्त्या परिमापया
विशेषा उच्यन्ते इति भावः । * ये=वैशेषिकादयः । † पायागेम्यः ।

भा०गतः समूहः—उभये देवमनुष्याः^(१), समूहस्य देवा एको भागो मनुष्या द्वितीयो भागस्ताभ्यामेवाऽभिधीयते समूहः। स च भेदाऽभेदविवक्षितः। आम्नाणां वनं ब्राह्मणानां सङ्घः। आम्रवनं ब्राह्मण-सङ्घ इति। स पुनर्द्विविधो युतसिद्धाऽवयवोऽयुतसिद्धाऽवयवश्चायु-तसिद्धाऽवयवः समूहो वनं सङ्घ इति, अयुतसिद्धाऽवयवः सङ्घातः शरीरं वृक्षः परमाणुरिति । अयुतसिद्धाऽवयवभेदाऽनुगतः समूहो

टी०माह—“प्रत्यस्तमित” इति। प्रत्यस्तमितो भेदो येषामवयवानां ते तथोक्ताः प्र-त्यस्तमितभेदा अवयवा यस्य स तथोक्तः । एतदुक्तं भवति । शरीरवृक्षयूथ-वनशब्देभ्यः समूहः प्रतीयमानोऽप्रतीताऽवयवभेद^(२)स्तद्वाचकशब्दाऽप्रयो-गात् समूह एकोऽवगम्यत इति । युताऽयुतसिद्धाऽवयवत्वेन चेतनाऽचेतन-त्वेन चोदाहरणचतुष्टयम्। युताऽयुतसिद्धाऽवयवत्वं चाऽप्रे वक्ष्यते^{१/६३} । द्वितीयं प्रकारमाह—“शब्देनोपात्तभेदाऽवयवाऽनुगतः समूह उभये देवमनुष्या” इति । देवमनुष्या इति हि शब्देनोभयशब्दवाच्यस्य समूहस्य भागौ भिन्ना-वुपात्तौ । न नूभयशब्दात्तदवयवभेदो न प्रतीयते, तत्कथमुपात्तभेदाऽवयवा-ऽनुगत इत्यत आह—“ताभ्याम्” इति । ताभ्यां भागाभ्यामेव च समू-होऽभिधीयते । उभयशब्देन भागद्वयवाचिशब्दसहितेन समूहो वाच्यः । वाक्यस्य वाक्याऽर्थवाचकत्वादिति भावः । पुनर्द्विविध्यमाह—“स च” इति । भेदेन चाऽभेदेन च विवक्षितः । भेदविवक्षितमाह—“आम्नाणां वनं ब्राह्मणानां सङ्घ” इति । भेद एव षष्ठीश्रुतेः, यथा गर्गाणां गौरिति । अभेदविवक्षितमाह—“आम्रवनं ब्राह्मणसङ्घ” इति । आम्राश्च ते वनं चेति, समूहसमूहिनोरभेदं विवक्षित्वा सामानाधिकरण्यमित्यर्थः । विधान्तरमाह “ स पुनर्द्विविध ” इति । युतसिद्धाऽवयवः समूहः

टि० (१) उभयवयवौ येषा त उभये । के ते, देवमनुष्या इति । अत्र हि उभयशब्दवाच्यस्य समूहस्यावान्तरविभागौ देवमनुष्यशब्दाभ्यामुपात्तावित्यस्य शब्देनोपात्तभेदत्वमिति भावः ।

(२) अप्रतीताऽवयवभेद एकः समूहोऽवगम्यत इत्यन्यथः । तत्र हेतुमाह—“तद्वाचक- शब्दाऽप्रयोगाद्” इति । अवयवबोधकशब्दाऽनुपादानादित्यर्थः ।

भा० द्रव्यमिति पतञ्जलिः। एतत्स्वरूपमित्युक्तम्। अथ किमेपां
सूक्ष्मरूपं तन्मात्रं भूतकारणां, तस्यैकोऽवयवः परमाणुः सामान्य-
विशेषात्माऽयुतसिद्धाऽवयवभेदाऽनुगतः समुदाय इति। एवं सर्व-
तन्मात्राणि, एतत्तृतीयम्। अथ भूतानां चतुर्थं रूपं^(१) ख्यातिक्रिया-
स्थितिशीला गुणाः कार्यस्वभावाऽनुपातिनोऽन्वयशब्देनोक्ताः।
अथैषां पञ्चमं रूपमर्थवत्त्वं, भोगाऽपवर्गार्थतागुणोऽन्वयिनी^(२)

टी० युतसिद्धाः पृथक्सिद्धाः सान्तराला अवयवायस्य सतथोक्तः, यूथंवनमिति^(१)
सान्तराला हि तदवयवा वृक्षाश्च गावश्च । अयुतसिद्धाऽवयवश्च समूहो
वृक्षो गौः परमाणुरिति, निरन्तरा हि तदवयवाः सामान्यविशेषाः वा सास्त्रादयो
वेति । तदेतेषु समूहेषु द्रव्यभूत समूहं निर्धारयति-“अयुतसिद्ध” इति ।
तदेवं प्रासङ्गिकं द्रव्यं व्युत्पाद्य प्रकृतमुपसंहरति-“एतत्स्वरूपमित्युक्तम्”
इति । तृतीयं रूपं शिवक्षुः पृच्छति-“अथ” इति । उत्तरमाह-“तन्मात्रम्”
इति। तस्यैकोऽवयवः = परिणामभेदः परमाणुः, सामान्यं = मूर्तिः शब्दादयो
विशेषाः तदात्मा, अयुतसिद्धा = निरन्तरा येऽवयवाः सामान्यविशेषास्त-
द्भेदेऽनुगतः समुदायः । यथा च ^{१, १५४} परमाणुः सूक्ष्मं रूपमेवं सर्वतन्मात्राणि
सूक्ष्मं रूपमिति । उपसंहरति “एतद्” इति । “अथ भूतानां चतुर्थं
रूपं ख्यातिक्रियास्थितिशीला गुणाः कार्यस्वभावाऽनुपातिनः” = कार्य-
स्वभावमनुपातितुमनुगन्तुं शीलं येषां ते तथोक्ताः। अत एवाऽन्वयशब्देन
उक्ताः । ‘अथैषां पञ्चमं रूपमर्थवत्त्वम् = अर्थवत्त्वं विवृणोति-“भोग”
इति । नन्वेवमपि सन्तु गुणा अर्थवन्तः, तत्कार्याणान्तु कुतोऽर्थवत्त्वमि-

टि० (१) सूत्राक्तमन्वयादयं चतुर्थं रूपमुच्यत इत्यर्थः । (२) यद्यपि शब्दाद्युपक्रमवि-
वेकद्वयात्साख्यो भागाऽपवर्गो पुरुषार्थो भिन्न एव वर्त्तते तथाऽपि प्रत्येककालेऽनागतोऽव-
स्थाया वासनारूपेण गुणेष्ववस्थानाद् गुणेष्वन्वयिनीत्युक्तमिति बोध्यम् ।

(३) एतदनुसंधेन भाष्येऽपि ग्रन्थेनान्वयेन पाठ इत्येकोऽन्यथहयोरेकार्थतया वाच-
स्पत्ये तथोक्तिरिति तु शुक्रमुत्तरापाम ।

भा०गतः समूहः—उभये देवमनुष्याः^(१), समूहरय देवा एको भागो मनुष्या द्वितीयो भागस्ताभ्यामेवाऽभिधीयते समूहः। स च भेदाऽभेदविवक्षितः। आम्नाणां वनं ब्राह्मणानां सङ्घः। आम्रवनं ब्राह्मण-सङ्घ इति। स पुनर्द्विविधो युतसिद्धाऽवयवोऽयुतसिद्धाऽवयवश्चायु-तसिद्धाऽवयवः समूहो वनं सङ्घ इति, अयुतसिद्धाऽवयवः सङ्घातः शरीरं वृक्षः परमाणुरिति । अयुतसिद्धाऽवयवभेदाऽनुगतः समूहो

टी०माह—“प्रत्यस्तमित” इति। प्रत्यस्तमितो भेदो येषामवयवानां ते तथोक्ताः प्र-त्यस्तमितभेदा अवयवा यस्य स तथोक्तः । एतदुक्तं भवति । शरीरवृक्षयूथ-वनशब्देभ्यः समूहः प्रतीयमानोऽप्रतीताऽवयवभेद^(२)स्तद्वाचकशब्दाऽप्रयो-गात् समूह एकोऽवगम्यत इति । युताऽयुतसिद्धाऽवयवत्वेन चेतनाऽचेतन-त्वेन चोदाहरणचतुष्टयम्। युताऽयुतसिद्धाऽवयवत्वं चाऽप्रे वक्ष्यते ।^{॥१६३} द्वितीयं प्रकारमाह—“शब्देनोपात्तभेदाऽवयवाऽनुगतः समूह उभये देवमनुष्या” इति । देवमनुष्या इति हि शब्देनोभयशब्दवाच्यस्य समूहस्य भागौ भिन्ना-वुपात्तौ । न नूभयशब्दात्तदवयवभेदो न प्रतीयते, तत्कथमुपात्तभेदाऽवयवा-ऽनुगत इत्यत आह—“ताभ्याम्” इति । ताभ्यां भागाभ्यामेव च समू-होऽभिधीयते । उभयशब्देन भागद्वयवाचिशब्दसहितेन समूहो वाच्यः । वाक्यस्य वाक्याऽर्थवाचकत्वादिति भावः । पुनर्द्विविध्यमाह—“स च” इति । भेदेन चाऽभेदेन च विवक्षितः । भेदविवक्षितमाह—“आम्नाणां वनं ब्राह्मणानां सङ्घ” इति । भेद एव षष्ठीश्रुतेः, “यथा गर्गाणां गौरिति । अभेदविवक्षितमाह—“आम्रवनं ब्राह्मणसङ्घ” इति । आम्राश्च ते वनं चेति, समूहसमूहिनोरभेदं विवक्षित्वा सामानाधिकरण्यमित्यर्थः । विधान्तरमाह “ स पुनर्द्विविध ” इति । युतसिद्धाऽवयवः समूहः

टि० (१) उभावभययोः येषां त उभये । क ते, देवमनुष्या इति । अत्र हि उभयशब्दवाच्यस्य समूहस्यावान्तरविभागौ देवमनुष्यशब्दाभ्यामुपात्तावित्यस्य शब्देनोपात्तभेदत्वमिति भावः ।

(२) अप्रतीताऽवयवभेद एकः समूहोऽवगम्यत इत्यन्वयः । तत्र हेतुमाह—“तद्वाचक-शब्दाऽमपेगाद्” इति । अवयवत्रोधकशब्दाऽनुपादानादित्यर्थः ।

मा० द्रव्यमिति पतञ्जलिः। एतत्स्वरूपमित्युक्तम् । अथ किमेपां
सूक्ष्मरूपं तन्मात्रं भूतकारणां, तस्यैकोऽवयवः परमाणुः सामान्य-
विशेषात्माऽयुतसिद्धाऽवयवभेदाऽनुगतः समुदाय इति। एवं सर्व-
तन्मात्राणि, एतत्तृतीयम्। अथ भूतानां चतुर्थं रूपं^(१) ख्यातिक्रिया-
स्थितिशीला गुणाः कार्यस्वभावाऽनुपातिनोऽन्वयशब्देनोक्ताः ।
अथैषां पञ्चमं रूपमर्थवत्त्वं, भोगाऽपवर्गार्थतागुणोऽन्वयिनी^(२)

टी० युतसिद्धाः पृथक्सिद्धाः सान्तराला अवयवा यस्य स तथोक्तः, यूथंवनमिति^(३)
सान्तराला हि तदवयवा वृक्षाश्च गावश्च । अयुतसिद्धाऽवयवश्च समूहो
वृक्षो गौः परमाणुरिति, निरन्तरा हि तदवयवाः सामान्यविशेषाः वा सास्त्रादयो
वेति । तदेतेषु समूहेषु द्रव्यभूतं समूहं निर्धारयति-“अयुतसिद्ध” इति ।
तदेवं प्रासङ्गिकं द्रव्यं व्युत्पाद्य प्रकृतमुपसंहरति-“एतत्स्वरूपमित्युक्तम्”
इति । तृतीयं रूपं विवक्षुः पृच्छति-“अथ” इति । उत्तरमाह-“तन्मात्रम्”
इति। तस्यैकोऽवयवः = परिणामभेदः परमाणुः, सामान्यं = मूर्तिः शब्दादयो
विशेषाः तदात्मा, अयुतसिद्धा = निरन्तरा येऽवयवाः सामान्यविशेषास्त-
द्भेदेऽनुगतः समुदायः । यथा च ^{॥१६४॥} परमाणुः सूक्ष्मं रूपमेवं सर्वतन्मात्राणि
सूक्ष्मं रूपमिति । उपसंहरति “एतद्” इति । “अथ भूतानां चतुर्थं
रूपं ख्यातिक्रियास्थितिशीला गुणाः कार्यस्वभावाऽनुपातिनः” = कार्य-
स्वभावमनुपतितुमनुगन्तुं शीलं येषां ते तथोक्ताः। अत एवाऽन्वयशब्देन
उक्ताः । ‘अथैषां पञ्चमं रूपमर्थवत्त्वम् = अर्थवत्त्वं विवृणोति-“भोग”
इति । नन्वेवमपि सन्तु गुणा अर्थवन्तः, तत्कार्याणान्तु कुतोऽर्थवत्त्वमि-

टि० (१) सूत्राक्तमन्वयाद्यं चतुर्थं रूपमुच्यत इत्यर्थः । (२) यद्यपि शब्दाद्युपलब्धिवि-
वेकस्याल्लक्ष्यो भागाऽपवर्गो पुरुषार्थो चित्त एव वर्तते तथाऽपि प्रकृत्यकालेऽनागताऽव-
स्थायासनाद्व्येन गुणेष्वन्यस्यानाद् गुणेष्वन्वयिनीत्युक्तमिति बोध्यम् ।

(३) एतन्नुरोधेन भाष्येऽपि युय वनामिमेव पाठ इत्येके। सूत्रसङ्ख्येरेकार्थतया वाच-
स्पत्ये तथोक्तिरिति नु युक्तमुत्तरमाह ।

भा० गुणास्तन्मात्रभूतभौतिकेष्विति^(१) सर्वमर्थवत् । तेष्विदानी-
म्भूतेषु^(२) पञ्चसु पञ्चरूपेषु संयमात्तस्य तस्य रूपस्य स्वरूप-
दर्शनं जयश्च प्रादुर्भवति । तत्र पञ्च भूतस्वरूपाणि जित्वा भू-
तजयी भवति, तज्जयाद् वत्साऽनुसारिण्य इव गावोऽस्य
सङ्कल्पाऽनुविधायिन्यो भूतप्रकृतयो भवन्ति ॥ ४४ ॥

सू० ततोऽणिमादिप्रादुर्भावः कायसम्पत्तद्धर्मा-
ऽनभिघातश्च ॥ ४५ ॥

भा० तत्राऽणिमा=भवत्यणुः, लघिमा=लघुर्भवति, महिमा=महान्
भवति, प्राप्तिः=अङ्गुल्यग्रेणाऽपि स्पृशति चन्द्रमसम्, प्राका-
म्यम् इच्छाऽनभिघातो, भूमावुन्मज्जति^(३) निमज्जति यथोदके,

टी० तत आह “गुणा” इति भौतिका=गोघटादयः । तदेवं संयमाविषयमुक्त्वा
संयमं तत्फलं चाऽऽह—“तेषु” इति । भूतप्रकृतयः=भूतस्वभावाः ॥ ४४ ॥

सङ्कल्पाऽनुविधाने भूतानां किं योगिनः सिद्ध्यतीत्यत आह—सू० “ततो-
ऽणिमादि—श्च” ॥ ४५ ॥ स्थूलसंयमजयाच्चतस्रः सिद्धयो भवन्ती-
त्याह—“तत्र” इति । अणिमा=महानपि भवत्यणुः, लघिमा=महानपि
लघुर्भूत्वेपीकातूल इवाऽऽकाशे विहरति, महिमा=अल्पोऽपि नागनग-
नगरपरिमाणो भवति, प्राप्तिः=सर्वे भावाः सन्निहिता भवन्ति यो-
गिनः । तद्यथा भूमिष्ठ एवाऽङ्गुल्यग्रेण स्पृशति चन्द्रमसम् । स्वरूप-
संयमविजयात्सिद्धिमाह—“प्राकाम्यमिच्छाऽनभिघात” इति । नाऽम्य रूपं
भूतस्वरूपैर्मूर्त्यादिभिरभिहन्यते । भूमावुन्मज्जति निमज्जति च यथोदके ।

टि० (१) भौतिकेषु—इत्यत्रान्वयिष्य इति शेष । (२) सूत्रोक्तानि पञ्चरूपाणि व्याख्या-
य वाक्यार्थमाह “तेषु” इति । इदानीम्भूतेषु=इदानीमुत्पन्नेषु, इदानीन्तनेषु स्थूलभूतेषु इत्यर्थः ।
तन्मात्रादिषु पञ्चरूपाऽभावाद् इदानीम्भूतेष्वित्युक्तमिति बोध्यम् । (३) उन्मज्जति=
जरमिव भूमिमुद्दिशोत्तिष्ठति, निमज्जति=नले इव भूमौ प्रविशति, इत्यर्थः ।

भा० वशित्वम् = भूतभौतिकेषु वशीभवति अवश्यश्चान्येषाम्, ईशितृत्वं = तेषाम्प्रभवाऽप्ययव्यूहानामीष्टे, यत्र कामाऽवसायित्वं = सत्यसङ्कल्पता, यथा सङ्कल्पस्तथा भूतप्रकृतीनामवस्थानं, न च शक्तोऽपि पदार्थविपर्ययासं करोति, कस्माद्, अन्यस्य यत्र कामाऽवसायिनः^(१) पूर्वसिद्धस्य तथा भूतेषु सङ्कल्पादिति। एतान्यष्टा-

टी० सूक्ष्मविषयसंयमजयात्सिद्धिमाह—“वशित्वम्” इति । भूतानि—पृथिव्यादीनि, भौतिकानि—गोघटादीनि, तेषु वशी = स्वतन्त्रो भवति। तेषामन्व-
ऽवश्यः, तत्कारणतन्मात्रपृथिव्यादिपरमाणुवशीकाराच्चत्कार्यवशीकारस्तेन यानि यथाऽवस्थापयति तानि तथाऽवातिष्ठन्त इत्यर्थः । अन्वयविषयसंयम-
जयात्सिद्धिमाह—“ईशितृत्वं” इति । तेषां = भूतभौतिकानां विजितमूल-
प्रकृतिः सन् यः प्रभव = उत्पादो यश्चाऽप्ययो = विनाशो यश्च व्यूहः = यथा-
वदवस्थापनं तेषामीष्टे। अर्थवत्त्वसंयमात्सिद्धिमाह—“यत्र कामाऽवसायित्वं
सत्यसङ्कल्पता” इति । विजितगुणाऽर्थवत्त्वो हियोगी यद् यदर्थतया सङ्क-
ल्पयति तद् तस्मै प्रयोजनाय कल्पते, विषमप्यमृतकार्ये सङ्कल्प्य भोज-
यन् जीवयतीति । स्यादेतद्, यथा शक्तिविपर्ययासं करोत्येवं पदार्थविपर्ययास-
मपि कस्मान्न करोति, तथा चन्द्रमसमादित्यं कुर्यात्कुहं च^(२) सिनीवालीमि-
त्यत आह—न च शक्तोऽपीति । न खल्वेते यत्र कामाऽवसायिनस्तत्र भगवतः
परमेश्वरस्याऽऽज्ञामुत्क्रमितुस्तहन्ते। शक्तयस्तु पदार्थानां जातिदेशकाला-
ऽवस्थाभेदेनाऽनियतस्वभावा इति युज्यते तासु तदिच्छाऽनुविधानमिति, ए-
तान्यष्टावैश्वर्याणि । ‘तद्धर्माऽनभिघात’ इति । आणिमाद्विप्रादुर्भावि

टी० (१) यत्र कामाऽवसायिशब्दस्तान्निक्त्या पारमाण्या मत्स्यसङ्कल्पार्थक, पूर्वमिद-
स्य = मयमनेष्वेतेष्वेव सत्यसङ्कल्पादिगुणशालिनः परमेश्वरस्य, तथाभूतेषु = यथावद्वृत्तेषु
सङ्कल्पाद् इत्यर्थः । “सूर्याचन्द्रमसौ धाता यथाभूमाख्ययद्” इत्यात्मानेयमप्युक्तार्थं नेश्व-
रेणाऽन्यथागिणा पदार्थविपर्ययमे योगी प्रेर्यन् इति भावः ।

(२) “या पुनोऽमाग्या मा मिनीगत्रि, योतग सा कुः” इति श्रुतेः । पतुर्दशी-
पुक्ताऽमाग्या मिनीगत्रि, पतिपशुक्ता कुः ।

* तस्य पुन्यतेन प्रमिद्धस्य, तत्र भवति इति नु मायु ।

भा० वैश्वर्याणि । कायसम्पद् वक्ष्यमाणा । तद्धर्माऽनभिधातश्च
 = पृथ्वी मूर्त्या न निरुणाद्वि योगिनः शरीरादिक्रियां, शिलामप्य-
 नुप्रविशतीति, नाऽपः स्निग्धाः क्लेदयन्ति, नाऽग्निरुष्णी दह-
 ति, न वायुः प्रणामी वहति, अनाऽऽवरणात्मकेऽप्याकाशे भव-
 त्यावृतकायः, सिद्धानामप्यदृश्यो भवति ॥ ४५ ॥

सू० रूपलावण्यवलवजूसंहननत्वानि कायसम्पद् ॥ ४६ ॥
 भा० दर्शनीयः कान्तिमान् अतिशयबलो वजूसंहननश्चेति ॥ ४६ ॥
 सू० ग्रहणस्वरूपाऽस्मिताऽन्वयाऽर्थवत्त्वसंयमादिन्द्रि-
 यजयः ॥ ४७ ॥

भा० सामान्यविशेषाऽऽत्मा शब्दादिग्राह्यः । तेष्विन्द्रियाणां वृत्तिग्रहणं,

टी० इत्यनेनैव तद्धर्माऽनभिधातसिद्धौ पुनरुपादानं कायसिद्धिवद् एतत्सू-
 त्रोपबद्धसकलविषयसंयमफलवत्त्वज्ञापनाय^(१) । सुगममन्यद् ॥ ४५ ॥

कायसम्पदमाह—“सू० रूप—सम्पद्” ॥ ४६ ॥ वजूस्येव संहननम् =
 अवयवव्यूहो दृढो निविद्धो यस्य स तथा तस्य भावस्तत्त्वमिति ॥ ४६ ॥

॥ ४७ ॥ जितभूतस्य योगिन इन्द्रियजयोपायमाह—“सू० ग्रहण—जयः
 ॥ ४७ ॥ ग्रहणं च स्वरूपं चाऽस्मिता चाऽन्वयश्चाऽर्थवत्त्वं च तेषु
 संयमस्तस्मादित्यर्थः । गृहीतिर्ग्रहणं, तच्च ग्राह्याऽधीननिरूपणमिति
 ग्राह्यं दर्शयति “सामान्यविशेषाऽऽत्मा” इति ।

टि० (१) प्रकृतमूरोपात्तं यत्, सकलविषयसंयमस्य = पूर्वसूत्रोक्तस्थलरूपादिविषयकसंय-
 मस्य फलवत्त्वं तद्वैयर्थ्यादित्यर्थः । स्थलादिपञ्चरूपाणां मध्ये प्रत्येकजस्य फलवत्त्वबोधनाय
 फलपक्षे तद्धर्माऽनभिधातयोरुपादानमिति न पौनरुक्त्यामीति भावः ।

भा० न च तत्सामान्यमात्रग्रहणाऽऽकारं^(१), कथमनाऽऽलोचितः
स विषयविशेष इन्द्रियेण मनसाऽनुव्यवसीयेतेति । स्वरूपं पुनः
प्रकाशात्मनो बुद्धिसत्त्वस्य सामान्यविशेषयोर्युतसिद्धावयभेदा-
ऽनुगतः समूहो द्रव्यमिन्द्रियम्^(२) । तेषां तृतीयं रूपमस्मितालक्षणो-
ऽहङ्कारः, तस्य सामान्यस्येन्द्रियाणि विशेषाः । चतुर्थं रूपं व्यव-

टी० ग्राह्यमुक्त्वा ग्रहणमाह—“तेषु” इति । वृत्तिः=आलोचनं, विषयाऽऽकारा
परिणतिरिति यावद् । ये^(३) त्वाहुः सामान्यमात्रगोचरेन्द्रियवृत्तिरिति तान्प्र-
त्याह—“नच” इति । गृह्यत इति ग्रहणं, सामान्यमात्रगोचरं ग्रहणम् । बाह्ये-
न्द्रियतन्त्रं हि मनो बाह्ये प्रवर्ततेऽन्यथा^(४) । अन्धबधिराद्यभावप्रसङ्गात् । त-
दिह यदि न विशेषविषयमिन्द्रियं तेनाऽसावनालोचितो विशेष इति कथ-
म्मनसाऽनुव्यवसीयेत । तस्मात् सामान्यविशेषविषयमिन्द्रियाऽऽलोचन-
मिति । तदेतद् ग्रहणमिन्द्रियाणां प्रथमं रूपम् । द्वितीयं रूपमाह—“स्वरूपं
पुनः” इति । अहङ्कारो हि सत्त्वभागेनाऽऽत्मीयेनेन्द्रियाण्यजीजनद्, अतो य-
त्तत्र करणत्वं सामान्यं यच्च नियतरूपादिविषयत्वं विशेषस्तदुभयमपि प्र-
काशाऽऽत्मकमित्यर्थः । ‘तेषां तृतीयं रूपम्’ इति = अहङ्कारो हीन्द्रियाणां
कारणमिति यत्रेन्द्रियाणि तत्र तेन भवितव्यमिति सर्वेन्द्रियसाधारण्यात्सा-
मान्यमिन्द्रियाणामित्यर्थः । ‘चतुर्थं रूपम्’—इति । गुणानां हि द्वैरूप्यं व्यव-

टि० (१) सामान्यमात्रेण ग्रहणमेवाऽऽकारः = स्वभावो यस्य तत्सामान्यमात्रग्रहणाऽऽका-
रमिन्द्रियमित्यर्थः । (२) प्रकाशाऽऽत्मनो बुद्धिमत्त्वस्य कार्यपुत्रा येऽप्युतसिद्धा
अवयवभेदाः सान्निव्याऽहङ्काररूपाग्नेऽनुगतो य सामान्यविशेषरूपयो समूहस्तद् द्रव्य-
मित्यर्थः । तत्र सामान्यं श्रोत्रादि, विशेषाः शब्दास्पर्शस्पर्शविशेषा इति । (३) मनो-
मात्रग्राहो विशेषो न सिन्द्रियमात्र इति पादिनो चेद्वा इत्यर्थः । (४) चक्षुरादिनेरेष्ये-
षेव मनसो गृह्यवृत्तिस्वीकारेणेति, न वादयोऽपि एतादीनाऽऽन्वयेषु सिद्धे नावः ।

भा० सायाऽऽत्मकाः^(१) प्रकाशक्रियास्थितिशीला गुणाः, येषा-
मिन्द्रियाणि साहङ्काराणि परिणामः । पञ्चमं रूपं गुणेषु
यदनुगतं पुरुषार्थवत्त्वमिति । पञ्चस्वेतेष्विन्द्रियरूपेषु यथा-
क्रमं संयमः^(२), तत्र तत्र जयं कृत्वा पञ्चरूपजयादिन्द्रियजयः
प्रादुर्भवन्ति योगिनः ॥ ४७ ॥

सू० ततो मनोजवित्वं विकरणभावः प्रधान-
जयश्च ॥ ४८ ॥

भा० कायस्याऽनुत्तमो गतिलाभो मनोजवित्वं^{१)}, विदेहानामिन्द्रिया-
णामभिप्रेतदेशकालविषयाऽपेक्षो वृत्तिलाभो विकरणभावः^(२),
सर्वप्रकृतिविकारवशित्वम् प्रधानजय इति एतास्तिस्रः सिद्धयोमधु-

टी० सायाऽऽत्मकत्वं, व्यवसेयाऽऽत्मकत्वं च^{३)} । तत्र व्यवसेयात्मकतां प्रा-
ह्यतामास्थाय पञ्चतन्मात्राणि भूतभौतिकानि च निर्मिमते, व्यवसाया-
ऽऽत्मकत्वं तु ग्रहणरूपमास्थाय साहङ्काराणीन्द्रियाणीत्यर्थः । शेषं
सुगमम् ॥ ४७ ॥

^{१६७}
पञ्चरूपेन्द्रियजयात् सिद्धीराह-सू० “ततो-श्च” ॥ ४८ ॥ विदेहानामिन्द्रियाणां
करणभावो विकरणभावः । देशः-काश्मीरादिः, कालः-अतीतादिः, विषयः-
सूक्ष्मादिः । सान्वयेन्द्रियजयात्सर्वप्रकृतिविकारवशित्वम् प्रधानजयस्ता एताः ।

टि० (१) व्यवसायाऽपरस्पर्यायमहत्तवरूपेण परिणता इत्यर्थः ॥ (२) यथाक्रमं = सूत्रोक्तग्रहणा-
द्विरूपपञ्चक्रमेण संयमः कर्तव्य इति शेषः ॥ (३) मनोवदनेन योजनाऽन्तरितमपि देशं
शक्त्येव गच्छतीति भावः ॥ (४) विदेहानां = शरीरनिरपेक्षाणामिन्द्रियाणां योऽभिप्रेत-
देशापेक्षः = देशाद्यपरित्यागी वृत्तिलाभः स विकरणभाव इत्यर्थः । पत्रैव देशादिषु
वृत्तिलाभ इत्येते योगिना तत्रैव वृत्तिलाभो भवति । तद्यथा सुप्तस्य एव पाटलिपुत्रस्थं
विष्णुशर्माणं पश्यति, तत्रत्यं च शब्दं शृणोति । एवं घ्राणादिव्यपि बोध्यामिति भावः ।

(५) विषयविषयिभावेन गुणा एव परिणता भवन्तीति भावः ।

भा० प्रतीका उच्यन्ते। एताश्च करणपञ्चकरूपजयादधिगम्यन्ते ४८

सू० सत्त्वपुरुषाऽन्यताख्यातिमात्रस्य सर्वभावा-
ऽधिष्ठातृत्वं सर्वज्ञातृत्वं च ॥ ४९ ॥

भा० निर्धूतरजस्तमोमलस्य बुद्धिसत्त्वस्य परे वैशारद्ये परस्यां वशी-
कारसञ्ज्ञायां वर्त्तमानस्य सत्त्वपुरुषाऽन्यताख्यातिमात्ररूपप्रतिष्ठ-
स्य सर्वभावाऽधिष्ठातृत्वं, = सर्वाऽऽत्मानो^(१) गुणा व्यवसायव्यवसेया-
त्मकाः स्वामिनं क्षेत्रज्ञं प्रत्यशेषदृश्याऽऽत्मत्वेनोपतिष्ठन्त इत्यर्थः॥

टी० सिद्धयो मधुप्रतीका इत्युच्यन्ते योगशास्त्रनिष्णातैः । स्यादेतद्, इन्द्रिय-
जयादिन्द्रियाणि सविषयाणि वश्यानि भवन्तु, प्रधानादीनां तत्कारणानां
किमायातमित्यत आह “एताश्च” इति । करणानाम् = इन्द्रियाणां पञ्चरू-
पाणि = ग्रहणादीनि तेषाञ्जयाद् । एतदुक्तं भवति = नेन्द्रियमात्रजयस्यैताः
सिद्धयोऽपि तु पञ्चरूपस्य, तदन्तर्गतं च प्रधानादीति ॥ ४८ ॥

ते एते ज्ञानक्रियारूपैश्चर्यहेतवः संयमाः^(२) साक्षात्पारम्पर्येण च स्वसिद्ध्यु-
पसंहारसम्पादितश्रद्धाद्वारेण यदर्थस्तस्याः सत्त्वपुरुषाऽन्यताख्यातेरवान्तर-
विभूतीर्दशयति । सू० “सत्त्वं-च” ॥ ४९ ॥ निर्धूतरजस्तमोमलतया वैशार-
द्यं, ततः परा वशीकारसञ्ज्ञा । रजस्तमोभ्यामुपप्लुतं हि चित्तसत्त्वमव-
श्यमासीत्तदुपशमे तु तद्वश्यं योगिनो वशिनः । तस्मिन् वश्ये योगिनः स-
त्त्वपुरुषाऽन्यताख्यातिमात्ररूपप्रतिष्ठस्य सर्वभावाऽधिष्ठातृत्वम् । एतदेव
विवृणोति । “सर्वात्मानः” इति । व्यवसायव्यवसेयात्मानः = जडप्रकाशरूपा

टे० (१) सर्वात्मान इत्यस्य निरणं—व्यवसायव्यवसेयात्मका इति । यो गुणः सर्वात्मानो-
ऽनोऽशेषदृश्याऽऽत्मत्वेन = योगिमहदितभोग्यरत्नाऽऽकारेण परिणताः सन्तः स्वामिनं
क्षेत्रज्ञं प्रत्युपतिष्ठन्त इत्यर्थः । उपस्थिता इति पाठे तु भवन्तीत्यप्याहार्यम् ।

(२) संयमा—दयस्य यदर्थं इत्येवमन्वयः । तत्र साक्षाद्व्यवसायव्यवसेयाः पारम्पर्येण
पारम्पर्येण साऽणिमादिभनकाः । पारम्पर्येणेतस्याऽऽप्येव “स्मिन्पुनसंहार” इति ।

भा० सर्वज्ञातृत्वं=सर्वात्मनां गुणानां शान्तोदिताऽव्यपदेश्यधर्मत्वेन व्यवस्थितानामऽक्रमोपारूढं विवेकजं ज्ञानमित्यर्थः^(१) । इत्येषा विशोका नाम सिद्धिः याम्प्राप्य योगी सर्वज्ञः क्षीणक्लेशबन्धनो वशी विहरति ॥ ४६ ॥

सू० तद्वैराग्यादपि दोषबीजक्षये कैवल्यम्^(२) ॥ ५० ॥

भा० यदाऽस्यैवं भवति क्लेशकर्मक्षये—सत्त्वस्याऽयं विवेकप्रत्ययो धर्मः, सत्त्वं च हेयपक्षे न्यस्तं पुरुषश्चाऽपरिणामी शुद्धोऽन्यः सत्त्वादिति^(१) । एवम् अस्य ततो विरज्यमानस्य यानि क्लेशबीजानि दग्धशालिवीजकल्पान्यप्रसवसमर्थानि तानि सह मनसा प्रत्यस्तं गच्छन्ति ।

टी० इत्यर्थः । तदनेन क्रियैश्वर्यमुक्तम् । ज्ञानैश्वर्यमाह—“सर्वज्ञातृत्वम्” इति । अस्या अपि द्विविधायाः सिद्धेर्वैराग्याय योगिजनप्रसिद्धां सञ्ज्ञामाह “एषा विशोका” इति । क्लेशाश्च बन्धनानि च=कर्माणि तानि क्षीणानि यस्य स तथा ॥ ४९ ॥ संयमान्तराणां पुरुषार्थाऽऽभासफलत्वाद् विवेकख्याति-संयमस्य पुरुषार्थतां दर्शयितुं विवेकख्यातेः परवैराग्योपजननद्वारेण कैवल्यं फलमाह—“सू० तद्वैराग्यात्—ल्यम्” ॥ ५० ॥ यदाऽस्य योगिनः क्लेशकर्मक्षय एवं ज्ञानं भवति । किम्भूतमित्याह—“सत्त्व-

टि० (१) अतीताऽनागतउत्तमानउत्तरूपेण परिणतानां गुणानाम्, अक्रमोपारूढम्=पुण्यपदुत्पन्न विवेकज्ञानं=यथार्थसाक्षात्कारो भवतीति भावः । (२) अपिशब्दो भिन्नक्रमः, कैवल्यमित्यतोऽग्रे द्रष्टव्यः । न केवः विवेकख्यातेः सर्वभावाऽधिष्ठातृत्वाद्येव भवति, किन्तार्हं तद्वैराग्यादमग्नज्ञातसमाधिभ्यो सति कैवल्यमपि सर्वफलमूर्धाऽभिषिक्तं फलं भवतीत्यर्थः ।

(३) सत्त्वस्येत्यादिना, सत्त्वादिति त्यन्तेन सौत्रतद्वैराग्यादिति पदस्य विवरणम् । एवमप्येवादिना, न भुङ्क्त इत्यन्तेन दोषबीजक्षय इत्यस्य विवरणम् । शेषेण च भाव्येण कैवल्यशब्दार्थविवरणमिति विवेकः ।

भा० तेषु प्रलीनेषु पुरुषः पुनरिदं तापत्रयं न भुङ्क्ते । तदैतेषां *
गुणानां मनसि कर्मक्लेशविपाकस्वरूपेणाऽभिव्यक्तानां चरिता-
र्थानां प्रतिप्रसवे पुरुषस्यात्यन्तिको गुणवियोगः कैवल्यं, तदा
स्वरूपप्रतिष्ठा चित्तिशक्तिरेव पुरुष इति ॥ ५० ॥

सू० स्थान्युपनिमन्त्रणे सङ्गस्मयाऽकरणं पुनरनिष्ट-
प्रसङ्गाद् ॥ ५१ ॥

भा० चत्वारः खल्वमी योगिनः—प्रथमकल्पिकः, मधुभूमिकः, प्रज्ञा-
ज्योतिः, अतिक्रान्तभावनीयश्चेति । तत्राऽभ्यासी प्रवृत्तमात्रज्योतिः

टी० स्याऽयं विवेकप्रत्ययो धर्म” इति । शेषं तत्र तत्र व्याख्यातत्वात्सुगमम्
॥ ५० ॥ सम्प्रति कैवल्यसाधने प्रवृत्तस्य योगिनः प्रत्युहसम्भवे तन्निराकर-
णकारणमुपदिशति—सू० “स्थान्युप—गाद्” ॥ स्थानानि (१) येषां सन्ति ते
स्थानिनो महेन्द्रादयः, तैरुपनिमन्त्रणं (२) तस्मिन् सङ्गश्च स्मयश्च न कर्त्तव्यः
पुनरनिष्टप्रसङ्गात् । तत्र यं देवाः स्थानैरुपमन्त्रयन्ते तं योगिनमेकं निर्धा-
रयितुं यावन्तौ योगिनस्सम्भवन्ति तावत् एवाऽऽह—“चत्वार” इति । तत्र
प्रथमकल्पिकस्य स्वरूपमाह—“तत्राऽभ्यासी” इति । प्रवृत्तमात्रं न पुनर्व-
शीकृतं ज्योतिः = ज्ञानं परिचित्तादिविषयं यस्य स तथा । द्वितीयमाह—

* तदैतेषामिति पाठेऽपि तच्छब्दस्तदैत्यर्थको बोध्यः । यदाऽस्यैवं भवतीति भाष्येणा-
ऽऽकाङ्क्षितत्वाद् । यदाऽस्यैवं भवति तदा कैवल्यं भवतीत्यन्वयः । कैवल्यस्वरूपमाह “ए-
तेषाम्” इत्यादिना । अविवेकदशायां क्लेशादिरूपेण मनस्यभिव्यक्तानां तदनु विवेकस्या-
स्तुषणनेन अरितार्थानां = समाप्तपुरुषार्थानां गुणानां यः प्रतिप्रसवः = प्रदेय मनसाक्षयः, त-
स्मिन् सति यः पुरुषस्याऽऽत्यन्तिको गुणवियोगस्तत्कैवल्य इत्यर्थः । नैराश्ये सति किम्भवती-
त्यत्राऽऽह “तदा” इति । टी० (१) स्थानानि = स्वर्गलोकादीनि स्थानानीत्यर्थः ।
(२) तैरुपनिमन्त्रणं = तैः सहेन्द्रादयः स्वलोके नयनाय योगिनं प्रति क्रियमाणं
प्रार्थनापूर्णं प्रवर्तनमिदं यर्थः ।

भा० प्रथमः । ऋतम्भरप्रज्ञो द्वितीयः । भूतेन्द्रियजयी तृतीयः, सर्वेषु भावितेषु भावनीयेषु कृतरक्षाबन्धः कृतकर्तव्यसाधनादिमान् । चतुर्थो यस्त्वतिक्रान्तभावनीयस्तस्य चित्तप्रतिसर्ग एकोऽर्थः^(१) सप्तविधाऽस्य प्रान्तभूमिप्रज्ञा । तत्र मधुमतीं भूमिं साक्षात्कुर्वतो ब्राह्मणस्य स्थानिनो = देवाः सत्त्वशुद्धिमनुपश्यन्तः स्थानैरुपनिमन्त्रयन्ते २) भोरिहाऽऽस्यतामिह रम्यतां, कमनीयोऽयं भोगः, कमनीयेयं कन्या, रसायनमिदं जरामृत्युं बाधते, वैहायसमिदं

टी० “ऋतम्भरप्रज्ञ” इति । यत्रेदमुक्तम् ऋतम्भरातत्र प्रज्ञा इति । सहि भूतेन्द्रियाणि जिगीषुः । तृतीयमाह—“भूतेन्द्रियजयी” इति । तेन हि स्थूलादिसंयमेन ग्रहणादिसंयमेन च भूतेन्द्रियाणि जितानि । तमेवाह—“सर्वेषु” इति । सर्वेषु भावितेषु = निष्पादितेषु भूतेन्द्रियजयात्परचित्तादिज्ञानादिषु कृतरक्षाबन्धः । यतस्तेभ्यो न व्यवते । भावनीयेषु = निष्पादनीयेषु विशोकादिषु परवैराग्यपर्यन्तेषु कर्तव्यसाधनवान्, पुरुषप्रयत्नस्य साधनविषयस्यैव साध्यनिष्पादकत्वात् । चतुर्थमाह—“चतुर्थ” इति । तस्य हि भगवतो जीवनमुक्तस्य चरमदेहस्य चित्तप्रतिसर्ग एकोऽर्थः । तदेतेषु योगिषु उपनिमन्त्रणविषयं योगिनमवधारयति—“तत्र मधुमतीम्” इति । प्रथमकल्पिके तावन्महेन्द्रादीनां तत्प्राप्तिशङ्कैव नास्ति, तृतीयोऽपि तैर्नोपनिमन्त्रणीयः भूतेन्द्रियवशित्वेनैव तत्प्राप्तेः । चतुर्थेऽपि परवैराग्यसम्पत्तेरासङ्गाऽऽशङ्का दूरोत्सारितैव, इति + भारिशेष्याद् द्वितीय एव ऋतम्भरप्रज्ञस्तदुपनिमन्त्रणविषय इति ।

टि० (१) तस्य सम्प्रज्ञातसमाधिनिष्ठस्य चित्तप्रतिसर्गः = असम्प्रज्ञातममाधिना चित्तविलयरूप एकोऽर्थः कर्तव्योऽऽशिष्यते, नाऽपर इत्यर्थः । अन्यत् कर्तव्यं नास्तीत्यत्र हेतुमाह—“सप्ताविधा” इति । अतः ‘परिज्ञात हेय नाऽस्य पुनः परिश्लेषगच्छि’ इत्याद्या द्वितीयपादोक्ता सप्तविधा प्रान्तभूमिप्रज्ञा अनेन निष्पादिता । अतो ना-यत् किञ्चित् कर्तव्यमस्तीति भावः ।

(२) स्थानैः = स्वर्गस्थानोपलक्षितैर्विमानाऽप्सरःकलाद्रुमादिभिः प्रलभ्य उपमन्त्रयन्ते = स्वाभीष्टकर्तव्यकरणाय प्रार्थयन्त इत्यर्थः । उपनिमन्त्रणप्रकारमाह—“भोरिहेत्यादिना, देवानां प्रियमिति” इत्यन्तेन । + स्वर्गादिप्राप्ति० ।

भा० यानम्, अमी कल्पद्रुमाः^(१), पुण्या मन्दाकिनी, सिद्धा मह-
र्षयः, उन्तमा अनुकूला अप्सरसः, दिव्ये श्रोत्रचक्षुषी*वज्रो-
पमः कायः, स्वगुणैः सर्वमिदमुपार्जितमायुष्मता, प्रतिपद्य-
तामिदमक्षयमजरममरस्थानं देवानां प्रियमिति । एवमभि-
धीयमानः सङ्गदोषान् भावयेत्—घोरेषु संसाराङ्गारेषु पच्य-
मानेन मया जननमरणाऽन्धकारे विपरिवर्तमानेन कथञ्चि-
दासाद्रितः क्लेशातिमिरविनाशो योगप्रदीपः, तस्य चैते तृ-
ष्णायोनयो विषयवायवः प्रतिपक्षाः, स खल्वहं लब्धाऽऽलोकः
कथमनया विषयमृगतृष्णाया वञ्चितस्तस्यैव पुनः प्रदीप्तस्य
संसाराग्नेरात्मानमिन्धनीकुर्यामिति । स्वस्ति वः स्वप्नेप-
मेभ्यः कृपणजनप्रार्थनीयेभ्योविषयेभ्यइत्येवन्निश्चितमतिः समा-
धिम्भावयेत् । सङ्गमकृत्वा स्मयमपि न कुर्याद् एवमहं देवा-
नामपि प्रार्थनीय इति । स्मयादयं सुस्थितस्मन्यतया मृत्युना
केशेषु गृहीतमिवाऽऽत्मानं न भावयिष्यति । तथा चाऽस्य
छिद्रान्तरप्रेक्षी नित्यं यत्नोपचर्यः^(२) प्रमादो लब्धविवरः
क्लेशानुत्तम्भयिष्यति+ततः पुनरनिष्टप्रसङ्गः । एवमस्य सङ्ग-
स्मयावकुर्वतो भावितोऽर्थो दृढीभविष्यति; भावनीयश्चाऽर्थो-
ऽभिमुखीभविष्यतीति ॥ ५१ ॥

टी० वैहायसम् आकाशगामि, अक्षयम्=अविनाशि, अजरं=सदाऽभिनवम् ।
स्मयकरणे दोषमाह—“स्मयादयम्” इति । स्मयात्सुस्थितस्मन्यो नाऽनित्य-
ताम्भावयिष्यति, न तस्यां प्रणिधास्यतीत्यर्थः । सुगममन्यत् ॥ ५१ ॥

टि० (१) अमी कल्पद्रुमाः सङ्गोपाधेयमुपस्थिता इत्यर्थः । एवमपि मन्दाकिनी=सर्वगङ्गा त्वदय-
गाहनार्थमुपस्थिताति, एवमपिऽपि । *दिव्ये श्रोत्रचक्षुषी भवतो भविष्यत इत्यर्थः । यदा
अमी इत्यारम्भ, सर्वमिदमुपार्जितमित्यन्तमेकं वाक्यम् । सङ्गस्मयाकरणे व्याचष्टे—
“एवम्” इति । सङ्गदोष=विषयप्रीतिजो दोष । घोरेष्वित्यादिना कुर्यामित्यन्तेन सङ्गदोष-
चिन्तनप्रकारकथनम् । सङ्गं त्यक्त्वा यत्कर्तव्यं तदाह—“स्वस्ति” इत्यादिना, भावयित्वापन्नेन ।
(२) यत्नेन प्रतीकार्थी । +प्रवर्गीकरिष्यति, उज्जगर्शिष्यति, इति वा ।

भा० तुल्ययोर्देशलक्षणसारूप्ये जातिभेदोऽन्यताया हेतुः^(१), गौरियं
 वङ्वेयमिति । तुल्यदेशजातीयत्वे लक्षणमन्यत्वकरं, कालाक्षी
 गौःस्वस्तिमती गौरिति । द्वयोरामलकयोर्जातिलक्षणसारूप्याद्
 देशभेदोऽन्यत्वकर इदम्पूर्वमिदमुत्तरमिति । यदा तु पूर्वमामलक-
 मन्यव्यग्रस्य ज्ञातुरुत्तरदेश उपावर्त्यते तदा तुल्यदेशत्वे पूर्वमेत-
 दुत्तरमेतदिति प्रविभागानुपपत्तिः, असन्दिग्धेन च तत्त्वज्ञानेन भ-
 वितव्यमित्यत इदमुक्तं-ततःप्रतिपत्तिः, =विवेकजज्ञानाद् इति ।
 कथम् । पूर्वाऽऽमलकसहक्षणो देश उत्तरामलकसहक्षणादेशा-
 द्विन्नः । ते चाऽऽमलके स्वदेशक्षणानुभवभिन्ने, अन्यदेशक्षणानु-

टी० जातिभेदोऽन्यताया ज्ञापकहेतुः, तुल्या जातिर्गोत्वं, तुल्यश्च देशः^{॥१॥} पूर्वत्वा-
 दिः । कालाक्षीस्वस्तिमत्योर्लक्षणभेदः परमिति । द्वयोरामलकयोस्तुल्या आ-
 मलकत्वजातिः, वर्तुलादिलक्षणं तुल्यं, देशभेदः परमिति । यदा तु योगि-
 ज्ञानं जिज्ञासुना केनचित् पूर्वाऽमलकमन्यव्यग्रस्य योगिनो ज्ञातुरुत्तरदेश
 उपावर्त्यते उत्तरदेशमामलकं ततोऽपसार्य पिधाय वा तदा तुल्यदेशत्वे पू-
 र्वमेतदुत्तरमेतदिति प्रविभागानुपपत्तिः प्राज्ञस्य लौकिकस्य त्रिप्रमाणीनि-
 पुणस्य । असन्दिग्धेन च तत्त्वज्ञानेन भवितव्यं, विवेकजज्ञानवतो योगिनः^(२)
 सन्दिग्धत्वानुपपत्तेः । अत उक्तं सूत्रकृता-‘ततः प्रतिपत्तिः’ इति । तत इति
 व्याचष्टे-“विवेकजज्ञानाद्” इति । क्षणतत्कमसंयमाज्जातं ज्ञानं कथमा-
 मलकं तुल्यजातिलक्षणदेशादामलकाऽन्तरादिवेचयतीति पृच्छति-“कथम्”
 इति । उत्तरमाह पूर्वामलकसहक्षणो देशः = पूर्वामलकेनैकक्षणो देशः । तेन
 सह निरन्तरपरिणाम इति यावद् । उत्तरामलकसहक्षणाद् देशाद् = उत्तरा-
 ऽऽमलकनिरन्तरपरिणामाद् भिन्नः । भवतु देशयोर्भेदः । किमायातमा-
 ऽऽमलकभेदस्येत्यत आह—“ते चामलके स्वदेशक्षणानुभवभिन्ने”

टि० (१) समान्देशस्ययोः समानवर्णयोगोऽङ्गयोर्देशलक्षणसारूप्ये सति या अन्यता=भेद-
 प्रतीतिः, तस्या हेतुगो-आदिर्जातिभेद इत्यर्थः । (२) उभयान्वयादम् ।

भा० भवस्तु तयोरन्यत्वे हेतुरिति । एतेन दृष्टान्तेन^(१) परमाणोस्तुल्य-
जातिलक्षणदेशस्य पूर्वपरमाणुदेशसहक्षणासाक्षात्करणादुत्तरस्य
परमाणोस्तद्देशाऽनुपपत्तावुत्तरस्य तद्देशाऽनुभवो भिन्नः सहक्षणा-
भेदात्तयोरीश्वरस्य योगिनोऽन्यत्वप्रत्ययो भवतीति । अपरे तु
वर्णयन्ति—येऽन्या विशेषास्तेऽन्यताप्रत्ययं कुर्वन्तीति । तत्रा-
ऽपि^(२) देशलक्षणभेदो मूर्तिव्यवधिजातिभेदश्चाऽन्यत्वहेतुः । क्षण-

टी० इति । स्वदेशसहितो यः क्षणः = तस्याऽऽमलकस्य कालकला स्वदे-
शेन सहोत्तराऽध्वर्युरूपपरिणामलक्षिता सा स्वदेशक्षणाः । तस्याऽनुभवः =
प्राप्तिर्वा ज्ञानं वा, तेन भिन्ने आमलके । ययोरामलकयोः पूर्वोत्तराभ्यां
देशाभ्यामौत्तराध्वर्युपरिणामक्षण आसीत्तयोर्देशान्तरौत्तराध्वर्युपरिणाम-
क्षणविशिष्टत्वमनुभवन् संयमी ते भिन्ने एव प्रत्येति, सम्प्रति तद्देशप-
रिणामेऽपि पूर्वं भिन्नदेशपरिणामाद्विशिष्टस्य चैतद्देशपरिणामक्षणस्य संय-
मतः साक्षात्करणात् । तदिदमुक्तम्—^{11.52} “अन्यदेशक्षणानुभवस्तु तयोरन्यत्वे
हेतुः” इति । अनेनैव निदर्शनेन लौकिकपरीक्षकसंवादादिना परमाणोर-
पीदृशस्य भेदो योगीश्वरबुद्धिगम्यः श्रद्धेय इत्याह—“एतेन” इति । ‘अपरे
तु वर्णयन्ति’ = वर्णनमुदाहरति “ये” इति । वैशेषिका हि नित्यद्रव्य-
वृत्तयोऽन्या विशेषा इत्याहुः । तथाहि—योगिनो मुक्तान् तुल्यजातिदेश-
कालान् व्यवधिरहितान् परस्परतो भेदेन प्रत्येकं तत्त्वेन प्रतिपद्यन्ते तस्मा-
दस्ति कश्चिदन्यो विशेष इति । तथाच स एव नित्यानां परमाण्वादीनां
द्रव्याणां भेदक इति । तदेतद् दृषयति—“तत्राऽपि” इति । जातिदेशल-
क्षणान्युदाहृतानि । मूर्तिः = संस्थानं, यथैकं विशुद्धाऽवयवसंस्थानोपप-

टि० (१) एतेनैव स्थूलदृष्टान्तेन तुल्यजातिलक्षणदेशस्य परममूर्त्यस्य परमाणोरपि
अन्यताप्रत्ययो योगिन पूर्वपरमाणुदेशसहक्षणयो साक्षात्करणाद् भवतीत्यन्वयः । तत्र
हेतुमाह—“सहक्षणभेदाद्” इति । कुतः सहक्षणयोर्भेद इत्यत आह “उत्तरस्य” इति । यत
उत्तरस्य परमाणो पूर्वदेशाऽनुपपत्त्योत्तरस्य स्वदेशप्राप्तिं पूर्वस्य स्वदेशप्राप्तितो भिन्ना ततः
सहक्षणयोर्भेद इत्यर्थः । (२) तत्राऽपि=वैशेषिकमतऽपि, देशादिभेदनाऽन्यताप्रत्ययसंभवा-
दलं विशेषपदार्थकल्पनयेति भावः ।

भा० भेदस्तु योगिवुद्धिगम्य एवेति । अत उक्तं मूर्तिव्यवधिजाति-
भेदाऽभावाच्चास्ति मूलपृथक्त्वम्” इति वार्पगण्यः ॥ ५३ ॥

सू० तारकं सर्वविषयं सर्वथा विषयमक्रमं चेति
विवेकजं ज्ञानम् ॥ ५४ ॥

भा० तारकमिति=स्वप्रतिभोत्थमनौपदैशिकमित्यर्थः । सर्वविषयं=

टी० क्षमपसार्यं तस्मिन्नेव देशेऽन्यव्यग्रस्य द्रष्टुः कुत्सिताऽवयवसन्निवेश
उपावर्त्यते तदा तस्य संस्थानभेदेन भेदप्रत्ययः । शरीरं वा मूर्तिः, तत्तत्सं-
बन्धेनाऽऽत्मनां संसारिणां मुक्तात्मनां वा भूतचरेण यादृशतादृशेन भेद,
इति सर्वत्र भेदप्रत्ययस्याऽन्यथासिद्धिर्नान्यविशेषकल्पना । व्यवधिर्भेदकार-
णं, यथा कुशपुष्करद्वीपयोर्देशस्वरूपयोरिति । यतो जातिदेशादिभेदा लोक-
वुद्धिगम्याः । अत उक्तं-“क्षणभेदस्तु योगिवुद्धिगम्य एव” इति । एवकारः
क्षणभेदमवधारयति, न योगिवुद्धिगम्यत्वं, तेन भूतचरेण देहसंबन्धेन
मुक्तात्मनामपि भेदो योगिवुद्धिगम्य उन्नेय इति । यस्य तूक्ता भेदहेतवो न
सन्ति तस्य प्रधानस्य प्रभेदो नास्तीत्याचार्यो मेने, यस्मादूचे-“कृतार्थ
प्रति नष्टमप्यनष्टं तदन्यसाधारणत्वाद्” इति । तदाह “मूर्तिव्यवधि”
इति । उक्तभेदहेतूपलक्षणमेतद् । जगन्मूलस्य प्रधानस्य पृथक्त्वं भेदो^(१)
नास्तीत्यर्थः ॥ ५३ ॥ ॥ तदेवं विषयैकदेशं विवेकजज्ञानस्य दर्शयित्वा
विवेकजं ज्ञानं लक्षयति-“सू० तारकं-ज्ञानम्” ॥ ५४ ॥ विवेकजं ज्ञान-
मितिलक्ष्यनिर्देशः, त्रयं लक्षणम् । संसारसागरात्तारयतीति तारकम् । पूर्व-
स्मात्^(२) प्रातिभाद्विशेषयति “सर्वथा विषयम्” इति । पर्यायाः=अवा-
न्तरविशेषाः । अत एव^(३) विवेकजं ज्ञानं परिपूर्णं=नाऽस्य क्वचित्कि-

टि० (१) यतो मूर्त्यादिर्नित्यद्रव्येष्वस्ति भेदकोऽतः पौरुक्तं मूलपृथक्त्वं = मूलेषु नित्यद्रव्येषु
। नशपदार्थो, नास्ति । मूर्त्यादिभेदम्योऽतिरिक्तस्य भेदकस्याऽभावादित्यर्थः इति विज्ञानभिधु ।

अत्र मुक्ताऽयुक्ताश्च प्रकरणमेव निषामकम् ।

(२) ‘प्रातिभाद्वा सर्वम्’ इति पूर्वसूत्रोक्तप्रातिभाद्विवेकज्ञानस्य पूर्वरूपात् प्रातिभादित्यर्थः ।

(३) अतएव = विवेकज्ञानस्य साऽवान्तरविशेषत्रैकालिकपदार्थसाक्षात्कारहेतुत्वादेवेत्यर्थः ।

भा० नाऽस्य किञ्चिदविषयीभूतमित्यर्थः, सर्वथा विषयम् = अतीताऽनागतप्रत्युत्पन्नं सर्वं पर्यायैः सर्वथा जानातीत्यर्थः। अक्रममिति = एकक्षणोपाखण्डं सर्वं सर्वथा गृह्णातीत्यर्थः। एतद्विवेकजं ज्ञानं परिपूर्णम्। अस्यैवांशो योगप्रदीपः, मधुमती भूमिसुपादाय यावदस्य परिसमाप्तिरिति ॥ ५४ ॥

प्राप्तविवेकजज्ञानस्याऽप्राप्तविवेकजज्ञानस्य वा—

सू० सत्त्वपुरुषयोः शुद्धिसाम्ये कैवल्यमिति ॥ ५५ ॥
भा० यदा^(१) निर्दूतरजस्तमोमलं बुद्धिसत्त्वं पुरुषस्याऽन्यताप्रत्यय-
मात्रा^(२) धिकारं दग्धक्लेशबीजं^(३) भवति तदा पुरुषस्य शुद्धिसा-

टी० ज्वित्कथञ्चित्कदाचिदगोचर इत्यर्थः। आस्तां तावज्ज्ञानान्तरं, सम्प्र-
ज्ञातोऽपि तावदस्यांशः। तस्मादतः परं किम्परिपूर्णमित्याह—“अस्यैवांशो
योगप्रदीप” इति। योगप्रदीपः=सम्प्रज्ञातः। किमुपक्रमः किमवसानश्चा-
सावित्याह—“मधुमतीम्” इति। ऋतम्भरा प्रज्ञैव मधु, मोदकारणत्वाद्।
यथोक्तं ‘प्रज्ञाप्रासादमारुह्य’ इति तद्वती मधुमती तामुपादाय, यावदस्य परि-
समाप्तिः = सप्तधा प्रान्तभूमिः प्रज्ञा, अत एव विवेकजं ज्ञानं तारकं
भवति तदंशस्य योगप्रदीपस्य तारकत्वादिति ॥ ५४ ॥

तदेवम्परम्परया कैवल्यस्य हेतून् सविभूतीन् संयमानुक्त्वा सत्त्वपुरु-
षाऽन्यताज्ञानं साक्षात्कैवल्यसाधनमित्यत्र सूत्रमवतारयति—“प्राप्त” इति।
विवेकजं ज्ञानं भवतु मांवा भूत्, सत्त्वपुरुषाऽन्यताख्यातिस्तु कैवल्यप्रयो-
जिकेत्यर्थः। सू० “सत्त्व—मिति” ॥ ५५ ॥ इति—सूत्रसमाप्तौ। ईश्वरस्य =
पूर्वोक्तैः संयमैर्ज्ञानक्रियाशक्तिमतः, अनीश्वरस्य वा=समनन्तरोक्तेन संय-

टि० (१) साक्षान्मोक्षफलज्ञा या बुद्धिसत्त्वस्य पुरुषेण समाना शुद्धिरगम्य मदर्शयति,
“यदा” इत्यादिना। (२) मात्रपदेन सिद्धधधिकारव्युदायः।

(३) दग्धानि अनागतक्लेशरूपाणि निपाकाख्यसमारब्धानि यत्र तत्तथा।

भा०रूप्यमिवाऽऽपन्नं भवति, तदा^(१) पुरुषस्योपचरितभोगाऽभावः शुद्धिः । एतस्यामवस्थायां^(२) कैवल्यं भवतीश्वरस्यानीश्वरस्य वा, विवेकजज्ञानभागिनः, इतरस्य वा न हि दग्धक्लेशबीजस्य ज्ञाने^(३) पुनरपेक्षा का चिदस्ति । सत्त्वशुद्धिद्वारेणैतत्समाधिजमैश्वर्यं च ज्ञानञ्चोपक्रान्तम् । परमार्थतस्तु ज्ञानाददर्शनं निवर्त्तते । तस्मिन्निवृत्ते न सन्त्युत्तरे क्लेशाः । क्लेशाऽभावात्कर्मविपाकाऽभावः । चरिताऽधिकाराश्चैतस्यामवस्थायां गुणा न पुरुषस्य मुनर्दृश्यत्वेनोपतिष्ठन्ते । तत्पुरुषस्य कैवल्यम् । तदा पुरुषः स्वरूपमात्रज्योतिरमलः केवली भवति ॥ ५५ ॥

इति श्रीपातञ्जलभाष्यप्रवचने विभूतिपादस्तृतीयः ॥ ३ ॥

॥ ५५ ॥

टी० मेन विवेकजज्ञानभागिनः, इतरस्य वाऽनुत्पन्नज्ञानस्य, न विभूतिषु काचिदपेक्षाऽस्तीत्याह—“नहि” इति । ननु यद्यनपेक्षिता विभूतयः कैवल्ये, व्यर्थस्तर्हि तासामुपदेश इत्यत आह—“सत्त्वशुद्धिद्वारेण” इति । इत्थं भूतलक्षणे तृतीया॥ नाऽत्यन्तमहेतवः कैवल्ये विभूतयः किन्तु न साक्षादित्यर्थः । ज्ञानं विवेकजमुपक्रान्तं यच्च पारम्पर्येण कारणं तदौपचारिकं न मुख्यं, परमार्थतस्तु ख्यातिरेव मुख्येत्यर्थः । ज्ञानादिति = प्रसङ्गख्यानादित्यर्थः ॥

अत्राऽन्तरङ्गान्यङ्गानि परिणामाः प्रपञ्चिताः ।

संयमाद् भूतिसंयोगस्तासु ज्ञानं विवेकजम् ॥ इति*पार्थसंग्रहः
श्लोकः ॥ ५५ ॥ इति श्रीमद्वाचस्पतिमिश्रविरचितायां पातञ्जलभाष्यव्याख्यायां तत्त्ववैशारद्यां विभूतिपादस्तृतीयः समाप्तः ॥ ३ ॥

टि० (१) बुद्धे शुद्धिमुक्त्वा पुरुषशुद्धिमाह “तदा” इति । परमार्थतो बुद्धिधर्मोऽपि भोगोऽपि विकृतायां मुख्य उपचर्यते । तद् यदोपचर्यमाणस्याऽपि भोगस्य पुरुषोऽभावो भवति तदा पुरुषः शुद्ध इत्युच्यते । * क्वाचित्क ।

(२) एतस्या=पूर्वोक्तबुद्धिपुरुषशुद्धिसाम्यरूपायामवस्थायाम् ।

(३) ज्ञाने सति मोक्षं प्रति विभूतिषु न काचिदपेक्षाऽस्तीत्यर्थः ।

इति श्रीमदुदासीनबालरामस्वामिभट्टनं टिप्पणम् ॥ ३ ॥

ॐम् ।

पातञ्जलदर्शने कैवल्यपादः ॥ ४ ॥

सू० जन्मौषधिमन्त्रतपःसमाधिजाः सिद्धयः ॥ १ ॥

भा० देहान्तरिता जन्मना सिद्धिः, औषधिभिः । असुरभवनेषु रसा-

टी० तदेवं प्रथमद्वितीयतृतीयपादैः समाधितत्साधनताद्विभूतयः प्राधान्येन व्यु-

त्पादिताः, इतरत्तु प्रासङ्गिकमौषोद्घातिकं (१) चोक्तम् । इदानीं तद्धेतुकं (२)

कैवल्यं व्युत्पादनीयम् । न चैत (१) कैवल्यभागीयं चित्तं परलोकं च पार-

लौकिकं विज्ञानाऽतिरिक्तं चित्तकरणकसुखाद्यात्मकशब्दाद्युपभोक्तारमा-

त्मानं च प्रसंख्यानपरमकाष्ठां च विना व्युत्पाद्य शक्यं वक्तुमिति * तदेत-

त्सर्वमत्रपादे व्युत्पादनीयम्, इतरच्च (२) प्रसङ्गादुपोद्घाताद्वा । तत्र प्रथमं

सिद्धचित्तेषु कैवल्यभागीय चित्तं निर्धारयितुकामः पञ्चतयीं सिद्धिमाह-

“जन्मौषधिमन्त्रतपःसमाधिजाः सिद्धयः ॥ १ ॥

व्याचष्टे—“देहान्तरिता” इति । स्वर्गोपभोगभागीयात् कर्मणो मनुष्य-

जातीयाऽऽचरितात्कुतश्चिन्निमित्ताल्लब्धपरिपाकात्क्वचिद् देवनिकाये जात-

मात्रस्यैव दिव्यदेहान्तरिता सिद्धिरिति भावा भवतीति । औषधिसिद्धिमाह—

“असुरभवनेषु” इति । मनुष्यो हि कुतश्चिन्निमित्तादसुरभवनमुपसम्प्राप्ताः

कमनीयाभिरसुरकन्याभिरुपनीतं रसायनमुपयुज्याऽजराऽमरणत्वमन्याश्च

सिद्धीरासादयति, इहैव वा रसायनोपयोगेन । यथा माण्डव्यो मुनिः, रसोप-

योगाद्विन्ध्यवासी इति ।

टि० (१) प्रासङ्गिकं = प्रसङ्गादापतित परमाणुपञ्जक्षणिकमतनिर्गहरणादि । औषोद्घा-

तिकं = प्रकृतशास्त्रप्रतिपाद्योपपादिविचार उपोद्घात, तस्मादागत वृत्तिभेदानिरूपणादीत्यर्थः ।

(२) सः समाधिर्हेतुस्य तत्तद्धेतुकम् । * इहैदानीमित्यपि सुसह्यम् ।

(३) एतत् = कैवल्य, कैवल्ययाग्यं चित्तं विना न च व्युत्पाद्य शक्यं वक्तुमित्यन्वयः ।

परलोकमित्यादिविद्वितीयान्तानां विन्ययेनाऽन्वयः । विज्ञानातिरिक्तमित्यात्मनो विशेषणम् ।

(४) इतरत् = पूर्वं ममज्ञावचित्तपर्यक्षादि प्रसङ्गाद् वक्ष्यते । मरुत्याऽऽपूर्गादि

चोपोद्घाताद् व्युत्पादयिष्यत इत्यर्थः । * इति = यत, तत् = तस्माद् ।

भा० यनेत्येवमादि, मन्त्रैः—आकाशगमनाऽग्निमादिलाभः, तपसा सङ्कल्पसिद्धिः, कामरूपी यत्र तत्र कामग इत्येवमादि, समाधिजाः सिद्धयो व्याख्याताः ॥ १ ॥

तत्र कायेन्द्रियाणामन्यजातीयपरिणतानाम्—

सू० जात्यन्तरपरिणामः प्रकृत्याऽऽपूराद् ॥ २ ॥

भा० पूर्वपरिणामाऽप्युत्तरपरिणामोपजनस्तेषां^(१) मपूर्वाऽवयवाऽनुप्रवेशाद् भवति । कायेन्द्रियप्रकृतयश्च स्वं स्वं विकारमनुगृहन्त्याऽऽपूरेण धर्मादिनिमित्तमपेक्षमाणा इति ॥ २ ॥

टी० मन्त्रसिद्धिमाह—“मन्त्रैः” इति। तपःसिद्धिमाह—“तपसा” इति । सङ्कल्पसिद्धिमाह—“कामरूपी” इति । यदेव कामयतेऽग्निमादि तदेकपदेऽस्य भवतीति । यत्र कामयते श्रोतुं वा मन्तु वा तत्र तदेव शृणोति मनुते चेति । आदिशब्दाद् दर्शनादयः सगृहीता इति । समाधिजाः सिद्धयो व्याख्याताः—अधस्तने^(२)पादे ॥ १ ॥ अथ चतसृषु सिद्धिष्वपधादिसाधनासु तेषामेव कायेन्द्रियाणां जात्यन्तरपरिणतिरिष्यते । सा पुनर्न तावदुपादानमात्राद् । नहि तावन्मात्रमुपादानं न्यूनाऽधिकदिव्याऽदिव्यभावेऽस्य भवति, नाखल्वविलक्षणं कारणं कार्यवैलक्षण्यमायाऽलम् । माऽस्याऽऽकस्मिकत्व^{॥ १७८} भूदित्याशङ्क्य पूरयित्वा सूत्रं पठति “तत्र कायेन्द्रियाणामन्यजातीयपरिणतानां जात्यन्तरपरिणामः प्रकृत्याऽऽपूराद्” ॥ २ ॥ मनुष्यजातिपरिणतानां कायेन्द्रियाणां यो देवतिर्यग्जातिपरिणामः स खलु प्रकृत्याऽऽपूरात् । कायस्य हि प्रकृतिः पृथिव्यादीनि भूतानि, इन्द्रियाणां च प्रकृतिरस्मिता, तदवयवाऽनुप्रवेश आपूरस्तस्माद् भवति । तदिदमाह—“पूर्वपरिणाम” इति । ननु यद्याऽऽपूरेणाऽनुग्रहः, कस्मात्पुनरसौ न सदातन इत्यत आह—“धर्मादि” इति ।

टि० (१) तेषां=मनुष्यादिजातिरूपेण पूर्वं परिणतानां कायेन्द्रियाणां यः पूर्वगृहातजातिपरिणामापाये सति उत्तरजात्यन्तरपरिणामो भवति ॥ तत्प्रकृतानां नूतनाऽवयवानुप्रवेशाद् भवतीत्यर्थः । उपलक्षणं चैतद्, अग्निमादिरूपः परिणामविशेषश्च प्रकृत्यवयवाऽपगमाद् भवतीत्यस्याऽपि । (२) कुत्र व्याख्यातेत्याकाङ्क्षा शमयति “अधस्तने” इति। पूर्वं पाद इत्यर्थः ।

(३) कारणवैलक्षण्यमन्तरा कार्यवैलक्षण्येऽभ्युपगम्यमानेऽस्य, कार्यवैलक्षण्यस्याऽऽकस्मिकत्वं निहेतुमत्त्वं स्यात् । तच्चाऽनिष्ट स्वमात्रादाऽऽपत्तेरित्यर्थः ।

सू० निमित्तमप्रयोजकं प्रकृतीनां वरणभेदस्तु .
ततः क्षेत्रिकवद् ॥ ३ ॥

भा० नहि धर्मादे निमित्तं प्रयोजकं*प्रकृतीनां भवति, न कार्यपेक्ष
कारणं प्रवर्त्यत इति। कथन्तर्हि, 'वरणभेदस्तु ततः क्षेत्रिकवद् ।
यथा क्षेत्रिकः केदारादपाम्पूरणात्^(१) केदारान्तरं पिप्लावयिषुः^(२)
समं निम्नं निम्नतरं वा नाऽपः पाणिनाऽपकर्षति, आवरणं त्वासां
भिनत्ति । तस्मिन् भिन्ने स्वयमेवाऽऽपः केदारान्तरमाप्लावयन्ति^(३)
तथा धर्मः प्रकृतीनामावरणमधर्मं भिनत्ति तस्मिन् भिन्ने स्वयमेव
प्रकृतयः स्वं स्वं विकारमाप्लावयन्ति । यथा वा स एव क्षेत्रिकस्त-

टी० तदनेन^(४) तस्यैव शरीरस्य चाल्यकौमारयौवनवार्द्धकादीनि च, न्यग्रोध-
धानाया न्यग्रोधतरुभावश्च, वह्निकणिकायास्तृणराशिनिवेशितायाः प्रोक्तव-
ज्वालासहस्रसमालिङ्गितगगनमण्डलत्वं च व्याख्यातम्^(५) ॥ २ ॥

प्रकृत्याऽऽपूरादित्युक्तं, तत्रेदं संदिद्यते, किमापूरः प्रकृतीनां स्वाभा-
विकः, धर्मादिनिमित्तो वेति, किं प्राप्तं, सतीष्वपि प्रकृतिषु कदाचिदाऽऽ-
पूराद् धर्मादिनिमित्तश्रवणाच्च तन्निमित्त एवेति प्राप्तम्, एवंप्राप्त आह—
“निमित्तमप्रयोजकं प्रकृतीनां वरणभेदस्तु ततः क्षेत्रिकवद्” ॥३॥ सत्यं
धर्मादयो निमित्तं, न तु प्रयोजकाः, तेपामपि प्रकृतिकार्यत्वाद्, न च कार्य
कारणं प्रयोजयति, तस्य तदधीनोत्पत्तितया कारणपरतन्त्रत्वाद्, स्वत-
न्त्रस्य च प्रयोजकत्वाद्, न खलु कुलालमन्तरणे मृदण्डचक्रसलिलाद-
य उत्पत्तिस्तेनोत्पन्नेन वा घटेन प्रयुज्यन्ते, किन्तु स्वतन्त्रेण कुलालेन । न
च पुरुषार्थोऽपि प्रवर्त्तकः, किन्तु तदुद्देशेनेश्वरः । उद्देशतामात्रेण पुरु-
षार्थः प्रवर्त्तक इत्युच्यते । उत्पित्सोऽस्त्वस्य पुरुषार्थस्याऽव्यक्तस्य स्थिति-
कारणत्वं युक्तम् । न चैतावता धर्मादीनामनिमित्तता । प्रतिबन्धाऽपनयन-

टी० (१) अपामिति करणत्वस्य शेषत्वविवक्षया पछानलेन पूरणादित्यर्थः । (२) पिप्लाव-
यिषु = नलं निर्गेषु । आवरणम् = आलवालम् । सममित्यादि त्रिकं केदारान्तरस्य विशेषणम् ।
*तत्प्रयोजकमिति पाठे तु तच्छब्दार्थ आपूरः ॥ (३) आप्लावयन्ति = स्वाऽवयवाऽनुप्रावेशना-
ऽनुगृह्णन्तीत्यर्थः । (४) तदनेन = प्रकृत्यवयवाऽनुप्रावेशापगमान्यां महत्त्वादपि परिणामकथनेनेत्यर्थः ।
(५) उपलक्षणं चेदं बाधनाद्यवताराणां क्षणादेव त्रिभुवनव्यापित्वं, विश्वरूपत्वादिकं च
प्रकृत्याऽऽपूरेणैवागस्त्यादीनां च समुद्रपानादिकं तोषादिप्रकृत्यपसरणेनेत्येवपि

भा०स्मिन्नेव केदारे न प्रभवत्यौदकान् भौमान् वा रसान् धान्य-
मूलान्यनुप्रवेशयितुं, किन्तर्हि मुद्गगवेधुकश्यामाकार्दीस्ततोऽप-
कर्षति, अपकृष्टेषु तेषु स्वयमेव रसा धान्यमूलान्यनुप्रविशन्ति,
तथा धर्मो निवृत्तिमात्रे कारणमधर्मस्य, शुद्धयशुद्धयोरत्यन्तविरो-
धाद्, न तु प्रकृतिप्रवृत्तौ धर्मो हेतुर्भवतीति । अत्र^[१] नन्दीश्वरा-
दय उदाहार्याः । विपर्ययेणाप्यधर्मो धर्मवाधते, ततश्चाऽशुद्धि-
परिणाम इति । तत्राऽपि^[२] नहुषाऽजगरादय उदाहार्याः ॥ ३ ॥
यदा तु योगी बहून् कायान् निर्मिमीते तदा किमेकमनस्कास्ते^[३]
भवन्त्यथाऽनेकमनस्का इति,—

सू० निर्माणचित्तान्यस्मितामात्राद्^[४] ॥ ४ ॥

भा० अस्मितामात्रं चित्तकारणमुपादाय निर्माणचित्तानि करोति,
ततः सचित्तानि भवन्ति ॥ ४ ॥

टी० मात्रेण क्षेत्रिकवदुपपत्तेः । ईश्वरस्यापि धर्माऽधिष्ठानार्थं प्रतिबन्धाऽप-
नय एव व्यापारो वेदितव्यः । तदेतन्निगदव्याख्यातेन भाष्येणोक्तम् ॥ ३ ॥

प्रकृत्याऽऽपूरेण सिद्धीः समर्थ्य सिद्धिविनिर्मितनानाकायवार्त्तिचित्तै-
कत्वनानात्वे विचारयति—“यदा तु” इति । तत्र नानामनस्त्वे कायानां प्रति-
चित्तमभिप्रायभेदाद् एकाऽभिप्रायाऽनुरोधश्च परस्परं प्रतिसन्धानं च न
स्थातां पुरुषान्तरवत् । तस्मादेकमेव चित्तं प्रदीपवद्विसारितया बहून्पि
निर्माणकायान् व्याप्नोतीति प्राप्त आह—“निर्माणचित्तान्यस्मितामात्राद्”
॥ ४ ॥ यद् यावज्जीवच्छरीरं तत्सर्वमेकैकाऽसाधारणचित्तान्वितं दृष्टं,
तद्यथा चैत्रमैत्रादिसरीरम् । तथाच निर्माणकायाः, इति सिद्धं तेषामपि
प्रातिस्विकं मन इत्यभिप्रायेणाऽऽह—“अस्मितामात्रम्” इति ॥ ४ ॥

टि० (१) अत्र = धर्मस्याऽधर्मरूपप्रातिबन्धापसारणद्वारा सत्त्वबहुलकायेन्द्रियपरिणामनि-
मित्तत्वं इत्यर्थः । नन्दी नामा अश्वपौं मनुष्य ईश्वरो जात इत्यर्थः । (२) तत्रापि = अधर्मस्य
धर्मापसारणद्वारा तमेवबहुलकायेन्द्रियपरिणामनिमित्तत्वं इत्यर्थः । नहुषनामा राजा अनगरो
जात इत्यर्थः । (३) एकमनस्का = निर्मातृयोगिमनोमात्रेण व्यवहारभासः । अनेकमनस्का =
निर्मातृयोगिमनोऽतिरिक्तप्रातिस्विकमनोभासः ।

(४) स्वमङ्गल्येन निर्मितानि चित्तानि निर्माणचित्तानीत्युच्यन्ते । यावन्ति शरीराणि
निर्मिमीते तावन्त्येव चित्तानीत्यर्थः । चित्तानां कारणमाह—“अस्मितामात्राद्” अहङ्कार-
मात्रादित्यर्थः । स्वप्नेऽपि प्रज्जग्येषा इत्याशयेनाऽऽह—“अस्मितामात्रम्” इत्यादि ।

सू० प्रवृत्तिभेदे प्रयोजकं चित्तमेकमनेकेषाम् ॥ ५ ॥
भा० बहूनां चित्तानां कथमेकचित्ताऽभिप्रायपुरस्सरं प्रवृत्तिरिति^(१)
सर्वचित्तानां प्रयोजकं चित्तमेकं निर्मिमीते, ततः^(२) प्रवृत्तिभेदः ॥ ५ ॥

सू० तत्र* ध्यानजमनाशयम् ॥ ६ ॥

भा० पञ्चविधं निर्माणचित्तं जन्मौषधिमन्त्रतपःसमाधिजाः सिद्धय
इति^(१) । तत्र यदेव ध्यानजं चित्तं तदेवाऽनाशयं = तस्यैव नास्त्याशयो

टी० यदुक्तमनेकचित्तत्वं एकाऽभिप्रायाऽनुबोधश्च प्रतिसन्धानं च न स्याता-
मिति, तत्रोत्तरं सूत्रम्—“प्रवृत्तिभेदे प्रयोजकं चित्तमेकमनेकेषाम्” ॥ ५ ॥
अभविष्यदेष दोषो यदि चित्तमेकं नानाकायवर्त्तिमनीनायकं न निरमा-
स्यत, तन्निर्माणे त्वदोषः । नचैकं गृहीत्वा कृतं, प्रातिस्विकैर्मनोभिः कृतं
वा नायकनिर्माणेन, निजस्यैव मनसो नायकत्वादिति वाच्यम् । प्रमाण-
सिद्धस्य निधोगपर्यनुयोगाऽनुपपत्तिरिति । अत्र पुराणं भवति—“एकस्तु
प्रभुशक्त्या वै बहुधा भवतीश्वरः । भूत्वा यस्मात्तु बहुधा भवत्येकः पुन-
स्ततः । तस्माच्च मनसो भेदा जायन्ते चैत एव हि । एकधा स द्विधा चैव
त्रिधा च बहुधा पुनः । योगीश्वरः शरीराणि करोति विकरोति च । प्राप्नुया-
द्विषयान् कैश्चित्कैश्चिदुग्रं तपश्चरेत् । संहरेच्च पुनस्तानि सूर्यो रश्मिगणा-
निव” इति । तदेतेनाऽभिप्रायेणाह—“बहूनां चित्तानाम्” इति ॥ ५ ॥

तदेवमुदितेषु पञ्चसु सिद्धचित्तेष्वपवर्गभागीयं चित्तं निर्धारयति—

“तत्र ध्यानजमनाशयम् ॥ ६ ॥ आशेरत इत्याशयाः = कर्मवासनाः कले-
शवासनाश्च । त एते न विद्यन्ते यस्मिन् तदनाशयं चित्तमपवर्गभागीयं
भवतीत्यर्थः । यतो रागादिनिबन्धना प्रवृत्तिर्नास्त्यतो नास्ति पुण्यपापा-

* तत्र = पञ्चविधसिद्धचित्तानां मध्ये ।

टी० (१) इति = इत्यालोच्य योगी पूर्वसिद्धं यच्चित्तं तदेवैकं चित्तं स्वनिर्मितानां चित्ता-
न्तराणां प्रयोजकं = नियामकं, निर्मिमीते = करोतीत्यर्थः । (२) ततः = नायक-
चित्ताऽभिप्रायादेवतरेषां निर्मितानां चित्तानां प्रवृत्तिरित्यर्थः । (३) इति—शब्दो
यत इत्यर्थः । यतो जन्मादिनाः पञ्च सिद्धयोऽताश्चित्तमात्रे पञ्चविधमित्यर्थः ।

भा० रागादिप्रवृत्तिर्ना^(१)ऽतः पुण्यपापाभिसंबन्धः, क्षीणक्लेशत्वाद् योगिन इति । इतरेषान्तु विद्यते कर्माशयः ॥ ६ ॥ यतः—

सू० कर्माऽशुक्लाऽकृष्णं योगिनस्त्रिविधमितरेषाम् ॥ ७ ॥

भा० चतुष्पात् खल्वियं कर्मजातिः—कृष्णा, शुक्लकृष्णा, शुक्ला, अशुक्लाऽकृष्णा चेति^(२), तत्र कृष्णा दुरात्मनां, शुक्लकृष्णा बहिःसाधनसाध्या, तत्र परपीडाऽनुग्रहद्वारेण कर्माशयप्रचयः शुक्ला तपःस्वाध्यायध्यानवतामासाहि केवले मनस्यायतत्वा^(३) द्वहिःसाधनाऽधीना न परान् पीडयित्वा भवति । अशुक्लाऽकृष्णा संन्यासिनां क्षीणक्लेशानां चरमदेहानामिति ।

टी० ऽभिसंबन्धः । कस्मात् पुनः, रागादिजनिता प्रवृत्तिर्नास्तीत्यत आह—
“क्षीणक्लेशत्वाद्” इति । ध्यानजस्यानाशयस्य मनोऽन्तरेष्वो विशेषं दर्शयितुमितरेषामाशयवत्तामाह—“इतरेषान्तु” इति ॥ ६ ॥ तत्रैव च हेतुपरं सूत्रमवतारयति—“यत” इति । सू० कर्माऽशुक्लाऽकृष्णं योगिनस्त्रिविधमितरेषाम् ॥ ७ ॥ पदं = स्थानं, चतुर्षु समवेता चतुष्पदा, यद् यावद् बहिःसाधनसाध्यं तत्र सर्वत्राऽस्ति कस्य चित्पीडा, न हि व्रीह्यादिसाधनेऽपि कर्मणि परपीडा नास्ति । अवघातादिसमयेऽपि पीडिकादिवधसम्भवाद्, अन्ततो धीजादिवधेन स्तम्भ्यादिभेदेऽप्यतिप्रतिबन्धाद्, अनुग्रहश्च दक्षिणादिना ब्राह्मणादेरिति । शुक्ला तपःस्वाध्यायध्यानवतामसंन्यासिनाम् । शुक्लत्वमुपपादयति—“साहि” इति । ‘अशुक्लाऽकृष्णा संन्यासिनां’—संन्यासिनो दर्शयति “क्षीण” इति । कर्मसंन्यासिनो न हि न क्वचिद् बहिःसाधनसाध्ये कर्माणि प्रवृत्ता इति न चैषामस्ति कृष्णः, कर्माशयः । योगाऽनुष्ठानसाध्यस्य कर्माशयफलस्येश्वरे समर्पणान्न शुक्लः कर्माशयः । निरत्ययफलो हि शुक्ल उच्यते । यस्य फलमेव नास्ति कुतस्तस्य निरत्ययफलमित्यर्थः ।

टी० (१) रागादेः प्रवृत्त्येस्मात्संस्मारात् स रागादिप्रवृत्तिः, आशयविशेषणामिदम् ।

(२) तमामूत्रा दुःखफलिका हिंसादिः कृष्णा, रजोमूला दुःखोपसर्जनमुखफलिका यागादि शुक्लकृष्णा, सत्त्वमूला मुखमात्रफलिका स्वाध्यायादि शुक्ला, गुणाहेतुका मुखदुःखफलशून्या सम्प्रज्ञानसमाध्यादि अशुक्लाऽकृष्णोति बोध्यम् । (३) मनोमात्राऽधीनत्वाद् इत्यर्थः । न नर्गाऽसम्भवात् संन्यासिनो हि इति वा ।

भा० तत्राऽशुक्लं^(१) योगिन एव फलसंन्यासाद् अरुणां चानुपादा-
नाद्, इतरेषां तु भूतानां पूर्वमेव त्रिविधमिति ॥ ७ ॥

सू० ततस्तद्विपाकाऽनुगुणानामेवाऽभिव्यक्ति-
र्वासनानाम् ॥ ८ ॥

भा० तत इति = त्रिविधात्कर्मणाः, तद्विपाकाऽनुगुणानामेवेति =
यज्जातीयस्य कर्मणो यो विपाकस्तस्याऽनुगुणा या वासनाः
कर्मविपाकमनुशेरते तासामेवाऽभिव्यक्तिः, न हि दैवं कर्म वि-
पश्यमानं^(२) नारकतिर्यङ्मनुष्यवासनाऽभिव्यक्तिनिमित्तं भ-
वति, किन्तु दैवाऽनुगुणा एवाऽस्य वासना व्यज्यन्ते, नारक-
तिर्यङ्मनुष्येषु चैवं समानश्चर्चः^(३) ॥ ८ ॥

सू० जातिदेशकालव्यवहितानामप्यानन्तर्यं स्मृति-
संस्कारयोरेकरूपत्वाद् ॥ ९ ॥

टी० तदेवं चतुष्टयी कर्मजातिमुक्त्वा, कतमा कस्येत्यवधारयति - “तत्राऽशुक्ल-
म्” इति ॥ ७ ॥ कर्माशयं विविच्य क्लेशाशयगतिमाह - ततस्तद्विपाकानुगुणाना-
मेवाभिव्यक्तिर्वासनानाम् ॥ ८ ॥ यज्जातीयस्य = पुण्यजातीयस्यापुण्यजातीयस्य
वा, कर्मणो यो विपाकः = दिव्यो वा नारको वा जात्यायुर्भोगः, तस्य विपाकस्याऽनु-
गुणाः । ता एवाऽऽह - “या वासनाः कर्मविपाकमनुशेरते” इति । अनुशे-
रते = अनुकुर्यन्ति । दिव्यभोगजनिता हि दिव्यकर्मविपाकानुगुणा वासना । न हि
मनुष्यभोगवासनाऽभिव्यक्तौ दिव्यकर्मफलोपभोगसम्भवः । तस्मात् स्वविपा-
काऽनुगुणा एव वासनाः कर्माऽभिव्यञ्जनीया इति भाष्यार्थः ॥ ८ ॥ स्यादेतद्वा
मनुष्यस्य प्रायणाऽनन्तरमधिगतमार्जारभावस्याऽनन्तरतया मनुष्यवासना-
या एवाऽभिव्यक्त्या भरितव्यम् । न खल्वस्ति सम्भ्रमो, यदनन्तरदिव-
साऽनुभूतं न स्मर्यते, व्यग्रहितदिवसाऽनुभूतं च स्मर्यते इत्यत आह -
“जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वाद् ॥ ९ ॥

टी० (१) तत्र = चतुर्विधकर्मपक्षेऽशुक्लमरुणा कम योगिन एव, नेतरस्यत्यर्थः । अनुक्लप्ते
हेतुः “फलसंन्यासाद्” इति । शुभकर्माऽनुष्ठानेऽपि फलकामनाया अमात्रादशुक्लत्वम् । अरु-

णात्व हेतुः = “अनुपादानाद्” = निषिद्धकर्मत्यागादित्यर्थः ।

(२) विपश्यमान = फलोन्मुखम् ।

(३) चर्चः = विचारः ।

भा० वृषदंशविपाकोदयः^[१] स्वव्यञ्जकाञ्जनाऽभिव्यक्तः स यदि जाति-
शतेन वा दूरदेशतया वा कल्पशतेन वा व्यवहितः पुनश्च 'स्वव्यञ्ज-
काञ्जन एवोदियाद् द्वागित्येव पूर्वाऽनुभूतवृषदंशविपाकाऽभिसंस्कृ-
ता वासना उपादाय व्यज्येत् । कस्माद्, यतो व्यवहितानामप्यासां
सदृशं कर्माऽभिव्यञ्जकं निमित्तीभूतमित्यानन्तर्यमेव कुतश्च, स्मृ-
तिसंस्कारयोरेकरूपत्वाद्, यथाऽनुभवास्तथा संस्काराः । ते च कर्म-
वासनाऽनुरूपाः, यथा च वासनास्तथा स्मृतिः, इति जातिदंशका-
न्वव्यवहितेभ्यः संस्कारेभ्यः स्मृतिः, स्मृतेश्च पुनः संस्कारा-
इत्येते स्मृतिसंस्काराः कर्माशयवृत्तिलाभवशाद् व्यज्यन्ते । अतश्च

टी० भवतु वृषदंशवासनाया जात्यादिव्यवधिस्तथाऽपि तस्याः फलत आनन्त-
र्यम् । वृषदंशविपाकेन कर्मणा तस्या एव स्वविपाकानुगुणाया अभिव्यक्तौ
तत्स्मरणसमुत्पादाद् इत्याह—“वृषदशविपाकोदय” इति । उदेत्यस्मादित्यु-
दयः=कर्माशयः, ‘पुनश्च स्वव्यञ्जकाञ्जन एवोदियाद्’=अभिव्यज्येत
विपाकारम्भाऽभिमुखः क्रियेतेत्यर्थः । अभिसंस्कारः=क्रिया, उपादाय=
गृहीत्वा, व्यज्येत् । यदि व्यज्येत स्वविपाकाऽनुगुणा एव वासना गृहीत्वा,
व्यज्येतेत्यर्थः । आनन्तर्यमेव फलतः कारणद्वारकमुपपाद्य कार्यद्वारकमुप-
पादयति—“कुतश्च स्मृति” इति । एकरूपतया सादृश्यम् । तदेवाऽऽह—“यथा”
इति । नन्वनुभवस्वरूपाश्चेत्संस्कारास्तथा सत्यनुभवा विशरारव इत्येतेऽपि
विशरारवः कथं चिरभाविनेऽनुभवाय कल्पेरन्नित्यत आह—ते च कर्मवासना-
ऽनुरूपा” इति । यथा अपूर्व स्थायि क्षणिककर्मनिमित्तमपि, एवं क्षणि-
काऽनुभवनिमित्तोऽपि संस्कारः स्थायी । किञ्चिद्भेदाधिष्ठानं च सारूप्यम् ।

अन्यथाऽभेदे तत्त्वेन सादृश्याऽनुपपत्तेरित्यर्थः । सुगममन्यद् ॥ ९ ॥

टि० (१) वृषदशविपाकोदयः = मार्जार्यानिप्रापककर्मफलाऽऽरम्भः । स्वव्यञ्जकं यदञ्जन
कारण तेनैवाभिव्यक्तो = वर्तमानाऽस्तथा भवति, न तु दहत्यागमात्रेणाऽऽकस्मिकं ।
अतः स यदि जातिशतादिव्यवधानेनाऽपि स्वव्यञ्जकं प्राप्य उदियात् = फलेन्मुखीभवेत्
तदा शीघ्रमेव पूर्वानुभूतवृषदशविपाकजनिता वासना गृहीत्वैवाभिव्यक्तो भवति, न त्वनु-
पादायेति भाष्यार्थः । न-वेव मनुष्यबन्धन्येवाऽव्यवहिते कृता न वृषदशवासना तत्राह—
“यथाऽनुभवा” इति । मनुष्यवासनाना वृषदशविपाकहतुत्व वारयति “ते च” इति ।
कर्माशयाऽनुरूपा एव संस्कारा अपेक्षितौ इत्यर्थः ।

भा० व्यवहितानामपि निमित्तनैमित्तिकभावाऽनुच्छेदादाऽऽन-
न्तर्यमेव सिद्धमिति ॥ ९ ॥

सू० तासामनादित्वं चाऽऽशिषो नित्यत्वाद ॥ १० ॥
भा० तासां वासनानामाशिषो नित्यत्वादनादित्वं, येयमात्माऽऽशीर्मा
न भूवं भूयासुमिति सर्वस्य दृश्यते । सा न स्वाभाविकी । कस्माद्,
जातमात्रस्य जन्तोरननुभूतमरणधर्मकस्य द्वेषदुःखाऽनुस्मृतिनि-
मित्तो मरणत्रासः कथं भवेद्, * न च स्वाभाविकं वस्तु निमित्तमु-

टी० स्यादेतद्, व्यज्येरन् पूर्वपूर्वतरजन्माऽभिसंस्कृता वासना यदि पूर्वपूर्व-
तरजन्ममन्त्रावे प्रमाणं स्यात् तदेव तु नास्ति । न च जातमात्रस्य जन्तो-
र्हृषिकददर्शनमात्रं प्रमाणं भवितुमर्हति । पश्चादिसङ्कोचविकाशवत्स्वाभा-
विकत्वेन तदुपपत्तेरित्यत आह—“तासामनादित्वं चाऽऽशिषो नित्यत्वाद”

॥ १० ॥ तासां वासनानामनादित्वं च न केवलमानन्तर्यमिति चाऽर्थः ।

आशिषोनित्यत्वाद = आत्माऽऽशिषो वासनानामनादित्वेन नित्यत्वाऽव्य-
भिचारादिति । ननु स्वाभाविकत्वेनाऽऽप्युपपत्तेरसिद्धमाशिषो नित्यत्वमित्य-
त आह—“येयम्” इति । नास्तिकः पृच्छति—“कस्माद्” इति । उत्तरं—“जा-

तमात्रस्य जन्तोः” इति । अतः (१) एतैस्मिन् जन्मन्यननुभूतमरणधर्मक-
स्य = मरणमेव धर्मः सोऽननुभूतो येन स तथोक्तः तस्य । मातुरङ्गारप्रख-

लतः कम्पमानस्य माङ्गल्यचक्रादिलाञ्छितं तदुरःसूत्रमतिगाढं (२) पाणि-

ग्राहमवलम्बमानस्य बालकस्य कम्पभेदानुमिता द्वेषाऽनुपक्ते दुःखे या

स्मृतिस्तन्निमित्तो मरणत्रासः कथं भवेदिति । ननुक्तं स्वभावादित्यत आह—

“न च” इति । न च स्वाभाविकं वस्तु निमित्तमुपादत्ते = गृह्णाति स्वात्प-

त्तौ (३) । एतदुक्तं भवति—बालकस्येदृशो दृश्यमानः कम्पो भयानिबन्धनः

ईदृशकम्पत्वाद् अस्मदादिकम्पवद् । बालकस्य भयं द्वेषदुःखस्मृतिनिमित्तं

* भवदित्यस्यापि यदि पूर्वपूर्वमग्रेयमरणदुःखासना न स्वां क्रियेयमात राया बोध्यः ।

टी० (१) अत एव = जातमानस्य मरणत्रासदर्शनादेव ।

(२) तदुर मूत्र = मातुरक्षःस्थलपरिहितं माङ्गल्यचक्रादिलाञ्छितं सूत्रमतिगाढं यथा
स्यात्तथा पाणिनाऽवलम्बमानस्येत्यर्थः ।

(३) कुत्र निमित्तं न गृह्णातीत्याकाङ्क्षितं पूरयति—“स्वोत्पत्तौ” इति ।

भा० पादत्ते। तस्मादनादिवासनाऽनुविद्धमिदं चित्तं निमित्तवशात्का-
श्चिदेव वासना प्रतिलभ्य पुरुषस्य भोगायोपावर्तत इति । घट-
प्रासादप्रदीपकल्पं* सङ्कोचविकाशि चित्तं शरीरपरिमाणाकार-

टी० भयत्वादस्मदादिभयवद्। आगामिप्रत्यवायोत्प्रेक्षालक्षणं च भयं न दुः-
खस्मृतिमात्राद् भवत्यपितु यतो बिभेति तस्य प्रत्यवायहेतुभावमनुमाय
सम्प्रत्यपि प्रत्यवायभयं विदध्यादिति शङ्कते। तस्माद् यज्जातीयादनुभूतचरा-
द^{१)} द्वेषाऽनुपक्तं दुःखमुपपादितं तस्य स्मरणात्तज्जातीयस्याऽनुभूयमानस्य
तद्दुःखहेतुत्वमनुमाय ततो बिभेति। न च बालकेनाऽस्मिन् जन्मनि स्व-
लनस्याऽन्यत्र दुःखहेतुत्वमवगतं, न च तादृशं दुःखमुपलब्धम्। तस्मात्प्रा-
ग्भवीयोऽनुभवः परिशिष्यते। तच्चैतद्वै प्रयोगमारोहति—जातमात्रस्य
बालकस्य स्मृतिः पूर्वाऽनुभवनिबन्धना, स्मृतित्वादस्मदादिस्मृतिवदिति ।
न च पक्षसङ्कोचविकाशावपि स्वाभाविकी। न हि स्वाभाविकं कारणान्तरस-
पेक्षते। बह्वैरीष्यं प्रत्यपि कारणान्तराऽपेक्षाप्रसङ्गात् । तस्मादागन्तुकमरु-
णकरसम्पर्कमात्रमेव कमलिनीविकाशकारणं, सङ्कोचकारणं च संस्कारः
स्थितिस्थापक इति । एवं स्मिताद्यनुमितहर्षादयोऽपि प्राचि भवे हेतवो
वेदितव्याः, तदास्तां तावता प्रकृतमुपसंहरति—“तस्माद्” इति। निमित्त-
म् = लब्धविपाककालं कर्म, प्रतिलम्भः = अभिव्यक्तिः। प्रसङ्गतश्चित्त-
परिमाणविप्रातिपत्तिं निराचिकीर्षुर्विप्रातिपत्तिमाह—“घटप्रासाद” इति ।
देहप्रदेशवर्त्ति^{२)} कार्यदर्शनाद् देहाद् बहिःसद्भावे चित्तस्य न प्रमाणमस्ति

* यथा घटप्रासादरूपस्वरूपमहदाऽऽश्रयभेदेन प्रदीपप्रकाश सङ्कोचविकाशशीलः,
तथा पिपीलिकागजरूपस्वरूपमहदाश्रयभेदेन चित्तमपि स्वल्पपरिमाणं महत्परिमाणं च भव-
त्यत एव तत्तच्छरीरपरिमाणतुल्यपरिमाणं मनः, इति मध्यमपरिमाणवादेन साङ्ख्यस्याऽऽशयः ।

टि० (१) पूर्वजन्मन्यनुभूताद् इत्यर्थः ।

(२) “न व्यापकत्वं मनसः करणत्वादिन्द्रियत्वाद्वा” इति साङ्ख्यसूत्राऽनुसारेण मन-
सो विभुत्वं निषेधति मध्यमपरिमाणवादी—“देहप्रदेशवर्त्ति” इति ।

भा०मात्रमित्यपरे प्रतिपन्नाः। तथाचाऽन्तराभावः, संसारश्च युक्त इति।

टी० नचैतदणुपरिमाणं, (१) दीर्घशकुलीभक्षणादावपर्यायेण ज्ञानपञ्चका-
ऽनुत्पादप्रसङ्गाद्। नचाऽननुभयमानक्रमकल्पनायां प्रमाणमस्ति। नचैकमणु
मनो नानादेशैरिन्द्रियैरपर्यायेण संबन्धुमर्हति। तत्पारिशेष्यात् कायपरि-
माणं चित्तं, घटप्रासादवर्त्तिप्रदीपवत् सङ्कोचविकाशौ (२) पुत्तिकाहस्तिदेहयो-
रस्योत्पत्त्येते। शरीरपरिमाणमेवाऽऽकारः = परिमाणं यस्मैत्यपरं प्रतिपन्नाः।
नन्वेवं कथमस्यक्षेत्रबीजसंयोगः। न खल्वेतदनाश्रयं मृतशरीरान्मातृपितृदे-
हवर्त्तिनी लोहितरेतसी प्राप्नोति, परतन्त्रत्वाद्। नहि स्थाव्रादिष्वगच्छत्सु
तच्छाया गच्छति, नचाऽगच्छति पटे तदाऽऽश्रयं चित्रं गच्छति। तथाच न
संसारः स्यादित्यत आह—“तथाचान्तराऽभावः संसारश्च युक्त” इति। तथा-
च = शरीरपरिमाणत्वे, देहान्तरप्राप्तये पूर्वदेहत्यागश्च देहान्तरप्राप्ति-
श्चाऽन्तराऽस्याऽऽतिवाहिकशरीरसंयोगाद् भवतः। तेन खल्वयं देहान्तरे
सञ्चरेत्। तथाचपुराणम्—“अङ्गुष्ठमात्रं पुरुषं निश्चर्कं यमो बलाद्” इति।
सोऽयमन्तराभावः। अत एव संसारश्च युक्त इति। तदेतदमृष्यमाणः स्वम-
तमाह “वृत्तिः” इति। वृत्तिरेवाऽस्य विभुनश्चित्तस्य सङ्कोचविकाशिनोत्या-
चार्यः स्वयम्भूः प्रतिपेदे। इदमत्राकूतम्। यद्यनाश्रयं चित्तं न देहान्तर-
सञ्चारि कथमेतदाऽऽतिवाहिकमाश्रयते। तत्राऽपि देहान्तरकल्पनायामन-
वस्था। न चाऽस्य देहाक्षिष्कर्म आतिवाहिकम् सम्भवति। निष्कृष्टस्य चेत-
सस्तत्संबन्धाद्। अस्तु तर्हि सूक्ष्मशरीरमेवाऽऽसर्गाद् आ च महाप्रलया-
श्रियतं चित्तानामधिष्ठानं षाट्कौशिकशरीरमव्यवर्त्ति। तेन हि चित्तमासत्य-
लोकादाऽऽचाऽवीचेस्तत्र तत्र शरीरे सञ्चरति। निष्कर्षश्चास्योपपन्नः षा-
ट्कौशिककायात्। तत्र हि तदन्तराभावस्तस्य नियतत्वादानचाऽस्याऽपि (१)

- टी० (१) “ज्ञानादयोगपदादेकं मनः” “यस्मात्कहेतुत्वाच्चाऽणु” न्या० अ० ३ ।
आदि० २ । ६३ । इत्यत्रपादोक्तमणुपरिमाणं खण्डयति—“न चैतदणुपरिमाणम्” इति।
तनु यणऽऽणु सञ्चारादलातस्य सम्भ्रमतो विद्यमानाऽपि क्रमो न गृह्यते, तथा बुद्धेनामण्यशु-
सञ्चारादिद्यमानक्रमस्याऽऽग्रहणाद् युगपदुपलब्धिरित्यभिमान्। तथाच न्या० सू०—“अणु-
सञ्चरकदर्शनवत्तदुपलब्धिराशुसञ्चाराद्” इति चेदत्राह—“न चाऽननुभयमान” इति ।
(२) पुत्तिकादेहे सङ्कोच, हस्तिदेहे च विकाश इत्यर्थः ।
(३) अस्याऽपि=सूक्ष्मशरीरस्याऽपि इत्यर्थः ।

भा० वृत्तिरेवाऽस्य विभुनः सङ्कोचविकाशिनीत्याचार्यः । तच्च धर्मादिनिमित्ताऽपेक्षं, निमित्तं च द्विविधं— बाह्यमा यात्मिकं च। शरीरादिसाधनाऽपेक्षं बाह्यं = स्तुतिदानाऽभिवादनानि, चित्त-
टी० सद्भावे प्रमाणमस्ति। न खल्वेतदध्यक्षगोचरः, न च संसारोऽस्याऽनुमानम्, आचार्य्यमतेनाप्युपपत्तेः। आगमस्तु पुरुषस्य निष्कर्षमाह। न च चित्तं वा सूक्ष्मशरीरं वा पुरुषः, किन्तु चित्तिशक्तिरप्रातिसंक्रमा, न चास्या निष्कर्षः सम्भवति, इत्यौपचारिको व्याख्येयः। तथाच^{१)} चित्तेश्चिच्चतस्य च तत्र तत्र वृत्त्यभावएव निष्कर्षार्थः। यच्च स्मृतीतिहासपुराणेषु मरणानन्तरं प्रेतशरीरप्राप्तिस्तद्विमोक्तश्च संपिण्डीकरणादिरिभित्युक्तं तदनुजानीमः, आतिवाहिकत्वं तस्य न मूष्यामहे। न चात्रास्ति कश्चिदागमः। लब्धशरीर एव च यमपुरुषैरपि पाशबद्धो नीयेत, न त्वातिवाहिकशरीरः। तस्मादाहङ्कारिकत्वाच्च ततोऽहङ्कारस्य गगनमण्डलवत्त्रैलोक्यव्यापित्वाद्भिभूत्वं मनसः^{२)} एवञ्चेदस्य

टि० (१) औपचारिकव्याख्यानप्रकारमाह “तथाच” इति ।

(२) एतच्च मनसो विभुत्वाऽऽख्यानमाचार्य्यमतोपादनपरत्वेन प्रौढिवादिनैव, न तु वास्तवमेव मनसो विभुत्वमेतत्तन्त्रासिद्धान्तः। प्रकृत्यतिरेक्तस्य भवेत्येव कार्यत्वेन परिच्छिन्नत्वाद्। न हि विभुः कश्चित् क्रियाशानुत्पत्तिमान् वा सम्भवति। अत एव “न व्यापकत्वं मनसः करणत्वादिन्द्रियात्वाद्वा” “सक्रियत्वाद् गतिश्रुतः” इति सूत्रार्था मनसो विभुत्वं निराकृत्य “न निर्भागत्वं तद्योगाद् घटवद्” इति सूत्रेण क्षपादादिसम्मतमणुसं प्रतिक्षिपता कपिलाचार्य्येण मनसो मध्यमपरिमाणत्वं सिद्धान्तितम्। समानतन्त्रत्वाच्च स एवाऽम्बुपगमोऽथाऽऽस्थातुं योग्यः। एवं च सति क्रियावत्त्वादिकमपि स्वरमत उपपद्येत। नाऽपि अन्तःकरणं विभुर्नित्येन्द्रियत्वाच्छेत्तवदिति प्रामाण्यसम्मतमनुमानं विभुत्वे प्रमाणम्। “एतस्मात्प्रजायेन्ते मनः सर्वेन्द्रियाणि च” इत्यादिश्रुत्या उभयोरप्यस्मन्मते नित्यस्याऽभावादनुमानस्याभासमात्रत्वाद्। यत्तत् सूक्ष्मदेहे प्रमाणाभावाद् आतिवाहिकत्वाऽनङ्गीकाराच्च मनसो निराश्रयगमनाऽसम्भवान्न मध्यमपरिमाणत्वम्। तदपि न। “भूतेन्द्रियमनोबुद्धिवासनाकार्य्यायव। अविद्याचाष्टकं प्रोक्तं पुर्य्यष्टकमिदं पुनः” इति सनन्दनाचार्य्योक्तेः। “पुर्य्यष्टकेन लिङ्गेन प्राणायामेन स युज्यते। तेन बद्धस्य वै बन्धो मोक्षो मुक्तस्य तेन वै” इति ब्रह्मपुराणाच्च। “सप्तदशैकं लिङ्गम्” इति भा० सूत्राच्च, सूक्ष्मशरीरस्य सद्भावाद्। “तत्क्षणादेव गृह्णति शरीरमातिवाहिकम्। ऊर्ध्वं व्रजन्ति मृतानि त्रीण्यस्मात्तस्य विग्रहाद्”। “आतिवाहिकसञ्चोऽसौ देहो भवति भागवत्। केवलं तन्मनुष्याणां नाऽन्येषां प्राणिना क्वाचिद्” इत्यादिस्मृतिभ्य आतिवाहिकशरीरस्य प्रमाणसिद्धत्वाच्चा एकच्च मनसो मध्यमपरिमाणत्वे न कोऽपि दोषः प्रसरतीत्यस्त तदेव, समानतन्त्रानुमतत्वात्। अत एव माध्यमकार्मिकमध्यमपरिमाणत्वखण्डने, न कापि युक्तिरन्यस्या। अत एव चाऽऽस्तरमवोपक्रममाचार्य्यपदोपादानमित्यलं बहुना।

भा०मात्राधीनं श्रद्धाद्याध्यात्मिकम्। तथाचोक्तं-“ये चैते मैत्र्यादयो
ध्यायिनां विहारास्ते बाह्यसाधननिरनुग्रहाऽऽत्मानः प्रकृष्टं धर्मम-
भिनिर्वर्त्तयन्ति”^(१)। तयोर्मनसं वलीयः। कथं, ज्ञानवैराग्ये केना-
ऽतिशय्येते। दण्डकारणं चित्तबलव्यतिरेकेण कः शारीरेण
कर्मणा शून्यं कर्तुमुत्सहेत। समुद्रमगस्त्यवद्वा पिबेद् ॥ १० ॥

सु० हेतुफलाऽऽश्रयाऽऽलम्बनैः सङ्गृहीतत्वादेशाम-
भावे तदभावः ॥ ११ ॥

भा० हेतुः^(२) = धर्मात्सुखमधर्माद् दुःखं, सुखाद् रागो, दुःखाद् द्वेष,
तनश्च प्रयत्नः। तन मनसां वाचा कायेन वा परिस्पन्दमानः परः

टी० वृत्तिरपि विन्धीति सर्वज्ञतापत्तिरित्यत उक्तं-“वृत्तिरेवाऽस्य” इति। स्यादे-
त्तत्। चित्तमात्राऽधीनाया वृत्तेः सङ्कोचविकाशौ कुतः कादाचित्कावित्यत
आह-“तच्च” इति। तच्च चित्तं धर्माद्यपेक्षं वृत्तौ निमित्तं, विभजते-“निमित्तं
च” इति। आदिशब्देनेन्द्रियधनादयो गृह्यन्ते। श्रद्धादित्यत्राऽपि वीर्यस्मृ-
त्यादयो गृह्यन्ते। आन्तरत्वे सम्मतिमाचार्याणामाह-“तथाचोक्तम्” इति।
विहारा = व्यापारः, प्रकृष्टं = शुक्लं, तयोः = बाह्याऽऽभ्यन्तरयोर्मध्ये, ज्ञानवै-
राग्ये = तज्जनितौ धर्मौ, केन बाह्यसाधनधर्मेण अतिशय्येते = अभिभूयेते,
ज्ञानवैराग्यजावेव धर्मौ तमभिभवतः = बीजभावादपनयत इत्यर्थः।

अत्रैव सुप्रसिद्धमुदाहरणमाह-“दण्डकारण्यम्” इति ॥ १० ॥

अथैताश्चित्तवृत्तयो वासनाश्चाऽनादयश्चेत्कथमासामुच्छेदो, न खलु चित्तिश-
क्तिरनादिश्छिद्यत इत्यत आह-“हेतुफलाऽऽश्रयाऽऽलम्बनैः सङ्गृहीतत्वा-
देशामभावे तदभावः” इति ॥ ११ ॥ अनादेरपि^(३) समुच्छेदो दृष्टः। तद् यथा-

टी० (१) ध्यायिनां = योगिनां, ये एते मैत्रीकरुणादयो विहाराः = क्रोडावदपानसाध्या
व्यापारास्ते बाह्यवैरिहपशुहिंसादिसाधननिरपेक्षस्वभावा, अतस्ते प्रकृष्टं = शुक्लमेव धर्मं
निष्पादयन्ति न कृष्णशुक्लमित्यर्थः।

(२) हेतुशब्दाधीनाह-“हेतुरित्यादिना” इत्येव हेतुरित्यन्तेन।

(३) वासना नोच्छिद्यन्तेऽनादित्वादाऽऽत्मवादित्यनुमानममानमित्याह-“अनादेरपि” इति।

भा० मनुगृह्यत्युपहन्ति वाततः पुनर्धर्माऽधर्मौ सुखदुःखे रागद्वेषौ
इति प्रवृत्तमिदं पठरं^१ संसारचक्रम् । अस्य च प्रतिक्षणमावर्त्तमान-
स्याऽविद्या नेत्री मूलं सर्वक्लेशानाम्, इत्येव हेतुः । फलन्तु^२ = यमा-
श्रित्य यस्य प्रत्युत्पन्नता धर्मादेः । न ह्यपूर्वोपजनः । मनस्तु साऽधि-
कारमाश्रयो वासनानाम् । न ह्यवसिताधिकारे मनसि निराश्रया वा-
सनाः स्यादुमुत्सहन्ते । यदभिमुखीभूतं वस्तु यां वासनां व्यनक्ति त-
स्यास्तदालम्बनम् । एवं हेतुफलाऽऽश्रयाऽऽलम्बनैरेतैः सङ्गृहीताः
सर्वा वासनाः । एषामभावे तत्संश्रयाणामपि वासनानामभावः । ११ ।

नास्त्यसतः सम्भवो, न चाऽस्ति सतो विनाश इति द्रव्य-
त्वेन सम्भवन्त्यः^(३) कथं निवर्त्तिष्यन्ते वासना इति—

टी० ऽनागतत्वस्येति । सव्यभिचारित्वादसाधनं, चितिशक्तिस्तु विनाशकार-
णाऽभावाच्च विनश्यति, न त्वनादिवाद्, उक्तं च वासनानामनादीनामपि
समुच्छेदे कारणं सूत्रेणेति । अनुग्रहोपघातावपि धर्माधर्मादिनिमित्तमुपलक्ष-
यतः । तेन सुरापानादयोऽपि सङ्गृहीता भवन्ति । नेत्री = नायिका । अत्रैव
हेतुमाह—“मूलम्” इति । प्रत्युत्पन्नता = वर्त्तमानता, न तु धर्मस्वरूपो-
त्पादः, अत्रैव हेतुः—“नहि” इति । यदभिमुखीभूतं वस्तु = कामिनीसम्प-
र्कादि । व्यापकाभावे व्याप्यस्याभाव इति सूत्रार्थः ॥ ११ ॥

टि० (१) पठरम् = अरः = श्वचक्रशलाका, कुलालचक्रशलाका वा, धर्माधर्मसुखदुःखरागद्वेष-
रूपा पठरा यस्य तत्तथैत्यर्थः । वासनाया हेतुः संसारचक्रं तस्याऽपि हेतुविद्येत्याह “अस्य
च” इति यथा कुलालचक्रस्य दण्डेन शलाकाप्रेरणे कृते वेगाख्यमंस्कारो भवति । येन शिप-
त्कालं स्वयमपि ग्राह्यते । एवमविद्यादण्डमामितं संसारचक्रं वासनाहेतुमिति मानः ।

(२) हेतुमुक्त्वा फलशब्दार्थमाह—“यमाश्रित्य” इति । यं पुरुषार्थमुद्दिश्य धर्माद्युत्पन्नं
तद् वामनानां फलमित्यर्थः । आश्रयमाह “मनः” इति ।

(३) इति = यतोऽतो द्रव्यत्वेन सम्भवन्त्यः = वस्तुत्वेन विद्यमाना इत्यर्थः ।

सू० . अतीताऽनागतं स्वरूपतोऽस्त्यध्वभेदाद्
धर्माणाम्^(१) ॥ १२ ॥

भा० भविष्यद्व्यक्तिकमनागतम्, अनुभूतव्यक्तिकमतीतम्, स्वव्या-
पारोपाकृतं वर्तमानं, त्रयं चैतद्वस्तु ज्ञानस्य^(२) ज्ञेयं, यदि चैतत्स्व-
रूपतो नाऽभविष्यन्नेदं निर्विषयं ज्ञानमुदपत्स्यत । तस्मादतीता-
ऽनागतं स्वरूपतोऽस्तीति । किञ्च भोगभार्गीयस्य वा ऽपवर्गभागी-
यस्य वा कर्मणः फलमुत्पित्सु यदि निरुपाख्यमिति तदुद्देशेन

टी० उत्तरसूत्रमवतारयितुं शङ्कते—“नास्ति” इति । असत् इति सम्पा-
ताऽऽयातं,^(१) निदर्शनाय वा । सू० “अतीत—धर्माणाम्” ॥ १२-॥
नाऽसतामुत्पादो, न सतां विनाशः, किन्तु सतामेव धर्माणामध्वभेदपरि-
णाम एवोदयव्ययाविति सूत्रार्थः । अनुभूता=प्राप्ता येन व्यक्तिरतत्तथा,
सम्प्रति व्यक्तिर्नास्तीति यावद् । इतश्च त्रैकाल्येऽपि धर्मः सन्नित्याह—“यदि
च” इति । न ह्यसज्ज्ञानविषयः सम्भवति निरुपाख्यत्वाद् । विषयाऽवभासं
हि विज्ञानं नाऽसति विषये भवति । त्रैकाल्यविषयं च विज्ञानं योगिनां,
अस्मदादीनां च विज्ञानमसति विषये नोत्पन्नं स्याद्, उपपद्यते च । तस्माद-
तीताऽनागते सामान्यरूपेण समनुगते स्त इति । एवमनुभवतो ज्ञानं विषय-
मत्त्वे हेतुरुक्तम् । उद्देश्यत्वादप्यनागतस्य विषयत्वेन सत्त्वमेवेत्याह—
“किञ्च भोगभार्गीयस्य” इति । कुशलः = निपुणः, अनुष्ठेयेऽपि च यद्
यन्निमित्तं तत्सर्वं नैमित्तिके सत्येव विशेषमाधत्ते, यथा काण्डलावधेदा-
ऽध्यायादयः । न खल्वेते काण्डलावादयोऽसन्तमुत्पादयन्ति । सत एव सत्प्रा-

टि० (१) यतोऽतीतादि वस्तु स्वरूपतोऽस्त्येवाऽतो जास्योच्छेदो न वासनास्वरूपाऽप्राप्योऽपि
तु वासनानामत्यन्ताऽतीततामात्रसम्पादनमित्यर्थः । नन्वेकस्मिन् धर्मिण्येकदा कथं विरुद्धधर्म-
सत्ताऽत आह—“अध्वभेदाद्” इति । भिन्नाऽध्यक्तान्न विरोध इत्यर्थः । वर्तमानलक्षणा-
नामेव धर्माणामेकदा विरोध इति भावः ।

(२) ज्ञानस्य=योगिप्रत्यक्षस्य, ज्ञेयं=विषय ।

(३) सपाताऽऽयातं=प्रमद्वाटुक्तम् । प्ररूपोपपत्तं तु, न नाऽस्ति सतो विनाश इत्ये-
तावन्मात्रमेवेत्यर्थः ।

भा०तेन निमित्तेन कुशलाऽनुष्ठानं न युज्येत । सतश्च^(१) फलस्य
 निमित्तं वर्त्तमानाकरणे समर्थं, नाऽपूर्वोपजनने । सिद्धं निमित्तं
 नैमित्तिकस्य विशेषाऽनुग्रहणं कुरुते, नाऽपूर्वमुत्पादयति । धर्मो
 चाऽनेकधर्मस्वभावः । तस्य चाऽध्वभेदेन धर्माः प्रत्यवस्थिताः । न
 च यथा वर्त्तमानं व्यक्तिविशेषाऽऽपन्नं द्रव्यतोऽस्त्येवमतीतमना-
 गतं वा । कथन्तर्हि, स्वेनैव व्यङ्ग्येन^(२) स्वरूपेणाऽनागतमस्ति
 स्वेन चाऽनुभूतव्यक्तिकेन स्वरूपेणाऽतीतमिति, वर्त्तमानस्यैवा-
 ध्वनः^(३) स्वरूपव्यक्तिरिति न सा भवति श्रुतीताऽनागतयोरध्व-
 मोः । एकस्य चाऽध्वनः समये द्वावध्वानौ धर्मिसमन्वाऽऽगतौ भव-
 त एवेति नाऽभूत्वा भावस्त्रयाणामध्वनामिति ॥ १२ ॥

टी० सिविकारौ कुर्वन्ति। एवं कुलालादयोऽपि सत एव घटस्य वर्त्तमानभावहे-
 तव इत्याह—“सतश्च” इति। यदि तु वर्त्तमानत्वाऽभावादतीताऽनागतयोर-
 सत्त्वं हन्त भो वर्त्तमानस्याऽप्यभावोऽतीताऽनागतत्वाऽभावाद् अर्धधर्म्य-
 ऽविशिष्टतया तु सत्त्वं त्रयाणामप्यविशिष्टमित्याभिप्रायेणाह—“धर्मो च”
 इति । प्रत्येकमवस्थानं प्रत्यवस्थितिरिति । ‘द्रव्यत’ इति—द्रव्यं धर्मिणि,
 सार्धविभक्तिकस्तसिः । यद्यतीताऽनागतावतीताऽनागतत्वेन स्तरतर्हि वर्त्त-
 मानसमये तत्त्वाऽभावान्न स्यातामित्यत आह—“एकस्य च” इति । प्रकृत-
 मुपसंहरति—“नाऽभूत्वा भाव” इति ॥ १२ ॥

टी० (१) सतश्च=अव्यक्तावस्थया कारणं विद्यमानमानस्यैव, फलस्य=कार्यस्य घटादेः,
 वर्त्तमानताकरणे निमित्तं=दण्डादि समर्थं, नात्यन्ताऽसतो, नविषाणायुत्पत्तिप्रसङ्गाद् इत्यर्थः ।
 नन्वेव कारणस्यापि सदातनत्वाद् अतीताऽवस्थादपि कारणात्सदैव कार्योत्पत्तिप्रसङ्ग इत्यत
 आह—“सिद्धम्” इति। सिद्धं=वर्त्तमानाऽवस्थमेव कारणं कार्यस्य विशेषाऽनुग्रहणं =
 व्यक्तावस्थापादनं कुरुते, नातीताद्यवस्थमित्यर्थः । उपसंहरति “न” इति। अतो नाऽपूर्वम् =
 अपन्नासन्तमवोत्पादयतीत्यर्थः ।

(२) स्वेन व्यङ्ग्येन = भाविव्यक्तिकेन ।

(३) वर्त्तमान काले इत्यर्थः । सप्तम्यर्थेऽत्र पठ्यते ।

सू० ते व्यक्तसूक्ष्मा गुणाऽऽत्मानः ॥ १३ ॥

भा० ते खल्वमी व्यध्वानो धर्मा वर्तमाना १ व्यक्तात्मानो अती-
ताऽनागताः सूक्ष्मात्मानः षडविशेषरूपाः । सर्वमिदं गुणानां
सन्निवेशविशेषमात्रमिति परमार्थतो गुणात्मानः । तथाच शा-
स्त्राऽनुशासनं—“गुणानां परमं रूपं न दृष्टिपथमृच्छति । यत्तु
दृष्टिपथं प्राप्तं तन्मायेव सुतुच्छकम्” इति ॥ १३ ॥

टी० स्यादेतद्, अयन्तु नानाप्रकारो धर्मिधर्मावस्थापरिणामरूपो विश्वभेद-
प्रपञ्चो न प्रधानादेकस्माद् भवितुमर्हति, न ह्यत्रिलक्षणात्कारणात्कार्यभेद-
सम्भव इत्यत आह—“ते व्यक्तसूक्ष्मा गुणाऽऽत्मानः” ॥ १३ ॥ ते = व्य-
ध्वानो धर्मा व्यक्ताश्च सूक्ष्माश्च गुणाऽऽत्मानो, न त्रैगुण्याऽतिरिक्तमेपा-
मस्ति कारणम् । वैचित्र्यन्तु तदाऽऽहिताऽनादिक्लेशवासनाऽनुगताद्वैचि-
त्र्याद् । यथोक्तं वायुपुराणे—“वैश्वरूप्यात् प्रधानस्य परिणामोऽयमद्भुत”
इति । व्यक्तानां पृथिव्यादीनामेकादशेन्द्रियाणां च वर्तमानानामतीताऽना-
गतत्वं षडविशेषा यथायोगं^(१) भवन्ति । सम्प्रति विश्वस्य नित्याऽनित्यरूपे
विभजन् नित्यरूपमाह—“सर्वमिदम्” इति । इदं = दृश्यमानं, सन्निवेशः
= संस्थानभेदान् परिणाम इत्यर्थः । अत्रैव पठितन्त्रशास्त्रस्यानुशिष्टिः*
—मायेव तु—न माया, सुतुच्छकं = विनाशि । यथा हि मायाऽह्मायैवान्पथा
भवति एवं विकारा अपि आविर्भावतिरोभावधर्माणः प्रतिक्षणमन्यथा प्रकृ-
तिर्नित्यतया मायाविधर्मेण परमार्था इति ॥ १३ ॥

टि० (१) व्यक्तात्मान इत्यस्य विवरण— वर्तमाना इति । सूक्ष्मात्मान इत्यस्य विवरणम्—
“अतीताऽनागता” इति । * इति = यतः, अतो यस्तुनो गुणस्वरूपाः ।

(२) यथायोगं = पृथिव्यादयः पञ्च पञ्चतन्मात्ररूपाः, एकादशेन्द्रियाणि चाहङ्कार-
मात्ररूपाणीत्यर्थः । “षडविशेषा इति पाठः कदाचित्कः प्रामादिकत्वादुपेक्षणीय” इति भिक्षु-
वितरपेक्षणीया । तथा मतिः, सर्वमिदमिति मायेणाऽमभ्यदस्तात्पूर्वभाष्यस्याऽनवित्यापत्तेः ।
यत्तुक्तं सर्वेण गुणात्मकत्वेन षडविशेषमात्रनिर्देशाऽनौचित्यं, तदपि न । न हि माशादेव
सर्वेण गुणात्मकत्वं, किं तर्हि स्वस्वकारणपरम्परयेति प्रमाणिकाऽन्युपगमाद् । ११३५ पृथ-
व्यादयः षोडशविकाः षडविशेषरूपास्ते च गुणात्मान इत्येव बोध्यम् । * = वापेक्षणीया-
भ्यंमणीतस्य पाटिशर्माप्रतिपादकस्य सांख्यशास्त्रस्य ।

भा० यदा तु सर्वे गुणाः कथमेकः शब्द एकमिन्द्रियमिति—

सू० परिणामैकत्वाद् वस्तुतत्त्वम् ॥ १४ ॥

भा० प्रख्याक्रियास्थितिशीलानां गुणानां ग्रहणात्मकानां करण-
भावेनैकः परिणामः श्रोत्रमिन्द्रियं, ग्राह्यात्मकानां शब्दभावेनैक-
परिणामः शब्दो विषय इति, शब्दादीनां १) मूर्तिसमानजाती-
याणामेकः परिणामः पृथिवीपरमाणुस्तन्मात्रावयवः । तेषां चैकः

टी० भवतु त्रैगुण्यस्येत्यं परिणामवैचित्र्यमेकस्तु परिणामः पृथिवीयमिति वा,
तोयमिति वा । कुतः, त्र्यात्मन एकत्वविरोधादित्याशङ्क्य सूत्रमवतारयति—
“यदा तु सर्वे गुणा” इति ॥ सू० “परिणामैकत्वाद् वस्तुतत्त्वम्” ॥ १४ ॥ ब-
हूनामप्येकः परिणामो दृष्टः । तद् यथा, गत्राऽश्वमहिषमातङ्गानां रुमानिक्षि-
प्तानामेको लवणत्वजातीयलक्षणः परिणामः, वृत्तितैलाऽनलानां च प्रदीप
इति । एवं बहुत्वेऽपि गुणानां परिणामैकत्वं, ततस्तन्मात्रभूतभौतिकानां प्र-
त्येकं तत्त्वमेकत्वम्, ग्रहणात्मकानां = सत्प्रधानतया प्रकाशात्मनामहङ्का-
राऽवान्तरकार्याणां करणभावेनैकः परिणामः श्रोत्रमिन्द्रियम् । तेषामेव
गुणानां तमः प्रधानतया जडत्वेन ग्राह्यात्मकानां शब्दतन्मात्रभावेनैकः परि-
णामः शब्दो विषयः । शब्द इति = शब्दतन्मात्रं, विषय इति जडस्त्रमाह,
न तु तन्मात्रस्य श्रोत्रविषयत्वसम्भव इति । शेषं सुगमम् । अथ विज्ञान-
वादिनं वेनाशिकमुत्थापयति—“नास्त्यर्थो विज्ञानविसहचर” इति । यदि हि
भूतभौतिकानि विज्ञानमात्राद् भिन्नानि भवेयुस्ततस्तदुत्पत्तिकारणमीदृशं
प्रधानं कल्पेत, न तु तानि विज्ञानातिरिक्तानि सन्ति परमार्थतः । तत्कथं प्रधान
कल्पनं, कथंचग्रहणानामिन्द्रियाणामहङ्कारविकाराणां कल्पना इति । तर्थाहि

टि० (१) मूर्तिः = काठिन्य पृथिवीत्वमिति यावत् । मूर्त्या समातीयानां शब्दादिपञ्च-
तन्मात्राणामेकः परिणाम पृथिवीपरमाणुः = स्थूलपृथिव्याः परमसूक्ष्माऽस्येत्यर्थः । नेयं सूक्ष्मा-
ऽवस्थापन्ना पृथिवी निखयग्राऽपि तु पञ्चतन्मात्राऽवयवा इत्याह “तन्मात्राऽवयव” बहुव्री-
हिय । एव पञ्चतन्मात्राणामेकं सूक्ष्मपरिणाममुक्त्वा स्थूलमेकं परिणाममाह—तेषामिति ।

भा० परिणामः पृथिवी-“गौर्वृक्षः पर्वत इत्येवमादिः । भूतान्तरेष्वपि १) स्नेहौष्ण्यप्रणामित्वाऽवकाशदानान्युपादाय सामान्यमेकविकारा-
ऽऽरम्भः समाधेयः । नास्त्यर्थो विज्ञानविसहचरोऽस्ति तु ज्ञान-
मर्थविसहचरं स्वप्नादौ कल्पितमित्यनया दिशा १) ये वस्तु-

टी० जडस्याऽर्थस्य स्वयमप्रकाशत्वाद्वास्त्यर्थो विज्ञानविसहचरः = साह-
चर्य्य = सम्बन्धः, तदभावो विसहचरः । विरभावार्थः । विज्ञानाऽसम्बन्धी
नास्तीति व्यवहारयोग्य इत्यर्थः । अस्ति तु विज्ञानमर्थविसहचरं, तस्य स्वयं-
प्रकाशत्वेन स्वगोचराऽस्ति नाव्यवहारे कर्त्तव्ये जडमर्थप्रत्यक्षाऽभावात्,
तदनेन वेद्यत्वसहोपलम्भनियमौ सूचितौ विज्ञानवादिना । तौ चैवं प्रयोग-
मारोहतः-यद्वेद्यते येन वेदनेन तत्ततो न भिद्यते यथा ज्ञानस्यात्मा । वेद्य-
न्ते च भूतभौतिकानीति विरुद्धव्याप्तोपलब्धिः । निषेध्यभेदविरुद्धेन व्याप्तं
वेद्यत्वं दृश्यमानं स्वव्यापकमभेदमुपस्थापयत्ताद्विरुद्धं भेदं प्रतिक्षिपतीति ।
तथा यद्येन नियतसहोपलम्भं तत् ततो न भिद्यते यथैकस्माच्चन्द्राद् द्विती-
यश्चन्द्रः । नियतसहोपलम्भश्चाऽर्थो ज्ञानेनेति व्यापकविरुद्धोपलब्धिः । निषे-
ध्यभेदव्यापकाऽनियमविरुद्धो नियमोऽनियमं निवर्त्तयंस्तद्व्याप्तं भेदं प्रतिक्षिप-

टि० (१) भूतान्तरेषु = महादिषु, स्नेहादिजातीयानि = अल्पस्वतेजस्ववशायुत्वाऽऽकाशत्वजा-
तीयानि तन्मात्राणि गृहीत्वा, सामान्यं = समतापानामनेकया धर्मभूत एकविकारा-
ऽऽरम्भ उपपादनीयः । तद्यथा—गन्धतन्मात्रं विना चतुस्तन्मात्राणां स्नेहातीयानामेकः ।
परिणामः जलपरमाणुः, तेषां च महाजलादिः । एवमग्नावपि ।

(२) विज्ञानाऽभावकालिकोऽर्थो नास्ति । ज्ञानस्त्वर्थाऽभावकालिकं स्वप्नादौ कल्पित-
मस्तीत्यनया दिशा = एतद्युक्तिप्रागेण ये वस्तुस्वरूपमत्यन्तमपहनुवते = निराकुर्वते ते
योगाचार्याः कथं श्रद्धेयवचनाः स्युरित्यन्वयः । ये इत्यादि, अपहनुव इत्यन्तं स्वोक्तं स्पष्टयति
‘ज्ञानेत्पादिनाऽऽहुरित्यन्तेन’ । स्वप्नविषयोपममित्यनेन योः यः प्रथमः स सर्वो बाह्यानालम्बनः
यथा स्वप्नमायादिप्रत्यपस्तथा चैव विवादाध्यासितः प्रत्यय इत्यनुमानं मानमुक्तमिति बोध्यम् ।

(३) यो मिथो भिन्नौ तौ न नियतसहोपलम्भौ । तथाऽधिन्याय्ये नक्षत्रे, कदाचिन्मेघ-
पिघनिनाऽन्यत्रस्थोपलब्ध्येरित्येवं यो भेदव्यापकोऽनियतसहोपलम्भस्तस्य व्यापकस्याऽत्राऽमा-
याद् व्याप्यभेदस्याऽभावोऽनुमीयत इत्यर्थः । नरेव स्पष्टयति “निषेध्यभेद” इत्यादिना ।

भा०स्वरूपमपह्वते-ज्ञानपरिकल्पनामात्रं वस्तु स्वप्नविषयोपमं,
न परमार्थतोऽस्तीति ये आहुः, ते तथेति प्रत्युपस्थितमिदं स्व-
माहात्म्येन वस्तु कथमप्रमाणात्मकेन विकल्पज्ञानबलेन वस्तु-
स्वरूपमुत्सृज्य तदेवाऽपलपन्तः श्रद्धेयवचनाः स्युः ॥ १४ ॥

टी०तीति । स्यादेतद् । अर्थश्चेन्न भिन्नो ज्ञानात्कथं भिन्नवत्प्रतिभासत इत्यत
आह-“कल्पितम्” इति । यथाहुर्वैनाशिकाः-“सहोपलम्भनियमादभेदो नील-
तद्वियोः भेदश्च भ्रान्तिविज्ञानैर्दृश्येतेन्दाविवाहये” इति । कल्पितत्वं विश-
दयति-“ज्ञानपरिकल्पना” इति । निराकरोति-“ते” इति । ते कथं श्रद्धेयवच-
नाः स्युरितिसम्बन्धः । प्रतिज्ञानमुपस्थितं प्रत्युपस्थितम् । कथं, “तथा” इति ।
यथा यथाऽवभासत इदङ्कारास्पदत्वेन तथा तथा स्वयमुपस्थितं, न तु कल्पनो-
पकल्पितं विज्ञानविषयतापन्नम् । स्वमाहात्म्येनेति कारणत्वं विज्ञानं प्रत्य-
र्थस्य दर्शयति । यस्मादर्थेन स्वकीयया ग्राह्यशक्त्या विज्ञानमजनि तस्मादर्थस्य
ग्राहकं, तदेवभूतं वस्तु कथमप्रमाणात्मकेन विकल्पज्ञानबलेन विकल्प-
स्याऽप्रमाणात्मकत्वात्तद्वलस्यापि तदात्मनाऽप्रमाणात्मकत्वम् । तेन वस्तु-
स्वरूपमुत्सृज्य-उपप्लुतं कृत्वा । उपगृह्येति काचित्कः पाठः । तत्रापि स ए-
वार्थः । तदेवापलपन्तः श्रद्धातव्यवचनाः स्युरिति । इदमत्राकूतं-सहोपलम्भ-
नियमश्च वेद्यत्वं च हेतू सन्दिग्धव्यतिरेकतयाऽनैकान्तिकौ । तथाहि, “ज्ञाना-
ऽऽकारस्य भूतभौतिकादेर्यदेतद् बाह्यत्वं स्थूलत्वं च भासेते, न ते ज्ञाने सम्म-
वतः । तथाहि”^(१)—नानादेशव्यापिता स्थौल्यं, विच्छिन्नदेशता च बाह्यत्वं,

टि० (१) ग्राह्यग्राहकाऽभेदसाधकयोर्वैद्युत्वसहोपलम्भनियमरूपयोर्हेत्वोः । साध्याऽभेदविषयभेदवृ-
त्तिरनेनाऽनैकान्तिकत्वं वक्तुमुपक्रमते “तथाहि” इत्यादिना ।

(२) ये त्वाहुः-घटपटादयो हि बाह्याऽर्थाः, न परमसूक्ष्मा, अपि तु स्थूला इति सर्वमम्मतम् ।
तत्र स्थौल्यं नानादिग्देशव्यापित्वमेव वक्तव्यमन्यस्याऽमम्भवाद् । एवञ्च ज्ञानार्थयोर्भेदे सति
एकदिग्देशे ज्ञानेन प्रकाशितत्वादर्थस्याऽनावरणमन्यादिग्देशे चाप्रकाशितत्वादऽऽवरणमित्येवं
विरुद्धधर्माध्यासादिकस्याप्यर्थस्य भेदः स्याद् । ज्ञानाऽभेदे तु ज्ञानाऽवच्छेदकस्याऽर्थस्य ज्ञाप-
मानस्य तदभिन्नस्याऽनावृतत्वाद् आवृतस्य ज्ञानात्मत्वाऽभावेन विरोधाऽभावादर्शनाऽदर्शना-
भ्यामेकस्यैव स्थौल्यवस्तुन आवृतस्याऽनावृतत्वमम्भवात्तस्य चातत्त्वान्नार्थं दोष इति । तेषां
मते ज्ञानोपावेरनावृतत्वादज्ञानाऽऽकारत्वेनाऽऽवरणाऽनावरणत्वलक्षणेन विरुद्धधर्ममंगण
नानादिग्देशव्यापित्वं स्थौल्यं यद्यपि युज्यते, तथाऽपि तद्देशताऽतद्देशत्वकम्पाऽकम्पत्वरक्ता-
ऽरक्तत्वलक्षणविरुद्धधर्मसंसर्गः प्रसज्यमान नाना च ज्ञानाकारत्वेऽपि न शक्त्यं शकेण वारयि-

टी० नचैकविज्ञानस्य नानादेशव्यापिता विच्छिन्नदेशतो चोपपद्यते। तद्देशत्वा-
 ऽतद्देशत्वलक्षणविरुद्धधर्मसंसर्गस्यैकत्रासम्भवात्, सम्भवं वा त्रैलोक्यस्यै-
 कत्वप्रसङ्गाद्। अतः ^{११०} एवाऽस्तु विज्ञानभेदइति चेद्, हन्त भोः परमसूक्ष्म-
 गोचराणां प्रत्ययानां परस्परवार्त्ताऽनभिज्ञानां स्वगोचरमात्रजागरूकाणां
 कुतस्त्योऽयं स्थूलावभासः । न च विकल्पगोचराऽभिलाषः, संसर्गाऽभावा-
 द्, विशदप्रतिभासत्वाच्च । न च स्थूलमांलांचितं यतस्तदुपाधिकस्य वि-
 शदताभवेत् तत्पृष्ठभाविनः । न चाविकल्पवद् विकल्पोऽपि स्वाऽऽकारमा-
 त्रगोचरः, तस्य चाऽस्थूलत्वाद् न स्थूलगोचरो भवितुमर्हति। तस्माद् बाह्ये
 च प्रत्यये स्थूलस्य बाह्यस्य चाऽसम्भवादलीकमेव तदाऽऽस्थातव्यम्। न चा-
 ऽलीकं विज्ञानादभिन्नं, विज्ञानस्य तद्वत् तुच्छत्वप्रसङ्गात् । तथाच वेद्य-
 त्वस्याऽभेदव्याप्यत्वाऽभावात् कुतो भेदप्रतिपक्षत्वं, सहोपलम्भनियमश्च
 सदसतोरिव विज्ञानस्थौल्ययोः सतोरपि स्वभावाद्वा कुतश्चित्प्रतिबन्धा-
 द्योपपत्त्येते^(१), तस्मादनैकान्तिकत्वादेतौ हेत्वाऽऽभासौ विकल्पमात्रमेव
 बाह्याभावे प्रसुवाते । न च प्रत्यक्षमाहात्म्यं विकल्पमात्रेणापोद्यते । तस्मा-
 त्साधुक्तं—‘कथमप्रमाणात्मकेन विकल्पज्ञानत्रलेन इति । एतेन^(१) प्रत्यय-
 त्वमपि स्वप्नादिप्रत्ययदृष्टान्तेन निरालम्बनत्वसाधनमयास्तम् । प्रमेयवि-
 कल्पास्त्ववयवविषयवस्थापनेन प्रत्युक्ताः । विस्तरस्तु न्यायकाणिकायामनु-
 सरणीय^(४) इति । तदिह कृतं विस्तरणेति ॥ १४ ॥

तुमित्याशयेनाऽऽह “तथा हि । नानादेशव्यापिता” इत्यादिना ।
 टि० (१) यावन्त आकारास्तावन्त्येव ज्ञानानीत्याशङ्कते “अत एव” इति । न च तत्पृष्ठ-
 भाविसमस्तज्ञानाऽऽकाससङ्कलनात्मक एकः स्थूलविकल्पो विजृम्भमाणोऽस्तीति युक्तम्,
 तस्याऽपि साकारतया स्थौल्याऽयोगाद् । यथाह धर्मकीर्तिः—तस्मान्नार्थं न च ज्ञान स्थूला-
 ऽऽभासस्तदात्मनः । एकत्र प्रतिपिदत्वाद् बहुप्यपि न-सम्भवः, इति । तदेवाह “न च
 स्थूलमांलांचितम्” इति । (२) यथा सर्वं चाक्षुष प्रमारूपाऽनुविद् बुद्धिबोध्यं नियमन मनुजै-
 रुलम्ब्यते, न तावता घटादिरूप प्रमात्मकं भवत्यपि तु प्रमोपायत्वान्नियम एवमिहाऽपि प्रत्य-
 यविषययोरुपायापेयभावहेतुकः सहोपलम्भनियमो नाऽभेदहेतुक इति भावः । ‘उपसंहरति’—
 “तस्माद्” इति । हेत्वाऽऽभासतया वेद्यत्वसहोपलम्भनियमौ भ्रमज्ञानप्रणाड्येव बाह्याभावं
 बोधयन्तो, न यापार्येनेत्यर्थः । अस्तु तर्हि विकल्पात्मकज्ञानेनैव बाह्याऽभाव इत्यत आह—
 “न च प्रत्यक्ष” इति । (३) बाह्यपदार्थसदृशोपपादनेनेत्यर्थः । (४) ननु न वयं
 विकल्पमात्रेणैव बाह्याऽभावं व्याप्तेनामाऽपि न युक्त्या, तथाहि—

विज्ञानाऽऽलम्बनत्वेनाऽभिमतो यो बाह्यार्थः स किं परमाणुरूपः, तत्समूहरूपो वा । न तावदाद्यः । एकस्थूलनीलाऽऽभासज्ञानस्य परमसूक्ष्मपरमाणुगोचरत्वाऽऽसम्भवाद् । न ह्यन्या-
 ऽऽभासज्ञानमन्यं गोचरयितुमर्हति । अतिप्रसङ्गेन सर्वगोचरतया सर्वसर्वज्ञत्वप्रसङ्गाद् । न च
 प्रतिभासधर्मः स्थौल्यमितियुक्तं, विकल्पाऽसहत्वात् । तथाहि—किमयं प्रतिभासस्य ज्ञानस्य
 धर्मः, आहो प्रतिभासकालेऽर्थस्य स धर्मः । यदि पूर्वः कल्पस्तुष्यतामवं सति न कोऽपि
 तत्र प्रतिकूलमाचरेन्मदनुकूलमाचरतः । द्वितीयश्चेत् कीदृगिति विविपताम् । एकविज्ञानोपायोहिणो
 रूपपरमाणव एव निरन्तरमुपपन्नाः स्थौल्यमिति चेद्, न । गन्धरसस्पर्शपरमाण्वन्तरितेषु रूप-
 परमाणुषु नैरन्तर्याऽवभासस्याऽऽगात्सन्तरेषु वृक्षेभ्येकघनवनप्रत्यवद् भ्रान्तत्वान्, तस्मान्न
 घटादिप्रत्ययानां परमाणुगोचरत्वाऽभ्युगमेन निर्वाहः । अस्तुतर्हि परमाणुसमूहारम्भ एकोऽव-
 पयीति चेद्, अवयविनः परमाणुभ्योऽभेदे परमाणव एव । तत्र चोक्तमेव दूषणम् । भेदे तु गोमहि-
 पदस्यन्तर्वैलक्षण्यमिति न तादात्म्यम् । समगयस्तु, संवन्नोऽसंवन्नो वा प्रत्ययमुत्पादयतीत्या-
 दिविकल्पदूषितः । तस्माद्विज्ञानमेवाऽनादिप्रविचित्रवासनया तत्तद्रूपेण भासत इति साम्प्र-
 तमियत आहं “प्रमयाविकल्पाश्च” इति । प्रयुक्ताः—नैकान्ततः परमाणुभ्यां भिन्नो घटा-
 दिरभिन्नो वेत्यादिना ‘स्मृतिपरिशुद्धौ’ पा० प्र० सू० ४३ इत्यत्राऽवयविव्यवस्थापनेन प्रत्यु-
 क्ता इत्यर्थः । किञ्च यश्च सहांपलम्भानियमो भवता भ्रान्तिकारकः सोऽपि विकल्पं न
 सहेतुः । तथाहि । यदि ज्ञानार्थयोः साहित्येनोपलम्भस्ततो हेतुरेव विरुद्धः सन्नाभेदं साधयितुं
 पारयेत् । साहित्यस्य तद्विरुद्धमेदव्याप्तत्वादेवेदं तदनुपपत्तेः । अथैकोपलम्भनियम इति चेन्न,
 सह—शब्दस्यैकत्ववाचकत्वाऽभावाद् । अस्तु वा एकत्ववाचकत्वं, तथाऽपि किमेकत्वेनोप-
 लम्भः, आहं एक उपलम्भो ज्ञानार्थयोरिति । न तावदाद्यः । विषयस्य बाह्यतया ज्ञानस्य
 चान्तरतया एकत्वेनोपलम्भाऽसम्भवाद् । न द्वितीयः । एकोपलम्भनियमस्योपायोपेयभावहेतु-
 कत्वेनाऽभेदाऽसाधकत्वात् । किञ्च नीलाद्यर्थस्य ज्ञानाकारकत्वेऽहमित्येव प्रतिभासः स्यान्न-
 स्विदन्तया । न च ज्ञानस्वरूपोऽपि नीलाकारो भ्रान्त्या बहिर्वदभेदेनावभासते इति, न तत्रा-
 ऽहमुल्लेखः । यदाहुः—“यदन्तर्ज्ञेयतत्त्वं तद् बहिर्वदवभासते” इति युक्तम् । बाह्याऽपिऽभावं
 बहिर्वदित्युपमानोक्तेरयुक्तत्वात् । न हि चैत्रोः बन्ध्यापुत्रवदवभासत इति कश्चित्प्रेक्षावानाचक्षा-
 त । अपि च यत्रैकविज्ञानगोचरौ घटपटौ भासते घटज्ञानं पटज्ञानमिति तत्राऽप्यर्थभेदं
 विज्ञानाऽभेदं चाऽप्यवस्यन्ति प्रतिपत्तारः । नचैतदुभयोरैकात्म्येऽवकल्प्येत । यत्तुक्तम् । स्वप्नोपम-
 मिति । तदपि न विचारसहम् । बाधाऽबाधाम्नां वैधर्म्यात्स्वनप्रत्ययदृष्टान्तेन जाग्रत्प्रत्ययस्य
 निरालम्बनत्वाऽसम्भवात् स्वयाऽपि हि जाग्रत्प्रत्ययस्याऽबाधितत्वमवश्यमास्थेयमन्यथा
 कथं स्वप्नप्रत्यय । निःपलम्बन इति ज्ञायेत । जाग्रत्प्रत्ययेन बाधितत्वाद् हि स्वप्नप्रत्ययो मि-
 द्येत्यरगम्यते । वदि च जाग्रत्प्रत्ययोऽपि बाधित एवेति ब्रूयात् तदा स्वप्नप्रत्ययस्यासौ बा-
 धको न भवेद् । न हि बाध्यमेव बाधकं भवितुमर्हति । एवञ्च स्वप्नप्रत्ययोऽपि न मिष्येति
 साप्यविकलोऽसौ दृष्टान्त इति वृद्धिमिष्टको मूलमपि तेनष्टमिति अहो ते दुराशा इत्याशयेना-
 ह—“विस्तरस्तु न्यायकणिकायाम्” इति एतच्च “किन्ते ग्राह्यग्राहकयोः परमाप्रसंगेरे-
 वाऽभेदो विवक्षित इत्यादिना, “न ग्राह्यमेवमवधूय धियोऽस्ति वृत्तिस्तद्वाधने बालेति चेन्नपे-
 जयश्रीः । नोचेरनिन्दाभिदमीदृशमेव भिन्नं तथ्यं तथागतमतस्य तु कीऽवकाशः” इत्यन्तेनामत-
 वापिभेकेऽपि संप्रतिपत्त्यर्थं लिखितलेखनेन ॥

भा० कुतश्चैतदन्याय्यम्,

३० वस्तुसाम्ये चित्तभेदात्तयोर्विभक्तः पन्थाः ॥१५॥

भा० बहुचिताऽवलम्बनीभूतमेकं वस्तु साधारणं, तत्खलु नैकचित्त-
परिकल्पितं, नाप्यनेकचित्तपरिकल्पितं, किन्तु स्वप्रतिष्ठमाकथं,
वस्तुसाम्ये चित्तभेदाद् = धर्माऽपेक्षं चित्तस्य वस्तुसाम्येऽपि सुख-
ज्ञानं भवति, अधर्मापेक्षं तत एव दुःखज्ञानम्, अविद्यापेक्षं तत
एव मूढज्ञानं, सम्यग्दर्शनाऽपेक्षं तत एव माध्यस्थ्यज्ञानमिति,
कस्य तच्चित्तेन परिकल्पितम्। न चाऽन्यचित्तपरिकल्पितेनार्थना-
ऽन्यस्य चित्तोपरागो युक्तः^(१)। तस्माद् वस्तुज्ञानयोर्ग्राह्यग्रहणभे-
दभिन्नयो^(२) विभक्तः पन्थाः = नाऽनयोः सङ्करगन्धोऽप्यस्तीति-

॥ तदेवमुत्सूत्रं *भाष्यकृद्विज्ञानातिरिक्तस्थापने युक्तिमुक्त्वा सौत्रीं युक्ति-
मवतारयति—“कुतश्चैतद्” इति। सू० “वस्तु—पन्थाः” ॥१५॥ यन्नाना-
त्वे यस्यैकस्त्रं तत्ततोऽत्यन्तं भिद्यते। यथा चैत्रस्य ज्ञानमेकं भिन्नेभ्यो देवद-
त्तविष्णुमित्रमैत्रप्रत्ययेभ्यो भिद्यते। ज्ञाननानात्वेऽपि चाऽर्थो न भिद्यत इति
भवति विज्ञानेभ्योऽन्यः। अभेदश्चाऽर्थस्य ज्ञानभेदेऽपि प्रमातृणां परस्परप्र-
तिसन्धानादवसीयते। अस्ति हि रक्तद्विष्टविमूढमध्यस्थानामेकस्यां योषिति
प्रतीयमानायां प्रतिसन्धानं—या त्वया दृश्यते सैव मयाऽपीति। तस्माद्
वस्तुसाम्ये चित्तभेदात् = ज्ञानभेदात्, तयोः = अर्थज्ञानयोः, विभक्तः
पन्थाः = स्वरूपभेदोपायः। सुखज्ञानं कान्तायां कान्तस्य, सपत्नीनां दुः-
खज्ञानं, चैत्रस्य तु तामत्रिन्दतो मूढज्ञानं, विपादः। स्यादेतद्, य एकस्य
चित्तेन परिकल्पितः^{॥१५॥} कामिनीलक्षणोऽर्थः, तेनैवाऽन्येषामपि चित्तमुपरज्यत
इति साधारणमुपपद्यत इत्यत आह—“नचाऽन्य” इति। तथासत्येकस्मिन्नी-
लज्ञानवति सर्व एव नीलज्ञानवन्तः स्युरिति। नन्वर्थवादिनामप्येकोऽर्थः कथं

टि० (१) अन्यस्वप्नज्ञानविषयीभूतस्य वस्तुनोऽन्येनाज्ञानादिति भावः ।

(२) ग्राह्यग्रहणरूपवैधर्म्येण भिन्नयोरेत्यर्थः ।

* सूत्राद् नहि ।

भा०साङ्ख्यपक्षे पुनर्वस्तु त्रिगुणं चलं च गुणवृत्तमिति धर्मादिनि-
मित्ताऽपेक्षं चित्तरभिसंवध्यते, निमित्ताऽनुरूपस्य च प्रत्ययस्यो-
त्पद्यमानस्य तेन तेनाऽऽत्मना हेतुर्भवति ॥ १५ ॥

केचिदाहुः—ज्ञानसहभूरेवार्थो भोग्यत्वात् सुखादिवद् इति,
त एतया द्वारा साधारणत्वं बाधमानाः पूर्वोत्तरेषु क्षणेषु वस्तु-
रूपमेवाऽपह्नुवते^(१)—

टी०सुखादिभेदभिन्नविज्ञानहेतुः । न ह्यविलक्षणात्कारणात् कार्यभेदो युक्त
इत्यत आह—“साङ्ख्यपक्षे” इति । एकस्यैव बाह्यस्य वस्तुनस्त्रैगुण्यप-
रिणामस्य त्रैरूप्यमुपपन्नम् । एवमपि सर्वेषामविशेषेण सुखदुःखमोहात्मकं
विज्ञानं स्यादित्यत आह—“धर्मादिनिमित्ताऽपेक्षम्^(२)” इति । रजःसहितं
सत्त्वं धर्मापेक्षं सुखज्ञानं जनयति । सत्त्वमेव तु विगलितरजस्कं विद्या-
पेक्षं माध्यस्थ्यज्ञानमिति । ते च धर्मादयो न सर्वे सर्वत्र पुरुषे सन्ति,
किन्तु कश्चित्कवचिदित्यभ्युपपन्ना व्यवस्थेति ॥ १५ ॥ अत्र केचिदाहुः प्रवादु-
काः—ज्ञानसहभूरेवार्थो भोग्यत्वात् सुखादिवद् इति । एतदुक्तं भवति^(३)
भवत्वर्थो ज्ञानाद् व्यतिरिक्तः, तथाऽप्यसौ जडत्वाद् न ज्ञानमन्तरेण
शक्यः प्रतिपत्तुम्, ज्ञानेन तु भासनीयः । तथाच ज्ञानसमय एवाऽस्ति,
नाऽन्यदा प्रमाणाऽभावाद् इति । तदेतदुत्सृज्य तावद् दूषयति भाष्य-
कारः—“त एतया द्वारा” इति । वस्तु खलु सर्वचित्तसाधारणमनेकक्ष-
णपरम्परोह्यमानं परिणामाऽऽत्मकमनुभूयते लौकिकपरीक्षकैः । तच्चेद्वि-
ज्ञानेन सह भवेन्नूनमेवंविधम्^(४) एवं चेदिदमंशस्योपरि कोऽयमनुरोधो
येन सोऽपि नाऽपह्नुयेत्यर्थः । मा वा भूदिदमंशस्याऽपह्नुवो ज्ञानसहभू-

टी० (१) ते बौद्धभेदा एतया द्वारा = एतेनाऽनुमानेन विषयस्य पुरुषा तरसाधारण्यं बाध-
मानाः सर्वाप्रत्यक्षसिद्ध ज्ञानपूर्वोत्तरक्षणेषु विषयमालम्बनीत्यर्थः ।

(२) धर्मादिनिमित्ताऽनुरूप सुखाद्यात्मकप्रत्ययं प्रति सुखाद्यात्मन्येनैव वस्तु हेतुर्भ-
वतीति कारणताच्छेदकभेदान्न सर्वेषामविशेषज्ञानोत्पाद इति भावः ।

(३) पूर्वोन्मूलितमतात्कोऽस्य विशेष इत्यत्राऽऽह “एतदुक्तं भवति” इति ।

(४) एसा रथम् = विज्ञानार्थानोत्पत्तिनिधनम् ।

सू० न चैकचित्ततन्त्रं वस्तु तदप्रमाणकं तदा किं
स्याद^(१) ॥ १६ ॥

भा० एकचित्ततन्त्रं चेद् वस्तु स्यात् तदा चित्तेऽव्यग्रे निरुद्धे वा स्वरूपमेव^(२) तेनाऽपरामृष्टमन्याऽविषयी भूतमप्रमाणकमगृहीतस्वभावकं केन चित् तदानीं किन्तत्स्यात् । संबध्यमानं च पुन-

टी० रेवाऽस्त्यर्थः । तत्राऽऽप्याह—सू० “न चैक—किं स्याद्” ॥१६॥ यद्धि घटग्राहि चित्तं तद्यदा पटद्रव्यव्यग्रतया न घटे वर्तते यद्वा विवेकविषयमासीत् तदैव च निरोधं समापद्यते तदा घटज्ञानस्य वा विवेकज्ञानस्य वाऽभावाद् विवेको वा घटो वा ज्ञानभेदमात्रजीवनस्तन्नाशान्नष्ट एव स्यादित्याह—“एकचित्ततन्त्रम्” इति । किन्तत्स्यात् = न स्यादित्यर्थः । संबध्यमानं च चित्तेन तद्वस्तुविवेको वा घटो वा कुत उत्पद्येतानियतकारणाऽन्वयव्यतिरेकाऽनुविधायिभावानि हि कार्याणि न स्वकारणमतिवर्त्य कारणान्तराद् भवितुमीशते । मा भूदकारणत्वे तेषां कादाचित्कत्वव्याघातः । न च तज्ज्ञानकारणत्वमेव तत्कारणमिति युक्तम् । आशामोदकस्य मोदकस्य चोपयुज्यमानस्य रसवीर्यविवाकादिसाम्यप्रसङ्गात् । तस्मात्साधूक्तं—‘संबध्यमानं वा पुनश्चित्तेन कुत उत्पद्येत’ इति । अपि च यो योऽर्वागभागः स सर्वो मध्यपरभागव्याप्तः । ज्ञानार्थीने सद्भावे त्वस्याननुभूयमानत्वान्मध्यपरभागौ न स्त इति व्यापकाऽभावादर्वागभागोऽपि न स्यादित्यर्थाऽभावात्कुतो-

टि० (१) शङ्ककनये धृत्याख्यज्ञानातिरिक्तचित्तस्यामात्रादत्र चित्तार्थं ज्ञानार्थकम् । तथा च न वस्तुवैकज्ञानाऽधीनमित्यर्थः । तत्र हेतुमाह—“तदप्रमाणकम्” इति । तद् ज्ञानं न प्रमाणं यस्मिन् तत्तदप्रमाणकम् । यदेत्यस्याऽव्याहारः । ज्ञानेन नियतं चद् वस्तु स्यात्तर्हि यदा ज्ञानेन न विषयीकृतं वस्तु तदा किं स्यादित्यर्थः । तत्प्रमाणकमिति त्वपाठः ।

(२) तेन निरुद्धचित्तेन वस्तुनः स्वरूपमपरामृष्टम्, अन्येनापि केनचिदगृहीतस्वभावकमत एवान्यस्याऽविषयाभूतमप्रमाणकं सत्तदानीं तद्वस्तु किं स्यादित्यर्थः । चित्ते निरुद्धे सति अस्वरूपमेव तद्वस्तु । अतस्तदानीं किन्तत्स्यादित्यर्थः इति भिषु ।

भा० श्वित्तेन कुत उत्पद्येन । ये चास्याऽनुपस्थिता भागास्ते चास्य न स्युः । एवं नास्ति पृष्ठमित्युदरमपि न गृह्येतातस्मात् स्वतन्त्रोऽर्थः सर्वपुरुषसाधारणः, स्वतन्त्राणि च चित्तानि प्रतिपुरुषं प्रवर्तन्ते । तयोः संबन्धादुपलब्धिवः पुरुषस्य भोग इति ॥ १६ ॥

सू० तदुपरागाऽपेक्षित्वाच्चित्तस्य वस्तु ज्ञातांज्ञातम् ॥ १७ ॥

भा० अयस्कान्तमणिकल्पा विषया अयःसधर्मकं चित्तमभिसंबन्धोपरञ्जयन्ति^(१) । येन च विषयेणोपरक्तं चित्तं स विषयो ज्ञातः ।

टी० ज्ञानसहभूरर्थ इत्याह—“ये चास्य” इति । अनुपस्थिता = अज्ञाताः, उपसंहरति—“तस्माद्” इति । शेषं सुगमम् ॥ १६ ॥

स्योदेतद्, अर्थश्चेत्स्वतन्त्रः स च जडस्वभाव इति न कदाचित्प्रकाशेत् प्रकाशेनवाजडत्वमप्यस्यापगतमिति भावोऽप्यपगच्छेत् । न जातु स्वभावमपहाय भावो वर्त्तितुमर्हति । न चेन्द्रियाद्याधेयो जडस्वभावस्यार्थस्य धर्मः प्रकाश इति साम्प्रतम् । अर्थधर्मत्वं नीलत्वादिवत्सर्वपुरुषसाधारण इत्येकः शास्त्रार्थज्ञ इति सर्वे त्रिधांसः प्रसज्येरन्, न जालमः^(२) कश्चिदास्ति । नचाऽतीताऽनागतयोर्धर्मः प्रत्युत्पन्नोयुक्तः । तस्मात्स्वतन्त्रोऽर्थ उपलम्भविषय इति मनोरथमात्रमेतदित्यत आह—सू० “तदु—ज्ञातम्” इति । जडस्वभावोऽप्यर्थ इन्द्रियधनादिकयाचित्तमुपरञ्जयति । तदेवंभूतं चित्तदर्शनमुपसंक्रान्तमन्तिविम्बा चित्तिशक्तिश्चित्तमर्थोपरक्तं चेतयमानाऽर्थमनुभवति, नत्वर्थे किञ्चित्प्राकट्यादिकमाधत्ते । नाऽप्यसंबन्धा चित्तेन । तत्प्रतिविम्बसंक्रान्ते-

टि० (१) अयस्कान्तवत्क्रियाशून्या अपि विषया अयोवत्क्रियाशालं चित्तमभिसम्बन्धय = सान्द्रगृह्यता स्वस्मिन् सयोज्योपरञ्जयन्ति = स्वसमानाकार कुर्वन्ति । अतो येन विषयेण वाकारऽऽकारितं चित्तं स विषयस्तस्य ज्ञातोऽन्यश्चाऽज्ञातः । एष च वस्तुनो ज्ञाताऽज्ञातवाऽन्यथाऽनृपपक्ष्या चित्तस्योपरागाख्यपरिणामः सिद्धः । सदा ज्ञातविषय स्वरूपद्वैधमर्थं च सिद्धम् इति बाण्यम् ।

(२) अमभीतचकारी, वेदाद्यप्ययनविधुरो वा ।

भा० स्ततोऽन्यः पुनरज्ञातः । वस्तुतो ज्ञाताऽज्ञातस्वरूपत्वात्परि-
णामिं चित्तम् ॥ १७ ॥ यस्य तु तदेव चित्तं विषयस्तस्य (१) —

सू० सदा ज्ञाताश्चित्तवृत्तयस्तत्प्रभोः पुरुषस्याऽपरि-
णामित्वाद् ॥ १८ ॥

भा० यदि चित्तवत्प्रभुरपि पुरुषः परिणमेत ततस्तद्विषयाश्चित्त-
वृत्तयः शब्दादिविषयवज्ज्ञाताऽज्ञाताः स्युः । सदा ज्ञातत्वं तु मन-
सस्तत्प्रभोः पुरुषस्याऽपरिणामित्वमनुमापयति ॥ १८ ॥

टी० रुक्तत्वादिति । यद्यपि च सर्वगतत्वाच्चित्तस्य चेन्द्रियस्य चाऽऽहङ्कारि-
कस्य विषयेणाऽस्ति सम्बन्धः तथाऽपि यत्र शरीरे वृत्तिमव्यक्तं तेन सह
सम्बन्धो विषयाणामित्यस्मान्तमणिकल्पा इत्युक्तम् । अयःसधर्मकं
चित्तमिति = इन्द्रियप्रनाडिकयाऽभिसम्बन्धोपरञ्जयन्ति । अत एव चित्तं
परिणामीत्याह—“वस्तुनः” इति ॥ १७ ॥ तदेवं चित्तव्यतिरेकिणमर्थमवस्थाप्य
तेभ्यः परिणतिधर्मकभ्यो व्यतिगिक्तात्मानमादर्शयितुं तद्वैधर्म्याऽपरिणा-
मित्वमस्य वक्तुं पूरयित्वा सूत्रं पठति,—“यस्य तु तदेव चित्तं विषयस्तस्य
सदा ज्ञाताश्चित्तवृत्तयस्तत्प्रभोः पुरुषस्याऽपरिणामित्वाद्” ॥ १८ ॥ क्षिप्त-
मूढविक्षिप्तैकाग्रताऽवस्थितं चित्तमा निरोधात्सर्वदा पुरुषेणानुभयते वृत्ति-
मतः । तत्कस्य हेतोः । यतः पुरुषोऽपरिणामी, परिणामित्वे चित्तवत्पुरुषोऽपि
ज्ञाताज्ञातविषयो भवेद् । ज्ञातविषय एव त्वयं, तस्मादपरिणामी । ततश्च
परिणामिभ्योऽतिरिच्यते इति । तेदतदाऽऽह—“यदि चित्तवद्” इति ।
सदा ज्ञातत्वं तु मनसः = सवृत्तिकस्य (२) तस्य यः प्रभुः = स्वामी, भोक्ते-
तियावत्, तस्य प्रभोः पुरुषस्यापरिणामित्वमनुमापयति = तथा चापरि-
णामिनस्तस्य परिणामिनश्चित्तात् पुरुषस्य भेद इति भावः ॥ १८ ॥

टि० (१) यस्य पुरुषस्य तत्तदर्थोपरिक्तं चित्तं विषयस्तस्य तत्प्रभोः = चित्तस्वामिनः
चित्तवाक्षिणः पुरुषस्य विषयीभूता याद्व्यवृत्तयस्ता सदा ज्ञाता एव, न तु कदाप्यज्ञाता ।
कुतः, पुरुषस्याऽपरिणामित्वाद् । पुरुषस्यापि परिणामिने कदाचिद्विद्यमानाऽऽपि चित्तवृ-
त्तिर्न ज्ञायेत । एवं चाहं सुखी न वेयादिमंशय स्यादिति भावः । एतेन पुरुषोऽपरिणामी, सदा
ज्ञातविषयान् पत्यपरिणामी, न ततदा ज्ञानविषयो यथा वधुगर्दस्तनुमानं मनितम् ।
(२) निरोधावस्थायांचित्तं न ज्ञायते नार्थः सदा ज्ञातामित्यत आह—“समृत्तरूपम्” ।

भा० स्यादाशङ्का—चित्तेमेव स्वाऽऽभासं विषयाऽऽभासं च भविष्यति अग्निवद्,

सू० न तत् स्वाऽऽभासं दृश्यत्वाद् ॥ १९ ॥

भा० यथेतराणीन्द्रियाणि शब्दादयश्च दृश्यत्वान्न स्वाऽऽभासानि तथा मनोऽपि प्रत्येतव्यं, न चाऽग्निरत्र दृष्टान्तः, न ह्यग्निरात्मस्वरूपमप्रकाशं प्रकाशयति, प्रकाशश्चाऽयं प्रकाश्यप्रकाशकसंयोगेदृष्टः

टी० अत्र वैनाशिकमुत्थापयति—“स्यादाशङ्का” इति । अयमर्थः = स्यादेवं यदि चित्तमात्मनोविषयः स्यात् । नत्वेतदस्ति, अपि तु स्वप्रकाशमेतद्विषयाऽभासं पूर्वचित्तं प्रतीत्य समुत्पन्नं, तत्कृतः पुरुषस्य सदा ज्ञातविषयत्वं, कुतस्तरां च परिणामिनाश्चित्ताद्भेद इति । सू० “न—त्वाद्” ॥ १९ ॥ भवेदेतदेवं यदि स्वसंबेदनं चित्तं स्यान्नत्वेतदस्ति । तादृि परिणामितया नीलादिवदनुभवव्याप्यं, यच्चानुभवव्याप्यं न तत्स्वाभासं भवितुमर्हति । स्वात्मनि वृत्तिविरोधाद् । न हि तदेव क्रिया च कर्म च कारकं च । न हि पाकः पच्यते, छिदा वा छिद्यते । पुरुषस्त्वपरिणामी नानुभवकर्म इति (१) नास्मिन् स्वयम्प्रकाशता न युज्यते । अग्राधीनप्रकाशतो ह्यस्य स्वयम्प्रकाशता, नानुभवकर्मतः । तस्माद् दृश्यत्वाद् दर्शनकर्म चित्तं न स्वाभासम् । आत्मप्रकाशप्रतिबिम्बितस्यैव चित्तस्य तद्वाचित्तिविषयाः प्रकाशन्त इति भावः । ननु दृश्योऽग्निः स्वयम्प्रकाशश्च । न हि यथा घटादयोऽग्निना व्यज्यन्ते एवमग्निरग्न्यन्तरेणेत्यत आह—“नचाग्निरत्र” इति । कस्माद्—“नह्यग्निः” इति । सा नामाग्निरग्न्यन्तरात् प्रकाशिष्ट, विज्ञानात्तु प्रकाशत इति न स्वयम्प्रकाश इति न व्यभिचार इत्यर्थः । “प्रकाशश्चायम्” इति । अयमिति पुरुषस्वभावात्प्रकाशाद् व्यवच्छिन्नात्, क्रियारूपः प्रकाश इति यावद् ।

एतदुक्तं भवति—या या क्रिया सा सा सर्वा कर्तृकरणकर्मसम्बन्धेन दृष्टा, यथा पाको दृष्टश्चैत्राऽग्नितण्डुलसम्बन्धेन, तथा प्रकाशोऽपि क्रिया इति,

टि० (१) इति = शब्दो हेत्वर्थः । यतः पुरुषाऽपरिणामित्वेन नाऽनुभवकर्माऽतोऽस्मिन् पुरुषे स्वयम्प्रकाशता न युज्यत इति न, अपि तु युज्यत णेत्यर्थः ।

भा०न च स्वरूपमात्रेऽस्ति संयोगः^(१) । किञ्च स्वाऽऽभासं चित्तमित्यग्राह्यमेव कस्य चिदिति शब्दार्थः^(२) तद्यथा स्वात्मप्रतिष्ठमाकाशं, न परप्रतिष्ठमित्यर्थः, स्वबुद्धिप्रचारप्रतिसंवेदनात् सत्त्वानां प्रवृत्तिर्दृश्यते—क्रुद्धोऽहं भीतोऽहममुत्र मे रागोऽमुत्र मे क्रोध इति । एतत् स्वबुद्धेरग्रहणे न युक्तमिति ॥ १६ ॥

सू० एकसमये चोभयाऽनवधारणम् ॥ २० ॥

भा०न चैकस्मिन् क्षणे स्वपररूपाऽवधारणां युक्तं^(३), क्षणिकवादिनो यद् भवनं सैव क्रिया, तदेव च कारकमित्यभ्युपगमः ॥ २० ॥

टी० तयाऽपि तथा भावितव्यम् । सम्बन्धश्च भेदाश्रयो नाऽभेदे सम्भवतीत्यर्थः । ‘किञ्च स्वाभासं चित्तमित्यग्राह्यमेव कस्य चिदिति शब्दार्थः’ = स्यादेतद्—ना भद् ग्राह्यं चित्तं, न हि ग्रहणस्याकारणस्याऽव्यापकस्य च निवृत्तौ चित्तनिवृत्तिः^(४), इत्यत आह “स्वबुद्धि” इति । बुद्धिः = चित्तम्, प्रचाराः = व्यापाराः, सत्त्वाः = प्राणिनः । चित्तस्य वृत्तिभेदाः क्रोधलोभादयः स्वाश्रयेण चित्तेन स्वविषयेण च सह प्रत्याऽऽत्ममनुभूयमानाश्चित्तस्याग्राह्यतां विघटयन्तीत्यर्थः । स्वबुद्धिप्रचारप्रतिसंवेदनमेव विशदयति—“क्रुद्धोऽहम्” इति ॥ १९ ॥

सू० “एकसमये चोभयाऽनवधारणम्” ॥ २० ॥ स्वाभासं विषयाभासं चित्तमिति द्रुवाणो न तावद्येनैव व्यापारेणात्मानमवधारयति तेनैव विषयमपीति वक्तुमर्हति । न ह्यविलक्षणो व्यापारः कार्यभेदाय पर्याप्तः, तस्माद् व्यापारभेदोऽङ्गीकर्तव्यः । न च वैनाशिकानामुत्पत्तिभेदातिरिक्ता-

टि० (१) कर्मकर्तृविरोधादित्यर्थः ।

(२) स्वाभासं चित्तमितिशब्दस्य केन चिद्ग्राह्यं चित्तमित्यर्थे दृष्टान्तबलेन भाति, एवं च सति दूषणमापततीत्यर्थः । किन्तद् दूषणमित्याह—“स्वबुद्धि” इति ।

(३) पूर्वं विद्यमानस्यैव प्रत्यक्षगोचरत्वात् स्वस्य च प्रागसत्त्वादित्यर्थः । ननु स्वोत्पन्नान्तरं स्वग्रहणमस्तु तत्राऽऽह—“क्षणिकवादि” इति ।

(४) न हि मूढघटयोरिव वह्निधूमयोरिव वा ग्रहणाच्चित्तयोः कार्यकारणभावो व्याप्यव्यापकभावो वा, येन मूढाभिननिवृत्तौ घटधूमानिवृत्तिवद् ग्रहणनिवृत्तौ चित्तनिवृत्तिः स्यादिति भावः

भा०स्यान्मतिः—स्वरसनिरुद्धं चित्तं चित्तान्तरेण समनन्तरेण
गृह्यत इति^(१),

मू० चित्तान्तरदृश्ये बुद्धिबुद्धेरतिप्रसङ्गः^(२) स्मृति-
सङ्करश्च ॥ २१ ॥

भा० अथ चित्तं चेच्चित्तान्तरेण गृह्यत बुद्धिबुद्धिः^(३) “केन गृह्यते, साऽप्य-
न्यया साऽप्यन्ययेत्यतिप्रसङ्गः, स्मृतिसङ्करश्च—यावन्तो^(४) बुद्धि

टी० ऽस्ति व्यापारः । नचैकस्या एवात्पत्तेरत्रिलक्षणायाः कार्य्यवैलक्षण्यस-
म्भवः । तस्याऽऽकस्मिकत्वप्रसङ्गाद्, नचैकस्यात्पत्तिद्वयसम्भवः । तस्मा-
दर्थस्य च ज्ञानरूपस्य चाऽवधारणं नैकस्मिन् समय इति । तदेतद् भाष्ये-
णोच्यते—“नचैकस्मिन् क्षणे” इति । तथा चोक्तं वैनाशिकैः—“भूतिर्येषां
क्रिया सैव कारकं सैव चोच्यते” इति । तस्माद् दृश्यत्वमेतच्चित्तस्य सदा-
तनं स्वाभासत्वमपनयद् द्रष्टारंचद्रूपरपरिणामित्वंचदर्शयतीति सिद्धम् २० ॥
पुनर्वैनाशिकमुत्थापयति—“स्यान्मतिः” इति । मा भूद् दृश्यत्वेन
स्वसंवेदनमेवमप्यात्मा न सिद्ध्यति । स्वसन्तानवार्त्तिना चरमचित्त-
क्षणेन स्वरसनिरुद्धस्यजनकचित्तक्षणग्रहणादित्यर्थः । समञ्च तज्ज्ञान-
त्वेन, अनन्तरं चाऽव्यवहितत्वेन, समनन्तरं, तेन ॥ सू० “चित्ता-
न्तर—श्च” ॥ २१ ॥ बुद्धिः—इति—चित्तमित्यर्थः । नाऽगृहीता चरमा
बुद्धिः पूर्वबुद्धिग्रहणसमर्था । न हि बुद्ध्याऽसम्बद्धा पूर्वा बुद्धिबुद्धा भवितुम्

टि० (१) न स्वाभासमित्यस्य केनचित्प्राप्तमित्यर्थः, येन कर्तृकर्मविरोधादियोपा आपद्ये-
रन् । अपि तु स्वमेव = विनाशरभावत्वेन निरुद्धं यच्चित्तं तदुक्तगोचरमुत्पन्नेनाचित्तान्तरेण
प्राप्तमित्युपगच्छाम इति चेन्नमतिः स्याद्वैनाशिकानां तदपि न युक्तमित्यर्थः ।

(२) चित्तान्तरेण चित्ते दृश्येऽभ्युपगम्यमाने सति बुद्धिबुद्धेः = चित्तगोचरचित्तस्य ग्रहणं
न स्यात् । तदपि चेदन्येन गृह्यत तदाऽतिप्रसङ्गः = अनवस्था स्यादिति भावः ।

(३) बुद्धिबुद्धिः = चित्तविषयं चित्तमित्यर्थः ।

(४) सङ्करशब्दार्थमाह—“यावन्तो” इति विषयाऽनुभवकाले ज्ञानधारा ज्ञोतेति विषय-
स्मृतिकालेऽपि अनन्तानां तज्ज्ञानानां स्मृतिरेकदैव भविष्यति । घटो मया पुराज्ञातः, घटज्ञान
तज्ज्ञान चेत्येवमनन्ताकारः । सोऽयं स्मृतिमङ्कः प्राप्त इत्यर्थः । सङ्करो को दोषस्तदा ह—
‘तसङ्कराच्च’ इति । मङ्कराऽभ्युपगमे च घटो मया ज्ञात इत्येकमात्राकारस्मृत्युत्पन्नमवो न
स्यादिति भावः ।

भा० बुद्धीनामनुभावास्तावन्त्यः स्मृतयः प्राप्नुवन्ति, तत्सङ्करा-
 चैकस्मृत्यनवधारणं च स्याद्, इत्येवं बुद्धिप्रतिसंवेदिनं पुरु-
 षमपक्षपद्भिर्वैनाशिकैः सर्वमेवाऽऽकुलीकृतम् । ते तु भोक्तृस्वरूपं
 यत्र क्वचन कल्पयन्तो न न्यायेन सङ्गच्छन्ते । केचित्सत्त्वमा-
 त्रमपि परिकल्प्याऽस्ति स सत्त्वो य एतान् पञ्चस्कन्धान् निः-
 क्षिप्याऽन्यांश्च प्रतिसन्दधातीत्युक्त्वा तत एव पुनस्त्रस्यन्ति ^(१),
 तथा स्कन्धानां महानिर्वेदाय विरागायाऽनुत्पादाय प्रशा-
 न्तये गुरोरन्तिके ब्रह्मचर्यं चरिष्यामीत्युक्त्वा सत्त्वस्य पुनः
 सत्त्वमेवापह्नुवते ^(२) । साङ्ख्ययोगादयस्तु प्रवादाः स्वशब्देन
 पुरुषमेव स्वामिर्न चित्तस्य भोक्तारमुपयन्ति, इति ॥ २१ ॥

टी० अर्हति, न ह्यगृहीतदण्डो दण्डिनमवगन्तुमर्हति, तस्मादनपस्थेति । विज्ञान-
 वेदनासङ्गारूपसंस्काराः स्कन्धाः ^(१) । 'साङ्ख्ययोगादयस्तु प्रवादाः' =
 सांख्याश्च योगाश्च तेषां प्रवादयोऽप्येषां वैशेषिकादिप्रवादानां ते सांख्ययोगा-
 दयः प्रवादाः । सुगममन्यद् ॥ २१ ॥ स्यादेतद्, यदि चित्तं न स्वाभासं, नापि
 चित्तान्तरवेद्यम्-आत्मनाऽपि कथं भोक्ष्यते चित्तम् । न खल्व्वात्मनः स्वयम्प्र-

टि० (१) केचिद्विज्ञानादिनः क्षणिकविज्ञानरूपं चित्तमात्रं परिकल्प्याऽस्ति ॥ सत्त्वविशेषो
 य एतान् सात्त्विकान् पञ्च स्कन्धान् हित्वाऽन्यांश्च पञ्च स्कन्धान् 'मुक्तोऽनमवनीः' युक्त्वा
 तत एव = साऽभ्युपगतक्षणिकमतादेयं त्रस्यन्ति = चित्तस्यैवैवंप्रत्यक्षं विन्यतीत्यर्थः । न हि
 कञ्चित्स्थायिपदार्थमन्तः सोपपन्नपञ्चस्कन्धायोगो निरुपपन्नपञ्चस्कन्धोपादानं च सम्भ-
 वति । नन्वमास्तुपार्थैव्यधिकरण्यं चैतन्मतं दुर्गममिति भावः ।

(२) अन्ये केचिन् शून्यवादिनः स्कन्धानां महानिर्वेदाय = महानिर्वेदाखण्डनविरागा-
 याऽनुत्पादाय = अपुनर्जन्मरूपप्रशान्तये च शौर्यमत्तस्य गुरोरन्तिके ब्रह्मचर्यं ब्रह्मन्पातं
 साक्षात्कारपर्यन्तं कारिष्यामीत्युक्त्वा शिष्यतामापन्ना नास्तिका गुरुपदेशास्मरन्त्याऽङ्ग-
 दार्थत्वाऽपि सत्तामपलपन्ति—शून्यवादिना भवन्तीत्यर्थः । तेऽपि न्यायावरुद्धाः, भोक्तुः
 स्मरन्त्याऽपलपेन स्वाभिमतस्य मोक्षस्याऽदंश्वन्तर्धस्य ब्रह्मचर्यादीनां वा सत्तास्वाका-
 रान् । सेवमुदयविस्मृतिः कथं भूदाज्ञं लज्जयतीत्यर्थः इति विज्ञानमिक्षु ।

(३) अहमक्षमत्याकार आलवधिज्ञानप्रवाहा विज्ञानस्कन्धः, सुखाद्यनुभयो वेदना-
 स्कन्धः, गौरः प्राज्ञा गच्छतीत्येव सविकल्पः प्रत्ययः सञ्ज्ञास्कन्धः, सविषयाणीन्द्रियाणि
 रूपस्कन्धः रागद्वेषमोहप्रमाऽधर्मादयः संस्कारस्कन्धः ।

भा०वार्थमित्युच्यते । तदनेन चित्तसारूप्येण भ्रान्ताः केचित्तदेव
चेतनमित्याहुः । अपरे चित्तमात्रमेवेदं सर्वं, नास्ति खल्वयं ग-
वादिर्घटादिश्च सकारणोलोक^(१) इति । अनुकम्पनीयास्तो कस्माद्
अस्ति हि^(२) तेषां भ्रान्तिबीजं सर्वरूपाऽऽकारनिर्भासं चित्तमिति,
समाधिप्रज्ञायां प्रज्ञेयोऽर्थः प्रतिविम्बीभूतस्तस्याऽऽलम्बनी-
भूतत्वादन्यः । स चेदर्थश्चित्तमात्रं स्यात्कथं प्रज्ञयैव प्रज्ञारू-
पमवधार्येत, तस्मात्प्रतिविम्बीभूतोऽर्थः प्रज्ञायां येनाऽवधा-
र्यते स पुरुष इति । एवं ग्रहीतृग्रहणाग्राह्यस्वरूपचित्तभेदात्
त्रयमप्येतद्^(३) जातितः प्रविभजन्ते ते सम्यग्दर्शिनः तैरधि-
गतः पुरुष इति ॥ २३ ॥

टी० । १८ = वैनाशिकाबाह्यार्थवादिनः, अपरे = विज्ञानमात्रवादिनः । ननु
यदि चित्तमेव द्रष्टाऽऽकार दृश्याकारं चाऽनुभूयते हन्त चित्तादाभिन्नावि-
वास्तां द्रष्टृदृश्यौ । यथाहुः—“अभिन्नोऽपि हि बुद्ध्यात्मा त्रिपर्यासितद-
र्शनैः । ग्राह्यग्राहकसंविच्चित्तभेदवानिव लक्ष्यते” इति । तत्कथमेतेऽनुकम्प-
नीया इत्यत आह—‘समाधिप्रज्ञायाम्’ इति । ते खलूक्ताभिरुपपत्तिभिश्चि-
त्ताऽतिरक्तपुरुषमभ्युपगमय्याऽप्यष्टाङ्गयोगोपदेशेन समाधिप्रज्ञायामात्म-
गोचरायामवतार्य बोधयितव्या । तद्यथा—समाधिप्रज्ञायां प्रज्ञेयोऽर्थआत्मा
प्रतिविम्बीभूतोऽन्यः । कस्मात्, तस्याऽऽत्मन^(४) आलम्बनीभूतत्वाद् । अथ
चित्तादाभिन्नमेव कस्मान्नालम्बनं भवतीति । यदि युक्तिबोधितोऽपि वैजा-
त्याहदेतायत्र हेतुमाह^(५)—“स चेद्” इति । स चेदात्मरूपोऽर्थश्चित्तमात्रं
स्यान्न तु ततो व्यतिरिक्तः । ततः कथं प्रज्ञयैव प्रज्ञारूपमवधार्येत,
स्यात्मनि वृत्तिविरोधाद् । उपसंहरति—“तस्माद्” इति । समीचीनोपदेशेना-
ऽनुकम्पिता भवन्तीत्याह “एवम्” इति । जातितः = स्वभावत इत्यर्थः ॥ २३ ॥

टी० (१) लक्ष्यतऽसौ लोक, विषय ।

(२) १६ यत सर्वरूपाऽऽकारनिर्भासं चित्तम् इति = गत, एतत्सर्वार्थनिर्भासस्त्वमेव
वैनाशिकानां चित्तस्य ऽऽत्मवस्वीकार भ्रान्तिकारणमित्यर्थः ।

(३) अत्र ये इति शेषः । ग्रहाणादित्रितयं य परस्परविजातीयतया विभजन्ति = विवे-
चयन्त त एव सम्यग्दर्शिनः । तैरेव च पुरुषो लब्धोऽप्ये मयं पुरुषादुपगृह्यतां भ्रान्ताश्चैत्यर्थः ।

(४) आत्मनस्तस्य चित्तस्याऽऽलम्बनीभूतत्वादित्यर्थः ।

(५) तन्निघण्टव हेतुमाहैत्यर्थः । “तत्र ऽऽह” इति पाठस्तु परलम्पये ।

भा० ऽपवर्गेण चोर्थेनार्थवान् पुरुषः स एव परो^(१), न परः सामान्यमात्रं, यत्तु किञ्चित्परं सामान्यमात्रं स्वरूपेणोदाहरेद्वैनाशिकस्तत्सर्वं संहत्यकारित्वात् परार्थमेव स्याद् । यस्त्वसौ परो विशेषः स न संहत्यकारी पुरुष इति ॥ २४ ॥

सू० विशेषदर्शिन आत्मभावभावनाविनिवृत्तिः ॥ २५ ॥

भा० यथा प्रावृषि तृणाङ्कुरस्योद्भेदेन तद्बीजसत्ताऽनुमीयते तथा मोक्षमार्गश्रवणेन यस्य रोमहर्षाश्रुपातौ दृश्येते तत्राऽप्यस्ति^(२) विशेषदर्शनबीजमपवर्गभागीयं कर्माऽभिनिर्वर्तितमित्यनुमीयते तस्यात्मभावभावना स्वभाविकी प्रवर्तते, यस्याभावादिदमुक्तं ।

टी० सुखदुःखयोर्न व्याप्रियेत स एवाभ्यामनुकूलनीयः प्रतिकूलनीयो वा, स च नित्योदासीनः पुरुषः । एवमपेक्ष्यते^{॥ २० ॥} येन ज्ञानेन तस्यापि ज्ञेयतन्त्रत्वात् स्वात्मनि च वृत्तिविरोधान्न ज्ञानार्थत्वम् । न चान्यविषयादस्मादपवर्गसम्भवो, त्रिदेहप्रकृतिलयानामपवर्गसम्भवात् । तस्माज्ज्ञानमपि पुरुषार्थमेव, न तत्स्वार्थं, नाऽपि परमात्रार्थम् । संहतपरार्थत्वे चानवस्थाग्रसङ्गादसंहतपरार्थसिद्धिरिति ॥ २४ ॥ तदेवं कैवल्यमूलबीजं युक्तिमयमात्मदर्शनमुक्त्वा तदुपदेशाधिकृतं पुरुषमनाधिकृतपुरुषान्तराद् व्यावृत्तमाह—सू० “विशेष—वृत्तिः” ॥ २५ ॥ यस्याऽऽत्मभावे भावनाऽस्ति तस्याऽष्टाङ्गयोगोपदेशादनुतिष्ठतो युञ्जानस्य तत्परिवाकाच्चित्तसत्त्वपुरुषयोर्विशेषदर्शनाद् आत्मभावभावना निवर्तते । यस्याऽऽत्मभावभावनैव नास्ति

टि० [१] भोगापवर्गार्थवानेऽत्र परोऽभिमतः, न सामान्यमात्रं यत्किञ्चिदेवेति ताऽर्पन्तरादित्यर्थः ।

[२] तत्र = तस्मिन् पुरुषे, रोमहर्षादिलङ्घने प्राग्जन्म-यनेन यमनिषादयोऽनुष्ठिता इत्यनुमीयते इति भावः ।

[३] याम् = प्राग्भोगशुभकर्म-गुणानस्याऽभावादेदं वक्ष्यमाणं फलमुक्तं पूर्वाचार्य-रित्यर्थः । यदुक्तं तदाह—“स्वभावम्” इति । स्वभावम् = आत्ममात्रमात्रनां त्यक्त्वा एषां प्राग्भावीयशुभकर्मशून्याणां पूर्वपक्षेऽरुचिर्भवति, तच्चनिर्णये चाऽराधिर्भवतीत्यर्थः ।

भा० “स्वभावं मुक्त्वा दोषादूयेषां पूर्वपक्षेरुचिर्भवति अरुचिश्च नि-
र्णये भवति” तत्रात्मभावभावना—कोऽहमासं कथमहमासं किंस्वि-
दइदं, कथं स्विदिदं, के भविष्यामः कथं वा भविष्याम इति । सा तु
विशेषदर्शिनो निवर्तते । कुतः । चित्तस्यैष विचित्रः परिणामः,
पुरुषस्त्वसत्यामविद्यायां शुद्धश्चित्तधर्मैरपरामृष्टइति । ततोऽस्या-
ऽऽत्मभावभावना कुशलस्य निवर्तत इति ॥ २५ ॥

सू० तदा विवेकनिम्नं कैवल्यप्राग्भारं चित्तम् ॥ २६ ॥
ना० तदानीं^(१) यदस्य चित्तं विषयप्राग्भारमज्ञाननिम्नमासीत्तदस्या-
ऽन्यथा भवति, कैवल्यप्राग्भारं विवेकजज्ञाननिम्नमिति ॥ २६ ॥

टी० नास्तिकस्य तस्योपदेशानाधिकृतस्यापरिनिश्चितात्मतत्परलोकभावस्य नो-
पदेशो न विशेषदर्शनं नाऽत्मभावभावनानिवृत्तिरेति सूत्रार्थः । नन्वात्मभाव-
भावनायाश्चित्तवर्तिन्याः कुतोऽवगम इत्यत आह—“यथा प्रावृषि” इति । प्रा-
ग्भारीयं तत्तददर्शनधीजमपवर्गभागीयं यत्कर्माष्टाङ्गयोगाऽनुष्ठानं तदेकदेशा-
ऽनुष्ठानं वा तदभिनिर्वर्तितमस्तीत्यनुमीयतो तस्य चाऽऽत्मभावभावना अ-
वश्यमेव स्वाभाविकी = वस्त्वभ्यासं विनाऽपि प्रवर्तते । अनधिकारिणमाग-
मिनां वचनेन दर्शयति—“यस्याऽभावादिदम्” इति । पूर्वपक्षः = नास्ति कर्म-
फले, परलोकिनोऽभावात् परलोकाऽभावात् । तत्र रुचिः, अरुचिश्च निर्णये
= पञ्चविंशतितत्त्वविषये, आत्मभावभावना प्राग् व्याख्याता * । विशेष-
दर्शिनः परामर्शमाह—“चित्तस्यैव” इति । तस्य विशेषदर्शनकुशलस्या-
ऽऽत्मभावभावना विनिवर्तत इति ॥ २५ ॥

अथ विशेषदर्शिनः कीदृशं चित्तमित्यत आह—सू० “तदा-चित्तम्” ॥ २६ ॥
निगदव्याख्यातम् ॥ २६ ॥

टि० (१) तदानीं = विशेषदर्शनायस्थापयामस्य विवेकिनो यच्चित्तं तदन्वया भवतीत्यर्थः,
अन्यथा—शब्दार्थमाह—“कैवल्यप्राग्भारम्” इति । कैवल्ये प्राग्भारः = आभिमुख्य पश्ये-
त्यर्थः । यच्चित्तमधिकमर्गमञ्चरणशून्यं सद्चित्तप्राग्भारमभिमुखमासीत् तच्चित्तमधुना विवेक-
मार्गसञ्चारि सत्कैवल्यप्राग्भारं ज्ञात योगिन इति यावत् । * प्रथमे पदि ३९ इति सूत्रे ।

सू० तच्छिद्रेषु प्रत्ययान्तराणि संस्कारेभ्यः ॥२७॥

भा० प्रत्ययविवेकनिम्नस्य सत्त्वपुरुषान्यतरूप्यातिमात्रप्रवाहिणश्चित्तस्य तच्छिद्रेषु प्रत्ययान्तराणि = अस्मीति वा, ममेति वा जानामीति वा, न जानामीति वा । कुतः । क्षीयमाणबीजेभ्यः पूर्वसंस्कारेभ्य इति ॥ २७ ॥

सू० हानमेषां क्लेशवदुक्तम् ॥ २८ ॥

भा० यथा क्लेशा दग्धबीजभावा न प्ररोहसमर्था भवन्ति तथा ज्ञाना

टी० स्यादेतद्, विशेषदर्शनं चेद्विवेकनिष्ठं न जातु चित्तं व्युत्थितं स्याद्वाद्दृश्यते चाऽस्य भिक्षामटतो व्युत्थितमित्यत आह—सू० “तच्छि-भ्यः” ॥२७॥ प्रतीयते येन स प्रत्ययः, = चित्तसत्त्वं, तस्माद्विवेकश्चित्ते, तेन निम्नस्य । जानामीति साक्षान्मोक्षो विविच्य दर्शितः । न जानामीति मोहः, तन्मूलावहङ्कारममकारावहमस्मीति वा ममेति वा दर्शितौ । क्षीयमाणानि च तानि बीजानि चेति समासः । पूर्वसंस्कारेभ्यः = व्युत्थानसंस्कारेभ्यः ॥२७॥

स्यादेतत्, सत्यपि विवेकज्ञाने व्युत्थानसंस्कारा यदि प्रत्ययान्तराणि प्रसुचते कस्तर्हि हानहेतुरेतेषां, यतः प्रत्ययान्तराणि न पुनः प्रसुवीरन्नित्यत आह—सू० “हानमेषां क्लेशवदुक्तम्” ॥२८॥ अपरिपक्वविवेकज्ञानस्याक्षीयमाण व्युत्थानसंस्काराः प्रत्ययान्तरं प्रसुवते, न तु परिपक्वविवेकज्ञानस्य क्षीणाः प्रत्ययान्तराणि प्रसोतुमर्हन्ति, यथा विवेकच्छिद्रसमुत्पन्ना अपि क्लेशा न संस्कारान्तरं प्रसुवते । तत्कस्य हेतोः । तदैते क्लेशा विवेकज्ञानवह्निदग्धबीजभावा इति । एवं व्युत्थानसंस्कारा अपीति ।

अथ व्युत्थानसंस्कारा विवेकज्ञानसंस्कारैर्निरोद्धव्याः । विवेक-

टि०. [१] तस्मिन् विवेकज्ञाने चित्तं छिद्रेषु अन्तरालेषु, प्रत्ययान्तराणि व्युत्थानरूपाणि पूर्वव्युत्थानाऽनुमग्नभस्कारेभ्यो भवन्तीत्यर्थः । एतेन न केवलं सत्त्वपुरुषाऽन्यतरूप्याति-सदृशसंप्रज्ञातयोग एवालंप्रत्ययः कर्तव्योऽपि तु प्रत्ययान्तरनिरोधाय पर्येतायलब्ध-क-नाऽमप्रज्ञातलाभाय यतनीयमिति बोधिर्न भवति ।

भा०ग्निना दग्धबीजं भावः पूर्वसंस्कारो न प्रत्ययप्रसूर्भवति, ज्ञानसंस्कारास्तु चित्ताऽधिकारसमाप्तिमनुशेरत^(१) इति न चिन्त्यन्ते ॥ २८ ॥

सू० प्रसङ्ख्यानेऽप्यंकुसीदस्य सर्वथा विवेकख्याते-
धर्ममेधः समाधिः^(२) ॥ २९ ॥

भौ० यदाऽयं ब्राह्मणः प्रसङ्ख्यानेऽप्यंकुसीदः ततोऽपि न किञ्चि-
त्प्रार्थयते, तत्राऽपि विरक्तस्य सर्वथा विवेकख्यातिरेव भवतीति
संस्कारबीजक्षयान्नास्यं प्रत्ययान्तराणि पुंत्पद्यन्ते, तदाऽस्य धर्म-
मेधो नामं समाधिर्भवति ॥ २९ ॥

टी० संस्काराश्च निरोधसंस्कारैः । निरोधसंस्काराणान्त्वबाह्यविषयत्वं दर्शितं,
निरोधोपायः प्रायश्चिन्तनीय इत्यत आह—“ज्ञानसंस्कारास्तु” इति ।
परवैराग्यसंस्कारा इत्यर्थः ॥ २८ ॥

तदेवं सूत्रकारो व्युत्थाननिरोधोपायं प्रसङ्ख्यानमुक्त्वा प्रसङ्ख्याननि-
रोधोपायमाह-सू० “प्रस-समाधिः” ॥ २९ ॥ ततोऽपि = प्रसङ्ख्यानादपि, न
किञ्चित् = सर्वभावाऽधिष्ठातृत्वादि, प्रार्थयते, प्रत्युत तत्राऽपि क्लिप्नाति, परि-
णामित्वदोषदर्शनेन विरक्तः, सर्वथा विवेकख्यातिरेव भवति । एतदेव विवृ-
णोति—“तत्राऽपि” इति । यदा व्युत्थानप्रत्यया भवेयुस्तदा नायं ब्राह्मणः सर्वथा
विवेकख्यातिः, यतस्तस्य न प्रत्ययान्तराणि भवन्ति ततः सर्वथा विवेकख्या-
तिरिति । तदास्य धर्ममेधः समाधिर्भवति = एतदुक्तं भवति—प्रसङ्ख्यानं विर-
क्तस्तन्निरोधमिच्छन् धर्ममेधं समाधिमुपासीत, तदुपासने च सर्वदा विवे-
कख्यातिर्भवति । तथाच तन्निरोधं पारंयतीति ॥ २९ ॥

टि० (१) अनुशेरते = प्रतीक्षन्त इति यावद् । अधिकारसमाप्तौ चित्तेन सहैव ज्ञानसंस्का-
राणां नाशाच्च निरोधोपाय साधनाचिन्ता नास्तीति भावः ।

(२) प्रसङ्ख्यानं = विवेकज्ञानं, तत्राप्यंकुसीदस्य = विरक्तस्येत्यर्थः । प्रसङ्ख्यानः
फलमल्लिप्तोऽयोगिनः व्युत्थानसंस्काराभावाद् योगान्तगयाऽगोवाच्च सर्वथा = निरन्तरं
विवेकख्यात्युदयाद् हेतोर्धर्ममेधनाया सम्प्रज्ञातयोगेकाग्रारूपः समाधिर्भवतीत्यर्थः । धर्मः =
प्रत्यग्रहोक्त्यसाक्षात्कारः, तं मेहति = सिञ्चति वर्धनीति धर्ममेधः । यदाहुः “अप्यनु परमे
धर्मो यद्योगेनात्मदर्शनम्” इति ।

सू० ततः क्लेशकर्मनिवृत्तिः ॥ ३० ॥

भा०तल्लाभादविद्यादयः क्लेशाः समूलकार्प^(१)कषिता भवन्ति, कु-
शलाऽकुशलाश्च कर्माशयाः समूलघाते हता भवन्ति, क्लेशकर्म
निवृत्तौ जीवन्नेव विद्वान् विमुक्तो भवति । कस्माद् । यस्माद्विप-
र्ययो भवस्य कारणम् । न हि क्षीणविपर्ययः कश्चित्केन चित्
क्वचिज्जातो दृश्यत इति ॥ ३० ॥

सू० तदा^(२) सर्वावरणमलापेतस्य ज्ञानस्याऽऽनन्त्या-
ज्ज्ञेयमल्पम् ॥ ३१ ॥

भा०सर्वैः क्लेशकर्मावरणैर्विमुक्तस्य ज्ञानस्याऽऽनन्त्यं भवति। आव-
रकेण तमसाऽभिभूतमावृतज्ञानसत्त्वं क्वचिदेव रजसा प्रवर्तितमु-
द्घाटितं ग्रहणसमर्थं भवति । तत्र यदा सर्वैरावरणमलैरपगतमलं

टी०तस्य च प्रयोजनमाह-सू०“ततः क्लेशकर्मनिवृत्तिः” ॥ ३० ॥ कस्मात्पुन-
र्जीवन्नेव मुक्तो भवति । उत्तरं-“यस्माद्” इति क्लेशकर्मवासनेऽऽहः क्लि-
कर्माशयो जात्यादिनिदानमान चाऽसति निदाने निदानी भवितुमर्हति, यथा-
ऽऽहऽत्र भगवानक्षपादः-“वीतरागजन्माऽदर्शनाद्” इति ॥ ३० ॥

अथैवं धर्ममेवे सति कीदृशं चित्तमित्यत आह-सू०“तदा-अल्पम् ॥ ३१ ॥
आध्रियते चित्तसत्त्वमेभिरित्यावरणानि, मलाः=क्लेशकर्माणि, सर्वे च ते
आवरणमलाश्चेति सर्वावरणमलाः, तेभ्योऽपेतस्य चित्तसत्त्वस्य, ज्ञानस्य
=ज्ञायतेऽनेनेत्यनया व्युत्पत्त्या, आनन्त्याद्=अपरिमेयत्वाज्ज्ञेयमल्पम् ।
यथा हि शरदि घनपटलमुक्तचन्द्राऽर्चिषः परितः प्रद्योतमानस्य प्रका-
शाऽऽनन्त्यात्प्रकाश्या घटादयोऽल्पाः प्रकाशन्ते एवमपगतरजस्तमस-
श्चित्तसत्त्वस्य प्रकाशानन्त्यादल्पं प्रकाशयमिति । तदेतदाह-“सर्वैः” इति ।
एतदेव व्यतिरेकमुखेन स्फोरयति-“आवरकेण तमसाऽभिभूतम्”
इति । क्रियाशीलेन रजसा प्रवर्तितमत एवोद्घाटितं = प्रदेशादपनी-

टि० (१) मूल क्लेशमस्कारास्तेः मह यथास्यात्तथा क्लेशाः कषिता = नष्टा, छिन्ना वा
भवतीत्यर्थः, एव प्राग्व्यातिरिक्ता कर्माशयाः क्लेशाख्यमूलेन मह हता भवन्तीत्यर्थः ।

(२) तदा = जीवन्मुक्त्यवस्थायाम्, “अल्पम्” = यदि हि पञ्चविंशतितत्त्वाऽतिरिक्त-
मन्यदा विस्तृतं तदा तदपि प्रकाशयेत् । ज्ञेयस्य तु अल्पतया अन्यस्य प्रकाशयते । न
तु सारगत्याऽऽनन्त्येति भावः ।

भा० भवति तदा भवत्यस्याऽऽनन्त्यं, ज्ञानस्याऽऽनन्त्याज्ज्ञेयमल्पं
सम्पद्यते, यथाऽऽकाशे खद्योतः । यत्रेदमुक्तम्—“अन्धो मणिमविध्य-
त्तमनङ्गुलिरावयत् । अग्रीवस्तं प्रत्यमुञ्चत्तमजिह्वोऽभ्यपूजयद्”
इति ॥ ३१ ॥

सू० ततः कृतार्थानां परिणामक्रमसमाप्तिर्गुणानाम् ॥ ३२ ॥
भा० तस्य धर्ममेघस्योदयात्कृतार्थानां गुणानां परिणामक्रमः परि-
समाप्यते । न हि कृतभोगापवर्गाः परिसमाप्तक्रमा क्षणमप्यव-
स्थातुमुत्सहन्ते ॥ ३२ ॥

टी० ततम इत्यर्थः । अत एव सर्वान् धर्मान् = ज्ञेयान् मेहति = वर्षति प्रकाशनेने-
ति धर्ममेघ इत्युच्यते । नन्वयमस्तु धर्ममेघः समाधिः सवासनक्लेशकर्मा-
शयप्रशमहेतुः । अथ सत्यप्यस्मिन् कस्मान्न जायते पुनर्जन्तुरित्यत आह—
“यत्रेदमुक्तम्” इति । कारणसमुच्छेदादपि चैत्कार्यं क्रियते हन्त भो मणि-
वेधादयोऽन्धादिभ्यो भवेयुः प्रत्यक्षाः । तथाचानुपपन्नार्थायामाभाणको लौ-
किक उपपन्नार्थः स्याद् । अविवि^{३०५}दन्धो मणिमिति^(१) । आवयद् = ग्रथितवान् ।
प्रत्यमुञ्चत् = पिनडवान्, अभ्यपूजयद् = स्तुतवानिति ॥ ३१ ॥

ननु धर्ममेघस्य पराकाष्ठा ज्ञानप्रसादमात्रे परं वैराग्यं समूलघातमपहन्तु
व्युत्थानसमाधितंस्कासान् क्लेशकर्माशयान्, गुणान्तु स्वत एव विकारकर-
णशीलाः कस्मात्तादृशमपि पुरुषं प्रति देहेन्द्रियादि नारमन्त इत्यत आह—
सू० “ततः=नाम्” ॥ ३२ ॥ शीलमिदं गुणानां यदमी यं^२ प्रति कृतार्थास्तं
प्रति न प्रवर्तन्त इति भावः ॥ ३२ ॥

टि० (१) अन्धो ब्रजेण मणि सच्छिद्रमकरोद् इत्यर्थं, पिनडवान् = कण्ठाभरणं कृतवान् इत्यर्थः,
विज्ञानमिभुस्तु प्रकारान्तरेणेदं भाष्यं योजयाम्बन्धानयाहि—एतादृशं सर्वज्ञत्वं लोकेऽतीताश्चर्य-
मन्धमणिनेधादिवद् इति बौद्धोपहासमुखेन दर्शयति—“यत्रेदम्” इति । यत्र = सुद्राणामपि जीवानां
योगवत्तादेतादृशसर्वज्ञे, बोद्धेऽसिद् दृष्टान्तजातमसम्भवदर्शनायोक्तमुपहसद्भिरेत्यर्थः । किन्तु, त-
दाह—“अथ” इत्यादि । दृष्टान्तचतुष्टयस्याऽयमाशयः—अनाद्यविद्यामृदाचितैः साङ्ख्यायमिगतसू-
क्ष्मार्थानामवगारणरूपं वेदनमेवाऽऽदायशक्यं, ततश्च तस्य सूक्ष्माथस्याऽपरिहृत्युत्तिसन्तानेना
सूत्रेण ग्रथनमप्यशक्यं, ततोऽपि सर्वा विवेकख्यातिरतीतऽशक्या, ततश्च तादृशचित्तस्य परि-
पूर्णज्ञानत्वेन स्तुतिरप्यशक्येति आस्तिकेस्तु श्रुतिस्मृतिप्रामाण्येनैतत्सर्वं श्रद्धेयमिति भावः । सर्व-
येदव्याख्यादृग्माधनाचार्यस्तु श्रुतिरियमित्याह । (२) ननु गुणानामलिङ्गपरिणामक्रमे
समाप्तिमिति न कोऽपि वदः स्यादित्यत आह—“यन्प्रति कृतार्था” इति ।

अथ कोऽयं क्रमो नामेति,

सू० क्षणप्रतियोगी परिणामाऽपरान्तनिर्ग्राह्यः क्रमः
भा० क्षणानन्तर्यात्मा परिणामस्याऽपरान्तेन = अवसानेन गृह्यते
क्रमः १ न ह्यननुभूतक्रमक्षणा नवस्य पुराणाता वस्त्वस्याऽन्ते भवति ।
नित्येषु च क्रमो दृष्टः २ । द्वयीचेयं नित्यता, कूटस्थनित्यता परिणामि-
नित्यता च । तत्र कूटस्थनित्यता पुरुषस्य, परिणामिनित्यता गुणा-
नाम्ना यस्मिन् परिणाम्यमाने तत्त्वं न विहन्यते तन्नित्यम् ३ । उभयस्य

टी० अत्रान्तरे परिणामक्रमं पृच्छति “अथ कोऽयम्” इति । सू० “क्षण-क्रमः” ३
परिणामक्रम क्षणप्रतियोगी = क्षणः प्रतिमंबन्धी यस्य स तथोक्तः । क्षणप्रच-
याश्रय इत्यर्थः । न जातु क्रमः क्रमवन्तमन्तरेण शक्यो निरूपयितु, न चैक-
स्यैव क्षणस्य क्रमः । तस्मात् क्षणप्रचयाश्रयः परिशिष्यते, तदिदमाह- “क्षणा-
नन्तर्यात्मा” इति । परिणामक्रमे प्रमाणमाह- “परिणामस्य” इति । नवस्य हि
वस्त्वस्य प्रयत्नसंरक्षितस्याऽपि चिरेण पुराणता दृश्यते, सोऽयं परिणामस्याप-
रान्त = पर्यवसानं, तेन हि परिणामस्य क्रमः । ततः प्रागपि पुराणतायाः सू-
क्ष्मतमसूक्ष्मतरसूक्ष्मस्थूलस्थूलतरत्वादीनां पौर्वापर्यमनुमीयते । एतदेव
व्यतिरेकमुखेन दर्शयति- “न हि” इति । अननुभूतः = अप्राप्तः क्रमक्षणो यया
सा तथाक्ता । नन्वेव क्रमः प्रधानस्य न सम्भवति, तस्य नित्यत्वादित्यत आह-
१ “नित्येषु च” इति । बहुवचनेन सर्वनित्यव्यापितां क्रमस्य प्रतिजानीते । तत्र
नित्यानां प्रकारभेदं दर्शयित्वा नित्यव्यापितां क्रमस्योपपादयति- “द्वयी”
इति । ननु कूटस्थ स्वभावादप्रच्युतमस्तु नित्यं, परिणामि सदैव स्वरूपात्
च्यवमानं कथं नित्यमित्यत आह- “यस्मिन्” इति । धर्मलक्षणा-

टि० (१) क्षणाऽनन्तर्यात्मा क्रम इत्यन्वयः, = क्षणाऽव्यवहितपरिणामधारा परिणामक्रमश-
-र्था इति भावः । तत्र प्रमाणप्रदर्शनपरं सूत्राऽप्येव व्याचष्ट- “परिणाम” इति ।

(२) नित्यः स्वतोऽपरान्तभावेऽपि त्रिकाराणामपरान्तेरेव प्रतिक्षणपरिणामो दृष्टः = अनुमितः
इत्यर्थः ॥

(३) तत्र = स्वस्वरूप, न विहन्यते = नातीतावस्थाऽऽपन्न भवति, इत्यर्थः । अनीतताश्र-
न्यत्वमात्रं नित्यस्य सामान्य लक्षणमात्रं च गुणपुरुषोभयसाधारणमित्याह- “उभयस्य” = इति ।
= गुणपुरुषोभयस्य ।

भा० च तत्त्वाऽभिधातान्नित्यत्वमात्रं गुणधर्मेषु बुद्ध्यादिषु परि-
णामापरान्तनिर्ग्राह्यः क्रमो लब्धपर्यवसानो, नित्येषु धर्मेषु गुणेषु^१
अलब्धपर्यवसानः, कूटस्थनित्येषु स्वरूपमात्रप्रतिष्ठेषु सुक्तपुरुषेषु
स्वरूपास्तितः * क्रमेणैवाऽनुभूयत इति तत्राप्यलब्धपर्यवसानः^(२)
शब्दपृष्ठेनाऽऽस्तिक्रियामुपादाय कल्पित इति। अथाऽस्य संसारस्य
स्थित्या गत्या^(३) च गुणेषु वर्तमानस्यास्ति क्रमसमाप्तिर्न वेति ।

टी० स्वस्थानामुदयव्ययधर्मत्वं, धर्मिणस्तु तत्त्वादविधात एवेति । अथ किं
परिणामापरान्तनिर्ग्राह्यता सर्वक्रमस्य, नेत्याह—“तत्र गुणधर्मेषु बुद्ध्या-
दिषु” इति। यतो लब्धपर्यवसानः धर्माणां विनाशात् प्रधानस्य तु परिणा-
मक्रमो न लब्धपर्यवसानः । ननु प्रधानस्य धर्मरूपेण परिणामादस्तु परि-
णामक्रमः पुरुषस्य त्वपरिणामिनः, कुतः परिणामक्रम इत्यत आह—“कूट-
स्थनित्येषु” इति । तत्र वक्ष्यानां चित्ताऽव्यतिरेकाभिमानात्तत्परिणामाध्यासः
सुक्तानां चास्तिक्रियामुपादायाऽवास्तवोऽपि परिणामो मोहकल्पितः, शब्दस्य
पुरःसरतया तत्पृष्ठो विकल्पोऽस्ति—क्रियामुपादत्त इति । गुणेष्वलब्धपर्य-
वसानः परिणामक्रम इत्युक्तं तदसहमानः पृच्छति—“अथ” इति । स्थित्ये-
ति महाप्रलयावस्थायां, गत्येति सृष्टौ । एतदुक्तं भवति—यद्यानन्त्यान्न प-
रिणामसमाप्तिः संसारस्य, हुन्त भाः कथं महाप्रलयसमये सर्वेषामात्मनां स-
हसा समुच्छिद्येत, कथञ्च सृष्ट्यादौ सहसोत्पद्येत संसारः । तस्मादैकैक-
स्याऽऽत्मनो मुक्तिक्रमेण सर्वेषां विमोक्षादुच्छेदः सर्वेषां संसारक्रमेणेति प्र-
धानपरिणामपरिसमाप्तिः । एवञ्च प्रधानस्याऽप्यनित्यत्वप्रसङ्गः । न चा-
ऽपूर्वसत्त्वप्रादुर्भाव इष्यते येनानन्त्यं स्यात्। तथा सत्यनादित्वव्याहतेः सक-

* स्वरूपाऽस्तितः च तत्तत्क्षणमात्रं, तत्क्रमश्च पुरुषेऽप्यस्ति । इदानीं स्थित्वा पश्चात्
स्थास्यतीति व्यवहाराद् । अथवा सर्वकालसम्बन्धरूपनित्यताऽनुपपत्तेश्चेति विज्ञानदेव ।
टि० [१] अत्र “परिणामाऽपरान्तनिर्ग्राह्य क्रमः” इत्यनुपपन्नमयम् । [२] अत्र क्रम इति
शब्दः । स च क्रमोऽस्त्याख्याक्रियामुपादायैव शब्दपृष्ठेन = शब्दाऽनुमादिना व्यगृह्य कल्पितो
भवतीत्यर्थः । [३] स्थित्या गत्या = सृष्टेः प्रत्ययप्रयोगेन गुणेषु वर्तमानस्य ममस्य क्रममपान्तिरिति
न वा। आसि चेदलब्धपर्यवसानोक्त्यिच्छेदो, नास्ति तत्परिणामक्रमसमाप्तिर्गुणानामिति पूर्व
विरोध इत्याभिप्रायः पृच्छतः ।

भा० अवचनीयमेतत्। कथम्, अस्ति प्रश्न-
जातो मरिष्यति, ओं भो इति। अथ सर्वो मृत्वा-
ज्य वचनीयमेतत्-प्रत्युदितख्यातिः क्षीणतृष्णाः कुशलं न जान-
इतरस्तु जनिष्यते। तथा मनुष्यजातिः श्रेयसी, न वा श्रेयसीत्येवं-
परिपृष्टे, विभज्यवचनीयः प्रश्नः। पशूनुद्दिश्य श्रेयसी, देवानृषींश्चा-
धिकृत्य नेति। अयन्त्ववचनीयः प्रश्नः। संसारोऽयमन्तवानथाऽनन्त-
इति, कुशलस्याऽस्ति संसारक्रमसमाप्तिर्नेतरस्येति १) अन्यतराव-
धारणोऽदोषः। तस्माद् व्याकरणीय एवाऽयं प्रश्न इति ॥ ३३ ॥

टी० लशास्त्रार्थमङ्गप्रसङ्ग इति भावः। उत्तरमाह—“अवचनीयम्” इति। अनुत्-
रार्हमेतद्। एकान्तत एव तस्याऽवचनीयतां दर्शयितुमेकान्तवचनीयं प्रश्नं दर्श-
यति—“अस्ति प्रश्न” इति। सर्वो जातो मरिष्यतीति प्रश्नः। उत्तरम्—“ओं भो” इति
सत्यं भो इत्यर्थः। अविभज्य वचनीयमुक्तत्वा प्रविभज्य वचनीयं प्रश्नमाह—“अथ
सर्व इति” विभज्य वचनीयतामाह “विभज्य” इति। विभज्यवचनीयमेव प्रश्नो-
न्तरं विस्पष्टार्थमाह—“तथा मनुष्यजाति” इति। अयन्तु = अयन्त्ववचनीय
एकान्ततः—न हि सामान्येन कुशलाकुशलपुरुषसंसारस्यान्तवत्त्वमनन्तवत्त्वं
वा शक्यमेकान्ततो वक्तुं, यथा प्राणभूमात्रस्य श्रेयस्त्वमश्रेयस्त्वं वा नैकान्ततः
शक्योऽवधारयितुम्। यथा २) जातमात्रस्य मरणमेकान्तः। विभज्य पुनः
शक्याऽवधारणमित्याह—“कुशलस्य” इति। अयमभिसन्धिः—
क्रमेण मोक्षे सर्वेषां मोक्षात्संसारोच्छेद इत्यनुमानं, तच्चागमसिद्धमोक्षाश्रयम्-
तथाचाभ्युपगतमोक्षप्रतिपादकागमप्रमाणभावः कथं तमेवाऽऽगमं प्रधान
विकारनित्यतायामप्रमाणीकुर्यात्। तस्मादागमबाधितविषयम् एतदनुमानं, न

टि० [१] इति—शब्दो हेत्वर्थे। कुशलयेत्यधिकरणस्य शेषत्वविवक्षया पक्षी, तथाच कुशले
पुरुषे गुणकृतस्य संसारक्रमस्य समाप्तिर्नेतरमिन्निति पक्षेऽतो गुणवृष्टिप्रलयप्रवाहोच्छेदश्च-
च्छदान्यतयाऽवधारणे दोषः, उच्छेदे सष्टिप्रवाहस्याऽनाद्यनन्तत्वबोधकशास्त्रबाधः। अनुच्छेदे
न कोऽपि म्रियेतेति योगादिप्रतिपादकशास्त्रवैयर्थ्यमिति भावः। एतच्च भिक्षव्याख्यानमपि-
रहस्योक्तं, धौव्यपत्यनिरीक्षणे तु अदोष इति छेदो मातीति। [२] यथा जातमात्रस्य मरणमेकान-
न्तः = निपतो, नैव प्राणिमात्रस्य श्रेयस्त्वमश्रेयस्त्वं वा नियमेनाऽवधारयितुं शक्यमिति
यथा एवमेव सामान्येन कुशलाऽकुशलपुरुषसंसारस्यान्तवत्त्वमनन्तरं वा न शक्यमवधा-
यितुमित्यर्थः। कथन्तार्हं अवधारणीयमित्यत आह “कुशलस्य” इति।

भा० संवन्धात्पुरुषस्य चितिशक्तिरेव केवला^(१), तस्याः सदा त^२
 ज्वस्थानं कैवल्यमिति ॥ ३४ ॥

इति श्रीपातञ्जले योगशास्त्रे साङ्ख्यप्रवचने कैवल्यपादश्चतुर्थः

ग्री० अस्ति हि महाप्रलयेऽपि स्वरूपप्रतिष्ठां चितिशक्तिर्नचासौ मोक्ष २९
 आह—“पुनः” इति । सौत्र इति—शब्दः शास्त्रपरिसमाप्तौ, ॥ ३४ ॥

मुक्त्यर्हचित्तं^(३) परलोकमेयज्ञसिद्धयो धर्मघनः समाधिः ॥

द्वया च मुक्तिः प्रतिपादिताऽस्मिन् पादे प्रसङ्गादपि चान्यदुक्तम् .

निदानं^(४) तापानामुदितमथ तापाश्च केथिताः

सहाङ्गैरष्टाभिर्विहितमिह योगद्वयमपि ॥

कृतो मुक्तेरध्वा गुणपुरुषभेदः स्फुटतरः

विविक्तं कैवल्यं परिगलिततापा चितिरसौ ॥ २ ॥

इति^(५) श्रीवाचस्पतिमिश्रविरचितायां पातञ्जलभाष्यव्याख्यायां तत्त्वार्थः
 वैशारद्यां कैवल्यपादश्चतुर्थः समाप्तः ॥ ४ ॥